



ಪ್ರಯತ್ನ ಪ್ರಯತ್ನ
ಪ್ರಯತ್ನ

ಪಯ್ಲಾ ಸಾಹಿತ್ಯ



ಅನಿಲ್ ಪರ್ನಾಲ್

2014-17 ಆವ್ದೆಚೆಂ 58 ವೆಂ ಪುಸ್ತಕ್

ಅನಿಲ್ ಪೆರ್ನಾಲ್

ಪಯ್ಸಾ ಪಯ್ತಿಲೆಂ ಪಯಣ್

ಪಯ್ಸಾ ಸಾಹಿತ್ಯ್

ಪರ್ಗಟ್ಣಾರ್:



ಕರ್ನಾಟಕ ಕೊಂಕಣಿ ಸಾಹಿತ್ಯ್ ಅಕಾಡೆಮಿ

ಮಹಾನಗರ್‌ಪಾಲಿಕಾ ಬಾಂದಪ್, ಲಾಲ್‌ಭಾಗ್, ಮಂಗ್ಳೂರ್ 575 003.

ಇಮೇಲ್: kksa1994@gmail.com. ಫೋನ್: 0824-2453167

ವೆಬ್‌ಸೈಟ್: www.konkaniacademy.org

ಪಯ್ಲಾ ಪಯ್ಲಿಲೆಂ ಪಯಣ್ : ಅನಿಲ್ ಪೆರ್ನಾಲ್ ಹಾಣೆ ಭೊಂವ್‌ಲ್ಲ್ಯಾ
ಬಾರಾ ಗಾಂವಾಂ ವಿಶ್ಯಾಂತ್ ಬರಯಿಲ್ಲೆಂ ಪಯ್ಲಾ ಸಾಹಿತ್ಯ್.

ಹೆಂ ಪುಸ್ತಕ್ ಡಾ. ಬಿ. ದೇವದಾಸ ಪೈ, ರಿಜಿಸ್ಟ್ರಾರ್, ಕರ್ನಾಟಕ ಕೊಂಕಣಿ ಸಾಹಿತ್ಯ್
ಅಕಾಡೆಮಿ, ಲಾಲ್‌ಭಾಗ್, ಮಂಗ್ಳೂರ್-3 ಹಾಣಿಂ ಪರ್ಗಟ್ಲಾಂ ಆನಿ ಆಸ್ಲಿಸಿ ಪ್ರೆಸ್,
ಮಂಗ್ಳೂರ್ ಹಾಣಿಂ ಛಾಪುನ್ ಹಾಡ್ಲಾಂ.

ಪಯ್ಲೊ ಛಾಪೊ : ಆಗಸ್ಟ್ 2016

ಹಕ್ಕಾಂ : ಪರ್ಗಟ್ಲಾರಾಚಿಂ

ಫೊರ್ ವಿನ್ಯಾಸ್ : ವಿಲ್ಸನ್, ಕಯ್ಯಾರ್

ಛಾಪ್ಯಾ ಸಹಕಾರ್ : ವಿಕ್ಟರ್ ಮತಾಯಸ್

ಪಾನಾಂ : xii + 164 + 24 ರಂಗಾಳ್

ಪೇಪರ್ : 80 ಜಿಎಸ್‌ಎಮ್ ಎನ್‌ಎಸ್ ಮ್ಯಾಪ್ಲಿಥೊ

ಫೊರ್ : 300 ಜಿಎಸ್‌ಎಮ್ ಆರ್ಟ್‌ಕಾರ್ಡ್

Po'isa po'ishilem po'yo'nn : A Travellogue in Konkani by Anil Pernal.

This book is published by Dr B. Devadasa Pai, Registrar, Karnataka Konkani
Sahitya Academy, Lalbhadg, Mangaluru-3 and printed at Assisi Press Mangaluru.

First Edition : August 2016

© : Publisher

Cover Design : Wilson, Kayyar

Co ordination : Victor Mathias

Pages : xii + 164 + 24 colour

Paper : 80 gsm N.S. Maplitho, demi 1/8 size


Cover : 300 gsm artcard

**ಮೋಲ್
Price**

₹ 200/-

ಅಕಾಡೆಮಿ ಅಧ್ಯಕ್ಷಾಚಿಂ ಉತ್ರಾಂ

ಕರ್ನಾಟಕ ಕೊಂಕ್ಣಿ ಸಾಹಿತ್ಯ ಅಕಾಡೆಮಿ ಕೊಂಕ್ಣಿ ಲೋಕಾಚ್ಯಾ ಸಮಗ್ರ ಸಾಹಿತ್ಯಿಕ್ ಆನಿ ಸಾಂಸ್ಕೃತಿಕ ಸರ್ಕಾರಾನ್ ದಿಲ್ಲೊ ಸಂಸ್ಕೊ ಕೊಂಕ್ಣಿಚಿ ವಿವಿಧತಾ ಸಾಂಬಾಳುನ್, ಸರ್ವಾಂಕ್ ಕೊಂಕ್ಣಿ ಸಾತ್ಯಾ ಪಂದಾ ಎಕ್ವಟಾಂವ್ಚಿ ಜವಾಬ್ದಾರಿ ಅಕಾಡೆಮಿಚಿ. ಕರ್ನಾಟಕಾಂತ್ಲ್ಯಾ 41 ಸಮುದಾಯಾಂಕ್ ವಳ್ಕುಂಚಿ, ತಾಂಚೆ ಥಂಯ್ ಪಾಂವ್ಚಿ, ಕೊಂಕ್ಣಿ ಭಾಷೆ ಥಂಯ್ ತಾಂಕಾಂ ವ್ಹಡ್ವಣ್ ಭೋಗಿಶೆಂ ಕರ್ಚಿ ಜವಾಬ್ದಾರಿ ಅಕಾಡೆಮಿನ್ ಅಪುರ್ಬಾಯೆನ್ ಸಾಂಬಾಳ್ಚ್ಯಾ.



ಪ್ರಸ್ತುತ್ ಆವ್ಡೆಂತ್ 'ಕೊಂಕ್ಣಿ ಸಾಹಿತ್ಯ-ಕೊಂಕ್ಣಿ ಸಂಸ್ಕೃತಿ-ಕೊಂಕ್ಣಿ ಶಿಕಪ್' ಹೊ ಧ್ಯೇಯ್ ದವರ್ನ್ ಆಮಿ ಆಮ್ಚಿ ಕಾರ್ಯಾ ಯೆವ್ಜಣ್ ಮಾಂಡುನ್ ಹಾಡ್ಲಿ. ಮಯ್ಯಾಕ್ ದೋನ್ ಪುಸ್ತಕಾಂ ಪರ್ಗಟ್ಚಿಂ, ತಿಂ ವಿಕುಂಕ್ ಮೊಬೈಲ್ ಕೊಂಕಣಿ ಬಜಾರ್, ಕೊಂಕ್ಣಿ ಸಮುದಾಯ್ ಆಸ್ತಕಡೆ ವಚುನ್ ಕೊಂಕ್ಣಿ ಕಾರ್ಯಾಂ, ಯುವಜಣಾಂಕ್, ಭುರ್ಗ್ಯಾಂಕ್ ಕೊಂಕ್ಣಿ ಥಂಯ್ ಮೊಗ್ ವಾಡಂವ್ಚಿಂ ಕಾರ್ಯಾಂ ಆಸಾ ಕರ್ತಾವ್.

ಆಮಿ ಯೆವ್ಜಿಲ್ಲೆಂ ವ್ಹಡ್ ಸ್ವಪಣ್ ಕೊಂಕ್ಣಿ ಅಧ್ಯಯನ್ ಪೀಠ ಮಂಗ್ಳುರ್ ವಿಶ್ವ ವಿದ್ಯಾನಿಲಯಾಂತ್ ಸುರ್ವಾತ್ಲಾಂ. ಸರ್ಕಾರಾನ್ ಭಾಸಯಿಲ್ಲೊ ದೋನ್ ಕರೊಡ್ ರುಪಯ್ ಅನುದಾನ್ ಸಯ್ತಾ ದಿಲಾಂ. ಹ್ಯಾ ಪೀಠಾಚ್ಯಾ ವಾವ್ರಾನ್ ಕೊಂಕ್ಣಿಚೊ ಅಧ್ಯಯನಾತ್ಮಕ್ ವಾವ್ರ್ ಬಳಾಧಿಕ್ ಜಾವ್ನ್ ಘಡೆಂ ವೆತಲೊ ಮ್ಹಣ್ ಆಶೆತಾಂ.

ಹ್ಯಾ ಶೈಕ್ಷಣಿಕ್ ವರ್ಸಾ ಥಾವ್ನ್ಂಚ್ ಮಂಗ್ಳುರ್ ವಿಶ್ವವಿದ್ಯಾನಿಲಯಾಂತ್ ಕೊಂಕಣಿ ಎಂ.ಎ. ಶಿಕಪ್ ಸುರು ಜಾತಲೆಂ. ಹ್ಯಾ ಬಾಬ್ತೆನ್ ಸರ್ವ್ ತಯಾರಿ ಜಾಲ್ಯಾ.

ವರ್ಸಾಕ್ 25 ಪುಸ್ತಕಾಂ ಲೆಕಾನ್ ಆದ್ಲ್ಯಾ ದೋನ್ ವರ್ಸಾಂನಿ ವಿವಿಂಗಡ್ ಪ್ರಕಾರಾಚಿಂ 50 ಪುಸ್ತಕಾಂ ಪರ್ಗಟಾಯ್ಲಾಂತ್. ಹ್ಯಾ ವರ್ಸಾಯ್ ಹಿ ಶಿಂಕಳ್ ಘಡೆಂ ವೆತಾ. ಕೊಂಕಣಿಂತ್ ಪಯ್ಲಾ ಸಾಹಿತ್ಯಾಚಿಂ ಜೆಂ ಉಣೆಂಪಣ್ ಆಸಾ ತೆಂ ಅನಿಲ್ ಪೆರ್ನಾಲ್ ಹಾಚ್ಯಾ 'ಪಯ್ಲಾ ಪಯ್ಲಿಲೆಂ ಪಯಣ್' ಪುಸ್ತಕಾ ಮಾರಿಫಾತ್ ಭರ್ತಿ ಕರ್ಚೆಂ ಪ್ರೇತನ್ ಕರ್ತಾವ್.

ರೋಯ್ ಕ್ಯಾಪ್ತೆಲಿನೊ

ಅಧ್ಯಕ್ಷ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

2014-17 ಆವೃತ್ತಿ ಅಧ್ಯಕ್ಷ ಆನಿ ಸಾಂದೆ

ಅಧ್ಯಕ್ಷ:

ಶ್ರೀ ರೋಯ್ ಕ್ಯಾಸ್ತೆಲಿನೊ, ಮಂಗಳೂರು

ಸಾಂದೆ:

ಡಾ. ಅರವಿಂದ ಶ್ಯಾನಭಾಗ, ಬಿಜಾಪುರ್
ಶ್ರೀ ಅಶೋಕ್ ಕಾಸರಕೋಡು, ಹೊನ್ನಾವರ್
ಡಾ. ಚೇತನ ಎಸ್. ನಾಯಕ್, ಧಾರವಾಡ್
ಶ್ರೀ ಕಮಲಾಕ್ಷ ಶೇಟ್, ಉಡುಪಿ
ಶ್ರೀ ಶೇಖರ ಗೌಡ, ಬಜ್ಜೆ
ಶ್ರೀ ಜಯರಾಮ್ ಸಿದ್ದಿ, ಯಲ್ಲಾಪುರ್
ಶ್ರೀ ಶಿವಾನಂದ ಶೇಟ್, ಶಿವಮೊಗ್ಗ
ಶ್ರೀಮತಿ ಮಮತಾ ಕಾಮತ್, ಮೈಸೂರ್
ಡಾ. ವಾರಿಜಾ ನಿರ್ಬೈಲ್, ಬಂಟ್ವಾಳ್
ಶ್ರೀ ಯಾಕೂಬ್ ಅಹ್ಮದ್‌ಜೀ, ಶೀರೂರ್
ಶ್ರೀ ಲುಲ್ಲುಸ್ ಕುಟಿನ್ಡಾ, ಬೆಂಗಳೂರು
ಶ್ರೀ ಕೆ. ದೇವದಾಸ್ ಪೈ, ಮಂಗಳೂರು
ಶ್ರೀ ಲೋರೆನ್ಸ್ ಡಿಸೋಜಾ, ವಾಮಂಜೂರ್

ಅಧಿಕಾರಿ ವರ್ಗ:

ನಿರ್ದೇಶಕಾಚೊ ಪ್ರತಿನಿಧಿ:

ಶ್ರೀ ಬಲವಂತ್‌ರಾವ್ ಪಾಟೀಲ್, ಬೆಂಗಳೂರು


ರಿಜಿಸ್ಟ್ರಾರ್:

ಡಾ. ಬಿ. ದೇವದಾಸ್ ಪೈ

ಅರ್ಥ ಸದಸ್ಯ:

ಶ್ರೀ ಡಿ. ಎಂ. ರವಿಕುಮಾರ್

ಪ್ರಕಾಶಕಾಲಿಂ ಉತ್ರಾಂ



2014 ಮಾರ್ಚ್ ದಾಕೂನು ಸುರುಕೆಲೆ 'ಮ್ಹುಹಿನಾ ದೋನ ಬೂಕ್' ಯೋಜನ ದೋನಿ ವರ್ಸಾಂ (2014-15, 2015-16) ಅವಧಿತು 50 ಬೂಕ್ ಪರ್ಗಟುನ್ ಯಶಸ್ವಿ ಜಾಲ್ಲೆಂ. ಫಕತ್ ಬುಕಾಂಕ ಭಾಪುನು ಭಾಯ್ ಫಾಲ್ಟೆಂ ಕಾಮಾ ಹ್ಯಾ ನ್ಹಯ್ ಆಶಿಲೆ, ಹ್ಯಾ ಯೋಜನೆ ದ್ವಾರಿ ಕೊಂಕಣಿಚೆ ಬಹುರೂಪಿತ್ವ (Plurality) ದಾಕೊನ್ ದಿವ್ಚೆ ಉದ್ದೇಶು ಆಶಿಲೊ. ಕೊಂಕಣಿಂತ್ಲೆ 41 ಪಂಗಡಾಕ, ಕನ್ನಡ, ನಾಗರಿ ಆದಿ ಲಿಪಿಂಕ, ರಾಜ್ಯವ್ಯಾಪಿ ವಸ್ತಿ ಆಸ್ಚೆ ಬರೋವ್‌ಪ್ಯಾಂಕ ಪ್ರಾತಿನಿಧ್ಯ ದಿವ್ನು, ವೈವಿಧ್ಯ ರೂಪಾಚೆ ಸಾಹಿತ್ಯ ಕೃತಿ ವೆಂಚೊನ ಕಾಡಲ್ಯಾಂನ, ಹೇ ಅಕಾಡೆಮಿಚೆ ಸಮರ್ಪಕ ಯೋಜನ ಮ್ಹಣ್ಣುನ್ ಘೆತಾ. ಹ್ಯಾ ದಿಶೆನ್ ಅಧ್ಯಕ್ಷ ರೊಯ್ ಬಾಬಾಲೆ ಮಾರ್ಗದರ್ಶನ್ ಆನಿ ವಿತೊರಿ ಕಾರ್ಕಳ ಹಾಂಗೆಲೆ ವಾವ್ರ್, ಕೊಂಕಣಿ ಬರೋವ್‌ಪಿಯಾಲೆ ಸಹಕಾರ ನಿರಂತರ ಜಾವುನು ಮೆಳೆಯಾತಿ.

ನಾಟ್ಯಳೆ, ಪರ್ನೆ ಕಾವ್ಯ, ಕವಿತಾ, ಕಾದಂಬರಿ, ಬಾಳ್‌ಗಿತಾಂ, ಶಿಕೊವ್ಪ್ಯಾಂಕ ಹಾತ್ ಪುಸ್ತಕ, ವೈಚಾರಿಕ ಲೇಖನಾಂ, ಮೊಟ್ಟ್ಲೊ ಕಾಣಿಯೊ, ಕತಾ ಪುಂಜೊ, ತಸ್ವೀರ್ ಆನಿ ಕವಿತಾ, ವೈದ್ಯಕೀಯ ಪ್ರಬಂಧ, ಲೋಕವೇದ ಸಂಗ್ರಹ, ವ್ಯಾಕರಣ, ರಾಂದ್ಪಾಂ, ಸಮರ ಕಾವ್ಯ, ಅನುವಾದಿತ-ಲಿಪ್ಯಂತರ ಸಾಹಿತ್ಯ ತಸಲೆ ಮೊಸ್ತ ಪ್ರಕಾರಾಚೆ ಬೂಕ್ ಕೊಂಕಣಿ ಸಾಹಿತ್ಯ ಭಂಡಾರ ವಾಡೊವ್‌ಚ್ಯಾಂತ್ ಕಾಂಯ್ ದುಬಾವ್ ನಾ.

ಪ್ರಕಟ ಜಾಲೆಲೆ ಸಕಡಾ ಬೂಕಾಂಕ್ ಮಾರ್ಕೆಟ್ ಕರಚೆ ಕಾರ್ಯಾಂತ್ ಮೊಬೈಲ್ ಕೊಂಕಣಿ ಬಜಾರಾಚೆ ಪಾತ್ರ ಆಮಿ ಉಗಡಾಸು ದವರಿಚೆ. ಸಂದೀಪ್ ಮೊಂತೇರೊ ಆನಿ ಜೆಮಿರ್ ಡಿಸೋಜ ಹಾನಿ ಗಾಂವ್‌ಗಾಂವ್ ಮೊಬೈಲ್ ವ್ಯಾನ್ ವೊರ್ನು ನಿರಂತರ ಪುಸ್ತಕ ವಿಕಚೆ ಕಾಮಾ ಕರತೆ ಆಸಾತಿ.

ಕರಾವಳಿ ಕರ್ನಾಟಕಾಚೆ ಕೊಂಕಣಿ ಶಿಕ್ಷಣ ಉತ್ತರ ಕನ್ನಡ ಜಿಲ್ಲೆಂತ್ಲಿ ವಿಸ್ತಾರ ಜಾವಚೆ ಖಾತಿರ್ ಅಭಿಯಾನ್ ಚಾಲು ಅಸಾ. ಶಾಳೆಂತ್ಲಿ, ಕಾಲೇಜಾಂತ್ಲಿ, ವಿಶ್ವವಿದ್ಯಾಲಯಾಂತ್ಲಿ, ಕೊಂಕಣಿ ಶಿಕೊವೆಚೆ ಸೌಲಭ್ಯ ಘಟ್ ಜಾಲ್ಯಾರ್, ಕೊಂಕಣಿ ಸಾಹಿತ್ಯ ಪ್ರಕಟಣೆಚೆ ಕಾಮಾಕ್ ಪ್ರಾಮುಖ್ಯತಾ ಮೆಳತಾ. ಸಾಹಿತ್ಯಾಚೆ ಬೂಕ್ ವಾಚ್ಚೆ, ಅಧ್ಯಯನ, ವಿಮರ್ಶೆ ಕೊರಚೆ ವಾವ್ರ್ ವಾಡತಲೆ ಆನಿ ಕೊಂಕಣಿ ಏಕ್ ಬಳವಂತ್ ಸಾಹಿತ್ಯಿಕ ಭಾಸ್ ಜಾವುನ್ ಮಾನ್ ಘೆವಚೆ ತಶಿ ಭಾಸ್-ಸಾಹಿತ್ಯ-ಶಿಕ್ಷಣ ಮಧೆಂ ಸಂಬಂಧ ಜೊಡಚೆ ಏಕ ಕಠಿಣ ಕಾಮ ಅಧ್ಯಕ್ಷ ರೊಯ್ ಬಾಬ್ ಹಾಂಗೆಲೆ ಮುಖೆಲ್ಪಣಾರ್ ಅಕಾಡೆಮಿ ಸಮಿತಿ ಕರತೆ ಆಸಾತಿ. ಹ್ಯಾ ಪ್ರಯತ್ನ ಸಫಲ ಜಾವೂ ಮ್ಹಣ್ಣು ಆಮಿ ಆಶೆತಾತಿ.

ಹ್ಯಾ ಮಹಿನ್ಯಾಂತ್ಲಿ ದೋನ ಸಾಹಿತ್ಯ ಕೃತಿಯಾಂಕ್ ಲೊಕಾ ಮುಕಾರ ದೊವರುತಾ ಆಸತಿ. ಸರ್ವಾಂಗಲೆ ಸಹಕಾರು ಜಾಯ್ ಮ್ಹಣ್ಣು ಆಮ್ಚೆಂ ಮಾಗಣೆ.

ಮಂಗ್ಳುರ್
20.08.2016

ಡಾ|| ಬಿ.ದೇವದಾಸ ಪೈ
ರಿಜಿಸ್ಟ್ರಾರ್

ಲೇಖಕಾಚಿಂ ದೋನ್ ಉತ್ರಾಂ

ಲ್ಹಾನ್ ಆಸ್ತಾನಾ ಏಕ್ ವ್ಹಡ್ ಆಶಾ ಆಸ್ಲಿ. ಆಖ್ಯೊ ಭಾರತ್ ದೇಶ್ ಭೊಂವ್ಚಿ. ವ್ಹಡ್ ಹಾಂವ್ ಜಾಲೊಂ ತರೀ, ತಿ ಆಶಾ ಆಶಾಚ್ ಜಾವ್ನ್ ಉರ್ಲಿ ತರೀ, ಅದ್ಯಷ್ಟಾನ್ ಏಕ್ ಘಂವ್ಚಿ ಘೆತ್ಲಿ ಆನಿ ಸಂಸಾರಾಚಿ ಭೊಂವ್ಚಿ ಮ್ಹಜ್ಯಾ ವಾಂಟ್ಕಾಕ್ ಆಯ್ಲಿ. ಗೆಲೆತ್ಯಾ 19 ವರಾಂಚ್ಯಾ ಮ್ಹಜ್ಯಾ ವೃತ್ತಿ ಜಿಣಿಯೆಂತ್, ಕಾಮಾ ಬಾಬ್ಲಿನ್ ಸಂಸಾರಾಚ್ಯಾ 4 ಖಂಡಾಂಕ್ ಆನಿ ತಾಂತ್ಲ್ಯಾ ತಾಂತುಂ 26 ದೇಶಾಂಕ್ ಪಯ್ಣ್ ಕರ್ಚೊ, ಭೊಂವ್ಚೊ, ಕಲಾ, ವಾಸ್ತುಶಿಲ್ಪಾ, ಚರಿತ್ರಾ ತಶೆಂ ಲೋಕಾಂಚಿ ಸಳಾವಳ್ ಕರ್ಚೊ ಸುಯೋಗ್ ಮ್ಹಾಕಾ ಲಾಬ್ಲೊ. ಹೊ ಸರ್ವ್ ಆನ್ವೋಗ್ ಹಾಂವೆಂ ಮ್ಹಜ್ಯಾ ಧಾಕ್ಪಲ್ಯಾ ಡಾಯೆಂತ್ ದಾಕಲ್ ಕೆಲ್ಲೊ ತರೀ, ವಿಸ್ತಾರಾಯೆನ್ ಬರೊವ್ನ್, ಪುಸ್ತಕಾ ರುಪಾ ಪರ್ಯಾಂತ್ ಪಾವೊಂವ್ಚ್ಯಾ ಮ್ಹಜ್ಯಾ ಆಲೋಚನೆಕ್ ಕೆನ್ನಾ ವೆಳಾನ್, ಆನಿ ಕೆನ್ನಾ ಮನಾನ್ ಆಭಾವ್ ಉಬೊ ಕೆಲ್ಲೊ. ದೋನ್ ವರಾಂ ಆದಿಂ ಧಾವ್ನ್ ಮ್ಹಜೊ ಮಿತ್ರ ವಿತೊರಿ, ಕಾರ್ಕಳ್ ಹಾಣೆಂ ಮ್ಹಾಕಾ ಮಿಸಾಂವ್ ವಾವ್ರಾಪರಿಂ ಜಾಗಯಿಲ್ಲಾನ್ ಮಾತ್ ಆಜ್ ಸುಫಳ್ ಜಾಂವ್ಕ್ ಸಕ್ತಾ. ಆನಿ ಕರ್ನಾಟಕ ಕೊಂಕಣಿ ಸಾಹಿತ್ಯ್ ಅಕಾಡೆಮಿಚ್ಯಾ ದಯೆನ್ ಮೊಗಾಳ್ ವಾಚ್ಪ್ಯಾ ತುಜ್ಯಾ ಹಾತಿಂ ಪರ್ಯಾಂತ್ ಪಾವ್ಲಾ ಮ್ಹಣ್ ಸಾಂಗುಂಕ್ ಮ್ಹಾಕಾ ವರ್ತೊ ಸಂತೊಸ್ ಭೊಗ್ತಾ. ಪಾನಾಂಚ್ಯಾ ಮಿತಿಕ್ ಲಾಗುನ್ ಫಕತ್ 12 ಗಾಂವಾಂಚೊ ಪಯ್ಣ್ ಆನ್ವೋಗ್ ಮಾತ್ ಹ್ಯಾ ಪುಸ್ತಕಾಂತ್ ಹಾಂವೆಂ ಆಟಾಪ್ಲಾ.

‘ಪಯ್ಣ್ ಪಯ್ಣಿಲೆಂ ಪಯಣ್’ ಪುಸ್ತಕ್, ಪಯ್ಣ್ ವೆಳಾರ್ ಮ್ಹಾಕಾ ಜಾಲೊ ಆನ್ವೋಗ್, ಮ್ಹಜ್ಯಾ ದೊಳ್ಯಾಂನಿ ದೆಕ್ಲಿಂ ಚಿತ್ರಾಂ-ವಿಚಿತ್ರಾಂ, ಉಬ್ಜಾಲ್ಲಿಂ ಭೊಗ್ಣಾಂ ಉತ್ರಾಂನಿ ವಿಣುನ್ ತುಮ್ಚ್ಯಾ ಮತಿ ಪಡ್ವಾಕ್ ಪಾಟೊಂವ್ಕ್ ಹಾಂವೆಂ ಮ್ಹಜ್ಯಾ ಖಾಸ್ಗಿ ಡಾಯೆಂಚೊ, ತ್ಯಾ ತ್ಯಾ ವೆಳಾರ್ ಬರೊವ್ನ್ ದವ್ಪಿಲ್ಲಾ ಲಿಖಿತಾಂಚೊ ವಾಪರ್ ಕೆಲಾ. ತಿಲ್ಲೆಂಚ್ ನ್ಹಯ್ ಆಸ್ತಾಂ ಸಾರ್ಕಾರ್ ಅಂಕ್ಯಾ ಸಂಖ್ಯಾ ಪಾಸತ್ ಜಾಳಿಜಾಗ್ಯಾಂನಿ ಪಾಸಾಯೊ ಮಾರುನ್, ಸೊಧ್ಯಾಂ ಕರುನ್ ವಾಚ್ಪ್ಯಾಂಕ್ ಖರಿ ಆನಿ ಆಸಕ್ತೆಭರಿತ್ ಮಾಹೆತ್ ಲಾಬೊವ್ನ್, ಜಾಣ್ವಾಯೆಚೆಂ ಪುಸ್ತಕ್ ದಿಂವ್ಚ್ಯಾಕ್ ಜಾಯ್ತೊ ವೇಳ್ ಆನಿ ಮ್ಹಿನತ್ ಹಾಂವೆಂ ಘೆತ್ಲ್ಯಾ. ಪುಸ್ತಕ್ ವಾಚ್ತಾಸ್ತಾನಾ ಆತುರಾಯೆಚ್ಯೊ ತಶೆಂ ತುಮಿ ನೆಣಾ ಆಸ್ಲೆಲ್ಲ್ಯೊ ಸಂಗಿ ತುಮ್ಕಾಂ ವಾಚುಂಕ್ ಮೆಳ್ಳೊ ತರ್ ಮ್ಹಜಿ ಮ್ಹಿನತ್ ಸಾರ್ಥಕ್ ಮ್ಹಣ್ ಹಾಂವ್ ಚಿಂತಾಂ.

ತಿತ್ಲ್ಯಾಕ್ಯಾಯಿ ಇಲ್ಲೆ ಸರ್ವ್ ಗಾಂವ್ ಅಪುರ್ಬಾಯೆಂಚ್ಯಾ ಸವ್ಲತಾಯೆಂ ಸವೆಂ ಭೊಂವ್ಚ್ಯಾಕ್ ಕಾರಣ್, ಓಮಾನ್ಚ್ಯಾ ರಾಯಾಳ್ ಕುಟ್ಮಾಕ್ ಖಾಸ್ಗಿ ಸಹಾಯಕ್ ತಶೆಂ ಕಾರ್ಯದರ್ಶಿ ಜಾವ್ನ್ ಮ್ಹಜೊ ವಾವ್ರ್. ತ್ಯಾಚ್ ಪಾಸತ್ ಹೆಂ ಪುಸ್ತಕ್ ಮ್ಹಜ್ಯಾ ಭೊಂವ್ಚೆಕ್ ಕಾರಣ್ ಜಾಲ್ಲ್ಯಾ, ಓಮಾನ್ಚ್ಯಾ ಸುಲ್ತಾನಾಚ್ಯಾ ಮಾವ್ಚೆಕ್ ಹಾಂವೆಂ ಅರ್ಪಣ್ ಕೆಲಾಂ.

ಹೆಂ ಪುಸ್ತಕ್ ಅಪುರ್ಬಾಯೆನ್ ಪರ್ಗಟುಂಕ್ ಕಾರಣ್ ಜಾಲ್ಲ್ಯಾ ಅಕಾಡೆಮಿ ಅಧ್ಯಕ್ಷ

ರೂಯ್ ಕ್ಯಾಸ್ಟೆಲಿನೊ, ಸರ್ವ್ ಸಾಂದೆ ಆನಿ ರಿಜಿಸ್ಟ್ರಾರ್ ಡಾ. ಬಿ. ದೇವದಾಸ ಪೈ, ಅಪುರ್ಬಾಯೆಚೊ ಫೊರ್ ಆನಿ ಭಿಶರಿಂ ರಂಗಾಳ್ ಪಾನಾಂ ಸಜಯಿಲ್ಲಾ ಕಲಾಕಾರ್ ವಿಲ್ಸನ್ ಕಯ್ಯಾರ್ ಹಾಂಕಾಂ ಹಾಂವ್ ದೇವ್ ಬರೆಂ ಕರುಂ ಮ್ಹಣ್ತಾಂ.

ತಶೆಂಚ್ ವೆಳಾ ಕಾಳಾಕ್ ಸರಿ ಜಾವ್ನ್, ಗರ್ಜೆವೆಳಾರ್ ಆಧಾರ್ ಜಾವ್ನ್, ಹುಮೆದಿಚೊ ಪಾಟಿಂಚೊ ದೀವ್ನ್ ಆಸ್ಚ್ಯಾ ಮ್ಹಜ್ಯಾ ಪತಿಣೆಕ್, ಭುರ್ಗ್ಯಾಂಕ್, ವ್ಹಡಿಲಾಂಕ್ ಆನಿ ಮಿತ್ರಾಂಕ್ ಹಾಂವ್ ಆಭಾರಿ ಆಸಾಂ. ತಶೆಂಚ್ ವಿಶೇಸ್ ಕರುನ್ ಹೆಂ ಪುಸ್ತಕ್ ವಾಚುಂಕ್ ಹಾತಿಂ ಘೆತ್‌ಲ್ಲಾ ಮೊಗಾಳ್ ವಾಚ್ಚ್ಯಾ ತುಕಾಯ್.

ಪುಸ್ತಕ್ ತುಮ್ಕಾಂ ಪಸಂದ್ ಜಾಲೆಂ ತರ್ ವಾ ಜಾಂವ್ಕ್ ನಾ ತರ್, ವಾ ಕಿತೆಂಯ್ ಧನಾತ್ಮಕ್ ಸಲಹಾ ಆಸಾತ್ ತರ್ ದಯಾಕರುನ್ anilpernal@gmail.com ಹಾಕಾ ಮೇಯ್ಲೆ ಕರುನ್ ಕಳಂವ್ಕ್ ಸುರಾತ್ ಕರಿನಾಕಾತ್. ಮ್ಹಜ್ಯಾ ಮುಕ್ಲಾ ಬರ್ಪಾಂಕ್ ಆಧಾರ್ ಜಾಯ್.

ದೇವ್ ಬರೆಂ ಕರುಂ.

- ಅನಿಲ್ ಪೆರ್ನಾಲ್

ಚಾರಿತ್ರಿಕ ಸತಾಂಚೆಂ ಅಧ್ಯಯನ್ ಆಟಾಪ್ಲೆಂ ಪುಸ್ತಕ್

ಹ್ಯಾ ಪುಸ್ತಕಾಚ್ಯಾ ಪಾನಾ ಪಾನಾಂನಿ ಚಮ್ಕುನ್ ವತಾನಾ, ಸಂಸಾರಾಂತ್ಲೆ ಸೊಭಿತ್ ಗಾಂವ್ ಆಪ್ಲ್ಯಾ ದೊಳ್ಕಾಂ ಹುಜೆರ್ ಉದೆತಾತ್ ಮಾತ್ ನ್ಹಯ್, ತ್ಯಾ ಜಾಗ್ಯಾಂ ಪಾಟ್ಲ್ಯಾನ್ ಲಿಪುನ್ ಆಸ್ಚ್ಯಾ, ಚಾರಿತ್ರಿಕ ಸತಾಂಚೆಂ ಗುಂಡಾಯೆನ್ ಅಧ್ಯಯನ್ ಕೆಲ್ಲೆಂಯ್ ದಿಸುನ್ ಯೆತಾ. ಶಾಳಾಂನಿ, ಕೊಲೆಜಿಂನಿ ಕೊಂಕ್ಣಿ ಶಿಕಯ್ತಾನಾ ಹ್ಯಾ ಪುಸ್ತಕಾಚೊ ವಾಪರ್ ಕರೈತ್ ಅಶೆಂ ಹಾಂವ್ ಚಿಂತ್ತಾಂ. ಹ್ಯಾ ಕೃತಿಯೆಂತ್ ಅನಿಲಾಚಿ ವಿಶೇಸ್ ಮ್ಹಿನತ್ ದಿಸ್ತಾ. ವಾಚ್ಪಾಕ್ ನಿರಾಸ್ ಖಂಡಿತ್ ಭೊಗಾನಾ.

– ಕ್ಲೆನ್ ಪೀಂತ್, ಕೈಕಂಬ

ಕೊಂಕ್ಣಿ ಭಾಷಾ ಮಂಡಳ್, ಗೊಂಯ್ ಪ್ರಶಸ್ತಿ ವಿಜೇತ್ ಬರಯ್ಣಾರ್

ಪಯ್ಲಾ ಸಾಹಿತ್ಯಾಚೆಂ ಉಣೆಪಣ್ ಭರ್ತಿ ಕರ್ಚಿ ಕೃತಿ

ಸಂಸಾರಾಂತ್ಲೆ ಚಡಾವತ್ ಗಾಂವ್, ದೇಶ್ ಭೊಂವ್‌ಲ್ಲೊ ಅನಿಲ್ ಪರ್ನಾಲ್ ನಶಿಬ್‌ವಂತ್ ಮ್ಹಣೈತ್. ತಾಣೆಂ ಭೊಂವಾಡೊ ಕಾಡ್‌ಲ್ಲಾ ಗಾಂವ್, ದೇಶಾವಿಶಿಂ ಆಪ್ಲ್ಯಾ ವಿಂಚ್ಣಾರ್ ಕಾವ್ಯಾಳ್ ಉತ್ರಾಂನಿ ಬರಯಿಲ್ಲಾನ್, ತ್ಯಾ ಗಾಂವ್, ದೇಶಾಚಿ ವ್ಹಡ್ವಿಕಾಯ್ ದೊಡ್ಡಿ ಜಾಲ್ಯಾ ಮಾತ್ ನ್ಹಯ್, ಹಿ ಕೃತಿ ವಾಚ್ಪಾ ಮ್ಹಾಕಾ ತುಕಾ, ಏಕ್ ಭೊಂವ್ಚಿ ಮಾರ್ನ್ ಯೆಂವ್ಚ್ಯಾಕ್ ಆಪವ್ಣೆಂ ದಿತಾ. ಹೆಂ ಪುಸ್ತಕ್ ವಾಚುನ್ ಸಂಪಯ್ತಾನಾ ಪಾಸ್‌ಪೋರ್ಟ್ ಆನಿ ವೀಸಾ ನಾಸ್ತಾನಾ ಸಂಸಾರಾಚ್ಯಾ 12 ದೇಶಾಂಕ್ ಧರ್ಮಾರ್ಥ್ ಭೊಂವುನ್ ಸ್ವತಾ ದೊಳ್ಕಾಂನಿ ದೆಕ್‌ಲ್ಲೊ ಆನ್ವೋಗ್ ಜಾತಾ.

ಕೊಂಕ್ಣಿ ಸಾಹಿತ್ಯಾಂತ್ ಆಸ್ಚೆಂ ಪಯ್ಲಾ ಸಾಹಿತ್ಯಾಚೆಂ ಉಣೆಪಣ್ ಹಿ ಕೃತಿ ಭರ್ತಿ ಕರ್ತಾ.

– ವಿಲ್ವೆಡ್ ಆರ್. ಪಾಂಗ್ಲಾ

ಕವಿ, ಬರೊವ್ಪಿ

'ಪಯ್ಲಾ ವಸೂಲ್' – ಸರ್ವಾಂನಿ ಖಂಡಿತ್ ವಾಚಿಚೆ ಜಾಲ್ಲೆಂ ಪುಸ್ತಕ್

ಕವಿ ಏಕ್ ಗಾಂವ್ ಭೊಂವಾತ್ ತರ್ ತೊ ಗಾಂವ್‌ಯಿ ಗಿರೇಸ್ತ್ ಜಾತಾ ತೆಂ ಅನಿಲಾನ್ ಹ್ಯಾ ಪುಸ್ತಕಾಂತ್ಲ್ಯಾ ಬರ್ಪಾಂದ್ವಾರಿಂ ರುಜು ಕೆಲಾಂ. ಜೀಣಿಯೆ ರೀತ್, ಇತಿಹಾಸ್, ಕಲಾ ತಶೆಂ ವಾಸ್ತುಶಿಲ್ಪಾ ಆನಿ ಆಪ್ಲ್ಯಾ ವಿಡಂಬನಾತ್ಮಕ್ ಸುಕ್ಷಿಮ್ ನದ್ರೆನ್ ವರಯಿಲ್ಲೊ ಸಂಗಿ ಬರೊವ್ನ್ ಗೆಲ್ಲಿ ರೀತ್, ದೇಶಾ ನಂತರ್ ದೇಶ್ ವಾಚುನ್ ವರುಂಕ್ ಹುಮೆದ್ ದಿತಾ, ವಾಚ್ಪಾಕ್ ಚಾಣ್ಣಾಯೆನ್ ಭರ್ತಾ. ಪುಸ್ತಕ್ ವಾಚ್ತಾನಾ ತ್ಯಾ ಗಾಂವಾಂನಿ ಪಾಸಾಯೊ ಮಾರ್‌ಲ್ಲೊ ಆನ್ವೋಗ್ ಲಾಖ್ತಾ.

– ಆಲ್ವಿನ್ ದಾಂತಿ, ಪರ್ನಾಲ್

ಶಿಕ್ಷಕ್/ಲೇಖಕ್

To



H.H. SAYYIDA VIRGINIA FAHR AL-SAID

*With Respects &
Regards*

-Anil D'Souza

ಪಯ್ಲಾ ವಾಟ್ ಅತ್ತಿ...

ರಷ್ಯಾಚ್ಯಾ ಧರ್ತೆರ್ ಬಾರಾ ದೀಸ್ / 01
ಹೊಂಕೊಂಗ್ ಆನಿ ಚೈನಾ / 17
ಪಗೋಡಾಂಚೊ ದೇಶ್ - ಮ್ಯಾನ್ಮಾರ್ / 35
ಜೊರ್ದಾನ್ ದೇಶಾಂತ್ / 54
ಸಿಂಗಾಪುರಾಂತ್ ಥೊಡ್ಯೊ ಘಡಿಯೊ / 65
ಫೆಸಿಫಿಕಾಂತ್ಲೆಂ ಮೊತಿಂ ನ್ಯೂಜಿಲ್ಯಾಂಡ್ / 70
ಮೊನಾಲಿಸಾಚ್ಯಾ ಪ್ಯಾರಿಸಾಂತ್ ದೋನ್ ದೀಸ್ / 79
ಇಟಲಿಚ್ಯಾ ಭೊಂವ್ಡೆರ್ / 87
ಸ್ವೀಡ್ನಾಚ್ಯಾ ಭೊಂವ್ಡೆರ್ / 115
ಇಸ್ತಾಂಬುಲ್ಚ್ಯಾ ವಾಟೆರ್ / 125
ಇರಾನ್ : ಏಕ್ ಆನ್ವೋಗ್ / 147

ರಷ್ಯಾಚ್ಯಾ ಧರ್ತೆರ್ ಬಾರಾ ದೀಸ್

ವಿಶಾಲ್ ಚರಿತ್ರಾ ತಶೆಂ ಭುಂಯ್ ಪ್ರದೇಶ್ ಆಸ್ಚ್ಯಾ 142 ಮಿಲಿಯಾ ಜಣಾಂ ಸಂಖ್ಯಾಚ್ಯಾ ರಷ್ಯಾಕ್ ಪಳೆಂವ್ಚಿ, ಭೊಂವ್ಚಿ ಆನಿ ಜಾಣಾಂ ಜಾಂವ್ಚಿ ಉರ್ಬಾ ಜಾಯ್ತ್ಯಾ ತೆಂಪಾಚಿ ತರೀ ತಿ ಹಕೀಗತೆಂತ್ ಬದ್ಲಾಲ್ಲಿ 2014ವ್ಯಾ ಇಸ್ವೆಚ್ಯಾ ಮಾಯ್ 15 ವೆರ್.

ಚ್ಯಾರ್ ಜಣಾಂಚೊ ಆಮ್ಚೊ ಪಂಗಡ್ ಖಿತಾರ್ ಏರ್‌ವೇಸ್ ವಿಮಾನಾರ್ ಮಸ್ಕತ್ ಥಾವ್ನ್ 14 ತಾರಿಕೆಚ್ಯಾ ರಾತಿಂ 11.30 ವರಾಂಚೆರ್ ಭಾಯ್ರ್ ಸರ್‌ಲೆಲ್ಲೊ. ದೊಹಾ (ಖಿತಾರ್)ಚ್ಯಾ ವಾಟೆನ್ 3,317 ಮಯ್ಲಾಂಚೆಂ ವಾರ್ಯಾ ಪಯ್ಲೆ ಲಗ್ವೆಗ್ 7 ವೊರಾಂ 40 ಮಿನುಟಾಂನಿ ಸಂಪವ್ನ್ ಡೆನ್ಮಾರ್ಕ್‌ಚ್ಯಾ 'ಕೊಪನ್ ಹೇಗನಾಕ್' ಪಾವ್ತಾನಾ 15 ತಾರಿಕೆಚೆಂ ಫಾಂತೆಂ ಜಾಲ್ಲೆಂ. ರಷ್ಯಾಚ್ಯಾ ಸೈಂಟ್ ಪೀಟರ್ಸ್‌ಬರ್ಗ್‌ಕ್ ವೆಚ್ಯಾಕ್ ವಿಮಾನ್ ಧರುಂಕ್ ಅಡೇಜ್ ವರಾಂಚೊ ವೇಳ್ ಆಸ್‌ಲೆಲ್ಲೊ ಜಾಲ್ಲ್ಯಾನ್ ಆಮಿ ಏರ್‌ಪೊರ್ಟಾಚ್ಯಾ ಟ್ರಾನ್ಸಿಟ್ ಲೊಂಜಾಂತ್, ವಾಶ್ ರುಮಾಂನಿ ಫೈಶ್ ಜಾವ್ನ್ ಪಾಸಾಯೊ ಮಾರುಂಕ್ ಲಾಗ್ಲಾಂವ್. ಯುರೊಪಾಚೆಂ ಥಂಡ್ ವಾರೆಂ ಆಂಗಾಕ್ ಲಾಗ್ತಾನಾ ಕೊಫಿ ಪಿಯೆವ್ನ್ ಜಿವಾಂತ್ ಊಭ್ ಭರ್ಚಿ ಅಲೋಚನ್ ಕೆಲಿ. 30.47 ಡ್ಯಾನಿಷ್ ಕ್ರೋನರ್ (ಇಂಡಿಯಾಚೆ 320 ರುಪಯ್) ಕರೆನ್ಚಿ ಆಮ್ಚೆ ಲಾಗಿಂ ನಾತ್‌ಲ್ಲ್ಯಾನ್ 'ಯುರೊ'ಂತ್ ದಿಲ್ಲ್ಯಾ ಪಯ್ಲಾಂಕ್ ಕ್ರೋನರಾಂತ್ ಸುಟೆ ಪಾಟೆಂ ಮೆಳ್ಳೆ.

ಸಕಾಳಿಂ 9.35ಕ್ ಸ್ಯಾಂಡಿನೇವಿಯನ್ ಏರ್‌ಲೈನ್ಸ್ ವಿಮಾನ್, ಆಮ್ಕಾಂ ಘೆವುನ್ ರಷ್ಯಾಚ್ಯಾ ವಾಟೆಕ್ ಲಾಗ್ಲೆಂ. ಯುರೊಪಾಚಿ ಧರ್ತಿ ಸೊಡುನ್ ವಿಮಾನ್ ವಯ್ರ್ ಉಬ್ತಾನಾ, ಡೆನ್ಮಾರ್ಕ್ ಥಾವ್ನ್ ಸ್ವೀಡನಾಕ್ 'ಗಲ್ಫ್ ಆಫ್ ಸ್ವೀಡನ್' ಉದ್ಯಾವಾಟೆ ವಯ್ರ್ ಬಾಂದ್‌ಲೆಲ್ಲೊ ಬೃಹತ್ ಸಾಂಕೊವ್ ಪಾಶಾರ್ ಜಾಂವ್ಚೊ ದಿಸ್ಲೊ. ಯುರೊಪಾಚಿ ಭುಂಯ್ ಆಕಾಸಾ ಥಾವ್ನ್ ದೆಖ್ತಾನಾ ಕಲಾಕಾರಾನ್ ಪಿಂತ್ರಾಯಿಲ್ಲ್ಯಾ ಪಿಂತುರಾಪರಿಂ ಸೊಬ್ತಾಲಿ. ಮಯ್ಲಾಂಚಿ ಮಯ್ಲಾಂ ಪಾಚ್ಚಿ ಆನಿ ಹಳ್ಳಿವ್ಯಾ ರಂಗಾಚಿ ಕಾರ್ಪೆಟ್ ಹಾಂತುಳ್ಳ್ಯಾ ಜಶಿ ದಿಸ್ತಾಲಿ. ಜಂದ್ಯಾಚೆ (corn) ಗಾದೆ, ತಣಾಚಿ ಗುಡೆ, ಬಯ್ಲಾಂ ಸರ್ವ್ ಚೌಕಾಚ್ಯಾ ಆಕಾರಾಕ್ ಆಸುನ್, ವರ್ತಿ ಆಪುರ್ಬಾಯ್ ದಿಸ್ತಾಲಿ. ಆಮಿ 'ಗಲ್ಫ್ ಆಫ್ ಫಿನ್‌ಲ್ಯಾಂಡ್' ಉದ್ಯಾ ರಾಶಿ ವಯ್ಲಾನ್ ಪಯ್ಲೆ ಸಂಪವ್ನ್ ಏಶಿಯಾಚ್ಯಾ ಪೀಟರ್ಸ್‌ಬರ್ಗ್‌ಕ್ ಪಾವ್ತಾನಾ ವರಾಂ ದನ್ವರಾಚೆಂ ದೇಡ್ ಜಾಲ್ಲೆಂ. ಇಮಿಗ್ರೇಶನ್ ಸಂಪವ್ನ್, ಲಗೇಜ್ ಘೆವುನ್ ಭಾಯ್ರ್ ಯೆತಾನಾ ಗೈಡ್ ಆಲೆಕ್ಸ್ ಆಮ್ಕಾಂ ಸ್ವಾಗತ್ ಕರಲಾಗ್ಲೊ. ಏರ್‌ಪೊರ್ಟಾಂತ್ ಆಸ್ಚ್ಯಾ ದುಡ್ಡಾ ವಿನಿಮಯ್ ಕೇಂದ್ರಾಂತ್ ಆಮೆರಿಕನ್ ಡೊಲರ್ ದೀವ್ನ್ ಖರ್ಚಾ ಖಾತಿರ್ ರಷ್ಯನ್ ರೂಬಲ್ಸ್ ಆಮಿ ಘೆಲ್ಲೆ. (1 US ಡೊಲರ್ ಮ್ಹಳ್ಯಾರ್ 35 ರೂಬಲ್ಸ್ ಜಾತಾತ್).

ಆಮ್ಕಾಂ ಘೆವುನ್ ಪಿಕ್-ಆಪ್ ವ್ಯಾನಾರ್ ಗೈಡ್ ನಮ್ಕಾರ್‌ಲ್ಲ್ಯಾ ಪ್ರತಿಷ್ಟಿತ್ 'ಗ್ರ್ಯಾಂಡ್ ಹೊಟೆಲ್ ಯುರೊಪ್' ಚ್ಯಾ ವಾಟೆಕ್ ಲಾಗ್ಲೊ. ಲಗ್ವೆಗ್ 1 ವೊರಾಚ್ಯಾ

ಪಯ್ಣ ಉಪ್ರಾಂತ್ ಆಮಿ ಶ್ವೆರಾಚ್ಯಾ ಕೇಂದ್ರಾಕ್ ಲಾಗಿಂ ಜಾಲ್ಯಾಂವ್. ನೆವ್‌ಸ್ಪಿ ಪ್ರೊಸೆಕ್ಟ್ (NEWSKI PROSPEKT) ರಸ್ತಾಚೆರ್ ಟ್ರಾಫಿಕ್ ಆಸ್‌ಲ್ಲೆಂ ಜಾಲ್ಲ್ಯಾನ್ ಶ್ವೆರಾಚ್ಯಾ ಕಟೋಣಾಂಚ್ಯಾ ವಾಸ್ತುಶಿಲ್ಪಾಂಚೆಂ ಕೌತುಕ್ ಕರುಂಕ್ ಆವ್ಕಾಸ್ ಲಾಭ್ಲೊ. ರಸ್ತಾಚ್ಯಾ ದೋನೀ ಕುಶಿಂನಿ ಆಕರ್ಷಿಕ್ ವಿವಿಧ್ ನಮುನ್ಯಾಂಚಿಂ, ವಿನ್ಯಾಸಾಚಿಂ ಕಟೋಣಾಂ. ಏಶಿಯಾಚಿ ಧರ್ತಿ ತರೀ ಯುರೋಪಾಕ್ ಕೀಸ್ ದಿತಾ ಮ್ಹಳ್ಳೆಪರಿಂ ಪೀಟರ್ಸ್‌ಬರ್ಗ್ ಯುರೋಪಾಚೆ ಸ್ಯಾಂಡಿನೇವಿಯನ್ ಗಾಂವ್ ಸ್ವೀಡನ್ ಆನಿ ಫಿನ್‌ಲ್ಯಾಂಡಾಕ್ ಲಾಗ್ಲಾರ್ ಆಸಾ ಜಾಲ್ಲ್ಯಾನ್ ಯುರೋಪಾಚ್ಯಾ ವಾಸ್ತುಶಿಲ್ಪಾಚೊ ಸಂಪೂರ್ಣ್ ಪ್ರಭಾವ್ ಹಾಂಗಾಸರ್ ದಿಸ್ತಾಲೊ.

ಹೊಟೆಲಾಂತ್ ಚೆಕ್-ಇನ್ ಕರುನ್ ಥೊಡೊ ವೇಳ್ ವಿಶೆವ್ ಘೆವ್ನ್ ಉಟ್ತಾನಾ ಗಡಿಯಾಳ್ ವರಾಂ ಸಾಂಜೆಚಿಂ 7 ಮ್ಹಣುನ್ ದಾಕಯ್ತಾಲೆಂ ತರೀ ಉಜ್ವಾಡ್ ದನ್ವರಾಂ ಪರಿಂ ಆಸ್‌ಲ್ಲೊ. ಪೀಟರ್ಸ್‌ಬರ್ಗ್ ಧರ್ತೆಚ್ಯಾ ಬಡ್ಡಾ ತುದಿಯೆಕ್ (North Pole) ಲಾಗಿಂ ಆಸಾ ಜಾಲ್ಲ್ಯಾನ್ ಗಿಮೆ ದಿಸಾಂಚ್ಯಾ ಸುರ್ವತೆ ಮ್ಹಯ್ಣ್ಯಾಂತ್ ಹಾಂಗಾಸರ್ ರಾತ್ ಭಾರೀ ಲ್ಹಾನ್ ಆನಿ ದೀಸ್ ಫ್ಲಡ್. ಸಕಾಳಿಂ 4 ವೊರಾರ್ ಬರೊ ಉಜ್ವಾಡ್ ತರ್ ಸುರ್ಯೊ ಬುಡ್ತಾನಾ ವರಾಂ ರಾತಿಚಿಂ 12 ಜಾತಾತ್!! ತರೀ ಆಕಾಸಾರ್ ಧವ್ಣಾಣ್ ಆಸ್ತಾ, ಸಂಪೂರ್ಣ್ ಕಾಳೊಕ್ ಜಾಯ್ನಾ ಆನಿ ಹ್ಯಾಚ್ ಪಾಸತ್ ಹ್ಯಾ ಕಾಳಾಕ್ 'ಧವ್ಣೊ ರಾತಿ' (White Nights) ಮ್ಹಣ್ ನಾಂವ್. ಜಾಯ್ ಪ್ರವಾಸಿ ಹ್ಯಾ ಧವ್ಣೊ ರಾತಿಂಚೊ ಹೊ ಆನ್ವೋಗ್ ಜೊಡ್ಚ್ಯಾಕ್‌ಚ್ ಹ್ಯಾ ವೆಳಾರ್ ಪೀಟರ್ಸ್‌ಬರ್ಗ್ ಯೆತಾತ್. ಆಮಿ ಲಾಗ್ಲಾರ್‌ಚ್ ಆಸ್ಚ್ಯಾ ಪ್ರಮುಖ್ ರಸ್ತಾಚೆರ್ ಚಲುನ್ ಶ್ವೆರಾಚಿ ಇಲ್ಲಿ ವಳಕ್ ಜೊಡುನ್ ಘೆಂವ್ಕ್ ಚಿಂತ್ಲೆಂ.

ಶ್ವೆರಾಕ್ ಆಡ್ ಉಬೆಂ ಚಿರೊನ್ ವೆಚ್ಯಾ ಕಾಲ್ವಾಂನಿ ಧಾಂವ್ಚೆ ಲ್ಹಾನ್-ಲ್ಹಾನ್ ತಶೆಂ ಮಧ್ಯಮ್ ಗಾತ್ರಾಚ್ಯೊ ಮೋಟಾರ್ ಬೊಟಿ, ರಸ್ತಾದೆಗೆನ್ ಬಸುನ್ ಪಿಂತುರಾಂ ಪಿಂತ್ರಾಂವ್ಚೆ ಆನಿ ವಿಕಾಪ್ ಕರ್ಚೆ ಪಿಂತುರಾಂಕಾರ್, ಬೆಳ್-ಬೆಳುನ್ ಮನೋರಂಜನ್ ದಿವುನ್ ಪೋಟ್ ಭರುಂಕ್ ಪ್ರಯತ್ನ್ ಕರ್ಚೆ ಕಲಾಕಾರ್, ಪಾಸಾಯೊ ಮಾರ್ಚೆ ಪ್ರವಾಸಿ ತಶೆಂ ಸ್ಥಳೀಯ್ ಲೋಕ್.

ಆಮಿ ಚಲುನ್ ಪ್ರಖ್ಯಾತ್ ಹರ್ಮಿಟೇಜ್ (Hermitage) ರಾಯಾಳ್ ರಾವ್ಣೆರ್ ಪಾಶಾರ್ ಕರುನ್ ಮುಖಾರ್ ಆಸ್ಚ್ಯಾ ಸಾಂಕ್ಯಾಚೆರ್ ಚಲುನ್ ಪೆಲ್ಯಾ ತಡಿಕ್ ಗೆಲ್ಯಾಂವ್. ವರಾಂ ರಾತಿಚಿಂ 10. ಕಿರ್ಣಾಂ ನಾಶ್ತಿಂ ತರೀ ಬರೊ ಉಜ್ವಾಡ್. ಥಂಯ್ಸರ್ ಆಸ್‌ಲ್ಲ್ಯಾ ಸ್ವೇರಾಂತ್ (square, ಆಂಗಣ್ ವಾ ಲೋಕ್ ಜಮ್ಣೊ ಜಾಗೊ) ಜಾಯ್ತಿಂ ತರ್ನಾಟಿಂ ಜಮೊ ಜಾವ್ನ್ ಆಸ್‌ಲ್ಲಿಂ. ಮ್ಯೂಸಿಕ್ ಚಾಲು ಕರುನ್, ಎಕ್ಲ್ಯಾ ದೊಗಾಂ ಥಾವ್ನ್ ಸುರು ಜಾಲ್ಲೊ ನಾಚ್ ಉಪ್ರಾಂತ್ ಫ್ಲಡ್ ಜಮ್ಯಾಂತ್ ಬದ್ತಾಲೊ. ಆಪಾಪ್ಲ್ಯಾ ಸಾಂಗಾತ್ಯಾಂಕ್ ಘೆವುನ್ ತರ್ನಾಟಿಂ, ಪ್ರಾಯೆಸ್ತಾಂ, ಸಾಲ್ನಾ, ಟ್ಯಾಂಗೊ ಆನಿ ವಾಲ್ಸ್ ನಾಚ್ಯಾಚಿ ಬರೆ ನಾಚ್ ನಾಚ್ತಾಲಿಂ. ಹೊಟೆಲಾಕ್ ಪಾಟಿಂ ಪಾವ್ತಾನಾ ವರಾಂ 12 ಜಾಲ್ಲಿಂ ತರೀ ಹಕ್ತ್ ಉಜ್ವಾಡ್ ಆಸ್‌ಲ್ಲೊ.

ದುಸ್ರೆ ದಿಸಾ ಸಕಾಳಿಂ ಗೈಡ್ ಮಿಖಾಯಿಲ್ ಆಮ್ಕಾಂ 'ಹರ್ಮಿಟೇಜ್ ಪ್ಯಾಲೆಸ್ ಮ್ಯೂಸಿಯಮ್' ಭೆಟೆಕ್ ಆಪವ್ನ್ ವರ್ನ್ ಗೆಲೊ. ಆಮಿ 'ವೊಲ್ಗಾ ಡ್ರೀಮ್' (VOLGA DREAM) ಮ್ಹಳ್ಳ್ಯಾ ಕ್ರೂಜ್ ಟೂರಾಚೆರ್ ಆಯಿಲ್ಲ್ಯಾಂವ್ ಆನಿ ತೆಂ ಟೂರ್ 17 ತಾರಿಕೆರ್ ಸುರು ಜಾಂವ್ಕ್ ಆಸ್‌ಲ್ಲೆಂ ತರೀ ಆಮಿ ಎಕಾ ದಿಸಾ ಪಯ್ಣಿಂ

ಯೆವ್ನ್ (ಚಡ್ಡೆಕ್ ಪಯ್ಲೆ ದೀವ್ನ್) ಹ್ಯಾ ಪ್ರಖ್ಯಾತ್ ಮ್ಯೂಸಿಯಮಾಚೆಂ ಖಾಸ್ಗಿ ಟೂರ್ ಘೆತ್ಲೆಂ.

5 ಮಿಲಿಯನ್ ಜಣಾಸಂಖ್ಯಾಚ್ಯಾ ಪೀಟರ್ಬರ್ಗ್ ಶಹರಾಚಿ ಬುನ್ಯಾದ್ 'ಜಾರ್' (TSAR) ರಾಯ್ ಪೀಟರ್ ದಿ ಗ್ರೇಟಾನ್ ಮಾಯ್ 27, 1703 ಇಸ್ವೆಂತ್ ಘಾಲ್ಲಿ. ತವಳ್ ಥಾವ್ನ್ ಆಜ್ ಪರ್ಯಾಂತ್ 4 ಪಾವ್ಟಿಂ ಹ್ಯಾ ಶ್ಹೆರಾಚೆಂ ನಾಂವ್ ಬದಲಾವಣ್ ಜಾಲಾಂ. ಇಂಗರ್‌ಮನ್‌ಲ್ಯಾಂಡ್ (INGERMANLAND), ಪೀಟರ್ಬರ್ಗ್, ಲೆನಿನಾಚ್ಯಾ ಕಾಳಾರ್ ಲೆನಿನ್ ಗ್ರಾಡ್ ಆನಿ ಆತಾಂ ಪರತ್ ಪೀಟರ್ಬರ್ಗ್.

ಯುರೊಪಾಚಿ ತಾಂತ್ರಿಕತಾ, ಕಾರ್ಯ ಕುಶಲತಾ ಆನಿ ವಾಸ್ತುಶಿಲ್ಪಾಚಿ ಜಾಣ್ವಾಯ್ ಜೊಡುಂಕ್ ಸಲೀಸ್ ಜಾಂವ್ಚ್ಯಾಕ್ 'ಯುರೊಪಾಕ್ ರಷ್ಯಾಚೊ ದಾರ್ವಾಚೊ' ಜಸೊ ಬಾಲ್ಚಿಕ್ ದರ್ಯಾಲಾಗಿಂ ಜಾರ್ ಪೀಟರಾನ್ ಮೊಸ್ಕೊ ಥಾವ್ನ್ 705 ಕಿ.ಮಿ. ಪಯ್ಲೆ 'ನವಾ' ನ್ಹಂಯ್ಚ್ಯಾ ತಡಿರ್ ಆಸ್ಚ್ಯಾ ಪೀಟರ್ಬರ್ಗಾಕ್ ರಾಜ್‌ಧಾನಿ ಶಹರ್ (ಕ್ರಿ.ಶ. 1732 ಥಾವ್ನ್ 1918 ಪರ್ಯಾಂತ್) ಜಾವ್ನ್ ಉಬೆಂ ಕೆಲ್ಲೆಂ.

400 ರುಮಾಂ ಆಸ್ಲೆಂ ಹೆಂ ರಾವ್ಣೆರ್ 1917ಚ್ಯಾ ರಷ್ಯನ್ ಕ್ರಾಂತಿ ಪರ್ಯಾಂತ್ ಜಾರಾಂಚೆಂ ರಾವ್ಣೆರ್ ಜಾವ್ನ್‌ಸ್ಲೆಂ. ಉಪ್ರಾಂತ್ ಮ್ಯೂಸಿಯಮ್ ಜಾವ್ನ್ ಲೊಕಾ ಭೆಟೆಕ್ ಉಗ್ತೆಂ ಕೆಲೆಂ. ಪ್ರಖ್ಯಾತ್ ಜಾರ್ ಪೀಟರ್ ದಿ ಗ್ರೇಟ್, ಜಾರಿಣ್ ಎಲಿಜಾಬೆತ್, ಕ್ಯಾಥ್ರಿನ್ ದಿ ಗ್ರೇಟ್ ತಶೆಂ ಹೆರ್ ರಾಯಾಂನಿ ಇತ್ಲ್ಯಾ ವರಾಂ ಭರ್ ಜಮೊ ಕೆಲ್ಲೆ ವಿಶ್ವ ವಿಖ್ಯಾತ್ ಕಲಾ ಕೃತಿಯೊ (ಪೇಂಯ್ವಿಂಗಾಂ, ಇಮಾಜ್ಯೊ, ನಗ್ ಇತ್ಯಾದಿ) ಹ್ಯಾ ರಾವ್ಣೆರಾಂತ್ಲ್ಯಾ 300 ರುಮಾಂನಿ ಆತಾಂ ಪ್ರದರ್ಶನಾಕ್ ಆಸಾತ್. ಸಗ್ಳ್ಯಾ ಮ್ಯೂಸಿಯಮಾಚ್ಯೊ ವಸ್ತು ಬಾರಿಕಾಯೆನ್ ಪಳೆಜೆ ತರ್ ಏಕ್ ಮ್ಹಯ್ಣೊ ಆನಿ ಪ್ರಮುಖ್ ವಸ್ತು ಬಾರಿಕಾಯೆನ್ ಪಳೆಂವ್ಕ್ ಏಕ್ ಹಪ್ಪೊ ತರೀ ಲಾಗ್ತಾ. ಟೂರಾಚ್ಯಾ ಮಾಂಡಾವಳಿ ಪರ್ಮಾಣೆಂ ದುಸ್ರೆ ದಿಸಾ ಆಮ್ಕಾಂ ಹ್ಯಾ ರಾವ್ಣೆರಾಕ್ ಯೇಂವ್ಕ್ ಆಸ್ಲೆಂ ತರೀ ತ್ಯಾ ಭೆಟೆಂತ್ ದಾಕಯ್ಣಾಚಿಂ ರುಮಾಂ ಆನಿ ತಾಂತ್ರಿಂ ಪ್ರದರ್ಶನಾಂ ದೆಖ್ಚ್ಯಾಕ್ ಹೆಂ ಖಾಸ್ಗಿ ಚಡೆತ್ ಟೂರ್ ಆಮಿ ಘೆತ್ಲೆಂ. ಸೈಬೀರಿಯನ್ ಕಲಾಕೃತಿಯೊ, ಮಧ್ಯ್ ಏಷ್ಯಾ, ಗ್ರೀಕ್ ಆನಿ ರೋಮನ್ ಕಲಾಕೃತಿಯೊ, ಮುಡ್ಲಾ ಯುರೋಪ್, ಇಜಿಪ್ತ್ ತಶೆಂ ಪ್ರಾಚೀನ್ ನಗಾಂಚೆಂ ಪ್ರದರ್ಶನ್ ಆಮಿ ದೆಕ್ಲೆಂ.

ದುಸ್ರ್ಯಾ ದಿಸಾ 17 ತಾರಿಕೆರ್ ಸಕಾಳಿಂ ಥಾವ್ನ್ ಆಮ್ಚ್ಯಾ ಪಂಗಡ್ ಟೂರಾಚಿ ಸಾರ್ಕಿ ಸುವಾರ್ತ್. ವಿವಿಧ್ ದೇಶಾಂ ಥಾವ್ನ್ ಆಯಿಲ್ಲಿಂ 16 ಜಣಾಂ ಹೊಟೆಲಾಚ್ಯಾ ಲೊಬಿಂತ್ (Lobby) ಜಮೊ ಜಾವ್ನ್ ಗೈಡ್ ಮಿಖಾಯಿಲಾ ಮುಖಾಂತ್ರ್ ಎಕಾಮೆಕಾಚಿ ವಳಕ್ ಕರುನ್ ಹರ್ಮಿಟಾಜ್ ಪ್ಯಾಲೆಸಾಚ್ಯಾ ಭೆಟೆಕ್ ಗೆಲ್ಯಾಂವ್. ರುಮಾಂ ಉಪ್ರಾಂತ್ ರುಮಾಂ, ಲಿಯೊನಾರ್ಡೊ ಡಾ ವಿಂಚಿ, ರಫಾಯೆಲ್, ಮುರಲೊ, ರೂಬೆನ್, ಕ್ಯಾನೊವಾ, ವ್ಯಾನ್-ಗೊಗ್, ರೆಂಬ್ರಾಂಟ್, ವೆಲೆಜ್‌ಗೊ, ಕಾರಾವಾಜಿಯೊ, ವ್ಯಾನ್‌ಡಾಯಿಕ್ ಹಾಂಚ್ಯೊ ಪ್ರಖ್ಯಾತ್ ಕಲಾಕೃತಿಯೊ, ಪಿಂಕುರಾಂ, ತೆಲಾಂ ಚಿತ್ರಾಂನಿ ಸೊಬ್ಬಾಲ್ಯೊ ವಿಜ್ಞೆತ್ ಕರ್ಚಿಂ ವಿವಿಧ್ ನಮುನ್ಯಾಂಚಿಂ ಸೀಲಿಂಗಾಂ, ಭಾಂಗ್ರಾ ವೊಪಿಂತ್ ಬುಡವ್ನ್ ಕಾಡ್ಲೆ ಆಧಾರಾ ಖಾಂಬೆ (Pillars), ವೊಣ್ಣೆ, ಖಿಂಯ್ಲರ್ ದೆಖ್ಲಾರೀ ಪರ್ಜಳ್. ಮಾರ್ಬಲ್, ಗ್ರಾನೈಟ್, ಲಾಪಾಜ್ ಫಾತ್ರಾಂಚೆ ಕಲಾಕೃತಿಯೊ ದೆಖ್ಲಾರ್ ಕಲಾ ಪ್ರೇಮಿಂಕ್ ಹೊಚ್ ಸರ್ಗ್. ಟಿಪ್ಪುಚ್ಯಾ

ಘೊಡ್ಯಾಚೆಂ ಬಸ್ಕೆ ತಾಣೆಂ (Saddle) ಯೀ ಹಾಂಗಾಚ್ಯಾ ಸಂಗ್ರಹಾಂತ್ ಆಸ್ಲೆಂ ತೆಂ ಮ್ಹಾಕಾ ಆಚ್ಯಾಪ್. ರಾವ್ಲೆರಾಚೆಂ ದುಡ್ವಾ ಕುಡಾಚ್ಯೊ (Treasury Room) ವೊಣ್ಣಿ ಆನಿ ಸೀಲಿಂಗ್ ಸರ್ವ್ ಭಾಂಗ್ರಾವೊಪಿಂತ್ ಕಲಾ ವಿನ್ಯಾಸಾಂನಿ ಸಜಯ್ಲಾಂ. ಆಮ್ನೊರಾನ್ ತರಿ ಸರ್ವ್ ಪಳೆವ್ನ್ ಆಮಿ ಥಂಯ್ ಥಾವ್ನ್ ಭಾಯ್ರ್ ಪಡ್ತಾನಾ ದನ್ನರಾಂ ಜೆವ್ಣಾಚೊ ವೇಳ್ ಜಾಲ್ಲೊ.

ಬೆಡ್ಡಾ ಸಂಗಿಂ 'ಕ್ಯಾವಿಯರ್' (Caviar), ಮ್ಹಣ್ಣೆ ಮಾಸೈಚಿಂ ತಾಂತ್ಯಾಂ, ಬಾರ್ಲೆಚೊ ಸೂಪ್, ಸಲಾದ್ ಆನಿ ಮಾಸಾಚ್ಯಾ ಪಕ್ವಾನಾಂಚ್ಯಾ ಗಡ್ಡ್ ಜೆವ್ಣಾ ಉಪ್ರಾಂತ್ ಪೀಟರ್‌ಬರ್ಗ್‌ಚ್ಯಾ ತ್ಯಾ ಕಾಳಾಚ್ಯಾ ಅತೀ ಗ್ರೇಸ್ತ್ ಆನಿ ಪ್ರಭಾವಿ ವ್ಯಕ್ತಿ ಜಾವ್ನಾಸ್ಚ್ಯಾ 'ಯುಸುಪೊವ್' ಹಾಚ್ಯಾ ರಾವ್ಲೆರಾಕ್ ಭೆಟ್ ಆಸ್ಲಿ. ಹಾಚ್ಯಾಯ್ ರಾವ್ಲೆರಾಂತ್ಲೆ ಕಲಾ ವಿನ್ಯಾಸಾಚೆ ವೊಣ್ಣಿ, ಸೀಲಿಂಗಾಂ, ಕಲಾಕೃತಿಯೊ ಆನಿ ಏಕ್ ಒಪೆರಾ ಹೊಲ್ ದೆಕ್ತಾನಾ ರಾಯಾಚ್ಯಾ ರಾವ್ಲೆರಾಚ್ಯಾ ಸೊಭಾಯೆಕ್ ಕಾಂಯ್ ಸೊಡುನ್ ದೀನಾತ್ಲೆಂ. ರಾಯ್ ನಿಕೊಲಸ್ ದುಸ್ರ್ಯಾಚ್ಯಾ ಕಾಳಾರ್ ವಿವಾದಿತ್ ಧಾರ್ಮಿಕ್ ವ್ಯಕ್ತಿ ಗೆಗರಿ ರಾಸ್‌ಪುಟಿನಾಚಿ ಹತ್ಯಾ ಹ್ಯಾಚ್ ರಾವ್ಲೆರಾಂತ್ ಏಕಾ ಘುಟ್ಲೆಂತ್ ಜಾಲ್ಲಿ ತಿ ಆತಾಂ ಚರಿತ್ರ್.

ಉಪ್ರಾಂತ್ ಆಮ್ಕಾಂ ಪೀಟರ್‌ಬರ್ಗ್ ಶೆರಾಚಿ ಸೊಭಾಯ್ ನ್ಹಂಯ್ ತಶೆಂ ಕಾಲ್ಲ್ಯಾಂನಿ ಬೊಟರ್ ಭೊಂವ್ಡಾವ್ನ್ ದಾಕಯ್ಲಿ. ಲಗ್ನಗ್ 45 ಮಿನುಟಾಂಚ್ಯಾ ಬೋಟ್ ವಿಹಾರಾಂತ್ ಶೆರಾಂತ್ಲಿಂ ಪ್ರಖ್ಯಾತ್ ಆನಿ ಚಾರಿತ್ರಿಕ್ ಪ್ರಾಮುಖ್ಯತಾ ಆಸ್ಲಿಂ ಕಟೊಣಾಂ ಆಮ್ಕಾಂ ದಾಕಯ್ಲಿಂ. ಯುರೊಪಿಯನ್ ವಾಸ್ತುಶಿಲ್ಪಾಚೊ ಪ್ರಭಾವ್ ಹ್ಯಾ ಶೆರಾಚೆರ್ ಜಾಯ್ನೊ ಆಸ್ಲೊ ದಿಸ್ಲೊ. ರಷ್ಯಾಚೊ ಭೋವ್ ಫಾಮಾದ್ ಮೊಗಾ ಕವಿ ಅಲೆಗ್ಸಾಂಡರ್ ಪುಸ್ಕಿನ್ (Pushkin) ವಸ್ತಿ ಆಸ್ಲೆಂ ಕಟೊಣ್ ಆಮಿ ಪಳೆಯ್ಲೆಂ. ಆಪ್ಲ್ಯಾ ಬಾಯ್ಲೆಚ್ಯಾ ಮೊಗಾ ಪಾಸತ್ 38 ವರಾಂಚ್ಯಾ ತರ್ನಾನ್ ಪ್ರಾಯೆರ್‌ಚ್ ಹ್ಯಾ ಕವಿಚೆಂ ಜಿವಿತ್ ಅಂತ್ಯ್ ಜಾಲ್ಲೆಂ ಮಾತ್ ವಿಪರ್ಯಾಸ್. ತ್ಯಾ ದೀಸ್ ಸಾಂಜೆರ್ 7.30 ವೊರಾರ್ ಒಪೆರಾ ಹೊಲಾಂತ್ ರಷ್ಯಾಚ್ಯಾ ಸಂಸ್ಕೃತೆಚಿ ವಳಕ್ ದಿಂವ್ಚೊ ಜಾನಪದ್ ನಾಚ್ ತಶೆಂ ಪ್ರಖ್ಯಾತ್ ರಷ್ಯನ್ ಕೊಸಾಕ್ಸ್ (Cossacks) ನಾಚ್ಪಾಚೆಂ ಪ್ರದರ್ಶನ್ ಆಮಿ ಪಳೆಲೆಂ.

ದುಸ್ರೆ ದಿಸಾ 18 ತಾರಿಕ್, ನೆವಾ ನ್ಹಂಯ್ ದೆಗೆನ್ ಉಬೆಂ ಆಸ್ಲೆಂ 1706 ಇಸ್ವೆಂತ್ ಶೆರಾಚ್ಯಾ ರಾಕಣೆ ಪಾಸತ್ ಜಾರ್ ಪೀಟರ್ ದಿ ಗ್ರೇಟಾನ್ ಬಾಂದ್ಲೆಂ ಪೀಟರ್ ಆಂಡ್ ಪೌಲ್ ಕೊಟೆಂ ಪಳೆಂವ್ಕ್ ಭಾಯ್ರ್ ಸರ್ಲ್ಯಾಂವ್. ಕೊಟ್ಯಾಂತ್ಲೊ ಬಂಧಿಖಾನೊ, ಹಿಂಸೆಚಿಂ ಕುಡಾಂ (Torture Cells) ಕಾಮಾಸಾಳಾಂ ಇತ್ಯಾದಿ ಆಮ್ಕಾಂ ದಾಕಯ್ಲಿಂ. ಕೊಟ್ಯಾಚ್ಯಾ ಮುಡ್ಲಾ ಪೊಂತಾರ್ ಏಕ್ ವ್ಹಡ್ ಜಯ್ತ್ 'ಮರ್ಣಾ ದಾರ್ವಾಟೊ' ಆಸಾ. ಮರ್ಣಾಚಿ ಸಜಾ ಜಾಲ್ಲ್ಯಾಂಕ್ ಭಾಯ್ರ್ ಆಪವ್ನ್ ವರ್ಚ್ಚಿ ಮರ್ಣಾ ದಾರ್ವಾಟ್ಯಾಂತ್ಲ್ಯಾನ್ ಪಾಶಾರ್ ಜಾತಾನಾ ಶೆಕ್ಡ್ಯಾಂ ಆದಿಂ ಹ್ಯಾ ದಾರ್ವಾಟ್ಯಾಂತ್ಲ್ಯಾನ್ ಪಾಶಾರ್ ಜಾಲ್ಲ್ಯಾ ರಾಜಕೀಯ್, ನಿರ್ದೋಶಿ ತಶೆಂ ದೋಶಿ ವ್ಯಕ್ತಿಂಚಿ ಆಟೆವಿಟೆ, ಭೊಗ್ಲಾಂ ಮ್ಹಾಕಾ ಘಡಿಯೆಕ್ ಖಂಡಿತ್ ಚಿಂತುಂಕ್ ಕರುಂಕ್ ಲಾಗ್ಲಿಂ. ಹ್ಯಾ ಜಯ್ತ್ ಕೊಟ್ಯಾ ಭಿತರ್ ತ್ಯಾ ಕಾಳಾರ್ ದುಡ್ವಾ ಛಾಪ್ಕಾನೊಯ್ ಆಸ್ಲೊ. ಸರ್ವಾಂ ಪಯ್ಲಿಂ 1712 ಇಸ್ವೆಂತ್ ಜಾರ್ ಪೀಟರ್ ದಿ ಗ್ರೇಟಾನ್ ಬಾಂದಯಿಲ್ಲೆಂ ಪೀಟರ್ ಆಂಡ್ ಪೌಲ್ ಕಾಥೆದ್ರಾಲ್ ಪ್ರಮುಖ್. ಹ್ಯಾ ಕಾಥೆದ್ರಾಲಾಚೆಂ ನಿರ್ಮಾಣ್ ಮಾಗ್ಲ್ಯಾ ಖಾತಿರ್ ಜಾಲ್ಲೆಂ ನ್ಹಂಯ್. ತೆಂಯ್ ಏಕ್ ವಿಶೇಸ್.

ರಷ್ಯನ್ ಜಾರ್, ಜಾರಿಣ್ (ರಾಯ್, ರಾಣಿ) ತಶೆಂ ತಾಂಚ್ಯಾ ಆವಯ್ ಬಾಪಾಂಯ್ಕೆ ಆನಿ ಭುರ್ಗಾಂಕ್ ನಿಕೆಪುಂಚ್ಯಾ ಖಾತಿರ್ ಬಾಂದ್ಲೆಂ ಹೆಂ ರಾಯಾಳ್ ಕಾಥೆದ್ರಾಲ್ 1725-೦ತ್ ಸರ್ಲ್ಯಾ ಪೀಟರ್ ದಿ ಗ್ರೇಟ್ ಥಾವ್ನ್ ರಷ್ಯನ್ ಕ್ರಾಂತಿ ವೆಳಾರ್ (1917) ಲೆನಿನಾಚ್ಯಾ ಹುಕ್ಮೆನ್ ಬೊಲ್ಶೆವಿಕಾಂ (ಕ್ರಾಂತಿಕಾರಿ ಪಂಗಡ್) ಥಾವ್ನ್ ಅಮಾನುಷ್ ರಿತಿನ್ ಮರಣ್ ಪ್ರಾಪ್ತೆ ಕೆಲ್ಲ್ಯಾ ಆಶೇಚ್ಯಾ ಜಾರ್ ನಿಕೊಲಸ್ II ಆನಿ ತಾಚ್ಯಾ ಭುರ್ಗಾಂಚ್ಯಾ ಪೊಂಡಾ ಸಮಾಧಿಂನಿ ಭರುನ್ ಗೆಲಾಂ. ಭಾಂಗ್ರಾ ವೊಪಿಂಚ್ಯಾ ಕಲಾಕೃತಿಯಾಂನಿ ಸಗ್ಳಿ ಅಲ್ತಾರ್ ತಶೆಂ ಸೀಲಿಂಗ್ ಉಜ್ವಾಲೆಂ. ಕಾಥೆದ್ರಾಲಾಚ್ಯಾ ಡೊಮಾಚೆರ್ 404 feet ಉಂಚಾಯೆರ್ ಉಭಿ ಆಸ್ಚಿ. ಸಕಾಳೆಂಚ್ಯಾ ಸುರ್ಯಾ ಉಜ್ವಾಡಾಂತ್ ಉಜ್ವೆಚ್ಚಿ, ಭಾಂಗ್ರಾವೊಪಿಚಿ ತೋರ್ ಆಪ್ಲೊ ಮಹತ್ವ್ ಗಾಜಯ್ತಾ ತಶಿ ದಿಸ್ತಾಲಿ. ಅಶೀ ಉಂಚಾಯೆಕ್ ಆಸ್ಚಿ ಹಿ ಭಾಂಗ್ರಾ ತೋರ್ ಶ್ವೇರಾಂತ್ ಕಿಲ್ಲೆಂ ಪಯ್ಸ್ ಆಸ್ಚಾರೀ ದಿಸ್ತಾ ಆಸುನ್, ಏಕ್ ಪ್ರಮುಖ್ ಲ್ಯಾಂಡ್‌ಮಾರ್ಕ್ ಜಶಿ ವೆಳ್ಳರ್ ಆಸಾ.

ಆಮಿ ಬಸ್ತಾರ್ ಬಸುನ್ ಸಾಂಕ್ರಾ ವಯ್ಲಾನ್ ಪರತ್ ಹ್ಯಾ ಕುಶಿನ್ ಆಯ್ಲಾಂವ್. ಆಮ್ಚೊ ಮುಖೆಲ್ಲೊ ಪ್ರವಾಸಿ ರಿಕಾಣೊ, ವ್ಹಾರಯಿಲ್ಲ್ಯಾ ರಗ್ತಾಚೆರ್ ಸೊಡ್ಲೊಣ್ಣಾರಾಚಿ ಇಗರ್ಜ್ (The Church Of The Saviour On Spilled Blood) ಚೆಂ ದರ್ಶನ್. 1881-೦ತ್ ಬೊಲ್ಶೆವಿಕ್ ಕ್ರಾಂತಿಕಾರಿಂಚ್ಯಾ ಘುಟುಳೆ ಪಿತೂರೆಂತ್ ರಸ್ತಾಚೆರ್ ಖುನಿ ಜಾಲ್ಲ್ಯಾ ಜಾರ್ ಅಲೆಕ್ಸಾಂಡರ್ ದುಸ್ರ್ಯಾಚ್ಯಾ ಮರಣ್ ಜಾಗ್ಯಾರ್ 1883-೦ತ್ ಹಿ ಇಗರ್ಜ್ ತಾಚ್ಯಾ ಪುತಾನ್ ಜಾರ್ ಅಲೆಕ್ಸಾಂಡರ್ ತಿಸ್ರ್ಯಾನ್ ಬಾಂದಯಿಲ್ಲಿ. ಖುನ್ ಜಾಲ್ಲೊ ಜಾಗೊ ಆತಾಂ ಇಗರ್ಜೆಚ್ಯಾ ಭಿತರ್ ಆಸುನ್ ತ್ಯಾ ಜಾಗ್ಯಾಕ್ ಏಕ್ ಚೌಕಟ್ ಬಾಂದುನ್ ದವರ್ಲಾಂ. ಆಖ್ಯೆ ಇಗರ್ಜೆಚಿ ಕುಂದೆ, ವೊಣದ್ ಆನಿ ಸೀಲಿಂಗ್ ಮೊಸಾಯಿಕಾಂತ್ ಸೊಡಯಿಲ್ಲ್ಯಾ ಸಾಂತಾ ಸಾಂತಿಣಿಂಚ್ಯಾ ಜಿಣಿಯೆ ಪಿಂತುರಾಂನಿ ಭರ್ಲ್ಯಾಂತ್. ಮೊಸಾಯಿಕ್ ಫಾತ್ರಾಂಚೆರ್ ಪಿಂತುರಾಂ ಸೊಡಂವ್ಚಿ ಏಕ್ ವಿಶಿಶ್ ಕಲಾ. ಇಗರ್ಜೆಚಿ ಲಗ್ಗ್ 7,500 ಚ. ಮೀಟರ್ ವಿಸ್ತೀರ್ಣಾಯೆಚಿ ಅಖ್ಯೆ ಭಿತರ್ಲಿ ಕೂಸ್ ಮೊಸಾಯಿಕ್ ತೆಲಾಂ ಚಿತ್ರಾಂನಿ ಭರುನ್ ಅಧ್ರುತ್ ಕಶಿ ದಿಸ್ತಾ. ಆನಿ ಹ್ಯಾ ಸುಂಗಾರಾ ಪಾಟೊ ಕಲಾಕಾರಾಂಚೊ ವೇಳ್ ಆನಿ ಮ್ಹಿನತ್ ಉಟೊನ್ ದಿಸ್ತಾ ಆನಿ ದೆಕ್ಲೆಲ್ಯಾಕ್ ವಿಜ್ಜಿತ್ ಕರ್ತಾ. ಜಾಯ್ತ್ಯಾ ಪಿಯಾವಾ ಆಕೃತಿಂಚ್ಯಾ ಪಾಕ್ಯಾಂನಿ (Domes) ಸೊಭಯಿಲ್ಲಿ ಇಗರ್ಜೆಚಿ ಭಾಯ್ಲಿ ಕೂಸ್ ಆತ್ಯಾಕರ್ಷಕ್ ದಿಸ್ತಾ ಆನಿ ಪ್ರಾಚೀನ್ ತಶೆಂ ಮಧ್ಯೆ ಕಾಳಾಚ್ಯಾ ರಷ್ಯನ್ ವಾಸ್ತುಶಿಲ್ಪಾಚಿ ರುಳಕ್ ಲಾಭಯ್ತಾ. ಇತ್ಲಿ ಸೊಭಿತ್ ಇಗರ್ಜ್ ಕಮ್ಯುನಿಸ್ಟ್ ಕಾಳಾರ್ (1917-1990) ಬಂಧ್ ಕರುನ್, ಮಾಗ್ಗೊ ರಜಾರ್ ಆಡ್ವಾರುನ್, ಖಾಣಾ ವೊರ್ವಿಂ ದಾಸ್ತಾನ್ ಕರುಂಕ್ ಗುದಾಂವ್ ಜಾವ್ನ್ ವಾಪ್ಲಿಂ ಆಚ್ಯಾಪ್ ಕರ್ತಾ. ಪಾಡ್ ಸ್ಥಿತೆರ್ ಪಾವ್ಲಿ ಇಗರ್ಜ್ 27 ವರ್ಸಾಂಚ್ಯಾ ಪುನರುಜ್ಜಿತ್ ವಾವ್ರಾ ಉಪ್ರಾಂತ್ ಆತಾಂ ಪರತ್ ದೇವ್ ಸ್ತುತೆಕ್ ತಶೆಂ ಪ್ರವಾಸಿಂಚ್ಯಾ ಭೆಟೆಂಕ್ ಉಗ್ತಿ ಜಾಲಾ.

ಹಾಚೆ ಉಪ್ರಾಂತ್ ಆಮಿ ಲಾಗ್ನಾರ್ಚೆ ಆಸ್ಚ್ಯಾ ಸಾಂ ಐಜಾಕ್ ಕಾಥೆದ್ರಾಲಾಕ್ ಗೆಲ್ಯಾಂವ್. ಶ್ವೇರಾಚೊ ಪ್ರಮುಖ್ ರಸ್ತೊ ನೆವ್‌ಸ್ಟಿ ಪೊಸ್ತೆಕ್ಚೆಚ್ಯಾ ಕುಶಿನ್‌ಂಚ್ ಉಭಿ ಆಸ್ಚಿ ಹಿ ದೈತ್ಯ ಇಗರ್ಜ್ 1858 ಇಸ್ವೆಂತ್ ಜಾರ್ ಅಲೆಕ್ಸಾಂಡರ್ ಪಯ್ಲಾನ್ ಬಾಂದಯಿಲ್ಲಿ. 40 ವರ್ಸಾಂಚ್ಯಾ ಕಾಮಗಾರ್ ಮ್ಹಿನತೆ ಉಪ್ರಾಂತ್ ಉಭಿ ಜಾಲ್ಲಿ ಹಿ ಬೃಹತ್ ಇಗರ್ಜ್ ಬಾರೊಕ್ ಆನಿ ರೋಮನ್ ವಾಸ್ತುಶಿಲ್ಪಾಚೆರ್ ಬಾಂದ್ಲ್ಯಾ

ಆಸುನ್, ಇಗರ್ಜೆ ಭಿತರ್ ಭಾಂಗ್ರಾ ವೊಪಿಂತ್ ತಶೆಂ ರಂಗಾಂನಿ ಸೊಭಯಿಲ್ಲೊ ಕಲಾಕೃತಿಯೊ ಧಾರಾಳ್ ಆಸಾತ್. ಇಗರ್ಜೆಚ್ಯಾ ಕೊಲಮ್ ತಶೆಂ ಸೀಲಿಂಗಾಂಚೆರ್ ಸೊಡಯಿಲ್ಲಿಂ ಧಾರ್ಮಿಕ್ ಪಿಂತುರಾಂ ದೆಖ್ತೆಲ್ಯಾ ಪ್ರವಾಸಿಂಕ್ ಕಲಾಕಾರಾಂಚ್ಯಾ ದೆಣ್ಯಾಂಚಿ ಕೌತುಕ್ ಕರುಂಕ್ ಲಾಯ್ತಾತ್ ತೆಂ ತರ್ ಖಂಡಿತ್. ಆತಾಂ ಪ್ರಸ್ತುತ್, ಕಾಥೆದ್ರಾಲಾ ಸಂಗಿಂ ಏಕ್ ಮ್ಯೂಸಿಯಮ್‌ಯಿ ಜಾವ್ನ್ ಆಸ್ಚಿ ಹಿ ಇಗರ್ಜೆ ಕಮ್ಯುನಿಸ್ತಾಂಚ್ಯಾ ಕಾಳಾರ್ ಸರ್ವ್ ಇಗರ್ಜೆಂ ಭರಿಂ ಹಿ ಇಗರ್ಜೆಯಿ ಮಾಗ್ಲ್ಯಾ ರಜಾರಾಂಕ್ ಬಂದ್ ಕೆಲ್ಲಿ ಆನಿ ನಾಸ್ತಿಕ್ ವಾದಾಚೆಂ ಕೇಂದ್ರ್ ಕಟ್ಟೊಣ್ ಜಾವ್ನ್ ಪರಿವರ್ತಿತ್ ಕೆಲ್ಲಿ ಸಂಗತ್ ಆಜ್ ಚರಿತ್ರಾ.

ದೊನ್ವರಾಂ ಜೆವಣ್ ಜಾವ್ನ್ ಆಮಿ ಜಾರ್ ಪೀಟರ್ ದಿ ಗ್ರೇಟಾನ್ ಶಹರಾ ಥಾವ್ನ್ ಪಯ್ನ್ ಆಪ್ಣಾ ಖಾತಿರ್ ಬಾಂದ್‌ಲ್ಲೆಂ ಗಿಮೆಂ ರಾವ್ಪೆರ್ 'ಪೀಟರ್‌ಹೊಫ್' (Peterhof) ಪಳೆಂವ್ಕ್ ಭಾಯ್ರ್ ಸರ್ಲ್ಯಾಂವ್. ಶ್ವೆರಾ ಥಾವ್ನ್ 31 ಕಿ.ಮಿ. ಪಯ್ನ್ ಗಲ್ಫ್ ಆಫ್ ಫಿನ್‌ಲ್ಯಾಂಡ್ ದರ್ಯಾವೆಳೆಕ್ ಲಾಗುನ್ ಮ್ಹಳ್ಯಾಪರಿಂ ಬಾಂದ್‌ಲ್ಲ್ಯಾ ಹ್ಯಾ ಅದ್ಭುತ್ ರಾವ್ಪೆರಾಚ್ಯಾ ಭೊಂವ್ಣೆ 176 ವಿವಿಧ್ ಆಕಾರಾಚಿಂ, ನಮುನ್ಯಾಚೆಂ ಉದ್ಯಾ ಜಳ್‌ಪಡ್ (Fountains) ಆಸುನ್, ತೆ ಸರ್ವ್ ಕಸ್ಲ್ಯಾಚ್ ವೀಚ್ ಸಕ್ತೆವಿಣೆಂ ಫಕತ್ ಗುರುತ್ವಾಕರ್ಪಣ್ ಸಕ್ತೆಚೆರ್ ಚಾಲಿತ್ ಆಸಾತ್ ತಿ ವಿಶಿಷ್ಟತಾ ಜಾವ್ನಾಸಾ ಹ್ಯಾ ರಾವ್ಪೆರಾಚಿ. ಫ್ರಾನ್ಸಾಚ್ಯಾ ಪ್ರಖ್ಯಾತ್ ವರ್‌ಸೈಲೀಸ್ (Versailles) ರಾವ್ಪೆರಾಚ್ಯಾ ಶೈಲಿ ಥಾವ್ನ್ ಪ್ರೇರಿತ್ ಜಾವ್ನ್ ಪೀಟರಾನ್ 1714-0ತ್ ಹೆಂ ನಿರ್ಮಾಣ್ ಕೆಲ್ಲಿಂ ಜಾಲ್ಲ್ಯಾನ್ ಹಾಕಾ 'ರಶಿಯಾಚೆಂ ವರ್‌ಸೈಲೀಸ್'ಯಿ ಮ್ಹಣ್ ವಳ್ಖತಾತ್. ಲಗ್ನಗ್ ಮುಕ್ಯಾಲ್ ವರಾಂಚ್ಯಾ ಪಯ್ಣಾ ಉಪ್ರಾಂತ್ ಆಮಿ ಪೀಟರ್‌ಹೊಫ್ ಪಾವ್ಲ್ಯಾಂವ್. ಮಂತ್ ಮುಗ್ಡ್ ಕರ್ಚ್ಯಾ ತಸ್ಲ್ಯಾ ಫುಲಾಂಚ್ಯಾ ತೊಟಾಂತ್, ಭಾಂಗ್ರಾ ವೊಪಿಂಚಾ ಹಜಾರೊಂ ಇಮಾಜ್ಯಾಂ ಥಾವ್ನ್ ತಶೆಂ ಮಧಗಾತ್ ಥಾವ್ನ್ ವಿವಿಧ್ ನಮುನ್ಯಾರ್, ಆಕಾರಾರ್, ವಿನ್ಯಾಸಾರ್ 176 ಉದಕ್ ಶಿಂಪ್ಡಾಂವ್ಚ್ಯಾ ಜಳ್ ಪಡೆಂಚೊ ಉದ್ಯಾ ಪಡ್ಲೆಚೊ ಆವಾಜ್ ಆನಿ ತಾಚ್ಯಾ ಮುಖಾರ್ ಉಬೆಂ ಆಸ್ಚ್ಯಾ ಬೃಹತ್ ರಾವ್ಪೆರಾಚಿ ಸೊಭಾಯ್ ದೆಖ್ತಾನಾ, ಘಡಿಯೆಕ್ ಖಿಂಚ್ಯಾಯ್ ವ್ಯಕ್ತಿಚ್ಯಾ ಮತಿಚ್ಯಾ ಸರ್ವ್ ಕೊನ್ಯಾಂಚ್ಯೊ ಹಯೆರ್ಕ್ ಉಲ್ಲಾಸ್ ಶಿರೊ ಜಾಗವ್ನ್ ಸೊಡ್ತಾತ್ ತೆಂ ಖಂಡಿತ್. ಸೊಭಾಯ್ ಉತ್ರಾಂನಿ ವರ್ಣಂಕ್ ವರ್ಣನಾತೀತ್. ವಿಶಾಲ್ ಗಾರ್ಡನ್‌ನಾಂತ್ ಗಿಮ್ಚಿಂ ಫುಲಾಂ ಡೆಪೊಡೆಲ್, ಲಿಲ್ಲಿಸ್, ಕಾರ್ನಶನ್, ಹೈಡ್ರೆಂಜಿಯಸ್ ಇತ್ಯಾದಿ, ರಂಗ್ ರಂಗಾಳ್ ಫುಲಾಂ ತಶೆಂ ಜಳ್ ಪಡೆಂಚೊ ಜಾಯ್ತೊ ವೇಳ್ ಆನಂದ್ ಜೊಡುನ್ ಆಮಿ ಪಾಟಿಂ ಪೀಟರ್‌ಬರ್ಗಾಚ್ಯಾ ವಾಟೆಕ್ ಲಾಗ್ಲ್ಯಾಂವ್.

19 ತಾರಿಕೆಚ್ಯಾ ಸಕಾಳಿಂ 'ಗ್ರಾಂಡ್ ಹೊಟೆಲ್ ಯುರೊಪಾ' ಕ್ ಅದೇವ್ನ್ ಕರುನ್ ಆಮಿ ಬಸ್ಕಾರ್ ಶ್ವೆರಾ ಭಾಯ್ರ್ ಪುಶ್ಚಿನಾಂತ್ ಆಸ್ಚ್ಯಾ ಕ್ಯಾಥ್ರಿನ್ಸ್ ಪ್ಯಾಲೆಸ್ ಆನಿ ಪೌಲೊಸ್ಕಾಂತ್ ಆಸ್ಚಿಂ ಪೌಲ್ಸ್ ಪ್ಯಾಲೆಸ್ ಪಳೆಂವ್ಕ್ ಭಾಯ್ರ್ ಸರ್ಲ್ಯಾಂವ್. ದೇಡ್ ವರಾಂಚ್ಯಾ ಪಯ್ಣಾರ್ ಗೈಡ್ ಮಿಖಾಯಿಲಾನ್ ಕುತೂಹಲ್‌ಭರಿತ್ ರಿಶಿನ್ ರಾಸ್‌ಪುಟಿನ್ ಥಾವ್ನ್ ಪುಟಿನ್ ಪರ್ಯಾಂತ್ಲೆ, ಒರ್ಥೊಡೊಕ್ಸ್ ಕ್ರಿಸ್ತಾಂವ್‌ಪಣಾ ಥಾವ್ನ್ ಕಮ್ಯುನಿಸ್ತ್ ತಶೆಂ ಆತಾಂ ಪರ್ಯಾಂತ್ಲೆ, ರಶಿಯಾಚ್ಯಾ ವಾಡಾವಳಿಚಿ ರ್ಹುಳಕ್ ಆಮ್ಕಾಂ ದಿಲಿ. ತಿತ್ಲಾರ್ 'ಜಾರಾಂಚಿ ಹಳ್ಳಿ' ಮ್ಹಣ್ ನಾಂವ್ ಆಸ್ಚ್ಯಾ ಪುಶ್ಚಿನಾಕ್ ಆಮಿ ಪಾವ್‌ಲ್ಲಾಂವ್.

ರೂಕ್-ರೂಡಾಂ, ರಾನ್, ಗುಡೆ-ದೊಂಗೊರ್ ಹ್ಯಾ ಸರ್ವ್ ಮದೆಂ ವೈಭವಿಕ್

‘ಕ್ಯಾಥ್ರಿನ್ ರಾವೈರ್’ ಸೊಭಾಲೆಂ. ಪೀಟರ್ ದಿ ಗ್ರೇಟ್ (1672-1725) ಉಪ್ರಾಂತ್ ರಷ್ಯಾಂತ್ ಬಳ್ಳಂತ್ ರಿತಿನ್ ರಾಜ್ ಕೆಲ್ಲಿ ಜಾರಿಣ್ ಕ್ಯಾಥ್ರಿನ್ ದಿ ಗ್ರೇಟ್ (1729-1796) ಜಾವ್ನಾಸಾ. 1756-ಂತ್ ಕ್ಯಾಥ್ರಿನಾನ್ ಬಾಂದಯಿಲ್ಲ್ಯಾ ಹ್ಯಾ ರಾವೈರಾಂತ್ 230 ಕುಡಾಂ ಆಸುನ್ ದುಸ್ರ್ಯಾ ಮ್ಹಾರ್ಯುಜಾ ವೆಳಾ ಜರ್ಮನ್ ಬಾಂಬಿಂಗ್ ದೆಸವ್ಣೆಂತ್ ಜಾಯ್ತೊ ನಷ್ಟ್ ಹ್ಯಾ ರಾವೈರಾಕ್ ಜಾಲ್ಲೊ ತರೀ ಆತಾಂ ಪರತ್ ಆದ್ಲ್ಯಾ ವೈಭವಾಚೆಂ ರೂಪ್ ಪಳೆಂವ್ಕ್ ಮೆಳ್ತಾ. ವಿಶಾಲ್ ಹೊಲಾಚ್ಯಾ ಸೀಲಿಂಗಾಚೆರ್ ಆಸ್ಚೆಂ ಬೃಹತ್ ತೆಲಾ-ಚಿತ್ ಅದ್ಭುತ್ ಜಾವ್ನಾಸುನ್ ಸಗ್ಳ್ಯಾ ಹೊಲಾಚೆ ಕುಂದೆ, ಖಾಂಬೆ ಆನಿ ವೋಣ್ಣೆ ಭಾಂಗ್ರಾ ವೊಪಿಂತ್ (100 ಕಿಲೊ ಭಾಂಗಾರ್ ಹ್ಯಾ ರಾವೈರಾ ಸಜವ್ಣೆಕ್ ವಾಪರಾಂ) ಬುಡವ್ನ್ ಕಾಡ್ಲ್ಯಾತ್ ಜಶೆ ಉಜ್ವಳಾಲೆ ಆನಿ ಸೊಭಾಲೆ. ಹರ್ಯೆಕಾ ರುಮಾಂನಿ ಭಾಂಗ್ರಾ ಪರ್ಜಳ್. ಹೆಂ ಪಳೆವ್ನ್ ವಿಚಿತ್ ಪಾವ್ಲೆಲ್ಲೊ ಮ್ಹಜೊ ಒಮಾನಿ ಸಾಂಗಾತಿ ರಷ್ಯಾಚ್ಯಾ ರಾವೈರಾಂನಿಚ್ ಇತ್ತೆಂ ಭಾಂಗಾರ್ ಖರ್ಚಾಲಾಂ ದೆಕುನ್ ಭಾಂಗಾರ್ ಇತ್ತೆಂ ಮ್ಹಾರಗ್ ಜಾಲಾಂ ಮ್ಹಣುನ್ ನೆಣಾರ್ಪಣಾನ್ ಉದ್ಗಾರ್ ಕಾಡಿಲಾಗ್ಲೊ! ಭಿರ್ಮೊತ್ ತಾಣೆಂ ಹೆರ್ ಯುರೊಪಿಯನ್ ಗಾಂವ್ಣಿಂ ರಾವೈರಾಂ ದೆಕುಂಕ್ ನಾತ್ಲಿಂ.

ಹರ್ಯೆಕ್ ರುಮಾಂ ವಿಭಿನ್ನ್, ವಿಶಿಶ್ಟ್ ಪೇಂಯ್ವಿಂಗಾಂನಿ ಆನಿ ಕಲಾಕೃತಿಯಾಂನಿ ಸೊಭಯಿಲ್ಲಿಂ ಆಸುನ್ ಅಕರ್ಪಕ್ ಸೀಲಿಂಗಾಚಿ ಕಲಾಕೃತಿ ಮನ್ ಪಿಸ್ವಾಯ್ತಾಲಿಂ. ಹ್ಯಾ ರಾವೈರಾಚ್ಯಾ ಭೆಟೆ ಉಪ್ರಾಂತ್ ಆಮ್ಕಾಂ ರಶಿಯನ್ ಕಂಟ್ರಿ ಜೆವ್ಣಾಚಿ ರೂಚ್ ದಾಕಂವ್ಣಾಕ್ ಎಕಾ ರುಕಾಡಾಂತ್ ನಿರ್ಮಿತ್ ಕೆಲ್ಲ್ಯಾ (Log House) ರೆಸ್ಪೊರೆಂಟಾಕ್ ವೆಲೆಂ. ಪಿಯೆತಾ ತಿತ್ಲೊ ವೈನ್ ಆನಿ ತ್ಯಾ ಉಪ್ರಾಂತ್ ವೊಡ್ಯಾ ಪಾಂಚ್ ಕೋರ್ಸಾಚೆಂ ಗಮ್ತ್ ಜೆವಣ್, ಸಂಗಿಂ ರಷ್ಯಾಚ್ಯಾ ಸ್ಥಳೀಯ್ ಕಲಾಕಾರಾಂಚೆಂ ಸಂಗೀತಾಚೆಂ ವ್ಹಾಜಾಂತ್ರಾ ವ್ಹಾಜಾಪ್ ಆನಿ ಪದಾಂ ಮ್ಹಣ್ತಾನಾ ಆಮ್ಚ್ಯಾ ಪಂಗ್ಡಾಂತ್ಲೆ ಚಡಾವತ್ ದಾದ್ಲೆ ಪೂರಾ ‘ಮಾಮ್’ ಜಾಲ್ಲೆ! ಥೊಡೆ ಬಸ್ಸಾರ್ ನಿದ್ಲೆಲ್ಲೆ ಉಟ್ಲೆಲ್ಲೆ ಮಾಗಿರ್ ಸಾಂಜೆರ್ಚೆ!

ಜೆವಣ್ ಸಂಪವ್ನ್ ಬಸ್ಸಾರ್ ಆಮಿ ಲಾಗ್ಸಾರ್ಚ್ ಆಸ್ಚ್ಯಾ ಪೌಲೊಸ್ಕಿ (Pavloski) ಗಾಂವಾಕ್ ಜಾರ್ ಪೌಲಾಚೆಂ ರಾವೈರ್ ಪಳೆಂವ್ಕ್ ಗೆಲ್ಯಾಂವ್. ವಿಸ್ತಾರ್ ಗಾರ್ಡನ್ ಆಸ್ಲಲ್ಲ್ಯಾ ಹ್ಯಾ ರಾವೈರಾಂತ್ ಜಾಯ್ತ್ಯಾ ಫಾಮಾದ್ ಕಲಾಕಾರಾಂಚೆಂ ತೆಲಾ ಚಿತ್ರಾಂ, ಇಮಾಜ್ಯೊ, ಕಲಾಕೃತಿಯೊ ತಶೆಂ ವಸ್ತು ಸಂಗ್ರಹ್ ಆಸ್ಲೆಲ್ಲೊ.

ಹೆಂ ಪಳೆಲ್ಲ್ಯಾ ಉಪ್ರಾಂತ್ ಬಸ್ಸಾರ್ 45 ಮಿನುಟಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ ಆಮ್ಕಾಂ ರಾಕೊನ್ ಆಸ್ಚ್ಯಾ ಮುಖ್ಲ್ಯಾ 7 ದಿಸಾಂಕ್ ನ್ಹಂಯ್ ವಯ್ಲಾ ಆಮ್ಚ್ಯಾ ವಸ್ತೆ ಬಿಡಾರಾಕ್, ‘ವೊಲ್ಗಾ ಡ್ರೀಮ್’ ಬೊಟಿಕ್ ಪಾವ್ಲ್ಯಾಂವ್.

ಲಗ್ಗ್ಣ್ ಎಕಾ ವೊರಾ ಉಪ್ರಾಂತ್ ಸಮಾ ಸಾಂಜೆಚಿಂ 7 ಜಾತಾನಾ ಬೋಟ್ ಸರ್ವ್ ಪ್ರವಾಸಿಂಕ್ ಘೆವ್ನ್ ಸೈಂಟ್ ಪೀಟರ್‌ಬರ್ಗ್ ಥಾವ್ನ್ ಮೊಸ್ಕೊಚ್ಯಾ ವಾಟೆಕ್ ಉಪ್ಯೆಂವ್ಕ್ ಲಾಗಿ. ಸಾಡೆಸಾತ್ ವೊರಾರ್ ಬೊಟಿಚ್ಯಾ ಕ್ಯಾಪ್ತನಾ ಥಾವ್ನ್, ವಯ್ಲಾ ಅಂತಸ್ತಾರ್ ಆಸ್ಚ್ಯಾ ನೆವಾ ಲಾಂಜಾಂತ್ ಸ್ವಾಗತ್ ಕಾರ್ಯೆಂ ಅಯೋಜಿತ್ ಕೆಲ್ಲ್ಯಾನ್ ಆಮಿ ಸರ್ವಾಂ ಥಂಯ್ ಜಮೊ ಜಾಲ್ಯಾಂವ್.

ಚಡಾವತ್ ಪಯ್ಲಾರಿ ಪೂರಾ ಪ್ರಾಯೆಸ್ಟ್, ಘೊಳುನ್ tired ಜಾವ್ನ್, ಕಾಮಾ ಥಾವ್ನ್ Retired ಜಾಲ್ಲೆ. ಬೊಟಿಚೆಂ ಪ್ರವಾಸ್ ನಿರ್ದೇಶಕಿ ತರ್ನೆಂ ಯೂಲಿಯಾ ವೆಜೆರಿನಾನ್ ಸ್ವಾಗತ್ ಕರುನ್ ಶಾಂಪೇನಾ ಸವೆಂ ಸುರ್ವಾತ್ ಕೆಲಿ. ಸರ್ವಾಂಕ್

ಶಾಂಪೇನ್ ದಿತಚ್ ಬೊಟಿಚ್ಯಾ ಪ್ರಮುಖ್ ಬಾರಾ ಜಣಾಂ ಸೆವಾ ಹುದ್ದೆದಾರಾಂಚಿ ವಳಕ್ ಕರುನ್ ದಿಲಿ. ಬೊಟಿಚ್ಯಾ ಸುರಕ್ಷಾ ವಿಧಾನಾ ವಿಶಿಂ ಆನಿ ಸುರಕ್ಷಾ ಕವಚಾ (Life Jacket) ವಿಶಿಂ ವಿವರಣ್ ಆನಿ ಮಾಹತ್ ದಿತಚ್ ಬೊಟಿಚ್ಯಾ ಕ್ಯಾಪ್ಪನಾ ಥಾವ್ನ್ ಸ್ವಾಗತಾಚಿಂ ಉತ್ರಾಂ ರಷ್ಯನ್ ಭಾಶೆಂತ್ ಆಸ್ಲಿಂ ತಿಂ ಯೂಲಿಯಾನ್ ಇಂಗ್ಲಿಷಾಂತ್ ತರ್ಜಣ್ ಕರುನ್ ಆಮ್ಕಾಂ ಸಾಂಗ್ಲಿಂ.

8 ವೊರಾರ್ ಬೊಟಿಚ್ಯಾ ರೆಸ್ಪೊರೆಂಟಾಂತ್ ಪಿಯೆತಾ ತಿತ್ಲೊ ವೈನ್ ಆನಿ ಗಮ್ತ್ ಜೆವಣ್. ಜೆವಣ್ ಚಾತ್‌ಚ್ ಜಾಯ್ತಿಂ ಜಣಾಂ ವಯ್ಲ್ಯಾ ಉಗ್ಡ್ಯಾ ಡೆಕ್ಯಾಚೆರ್ ಭೊಂವ್ಡಿಂ ದೃಶ್ಯಾಂಚಿ ಸೊಭಾಯ್ ಚಾಕ್ರಾಲಿಂ. ವಿಶಾಲ್ ನ್ಹಂಯ್ ಮಧ್ಲ್ಯಾ ದ್ವೀಪಾಚೆರ್ ಬಾಂದ್ಲೆಂ ಜಯ್ತ್ 'ಒರೆಶೆಕ್ ಕೊಟಿಂ' 10 ವರಾರ್ಶೆಂ ಪಾಶಾರ್ ಜಾಲೆಂ. ಕ್ಯಾಪ್ಪನಾನ್ ಪಯ್ಲೆಂತ್ ಘೋಷಿತ್ ಕೆಲ್ಲ್ಯಾನ್ ತಸ್ವಿರೊ ಕಾಡ್ಚ್ಯಾಕ್ ಮಮದ್ ಆಸ್ಲಿಂ ಡೆಕ್ಯಾಚೆರ್ ಜಮೊ ಜಾಲಿಂ. ರುಮಾಂತ್ ಟಿ.ವಿರ್ ಪೀಟರ್ ದಿ ಗ್ರೇಟ್ ವಿಶ್ಯಾಂತ್ ಫಿಲ್ಮ್ ಆಸ್ಲೆಂ ತೆಂ ಪಳೆವ್ನ್ ತಿ ಸಾಂಜ್ ಆಕೇರ್ ಜಾಲಿ.

20 ತಾರಿಕೆಚಿ ಸಕಾಳ್ ಆಮ್ಕಾಂ 'ನೆವಾ' ನ್ಹಂಯ್ ಉದೆಲ್ಲಿ. ಪೀಟರ್‌ಬರ್ಗ್ ಥಾವ್ನ್ ಮೊಸ್ಕೊಚ್ಯಾ ವಾಟೆನ್ ಆಮ್ಚೆಂ ಪಯ್ಲೆಂ ಠಿಕಾಣೆಂ ಮಂದ್ರೋಗಿ (Mandroggi) ಹಳ್ಳಿ, ಸಕಾಳಿಂ ನಾಸ್ಲೊ ಜಾತಚ್ ಲೆಕ್ಟರ್ ಅನಾಸ್ತಾಸಿಯಾ ಮಿಗೇಲ್ ಥಾವ್ನ್ 'ಸೊವಿಯೆಟ್ ಕಾಳಾ ಥಾವ್ನ್ ಪ್ರಸ್ತುತ್ ಆಧುನಿಕ್ ರಷ್ಯಾ ಪರ್ಯಾಂತ್ ಮನ್ಯಾ ಜೀವನ್' ವಿಶಿಂ ನೆವಾ ಲಾಂಜಾಂತ್ ಲೆಕ್ಟರ್ ಆಸ್ಲೆಂ. 11 ವೊರಾರ್ ಆಮ್ಕಾಂ ಬೊಟಿ ಥಾವ್ನ್ ಆಪತ್ಕಾಲಾಕ್ ಬಚಾವ್ ಜಾಂವ್ಚ್ಯಾಕ್ ಸುರಕ್ಷಾ ತರ್ಭೆತಿ ಆಸ್ಲಿ. ತುರ್ತ್ ಪರಿಸ್ಥಿತೆಂ ಅಲಾರಾಮ್ ವಾಜ್ಚೆ ಆಮ್ಚ್ಯಾಂಚ್ಯಾ ರುಮಾಂನಿ ಆಸ್ಲೆಂ ಸುರಕ್ಷಾ ಕವಚ್ (Life Jackets) ಫಾಲ್ಸ್ ಬಚಾವ್ ರೆಸ್ಪಾಂತ್ಲ್ಯಾನ್ ಆಮ್ಕಾಂ ಸುರಕ್ಷಾ ವಾಟೆನ್ ಥಾವುನ್ ಬಚಾವ್ ವಾಹನಾಂಕ್ ರಾಕ್ವಾಕ್ ಜಮೊ ಜಾಂವ್ಕ್ ಆಸ್ಲಾ ಠಿಕಾಣ್ಯಾಕ್ ವಚುಂಕ್ ಆಸ್ಲೆಂ.

ಲಗ್ಗ್ 295 ಕಿ.ಮಿ. ಚಿ ವಾಟ್ ಸಂಪವ್ನ್ ಬೋಟ್ ಮಂದ್ರೋಗಿಕ್ ಪಾವ್ತಾನಾ ವೊರಾಂ ದನ್ವಾರಾಚಿಂ 1.30 ಜಾಲಿಂ. ಥೊಡ್ಯಾಚ್ ಮನ್ಯಾ ವಸ್ತೆಚಿ ಮಂದ್ರೋಗಿ ಏಕ್ ನ್ಹಂಯ್ ಕುಶಿನ್ ಆಸ್ಲಿ ಲ್ಹಾನ್‌ಶಿ ಹಳ್ಳಿ. ಹಾಂಗಾಚಿ ಆರ್ಥಿಕತಾ ಪ್ರವಾಸಿಂಚೆರ್ ಹೊಂದುನ್ ಆಸ್ಲಿ. ಸಂಪೂರ್ಣ್ ರುಕಾಡಾಂತ್ ಬಾಂದ್ಲಿಂ ಘರಾಂ, ಬಾರಾಂ ಆನಿ ರೆಸ್ಪೊರೆಂಟಾ, 2130 ನಮುನ್ಯಾಂಚಿ ವೊಡ್ಯಾ ಆಸ್ಲೆಂ ದುಖಾನ್ ಹಾಂಗಾಚಿ ವಿಶಿಷ್ಟತಾ. ವೊಡ್ಯಾ ತಯಾರ್ ಕರ್ಚೆಂ ವಿದಾನ್ ಆನಿ 5 ನಮುನ್ಯಾಂಚಿ ವೊಡ್ಯಾಚಿ ರೊಚ್ ಚಾಕುಂಕ್ ಜಾಯ್ ತರ್ 200 ರೊಬಲ್ಸ್ (300 ರುಪಯ್) ಚಿ ಟಿಕೆಟ್ ಘೆಂವ್ಕ್ ಆಸ್ಲಿ. ಫೊಡ್ಯಾಂ ಗಾಡಿ ಸವಾರಿ, ಫೊಡ್ಯಾಂಚೆಂ ಫಾರ್ಮ್ ಆನಿ ಸಿಲ್ವರ್ ಶೈನ್ (Silver Shine) ರುಕಾಂಚೆಂ (ಹ್ಯಾ ರುಕಾಂಚಿ ಕಾತ್ ರುಪ್ಯಾಪರಿಂ ಉಜ್ವಳ್) ರಾನ್ ದೆಖ್ಚೆ ಆಮಿ 4 ವೊರಾರ್ ಪಾಟಿಂ ಬೊಟಿಕ್ ಆಯ್ಲ್ಯಾಂವ್.

5 ವೊರಾರ್ ಬೋಟ್ ಮಂದ್ರೋಗಿ ಸೊಡುನ್ 'ಲೇಕ್ ಲಡೋಗಾ' (ಲಡೋಗಾ ತಳೆಂ) ಕುಶಿನ್ ಮುಖಾರ್ ಗೆಲಿ. 18,000 ಚ.ಕಿ.ಮಿ ವಿಸ್ತೀರ್ಣಾಯೆಚೆಂ 130 ಕಿ.ಮಿ. ರುಂದಾಯೆಚೆಂ ಆನಿ 230 ಮೀಟರ್ ಗುಂಡಾಯೆಚೆಂ ಹೆಂ ಬೃಹತ್ ಆನಿ ವಿಶಾಲ್ ತಳೆಂ ಲಗ್ಗ್ 500 ಲ್ಹಾನ್-ಲ್ಹಾನ್ ಕುದ್ರೆ ಆಟಾಪ್ಲಾ ಪ್ರಕೃತೆಚಿ ಸೊಭಾಯ್ ದೊಳ್ಯಾಂನಿ ಭರ್ತಾನಾ ಥಂಡ್ ವಾರೆಂ ಆಂಗ್ ಶಿಂದ್ತಾಲೆಂ. ರಶಿಯನ್

ಭಾಸ್ ಶಿಕುಂಕ್ ಉರ್ಬಾ ಅಸ್ತುಂಕ್ ನೆವಾ ಲೊಂಜಾಂತ್ ದೇಡ್ ವರಾಂಚೊ ಪಾರ್ ಆಸ್‌ಲ್ಲೊ.

ಪೀಟರ್‌ಬರ್ಗ್ ಥಾವ್ನ್ ಉದ್ಯಾ ವಾಟೆನ್ ಮೊಸ್ಕೊ ಪಾವುಂಕ್ 1751 ಕಿ.ಮಿ.ಚ್ಯಾ ಪಯ್ಲಾರ್ 6 ನ್ಹಂಯೊ (ಸ್ವಿರ್, ನೆವಾ, ಕೊವ್ತಾ, ಶೆಕ್‌ನಾ, ವೊಲ್ಗಾ ಆನಿ ಮೊಸ್ಕೊವಾ), 3 ತಳಿಂ (ಲೇಕ್ ಲಡೋಗಾ, ಲೇಕ್ ಒನೆಗಾ ಆನಿ ವೈಟ್ ಲೇಕ್) ಆನಿ 1 ಕಾಲ್ವೊ ಉತ್ಕೊಂಕ್ ಆಸ್‌ಲ್ಲೆಂ. ದರ್ಯಾ ಮಟ್ಪಾ ಥಾವ್ನ್ ಮೊಸ್ಕೊ ಶಹರ್ 130 ಮೀಟರ್ ಉಂಚಾಯೆರ್ ಆಸಾ ಜಾಲ್ಲ್ಯಾನ್ ಹ್ಯಾ ಲಾಂಬಾಯೆಚ್ಯಾ ವಾಟೆರ್ ನ್ಹಂಯಾಂಕ್ ಜಾಯ್ತೆ ಕಡೆನ್ (ಜುಮ್ಲಾ 18) ಜಲ್‌ಸ್ಟರ್ ಮಟ್ಪಾ ಬಾಂದ್ (Locks) ಬಾಂದ್ಲ್ಯಾತ್. ಹ್ಯಾ ಜಲ್‌ಸ್ಟರ್ ಮಟ್ಪಾ ಬಾಂದಾಂಚೊ ಉದ್ದೇಶ್ ಬೊಟಿಕ್ ಉಂಚ್ಚ್ಯಾ ಉದ್ಯಾ ಮಟ್ಪಾಕ್ ಪಾವೊಂವ್ಚೆಂ. ಬೋಟ್ ಹ್ಯಾ ಬಾಂದಾಂತ್ ರಾವ್‌ಲ್ಲ್ಯಾ ತಕ್ಣಾನ್ ಬಾಂದಾಚೆ ಪಾಟ್ಲೆ ದಾರ್ವಾಚೆ ಬಂದ್ ಜಾತಾತ್ ಆನಿ ಬಾಂದಾ ಖಣಿಯೆಂತ್ ಉದಕ್ ವ್ಹಾಳ್ತಾ. ಬೋಟ್ ಹಳ್ಳಾಯೆನ್ ಉಂಚಾಯೆಕ್ ಚಡ್ತಾ. ಮುಖ್ಯಾ ಉದ್ಯಾ ಮಟ್ಪಾಚ್ಯಾ ಉಂಚಾಯೆಕ್ ಪಾವ್‌ಲ್ಲೆಂಚ್ ಬಾಂದಾಚೆ ಮುಖ್ಲೆ ದಾರ್ವಾಚೆ ಉಗ್ತೆ ಜಾತಾತ್ ಆನಿ ಬೋಟ್ ಹ್ಯಾ ನವ್ಯಾ ಉದ್ಯಾ ಮಟ್ಪಾರ್ ಆಪ್ಲೆಂ ಪಯ್ಲೆ ಮುಖಾರಿತಾ. ಮೊಸ್ಕೊ ಪಾವ್ತಾ ಪರ್ಯಾಂತ್ 18 ಆಸಲ್ಯೊ ಖಣಿಯೊ ಆಮ್ಕಾಂ ಉತ್ಕೊಂಕ್ ಆಸ್‌ಲ್ಲೊ. ಹ್ಯಾ ಪ್ರಕ್ರಿಯೆಚೊ ಪಯ್ಲೊ ಆನ್ಲೋಗ್ ಆಮ್ಕಾಂ ಸಾಂಜೆರ್ 7 ವೊರಾರ್ ಜಾಲೊ. ಅರ್ಧ್ಯಾ ವೊರಾಚ್ಯಾ ಹ್ಯಾ ಪ್ರಕ್ರಿಯೆಕ್ ಸರ್ವ್ ಪಯ್ಲಾರಿ ಟೊಪ್ ಡೆಕ್ವಾಚೆರ್ ರಾವೊನ್ ವಿಜಿತ್ಯಾಯೆನ್ ಪಳೆಯ್ತಾಲೆ. ಬಾಂದಾ ಖಣಿಯೆಂತ್ ರಭಸಾನ್ ಉದಕ್ ಭರ್ಚೆಂ ಆನಿ ತ್ಯಾ ಉದ್ಯಾಂತ್ ಬೋಟ್ ವಯ್ ವಯ್ ಚಡ್ಚಿ ಆನಿ ತಿತ್ಲಾರ್ ಪೆಲ್ಯಾ ಖುಶಿಚೆಂ ಉದ್ಯಾ ಮಟ್ಪೆ ಆನಿ ದ್ಯತ್ಯ ಪಳೆಂವ್ಕ್ ದಿಸ್ಚೆಂ ಸರ್ವಾಂಕ್ ಹುಮೆದಿಚೆಂ ತಶೆಂ ಆಸಕ್ತೆಚೆಂ ಜಾಂವ್ಕ್ ಪಾವ್ಲೆಂ.

ಸಾಂಜೆರ್ 7.30 ವೊರಾರ್ ಉಗ್ತಾ ಆಕಾಸಾ ಪಂದಾ ಟೊಪ್ ಡೆಕ್ವಾಚೆರ್ ಬಾರ್ಬಕ್ಯೊ ಜೆವಣ್ ಆಸ್‌ಲ್ಲೆಂ. ಶಾಂತ್, ಪ್ರಶಾಂತ್ ಭೊಂವ್ಚಿಂ ಭೊಂವಾರ್, ಪಾಶಾರ್ ಜಾಂವ್ಚಿಂ ರೂಕ್-ಝಡಾಂ, ಬೊಟಿ-ಹೊಡಿಂ, ಆನಿ ದೊಂಗ್ರಾಚೆರ್ ದಿಸ್ಚಿಂ ಲ್ಹಾನ್-ಲ್ಹಾನ್ ಘರಾಂ, ಮತಿಕ್ ಸಂತೊಸಾಚ್ಯಾ ಅಮಾಲಾರ್ ಧಲಯ್ತಾಲಿಂ. ಥಂಡ್ ವಾರ್ಯಾಕ್ ಹುನ್-ಹುನ್ ಖಾಣ್ ಪೊಟಾಕ್ ಗರಮ್ ಕರ್ತಾನಾ, ಬೊಟೆನ್ ಶಿಂದುನ್ ವೆಚ್ಯಾ ಉದ್ಯಾ ಲೊಟಾಚೊ ಆವಾಜ್ ಕಾನಾಂಕ್ ಭಿಜಯ್ತಾಲೊ.

ಮಂದ್ರೋಗಿ ಥಾವ್ನ್ 276 ಕಿ.ಮಿ ಉದ್ಯಾ ಪಯ್ಲೆ ಕರುನ್ ಆಮಿ ಕಿಜಿ ಕುದ್ರ್ಯಾಕ್ (Kizhi Island) ಪಾವ್ತಾನಾ ವರಾಂ ಸಕಾಳಿಂಚಿಂ 9 ಜಾಲ್ಲಿಂ. ರಶಿಯಾಚಿ ಅತೀ ಪರ್ನಿ ಇಗರ್ಜ್ ಹ್ಯಾ ಕುದ್ರ್ಯಾಂಚೆರ್ ಆಸುನ್ ಹಿ ಸುವಾತ್ ಸಂಯುಕ್ತ ರಾಷ್ಟ್ರಾಂಚ್ಯಾ (UN) ವರ್ಲ್ಡ್ ಹೆರಿಟೇಜ್ ಪಟ್ಟೆರ್ ಆಸಾ. ಜಾಯ್ತೆ ಹೆರ್ ಬೊಟಿಯಿ ಪ್ರವಾಸಿಂಕ್ ಘೆವುನ್ ಹಾಂಗಾ ಪಾವ್‌ಲ್ಲೆ. ಆಮ್ಚ್ಯಾ ಪಂಗ್ಡಾಂತ್ ಮ್ಹಾಕಾ ಆನಿ ಮ್ಹಜ್ಯಾ ಸಾಂಗಾತ್ಯಾಕ್ ಸೊಡುನ್ ಹೆರ್ ಪೂರಾ ಪ್ರಾಯೆಸ್ತಾಂ. ತ್ಯಾ ಪಯ್ಲಿಂ ಆಸ್ಟ್ರೇಲಿಯಾಚೊ ಆಲೆನ್ ವೀಲ್ ಚೇರಾಚೆರ್ ಪಯ್ಲೆ ಕರ್ಚೊ ಪಿಡೇಸ್ತ್. ಪ್ರಾಯ್ ಜಾಲ್ಯಾರಿ ಗೊರ್ಯಾಂಚಿ ಹುಮೆದ್ ಆನಿ ಜಿಣ್ಯೆ ಕುಶಿಂ ಸಲ್ವಣ್ ಮಾನುನ್ ಘೆನಾತ್ಲೆಂ ಧ್ಯಡ್ ಚಿಂತಪ್ ಮ್ಹಾಕಾ ವಿಜಿತ್ ಕರ್ತಾ. ಜಿವಾಕ್ ಜೀವ್ ದಿಂವ್ಚಿ ತಾಚಿ ಕೊರಿಯನ್ ಮುಳಾಚಿ ಬಾಯ್ಲೆ ಲಿನ್ಯೆ ತಾಚೆಂ ವೀಲ್ ಚೇರ್ ಲೊಟುನ್ ತಿತ್ಲೊಚ್ ಸಹಕಾರ್ ದಿತಾಲಿ ತೆಂಯ್ ವಿಶೇಸ್. ಕಿತ್ಲಾ ಕಷ್ಟಾಂಚ್ಯಾ ಠಿಕಾಣ್ಯಾಕೇ

ಆಲೆನ್ ವಚಾನಾಸ್ತಾಂ ಬೊಟಿರ್ ರಾವುಂಕ್ ನಾ. ವೀಲ್ ಚೇರ್ ವಚಾನಾಸ್ತಾಂ ಕಡೆನ್ ಕುಂಟಾವ್ನ್ ಬೆತಾಂ ಧರುನ್ ತರೀ ಪಾವ್ಲಾ!!

ಕಿಜಿ ಕುದ್ರ್ಯಾರ್ ಫಾತ್ಯಾಟಿ ವಾಟ್. ಆಮ್ಕಾಂ ಹಾಂಗಾಸರ್ 2 ವೊರಾಂಚ್ಯಾ ವೆಳಾಕ್ ಸ್ಥಳೀಯ ಗೈಡ್ ದಿಲ್ಲೆ. ಲಗ್ವೆಗ್ 15 ಮಿನುಟಾಂ ಚಲ್ತಚ್ ಆಮಿ 300 ವರಾನ್ದಿಂ ಬಾಂದ್ಲ್ಯಾ ಸಂಪೂರ್ಣ್ ರುಕಾಡಾಚ್ಯಾ ಇಗರ್ಜೆಕ್ ಪಾವ್ಲ್ಯಾಂವ್. 1714 ಇಸ್ವೆಂತ್ ಬಾಂದ್ಲ್ಯಾ ಹ್ಯಾ 'ಸ್ವರ್ಗಾರೋಹಣಾಚ್ಯಾ ಕಾಥೆದ್ರಾಲಾ'ಕ್ 22 ಪಿಯಾವಾ ಆಕೃತಿಚೆಂ (Onion Dome) ಪಾಕ್ಯಾ ಧಾಂಪ್ಲೆ, ಜೆ ಏಕ್‌ಚ್ ಏಕ್ ಖಿಳೆ ವಾಪ್ರಿನಾಸ್ತಾಂ ಫಕತ್ ಗಾಂಚಿಂಚ್ಯಾ (Interlocks) ತಾಂತ್ರಿಕತೆನ್ ಉಬೆಂ ಕೆಲಾಂ ಆನಿ ಇತ್ತಿಂ ವರಾನ್ ಧರ್ನ್ ರಾವ್ಲಾಂ ತೆಂ ವಿಶೇಸ್. ಹಿ ಗಿಮೆ ದಿಸಾಂಚಿ ಇಗರ್ಜೆ ತರ್, 125 ವರಾನ್ ಆದಿಂ ಬಾಂದ್ಲಿ ಹಿಂವೆ ದಿಸಾಂಚಿ ಇಗರ್ಜೆ ಹಾಚೆ ಬಗ್ಗೆನಂಚ್ ಆಸಾ. ಗಿಮೆ ವೆಳಾರ್ ಹ್ಯಾ ಜಾಗ್ಯಾರ್ ಸುರ್ಯೊ ದಿಸಾಕ್ 18 ಥಾವ್ನ್ 20 ವೊರಾಂ ಪ್ರಕಾಸ್ತಾ ತರ್ ಥಂಡಿಯೆ ವೆಳಾ ಫಕತ್ 4 ವೊರಾಂ!! ಆನಿ ತಾಪ್‌ಮಾನ್ -18 ಥಾವ್ನ್ -25C!! ಕುಶಿನ್ ವ್ಹಾಲ್ಚಿ ಸ್ವಿರ್ (Svir) ನ್ಹಂಯ್ ಬರ್ಪಾಂತ್ ಭರುನ್ ಇತ್ತಿ ಥಂಡ್ ಜಾತಾಕೀ ಚ್ಯಾರ್ ರೊದಾಂಚಿಂ, ಬರ್ಪಾಂತ್ ಚಿಲ್ಟಿಂ ರೊದಾಂ ಬಸಯಿಲ್ಲಿಂ ಕಾರಾಂ ನ್ಹಂಯ್ ವಯ್ನಾನ್‌ಂಚ್ ಸೈಂಟ್ ಪೀಟರ್‌ಬರ್ಗ್ ಪರ್ಯಾಂತ್ ವೆತಾತ್ ಖಂಯ್!! ಹಳ್ಳೆ ಜಿವಿತಾಚೆಂ ದರ್ಶನ್ ದಿಂವ್ಪಿಂ ಥೊಡಿಂ ಘರಾಂ, ಲಾಜರಸಾಚ್ಯಾ ಮಾನಾಕ್ ಭೆಟಯಿಲ್ಲೆಂ ಏಕ್ ಕೊಪೆಲ್ ತಶೆಂ ವಾರ್ಯಾ ಸಕ್ತೆ ಮಿಲ್ (Wind Mill) ಪಳೆವ್ನ್ ಯುರೊಪಾಚ್ಯಾ ಭೋವ್ ವ್ಹಡ್ ತಳ್ತಾಂತ್ ದುಸ್ರ್ಯಾ ಸ್ಥಾನಾರ್ ಆಸ್ಚಿ ಒನೆಗಾ ತಳ್ತಾ ಬಗ್ಗೆನ್ ಸ್ಥಿತ್ ಆಸ್ಚಿ ಹ್ಯಾ ಕಿಜಿ ಕುದ್ರ್ಯಾಕ್ ಆದೇವ್ನ್ ಕರುನ್ ಆಮಿ ಸ್ವಿರ್ ನ್ಹಂಯ್ ಆಮ್ಚೆಂ ಪಯ್ಣೆ ಮುಖಾರಿಲೆಂ.

ಜೆವ್ಣಾ ಉಪ್ರಾಂತ್ ಆಸಕ್‌ವಂತಾಂಕ್ ಕ್ಯಾಪ್ಟನಾಚ್ಯಾ ನಾವಿಕ್ ರುಮಾಕ್ (Captains bridge) ವೆಚೊ ಆವ್ಯಾಸ್ ಆಸ್‌ಲ್ಲೊ. ಬೋಟ್ ಚಲಂವ್ಕ್ ವಾಪಾರ್ಚೆ ಸಾಹೆತಿ ಆನಿ ಕ್ರಮ್ ಆಮ್ಕಾಂ ವಿವರಿಲೆಂ. ಸಾಂಜೆರ್ ರಶಿಯನ್ ಪದ್ ಶಿಕೊಂಕ್ ಉರ್ಬಾ ಆಸ್‌ಲ್ಯಾಂಕ್ ತರ್ಭೆತಿ ಆಸ್‌ಲ್ಲಿ. 'ಕಾಲಿಂಕಾ-ಮಾಲಿಂಕಾ' ಮ್ಹಳ್ಳೆಂ ಪದ್ ಶಿಕಯ್ತಾಂ ಶಿಕಯ್ತಾಂ ಪ್ರವಾಸ್ ನಿರ್ದೇಶಕಿ ಯೂಲಿಯಾ ತಶೆಂ ಸಾಂಗಾತ್ಯಾಂಚ್ಯಾ ಹಾಸ್ಯ ಪ್ರವೃತ್ತೆನ್ ಹಿ ಕ್ಲಾಸ್ ಉಲ್ಲಾಸಾಚಿ ತಶೆಂ ಹಾಸ್ಯಾಂಚಿ ಜಾವ್ನ್ ಬದಲಿ.

ರಾತಿಂ ಕೊವ್ಜಾ (Kovzha) ನ್ಹಂಯ್ ಆನಿ ಧವೆಂ ತಳೆಂ (White Lake) ಹಾಂತ್ಲ್ಯಾನ್ ಪಾಶಾರ್ ಜಾವ್ನ್ ಉಪ್ರಾಂತ್ ಶೆಕ್ಸ್ ನಾ (Sheksna) ನ್ಹಂಯ್ಚೆರ್ 356 ಕಿ.ಮಿ. ಚೆಂ ಪಯ್ಣೆ ಸಂಪವ್ನ್ ಆಮಿ 22 ತಾರಿಕೆರ್ ಗೊರಿಟ್ಸ್ಕಿ (Goritsky) ಬಂದ್ರಾಕ್ ಪಾವ್ಲಾನಾ ವೊರಾಂ ದನ್ನಾರಾಚಿಂ 3 ಜಾಲ್ಲಿಂ. ಸಕಾಳಿಂ ಬೊಟಿಚೆರ್ ಆಸಕ್ತ್ ಆಸ್‌ಲ್ಯಾಂಕ್ ತೆದ್ನಾಂಚ್ಯಾ ಕಮ್ಯುನಿಸ್ಟ್ ಆನಿ ಆತಾಂಚ್ಯಾ ಸೊಶಿಯಲಿಸ್ಟ್ ರಷ್ಯಾಂತ್ ಸ್ತ್ರೀಯಾಂಚೊ ಸ್ಥಾನ್-ಮಾನ್ ಹ್ಯಾ ವಿಶ್ಯಾಂತ್ ಲೆಕ್ಚರ್ ಆಸ್‌ಲ್ಲೆಂ.

ರಷ್ಯಾ ತೀನ್ ಸಂಗಿಂಕ್ ಪ್ರಖ್ಯಾತ್. ವೊಡ್ಯಾ, ಕ್ಯಾವಿಯರ್ (ಮುಗಾಡಾಚಿಂ ಆನಿ ಸಲ್ಮಾನ್ ಮಾಸೆಚಿಂ ತಾಂತ್ಯಾಂ ವಾ ರೊವಾಂ) ಆನಿ ಮಾತ್ರಿಯೊಶ್ಯಾ ಬೊಂಬ್ಯಾಂಕ್. ಮಾತ್ರಿಯೊಶ್ಯಾ ಬೊಂಬಿಂ ಮ್ಹಳ್ಳಾರ್ ರುಕಾಡಾಂತ್ ಕಾಂತಯಿಲ್ಲ್ಯಾ ಪೊಕೊಳ್ ಬೊಂಬ್ಯಾಂನಿ ಎಕಾ ಭಿತರ್ ಏಕ್ (ಉಣಿಂ ಮ್ಹಳ್ಳಾರ್ 5 ಆನಿ ಚಡ್ ಮ್ಹಳ್ಳಾರ್ 14) ಬೊಂಬ್ಯಾಂಕ್ ಸೊಭಯಿಲ್ಲೆಂ ಏಕ್ ವ್ಹಡ್ ಬೊಂಬೆಂ. ಆಕರ್ಷಿತ್ ರಂಗಾಂನಿ

ಸೊಭಯಿಲ್ಯಾ ಬೊಂಬ್ಯಾಂಚೊ ಆಕಾರ್ ವ್ಹಡ್ ಆಸುನ್ ಎಕಾ ಭಿತರ್ ಏಕ್ ರಿಗ್ತಾನಾ ಲ್ಹಾನ್-ಲ್ಹಾನ್ ಜಾವ್ನ್ ವೆತಾ ಸೊಡ್ಲ್ಯಾರ್ ಹಾಂಚೊ ನಮುನೊ ಏಕ್ ಸಾರ್ಕೊ ಆಸ್ತಾ. ಕಲಾಂತ್ ಅಭಿರೂಚ್ ಆಸ್‌ಲ್ಲ್ಯಾಂಕ್ ಬೊಟರ್ ಸಕಾಳಿಂ ಮಾತ್ರಿಯೊಶ್ಯಾಕ್ ರಂಗ್ ಭರ್ಜೊ ಆವ್ಕಾಸ್ ಆಸ್‌ಲ್ಲೊ. ಆನಿ ಸೊಭಿತ್ ರಿತಿನ್ ರಂಗಯಿಲ್ಯಾ ಮಾತ್ರಿಯೊಶ್ಯಾ ಸ್ಪರ್ಧಿಕ್ ಇನಾಮ್‌ಯಿ ಆಸ್‌ಲ್ಲೆಂ.

ಗೊರಿಟ್‌ಸ್ಕಿಂತ್ ಪ್ರಮುಖ್ ಪ್ರವಾಸಿ ಆಕರ್ಷಣ್ ಮ್ಹಳ್ಯಾರ್ ಕಿರಿಲ್ಲೆವ್ ಬೆಲೊಜೆರಸ್ಕಿ (Kirilov-Belozersky) ಮತ್. 1397-ಂತ್ ಮೊಸ್ಕೊ ಥಾವ್ನ್ ಆಯಿಲ್ಲ್ಯಾ 60 ವರಾಂ ಪ್ರಾಯೆಚ್ಯಾ 'ಕಿರಿಲ್' (Kirill) ಮ್ಹಳ್ಯಾ ಮತ್ವಾಸಿನ್ ಬಾಂದ್‌ಲ್ಲೆಂ ಹೆಂ ಮತ್, ಉಪ್ರಾಂತ್ಲ್ಯಾ ವರಾಂನಿ ದುಸ್ಮಾನಾ ವಿರೋಧ್ ರಾಕೊಣೆ ಕೊಟೆಂ ಜಾವ್ನಯಿ ಉಪ್ರೋಗ್ ಜಾಲ್ಲೆಂ. ತೆಂ ಆತಾಂ ಪ್ರಸ್ತುತ್ ರುಪ್ಣಿಂ ಪಿಂತ್ರಾವ್ಣೆ (Iconography)ಚೆಂ ಮ್ಯೂಸಿಯಮ್ ಜಾವ್ನ್ ಆಸಾ. ಪ್ರಾಚೀನ್ ಥಾವ್ನ್ ಆತಾಂ ಪರ್ಯಾಂತ್ಲ್ಯಾ ಜಾಯಿತ್ಯಾ ರುಪ್ಣಾಂ ಪಿಂತ್ರಾವ್ಣೆಂಚೆಂ ಸಂಗ್ರಹ್ ಹಾಂಗಾಸರ್ ಪಳೆಂವ್ಕ್ ಮೆಳ್ತಾತ್. 2 ವೊರಾಂಚೊ ಪ್ರವಾಸ್ ಸಂಪವ್ನ್ ಆಮಿ ಪರತ್ ಬೊಟರ್ ಪಾಟಿಂ ಪಾವ್ಲಾಂವ್. ಸಾಂಚೆರ್ ಬೊಟರ್ 'ರಷ್ಯನ್ ಖಾಣಾ ಸಾಂಜ್' ಆಸ್‌ಲ್ಲಿ. ಜೆವ್ಣಾ ಸಾಲಾಂತ್ ವೆವೆಗ್ಳೆ ವೊಡ್ಯಾ ಆನಿ ತೆ ಪಿಯೆಂವ್ಚೆ ವೆವೆಗ್ಳೆ ನಮುನೆ ದಾಕಯ್ತಚ್, ತೀನ್ ನಮುನ್ಯಾಂಚೆ ವೊಡ್ಯಾ ಆಮ್ಕಾಂ ಪಿಯೆಂವ್ಕ್ ಆನಿ ರೂಚ್ ಚಾಕುಂಕ್ ದಿಲೆ. ಜೆವ್ಣಾ ಉಪ್ರಾಂತ್ ನೆವಾ ಲೊಂಜಾಂತ್ 'ಫಟ್ಕಿರ್ಯಾಂಚೆಂ ಕ್ಲಬ್' ಮ್ಹಳ್ಯೊ ಗೇಮ್ ಶೋ ಆಸ್‌ಲ್ಲೊ. ಸತ್ ಉಲಯಿಲ್ಯಾ ಬರಿಂಚ್ ಫಟಿ ಮಾರ್ಚೆಂ ಆನಿ ತಾಣಿಂ ಸಾಂಗ್‌ಲ್ಲೆಂ ಸತ್‌ಗೀ ಫಟ್‌ಗೀ ಮ್ಹಣುನ್ ಆಮಿ ಸಾಂಗಾಜೆ. ಗಮ್ತೆಚೊ ಖೆಳ್ ಹೊ ಜಾವ್ನಾಸ್ಲೊ.

23 ತಾರಿಕೆರ್ ದನ್ವರಾಂ ಸಾಡೆ ತಿನಾಂಕ್ 349 ಕಿ.ಮಿ. ಚೆಂ ಪಯ್ಣೆ ಕಾಬಾರ್ ಕರುನ್ ಆಮಿ ಗೊರಿಟ್‌ಸ್ಕಿ ಥಾವ್ನ್ ಯಾರೊಸ್ಲಾವ್‌ಲ್ (Yaroslavl) ಪಾವ್ಲಾಂವ್. ಸಕಾಳಿಂ ನೋವ್ ವೊರಾಂಚೆರ್ ವೊಲ್ಗಾ ನ್ಹಂಯ್ಕ ಪ್ರವೇಶ್ ಘೆತಾನಾ ಉದ್ಯಾ ಮಧೆಂ ವೊಲ್ಗಾಕ್ ಸಮರ್ಪಿಲ್ಲಿ 'ವೊಲ್ಗಾ ಆವಯ್' ಮ್ಹಣ್ ವೊಲಾಯಿಲ್ಲಿ ವ್ಹಡ್ ಏಕ್ ಇಮಾಜ್ ಜಯ್ತ್ ಬುನ್ಯಾದಿಚೆರ್ ಉಭಿ ಕೆಲ್ಲಿ ಪಳೆಂವ್ಕ್ ಮೆಳ್ಳೆ. ಲಗ್ಗ್‌ಗ್ 1 ಮಿಲಿಯನ್ ಜಣಾಸಂಖ್ಯಾಚೆಂ ಯಾರೊಸ್ಲಾವ್‌ಲ್ ವೊಲ್ಗಾ ನ್ಹಂಯ್‌ಚ್ಯಾ ದೊನೀ ಕುಶಿಂನಿ ವಿಸ್ತಾರ್ಲೆಂ ಶಹರ್. ಕ್ರಿ.ಶ. 1010 ಇಸ್ವೆಂತ್ ಸುರ್ಜಾತ್ ದೆಖ್‌ಲ್ಲೆಂ ಹೆಂ ಶಹರ್ 1463 ಇಸ್ವೆಂತ್ ಮೊಸ್ಕೊ ಸಂಗಿಂ ಏಕ್ ಜಾಲೆಂ ಆನಿ ರಷ್ಯಾಂತ್ ಮೆಳ್ಳೆಂ. ಬೊಟರ್ ಥಾವ್ನ್ ದೆವುನ್ ಬಸ್ಸಾರ್ 10 ಮಿನುಟಾಂಚ್ಯಾ ಪಯ್ಣೆ ಉಪ್ರಾಂತ್ ಆಮಿ 1180 ಇಸ್ವೆಂತ್ ಬಾಂದ್‌ಲ್ಲ್ಯಾ 'ಸ್ವರ್ಗಾರೋಹಣಾಚ್ಯಾ ಮಠಾಕ್' (Transfiguration Monastery) ಪಾವ್ಲಾಂವ್. ಜಯ್ತ್ ಇಗರ್ಜ್, ಸೆಮಿನರಿ ಆನಿ ವಸ್ತೆ ಕುಡಾಂ ಆಟಾಪುನ್ ಆಸ್ಚೆಂ ಹೆಂ ಮತ್ ಎಕಾ ತೆಂಪಾರ್ ಆಖ್ಯಾ ರಷ್ಯಾಂತ್ಲೆಂಚ್ 'ಗ್ರೇಸ್ತ್ ಮತ್' ಜಾವ್ನಾಸುನ್ ಸ್ವತಾಚೆಂ ಲ್ಹಾನ್ ಸಯ್ನಯಿ ಹಾಂಚೆಂ ಲಾಗಿಂ ಆಸ್‌ಲ್ಲೆಂ. ಆತಾಂ ಸೆಮಿನರಿ ಮ್ಯೂಸಿಯಮ್ ಜಾವ್ನ್ ಪರಿವರ್ತಿತ್ ಕೆಲಾಂ. ಮ್ಯೂಸಿಯಮಾಚಿ ಭೊಂವ್ಣಿ ಸಂಪವ್ನ್ ಲಾಗ್ಸಾರ್ಚ್ ಆಸ್ಚಿ ಆನ್ಯೇಕ್ ಪ್ರಖ್ಯಾತ್ ಪ್ರಾಚೀನ್ ವಲಯಾಚಿ ಇಗರ್ಜ್ (Church of Elizah) ತಶೆಂ ಗವರ್ನಾರಾಚೆಂ ಘರ್ ಪ್ರವಾಸ್ ಕರುನ್ ಆದ್ಲ್ಯಾ ತಶೆಂ ಆತಾಂಚ್ಯಾ ವಾಸ್ತುಶಿಲ್ಪಾಂಕ್ ಸಾಂಗಾತಾ ಫಾಲುನ್ ಪ್ರಸ್ತುತ್ ಎಕಾ ಗ್ರೇಸ್ತ್ ವ್ಯಕ್ತಿನ್ ಬಾಂದಯಿಲ್ಲಿ ಇಗರ್ಜ್ ಪಳೆಂವ್ಕ್ ಗೆಲ್ಯಾಂವ್. ಇಗರ್ಜ್ ವಯ್

ದೊಂಗ್ರಾರ್ ಆಸುನ್ ನ್ಹಯ್ ದೆಗೆರ್ ಆಸ್ಚ್ಯಾ ಆಕರ್ಷಿಕ್ ವಿಶಾಲ್ ಗಾರ್ಡನ್‌ನಾಕ್ ಮುಖ್ ಕರುನ್ ಆಸಾ. ದೊಂಗ್ರಾ ತುದಿಯೆಕ್ ನ್ಹಯ್ ಮುಖ್ ಕರುನ್ ಏಕ್ ದೃಶ್ಯ ವೀಕ್ಷಣ್ ಕೊನ್ನೊ ಬಾಂದ್ಲಾ ಆಸುನ್ ಆನಿ ತ್ಯಾ ಕೊನ್ಕ್ರಾಕ್ ರಾಕಣೆಕ್ ಬಾಂದ್ಲಾ ಗೇಟಿಕ್ ಜಾಯ್ತಿಂ ಬಿಗಾಂ (Locks) ಉಮ್ಕಳಾಯಿಲ್ಲಿಂ ದಿಸ್ತಾಲಿಂ!! ಜಾಯ್ತಿಂ ತರ್ನಾಟಿಂ ಹಾಂಗಾಸರ್ ಯೇವ್ನ್ ಆಪ್ಲ್ಯಾ ಮೋಗ್ ಕರ್ಣಾರಾಂ ಸಾಂಗಾತಾ ಹ್ಯಾ ಗೇಟಿಕ್ ಬಿಗಾಂ ಉಮ್ಕಳಾವ್ನ್ ಚಾವಿ ವೊಲ್ಗಾ ನ್ಹಯ್ ಉಡಯ್ತಾಲಿಂ. ಅಶೆಂ ಕೆಲ್ಯಾನ್ ಮೋಗ್ ಕರ್ಣಾರಾಂ ಸಾಸ್ಣಾಕ್ ಸಾಂಗಾತಾ ಉರ್ತಾತ್ ಆನಿ ಆಮರ್ ಜಾತಾತ್ ಮ್ಹಣ್ ಪಾತ್ಯೆಣಿ ಖಂಯ್!! ಬೊಟಲಾಗಿಂ ಜಾಯ್ತಿಂ ಸೊವಿನಿಯರ್ ಶೊಪಾಂ ಆಸ್ಲಿಂ ಆನಿ ದರ್ ವಾಜ್ಚಿ ದಿಸ್ಲಾನ್ ಆಮಿ ಥೊಡೆಂ ಶೊಪಿಂಗ್ ಕರುನ್ ತೊ ದೀಸ್ ಸಂಪಯ್ಲೊ.

ರಾತಿಂ 8.45 ವೊರಾರ್ ಬೋಟ್ ಯಾರೊಸ್ತಾವ್ಲ್ ಸೊಡುನ್ 210 ಕಿ.ಮಿ. ಪಯ್ ಆಸ್ಚ್ಯಾ ಯುಗ್ಲಿಚ್ (Uglich) ಕುಶಿನ್ ಪಯ್ಣಾಕ್ ಲಾಗಿ. ಸಕಾಳಿಂ ನೋವ್ ವೊರಾರ್ ಆಮಿ ಯುಗ್ಲಿಚ್ ಪಾವ್ಲಾಂವ್. ಫಕತ್ 39,000 ಮನ್ಯಾ ವಸ್ತೆಚೊ 1,200 ವರಾಂಚಿ ಚರಿತ್ರಾ ಆಸ್ಚೊ ಯುಗ್ಲಿಚ್ ಧಾಕ್ಪಲೊ ಗಾಂವ್ ತರೀ ಆಪ್ಲ್ಯಾ ವಾಚಾಂ, ಗಡಿಯಾಳಾಂ, ಆನಿ ಚೀಸ್ ಉತ್ತಾದನಾಂಕ್ ಪ್ರಖ್ಯಾತ್. ಮೊಸ್ಕೊಚೊ ಪಯ್ಲೊ ಪ್ರಖ್ಯಾತ್ ರಾಯ್ ಜಾರ್ 'ಭಿರಾಂಕುಳ್ ಐವನ್' (Ivan the Terrible) 1591 ಇಸ್ವೆಂತ್ ಮರಣ್ ಪಾವ್ತಾನಾ ರಾಯ್ ಕುಳಿಯೆಚ್ಯಾ ಘುಟ್ಲೆ ಥಾವ್ನ್ ಜೀವ್ ವಾಂಚಂವ್ಚ್ಯಾಕ್ ತಾಚಿ ಬಾಯ್ಲೆ, ರಾಯ್ ಕುಂವರ್ ದಿಮಿತ್ರಿ ಕ್ ಘೆವ್ನ್ ಯುಗ್ಲಿಚ್ ಗಾಂವಾಕ್ ಧಾಂವುನ್ ಆಯಿಲ್ಲಿ ತರೀ 8 ವರಾಂಚ್ಯಾ ದಿಮಿತ್ರಿಕ್ (Dimitry) ದುಸ್ಮಾನಾಂನಿ ಹ್ಯಾ ಗಾಂವಾಂತ್ ಜಿವಿಶಿಂ ಮಾರ್ಲೆಂ. ನಿರಾಪ್ರಾದಿ ನೆಣ್ಣೆಂ ರಗತ್ ವಾರಯಿಲ್ಲಾ ದಿಮಿತ್ರಿಕ್ 1606 ಇಸ್ವೆಂತ್ ಸಾಂತಾಚೊ ಮಾನ್ ದೀವ್ನ್ ತ್ಯಾ ಜಾಗ್ಯಾರ್ 1692ಂತ್ ತಾಚ್ಯಾ ಮಾನಾಕ್ ಬಾಂದ್ಲಿ ಇಗರ್ಜ್ ಅಜೂನ್ ಉಭಿ ಆಸಾ.

ಹಾಚ್ಯೆ ಶಿವಾಯ್ 1713 ಇಸ್ವೆಂತ್ ಬಾಂದ್ಲೆಂ ಕಾಥೆದ್ರಾಲ್ಯಾಯಿ ಆಪ್ಲ್ಯಾ ವೊಣ್ಣೆಂಚೆರ್ ಕಾಂತಯಿಲ್ಲಾ ಫೆಸ್ಕೊಂಕ್ (ವೊಣ್ಣೆಂಚೊ ಪ್ಲಾಸ್ಪರ್ ಸುಕ್ಚ್ಯಾ ಆದಿಂ ಕರ್ಣಿಂ ತೆಲಾ ಚಿತ್ರಾಂ) ಪ್ರಖ್ಯಾತ್ ಜಾವ್ನಾಸಾ. ಶಿ ಪಳೆವ್ನ್ ಹಾಂಗಾಸರ್ ಆಸ್ಲಾಂ ವಿಶಾಲ್ ಸೊವಿನಿಯರ್ ಮಾರ್ಕೆಟಿಕ್ ಭೆಟ್ ದೀವ್ನ್ ಆಮಿ ಪಾಟಿಂ ಬೊಟಿಕ್ ಆಯ್ಲಾಂವ್. ದನ್ವಾರಾಂ 1 ವೊರಾರ್ ಆಮಿ ಯುಗ್ಲಿಚ್ ಥಾವ್ನ್ 265 ಕಿ.ಮಿ. ಪಯ್ ಆಸ್ಚ್ಯಾ ಮೊಸ್ಕೊಕ್ ಭಾಯ್ ಸರ್ಚಾಂವ್.

ಬೊಟರ್ ಆಮ್ಚಿ ಆಕ್ರೇಚಿ ರಾತ್. ಸಾಂಚೆರ್ ನೆವಾ ಲೊಂಜಾಂತ್ ಆದೇವ್ನ್ ಕಾರ್ಯಂ ಆಸಾ ಕೆಲ್ಲೆಂ. ಪಯ್ಲಾ ವೆಳಾರ್ ಶಿಕಯಿಲ್ಲೆಂ ರಷ್ಯನ್ ಪದ್ 'ಕಾಲಿಂಕಾ-ಮಾಲಿಂಕಾ' ಪ್ರವಾಸಿಂ ಪಯ್ಕಿಂತ್ಲಾ ಎಕಾ ಪಂಗ್ಡಾನ್ ಗಾಯ್ಲೆಂ ತರ್ ಆನ್ಯೆಕ್ ಹಾಸ್ಯಾಭರಿತ್ ಇಂಗ್ಲಿಷ್ ಪದ್ ಬೊಟಿಚ್ಯಾ ಶಿಬಂದಿನ್ ಆಮ್ಚ್ಯಾ ಪಾಸತ್ ಗಾಯ್ಲೆಂ. ಶಾಂಪೇನ್, ವೈನ್ ಆನಿ ಜೆವ್ಣಾ ಸವೆಂ ರಾತ್ ಸಂಘಿ.

ಮೇಯಾಚ್ಯಾ 25 ತಾರಿಕೆಚಿ ಸಕಾಳ್ ಉದೆತಾನಾ ಆಮಿ ಮೊಸ್ಕೊ ಶಹರಾಕ್ ಲಾಗಿಂ ಜಾಲ್ಲ್ಯಾಂವ್. ರಾತಿಂ ಬೋಟ್ 4 ಜಲ್‌ಸರ್ ಮುಟ್ಲಾ ಬಾಂದ್ (Locks) ಉತ್ತೊನ್ ಮೊಸ್ಕೊ ಕಾಲ್ವಾಕ್ ಪ್ರವೇಶ್ ಜಾಂವ್ಚ್ಯಾಕ್ 38 ಮೀಟರ್ ಉಂಚಾಯೆಕ್ ಚಡ್ಲಿ ಶಿ, ಫಾಂತ್ಯಾರ್ ಕಾಲ್ಚೊ ಉತ್ತೊನ್ ಮೊಸ್ಕೊವಾ ನ್ಹಯ್ ಪ್ರವೇಶ್

ಘೆಂವ್ಚ್ಯಾಕ್ ಪರತ್ 4 ಜಲ್ಸರ್ ಮಟ್ವಾ ಬಾಂದಾಂತ್ಲ್ಯಾನ್ ಪಾಶಾರ್ ಜಾವ್ನ್ 36 ಮೀಟರ್ ಸಕಯ್ಲೆ ದೆಂವ್ಲಿ. 1930 ಇಸ್ಟಂತ್ ಮೊಸ್ಕೊ ಶೆರಾಚೊ ಉದ್ಯಾ ತತ್ವಾರ್ ನಿವಾಂವ್ಕ್ ಆನಿ ಉದ್ಯಾ ವಾಟ್ ವಿಸ್ತಾರಾಂವ್ಕ್ ಕಮ್ಯುನಿಸ್ಟ್ ಸರ್ವಾಧಿಕಾರಿ ಸ್ವಾಲಿನಾನ್ ಶ್ರೆದ್ಯಾಂಕ್ ವಾಪರ್ನ್ 5 ವರಾಂಚ್ಯಾ ಮ್ಹಿನತೆನ್ ಮೊಸ್ಕೊವಾ ನ್ಹಂಯ್ ಆನಿ ವೊಲ್ಗಾ ನ್ಹಂಯ್ ಮಧೆಂ 125 ಕಿ.ಮಿ. ಲಾಂಬಾಯೆಚೊ ಮೊಸ್ಕೊ ಕಾಲ್ಸೊ ಬಾಂದಯ್ಲೊ ಆನಿ ಹ್ಯೊ ನ್ಹಂಯೊ ಘಡ್ಲಿಲ್ಯೊ. ತೆನ್ಯಾ ಆಮೆರಿಕಾಚ್ಯಾ ಪನಾಮಾ ಕಾಲ್ಸಾ ವರ್ನಿಂ 4 ವಾಂಟೆ ಲಾಂಬಾಯೆಚ್ಯಾ ಹ್ಯಾ ಕಾಲ್ಸಾಕ್ 8 ಬಾಂದ್, 11 ಜಲ್ಸರ್. ಮಟ್ವಾ ಬಾಂದ್ (Locks), ಆನಿ 15 ಸಾಂಕೊವ್ ಆಸಾತ್.

ಸಕಾಳ್ ಜಾತಾನಾ ಮೊಸ್ಕೊವಾ ನ್ಹಂಯ್ಚ್ಯಾ ದೋನೀ ದೆಗಾಂನಿ ಧಾಂವ್ಪಿಂ ವಾಹನಾಂ, ಊಂಚ್ ಉಬಾರ್ ಕಟೊಣಾಂ ಆನಿ ಲಂಗರ್ ಘಾಲ್ಲಿಂ ಝುಜಾ ತಾರ್ವಾಂ ದೆಖ್ತಾನಾ ಆಮಿ ಮೊಸ್ಕೊ ಶಹರಾಕ್ ಲಾಗಿಂ ಜಾಲ್ಯಾಂವ್ ತೆಂ ಗಮ್ತಾಲೆಂ. ಬೊಟೆಚೊ ವೇಗ್ ದೆಂವ್ಲೊ ಆನಿ ವೊರಾಂ 11.30 ಜಾತಾನಾ ಆಮ್ಚಿ ಬೋಟ್ ಮೊಸ್ಕೊಚ್ಯಾ ತಡಿರ್ ಥಾಂಬ್ಲಿ. 12 ವೊರಾರ್ ಆಮ್ಚಿ ಲಗೇಜ್ ಬಸ್ತಾಕ್ ವರ್ಗಾವಣ್ ಜಾತಚ್ ಆಮಿ ಮೊಸ್ಕೊಚ್ಯಾ ಶೆರಾ ಭೊಂವ್ಡೆಕ್ (City Tour) ಭಾಯ್ರ್ ಸರ್ಚಾಂವ್. ಮಾಧ್ಯಮ್ ಪ್ರಾಯೆಚೆಂ ಗೈಡ್ ಮಿಶೆಲ್ ಮಾಹೆತ್ತಂತ್, ಉಲ್ಲಾಸ್‌ಭರಿತ್ ತೆಂ ಹಾಸ್ಯ್ ಸ್ವಭಾವಾಚೆಂ ಆಸ್ಲೆಂ. ಆಕರ್ಷಿತ್ ವಾಸ್ತುಶಿಲ್ಪಾಚೆಂ ಕಟೊಣಾಂ ರಸ್ತಾಚ್ಯಾ ದೋನೀ ಕುಶಿನಿ ಪಾಶಾರ್ ಜಾತಾಲಿಂ. ಮುಕ್ಯಾಲ್ ವೊರಾಚ್ಯಾ ಪಯ್ಲಾ ಉಪ್ರಾಂತ್ ಆಮಿ ಮೊಸ್ಕೊಚ್ಯಾ ಕೇಂದ್ರ್ ಭಾಗಾಂತ್ ಆಸ್ಚ್ಯಾ ಪ್ರಖ್ಯಾತ್ 'ರೆಡ್‌ಸೆವೆರ್' ವಾ 'ತಾಂಬ್ಡ್ಯಾ ಆಂಗ್ಲಾಕ್' ಪಾವ್ಲಾಂವ್.

1917-ಂತ್ ಜಾರಾಂಚಿ ರಾಜ್ಜಿತ್ಯಿ ಕಾಡ್ನ್ ಉಡವ್ನ್, ಕಮ್ಯುನಿಸ್ಟ್ ರಷ್ಯಾಚಿ ಬುನ್ಯಾದ್ ಗಾಲ್ಸೊ ತಾಂಬ್ಡೊ ಕ್ರಾಂತಿಕಾರಿ ವ್ಹಾಡಿಮೆರ್ ಲೆನಿನ್ 1924-ಂತ್ ಸರ್ಚಾಂ ಉಪ್ರಾಂತ್ ಎಂಬಾಮ್ (Embal) ಕೆಲ್ಲ್ಯಾ ತಾಚ್ಯಾ ನಿರ್ಜೀವ್ ಕುಡಿಕ್ ಹ್ಯಾ ತಾಂಬ್ಡ್ಯಾ ಆಂಗ್ಲಾಂತ್ ಕ್ರೆಮ್ಲಿನ್ ವಣ್ಡಿಂಕ್ ಲಾಗುನ್‌ಂಚ್ ಬಾಂದ್‌ಲ್ಲ್ಯಾ ಸ್ಮಾರಕಾಂತ್ (Mausoleum) ದವರಾಂ ಆಸುನ್, ದೊನ್ವರಾಂ 2 ಪರ್ಯಾಂತ್ ಮಾತ್ ಪ್ರವಾಸಿಂಕ್ ಪಳೆಂವ್ಕ್ ಆವ್ಕಾಸ್. ಕ್ರೆಮ್ಲಿನ್ ವೊಣ್ಡಿಂಚ್ಯಾ ಕುಶಿನ್ ಲಾಂಬಾಯೆಕ್ ರಷ್ಯಾಚ್ಯಾ ಸರ್ವ್ ಪ್ರಖ್ಯಾತ್ ಕ್ರಾಂತಿಕಾರಿಂಚೆ ಫೊಂಡ್ ಆಸಾತ್ ಆನಿ ತಾಂಚೆಂ ರುಪ್ಪಿಂ ಫೊಂಡಾ ವಯ್ರ್ ಕಾಂತಯ್ಲ್ಯಾಂತ್. 1922 ಥಾವ್ನ್ 1952 ಪರ್ಯಾಂತ್ ಕರೋರ್‌ಪಣಿಂ ರಾಜ್ ಚಲಯಿಲ್ಲೊ ಕಮ್ಯುನಿಸ್ಟ್ ಸರ್ವಾಧಿಕಾರಿ ಜೊಸೆಫ್ ಸ್ವಾಲಿನ್ ಹಾಚೊ ಫೊಂಡ್‌ಯಿ ಹಾಂಗಾಸರ್ ಆಸಾ ತೊ ಆಮಿ ದೆಖ್ಲೊ.

ಲೆನಿನಾಚ್ಯಾ ಸ್ಮಾರಕಾಂತ್ ಗ್ಲಾಸಾಚ್ಯಾ ಬೊಕ್ಸಾ ಭಿತರ್ ಆಸ್ಚ್ಯಾ ತಾಚ್ಯಾ ಕುಡಿಕ್ ಪಳೆಂವ್ಕ್ ಎಕಾ ಕುಶಿನ್ ಸವ್ಯಾಸ್ ಸಾಲಾನ್ ಭಿತರ್ ವಚುನ್ ಆನ್ಯೆಕಾ ಕುಶಿನ್ ಸಾಲಾನ್ ಭಾಯ್ರ್ ವಚುಂಕ್. ಉಬೆ ರಾವುಂಕ್ ಆವ್ಕಾಸ್ ನಾ. ದೊನ್ವರಾಂ ಜೆವಣ್ ಜಾತಚ್ ಆಮ್ಕಾಂ ಮೊಸ್ಕೊಂತ್ಲ್ಯಾ ಪ್ರಖ್ಯಾತ್ ಟ್ರೆಟಿಯಾಕೊವ್ (Tretiakov) ಗ್ಯಾಲರಿಕ್ ಆಪವ್ನ್ ವೆಲೆಂ. 1856-ಂತ್ ಮೊಸ್ಕೊಚ್ಯಾ ಗ್ರೇಸ್ತ್ ವ್ಯಾಪಾರಿ ಪಾವೆಲ್ ಟ್ರೆಟಿಯಾಕೊವ್ ಹಾಣೆಂ ಸ್ಥಾಪಿತ್ ಕರುನ್ 1892-ಂತ್ ಸರ್ಕಾರಾಕ್ ಧರ್ಮಾರ್ಥ್ ಜಾವ್ನ್ ದಿಲ್ಲಿ ಹಿ ಕಲಾ ಗ್ಯಾಲರಿ ಪ್ರಖ್ಯಾತ್ ತೆಲಾ ಚಿತ್ರಾಂ ಸಂಗ್ರಹಾಂಕ್ ನಾಂವಾಡ್ಲಿಕ್ ಜಾಲ್ಯಾ. ಲಗ್ಗ್ 1,60,000 ತೆಲಾ ಪಿಂತುರಾಂಚೆಂ ಸಂಗ್ರಹ್ ಆಸ್ಚ್ಯಾ ಹ್ಯಾ ಗ್ಯಾಲರಿಂತ್ ಆಮಿ ದೋನ್ ವೊರಾಂ ಪಾಶಾರ್ ಕರುನ್ ಭಾಯ್ರ್

ಪಡ್ಲಾಂವ್.

ತ್ಯಾ ಉಪ್ರಾಂತ್ ಆಮಿ, ಪ್ರಖ್ಯಾತ್ ಚಿಂತ್ನಿ, ಬರಯ್ಣಾರ್, ತತ್ವಶಾಸ್ತ್ರಿ, ಲಿಯೊ ಟೊಲ್‌ಸ್ಟಾಯ್ ಹಾಣೆಂ ಜಿಯೆಲ್ಲ್ಯಾ ಘರಾಕ್ ಭೆಟ್ ದೀಂವ್ಕ್ ಗೆಲ್ಯಾಂವ್. 1828 ಥಾವ್ನ್ 1910 ಪರ್ಯಾಂತ್ ಜಿಯೆವ್ನ್, 'ದಿ ಕಿಂಗ್‌ಡಮ್ ಒಫ್ ಗೊಡ್ ವಿದಿನ್ ಯು', 'ವಾರ್ ಎಂಡ್ ಪೀಸ್', 'ಆನ್ನಾ ಕರೆನಿನಾ' ಗ್ರಂಥ್ ಬರವ್ನ್ ವಿಶ್ವ್ ಖ್ಯಾತಿ ಜೊಡ್‌ಲ್ಲ್ಯಾ ಬರಯ್ಣಾರಾಚ್ಯಾ ಘರಾಂತ್ ಭೊಂವ್ತಾನಾ ಬರವ್ಪಾಚಿ ವೋಡ್ ಆಸ್ಚ್ಯಾ ಮ್ಹಜೆ ತಸಲ್ಯಾಕ್ ಜಾಲ್ಲ್ಯೊ ಆನ್ವೋಗ್, ಭೊಗ್‌ಲ್ಲಿಂ ಭೊಗ್ಲಾಂ ವಿಶೇಸ್. ತಾಚ್ಯಾ ಬರವ್ಪಾಚೆಂ ಕೂಡ್, ದಫ್ತರ್, ತಾಣೆಂ ವಾಪಾರ್‌ಲ್ಲೆಂ ಸಾಯ್ಲ್, ತಿಂತೆರ್, ವಸ್ತುರಾಂ ತಶೆಂ ಘರ್ದೆಂ ಧಾಕ್ಟುಲೆಂ ಗಾರ್ಡನ್ ಪಳೆವ್ನ್ ಆಮಿ ಆಮ್ಯಾಂ ನಮ್ಯಾರ್‌ಲ್ಲೆಂ 'ಹೊಟೆಲ್ ಹಯಾತ್ ಅರಾರತ್' ಂತ್ ವಸ್ತೆಕ್ ವತಾನಾ ವೊರಾಂ ಸಾಂಜೆಚಿಂ 6 ಜಾಲ್ಲಿಂ.

ಥೊಡೊ ವೇಳಾ ವಿಶೆವ್ ಘೆವುನ್, ಹಾಂವ್ ಆನಿ ಮ್ಹಜೊ ಒಮಾನಿ ಸಾಂಗಾತಿ ಹೊಟೆಲಾಕ್ ಲಾಗಿಂಚ್ ಆಸ್ಚ್ಯಾ ತಾಂಬ್ಡ್ಯಾ ಆಂಗ್ಲಾಕ್ (Red Square) ಆನಿ ಭೊಂವಾರಿಂ ಪಾಸಾಯೊ ಮಾರುಂಕ್ ಗೆಲ್ಯಾಂವ್. ಕಾಮೆಲ್ಯಾಂಚೊ ದಿವಸ್ ಆನಿ ಹೆರ್ ವಿಶೇಸ್ ದಿಸಾಂಚ್ಯೊ ಪೆರೆಡಿ ಜಾಂವ್ಚೆಂ ಹೆಂ ಮೊಸ್ಕೊಚೆಂ 15ವ್ಯಾ ಶತಮಾನಾಂತ್ಲೆ ಆಂಗಣ್ ಎಕಾ ಕುಶಿನ್ ಕ್ರೆಮ್ಲಿನ್ ವೋಣ್ಡಿಂಚೆ, ಆನ್ವೋಕ್ ಕುಶಿನ್ ಸಾಂ ಬಾಜಿಲ್ ಕಾಥೆದ್ರಾಲಾಚೆ, ತಶೆಂ ಮುಖಾರ್ ಆಸ್ಚ್ಯಾ ವಿಶಾಲ್ ಡಿಪಾರ್ಟ್‌ಮೆಂಟ್ ಮೊಲಾಚ್ಯಾ ವೀಚ್ ದಿವ್ಯಾಂಚ್ಯಾ ಉಜ್ವಾಡಾಂತ್ ಸೊಭುನ್, ಪಾಸಾಯೊ ಮಾರ್ಚ್ಯಾ ಜಾಯಿತ್ತ್ಯಾ ದೇಶಿಯ್ ಆನಿ ವಿದೇಶಿ ಪ್ರವಾಸಿನಿ ಭರುನ್ ವ್ಯಸ್ತ್ ದಿಸ್ತಾಲೆಂ. ತಾಂಬ್ಡ್ಯಾ ಆಂಗ್ಲಾಚ್ಯಾ ತೆನ್ಕಾಚ್ಯಾ ಆಖೆಕ್ ಆಸ್ಚಿ, 1560 ಇಸ್ವೆಂತ್ ಜಾರ್ ಐವನಾನ್ ಆಪ್ಲ್ಯಾ ಝುಜಾ ಜಯ್ತಾಂಚ್ಯಾ ಉಗ್ಡಾಸಾಕ್ ಬಾಂದಯಿಲ್ಲಿ ಸಾಂ ಬಾಜಿಲ್ ಕಾಥೆದ್ರಾಲ್, ದಿವ್ಯಾಂಚ್ಯಾ ಪ್ರಕಾಸಾನ್ ಬರಿಚ್ ಸೊಭಾಲಿ. 9 ನಮುನ್ಯಾಂಚೆ ಆಕರ್ಷಿಕ್ ರಂಗ್-ರಂಗಾಳ್ ಪಾಕಿಂ (Domes & Spheres) ಘೆವ್ನ್ ಆಸ್ವೆಂ ಹೆಂ ಕಾಥೆದ್ರಾಲ್ ಆತಾಂ ಏಕ್ ಮ್ಯೂಸಿಯಮ್ ಜಾವ್ನಾಸುನ್, ಭಿತರ್ ವಚುಂಕ್ ಶುಲ್ಕ್ ಆಸಾ. ಕಮ್ಯುನಿಸ್ಟ್ ಕ್ರಾಂತಿ ತಶೆಂ ರಾಜ್ಜಿಕ್ ವೆಳಾ 1922 ಥಾವ್ನ್ 1991 ಪರ್ಯಾಂತ್ ರಷ್ಯಾಂತ್ಲ್ಯೊ ಸರ್ವ್ ಇಗರ್ಜ್ಯೊ, ವೊರ್ವಿಂ ಗುದಾಂವಾಂ ವಾ ಮ್ಯೂಸಿಯಮಾ ಜಾವ್ನ್ ವಾಪ್ತಿಲ್ಲಿಂ, ತಿಂ ಆತಾಂ ಸವ್ಯಾಸ್ ಪರತ್ ಭಕ್ತಿಕ್ ಕಾರ್ಯಾಂಕ್ ಉಗಡ್ಡೆ ಆಸಾತ್.

ದುಸ್ರೆ ದಿಸಾ ಸಕಾಳಿಂ ಆಮ್ಚಿ ಪಯ್ಣಿ ಭೆಟ್ ಕ್ರೆಮ್ಲಿನಾಕ್. ಕ್ರೆಮ್ಲಿನ್ ಮ್ಹಳ್ಯಾರ್ 'ಶ್ವೆರಾ ಭಿತರ್ಲೆಂ ಕೊಟೆಂ' ಮ್ಹಳ್ಯೊ ಅರ್ಥ್ ಯೆತಾ. 20 ಬುರುಜಾಂಚ್ಯಾ ಹ್ಯಾ ಬೃಹತ್ ಕೊಟ್ಯಾಕ್ ಚ್ಯಾರ್ ಭೊಂವಾರಿಂ ಚ್ಯಾರ್ ದಾವಾಟಿ ಆಸಾತ್. ಸೊಳಾಪ್ಯಾ ಶೆಕ್ಡ್ಯಾ ಥಾವ್ನ್ ಸುರ್ವಾತುನ್ ಆಜ್ ಪರ್ಯಾಂತ್ ಊಂಚ್ ಉಬಾರ್ ವೋಣ್ಡಿಂನಿ ಆವ್ಯತ್ ಜಾಲ್ಲ್ಯಾ ಹ್ಯಾ ಕೊಟ್ಯಾಂತ್ ಥಾವ್ನ್‌ಚ್ ಜಾರ್ ಐವನಾನ್ ಆಪ್ಲ್ಯಾ ಭಿರಾಂತೆಚೆಂ ರಾಜ್ ಪರ್ಜೆಚೆರ್ ಚಲಯಿಲ್ಲೆಂ. ನೆಪೊಲಿಯನಾನ್ ಮೊಸ್ಕೊ ಜಳ್ಲೆಂ ಪಳೆಯಿಲ್ಲೆಂ. ಲೆನಿನಾನ್ ಸರ್ವಾಧಿಕಾರ್ಪಣ್ ಚಲಯಿಲ್ಲೆಂ ಆನಿ ಸ್ವಾಲಿನಾನ್ ಲೊಕಾಚೆರ್ ಮರ್ಣಾಂ ಫರ್ಮಾಣ್ ವಾಚ್ಲೆಂ. ಆತಾಂ ಪ್ರಸ್ತುತ್ ವ್ಹಾಡಿಮೆರ್ ಫುಟಿನ್ ಹಾಂಗಾಚ್ಯಾಚ್ ಆಪ್ಲ್ಯಾ ದಫ್ತರಾ ಥಾವ್ನ್ ರಷ್ಯಾಚೆಂ ಆಡಳ್ತೆಂ ಚಲಯ್ತಾ.

ಹ್ಯಾ ಕೊಟ್ಟಾ ಭಿತರ್ ಜಾಯ್ತಿಂ ಕಟ್ಟೊಣಾಂ ಆನಿ ಇಗರ್ಜೊ ಆಸುನ್, ಅಧ್ಯಕ್ ಪುಟಿನಾಚೆಂ ದಫ್ತರ್ ಕಟ್ಟೊಣ್, ಸೆನೆಟ್ ಕಟ್ಟೊಣ್, ಆನಿ ಸ್ಪಾಲಿನಾನ್ ವಾಪ್ತಿಲ್ಲಾ ದಫ್ತರ್ ಕಟ್ಟೊಣಾಂಕ್ ಭಾಯ್ಲ್ಯಾನ್ ಪಳೆವ್ನ್ ಆಮಿ ಕ್ರೆಮ್ಲಿನ್ ರಾವೈರಾಚ್ಯಾ ಕುಶಿನ್ ಆಸ್ಚ್ಯಾ ಚಾರಿತ್ರಿಕ್ ಕಾಥೆದ್ರಾಲ್ ತಶೆಂ 3 ಇಗರ್ಜಾಂಕ್ ಗೆಲ್ಯಾಂವ್. ಜಾರ್ ಐವನಾನ್ 1580-೦ತ್ ವಾಪರ್ಲೆಂ ರುಕಾಡಾಚೆಂ ಕದಲ್ ಹಾಂಗಾಚ್ಯಾ ಜಾರಾಚ್ಯಾ ಇಗರ್ಜೆಂತ್ ಆಸ್ಲೆಂ ದೆಖ್ಲೆಂ. ಕ್ರೆಮ್ಲಿನಾ ಭಿತರ್ಚ್ಯಾ ಇಗರ್ಜೆಂಚ್ಯಾ ಭೆಟೆ ಉಪ್ರಾಂತ್ ಆಮಿ ಆಮರ್ಠಿ ಭೇಂಬರಾಕ್ ಗೆಲ್ಯಾಂವ್. ಜಾರ್ ಆನಿ ಜಾರೀಂಚಿಂ ಪ್ರಮುಖ್ ಕಾರ್ಯಾಂಚಿಂ ವಸ್ತುರಾಂ, ತಾಣಿಂ ವಾಪ್ತಿಲ್ಲೊ ಘೊಡ್ಯಾ ಗಾಡಿಯೊ (Chariots), ಬರ್ಪಾ ಗಾಡಿಯೊ (Sledges), ಝುಜಾ ಆಯ್ಲಾಂ, ಹಾತೆರಾಂ, ಸಿಂಹಾಸನಾಂ ಹಾಂತುಂ ಆಸ್ಲಿಂ. ತ್ಯಾಚ್ ಕಟ್ಟೊಣಾಂತ್ ಧರ್ಣಿ ಅಂತಸ್ತಾಂತ್ ಆಸ್ಲೆಂ ಅತೀ ಸುರಕ್ಷತೆಂತ್ ದವ್ತಿಲ್ಲೆಂ 'ಡೈಮಂಡ್ ಫಂಡ್' ವಿಭಾಗಾಕ್ ದಿಲ್ಲಿ ಭೆಟ್ ಮಾತ್ರ ಸದಾಂ ಉಗ್ಡಾಸಾಂತ್ ಉರ್ಚೆ ತಸಲಿ. ವಜ್ರಾಂ, ಮೊತಿಯಾಂ, ಭಾಂಗಾರಾಚೆ ಘೊಡೆ, 50 ಕಿಲೋ ಜಡಾಯೆಚಿ ಭಾಂಗ್ರಾ ಬಿಸ್ಕಿಟ್, ಇಂಡಿಯಾಚೆಂ ಪ್ರಖ್ಯಾತ್ ಒರ್ಲೊಫ್ (Orloff) ವಜ್ರ್, ಹಳ್ಳುವೆಂ ವಜ್ರ್, ಜಾರ್-ಚಾರೀಂಚಿಂ ಮುಕುಟಾಂ, ನಗಾಂ, ವಿವಿಧ್ ರಂಗಾಂಚಿಂ ವಜ್ರಾಂ ಅಶೆಂ ಹ್ಯಾ ವಿಭಾಗಾಂತ್ಲಿಂ ಸರ್ವ್ ರುಮಾಂ ಉಜ್ವಳಾಂತ್ ಝಿಳ್ಳಿಲ್ಲಾಂ!! ಹ್ಯಾ ರುಮಾಂತ್ಲ್ಯಾ ವಸ್ತು ವೀಕ್ಷಣೆಂಕ್ ವೆತಾನಾ ಕಿತೆಂಚ್ ವರುಂಕ್ ನಾ. ಜಾಯ್ತಿ ಸುರಕ್ಷಾ ಆಸ್ಚ್ಯಾ ಹ್ಯಾ ರುಮಾಂನಿ ಜಾಯ್ತಿ ಸುರಕ್ಷಾ ಶಿಬಂದಿ, ಗುಪಿತ್ ಕೆಮರಾ ಆಸುನ್, ಭಿತರ್ ವೆಚ್ಯಾಂನಿ ಮೆಶಿನಾಂನಿ ಜೀವ್ ತಪಾಸಣ್ ಕರುನ್ ಧಾಡ್ತಾತ್.

ಕ್ರೆಮ್ಲಿನಾ ಥಾವ್ನ್ ಭಾಯ್ರ್ ಸರುನ್ ದನ್ವಾರಾಂ ಜೆವಣ್ ಜಾತಚ್ ಮೊಸ್ಕೊಚೊ ಪ್ರಖ್ಯಾತ್ ಥಿಯೆಟರ್ ಪಂಗಡ್ 'ದಿ ಬೊಲ್ಶೊಯ್ ಥಿಯೆಟರ್'ಕ್ ಭೆಟ್ ಆಸ್ಲಿ. ಹ್ಯಾ ತಾಲೆಂತ್‌ವಂತಾಂಚ್ಯಾ ಬ್ಯಾಲೆ (Ballet) ಕಲಾ ಕಂಪ್ಲೆಂತ್ ಲಗ್ಗುನ್ 300 ನಾಚ್ಚಿ-ನಾಚ್ಚಿಣಿ, 90 ಗಾವ್ಪಿ, 200 ಕಾಂತರಿಸ್ತಾಂ ಆನಿ ಜಮ್ಯಾ ಗಾವ್ಪಿ ತಶೆಂ 230 ವ್ಹಾಜಾಂತ್ರಾ ಖೆಳ್ಳಾಡಿ ಆನಿ 500 ತಾಂತ್ರಿಕ್ ಶಿಬಂದಿ ವಾವುರ್ತಾತ್ ಆಸುನ್, ಸಂಸಾರ್‌ಭರ್ ಒಪೆರಾ ಘರಾಂನಿ ಪ್ರದರ್ಶನಾಕ್ ಹಾಂಕಾಂ ಆಪವ್ಣೆ ಆಸ್ತಾ. ಆಮಿ ಹಾಂಚ್ಯಾ ಥಿಯೆಟರಾಚ್ಯಾ ಬಾಂದ್ಲಾಂತ್ ಕಾರ್ಯನಿರ್ವಹಣೆಚಿ ರೀತ್ ನೀತ್ ಪಳೆವ್ನ್ ಭಾಯ್ರ್ ಆಯ್ಲಾಂವ್. ಅಸಕ್‌ವಂತಾಂಕ್ ಶುಲ್ಕ್ ಫಾರಿಕ್ ಕರುನ್ ರಾತಿಚ್ಯಾ ತಾಂಚ್ಯಾ ಪ್ರದರ್ಶನಾಕ್ ಯೇಂವ್ಕ್ ಆವ್ಕಾಸ್ ಆಸ್ಲೊ.

ಸಾಂಜೆರ್ ಮೊಸ್ಕೊಚ್ಯಾ ಸಬ್‌ವೇಂತ್ ಆಮ್ಕಾಂ ಭೂಂವ್ಪಿ ಆಸ್ಲಿ. ಮೊಸ್ಕೊಚಿಂ ಸಬ್‌ವೇ ಸ್ವೇಶನಾಂ ಮ್ಹಣ್ಣಾಕೇ ಕಲಾ ಮ್ಯೂಸಿಯಮಾ ಮ್ಹಣ್ಣೆತ್. ತಶೆಂ ತಿಲ್ಲಿಂ ಕಲಾತ್ಮಕತೆಂತ್ ವಿವಿಧ್ ಕಲಾಕೃತಿಂತ್ ಆನಿ ಪಿಂತುರಾಂನಿ ಹ್ಯಾ ಸಬ್‌ವೇ ಸ್ವೇಶನಾಚಿಂ ಸೀಲಿಂಗಾಂ ಆನಿ ವೋಣ್ಣಿ ಸೊಭಯ್ಲ್ಯಾತ್ ಆನಿ ಹ್ಯಾಚ್ ಖಾತಿರ್ ಹಿಂ ಸಂಸಾರಾಂತ್ಲಿಂ ಭೋವ್ ಸೊಭಿತ್ ಸಬ್‌ವೇ ಸ್ವೇಶನಾಂ ಜಾವ್ನ್ ಪ್ರಸಿದ್ಧ್ ಜಾಲ್ಯಾಂತ್. ಲಾಖೊಂ ಪ್ರವಾಸಿ ಹಿಂ ದೆಖ್ಚೊಕ್ ಹಾಂಗಾ ಜರೂರ್ ಯೆತಾತ್ ಆನಿ ಹಾಂಗಾಚ್ಯಾ ಮೆಟ್ರೊಂತ್ ಏಕ್ ಮೊಟ್ಟೆಂ ಪರ್ಯ್ ಕರ್ತಾತ್. ಆಮಿಂಯ್ ಹ್ಯಾ ಪರ್ಯಾಚೊ ಆನಿ ಕಲಾಕೃತಿಯಾಂಚೊ ಆನಂದ್ ಜೊಡ್ಲೊ. ಅಶೆಂ ತ್ಯಾ ಸಾಂಜೆರ್ ಗೈಡಾಕ್ ಆದೇವ್ನ್ ಕರ್ತಾನಾ ಆಮ್ಚ್ಯಾ ಪ್ರವಾಸಾಚೊ ಆಕ್ರೇಚೊ ದೀಸ್ ಸಂಪ್‌ಲೊ.

ದುಸ್ರೆ ದಿಸಾ ಸಕಾಳಿಂ ಸರ್ವಾಂಕ್ ಆಪಾಪ್ಲ್ಯಾ ಗಾಂವಾಂಕ್, ದೇಶಾಂಕ್ ಪಾಟಿಂ ವಚುಂಕ್. ರಾತಿಂ ವೀಜ್ ದಿವ್ಯಾಂನಿ ಸೊಭ್ಲ್ಯಾ ಮೊಸ್ಕೊ ಶಹರಾಚಿ ಸೊಭಾಯ್ ಚಾಕುನ್, ಪಾಸಾಯೊ ಮಾರುನ್, ಜೆವಣ್ ಜಾತಚ್ ಹೊಟೆಲಾಕ್ ಪಾಟಿಂ ಪರಲ್ಯಾಂವ್. ರಷ್ಯಾಂತ್ ಆಮ್ಚ್ಯಾ ಪ್ರವಾಸಾಚ್ಯಾ ಸುರ್ವಾತೆ ಥಾವ್ನ್ ಆಕೇರೆ ಪರ್ಯಾಂತ್ 'ಜಾರ್ ಪೀಟರ್ ದಿ ಗ್ರೇಟ್' ವಿಶ್ಯಾಂತ್ ಜಾಯ್ತಿಂ ಆಯ್ಕಲ್ಲೆಂ. ಆಮ್ಚ್ಯಾ ಪಂಗಡಾಂತ್ಲಿ ಎಕ್ಲೊ ಪೀಟರ್ ನಾಂವಾಚೊ ಇಟಾಲಿಯನ್ ಮುಳಾಚೊ ಮೊಟ್ಯಾ ಜಿವಾಚೊ ಆಮೆರಿಕನ್ ನಿವಾಸಿ ಆಸ್ಲೊ. ತಾಕಾ ಆಮ್ಚ್ಯಾ ಪಂಗಡಾಚ್ಯಾಂನಿ 'ಪೀಟರ್ ದಿ ಶೋರ್ಸ್' ಮ್ಹಣ್ ನಾಂವ್ ದವ್ತೆಂ. ಅಶೆಂ ಮೊಟ್ಯೊ ಪೀಟರ್, ಪಿಡೇಸ್ತ್ ಆಲೆನ್, ಪೊಕ್ರಿ ಬೋಬ್, ಆಸ್ಟ್ರೇಲಿಯಾಚಿ ಜಾಂಟಿ ಟೀಚರ್ ಕ್ರಿಸ್ಟಿನ್ ಆನಿ ತಿಚಿ ದಾಕ್ಟೆಣೆಚಿ ಇಷ್ಟಿಣ್ ವೆಂಡಿ, ಚ್ಯಾರ್ ಕಾಜಾರಾಂ ಜಾವ್ನ್ ಪಾಂಚ್ವ್ಯಾ ಬಾಯ್ಲೆ ಸಂಗಿಂ ಗಮ್ತೆನ್ ದೀಸ್ ಸಾರ್ಲೊ ಹುಮೆದಿಚೊ ಮುದೊ, 80 ವರ್ಸಾಂಚೊ ತರ್ನಾಚೊ ಆಮೆರಿಕನ್ ನಿವಾಸಿ ನಿಕಿತಾ, 300 ಎಕ್ರೆ ಭುಂಯ್ತ್ ಜಾನ್ವಾರಾಂ ಪೊಸಾಪ್ ಕರುನ್ ಆಸ್ಲಾರೀ ಆಪ್ಲ್ಯಾ ಗಾಂವ್ಚ್ಯಾ ಹೆರ್ ರಯ್ತಾಂಕ್ ಸರ್ ಕೆಲ್ಯಾರ್ ಆಮಿ ಗರಿಬಾಂ ಮ್ಹಣುನ್ ಸಾಂಗ್ತಿಂ ನ್ಯೂಜಿಲೆಂಡಾಚಿಂ ಕ್ರಿಸ್ಟೊಫ್ ಆನಿ ಸೊಜಿ, ರಿಟಾಯರ್ ಮೆಂಟಾಚೆಂ ಜೀವನ್ ವರ್ಸಾಕ್ ಎಕೇಕ್ ಪ್ರವಾಸ್ ಕರುನ್ ಗಮ್ತೆನ್ ದೀಸ್ ಸಾರ್ತಿಂ ಲಂಡನಾಚಿಂ ಫ್ರೆಡ್ಡಿ ಆನಿ ಕೀತ್... ಅಶೆಂ ಆಮ್ಚ್ಯಾ ಪಂಗಡಾಂತ್ಲ್ಯಾ ಹರ್ಯೆಕ್ಲ್ಯಾಕ್ ಸಕಾಳಿಂ ಹೊಟೆಲಾಚ್ಯಾ ಲೊಬಿಂತ್ (Lobby) ಆದೇವ್ನ್ ಕರುನ್ ಆಮಿ ಮೊಸ್ಕೊ ಅಂತರಾಷ್ಟ್ರೀಯ್ ವಿಮಾನ್ ಥಳಾಕ್ ಭಾಯ್ತ್ ಸರ್ಲ್ಯಾಂವ್. ಭಿತರ್ ರಿಗ್ತಾನಾ ಸುರು ಜಾಲ್ಲ್ಯೊ ಪಾವ್ನ್ ವಿಮಾನ್ ಸುಟ್ತಾ ಪರ್ಯಾಂತ್ ರಾವ್ಲೊ ನಾ. ಮುಖಾರ್ 3-4 ದೀಸ್ ಪಾವ್ನ್ ಆಸ್ತಲೊ ಮ್ಹಣ್ ಟಿ.ವಿ. ಹವಾಮಾನ್ ವರ್ದಿ ದಾಕಯ್ತಾಲಿ. ತ್ಯಾ ಲೆಖಾರ್ ಪಾವ್ನ್ ನಾಸ್ತಾಂ ಹರ್ಕತೆವಿಣ್ ಆಮ್ಚೊ ಪ್ರವಾಸ್ ಬರ್ಯಾನ್ ಸಂಪ್ಲೊ ತೆಂ ನಶೀಬ್ ಚ್. ಠರಾಯಿಲ್ಲ್ಯಾ ವೆಳಾರ್ ವಿಮಾನ್ ಆಮ್ಕಾಂ ಆಪ್ಲ್ಯಾ ಗರ್ಭಾಂತ್ ಘೆವ್ನ್ ರಷ್ಯಾಚಿ ಧರ್ತಿ ಸೊಡುನ್ ಉಬ್ಲೆಂ ತರೀ, ಗೆಲ್ಯಾ 12 ದಿಸಾಂನಿ ರಷ್ಯಾಂತ್ ಜಿಯೆಲ್ಲ್ಯಾ ಘಡಿಯಾಂಚಿಂ ಚಿಂತ್ಪಾಂ ಮತಿಕ್ ಮ್ಹಜ್ಯಾ ರೆವೊಡ್ ಫಾಲುನ್ ರಾಪ್ಲಿಂ.

(2014 ಮಾಯ್ 15 ಥಾವ್ನ್ 27 ಪರ್ಯಾಂತ್)

ಹೊಂಕೊಂಗ್ ಆನಿ ಚೈನಾ

ಹೊಂಕೊಂಗಾಂತ್ಲೆ ದೋನ್ ದೀಸ್:

ನಿದುನ್ ಆಸ್ಲೊ ದೈತ್ಯ (The Sleeping Giant) ಮ್ಹಣ್ ಏಕಾ ತೆಂಪಾರ್ ವಳ್ಳಿಚೊ ತರ್, ಆತಾಂ ಸರಾಯೆನ್ ಪ್ರಗತೆ ಕುಶಿಂ ಪಾವ್ತಾಂ ಕಾಡ್ಚೆಂ ರಾಷ್ಟ್ರ, ಚೈನಾಕ್ ವೆಚೊ ಆವ್ಕಾಸ್ ಮ್ಹಾಕಾ ಲಾಬ್‌ಲೊ 2012 ಇಸ್ವೆಚ್ಯಾ ಸಪ್ಟೆಂಬರ್ 10 ತಾರಿಕೆರ್.

ಒಮಾನ್‌ಚ್ಯಾ ಮಸ್ಕತ್ ಥಾವ್ನ್, ಖಿತಾರ್‌ಚ್ಯಾ ದೊಹಾಕ್ ದೇಡ್ ವರಾಂಚ್ಯಾ ಪಯ್ಲಾ ಉಪ್ರಾಂತ್ ಚೈನಾಚ್ಯಾ ಹೊಂಕೊಂಗಾಕ್ 3,912 ಮೈಲಾಂಚಿಂ ಪಯ್ಲೆ 8 ವರಾಂ 35 ಮಿನುಟಾಂನಿ ಸಂಪವ್ನ್ ಪಾವ್ತಾನಾ 11 ತಾರಿಕೆಚೊ ದನ್ವಾರ್ ಜಾಲ್ಲೊ. ಹೊಂಕೊಂಗ್ ಜಾಯ್ತ್ಯಾ ದ್ವೀಪ್ ಸಮೂಹಾಂಚೊ ಏಕ್ ಜಮೊ. ತ್ಯಾ ಪಯ್ಲಿಂ ಏಕಾ ಧಾಕ್ಟಲ್ಯಾ ಕುದ್ರಾಚೆರ್ ಹಾಂಗಾಚೊ ಏರ್‌ಪೋರ್ಟ್ ಆಸಾ ಜಾಲ್ಲ್ಯಾನ್ ವಿಮಾನ್ ದೆಂವ್ತಾನಾ ಚ್ಯಾರೀ ಭೊಂವ್ತಿಂ ಉದಕ್‌ಚ್ ದಿಸ್ತಾಲೆಂ ಆನಿ ಆಮಿ ಕಾಂಯ್ ಉದ್ಯಾಚೆರ್ ದೆಂವ್ತಾಂವ್‌ಗೀ ಮ್ಹಣ್ ಭೊಗ್ತಾಲೆಂ!

ಮಸ್ಕತ್‌ಚ್ಯಾ ಏಜೆನ್ನಿ ಮುಖಾಂತ್ 15 ಒಮಾನಿ ರಿಯಾಲ್ (ಲಗ್ಜೆಗ್ 2,000/- ರುಪಯ್) ದೀವ್ನ್ ಚೈನಾಚಿ ವೀಜಾ ಹಾಂವೆಂ ಪಯ್ಲೆಂಚ್ ಘೆತ್ಲಿ. ಇಮಿಗ್ರೇಶನ್ ಜಾತಚ್ Conveyor belt ಥಾವ್ನ್ ಲಗೇಜ್ ಎಕ್ಟಾಂಯ್ ಕರುನ್ ಭಾಯ್ರ್ ಯೆತಾನಾ ಹೊಟೆಲಾಚೊ ಡ್ರೈವರ್ 'ಹೊಂಗ್-ಚಿಂಗ್', ಮ್ಹಜೆಂ ನಾಂವಾ ಘಳೆಂ ಘೆವ್ನ್ ಉಬೊ ಆಸ್‌ಲೊ. ಹೊಂಗ್ ತಾಚೆಂ ನಾಂವ್ ಆನಿ ಚಿಂಗ್ ಆಲ್ಟಾಂಚ್. ಮ್ಹಜೆಂ ವಸ್ತೆ ಹೊಟೆಲ್ Island Shangri-La ಕ್ ಪಾವುಂಕ್ ಸುಮಾರ್ 45 ಮಿನುಟಾಂಚಿ ವಾಟ್. ಪಾಚ್ವಾನ್ ಭರ್‌ಲೆ ಗುಡೆ-ದೊಂಗೊರ್, ಮಯ್ಲಾಂಚಿಂ ಮಯ್ಲಾಂ ಎಕಾಮೆಕಾಕ್ ಲಾಗುನ್ ಮ್ಹಳ್ಳೆಬರಿಂ ಮೊಳ್ವಾಕ್ ದಳಿಂ ದವ್ತಿಲ್ಲೆ ಸಾರ್ಕಿಂ ಊಂಚ್-ಉಬಾರ್ ಬಾಂದ್ಲಾಂ, ಕುದ್ರಾ ಥಾವ್ನ್ ಕುದ್ರಾಂಕ್ ವಚುಂಕ್ ಬಾಂದ್‌ಲೆ ಬೃಹತ್ ಆಕರ್ಷಕ್ ಸಾಂಖಿ, ತಶೆಂ ಪ್ರಖ್ಯಾತ್ ವಿಕೋರಿಯಾ ಹಾರ್ಬರಾಚಿ ರುಳಕ್ ಪಳೆವ್ನ್ ಹೊಟೆಲಾಕ್ ಪಾವ್ತಾನಾ ವರಾಂ ಸಾಂಜೆಚಿಂ 5.15 ಜಾಲ್ಲಿಂ. 56 ಮಾಳಿಯಾಂಚಿಂ ಫ್ಲಡ್ ಜಯ್ತ್ ಹೊಟೆಲ್ ಹೆಂ. ಮ್ಹಜ್ಯಾ ವಸ್ತೆ ರುಮಾ ಥಾವ್ನ್ ದೊಂಗ್ರಾ ತುದಿಯೆರ್ ಆಸ್ಚೆಂ 'ವಿಕೋರಿಯಾ ಪೀಕ್' ದಿಸ್ತಾಲೆಂ. ರಾತಿಂ ಆಮ್ಚ್ಯಾ ಪಂಗ್ಡಾಚ್ಯಾ ಹೆರ್ ಜಣಾಂಕ್ ಮೆಳುನ್, ಗಮ್ಮತ್ ಬುಫೆ ಜೆವಣ್ ಕರುನ್ ವಿಶೆವ್ ಘೆತ್ಲೊ.

ಸಕಾಳಿಂ ನಾಸ್ಲೊ ಜಾತಚ್ Lantav ಕುದ್ರಾರ್ ದೊಂಗ್ರಾ ತುದಿಯೆರ್ ಆಸ್ಚೊ ಜಯ್ತ್ ಬುದ್ಧಾಚಿ ಮೂರ್ತಿ ಪಳೆಂವ್ಚ್ಯಾಕ್ ಭಾಯ್ರ್ ಸರ್ಲಾಂವ್. ಆಮ್ಚೊ ಹೊಟೆಲಾ ಲಾಗಿಂ ಆಸ್ಚೊ ಸಬ್‌ವೇ ಸ್ಪೇಶನಾ ಪರ್ಯಾಂತ್ ಆನಿ ಥಂಯ್ ಥಾವ್ನ್ ಒರೆಂಜ್ ಲೈನಿರ್ 'ಟುಂಗ್-ಚುಂಗ್' ಪರ್ಯಾಂತ್ ಪಯ್ಲೆ ಥಂಯ್ ಆಮಿ ಜಣಾಂ ಎಕ್ಲಾಕ್ 290 ಹೊಂಕೊಂಗ್ ಡಾಲರ್ (1US \$ = 7 HK\$) ದೀವ್ನ್ ಆಖ್ಯಾ ದಿಸಾಚಿಂ ಟೂರ್ ಘೆಲ್ಲೆಂ. ಏಕಾ ಕುದ್ರಾ ಥಾವ್ನ್ ದುಸ್ರ್ಯಾ ಕುದ್ರಾಕ್

ವಚುಂಕ್ ಗ್ಲಾಸಾಚಿ ಪಾರದರ್ಶಕ್ ಧರ್ಣ್ ಆಸ್ಚ್ಯಾ Cable Car ಚೆರ್ ಆಮ್ಚೆಂ ಪಯ್ಣ್ ಪಾಂಯಾ ಪಂದಾ ಉದಕ್ ವಾ ಧರ್ಣ್ ದಿಸ್ತಾಲಿ ಜಾಲ್ಲ್ಯಾನ್ ವಾರ್ಯಾರ್ ಆಸಾಂವ್ ತಸೊ ಆನ್ವೇಗ್ ಜಾತಾಲೊ. Lantav ಕುದ್ರ್ಯಾಕ್ ಪಾವುಂಕ್ ಸುಮಾರ್ 30 ಮಿನುಟಾಂಚಿ ವಾಟ್. ವೆತಾನಾ ವಾಟೆರ್ ಎಕಾ ಕುಶಿನ್ ವಿಮಾನ್ ಧಳಾಚೆರ್ ವಿಮಾನಾಂ ಚಡ್ಡಿಂ ಆನಿ ದೆಂವ್ಚಿಂ ದಿಸ್ತಾಲಿಂ ತರ್ ಆನೈಕಾ ಕುಶಿನ್ ಮೊಳ್ಳ್ಯಾಕ್ ತೆಂಕ್ಚಿಂ ಕಟೊಣಾಂ. ಕೇಬಲ್-ಕಾರ್, ಠಿಕಾಣ್ಯಾಕ್ ಪಾವುಂಕ್ ಲಾಗಿಂ ಜಾತಾನಾ ದೊಂಗ್ರಾ ತುದಿಯೆರ್ ಸ್ಥಿತ್ ಆಸ್ಚಿ ವ್ಹಡ್ ಜಯ್ತ್ ಬುದ್ಧಾಚಿ ಮೂರ್ತಿ ದಿಸುಂಕ್ ಲಾಗಿ. Lantav ಕುದ್ರೊ ಹ್ಯಾ ದೈತ್ಯ ಬುದ್ಧಾಚ್ಯಾ ಮೂರ್ತಿಕ್ ಆನಿ ಪೊ-ಲಿನ್ ಬೌದ್ಧ್ ಮಠಾಕ್ (Po-Lin Monastery) ಪ್ರಖ್ಯಾತ್. ಏಕ್ ವೊರ್ ಆಮಿ ಹಾಂಗಾಸರ್ ಖಿಚುನ್ ಉಪ್ರಾಂತ್ ಬಸ್ಸಾರ್ ತೈ-ವೊ (Tai o) ಮ್ಹಳ್ಳ್ಯಾ ಮಾಸ್ಚಿ ಪಾಗ್ಚ್ಯಾಂಚ್ಯಾ ಹಳ್ಳೆಕ್ ಗೆಲ್ಯಾಂವ್. ನಮೂನ್ಯಾವಾರ್ ಸುಕಯಿಲ್ಲಿ ಮಾಸ್ಚಿ ಹಾಂಗಾ ವಿಕ್ರಾಪಾಕ್ ಆಸ್ಲಿ. ಧಾಕ್ಚ್ಯಾ ಬೊಟಿಂನಿ ಬಸುನ್ ಆಮ್ಚಾಂ ಡೊಲ್ಲಿನ್ ಮಾಸ್ಚ್ಯಾಂಚಿಂ ಉಡ್ಕಾಣಾಂ ಪಳೆಂವ್ಚ್ಯಾಕ್ ಆಪವ್ನ್ ವೆಲೆಂ. ಡೊಲ್ಲಿನ್ ಮಾತ್ ಖಿಯ್ನಿರ್ಯೀ ದಿಷ್ಟಿಕ್ ಪಡುಂಕ್ನಾಂತ್!! ಬೊಟಿವಾಲ್ಯಾನ್ ತಾಂಚ್ಯಾ ಭಾಶೆನ್ ಮಸ್ತ್ ಆವಾಜ್ ದಿಲ್ಯಾರೀ ಕಾಂಯ್ ಫಾಯ್ಡೊ ಜಾಂವ್ಕ್ ನಾ. ಡೊಲ್ಲಿನ್ ಕಾಂಯ್ ಆರಾಮ್ ಕರ್ತಲೆಗೀ ಕಳಿತ್ ನಾ!! ಪಾಟಿಂ ಯೇವ್ನ್ ಹಳ್ಳೆಂತ್ಲೆಂ 500 ವರ್ಸಾಂ ಆದ್ಲೆಂ ಚೈನೀಸ್ ಮಂದಿರ್ ಪಳಯ್ಲೆಂ. ಉಪ್ರಾಂತ್ ಬಸ್ಸಾರ್ ಪಾಟಿಂ 'ಗೊಂಗ್ ಪಿಂಗ್' (Ngong Ping) ಜಾಗ್ಯಾಕ್ ಗೆಲ್ಯಾಂವ್. ಥಂಯ್ಸರ್ ಆಸ್ಚೆಂ ಪ್ರಾಚೀನ್ ಬೌದ್ಧ್ ಮಂದಿರ್ ಪಳೆವ್ನ್ ಕೇಬಲ್ ಕಾರಾರ್ ಪಾಟಿಂ ಭಾಯ್ತ್ ಸರ್ಲ್ಯಾಂವ್. ಸಬ್‌ವೇ ಟ್ರೇಯ್ಸ್ ಧರುನ್ ಕ್ವೀನ್ಸ್ ವೇ ಪ್ರಾಜಾ ಶೊಪಿಂಗ್ ಮೊಲಾ ಪರ್ಯಾಂತ್ ಯೇವ್ನ್ ಧರ್ಣಿ ಪಂದ್ಲ್ಯಾ ಮೋಟಾರ್ ಚಾಲಿತ್ ನಿಸ್ಚಾಂ ಮಾರಿಫಾತ್ Island Hotel Shangri-La ಕ್ ಪಾಟಿಂ ಪಾವ್ಲ್ಯಾಂವ್. ಹ್ಯಾ ಆನಿ ಕುಶಿನ್ ಆಸ್ಚ್ಯಾ ಕೊನ್ರಾಡ್ (Conrad) ಹೊಟೆಲಾಂಚ್ಯಾ ಧರ್ಣಿ ಪಂದಾ 5 ಮಾಳಿಯಾಂಚಿಂ ಶೊಪಿಂಗ್ ಮೊಲ್ ಆಸಾ!! ಸಬ್‌ವೇ ಟ್ರೇಯ್ಸ್ ಸ್ಲೇಶನಯಿ ಆಸಾ.

13 ತಾರಿಕೆರ್ ಸಕಾಳಿಂ ಟ್ರಾಮ್ (Tram) ಧರುನ್ ದರ್ಯಾ ಮಟ್ಕಾ ಥಾವ್ನ್ 396 ಮೀಟರ್ ಉಂಚಾಯೆರ್ ಆಸ್ಚ್ಯಾ ವಿಕೋರಿಯಾ (Victoria Peak) ಶಿಖರಾಕ್ ವೆಚ್ಯಾಕ್ ಭಾಯ್ತ್ ಸರ್ಲ್ಯಾಂವ್. ಹೊಟ್ಲಾ ಕುಶಿನ್ ಆಸ್ಚ್ಯಾ 'ಹೊಂಕೊಂಗ್ ಪಾರ್ಕಾಂ'ತ್ಲಾನ್ ಚಲುನ್ ಟ್ರಾಮ್ ಸ್ಲೇಶನಾಕ್ ಪಾವುಂಕ್ 15 ಮಿನುಟಾಂಚಿ ವಾಟ್. ಟ್ರಾಮಾರ್ ಜಣಾ ಎಕ್ಳಾಕ್ 65HK \$ ದೀವ್ನ್ ಟಿಕೆಟಿ ಘೆಂವ್ಕ್ ಪಡ್ಲೊ. ಶಿಖರಾಕ್ ಪಾವುಂಕ್ 8 ಮಿನುಟಾಂಚಿಂ ಪಯ್ಣ್. ವಯ್ತ್ ಚಡ್ತಾಂ ಚಡ್ತಾಂ ಶ್ವೆರಾಂತ್ಲಿಂ ಊಂಚ್ ಬಾಂದ್ಪಾಂ (towers) ದೊಳ್ಯಾಂ ಸಮೊರ್ ಉಬಿಂ ಜಾವ್ನ್ ರೂಪ್ ಘೆತಾಲಿಂ. ಶಿಖರಾಚ್ಯಾ ತುದಿಯೆರ್ 360 ಡಿಗ್ರಿರ್ ದೈತ್ಯ ದೆಕುಂಕ್ ಗ್ಯಾಲರಿ ಆಸಾ ಕೆಲ್ಯಾ. ಹಾಂಗಾ ಥಾವ್ನ್ ಶ್ವೆರಾಚಿ ಸೊಭಾಯ್, ಚ್ಯಾರಾಂಯ್ ಕುಶಿಂನಿ ಪಳೆವ್ಣೆತ್. ಖಿಯ್ನಿರ್ ದೆಕ್ಲಾರೀ, ಲಾಂಬ್-ಲಾಂಬ್ ಕಾಡಿಯಾಂಪರಿಂ, ಲಾಗಿಂ-ಲಾಗಿಂ ತೆಂಕುನ್ ಮ್ಹಳ್ಳ್ಯಾಪರಿಂ ನೀಟ್ ಆಸ್ಚಿಂ ಕಟೊಣಾಂ, ವಿಕೋರಿಯಾ ಹಾರ್ಬರ್ ತಶೆಂ ಮನ್ಶಾವಸ್ತೆಂಚಿಂ ಕಟೊಣಾಂ ಶ್ವೆರಾಚ್ಯಾ ಸಾಂದ್‌ಪಣಾಚಿ (density) ವಳಕ್ ದಿತಾಲಿಂ. ಹ್ಯಾ ವೀಕ್ಷಣ್ ಗ್ಯಾಲರಿಂತ್ ಪ್ರಖ್ಯಾತ್ ವ್ಯಾಕ್ಸ್ ಪುತ್ಕಾಂಚಿಂ 'ಮ್ಯಾಡಮ್ ಟುಸಾಡ್ಸ್' ಪ್ರದರ್ಶನ್ ಕೇಂದ್ರಯಿ ಆಸಾ.

ಚೈನಾಚ್ಯಾ ಮುಖೆಲ್ ಧರ್ತೆರ್.... ಗ್ವೆಂಜಿನ್ ಶಹರಾಂತ್

ದನ್ವಾರಾಂ ದೇಡ್ ವೊರಾರ್ ಆಮ್ಕಾಂ ಚೈನಾಚ್ಯಾ ಪ್ರಮುಖ್ ಭುಂಯ್ (Mainland China) ಪ್ರದೇಶಾಂತ್ ಆಸ್ಲ್ಯಾ ಗ್ವೆಂಜಿನ್ (Guilin) ಮ್ಹಳ್ಳ್ಯಾ ಶಹರಾಕ್ ವಚುಂಕ್. ಆಮ್ಕಾಂ ಘೆವ್ನ್ ಆಸ್ಲೆಂ 'ಹೊಂಕೊಂಗ್ ಏರ್' ವಿಮಾನ್ ಅರ್ಧಂ ವರ್ ತಡವ್ ಕರುನ್ ಮೊಳ್ವಾಕುಶಿನ್ ಉಬ್ಲೆಂ. ಸಕಯ್ಲ್ಯಾ ಧರ್ತೆರ್ ಹೊಂಕೊಂಗಾಚಿಂ ಬಿಲ್ಡಿಂಗಾಂ, ಬಂದರ್ ಆನಿ ಶಿಂಪಡ್ಲೆಲೆ ಕುದ್ರೆ ದಿಸ್ತಾಲೆ. ಚೈನಾಚ್ಯಾ ಗ್ವೆಂಜಿನ್ ಶಹರಾಕ್ ಪಾವ್ತಾನಾ ವರಾಂ ಸಾಂಜೆಚಿಂ 5.50. ಇಮಿಗ್ರೇಶನ್ ಜಾವ್ನ್ ಲಗೇಜ್ ಘೆವ್ನ್ ಭಾಯ್ರ್ ಯೆತಾನಾ ನಮ್ಯಾರ್‌ಲ್ಲೊ ಗ್ಯೆಡಾಚೊ ಆನಿ ಗಾಡಿಯೆಚೊ ಪತ್ತೊ ನಾ. ದೋನ್ ಟೆಕ್ಸ್ಟೊ ಕರುನ್ ಆಮಿ ಹೊಟೆಲ್ ಶಾಂಗ್ರಿಲಾಕ್ ಆಯ್ಲಾಂವ್. ಲಗ್ಗ್ 50 ಮಿನುಟಾಂಚಿ ವಾಟ್. ಹೊಂಕೊಂಗ್ ಆನಿ ಗ್ವೆಂಜಿನ್ ಮಧೆಂ ಜಾಯ್ತೊ ಫರಕ್ ದಿಸ್ಲೊ. ಜಾಯ್ತಿಂ ಮ್ಹನ್ಯಾಂ, ಜಾಯ್ತಿಂ ಮೋಟಾರ್ ಬೈಕಾಂ, ಅಡ್ಡಾ ದಿಡ್ಡಿ ಡ್ರೈವಿಂಗ್ ಆನಿ ಹೊರ್ನಾಂಚೊ ತಶೆಂ ಮನ್ಯಾಂಚೊ ಚಡಿತ್ ಆವಾಜ್. ಗ್ವೆಂಜಿನ್ ಶ್ಹೆರಾಕ್ ಶಿಂದುನ್ ಮ್ಹಳ್ಳ್ಯಾಪರಿಂ 'ಲೀ' ನ್ಹಂಯ್ ವ್ಹಾಳ್ತಾ ಆನಿ ಜಾಯ್ತೊ ಪ್ರವಾಸಿ ಹ್ಯಾ ನ್ಹಂಯ್ cruising ಕರುನ್ ಪ್ರಕೃತೆಚ್ಯಾ ಸೊಭಾಯೆಚೊ ಆನಂದ್ ಚೊಡ್ವಾಕ್ ಹ್ಯಾ ಶ್ಹೆರಾಕ್ ಯೆತಾತ್. ಆಮಿ ಹೊಟೆಲಾಕ್ ಪಾವುನ್ ಚೆಕ್-ಇನ್ ಕರ್ತಾನಾ, ಗ್ಯೆಡ್ Ms. More Pingfan ಯೇವ್ನ್ ಏರ್‌ಪೊರ್ಟಾಂತ್ ಚುಕ್‌ಲ್ಲ್ಯಾ ಖಾತಿರ್ ಮಾಘ್ ಮಾಗಾಲಾಗ್ಲೆಂ. ಆಮ್ಚ್ಯಾ ಟೆಕ್ಸೆಚಿಂ 240 ಯೆನ್‌ಯೀ ತಾಣೆಂಚ್ ಫಾರಿಕ್ ಕೆಲೆ. ದುಸ್ರ್ಯಾ ದಿಸಾಚ್ಯಾ ಲೀ ನ್ಹಂಯ್ ಪ್ರವಾಸಾಕ್ ಸಕಾಳಿಂ 8.30 ವೊರಾರ್ ಮೆಳ್ಚೆಂ ಮ್ಹಣ್ ಠರಾಯ್ಲೆಂ.

ಸಕಾಳಿಂ ಸಾಡೆಸಾತಾಂಕ್ ಬುಫೆ ನಾಸ್ಲೊ. ಹೊಂಕೊಂಗಾ ಬರಿ ನ್ಹಂಯ್. ಹಾಂಗಾ ಚಡಾವತ್ ಚೈನೀಸ್ ಖಾಣಾಂಚೆಚ್ ಚಡ್ ನಮೂನೆ ಆಸ್ಲೆಲೆ. ನಮ್ಯಾರ್ಲೆ ಪರಿಂ ಗ್ಯೆಡ್, ಮಿಸ್. ಮೊರ್ ಪಿಂಗ್ ಫ್ಯಾನ್ ಸಂಗಿಂ ಆಮಿ 'ಲೀ' ನ್ಹಂಯ್ ಪ್ರವಾಸಾಕ್ ಭಾಯ್ರ್ ಸರ್ಲ್ಯಾಂವ್. ಕಾರಾರ್ ಲಗ್ಗ್ 45 ಮಿನುಟಾಂಚಿ ವಾಟ್ ಚಮ್ಕತಚ್ ಆಮಿ ನ್ಹಂಯ್ ತಡಿರ್ ಪಾವ್ಲಾಂವ್. ಲಗ್ಗ್ 25 ಬೊಟಿ ಪ್ರವಾಸಿಂಕ್ ವರುಂಕ್ ಆಯ್ಲೊ ಆಸ್ಲೆಲ್ಲ್ಯೊ. ಆಮ್ಕಾಂ ಸ್ವಾಗತ್ ಕರುನ್ ಪಾಚ್ಚಿ ಚಾ (Green Tea) ಪಿಯೆಂವ್ಕ್ ದಿಲಿ.

ಆಮ್ಚ್ಯಾ ಕೆಬಿನಾಂತ್ ಆಮ್ಚ್ಯಾ ಪಂಗ್ಡಾಚ್ಯಾ ತೆಗಾಂ ಸಾಂಗಾತಾ ಏಕ್ ಡಚ್ ತಶೆಂ ಏಕ್ ಹಂಗೇರಿಯನ್ ಬಾಯ್ಲೆ ಪ್ರವಾಸಿ ಆಸ್ಲಿಂ. ಸಾಡೆನೋವ್ ವೊರಾರ್ ಸರ್ವ್ ಬೊಟಿ ಏಕಾ ಪಾಟ್ಲ್ಯಾನ್ ಏಕ್ ಸುಟುಂಕ್ ಲಾಗ್ಲೊ. ಆದ್ಲ್ಯಾ ದಿಸಾ ಪಾವ್ನ್ ಆಸ್ಲೆಲ್ಲ್ಯೊ ತರೀ ತ್ಯಾ ದಿಸಾ ಆಸೊರ್ ಆಸ್ಲೆಲ್ಯಾನ್ ಬರೆಂ ಜಾಲೆಂ. ಹಾತಾಂಚ್ಯಾ ಬೊಟಾಂ ಅಶೆಂ ಮೆಟಾ-ಮೆಟಾಕ್ ಉಬೆ ಆಸ್ಲೆ ಸೊಭಿತ್ ದೊಂಗೊರ್, ಪಾಚ್ಚಿ ಧರ್ತಿ, ನಿತಳ್ ಉದಕ್ ಆನಿ ಪ್ರಶಾಂತ್ ಹವೊ ಮತ್ ಉಲ್ಲಾಸಿತ್ ಕರ್ತಾಲಿಂ. ಬೋಟೆ ಇಲ್ಲಿ ಮುಖಾರ್ ಸಾಗ್ತಚ್ ಸರ್ವಾಂ ಉಟುನ್, ಪ್ರಕೃತೆಚಿ ಸೊಭಾಯ್ ಆಪಾವ್ಲ್ಯಾ ಕೆಮರಾಂನಿ ಫಿಚಾರ್ ಕರ್ಚ್ಯಾಕ್ ಬಾಲ್ಕನಿಕ್ ಆನಿ ಟೊಪ್ ಡೆಕ್ವಾಚೆರ್ ವೆತಾಲಿಂ. ಥಂಡ್ ವಾರೆಂ ವ್ಹಾಳ್ತಾಲೆಂ. ಬಿಯರ್, ವೈನಾ ಸಂಗಿಂ ಥರಾವಳ್ ಸುಕಿ ಮಾಸೆ ಪಕ್ವಾನಾಂ ಪಯ್ಲೆ ದೀವ್ನ್ ಘೆಂವ್ಕ್ ಆವ್ಕಾಸ್ ಆಸ್ಲೆಲ್ಲೊ.

ಥಂಯ್ ಹಾಂಗಾ ನ್ಹಂಯ್ ನ್ಹಾಂವ್ಚೆ ರೆಡೆ, ಹಿಂಡಾ-ಹಿಂಡಾಂನಿ ಉಬ್ಬಿಂ ಧವಿಂ ಡೊಂಕಾಂ, ನ್ಹಂಯ್ಚೆ ಘುಂವ್ಚೆಂ ಆನಿ ತ್ಯಾ ಮಧೆಂ ಪಯ್ಸಿಲ್ಯಾನ್ ದಿಷ್ಟಿಕ್ ಪಡ್ಡಿ ಪರ್ವತಾಂಚಿಂ ಸೊಭಾಯ್ ಮನ್ ಪಿಸ್ತೊಂವ್ಚಿ. ಪಾವ್ಲೆ ಬಾರಾ ಜಾತಾನಾ ಬೊಟಿರ್ ಪ್ರವಾಸಿಂಕ್ ಬುಫೆ ಲಂಚ್ ಮಾಂಡುನ್ ದವ್ತೆಂ. ಸವೆಂ ಬಿಯರ್, ವೈನ್ ಆನಿ ಥಂಡ್ ಪೀವನ್ಯಾ ಆಸ್ಲೆಂ. ಜೆವಣ್ ಸಂಪ್ತಾ ಮ್ಹಣ್ತಾನಾ ಎಕ್ಲೆಂ 'ದಿವ್ಲಾ ವೈನ್' (Snake Wine) ಘೆವ್ನ್ ಆಯ್ಲೆಂ. ತಾಂದ್ಯಾಂತ್ ಕೆಲ್ಯಾ ಪಾಚ್ಯಾ ವೈನಾಕ್ ಎಕಾ ಪಾರದರ್ಶಕ್ ಗ್ಲಾಸಾಚ್ಯಾ ವ್ಹಡ್ಲ್ಯಾ ಭರ್ಣಿಂತ್ ಘಾಲ್ಲೆಂ. ಆನಿ ಸಗ್ಳೊ ದಿವೊಡ್ ತಾಂತುಂ ಗುಟೊನ್ ಬಸುನ್ ಆಸ್ಲೊ!! ಆರ್ಥ್ರೈಟಿಸ್ (Arthritis) ಆನಿ ಪಾಂಯಾಂ ಗಾಂಟಿಂ ದುಖಿಂಕ್ ಹೊ ವೈನ್ ವಕ್ರಾಳೊ ಮ್ಹಣ್ ಸಾಂಗಾಲಾಗ್ಲೆಂ. ಆಮ್ಕಾಂ ತರ್ ತೆಂ ದೃಶ್ಯ ಪಳೆವ್ನ್ಚೆಂ ಕಾಂಟಾಳೊ ಆಯ್ಲೊ. ಜಿವ್ಯಾ ದಿವ್ಲಾಕ್ ವೈನಾಚ್ಯಾ ಭರ್ಣಿಂತ್ ಫಿಚಾರ್ ಕರುನ್ ದವ್ತೆನ್, ತಾಚೆ ಟೊಕ್ಸಿನ್ ವೈನಾಂತ್ ಮೆಳ್ಚಾಪರಿಂ ಕರ್ತಾತ್ ಖಿಯ್. ದಿವೊಡ್ ತಾಂತುಂಚ್ ಮರ್ತಾ ಪೂಣ್ ಕಾಂಯ್ ಪಾಡ್ ಜಾಯ್ನಾಂನಾ ಉರ್ತಾ. ಆಮ್ಚೆ ಸಾಂಗಾತಾ ಆಸ್ಲೊ ಡಚ್ ಟೂರಿಸ್ತ್ ಪರ್ಮಳ್ ಘೆಂವ್ಕ್ ಲಾಗ್ಲೊ. ವೈನಾಚೊ ಪರ್ಮಳ್ ಯೆತಾ ಮ್ಹಣಾಲೊ. ಹಂಗೇರಿಯನ್ ಬಾಯ್ಲ್ ಮನಿಸ್ ತಿಚ್ಚೆ ಮುಖಾರ್ ತಿ ಭರ್ಣಿ ಹಾಡಿನಾಕಾ ಮ್ಹಣಾಲಿ ರಾಗಾನ್ ಆನಿ ಕಾಂಟಾಳ್ಯಾನ್.

4 ವೊರಾಂನಿ ಆಮಿ ಹ್ಯಾ 'ಲೀ' ನ್ಹಂಯ್ ಲಗ್ವ್ಗ್ 87 ಕಿ.ಮೀ ವಾಟ್ ಚಮ್ಕಲ್ಯಾಂವ್. ಬೊಟಿರ್ ಥಾವ್ನ್ ದೆಂವೊನ್ ಶೊಪಿಂಗಾಕ್ ಆವ್ಕಾಸ್ ಆಸ್ಲೊ. ಸಾಂಪ್ರದಾಯಿಕ್ ಚೈನೀಸ್ (ಬಂಬೂ ಆನಿ ನಾರ್ ವಾಪುನ್ ವೊಳ್ಲೆ) ತೊಪಿಯೊ ತಶೆಂ ಹೆರ್ ಸಾಹೆತಿ, ವಸ್ತುರಾಂ, ಹಾತ್ ಫ್ಯಾನಾಂ ಇತ್ಯಾದಿ ವಿಕ್ರಾಪಾಚಿಂ ಶೊಪಾಂ ಆಸ್ಲಿಂ. ಇತ್ಲೆಂಚ್ ನ್ಹಂಯ್ ಆಸ್ತಾಂ, ಸಂಸಾರಾಂತ್ಲಿಂ ಫಾಮಾದ್ ಐಷಾರಾಮಿ ಬ್ಯಾಗಾಂ ಕಂಪ್ಲೆಕ್ಟಿ Prada, Gucci, Armani, Long Champ, Ferragamo, Valentino, Burberry, Chanel ಇತ್ಯಾದಿಂಚಿಂ ಕೊಪಿ ಕೆಲ್ಲಿಂ ವಾ ನಕಲ್ ಕೆಲ್ಲಿಂ ಚಾಮ್ಚಾಚಿಂ ಹಾತ್ ಬ್ಯಾಗಾಂ ಉಣ್ಯಾ ಮೊಲಾಕ್ ವಿಕ್ರಾಪಾಕ್ ಆಸ್ಲಿಂ. ಥಂಯ್ ಥಾವ್ನ್ ಪಾಟಿಂ ಹೊಟೆಲಾಕ್ ಯೆಂವ್ಕ್ ಆಮ್ಕಾಂ ಕಾರಾರ್. ವಾಟೆರ್ ಗೈಡಾನ್ ಸೂಚಿತ್ ಕೆಲ್ಯಾಪರಿಂ ಆಮಿ ಎಕಾ ಮಸಾಜ್ ಸೆಂಟರಾಂತ್ Reflexology ಮಸಾಜ್ ಘೆತ್ಲೆಂ. ಹೆಂ ಕುಡಿಂತ್ಲ್ಯಾ ರಗ್ತಾ ಚಲಾವಣೆಕ್ ಭೋವ್ ಉಪ್ಕಾರಾಚೆಂ. 150 ಯೆನ್ (ರುಪಯ್ 1549) ಫಾರಿಕ್ ಕರುಂಕ್ ಪಡ್ಲೆ. ಹುನೊನಿ ಪಾಚ್ಚಿ ಚಾ ಪಿಯೆಂವ್ಕ್ ದೀವ್ನ್ ಲಾಂಬ್ ಕದೆಲಾರ್ ಪಾಂಯ್ ಸೊಡುನ್ ವಿಶೆವ್ ಘೆಂವ್ಕ್. ಹುನ್ ಉದ್ಯಾಂತ್ ಆಮ್ಚೆ ಪಾಂಯ್ ಧುವ್ನ್ ಲಗ್ವ್ಗ್ 169 ಶಿರಾಂಚ್ಯೊ ತುದಿಯೊ (Nerve ends) ಆಸ್ಚ್ಯಾ ಆಮ್ಚ್ಯಾ ಪಾಂಯಾಂ ತಳ್ವೆಂಕ್ ಹಳ್ತಾರ್ ಏಕ್ ವೊರ್ ಭರ್ ಮಸಾಜ್ ಕರ್ತಾನಾ ಜಿವಾಕ್ ಸುಶೆಗ್ ಮೆಳುನ್ ಥಂಯ್ಚ್ ನೀದ್! ಉಪ್ರಾಂತ್ ತಾಣೆಂ ಜಾಗಯ್ತಾನಾಂಚ್ ಜಾಗ್!! ಪಾಟಿಂ ಹೊಟೆಲಾಕ್ ಪಾವ್ತಾನಾ ವರಾಂ ಸಾಂಜೆಚಿಂ 7 ಜಾಲ್ಲಿಂ. ದುಸ್ರೆ ಸಕಳಿಂ ಸಾಡೆ ಆಟಾಂಕ್ ಆಮ್ಕಾಂ ಗ್ನಿಯಾನ್ (Xian) ಶಹರಾಕ್ ಪಯ್ಲೆ ಕರ್ಚ್ಯಾಕ್ ವಿಮಾನ್ ಧಳಾಕ್ ವಚುಂಕ್ ಆಸ್ಲೆಂ.

ಟೆರ್ರಾಕೋಟಾ ಸೊಜೆರಾಂಚೆಂ ಬಿಡಾರ್ 'ಗ್ನಿಯಾನ್' ಶಹರಾಂತ್...

15 ತಾರಿಕೆರ್ ಸಕಾಳಿಂ ಆಮಿ ಗ್ವೆಯ್ಲಿನ್ ಸೊಡುನ್ 'ಚೈನಾ ಈಷ್ಪರ್ಸ್ ಎರ್ಲೈನ್ಸ್' ಗ್ನಿಯಾನ್ ಕುಶಿನ್ ಪಯ್ಲಾಕ್ ಲಾಗ್ಲಾಂವ್. ಆಕಾಸಾ ಥಾವ್ನ್ ದೆಖ್ತಾನಾ ಧರ್ಣೆರ್ ಸಾಲಾನ್ ಉಬೆ ಆಸ್ತೆ ಗುಡೆ ದೊಂಗೊರ್ ಪಾಚ್ಚ್ಯಾನ್ ಭರಲ್ಲೆ ದಿಸ್ತಾಲೆ. ತ್ಯಾ ಮಧೆಂ ಲಾಂಬಾಯೆಕ್ ಹಾಂತುಳ್ಳೆಲೆ ರಯ್ವೇ ಪಾಟೆ ಆನಿ ದೊಂಗ್ರಾಂಕ್ ಪೊಕುರ್ನ್ ಕೆಲ್ಲ್ಯಾ ಸುರಂಗಾಂಚಿಂ ದ್ವಾರಾಂ ದಿಸ್ತಾಲಿಂ. 1 ವೊರ್ 45 ಮಿನುಟಾಂಚಿ ಉಬ್ಲೆ ಆಪ್ಲಿ ಕಾಬಾರ್ ಕರುನ್ ಆಮಿ ಗ್ನಿಯಾನ್ ಶಹರಾಕ್ ಪಾವ್ತಾನಾ ವೊರಾಂ ದಸ್ತರಾಚಿಂ 12.30 ಜಾಲ್ಲಿಂ. ಆಕಾಸಾ ಥಾವ್ನ್ ದೆಖ್ಲಲ್ಯಾ ಪರ್ಮಾಣೆ ಗ್ನಿಯಾನ್ ಶಹರ್ ಗ್ವೆಯ್ಲಿನ್ ವರ್ನಿಂ ಮಸ್ತ್ ವ್ಹಡ್ ಆಸ್ಲೆಂ. ಗ್ರೆಡ್ ಬ್ರಾಯನ್ (ಪ್ರವಾಸಿಂಕ್ ಸಲೀಸ್ ಜಾಂವ್ಚ್ಯಾಕ್ ಗ್ರೆಡಾಂನಿ ಇಂಗ್ಲಿಷ್ ನಾಂವ್ ಘೆಂವ್ಚೆಂ ಹಾಂಗಾಸರ್ ಸಾಮಾನ್ಯ) ಆಮ್ಕಾಂ ಯೆವ್ಕಾರ್ ಕರುಂಕ್ ಆಯಿಲ್ಲೊ. ಟೊಯೊಟಾ ಲ್ಯಾಂಡ್ ಕೂಸರ್ ಗಾಡಿಯೆರ್ ಲಗೇಜ್ ಫಾಲುನ್, ಆಮ್ಚೆಂ ವಸ್ತೆ ಹೊಟೆಲ್ ಶಾಂಗ್ರಿಲಾಚ್ಯಾ ವಾಟೆಕ್ ಲಾಗ್ಲಾಂವ್.

8 ಮಿಲಿಯನ್ ಜಣಾಸಂಖ್ಯಾಚೆಂ ಗ್ನಿಯಾನ್ ಎಕಾ ತೆಂಪಾರ್ ಚೈನಾಚೆಂ ರಾಜ್‌ಧಾನಿ ಶಹರ್ ಜಾವ್ನಾಸ್ಲೆಂ. ಜೆಂಗ್ ರಾಯಾನ್ ಸುರವ್ತಿಲ್ಲಾ ಹ್ಯಾ ಶ್ಹೆರಾಚ್ಯಾ ನಾಂವಾಂಚೊ ಅರ್ಥ್ 'ಶಾಂತಿ'. ಪೂಣ್ ಆಮಿ ಥಂಯ್ ಪಾವ್ಲಲ್ಯಾ ದಿಸಾ ಚೈನಾಂತ್ ಶಾಂತಿ ಭಿಗ್ಡಾಲ್ಲಿ!! ಚೈನಾಚ್ಯಾ ತೆನ್ಕಾ ದರ್ಯಾಂತ್ ಆಸ್ಚ್ಯಾ ದಿಯಾವೊಯು (Dia Voyu) ನಾಂವಾಚ್ಯಾ ದೋನ್ ಕುದ್ರ್ಯಾಂಚ್ಯಾ ಮ್ಹಾಲಕ್ಷಣಾಚ್ಯಾ ಅಧಿಕಾರಾವಿತಿಂ ಜಪಾನ್ ಆನಿ ಚೈನಾ ಮಧೆಂ ತಕ್ರಾರ್ ಉಬ್ಜಾಲ್ಲೆಂ. ಜಪಾನಾನ್ ಚೈನೀಸ್ ವಿದ್ಯಾರ್ಥಿಂಕ್ ಪಾಟಿಂ ಧಾಡ್ಲೆಂ ಆನಿ ಚೈನಾಂತ್ ಮಿಬಾಳ್‌ಲ್ಲೊ ಲೋಕ್ ಜಪಾನೀಸ್ ಕಾರಾಂ ಜಳಯ್ತಾಲೆ ಆನಿ ಜಪಾನಾಚಿ ಖಾಣಾ ವೊರ್ವೆ ಸಾಹೆತಿಯೆ ನಾಸ್ ಕರ್ತಾಲೆ. ಆಮಿ ಪಯ್ಲೆ ಕರ್ಚೆಂ ಕಾರಯಿ ಜಪಾನೀಸ್ ಜಾವ್ನಾಸ್ಲೆಂ ದೆಕುನ್ ಗ್ರೆಡ್‌ಯಿ ಮಸ್ತ್ ನರ್ವಸ್ ಆಸ್ಲೊ!! ತ್ಯಾ ದಿಸಾ ಸಾಂಜೆರ್ ವ್ಹಡ್ ಪ್ರತಿಭಟನ್ ರ್ಯಾಲಿ ಆಸ್ಲಲ್ಯಾನ್ ಆಮ್ಚೆಂ ತ್ಯಾ ಸಾಂಜೆಚೆಂ ಕಾರ್ಯಕ್ರಮ್ ಗ್ರೆಡಾನ್ ರದ್ದ್ ಕೆಲ್ಲೆಂ. ಆಮ್ಚ್ಯಾ ಪಂಗ್ಡಾಂತ್ ಕೋಣೀ ಜಪಾನೀಸ್ ನಾತ್‌ಲ್ಲಾನ್ ಬರೆಂ ಜಾಲೆಂ! ಆಮಿ ಸಾಂಜೆರ್ ಲಾಗ್ಗಾರ್ ಆಸ್ಚ್ಯಾ ಮಾರ್ಕೆಟಿಕ್ ಭೊಂವುಂಕ್ ಗೆಲ್ಯಾಂವ್. ಮಾಸ್ಕೆ ಮಾರ್ಕೆಟಿಂತ್ ವ್ಹಡ್ ವ್ಹಡ್ ಬಕೆಟಿಂನಿ ಒಕ್ಲೆಜನಾಚೆ ಪೈಪ್ ಫಾಲುನ್ ಜಿವಿ ಮಾಸ್ಕಿ, ಕುಲೊಫ್ಯಾ, ಆನಿ ದಿವೊಡ್ ದವಿಲ್ಲೆ. ಗಿರಾಯ್ಕ್ ಆಯಿಲ್ಲೆಂಚ್ ಉದ್ಕಾಂತ್ಲೆಂ ಕಾಡುನ್ ಕಾತುನ್ ದಿತಾಲೆ. ಚೈನೀಸ್ ಲೋಕ್ ತಾಜಾ ಖಾಣ್ ಚಡ್ ಖಾಯ್ಸ್ ಕರ್ತಾ. ವ್ಹಡ್ ವ್ಹಡ್ ಶೊಪಿಂಗ್ ಮೊಲಾಂ, ವಸ್ತೆ ಕಟ್ಟೊಣಾಂ ಆನಿ ವಾಣಿಜ್ಯ ಸಂಕರ್ಣಾಂಚಿ ಕಟ್ಟೊಣಾಂ ಹ್ಯಾ ಶಹರಾಂತ್ ಆಸ್ಲಿಂ.

ದುಸ್ರೆ ದಿಸಾ ಸಕಾಳಿಂ ಆಮಿ ಟೆರ್ರಾಕೋಟಾ (ಆವೆ ಮಾತಿಯೆಚಿ) ಸೊಜೆರಾಂಚೆಂ ಮ್ಯೂಸಿಯಮ್, ಪ್ರಾಚೀನ್ ಪಗೋಡಾ, ಮಸ್ಜಿದ್ ಆನಿ ಶ್ಹೆರಾಚೊ ಪ್ರಾಚೀನ್ ಸುರಕ್ಲಾ ಪಾಗೊರ್ (City Wall) ಪಳೆಂವ್ಚ್ಯಾಕ್ ಭಾಯ್ರ್ ಸರ್ವಾಂವ್. ಗ್ರೆಡಾನ್ ಅಮ್ಚ್ಯಾ ಸುರಕ್ಷೆತೆಚ್ಯಾ ದಿಷ್ಟಿನ್ ಜಪಾನೀಸ್ ಗಾಡಿ ರದ್ದ್ ಕರುನ್ ಚೈನೀಸ್ ವ್ಯಾನ್ ಹಾಡ್ಲೆಂ.

ಟ್ರಾಕೋಟಾ ಸೊಜೆರಾಂಚ್ಯಾ ಠಿಕಾಣ್ಯಾಕ್ ಪಾವುಂಕ್ ಸುಮಾರ್ 45 ಮಿನುಟಾಂಚೆಂ ಪಯ್ಲೆಂ 1974 ಇಸ್ಟೆಂತ್ ಸ್ಥಳೀಯ್ ರಯ್ತ್ ಮಾನೆಸ್ತ್ 'ಯಾಂಗ್' ಆಪ್ಲ್ಯಾ ಗುಡ್ಯಾರ್ ಬಾಂಯ್ ಖೊಂಡುಂಕ್ ವೆತಾ ಆನಿ ತವಳ್ ಆಚಾನಕ್ ಮೆಳ್ಲೆ ಆವೆ ಮಾತಿಯೆಚ್ಯಾ ಫ್ಲಡ್ ಜಯ್ತ್ ಮೂರ್ತಿಂ ವಿಶ್ಯಾಂತ್ ಸರ್ಕಾರಾಕ್ ಕಳಯ್ತಾ ಆನಿ ಅಶೆಂ ಸರ್ಕಾರಾಚೆ ಪ್ರಾಜೀನ್ ವಿಭಾಗಾಚೆ (Archilologists) ಅಧಿಕಾರಿ ಹಾಂಗಾಸರ್ ಸೊಧ್ಯಾಂ ಕರ್ತಾನಾ ತಾಂಕಾಂ ಮಯ್ಲಾಂಚೆಂ ಮಯ್ಲಾಂ ಧರ್ಣಿ ಪಂದಾ ಧಾಂಪುನ್ ಉರ್ಲ್ಲ್ಯಾ ಹ್ಯಾ ಸೊಜೆರಾಂಚ್ಯಾ ಮೂರ್ತಿಂಚೊ ಸಂಗ್ರಹ್ ಮೆಳ್ತಾ. ಆನಿ ಆಜ್ ತಿ ಸುವಾತ್ ವಿಶ್ವ್ ಪ್ರಖ್ಯಾತ್. ಯುನೈಟೆಡ್ ನೇಶನಾಚೆ (UN) ಹೆರಿಟೇಜ್ ಸೈಟಿಚ್ಯಾ ಪಟ್ಟೆರ್ ಆಸುನ್ ಲಾಖೊಂ ಲೋಕ್ ಹಾಂಗಾಸರ್ ಭೆಟ್ ದಿತಾ ಆನಿ ಸರ್ಕಾರಾಕ್ ಪ್ರವಾಸಿ ಆದಾಯಾಚೆಂ ಪ್ರಮುಖ್ ಕೇಂದ್ರ್, ಹೆಂ ಜಾಲಾಂ. ಎಕಾ ತೆಂಪಾಚೊ ರಯ್ತ್ ಆಜ್ ಹ್ಯಾ ಮ್ಯೂಸಿಯಮಾಂತ್ ಏಕ್ ಸೆಲೆಬ್ರಿಟಿ (Celebrity)!! 80 ವರ್ಸಾಂಚೊ ಹೊ ಮಾನೆಸ್ತ್ 'ಯಾಂಗ್' ಪ್ರವಾಸಿಂಕ್ ಹಾಂಗಾಚ್ಯಾ ಸೊವಿನಿಯರ್ ಶೊಪಾಂತ್ ಮೆಳ್ತಾ, ಬುಕಾಂಕ್ ಆಪ್ಲಿ ದಸ್ತಕ್ ಘಾಲ್ತಾ, ಪ್ರವಾಸಿ ಸಂಗಿಂ ತಸ್ವಿರೊ ಕಾಡ್ತಾ. ಪೂಣ್ ಫುಂಕ್ಯಾಕ್ ನ್ಹಯ್ ಹಾಂ! ಫೀಸ್ ದೀಂವ್ಕ್ ಆಸಾತ್! ದೇಶಾಕ್ ತಾಣೆಂ ಕೆಲ್ಲ್ಯಾ ಉಪ್ಯಾರಾಕ್ ಸರ್ಕಾರಾನ್ ತಾಕಾ ಕೆಲ್ಲೊ ಪ್ರತ್ಯುಪ್ಕಾರ್.

ಕ್ರಿ.ಶ. 678 ಇಸ್ಟೆಂತ್ 'ಟೆಂಗ್' ಕುಳಿಯೆಚ್ಯಾ 'ಚಿನ್' ಮ್ಹಳ್ಳ್ಯಾ ರಾಯಾನ್ ಆಪ್ಲ್ಯಾ 30 ವರ್ಸಾಂಚ್ಯಾ ತರ್ನಾ ಪ್ರಾಯೆರ್ ತವಳ್ಚ್ಯಾ 6 ಪ್ರಾಂತ್ಯಾಂ ಸಂಗಿಂ ಝುಜ್ ಮಾಂಡುನ್ ಏಕ್ ಸಾಮ್ರಾಜ್ಯ್ ರುತಾ ಕೆಲ್ಲೆಂ. ತ್ಯಾ ಕಾಳಾರ್ ಎಜಿಪ್ತಾಂತ್ ಆಸ್ಲ್ಯಾಪರಿಂ ಹಾಂಗಾಯ್ ದುಸ್ರ್ಯಾ ಜಲ್ಮಾವಿಶಿಂ ರಾಯಾಂಕ್ ಗಿರಾಂತ್ ಆಸ್ಲಿ. ದೆಕುನ್ ಹ್ಯಾ ರಾಯಾನ್ ಆಪ್ಲ್ಯಾ ದುಸ್ರ್ಯಾ ಜಲ್ಮಾ ಖಾತಿರ್ ಏಕ್ ಫ್ಲಡ್ ಸಮಾಧಿ ಬಾಂದುಂಕ್ ಸುರು ಕೆಲೆ. ಲಗ್ವ್ 7 ಲಾಖ್ 20 ಹಜಾರ್ ಜಣಾಂನಿ ಹ್ಯಾ ಸಮಾಧಿ ಖಾತಿರ್ 38 ವರ್ಸಾಂ ಕಾಮ್ ಕೆಲೆಂ. 56 ಚ.ಕಿ.ಮಿ. ವಿಸ್ತೀರ್ಣಾಂತ್ ವಿಸ್ತಾರ್ಲೆಲ್ಯಾ ಹ್ಯಾ ಸಮಾಧಿಂತ್ ಲಗ್ವ್ 1 ಲಾಖ್ ಆವೆ ಮಾತಿಯೆಚೆ ಮನ್ಶಾ ಜಿವಾ ಗಾತ್ರಾಚೆ (190cm ಉಂಚಾಯ್) ಸೊಜೆರ್ ಆಸ್ಲೆ.

ಆಮಿ ಟಿಕೆಟಿ ಘೆವ್ನ್ ಜಾತಚ್, ಬ್ಯಾಟಿ ಕಾರಾಂನಿ ವಿಶಾಲ್ ಗುಡ್ಯಾಂಚ್ಯಾ ಸೈಟಿ ಪರ್ಯಾಂತ್ ಪಾವ್ಲ್ಯಾಂವ್. ತೀನ್ ಸೈಟಿಂಕ್ ಪ್ರದರ್ಶನಾಚೊ ಆವ್ಯಾಸ್ ಆಸಾ ಕೆಲ್ಲೊ. ದುಸ್ರ್ಯಾ ಸೈಟಿಂನಿ ಅಜೂನ್ ಉಸ್ತುಂಚೆಂ ಆನಿ ಸೊಧ್ಯಾಂಚೆಂ ಕಾಮ್ ಚಾಲು ಆಸಾ. ಗೈಡ್ ಆಮ್ಕಾಂ ಪಯ್ಲ್ಯಾ ಸೈಟಿಕ್ ವರ್ನ್ ಗೆಲೊ. ಆತಾಂಚ್ಯಾ ಧರ್ಣಿ ಮಲ್ಟಾ ಥಾವ್ನ್ ಜಾಯ್ತೆಂ ಸಕಯ್ನ್ ಖಿಣಿಯಾಂನಿ ಲಾಂಬಾಯೆಕ್ ಸಾಲಾನ್ ಸಾಲ್ ಉಬೆ ಆಸ್ಚೆ ಮನ್ಶಾ ಜಿವಾ ಗಾತ್ರಾಚೆ ಸೊಜೆರ್, ರಥ್, ಘೊಡೆ, ಇತ್ಯಾದಿ ಪಳೆಂವ್ಚೆಂಚ್ ಏಕ್ ಅದ್ಭುತ್ ದೃಶ್ಯ್. ಹ್ಯಾ ಸೊಜೆರಾಂ ವಿಶಿಂ ಆನಿ ತ್ಯಾ ಕಾಳಾಚ್ಯಾ ಪರಿಗತೆವಿಶಿಂ 20 ಮಿನುಟಾಂಚೆಂ ಏಕ್ ಸಾಕ್ಸ್ಚಿ ಚಿತ್ರ್ ಆಮ್ಕಾಂ ದಾಕಯ್ಲೆಂ. 'ಚಿನ್' ರಾಯ್ ಮೆಲ್ಯಾ ಉಪ್ರಾಂತ್ ಖುಬಾಳ್‌ಲ್ಲ್ಯಾ ತಾಚ್ಯಾ ಪರ್ಜೆನ್ ತಾಚೆಂ ರಾವೈರ್ ಜಳಯ್ಲೆಂ ಆನಿ ಸಮಾಧಿಕ್ ರಿಗುನ್ ರುಪೆಂ, ತಾಂಬೆಂ ಆನಿ ಭಾಂಗಾರ್ ಚೊರಿ ಕೆಲೆಂ. ಸೊಜೆರಾಂಚ್ಯಾ ಮೂರ್ತಿಂಚ್ಯಾ ವಯ್ರ್ ರುಕಾಡಾಚೆಂ ಪಾಕೆಂ ಆಸ್ಲೆಂ ತೆಂ ಉಜೊ ದೀವ್ನ್ ಧ್ವಂಸ್ ಕೆಲ್ಲ್ಯಾನ್, ಸರ್ವ್ ಪಾಕೆಂ ಕೊಸ್ಕುನ್ ಇಲ್ಲಿಂ ವರ್ಸಾಂ

ಮೂರ್ತಿ ಧರ್ಣಿ ಪಂದಾ ಲಿಪುನ್ ಉರೈಲ್ಯ. ಆತಾಂ ಫಕತ್ 4 ಚ.ಕಿ.ಮೀ ಜಾಗೊ ಮಾತ್ ಪಳೆಂವ್ಕ್ ತಯಾರ್ ಜಾಲಾ. ಉರ್ಲೊ 52 ಚ.ಕಿ.ಮೀ ಜಾಗೊ ಉಸ್ತುಕ್ ಅನಿಕೀ ಬಾಕಿ ಆಸಾ! 10 ಯೆನ್ (101 ರುಪಯ್) ದಿಲ್ಯಾರ್ ಟೆರಾಕೊಟಾ ಸೊಜೆರಾಂ ಸಾಂಗಾತಾ ಖಣಿಯೆಂತ್ ರಾವುನ್ ತಸ್ವೀರ್ ಕಾಡ್ಯೆತ್. ನೀಜ್ ಸೈಟರ್ ಹೆಂ ಆಡ್ವಾರ್ಲಾಂ, ಸೊವಿನಿಯರ್ ಶೊಪಾಂತ್ ನಕ್ಲಿ ಮಾಂಡಾವಳ್ ಕರುನ್ ದವರ್ಯ್. ಆನೈಕಾ ಸೈಟರ್ ಮ್ಯೂಸಿಯಮ್ ಕರುನ್ ಹ್ಯಾ ಸಮಾಧಿಂ ಧಾವ್ನ್ ಮೆಳ್ಲೆ ರುಪ್ಯಾಚಿ, ಭಾಂಗ್ರಾಚಿ ಆನಿ ತಾಂಬ್ಯಾಚಿ ರಥ್, ಘೊಡೆ, ಭಾಲೆ, ಇತ್ಯಾದಿ ಸಂಗ್ರಹ್ ಕೆಲ್ಲೆ ಪಳೆಯ್ಲಿ. ಮ್ಯೂಸಿಯಾಮಾಚ್ಯಾ ಭಾಯ್ರ್ ಪಾರ್ಕಿಂಗಾಚ್ಯಾ ಜಾಗ್ಯಾರ್ ಜಾಯ್ತಿಂ ಶೊಪಾಂ ಸೊವಿನಿಯರಾಂ ವಿಕಾಲೆ. ಆಸ್ಲೆಲಾಚಿಂ ಸಗ್ಳಿಂ ಚಾಮ್ಪಿಯೆಂ ಧಾರಾಳ್ ಮಾಪಾನ್ ವಿಕಾಪಾಕ್ ಆಸ್ಲಿಂ.

ದನ್ವರಾಂ ಜೆವಣ್ ಸಂಪವ್ನ್ ಆಮಿ 1200 ವರಾಂ ಆದ್ಲೊ ಪಗೋಡಾ ಪಳೆವ್ನ್, ಪಾಟಿಂ ಹೊಟೆಲಾಕ್ ಭಾಯ್ರ್ ಸರ್ಲ್ಯಾಂವ್. ಪಾವ್ನ್ ಪಿರ್ಪಿರೊಂಕ್ ಸುರು ಜಾಲ್ಲೊ. ಆಖೊ ದೀಸ್ ಮೋಡ್ಚ್ ಆಸ್ಲೆಂ. ಸಾಂಜೆರ್ ಆಮ್ಕಾಂ ಜೆವ್ಣಾ ಸಂಗಿಂ ಥಿಯೇಟರ್ ಶೋ ಆಸ್ಲೊ ಜಾಲ್ಲ್ಯಾನ್, 4 ವರಾಂಶೆಂ ಹೊಟೆಲಾಕ್ ಪಾಟಿಂ ಪಾವುನ್ ಇಲ್ಲೆಂ ಆರಾಮ್ ಕರುನ್, ಸಾಂಜೆರ್ ಸಾತ್ ವರಾರ್ ಗೈಡಾ ಸವೆಂ ಥಿಯೇಟರಾಕ್ ಗೆಲ್ಯಾಂವ್. ಆಧುನಿಕ್ ಕಟ್ಟಣಾಂ ಭಿತರ್ ವಿಸ್ತಾರ್ ಸ್ಟೇಜ್ ಆನಿ ವೀಕ್ಷಕಾಂ ಪಾಸತ್ ಜೆವ್ಣಾ ಸವೆಂ ಆನಂದ್ ಘೆಂವ್ಚ್ಯಾಕ್ ಮೆಜಾಂ ತಶೆಂ ಕದೆಲಾಂ ಮಾಂಡುನ್ ದವ್ಲಿಂ. ಸಾತ್ ಭಾಗಾಂಚ್ಯಾ (Course) ಜೆವ್ಣಾಸಂಗಿಂ ತಾಂದ್ಯಾಚೊ ವೈನ್ ಆಮ್ಕಾಂ ಲಾಭ್ಲೆ ಆಸ್ತಾನಾ, ವೆದಿಚೆರ್ ಟೆಂಗ್ ರಾಯ್ ಕುಳಿಯೆಚ್ಯಾ ಕಾಳಾಚ್ಯೊಕಾಣಿಯೊ ಆಟಾಪ್ಲೆ 4 ನಾಚ್ ಆನಿ ವ್ಹಾಜಾಂತ್ರಾಂನಿ ಖೆಳವ್ನ್ ದಾಕಯಿಲ್ಲೆಂ ಹೆಂ ಪ್ರದರ್ಶನ್ ಅತ್ಯಾಕರ್ಷಕ್ ಆನಿ ವಿಜೈತಾಯೆಚೆಂ ಜಾಂವ್ಕ್ ಪಾವ್ಲೆಂ.

ಚೈನಾಚ್ಯಾ ರಾಜ್‌ಧಾನಿ ಶಹರಾಕ್...

ಸತ್ರಾ ತಾರಿಕೆರ್ ಬೇಜಿಂಗ್ ಕುಶಿನ್ ಆಮ್ಚೆಂ ಪಯ್ಲೆಂ. ಲಗ್ವ್ 1 ವರ್ 25 ಮಿನುಟಾಂಚ್ಯಾ ವಾರ್ಯಾ ಪಯ್ಲಾ ಉಪ್ರಾಂತ್ ಆಮಿ 20 ಮಿಲಿಯನ್ ಜಣಾ ಸಂಖ್ಯಾಚ್ಯಾ ಬೇಜಿಂಗ್ ಶಹರಾಕ್ ಪಾವ್ಲಾಂವ್. ವಿಸ್ತಾರ್ ಶಹರ್, ನಿತಳ್ ನಿರ್ಮಳ್ ಅಪುರ್ಬಾಯೆಚಿ ರಸ್ತೆ, ಮೆಟ್ರೊ, ಇಲೆಕ್ಟ್ರಿಕ್ ಚಾಲಿತ್ ಬಸ್ಸಾಂ, ಮೆಗ್ನಿಟಿಕ್ ಟ್ರಿಯಿಂ ಅಶೆಂ ವಿವಿಧ್ ರಿತಿಚ್ಯಾ ಟ್ರಾನ್ಸ್‌ಪೊರ್ಟಾಂ ವ್ಯವಸ್ಥೆ ವರ್ವಿಂ ಇತ್ಲ್ಯಾ ವ್ಹಡ್ ಜಣಾ ಸಂಖ್ಯಾಚಾ ಶಹರಾಂತ್ ಕಾಂಯ್ ವಿಶೇಸ್ ಟ್ರಾಫಿಕ್ ವಾ ಲೋಕ್ ದಿಸುಂಕ್ ನಾ. ಜಾಂವ್ ಏರ್‌ಪೊರ್ಟಾಂತ್ ವಾ ರಸ್ತಾಂನಿ ಗಡ್ಡಿ ಮ್ಹಣ್ ಭೊಗುಂಕ್ ನಾ. ಗೈಡ್ ಡೇವಿಡ್ (ಚೈನೀಸ್ ನಾಂವ್ ಡೈ-ವೇಯ್) ಆಮ್ಕಾಂ ಆಮ್ಚ್ಯಾ ವಸ್ತೆ ಹೊಟೆಲ್ 'ಅಮನ್ ಸಮ್ಮರ್ ಪ್ರಾಲ್‌ಸಾ'ಕ್ ವರುನ್ ಗೆಲೊ. ದೋನ್ ದಿಸಾಂಕ್ ಆಮ್ಚಿ ವಸ್ತಿ ಹಾಂಗಾಸರ್ ಆಸ್ಲಿ. ಲಗ್ವ್ 45 ಮಿನುಟಾಂಚಿ ವಾಟ್. ಇಂಪಿರಿಯಲ್ ರಾಜ್ವಟ್ಕೆ ವೆಳಾರ್ ವಿಶಾಲ್ ಸಮ್ಮರ್ ಪ್ರಾಲ್‌ಸಾಚೊ ಏಕ್ ವಾಂಟೊ ಜಾವ್ನಾಸ್ಲೆಂ ಹೆಂ ಆತಾಂ ಪ್ರಸ್ತುತ್ ಏಕ್ ಹೊಟೆಲ್ ಜಾವ್ನ್ ಪರಿವರ್ತಿತ್ ಕೆಲಾಂ.

ಆನಿ ಪ್ರಖ್ಯಾತ್ ಅಂತರ್‌ರಾಷ್ಟ್ರೀಯ್ ಅಮನ್ ಸಂಸ್ಥೊ (Aman Group) ಹಾಚೆಂ ನಿರ್ವಹಣ್ ಕರ್ತಾ.

ಹಾಂಗಾಸರ್ ಹೊಟೆಲಾಚಿಂ ರುಮಾಂ ಮ್ಹಳ್ಯಾರ್ ಲ್ಹಾನ್-ಲ್ಹಾನ್ ಘರಾಂ!! ಎಕೆಕಾ ಅಂಗ್ಣಾಂತ್ (Court Yard) ತಿ-ತೀನ್ ಘರಾಂ. ಆಮ್ಕಾಂ ಎಕೆಕ್ಲ್ಯಾಂಕ್ ಎಕೆಕ್ ಘರಾಂ ದಿಲ್ಲಿಂ. ಅಸಲಿಂ ಜಾಯ್ತಿಂ ಅಂಗ್ಣಾಂ ಹಾಂಗಾ ಆಸ್‌ಲ್ಲಿಂ. ಆದ್ಲ್ಯಾ ಚೈನೀಸ್ ವಾಸ್ತು-ಶಿಲ್ಪಚಿ ಹಿ ರೀತ್ ಮ್ಹಣ್ ಜಾಣಾಂ ಜಾಲೊಂ. ಪಾಂಚ್ವ್ಯಾ ಅಂಗ್ಣಾಂತ್ಲ್ಯಾ ಪಯ್ಲ್ಯಾ ಘರಾಂತ್ ತೀನ್ ರಾತಿಂಕ್ ಮ್ಹಾಕಾ ವಸ್ತಿ ದಿಲ್ಲಿ. ಆಮಿ ಹೊಟೆಲಾಕ್ ಪಾವ್ತಾನಾ ತವಳ್‌ಚ್ ಸಾಂಜ್ ಜಾಲ್ಲಿ ಜಾಲ್ಲ್ಯಾನ್ ಚಿಕ್ಕೆಶೆಂ ವೇಳ್ ಆರಾಮ್ ಕರುನ್ ರಾತಿಂ ಥಂಯ್ಚ್ ರೆಸ್ಪೋರೆಂಟಾಂತ್ ಆಮಿ ಪೆಕ್ಟಿಂಗ್ ಡಕ್ (ಬತಕ್) ರೋಸ್ತ್ಲೆಂ ಖೆಲೆಂ. (ಹೆಂ ಹಾಂಗಾಚೆಂ ಪ್ರಖ್ಯಾತ್ ಖಾಣ್). ರಾತಿಂ ಸಗ್ಳ್ಯಾ ಅಂಗ್ಣಾಂನಿ ಆನಿ ವಾಟೆಂನಿ ಜಳವ್ನ್ ದವ್ಲಿಲ್ಲ್ಯಾ ಲ್ಹಾನ್-ಲ್ಹಾನ್ ವಾತಿಂಚ್ಯಾ ಉಜ್ವಾಡಾಂತ್ ಅಖೆಂ ಹೊಟೆಲ್ ಉಜ್ವಾಡ್ಲೆಂ. ಹ್ಯಾ ಮಂದ್ ಉಜ್ವಾಡಾಂತ್ ಚಲ್ತಾನಾ ಮೊಗಾಳ್ ಮಧುರ್ ಭೊಂವಾರಾಚೊ ಆನ್ವೊಗ್ ಲಾಬ್ತಾಲೊ. ಸಪ್ಪಾ ಸಂಸಾರ್ ಹಕೀಗತೆಂತ್ ದೊಳ್ಯಾಂ ಸಮೊರ್ ಉಬೊ ಜಾಲ್ಲ್ಯಾ ಪರಿಂ ದಿಸ್ತಾಲೊ.

ದುಸ್ರೆ ದಿಸಾ ಸಕಾಳಿಂ ಸಾಡೆ ನೋವ್ ವೊರಾರ್ ಆಮಿ ಗೈಡ್ ಡೈ-ವೇಯ್ ಬರಾಬರ್ ಸಮ್ಮರ್ ಪ್ಯಾಲೆಸ್ ಭೆಟೆಕ್ ಭಾಯ್ರ್ ಸರ್ಲ್ಯಾಂವ್. ಎಕಾ ತೆಂಪಾರ್ ಹೆಂ ಹೊಟೆಲ್ ಪ್ಯಾಲೆಸ್ ಕಂಪೌಂಡ್ ಜಾವ್ನ್‌ಲ್ಲ್ಯಾನ್ ಸಮ್ಮರ್ ಪ್ಯಾಲೆಸಾಕ್ ವಚುಂಕ್ ಏಕ್ ರಹಸ್ಯ ಬಾಗಿಲ್ ಹಾಂತುನ್ ಆಸಾ. ಆಮಿ ಹ್ಯಾ ರಹಸ್ಯ ಬಾಗ್ಲಾಂತ್ಲ್ಯಾನ್ ಸಮ್ಮರ್ ಪ್ಯಾಲೆಸ್ ಕಂಪೌಂಡಾಕ್ ಪ್ರವೇಶ್ ಜಾಲ್ಲ್ಯಾನ್ ಹೆರ್ ಪ್ರವಾಸಿಂ ಪರಿಂ ಲಾಯ್ನಿರ್ ರಾಕುಂಕ್ ಪಡುಂಕ್ ನಾ. ವಿಸ್ತಾರ್ ಮನ್ಯಾ ನಿರ್ಮಿತ್ ತಳ್ಕಾ ಕುಶಿನ್ ವಿನ್ಯಾಸ್ ಕೆಲ್ಲೆಂ ಹೆಂ ರಾವ್ಣೆರ್ ಮನಾಕರ್ಷಿಕ್ ಜಾವ್ನಾಸಾ. ಗಿಮೆ ದಿಸಾಂಚ್ಯಾ ಗರ್ಮೆ ಥಾವ್ನ್ ರಾಯ್ ಕುಳಿಯೆಕ್ ಸುಟ್ಕಾ ದಿಂವ್ಚ್ಯಾಕ್ ನಿರ್ಮಿಲ್ಲೆಂ 17ವ್ಯಾ ಶೆಕ್ಡಾಂತ್ಲೆಂ ಹೆಂ ರಾವ್ಣೆರ್ ಥೊಡೆಶೆ ಎಕ್ರೆ ಸುವಾತೆರ್ ವಿಸ್ತಾರುನ್ ಆಸಾ. ರಾಯಾಚೆಂ ದರ್ಬಾರ್ ಹೊಲ್, ತಾಚಿಂ ವಸ್ತೆ ಕುಡಾಂ, ಚೈನಾಚಿ ಆಕ್ರೇಚಿ ರಾಣಿ 'ಡ್ರಾಗನ್ ಲೇಡಿ' ಮ್ಹಣುನ್ ಕುಖ್ಯಾತಿ ಚೊಡ್‌ಲ್ಲಿ ಡೊವೇಜರ್ ಚಿಕ್ಕಿಚಿ (1861 ಥಾವ್ನ್ 1908 ಪರ್ಯಾಂತ್ ರಾಜ್ವಟ್ಟಿ ಚಲಯಿಲ್ಲಿ) ಚರಿತ್ರಾ, ತಿಚೆಂ ವಸ್ತೆ ರಾವ್ಣೆರ್ ಸರ್ವ್ ಪಳೆಯ್ಲೆಂ. ದೊಂಗ್ರಾಚೆರ್ ಬಾಂದ್‌ಲ್ಲೆಂ ರಾಯಾಳ್ ಪಗೊಡಾ ತಶೆಂ ತಳ್ಕಾಂತ್ ಬಾಂದ್‌ಲ್ಲಿ ಪ್ರಖ್ಯಾತ್ ಮಾರ್ಬಲ್ ಬೋಟ್‌ಯಿ ಪಳೆಯ್ಲಿ.

ಚೈನಾಂತ್ ದಾಟ್ ನಿಳ್ಳೊ ಆನಿ ಪಾಚ್ಚೊ ರಂಗ್ ಅದೃಶ್ಯಾಭರಿತ್ ಆನಿ ಬರೊ ಮ್ಹಣ್ ಮಾಂದ್ತಾತ್ ಜಾಲ್ಲ್ಯಾನ್ ಹಾಂಚ್ಯಾ ಚಡಾವತ್ ರುಕಾಡಾಂಕ್, ಸೀಲಿಂಗಾಂಕ್ ಹೊಚ್ ರಂಗ್ ಮಾರ್‌ಲ್ಲೊ ದಿಸ್ತಾ. ಹರ್ಯೆಕಾ ಘರ್ಚ್ಯಾ ಬಾಗ್ಲಾ ಮುಕಾರ್ ವೇರ್ನಾಂಚಿ (scriptures) ಬೋರ್ಡ್ಸ್ ಉಮ್ಕಳಾಯಿಲ್ಲೆ (ವಾಯ್ಚ್ ಸಕತ್ ಧಾಂವ್ಡಾಂವ್ಚ್) ದಿಸ್ತಾತ್. 15 ಯೆನ್ ದೀವ್ನ್ ಆಮಿ ತಳ್ಕಾಂತ್ ಏಕ್ ಬೋಟ್ ಟ್ರಿಪ್ ಮಾರುನ್ ಪೆಲ್ಯಾ ತಡಿಕ್ ಪಾವುನ್, ಆಮ್ಕಾಂ ರಾಕುನ್ ಆಸ್ಚ್ಯಾ ಕಾರಾರ್ ಗೈಡಾ ಸವೆಂ ಬೇಜಿಂಗ್ ಸಿಟಿಂತ್ ಪಾಸಾಯೊ ಮಾರುಂಕ್ ಗೆಲ್ಯಾಂವ್.

1949-ಂತ್ ಮಾವೊ ಚೆಡುಂಗ್ ಹಾಚ್ಯಾ ಕಮ್ಯುನಿಸ್ಟ್ ಕ್ರಾಂತೆನ್ 1987 ಪರ್ಯಾಂತ್ ಆದ್ಲ್ಯಾ ಬೇಜಿಂಗ್‌ಚಿ ಚಡಾವತ್ ಸರ್ವ್ ಚಾರಿತ್ರಿಕ್ ಬಾಂದ್ಪಾಂ,

ಮೊಡುನ್ ಘಾಲ್ಲಿಂ ಜಾಲ್ಯಾರೀ ಶ್ವೆರಾಂತ್ಲ್ಯಾ ಥೊಡ್ಯಾ ಘರಾಂಚಿ ಸುವಾತ್ ನಾಸ್ ಜಾಯ್ನಾಸ್ತಾಂ ಉರ್ಲ್ಲಿ ತಿ 1989-ಂತ್ ಸರ್ಕಾರಾನ್ ಚರಿತ್ರೆಚೊ ಭಾಗ್ ಜಾವ್ನ್ ದವರ್ಚ್ಯಾಕ್ ಚಿಂತ್ಲೆಂ. ಸಮ್ಜೆ ಪ್ಯಾಲೇಸ್ ಥಾವ್ನ್ 75 ಮೈಲಾಂ ತೆನ್ಕಾಕ್ ಆಸ್ಚ್ಯಾ ಹ್ಯಾ ಭಾಗಾಕ್ ಆತಾಂ 'ಒಲ್ಡ್ ಚೈನೀಸ್ ಕ್ವಾರ್ಟರ್' ಮ್ಹಣ್ ಒಳ್ಳತಾತ್. ಹಾಂಗಾಸರ್ ಆಸ್ಚಿಂ ಘರಾಂ 1685 ಇಸ್ವೆಂತ್ ಬಾಂದ್ಲಿಂ ಜಾಲ್ಲ್ಯಾನ್ ಆದ್ಲೆಂ Qing ರಾಯ್ ಕುಳಿಯೆಚ್ಯಾ ರಾಜ್ವಟ್ಕೆ (1685-1911) ವೆಳಾಚಿ ಚೈನಾಚ್ಯಾ ವಾಸ್ತು ಶಿಲ್ಪಾಚಿ ಝಳಕ್ ಹಾಂಗಾ ಲಾಭ್ತಾ.

ದುಸ್ರೆ ದಿಸಾ ಸಕಾಳಿಂ ಆಮಿ Badaling ಮ್ಹಳ್ಳ್ಯಾ ಪ್ರಾಂತ್ಯಾಕ್, ಚೈನಾಕ್ ಅದ್ಭುತ್ ವಿಚಿತ್ಯಾಂಚ್ಯಾ ಪಟ್ಟೆರ್ ನಾಂವ್ ದಿವಯಿಲ್ಲ್ಯಾ 'ಮಹಾನ್ ವೋಣದ್' The Great Wall of China ಪಳೆಂವ್ಚ್ಯಾಕ್ ಭಾಯ್ರ್ ಸರ್ಲ್ಯಾಂವ್. ಲಗ್ವೆನ್ ಎಕಾ ವೋರಾಚ್ಯಾ ಪಯ್ಲಾ ಉಪ್ರಾಂತ್ ಆಮಿ 'ಬಡಾಲಿಂಗ್' ಪಾವ್ಲ್ಯಾಂವ್. ವಾಶ್ ರುಮಾಂಕ್ ವಚುನ್ ನಿತಳಾಯ್ ತಿರುನ್ ಜಾತಚ್ ವೋಣ್ಣೆ ದೊರ್ಯಾಚೆರ್ ಚಡುಂಕ್ ಸುರ್ಜಾತ್ ಕೆಲಿ. ಚಡ್ತಾಂ-ಚಡ್ತಾಂ ಪುರಾಸಣೆನ್ ಖರಸ್ ಯೆತಾನಾ ಊಂಚ್ ಉಬಾರ್ ಪರ್ವತಾಂ ವಯ್ಲ್ಯಾನ್ ಲಾಂಬಾಯೆಕ್ ನಿಡ್ಲಿ ಹಿ ವೋಣದ್ ಕಿತ್ಯಾಕ್ ಅದ್ಭುತ್ಗೀ ಮ್ಹಣುನ್ ಸ್ವತಾ ಗಮುಂಕ್ ಸುರು ಜಾಲೆಂ!! ವೈರಿಂ ಥಾವ್ನ್ ದೇಶಾಕ್ ರಾಕ್ವಣ್ ದಿಂವ್ಚ್ಯಾಕ್ ಕ್ರಿ.ಪೂ. 475 ಇಸ್ವೆ ಥಾವ್ನ್ ಸುರ್ಜಾತುನ್ ಉಪ್ರಾಂತ್ 2000 ವರ್ಸಾಂ ಪರ್ಯಾಂತ್ ವಿವಿಧ್ ಚೈನೀಸ್ ರಾಯಾಂಚ್ಯಾ ರಾಜ್ವಟ್ಕೆ ವೆಳಾರ್ ಹ್ಯಾ ಬೃಹತ್ ವೋಣ್ಣೆ ದೊರ್ಯಾಚೆಂ ಕಾಮ್ ಮುಂದರುನ್ ಗೆಲೆಂ. ಲಗ್ವೆನ್ 8,000 ಕಿ.ಮೀ ಲಾಂಬಾಯೆಕ್ ಪರ್ವತ್, ಖಂದಕ್, ಗುಡೆ-ದೊಂಗ್ರಾ ಮಧೆಂ ನಿಡುನ್ ಆಸ್ಚ್ಯಾ ಹ್ಯಾ ಬೃಹತ್ ದೊರ್ಯಾಚ್ಯಾ ನಿರ್ಮಾಣ್ ವಾವ್ರಾಂತ್, ಲಗ್ವೆನ್ 8 ಥಾವ್ನ್ 10 ಲಾಖ್ (ಸೊಜೆರ್, ಖೈದಿ ಆನಿ ಗುಲಾಮ್) ಲೊಕಾಂನಿ ಆಪ್ಲೊ ಘಾಮ್ ತಸೊ ಜೀವ್ ವ್ಹಾರಯ್ಲಾ. ಹ್ಯಾಚ್ ಪಾಸತ್ ಹ್ಯಾ ಮಹಾನ್ ದೊರ್ಯಾಕ್ 'ಸಂಸ್ಕಾಚಿ ಲಾಂಬಾಯೆಚಿ ಸಿಮೆಸ್'ಯಿ ಮ್ಹಣ್ತಾತ್ ಚರಿತ್ರೆಕಾರ್. ಎಕಾ ಅಂದಾಚೆ ಪ್ರಕಾರ್ ಲಗ್ವೆನ್ 4 ಥಾವ್ನ್ 5 ಲಾಖ್ ಲೋಕ್ ಹ್ಯಾ ದೊರ್ಯಾ ನಿರ್ಮಾಣಾ ವೆಳಾರ್ ಮೆಲಾ ಆನಿ ತಾಂಕಾಂ ಹ್ಯಾಚ್ ದೊರ್ಯಾಚ್ಯಾ ವೋಣ್ಣೆಂನಿ ಪುರ್ಲಾಂ!! 30 ಫೀಟ್ ಉಬಾರ್ ಆನಿ 15 ಥಾವ್ನ್ 20 ಫೀಟ್ ರೂಂದ್ ಆಸ್ಚ್ಯಾ ಹ್ಯಾ ವೋಣ್ಣೆ ದೊರ್ಯಾಚೆರ್ 5 ಘೊಡೆ ಏಕ್ ಪಾವ್ಣಿಂ ಸಾಂಗಾತಾ ಸಾಲಾನ್ ಧಾಂವುಂಕ್ ಸಕ್ತಾತ್. ಜಾಯ್ತ್ಯಾ ಕಡೆನ್ ಹಿ ವೋಣದ್ ಪಾಡ್ ಸ್ಥಿತೆರ್ ಆಸಾ ಆನಿ ಥೊಡೆ ಕಡೆನ್ ಹಿ ದುರುಸ್ತಿ ಕರುನ್ ಪ್ರವಾಸಿಂಕ್ ಚಲೊಂಕ್ ಫಾವೊ ಕೆಲ್ಯಾ ದೊರ್ಯಾಚಾ ಲಾಂಬಾಯೆಕ್ ಸಾಧಾರ್ಣ್ 750 ಮೀಟರ್ ಅಂತರಾಚೆರ್ ಟವರಾಂ ವಾ ಬುರುಜಾಂ ಬಾಂದ್ಲ್ಯಾಂತ್. ಆಮಿ ಚಲುನ್ 3 ಟವರಾಂ ಮ್ಹಣಾಸರ್ ಕಷ್ಟಾಂನಿ ಪಾವ್ಲ್ಯಾಂವ್. ಉಪ್ರಾಂತ್ ವಾಟ್ ಚಲೊಂಕ್ ಫಾವೊ ತೆ ಪರಿಂ ನಾಸ್ಲಿ ತರೀ ಮೈಲಾಂಚಿ ಮೈಲಾಂ ದೊಳೆ ಪಾವ್ಣಾ ಮ್ಹಣಾಸರ್ ಹೊ ದೊರೊ ವಿಸ್ತಾರುನ್ ಆಸ್ಲೊ ದಿಸ್ಲೊ. ಶಿಖರಾ ಥಾವ್ನ್ ಚ್ಯಾರ್ಯಿ ಭೊಂವಾರಿಂ ದಿಸ್ತಾ ಜಾಲ್ಲ್ಯಾನ್ ವೈರಿಂಕ್ ನಾಸ್ ಕರುಂಕ್ ವಾ ದೇಶಾಕ್ ರಾಕುಂಕ್ ಸಲೀಸ್ ಜಾತಾಲೆಂ ತೆಂ ಕಳ್ಳಾಲೆಂ.

ದೊಂಗ್ರಾಚೆರ್ ಪಂಪ್ಲಿಂ ಹುಮೆದಿನ್ ವೆಗ್ಲಿಂ-ವೆಗ್ಲಿಂ ಮೆಟಾಂ ಚಡುನ್ ವಯ್ರ್ ಗೆಲ್ಲ್ಯಾನ್ ಖರಸ್ ಯೆತಾಲಿ. ಆತಾಂ ಪಾಟಿಂ ದೆಂವ್ತಾನಾ ಪುರಾಸಣ್ ತರೀ ಥಂಡ್

ಶೀತಳ್ ವಾರೆಂ ವ್ಹಾಳ್ತಲೆಂ ಜಾಲ್ಲ್ಯಾನ್ ಬರೆಂ ಜಾಲೆಂ. ಪಾಟಿಂ ಧಳಾಕ್ ಪಾವ್ತಾನಾ ವೊರಾಂ ಬಾರಾ ಜಾಲ್ಲಿಂ. ದನ್ನರಾಂ ಜೆವಣ್ ತಿಸುನ್ ಹೊಟೆಲಾಕ್ ವಚುನ್ ಸಾಂಜೆರ್ ಬೇಜಿಂಗ್ ಥಿಯೆಟರಾಂತ್ ಅಕ್ರೂಬ್ಯಾಟ್ ಶೋ (Acrobat Show) ಪಳೆಂವ್ಕ್ ಗೆಲ್ಯಾಂವ್. ಚೈನೀಸ್ Acrobats ಚಿಂ ಆಂಗ್ ಮಿರ್ಮಿರಾಂವ್ಚಿಂ ತಾಲೆಂತಾಂ ಪ್ರದರ್ಶನಾಂ ದೆಖ್ತಾನಾ ನಿಜಾಯ್ಕಿ ವಿಜ್ಜಿತ್ ಜಾಲೆಂ. ಆಮಿ ಚಿಂತುಂಕಯಿ ಸಾಧ್ಯ್ ನಾತ್ಲಿಂ ಅಸಾಧಾರಣ್ ಪ್ರದರ್ಶನಾಂ ತಾಣಿಂ ದಾಕಯಿಲ್ಲಿಂ.

20 ತಾರಿಕೆರ್ ಸಕಾಳಿಂ 8.30 ವೊರಾರ್ ಆಮಿ ಪಯ್ಲೆಂ ಠರಾಯಿಲ್ಲೆಪರಿಂ ಸಮ್ಮರ್ ಪ್ಯಾಲೇಸ್ ಹೊಟೆಲಾ ಥಾವ್ನ್ ಬೇಜಿಂಗ್ಚ್ಯಾ ಶಹರಾ ಮಧೆಂ ಆಸ್ಚ್ಯಾ 'ಬೇಜಿಂಗ್ ಗ್ರಾಂಡ್ ಹೊಟೆಲಾಕ್ ವಸ್ತೆಕ್ ಆಯ್ಲಾಂವ್. ಚೆಕ್ ಇನ್ ಜಾತಚ್ ಸುರ್ವರ್ ಹೊಟೆಲಾಕ್ ಲಾಗಿಂಚ್ ಆಸ್ಚ್ಯಾ Forbidden City ಂತ್ಲೆಂ (ಆಡ್ವಾರ್ಲೆಂ ಶಹರ್ ಮ್ಹಣ್ಣೆ ಚೈನಾಂಚ್ಯಾ ರಾಯಾಂಚ್ಯಾ ರಾಜ್ಜಿಚೆ ಕಾಳಾರ್ ಸಾದ್ಯಾ ಮನ್ಶಾಂಕ್ ಹಾಂಗಾಸರ್ ಯೇಂವ್ಕ್ ಆಡ್ವಾರ್ಲೆಂ) 25 ಎಕ್ರೆ ಸುವಾತೆರ್ ವಿಸ್ತಾರುನ್ ಆಸ್ಚೆಂ ಇಂಪೀರಿಯಲ್ ಪ್ಯಾಲೇಸ್ ಪಳೆಂವ್ಕ್ ಗೆಲ್ಯಾಂವ್. ಆಮ್ಚ್ಯಾ ವಸ್ತೆ ಹೊಟೆಲಾ ಥಾವ್ನ್ ಫಕತ್ 5 ಮಿನುಟಾಂಚಿ ಪಾಯ್ ವಾಟ್. ರಾವ್ಯರಾಚ್ಯಾ ಮುಕೇಲ್ ದಾರ್ಜುಟಾಚ್ಯಾ ವಿರೋಧ್ ದಿಕ್ವಾರ್ (Opposite) ಸಂಸಾರಾಂತ್ಲೆಂ ಭೋವ್ ವ್ಹಡ್ ಆಂಗಣ್, 10 ಲಾಖ್ ಲೋಕ್ ಏಕ್ ಪಾವ್ಲಿಂ ಉಬೆ ರಾವುಂಕ್ ಸಕ್ಲೆಂ 'ಟಿಯನಾನ್ ಮನ್ ಸ್ಕ್ವೇರ್' (Tiananmen Square) ಆಸಾ. ರಾವ್ಯರಾಕ್ ಪ್ರವೇಶ್ ಘೆಂವ್ಚ್ಯಾಕ್ ಜಾಯ್ತಿ ಗಡ್ಡಿ ಆಸ್ಲಿ. ಸಗ್ಳೆಂ ರಾವ್ಯರ್ ಆರಾಮಾಯೆನ್ ಭೊಂವುಂಕ್ 7 ವೊರಾಂ ಜಾಯ್ ಪಡ್ವಾತ್ ಮ್ಹಣಾಲೊ ಗೈಡ್. ಆಮಿ ಥಂಯ್ಸರ್ 2 ವೊರಾಂನಿ ಪ್ರಮುಖ್ ಜಾಗೆ, ರುಮಾಂ, ಸಾಹೆತಿ ದೆಖ್ತಿಚ್ ಸೊವಿನಿಯರ್ ಶೊಪಾಕ್ ಆಯ್ಲಾಂವ್. ಚೈನಾಚ್ಯಾ ಆಕ್ರೇಚ್ಯಾ ರಾಯಾಚೊ ಭಾಚೊ ಥಂಯ್ಸರ್ ತೆಲಾ ಚಿತ್ರಾಂ ಕರ್ನ್ ವಿಕ್ತಾಲೊ! ತಾಚೆಂ ಪೇಂಯ್ಬಿಂಗಾಂ ಘೆತ್ಲಾರ್, ತಾಚೆ ಸಂಗಿಂ ರಾವುನ್ ತಸ್ವೀರ್ ಕಾಡುಂಕ್ ಆವ್ಕಾಸ್! ಪ್ರವಾಸ್ಯಾಂಕ್ ಆಕರ್ಷಣ್!!

ದನ್ನರಾಂ ಜೆವ್ಣಾ ಉಪ್ರಾಂತ್ ಆಮಿ ಲಾಗಿಂಚ್ ಆಸ್ಚ್ಯಾ 'ನ್ಯಾಷನಲ್ ಮ್ಯೂಸಿಯಮಾಕ್' (ಮ್ಯೂಸಿಯಮ್ ಆಫ್ ಚೈನಾ) ಗೆಲ್ಯಾಂವ್. ಭೋವ್ ವಿಸ್ತಾರ್ ಆನಿ ದೈತ್ಯ ಬಿಲ್ಡಿಂಗ್ ಹೆಂ. ಮ್ಯೂಸಿಯಮಾಕ್ ಪ್ರವೇಶ್ ಶುಲ್ಕ್ ನಾ ತರೀ ತಾಚೆಂ ಪ್ರವೇಶ್ ಕೂಪನ್ ಆಮ್ಚ್ಯಾ ಆಧಾರ್ ಕಾರ್ಡಾವನಿಂ ಬರೆಂ ಆಸ್ಲೆಂ ತೆಂ ಮ್ಹಾಕಾ ವಿಜ್ಜಿತ್ ಕರಿಲಾಗ್ಲೆಂ! ರೀತ್-ನೀತ್, ವ್ಯವಸ್ಥಾ, ಭದ್ರತೆ ಬಂದೊಬಸ್ತ್ ಸರ್ವ್ ದೆಖ್ತಾನಾ ಆಜ್ಯಾಪ್ ಭೊಗ್ಲೆಂ. ಬಿಲ್ಡಿಂಗಾ ಭಿತರ್ ಮಾವೊ, ತಾವೊ ಆನಿ ಕನ್ಪೂಶಿಯಸಾಚೆ ವ್ಹಡ್ ಪುತ್ಲೆ ಆಸಾತ್. ವಿಸ್ತಾರ್ ಮ್ಯೂಸಿಯಾಮಾಂತ್ ಧರ್ಣಿ ಪಂದಾ ದೋನ್ ಅಂತಸ್ತ್ ಆನಿ ವಯ್ ಚ್ಯಾರ್ ಅಂತಸ್ತ್ ಪ್ರದರ್ಶನ್ ಹೊಲಾಂ ಆಸುನ್, ಹಜಾರಾಂನಿ ಪೇಂಯ್ಬಿಂಗಾಂ, ಕಲಾಕೃತಿಯೊ, ಚಾರಿತ್ರಿಕ್ ಮಹತ್ವಾಚ್ಯೊ ಸಾಹೆತಿ ಆನಿ ವಸ್ತು ಆಸ್ಲೆಲ್ಯೊ.

ಸಾಂಜೆರ್ ಭೆಟೊಳ್ ಆಸ್ಲಲ್ಯಾನ್ ಎಕ್ಲೊಚ್ ಭೊಂವ್ಚ್ಯಾಕ್ ಲಾಗಿಂಚ್ ಆಸ್ಚ್ಯಾ 'ಚೈನಾ ಪುಡ್ ಮಾರ್ಕೆಟಿಕ್' ಗೆಲೊಂ. ನಕ್ಲೆತ್ ಮೀನು, ಕುದುರೆ ಮೀನು, ಜೆಲ್ಲಿ ಫಿಶ್, ದಿವೊಡ್ (ಕಾತ್ ಕಾಡ್ಲೆ ಆನಿ ಕಾತಿಸವೆಂ) ವಾಗೊಣ್ಯೊ, ಪಿಕ್ಚುಳ್, ಕೊಂಬತ್ತೆಲ್, (ಇಚು) ಇತ್ಯಾದಿ ಕಾಡಿಯೆಂಕ್ ತೊಪುನ್ ದವಿಲ್ಲೆ. ಗ್ರಾಯ್ಕಾಂನಿ

ಸಾಂಗ್ಲೆ ತಕ್ಷಣ 'ಗ್ರಿಲ್ಲಾರ್' ತಾಜಾ ಭಾಜುನ್ ದಿತಾಲೆ. ಆನಿ ತಾಂಕಾಂ 'ಸೊಸ್' ಫಾಲುನ್ ಜಾಯ್ತೆ ಚೈನೀಸ್ ರುಚಿನ್ ಖಾತಾಲೆ. ಮ್ಹುಕಾ ತರ್ ಥಂಯ್ಚೊ ವಾಸ್‌ಚ್ ಕಾಂಟಾಳೊ ಹಾಡಯ್ಲಾಗ್ಲೊ. ಥೊಡೆ ತಸ್ವಿರೊ ಕಾಡುನ್ ಹಾಂವ್ ಮ್ಹಜ್ಯಾ ರುಮಾಕ್ ಪಾಟಿಂ ಪರ್ತಾಲೊಂ.

ದುಸ್ರೆ ದಿಸಾ ಸಕಾಳಿಂ ಗೈಡ್ ಆಮ್ಕಾಂ Fanghua ಮ್ಹಳ್ಳ್ಯಾ ಫಾಮಾದ್ ಆಭರಣ್ ನಗಾಂಚ್ಯಾ 'ಮೊಲಾ'ಕ್ ವರ್ನ್ ಗೆಲೊ. ಹೆಂ ಬ್ರ್ಯಾಂಡ್ ಆನಿ ದುಖಾನ್ ಪ್ರಖ್ಯಾತ್ ಜಾವ್ನಾಸಾ ತೆಂ ಥಂಯ್ಚರ್ ಭೆಟ್ ದಿಲ್ಲಾ ಪ್ರಖ್ಯಾತ್ ವ್ಯಕ್ತಿಂಚ್ಯೊ ತಸ್ವಿರೊ ಪಳೆಯ್ತಾನಾ ಗಮ್ಲೆಂ. ಸಂಸಾರಾಂತ್ಲೆ ಜಾಯ್ತೆ ಫಾಮಾದ್ ರಾಜಕೀಯ್ ವೆಕ್ತಿ, ಸಂಗೀತ್‌ವಾದಕ್ ಆನಿ ಖೆಳ್ಗಾಡ್ತಾಂನಿ ಭೆಟ್ ದಿಲ್ಲೊ ಜಾಗೊ ಹೊ. ಪುಟಿನ್, ಬುಶ್, ಬ್ಲೇರ್, ಯುರೊಪಾಚ್ಯಾ ತಶೆಂ ಆಫ್ರಿಕಾಚ್ಯಾ ಫುಡಾರ್ಯಾಂನಿ ಹ್ಯಾ ಶೊಪಾಕ್ ಆಯಿಲ್ಲೊ ತಸ್ವಿರೊ ದೆಖ್ಲೊ. ಇಂಡಿಯಾಚೊ ಸಂಗೀತ್ ನಿರ್ದೇಶಕ್ ಜುಬಿನ್ ಮೆಹ್ರಾಚಿ ತಸ್ವಿರೊಯಿ ಹಾಂಗಾ ಆಸ್ಲಿ. ತೆನ್ಕಾ ಚೈನಾ ದರ್ಯಾಂತ್ಲಿಂ ಮೊತಿಯಾಂ ನಾಂವಾಡ್ಲಿಕ್ ಆನಿ ಭೋವ್ ಮೊಲಾಚಿಂ. ಪರ್ಜಳ್, ಆಕಾರ್, ಗಾತ್, ನಮುನೊ ಆನಿ ರಂಗಾಚೆರ್ ಹೊಂದುನ್ ಮೊತಿಯಾಂಚೆಂ ಮೋಲ್ ಠರಾಯ್ತಾತ್. ದರ್ಯಾಂತ್ಲ್ಯಾ ಶಿಂಪಿಯಾಂನಿ ಕಾಳಿಂ, ಧವಿಂ ಆನಿ ಭಾಂಗ್ರಾಳಿಂ ಮೊತಿಯಾಂ ಮೆಳ್ತಾತ್. ಜಿಣ್ಯೆಂತ್ ಭಾಂಗ್ರಾ ರಂಗಾಚಿಂ ಸ್ವಾಭಾವಿಕ್ (Natural) ಮೊತಿಯಾಂ ಹಾಂವೆಂ ಪಯಿಲ್ಲೆ ಪಾವ್ಲಿಂ ಪಳೆಯಿಲ್ಲೆಂ ಹಾಂಗಾಚ್. 18ಮಿ.ಮಿ. ಗಾತ್ರಾಚ್ಯಾ ಎಕಾ ಭಾಂಗ್ರಾ ರಂಗಾಚ್ಯಾ ಸ್ವಾಭಾವಿಕ್ ಮೊತಿಯಾಂ (ಕಾಂಯ್ 20-22 ಮೊತಿಯಾಂಚ್ಯಾ) ನೆಕ್ಸೆಸಾಕ್ ಮೋಲ್ ಫಕ್ತ್ 2 ಲಾಕ್ ವೀಸ್ ಹಜಾರ್ ಡೊಲರ್ ಮ್ಹಣ್ಣೆ ರುಪಯ್ 1 ಕರೊಡ್ 32 ಲಾಖ್ ಮಾತ್!! 4 ಮಾಳಿಯೆಂಚ್ಯಾ ವಾ ಅಂತಸ್ತಾಚ್ಯಾ ಹ್ಯಾ 'ಶೊಪಿಂಗ್ ಮೊಲಾಂತ್' ಭಾಂಗ್ರಾ ನಗಾಂಚೆಂ ಅಂತಸ್ತ್, ವಜ್ರಾಂಚೆಂ, ಮೊತಿಯಾಂಚೆಂ ಆನಿ ಮೊಲಾದಿಕ್ ಫಾತ್ರಾಂನಿ ಕಾಂತಯಿಲ್ಲಾ (Topaz, Marble, Granite, Lapis, Coral, Crystal, Aquamarine) ಕಲಾ ಕೃತಿಯಾಂಚೆಂ ಆಂತಸ್ತ್ ಆಸ್ಲೆಂ.

ತ್ಯಾ ಉಪ್ರಾಂತ್ ಗೈಡ್ ಆಮ್ಕಾಂ ಎಕಾ 'ಕೊಪಿಕ್ಯಾಟ್ ಮೊಲಾ' ಕ್ ವರ್ನ್ ಗೆಲೊ. ಆಮಿ ಸರ್ವಾಂನಿ ಚಾಣಾಸ್ಲ್ಯಾಪರಿಂ, ಚೈನಾ ಸಂಸಾರ್‌ಭರ್ ಪ್ರಖ್ಯಾತ್ ಕಂಪ್ಯಾಂಚ್ಯೊ ವಸ್ತು ಕೊಪಿ ಕರುನ್ ಸವಾಯೆಕ್ ವಿಕ್ಲ್ಯಾಂತ್ಯಾಯಿ ಅವ್ಲಲ್. ಹೆಂ ಸಗ್ಳೆಂ ಮೊಲ್‌ಚ್ ತ್ಯಾ ವಸ್ತುಂನಿ ಭರ್ಲೆಂ! ದನ್ವರಾಂ ಜೆವ್ಣಾಕ್ ಚೈನೀಸ್ 'ಡಿಮ್ ಶುಮ್' ಖಾಣ್. ಡಿಮ್-ಶುಮ್ ಮ್ಹಳ್ಳಾರ್ ಬಾರಿಕ್ ಕೊಚಾಯಿಲ್ಲೆಂ ಮಾಸ್ (ಕಿಮೊ) ತಾಂದ್ಚ್ಯಾ ಲ್ಹಾನ್-ಲ್ಹಾನ್ ಭಾಕ್ತ್ಯಾಂನಿ ಘುಟ್ಲಾವ್ನ್ ಉಬೆರ್ ಗರಮ್ ಕರುನ್ ದಿಂವ್ಚೆಂ. ಚೈನಾಂತ್ ಹೆಂ ಲೊಕಾ ಮೊಗಾಳ್ ಆನಿ ಪಸಂದೆಚೆಂ ಖಾಣ್. ಅಮ್ಕಾಂಯ್ ಬರೆಂ ರೂಚ್ ಲಾಗ್ಲೆಂ. ಪಾಟಿಂ ಹೊಟೆಲಾಕ್ ಪಾವ್ತಾನಾ ವೊರಾಂ ದೊನ್ವರಾಚಿಂ ಪಾವ್ಲೆ ತೀನ್ ಜಾಲ್ಲೆಂ.

ಅರ್ಧೆಂ ವೊರ್ ಆರಾಮ್ ಕರುನ್, ಹಾಂವ್ ಟಿಯನಾನ್‌ಮೆನ್ ಆಂಗ್ಲಾಕ್ (Tiananmen Square) ಭೊಂವುಂಕ್ ಗೆಲೊಂ. ಚೈನಾಚೆ ರಸ್ತೆ ಭೋವ್ ಆಪುರ್ಬಾಯೆಚೆ. ರಾಜ್‌ಧಾನಿಂತ್ ಮುಖೆಲ್ ಮಾರೊಗ್ 10 ಲೈನಿಂಚೊ. ಪಾಂಚ್ ವಾಹನಾಂ ದೋನ್ ಕುಶಿಂನಿ ಎಕೇಕ್ ಪಾವ್ಲಿಂ ಪಾಶಾರ್ ಜಾಂವ್ಕ್ ಸಕ್ತಾಲಿಂ. ರಸ್ತಾಚ್ಯಾ ಮುಖ್ಯಾ ಕುಶಿನ್ ಆಸ್ಚ್ಯಾ ಇಂಪಿರಿಯಲ್ ಪ್ರಾಂತ್ಯಾಚ್ಯಾ ಪ್ರಮುಖ್

ದಾವಾಲ್ಟಾ ವಯ್ತ್ ಕಮ್ಯುನಿಸ್ಟ್ ಕ್ರಾಂತಿಕಾರಿ ಮಾವೊ ಜೆಡುಂಗಾಚಿ ಜಯ್ತ್ ತಸ್ತೀರ್ ಉಮ್ಕಳ್ತಾಲಿ ತರ್, ತದ್ವಿರುದ್ಧ್ ಮುಖ್ಲ್ಯಾ ದಿಶೆನ್ ಆಸ್ಚ್ಯಾ ಹ್ಯಾ ಆಂಗ್ಲಾಂತ್ ಎಕಾ ಪೊಂತಾರ್ ಆಸ್ಚ್ಯಾ ಕಟ್ಟೊಣಾಂತ್ ಮಾವೊಚಿ Embalm ಕೆಲ್ಲಿ ನಿರ್ಜೀವ್ ಕೂಡ್ ವಿಶೆವ್ ಘೆತಾಲಿ. ಪ್ರವಾಸಿಂಕ್ ಫಕತ್ ಸಕಾಳಿಂ ಮಾತ್ ಭೆಟೆಕ್ ಆವ್ಕಾಸ್ ಜಾಲ್ಲ್ಯಾನ್ ಮ್ಹಾಕಾ ಪಳೆಂವ್ಕ್ ಮೆಳ್ಳೆಂ ನಾ. ಜಾಯ್ತೆ ಪೊಲಿಸ್ ಆಂಗ್ಲಾಂತ್ (square) ಭೊಂವ್ತಾಲೆ. ಪ್ರವಾಸಿ ಆನಿ ಸ್ಥಳೀಯಾಯಿ ಆಸ್ಲೆ. ಆಂಗ್ಲಾಚ್ಯಾ ಚ್ಯಾರೀ ಭೊಂವ್ತಿಂ ಸರ್ಕಾರಿ ದಫ್ತರಾಂಚಿ ಊಂಚ್-ಊಂಚ್ ಬಾಂದ್ತಾಂ ತರ್, ಆನೈಕಾ ಕುಶಿನ್ ನ್ಯಾಷನಲ್ ಮ್ಯೂಸಿಯಮ್ ಬಿಲ್ಡಿಂಗಾಂ. ಥೊಡೊ ವೇಳ್ ಹ್ಯಾ ಸ್ಟೇಷಾಂತ್ ಪಾಶಾರ್ ಕರುನ್ ಹಾಂವ್ ಪಾಟಿಂ ಮ್ಹಜ್ಯಾ ವಸ್ತೆ ಹೊಟೆಲಾಕ್ ಚಮ್ಕಾಲೊಂ. ದುಸ್ರೆ ದಿಸಾ ಆಮ್ಕಾಂ ಶಾಂಘಾಯಿಕ್ ಪಯ್ಣ್ ಕರುಂಕ್ ಆಸ್ಲೆಂ.

ವಾಣಿಜ್ಯ ರಾಜಧಾನಿ ಶಾಂಘಾಯಿಕ್ ಪಯ್ಣ್...

ಸಕಾಳಿಂ 6 ವೊರಾರ್ ಉಟುನ್ ನಾಸ್ಚೊ ಕರುನ್, ಹೊಟೆಲಾ ಥಾವ್ನ್ ಚೆಕ್-ಔಟ್ ಕರುನ್ 7.30 ವರಾರ್ ನಮ್ಹಾಲ್ಲ್ಯಾ ಪರಿಂ ಆಮಿ 4 ಜಣಾಂ ಗ್ರ್ಯಾಂಡ್ ಹೊಟೆಲ್ ಬೇಜಿಂಗ್ ಥಾವ್ನ್ 'ಬೇಜಿಂಗ್ ನೋರ್ತ್' ರಯ್ಲಾವೇ ಸ್ಟೇಷನಾಕ್ ಭಾಯ್ತ್ ಸರ್ಲ್ಯಾಂವ್. ಬೇಜಿಂಗ್ ಚೈನಾಚೆಂ ರಾಜಕೀಯ್ ರಾಜಧಾನಿ ತರ್ ಶಾಂಘಾಯಿ ಆರ್ಥಿಕ್ ರಾಜಧಾನಿ. ಅರ್ಧ್ಯಾ ವರಾಚ್ಯಾ ರಸ್ತ್ಯಾ ಪಯ್ಣಾ ಉಪ್ರಾಂತ್ ಆಮಿ ಸ್ಟೇಷನಾಕ್ ಪಾವ್ಲ್ಯಾಂವ್. ನಿತಳ್, ನಿರ್ಮಳ್, ವಿಶಾಲ್ ಸ್ಟೇಷನ್. ಕುಮಕ್ ಕರ್ಚ್ಯಾ ಕೂಲಿಂಕ್ ಧವೆಂ ಶರ್ತ್, ತಾಂಬ್ಲೆಂ ಪ್ಯಾಂಟ್ ಆನಿ ಮಾತ್ಯಾಕ್ ತಾಂಬ್ಲೆಂ ಹ್ಯಾಟ್. ಸೆಕ್ಯುರಿಟಿ ಸ್ಟ್ಯಾನಿಂಗ್ ಜಾತಚ್ ಗೈಡಾನ್ ಆಮ್ಕಾಂ ಬಿಜ್ನಿಸ್ ಕ್ಲಾಸ್ ಟಿಕೆಟ್ (1750 ಯೆನ್ ಮ್ಹಣ್ಣೆ ಜಣಾಂ ಎಕ್ಲಾಕ್ 17,727 ರುಪಯ್) ಆಸ್ಚ್ಯಾಂಕ್ ಲಾಬ್ಚ್ಯಾ 'ಲೊಂಜಾಕ್' ಆಪವ್ನ್ ವೆಲೆಂ. ಬೇಜಿಂಗ್ ಥಾವ್ನ್ ಶಾಂಘಾಯಿಕ್ 1,400 ಕಿ.ಮೀ ಅಂತರ್ ಆಸಾ ತರೀ ವೊರಾಕ್ 307 ಕಿ.ಮೀ ವೆಗಾನ್ ಧಾಂವ್ಲಿ ಬುಲೆಟ್ ಟ್ರೇಯ್ನ್ ಪಯ್ಣಾರ್ಯಾಂಕ್ ಫಕತ್ ಸಾಡೆಚ್ಯಾರ್ ವೊರಾಂನಿ ಪಾವಂವ್ಕ್ ಸಕ್ತಾ! ತರಾಯಿಲ್ಲ್ಯಾ ವೆಳಾ ಪರ್ಮಾಣೆ ಟ್ರೇಯ್ನ್ ಸಮಾ 9 ವೊರಾರ್ಚ್ ಸುಟ್ಲೆ. ಬಿಜ್ನಿಸ್ ಕ್ಲಾಸ್ ಕಂಪಾರ್ಟ್‌ಮೆಂಟ್ ಅತ್ಯಾಧುನಿಕ್ ಸವ್ಲತಾಯೆಂನಿ ಭೋವ್ ಬರೆಂ ಆಸ್ಲೆಂ. ಧರ್ಣಿಕ್ ಕಾರ್ಪೆಟ್, ನಿರೊಂಕ್ ಲಾಯೆಕ್ (Flexible) ಬಸ್ಕಾ, ಬಸ್ತೆ ಮುಖಾರ್ ಟಿ.ವಿ, ಟಾಯ್ಲ್ ಫಿಟ್ ಯುನಿಫಾರ್ಮಾರ್ ಗಗನ್ ಸಖಿ ಆಸ್ಲೆಪರಿಂ, ಖಾಣ್-ಜೆವಣ್ ಪೀವನ್ ದೀಂವ್ಕ್ 'ಪಾಟ್ಯಾಂ ಸಖಿ' (Train Hostesses) ಆಸ್ಲಿಂ. ಟ್ರೇಯ್ನ್ ವೆಗಿಂಚ್ ಆಪ್ಲೊ ವೇಗ್ ಆರಾಯ್ಲೊ. ಮೊನಿಟಾರಾಚೆರ್ ಟ್ರೇಯ್ನ್‌ಚೊ ವೇಗ್ ತಶೆಂ ಪಾಶಾರ್ ಜಾಂವ್ಚ್ಯಾ ಸ್ಟೇಷನಾಂಚಿ ನಾಂವಾಂ ಉದೆತಾಲಿಂ. 307 ಕಿ.ಮೀ ವೆಗಾನ್ ಟ್ರೇಯ್ನ್ ಧಾಂವ್ತಾನಾ ವಾರ್ಯಾರ್ ಧಾಂವ್ತಾಂವ್‌ಗೀ ಮ್ಹಜ್ಯಾ ಭಾಶೆನ್ ಭಾಸ್ ಜಾತಾಲೆಂ. ಲಾಂಬಾಯೆಕ್ ಗೊಂವಾಂಚಿ ಗಾಡೆ ದಿಸ್ತಾಲೆ. ಧುಂವ್ಲಿ ಆಸ್ಲಾನ್ ಚಡ್ ಪಯ್ಣ್ ಪರ್ಯಾಂತ್ ದಿಸಾನಾತ್ಲೆಂ ತರೀ ಪಾಟ್ಯಾಂ ಕುಶಿನ್‌ಚ್ ರಾಂದ್ಲಯ್ ಆನಿ ಕೃಷಿ ಗಾಡೆ ಧಾರಾಳ್ ದಿಸ್ತಾಲೆ. ಜಾಯ್ತಿಂ ವೀಜ್ ಸಕ್ತೆ ಸ್ಥಾವರಾಂಯಿಂ ದಿಸ್ತಾಲಿಂ. ಸಕಾಳಿಂ 'ಪಾಟ್ಯಾ ಸಖಿಂನಿ' ಸ್ಲಾಗ್ತ್ ಪೀವನ್

ಜಾವ್ನ್ ಜ್ಯೂಸ್ ದಿಲ್ಲೊ ಆನಿ 12 ವೊರಾರ್ ದನ್ವರಾಂಚೆಂ ಜೆವಣ್. 12.30 ವೊರಾರ್ ಆಮಿ ಶಾಂಘಾಯಿಕ್ ಲಾಗ್ಲಿಂ ಆಸ್ಚ್ಯಾ ನಾಂಜಿಂಗ್ (Nanjing) ಸ್ಟೇಶನಾಕ್ ಪಾವ್ಲಾಂವ್. ಬೇಜಿಂಗ್ ಥಾವ್ನ್ ಸುಟ್ಲಿ ಟ್ರೇಯ್ಸ್ ರಾವ್ಲಿ ಫಕತ್ ಹ್ಯಾ ಸ್ಟೇಶನಾಂತ್. ಜಾಯ್ತೆ ಕಾರ್ಖಾನೆ ತಶೆಂ ವಾಣಿಜ್ಯ ಸಂಕೀರ್ಣಾಂ ಹಾಂಗಾಸರ್ ದಿಸ್ತಾಲಿಂ. ಶಾಂಘಾಯಿ ಶಹರಾಚೆಂ ಹೆಂ ಉಪನಗರ್ (Suburb) ಮ್ಹಣ್ ಕಳ್ತಾಲೆಂ. ಜಾಯ್ತೆ ಲೋಕ್ ಹಾಂಗಾಸರ್ ದೆಂವ್ಲೊ. ದನ್ವರಾಂ 1.45ಕ್ ಆಮಿ ಶಾಂಘಾಯಿಕ್ ಪಾವ್ಲಾಂವ್.

ವಿಶಾಲ್ ಆನಿ ವಿಸ್ತಾರ್ ಅತ್ಯಾಧುನಿಕ್ ಸವ್ಲತ್ಯಾಂನಿ ಭರ್ಲೆಂ ಹೆಂ ಸ್ಟೇಶನ್ 2011 ವ್ಯಾ ವರ್ಸಾ ಉಗ್ಡಾವಣ್ ಜಾಲ್ಲೆಂ, ತೆಂ ಖಿಂಚ್ಯಾಯ್ ಆಧುನಿಕ್ ವಿಮಾನ್ ಥಳಾಕ್ ಸೊಡ್ನ್ ದೀನಾತ್ಲೆಂ. ಹಾಂಗಾಸರ್ ಗೈಡ್ ಕ್ಯಾಥಿ ಆಮ್ಕಾಂ ಮುಖಾರ್ ಆಯಿಲ್ಲೆಂ. ಸಾತ್ ಸಿಟಿಂಚ್ಯಾ ಕಾರಾರ್, ಅರ್ಧ್ಯಾ ವೊರಾಚ್ಯಾ ಪಯ್ಲಾ ಉಪ್ರಾಂತ್ ಆಮಿ 'ಪುಲಿ ಹೊಟೆಲ್ ಆನಿ ಸ್ಟಾ'ಕ್ ಪಾವ್ಲಾಂವ್. ಆಧುನಿಕ್ ವಿನ್ಯಾಸಾಚೆಂ ಪಾಂಚ್‌ತಾರಾಂ ಹೊಟೆಲ್ ಹೆಂ. ಜನೇಲಾಂ, ಆರ್ಸೆ, ಕರ್ಚೆನಾಂ ಆನಿ ಬ್ಯಾಂಡಾಂ ಸರ್ವ್ ಎಲೆಕ್ಟ್ರೋನಿಕ್ ಜಾಲಿತ್. ಫಕತ್ ಬಸುನ್ ಬಟನ್ ಧಾಂಚ್ಚ್ಯಾರ್ ವಯ್, ಸಕಯ್ಲೆ, ಪಾಟಿಂ-ಮುಖಾರ್, ವಿವಿಧ್ ನಮುನ್ಯಾರ್ ಘುಂವ್ತಾಲಿಂ. ಮ್ಹಜ್ಯಾ ರುಮಾ ಥಾವ್ನ್ ಉಗ್ಡೆಂ ಶಹರ್ ದಿಸ್ತಾಲೆಂ. ಸಂಪೂರ್ಣ್ ಆರ್ಶ್ಯಾಚಿಂ ರುಮಾಂ ಜಾಲ್ಲ್ಯಾನ್ ಉಗ್ಡ್ಯಾ ಆಕಾಸಾ ಪಂದಾ ವಾರ್ಯಾರ್ ರಾವುನ್ ಆಸ್ಚೊ ಆಸ್ಚೊಗ್!! ಚಿಂಗ್-ಯಾನ್ (Chingan) ಬೌದ್ಧ್ ದೀವ್ಯ್ (ಲಗೇಜ್ ಬೊಯಾನ್ ಸಾಂಗ್ತಾನಾ ಮ್ಹಾಕಾ ಚಿಂಗಮ್ ಮ್ಹಣ್ ಆಯ್ಕಾಲ್ಲೆಂ ಆನಿ ಹಾಸೊ ಆಯಿಲ್ಲೊ) ಆನಿ ಗಾರ್ಡನ್ ಎಕಾ ಕುಶಿನ್ ತರ್, ಪ್ರಮುಖ್ ರಸ್ತೊ ಆನಿ ಉಬಾರ್ ಕಟ್ಕೊಣಾಂ ಮುಖಾರ್ಚ್ ಉಭಿಂ ಆಸ್ಲಿಂ.

ಸಾಂಜೆರ್ 6 ವೊರಾರ್ ಆಮಿ ನ್ಹಂಯ್ತ್ ವಿಹಾರ್ (River cruising) ಕರುಂಕ್ ಭಾಯ್ ಸರ್ಲ್ಯಾಂವ್. ಹುವಾಂಗ್ ಪು (Huangpu) ನ್ಹಂಯ್ತ್ಯಾ ಬುಂಡ್ (Bund) ಮ್ಹಳ್ಳ್ಯಾ ಸುವಾತೆರ್ ಶಾಂಘಾಯಿ ಶಹರಾಚಿ ಸುರ್ವಾತ್ ಜಾಲ್ಲಿ. ನ್ಹಂಯ್ತ್ಯಾ ಎಕಾ ಕುಶಿನ್ ಕೊಲೊನಿಯಲ್ ಬ್ರಿಟಿಷ್ ವಾಸ್ತು ಶಿಲ್ಪಾಚಿಂ ಬಿಲ್ಡಿಂಗಾಂ ತರ್, ಆನ್ಯೆಕಾ ಕುಶಿನ್ ಚೈನಾನ್ ಬಾಂದ್ಲಿಂ ಆಧುನಿಕ್ ಬೃಹತ್ ಕಟ್ಕೊಣಾಂ. ದೆಕುನ್ ಹಾಂಗಾ ನ್ಹಂಯ್ತ್ಯಾ ಎಕಾ ಕುಶಿನ್ ಲಂಡನ್ ಶಹರಾಚೆಂ ದರ್ಶನ್ ಜಾತಾ ತರ್ ಆನ್ಯೆಕಾ ಕುಶಿನ್ ತಡಿರ್ ಮೊಳ್ಳಾಕ್ ದೆಳಿಂ ದವಿಲ್ಲ್ಯಾ ಸಾರ್ಕಿಂ ಕಟ್ಕೊಣಾಂ ದೆಖ್ತಾನಾ, ನ್ಯೂಯೊರ್ಕ್ ಶಹರಾಚೆಂ ದರ್ಶನ್ ಜಾತಾ! ಆನಿ ಹ್ಯಾ ಬಿಲ್ಡಿಂಗಾಂ ಮಧೆಂ ಮುದಿಯೆಕ್ ಥಿಕ್ ಜಶೆಂ ಸೊಬ್ಬೆಂ ಒರಿಯೆಂಟಲ್ ಪರ್ಲ್ ಟವರ್ (Oriental Pearl Tower) ಉಬೆಂ ಆಸಾ. ಹೆಂ ಬಾಂದ್ಚ್ಯಾ ವೆಳಾರ್ ಸಂಸಾರಾಂತ್ಲೆಂ ತಿಸಿಂ ಅತೀ ಊಂಚ್ ಆನಿ ಆತಾಂ 15ವ್ಯಾ ಅತೀ ಉಂಚ್ಚ್ಯಾ ಬಿಲ್ಡಿಂಗಾಂಚ್ಯಾ ಪಂಗ್ಡೆರ್ ಹಾಚೆಂ ನಾಂವ್ ಆಸಾ. ಸಮಾ 7 ವೊರಾರ್ ಹಾಂಗಾಚಿಂ ಸರ್ವ್ ಬಿಲ್ಡಿಂಗಾಂ ವೀಜ್ ಸಕ್ತೆಚ್ಯಾ ಸಜವ್ಣೆಂತ್ ಪ್ರಕಾಸ್ತಾತ್ ಆನಿ ಹೆಂ ದೃಶ್ಯ್ ದೆಕುಂಕ್ ಪ್ರವಾಸಿ ಹ್ಯಾ ನ್ಹಂಯ್ತ್ ಬೊಟಿಂನಿ ಪಾಸಾಯೊ ಮಾರ್ತಾತ್. ಆಮಿಂಯ್ ದೊನೀ ಕುಶಿಂಚ್ಯಾ ಬಿಲ್ಡಿಂಗಾಂಚಿ ಝಿಳ್ಕಿಳ್ಕಿ ಸೊಭಾಯ್ ಚಾಕುನ್ ಆಮ್ಚ್ಯಾ ವಸ್ತೆ ಹೊಟ್ಲಾಕ್ ಪಾಟಿಂ ಪರ್ತಲ್ಯಾಂವ್.

ದುಸ್ರೆ ದಿಸಾ ಸಕಾಳಿಂ ಗೈಡ್ ಕ್ಯಾಥಿ ಬರಾಬರ್ ಆಮಿ 'ಯು ಗಾರ್ಡನ್' (Yu Garden) ಭೆಟೆಕ್ ಗೆಲ್ಯಾಂವ್. ಚೈನೀಸ್ ವಾಸ್ತುಚಿತ್ರ್ ವಿಣ್ಲೆಂ ಹೆಂ ಗಾರ್ಡನ್ 400 ವರ್ಸಾಂ ಆದಿಂ 'ಯು' ಮ್ಹಳ್ಳ್ಯಾ ಎಕಾ ಗ್ರೇಸ್ತ್ ವ್ಯಕ್ತಿನ್ ಆಪ್ಲ್ಯಾ ಘರಾ ಖಾತಿರ್ ಬಾಂದಯಿಲ್ಲೆಂ. ಹಾಂಚೆಂ ಬಿಡಾರ್ ಮ್ಹಳ್ಳ್ಯಾರ್ ಲ್ಹಾನ್-ಲ್ಹಾನ್ ಘರಾಂಚೊ ವ್ಹಡ್ ಏಕ್ ಜಮೊ. ವಿಶಾಲ್ ಆಂಗ್ಲಾಂತ್ ಚೌಕಟಾ ಭಿತರ್ ಚೌಕಟ್ ಬಾಂದುನ್ ಗುಡ್ಡುಲಾಂ ಪರಿಂ ಜಾಯ್ತಿಂ ಘರಾಂ ವಾ ರುಮಾಂ ಹಾಂತುಂ ಆಸ್ತಾತ್. ಘರಾಂಚ್ಯಾ ಪಾಕ್ಯಾಂಚೆರ್ ಮನ್ಶಾತಿಂಚಿಂ ಆನಿ ಮನ್ಶಾಂಚಿಂ ಲೊಂಕ್ಡಾಂತ್ ವಾ ಮಾತಿಯೆಂತ್ ಕೆಲ್ಲಿಂ ಲ್ಹಾನ್-ಲ್ಹಾನ್ ರುಪ್ಣಿಂ ಉಭಿಂ ಕೆಲ್ಲಿಂ ಆಸ್ತಾತ್. ಜಾಯ್ತಿ ಜಳಪಡ್, ಕಲಾತ್ಮಕ್ ಮೂರ್ತಿ, ತಳಿಂ, ಬತ್‌ಕಾಂ ಆನಿ ಸಾಳ್ಕಾಂ ಆಸಾತ್. ಎಕಾ ದೊರ್ಯಾ ಪೊಣ್ಣೆರ್ ಲಾಂಬಾಯೆಕ್ ವ್ಹಡ್ ಎಕಾ ಡ್ರ್ಯಾಗನಾಚಿ ಕಲಾಕೃತಿ ಆಸ್‌ಲ್ಲಿ. ಡ್ರ್ಯಾಗನಾಚೆಂ ತೋಂಡ್ ಪ್ರಮುಖ್ ದಾರ್ವಾಟೊ ಆನಿ ತಾಚಿ ಪಾಟ್ ಆನಿ ಕೂಡ್ ಆಖ್ಯಾ ದೊರ್ಯಾಚೊ ಲಾಂಬಾಯೆಚೊ ಭಾಗ್ ತಸೊ ವಿನ್ಯಾಸ್ ಕೆಲ್ಲೊ. ಪೂಣ್ ಹ್ಯಾ ಡ್ರ್ಯಾಗನಾಕ್ ಫಕತ್ ತೀನ್‌ಂಚ್ ನಾಕ್ಡ್ಯೊ ಆಸ್‌ಲ್ಲೊ. ಹಾಚೆಂ ಕಾರಣ್ ಆಮ್ಕಾಂ ಗೈಡಾನ್ ಸಾಂಗ್ಲೆಂ. ಚೈನಾಂತ್ ತ್ಯಾ ಕಾಳಾರ್ ರಾಯಾನ್ ಮಾತ್ ಡ್ರ್ಯಾಗನಾಚೆಂ ರುಪ್ಣೆಂ ಉಪ್ಯೋಗ್ ಕರ್ಮೆತ್ ಆಸ್‌ಲ್ಲೆಂ. ಹ್ಯಾ ಗ್ರೇಸ್ತ್ ವ್ಯಾಪಾರಿನ್ ಡ್ರ್ಯಾಗನಾಚೆಂ ರುಪ್ಣೆಂ ವಾಪಾರ್ಯಾರೀ 4 ನಾಕ್ಡ್ಯಾಂ ಬದ್ಲಾಕ್ ತೀನ್ ದವ್ನ್ ಹಿ ದುಸ್ರಿಚ್ ಮನ್ಶಾತ್ ಮ್ಹಣ್ ಸಾಂಗ್ಲೆಂ ಖಿಯಾ!!

ಉಪ್ರಾಂತ್ ಆಮ್ಕಾಂ ಗೈಡಾನ್ ಚೈನೀಸ್ ಟೀ ಹೌಸಾಕ್ ವೆಲೆಂ. ಚೈನೀಸ್ ಟೀ ಸೆರೆಮನಿ ಪ್ರಖ್ಯಾತ್ ಜಾವ್ನಾಸಾ. ಚಾ ಕರ್ಚಿ ರೀತ್ ತಶೆಂ ಚಾಯೆಚೆ ವಿವಿಧ್ ನಮೂನೆ ಆಮ್ಕಾಂ ದಾಕಯ್ಲೆ. ಜಾಸ್ಪಿನ್, ಕ್ರೆಸಂತನಮ್, ಕ್ಯಾಮೊಮೈಲ್ ಅಶೆಂ ವಿವಿಧ್ ಚಾಯೆ ಪಿಟೆ ದಾಕಯ್ಲೆ. ಶೆಳಿಕ್, ತಾಳ್ಯಾ ಖೊರ್ಜಿಕ್, ಖೊಂಕ್ಲೆಕ್, ಜಿರ್ವಣೆಕ್, ಮುಂಬ್ರಾಂಕ್, ಕಿಡ್ಲೆಂಕ್ ಆನಿ ಲಿವರಾಚ್ಯಾ ಭಲಾಯ್ಕೆಕ್, ವಜನ್ ದೆವಂವ್ಕ್, ಕೊಲೆಸ್ಟ್ರಾಲ್ ದೆವಂವ್ಕ್ ಅಶೆಂ ವಿವಿಧ್ ನಮುನ್ಯಾಂಚ್ಯಾ ಚಾಯೆಚ್ಯೊ ಭಲಾಯ್ಕೆ ವಿಶಿಷ್ಟತಾ ಆಮ್ಕಾಂ ಸಾಂಗ್ಲೊ. ಆನಿ ಚಾ ರೂಚ್ ಪಳೆಂವ್ಕ್ ದಿಲ್ಲೊ. ಸ್ವಾಡ್ ಕರುಂಕ್ ದಿಲ್ಲೊ. ಉಪ್ರಾಂತ್ ದಸ್ವರಾಂ ಆಮಿ ಥಂಯ್ಚ್ ಎಕಾ ಚೈನೀಸ್ ರೆಸ್ತೊರೆಂಟಾಂತ್ 'ಡಿಮ್ ಶುಮ್' ಜೆವಣ್ ಜೆವ್ಲಾಂವ್.

ಜೆವಣ್ ಜಾತಚ್, ಒರಿಯೆಂಟಲ್ ಪರ್ಲ್ ಟವರಾಕ್ ಭೆಟ್. ಟವರಾಚ್ಯಾ ತುದಿಯೆಕ್ ವಚುಂಕ್ 180 ಯೆನ್ ಮೊಲಾಚಿ ಟಿಕೆಟ್. 293 ಮಾಳಿಯೆಂಚ್ಯಾ ಹ್ಯಾ ಟವರಾಕ್ ಚಡುಂಕ್ ಜಾಯ್ತಿ ಗಡ್ಡಿ ಆಸ್‌ಲ್ಲಾನ್, ಲಗ್ವೆನ್ 45 ಮಿನುಟಾಂಭರ್ ಆಮ್ಕಾಂ ರಾಕುಂಕ್ ಪಡ್ಲೆಂ. ಲಿಫ್ಟಾರ್ 292ವ್ಯಾ ಅಂತಸ್ತಾರ್ ದೆಂವುನ್ ಸಗ್ಳೆಂ ಶಾಂಘಯಿ ಶಹರಾಚೆಂ ದರ್ಶನ್ ಕರ್ಯೆತ್. ಹ್ಯಾ ಅಂತಸ್ತಾರ್ ಟವರಾಚ್ಯಾ ಮೂಳ್ ಬುನ್ಯಾದೆ ಭಾಯ್ರ್ ಗ್ಲಾಸಾಚಿ ಧರ್ಣ್ (Suspended Glass) ಬಾಂದ್ಲ್ಯಾ ಹ್ಯಾ ಗ್ಲಾಸಾಚೆರ್ ಚಲ್ತಾನಾ ಸಕಯ್ ಚಲ್ವಿಂ ವಾಹನಾಂ, ರಸ್ತೆ ಪಾಂಯಾಂ ಮುಳಾಂತ್ ದಿಸ್ತಾತ್ ಆನಿ ವಾರ್ಯಾರ್ ಚಲ್ತಾಶೆಂ ಭೊಗ್ತಾ. ತರ್ನಾಟಿಂ ವಿವಿಧ್ ನಮುನ್ಯಾರ್ 'ಫೋಜ್' ದಿವುನ್ ಹ್ಯಾ ಗ್ಲಾಸಾಚೆರ್ ಚಲುನ್ ಆನಿ ನಿದುನ್ ತಸ್ವಿರೊ ಕಾಡ್ತಾಲಿಂ ಆನಿ 'ಥ್ರಿಲ್' ಜೊಡ್ತಾಲಿಂ. ಹ್ಯಾ ಥ್ರಿಲ್ಲಾಚೊ ಆನ್ವೊಗ್ ಹಾಂವೆಂಯ್ ಜೊಡ್ಲೊ ಆನಿ ಉಪ್ರಾಂತ್ ಬಿಲ್ವಿಂಗಾಚ್ಯಾ ಅತೀ ಉಂಚ್ಚ್ಯಾ ಶಿಖರಾಕ್ ಗೆಲೊಂ. ಸಂಸ್ತಾಂತ್ಲ್ಯಾ

ವಿವಿಧ ರಾಷ್ಟ್ರಾಂಚೆ ಫುಡಾರಿ ಹ್ಯಾ ಟವರಾಕ್ ಭೆಟ್ ದೀವ್ನ್ ಗೆಲ್ಯಾತ್ ತೆಂ ಹಾಂಗಾ ತಾಣೆಂ ಬರಯಿಲ್ಲ್ಯಾ ಹಸಾಕ್ಸರಾಂನಿ ಕಳ್ತಾಲೆಂ. ಭೆಟ್ ದಿಲ್ಲ್ಯಾ ಫುಡಾರಿಚೆಂ ನಾಂವ್ ಆನಿ ತಾಣೆಂ ಹ್ಯಾ ಟವರಾ ವಿಶಿಂ ಕೆಲ್ಲೆ ಉಲ್ಲೇಖ್ ಹಾಂಗಾಸರ್ ಕಾಣ್ಲೆಲ್ಯಾತ್ ಆನಿ ಪ್ರದರ್ಶನಾಕ್ ದವರ್ಲ್ಯಾತ್. ಇಂಡಿಯಾ ಥಾವ್ನ್ ಮಹಾರಾಷ್ಟ್ರಾಚೊ ಆದ್ಲೊ ಮುಖೆಲ್ ಮಂತ್ರಿ ಮನೋಹರ್ ಜೋಶಿನ್ ಭೆಟ್ ದಿಲ್ಲಿ ಹಾಂಗಾಸರ್ ಕಾಣ್ಲೆಲ್ಯಾ ಟವರಾಚ್ಯಾ ಧರ್ಣಿ ಪಂದ್ಲ್ಯಾ ಅಂತಸ್ತಾರ್ ಮ್ಯೂಸಿಯಮ್, ಕೊಫಿ ಶೊಪಾಂ ಆನಿ ಸೊವಿನಿಯರ್ ಶೊಪಾಂ ಆಸಾತ್.

24 ತಾರಿಕೆರ್ ಸಕಾಳಿಂ ಆಮಿ ಉದ್ಯಾಚಿ ಹಳ್ಳಿ 'ಜೌಜಾಂಗ್' (Zouzang Water Village) ಟೂರಾಕ್ ಭಾಯ್ರ್ ಸರ್ಲ್ಯಾಂವ್. ಆಲಿಸ್ (ಇಂಗ್ಲಿಷ್ ನಾಂವ್, ಚೈನೀಸ್ ದುಸ್ರೆಂಚ್ ಆಸಾ) ನಾಂವಾಚೆಂ 26 ವರಾಚೆಂ ಹುಮೆದ್ವಂತ್ ಆನಿ ಸಕ್ತೆಭರಿತ್ ಗೈಡ್ ಆಮ್ಕಾಂ ಹ್ಯಾ ಟೂರಾಕ್ ಆಸ್ಲೆಂ. ಹಾಣೆಂ ಚೈನೀಸ್ ಉಚ್ಚಾರಾಂನಿ ಇಂಗ್ಲಿಷ್ ಉಲಯ್ತಾನಾ ಆಯ್ಕುಂಕ್ ಗಮ್ತೆತ್ ಜಾತಾಲೆಂ. ಎದೊಳ್ ಆಮ್ಕಾಂ ಮೆಳ್ತೆಲ್ಲೆ ಗೈಡ್ ಪೂರಾ ಆಮೆರಿಕನ್ ಉಚ್ಚಾರಾಂತ್ (accent) ಇಂಗ್ಲಿಷ್ ಉಲಯ್ತಾಲೆ. ಸುಮಾರ್ ದೇಡ್ ವೊರಾಂಚ್ಯಾ ರಸ್ತ್ಯಾ ಪಯ್ಲಾ ಉಪ್ರಾಂತ್ ಆಮಿ ಜೌಜಾಂಗ್ ಉದ್ಯಾ ಹಳ್ಳಿಕ್ ಪಾವ್ಲ್ಯಾಂವ್. ಲ್ಹಾನ್-ಲ್ಹಾನ್ ಘರಾಂ, ಕಾಲ್ಟೆ, ಥೊಡಿಂ ಪ್ರತಿಶ್ತಿತ್ ವ್ಯಕ್ತಿಂಚಿಂ ಘರಾಂ ಪೂರಾ ಭೊಂವ್ಲ್ಯಾಂವ್. ಜಾಯ್ತೆ ಕಾಲ್ಟೆ (Canals) ಆನಿ ಕಾಲ್ಟಾಂಚ್ಯಾ ದೋನೀ ಕುಶಿಂನಿ ಘರಾಂ, ಸಾಂಪ್ರಾದಾಯಿಕ್ ಟೊಪಿ ಫಾಲ್ಸ್ ದೋಣ್ಕಾರ್ ದೋಣ್ ಒಚ್ಚಿತಾನಾ ಇಟೆಲಿಚ್ಯಾ ವೆನಿಸ್ ಶೆರಾಚೊ ಉಗ್ಡಾಸ್ ಆಯ್ಲೊ. ದನ್ನರಾಂ ಹಾಂಗಾಸರ್ಚೆ ಸ್ಥಳೀಯ್ ಜೆವಣ್ ಜೆವುನ್ 20 ಮಿನುಟಾಂಚೊ ದೋಣೆರ್ ಪ್ರವಾಸ್. 20 ಯೆನ್ ದಿಲ್ಯಾರ್ ದೋಣ್ಕಾರ್ ಬಾಯ್ಲ್ ಗಾನಾಂ ಗಾಯ್ತಾಂ ಮ್ಹಣಾಲೆಂ. ಸ್ಥಳೀಯ್ ಮಾಂಡರಿನ್ ಭಾಶೆಂತ್ ಕಂತಾರಾಂ ಗಾವುನ್ ದೋಣ್ ಒಚ್ಚಿತಾನಾ ಪಾಶಾರ್ ಜಾಂವ್ಪಿಂ ಭೊಂವ್ಣೆಚಿಂ ಘರಾಂ, ಶೊಪಾಂ, ಲ್ಹಾನ್-ಲ್ಹಾನ್ ಸಾಂಖೆ ಆನಿ ತಾಂಚಿ ರ್ಪುಳಕ್ ಉದ್ಯಾಚೆರ್ ದೆಕುಂಕ್ ಮಜಾ ಭೊಗ್ತಾಲಿ, ಶಾಂತೆಚೊ ಆನ್ವೋಗ್ ಜಾತಾಲೊ. ಆಮ್ಚೆಂ ಗೈಡ್‌ಯಿ ಸ್ಪೂರ್ತೆನ್ ಭರುನ್ ತೆಂಯ್ ಆಪ್ಲ್ಯಾ ಮೊಬಾಯ್ಲಾರ್ 'ಕೆರೊಕೆ' (Karaoke) ಫಾಲುನ್ ಆಮ್ಚ್ಯಾ ಖಾತಿರ್ ಪದಾಂ ಗಾವುಂಕ್ ಲಾಗ್ಲೆಂ. ದೋಣಿ ಥಾವ್ನ್ ದೆಂವೊನ್ ಆಮಿ ಹಳ್ಳೆಂತ್ಲ್ಯಾನ್ ಪಾಶಾರ್ ಜಾಲ್ಯಾಂವ್. ಹಿ ಹಾತ್-ವೊಳ್ವಾಗಾರಾಂಚಿ, ಕಲಾಕರಾಂಚಿ ಹಳ್ಳಿ, ಸರ್ಕಾರಾನ್ ಹಾಂಚಿ ಆಳ್ವುನ್ ವೆಚಿ ಕಲಾ ಜಿವಿ ದವರ್ಚ್ಯಾಕ್ ಹಾಂಕಾಂ ಶೊಪಾಂ ತಶೆಂ ಕಾಮಾಸಾಳಾಂ ಬಾಂದುನ್ ದಿಲ್ಯಾಂತ್. ಬಾಂಬೂ ತಶೆಂ ಹೆರ್ ಪಾಳಾಂನಿ ಹಾಣೆಂ ಭಾಟಿಯೊ, ಕುರ್ಪಾಣೆ, ವ್ಹಾಣೊ, ಲೊಟೆ, ದಾಂತೊಣಿ ತಯಾರ್ ಕರ್ಚೆ ದೆಖ್ಲೆಂ. ಎಕ್ಲಿ ಪ್ರಾಯೆಸ್ತ್ ಮ್ಹಾತಾರಿ ಚರಕ್ ಘೆವುನ್ ಸುತ್ ವೊಳ್ತಾಲಿ. ತಿಣೆಂ ತ್ಯಾ ಸುತಾನ್ ತಯಾರ್ ಕೆಲ್ಲಿಂ ವಸ್ತುರಾಂ ವಿಕ್ರಾಪಾಕ್ ಆಸ್ಲೆಂ. ಪಾಟಿಂ ಹೊಟೆಲಾಕ್ ಭಾಯ್ರ್ ಸರ್ತಾನಾ ಅರ್ಧ್ಯಾ ವಾಟೆರ್ ಎಕಾ ಫಾಮಾದ್ ಸಿಲ್ಕ್ ತಯಾರ್ ಕರ್ಚ್ಯಾ ಫ್ಯಾಕ್ಟರಿ ತಶೆಂ ಶೊಪಾಕ್ ಆಪವ್ನ್ ವೆಲೆಂ. ರಸ್ತಾಂಚ್ಯಾ ಕಿಡಿಯಾಂಚೆಂ ಉತ್ಪಾದನ್ ಆನಿ ತಾಂಚೆ ಥಾವ್ನ್ ರಸ್ತೆ ತಯಾರ್ ಜಾಂವ್ಪಿ ಪ್ರಕ್ರಿಯಾ ಆಮ್ಕಾಂ ವಿವರಾಯ್ಲಿ ಆನಿ ದಾಕಯ್ಲಿ. ಆಮ್ಚ್ಯಾ ಪಂಗ್ಡಾಂತ್ಲ್ಯಾ ಬಾಯ್ಲಾಂನಿ ಆಕರ್ಷಕ್ ರಸ್ತಾಂಚಿಂ ವಸ್ತುರಾಂ, ಗಜ್ಜೊ, ಉಶ್ಯಾ ಘೊರ್ ತಶೆಂ ಹೆರ್ ವಸ್ತು

ಘೆತ್ಲೊಯ್.

ದುಸ್ರೆ ದಿಸಾ 25 ತಾರಿಕೆರ್ ತೀನ್ ದಿಸಾಂಕ್ ಆಮಿ ಶಾಂಘಯಿ ಥಾವ್ನ್ ಪಯ್ಸ್ ಆಸ್ಚ್ಯಾ ಹಿಲ್ ಸ್ಪೇಶನ್ ಹೊಂಗ್-ಜೂ (Hongzhou) ಕ್ ಭಾಯ್ರ್ ಸರ್ಚ್ಯಾಂವ್. ಸಕಾಳೆಂ 6.30 ವೊರಾರ್ ಆಮ್ಚೆಂ ಪಯ್ಣೆ ಸುರು ಜಾಲೆಂ ಜಾಲ್ಯಾನ್, ವಾಟೆರ್ ಆಸ್ಚ್ಯಾ ಪಾರ್ಕಾಂನಿ ಜಾಯ್ತಿಂ ತರ್ನಾಟಿಂ ತಶೆಂ ವ್ಹಡಾಂ 'ತಾಯ್‌ಚಿ' (Taichi -ಚೈನಾಚೆಂ ಯೋಗಾ) ಅಭ್ಯಾಸ್ ಕರ್ತಾಲಿಂ ದಿಸ್ಲಿಂ. ಆಮ್ಚೊ ಗೈಡ್ ಮಧಿವ್ ಬರೊ ಹಾಸ್ಯ ಪ್ರಜ್ಞಾ (Humour) ಆಸ್ಚೊ ತರ್ನಾಟಿಂ. ಹೊಂಗ್ ಜೂಂತ್ ಅರಣ್ಯಾ ಸುವಾತ್ ಜಾಲ್ಯಾನ್ ವಿಕಾಳ್ ಜಿವ್ಡಾಳಿ ಆಸ್ತಿತ್‌ಗೀ ಮ್ಹಣ್ ವಿಚಾರ್‌ಲ್ಯಾಕ್ 'ವ್ಹಯ್ ಪೂಣ್ ರಾನಾಂತ್ ನ್ಹಂಯ್ ರಾಂದ್ಲಾ ಕುಡಾಂತ್ ಮೆಳುಂಕ್ ಪುರೊ' ಮ್ಹಣಾಲೊ!!

ಶ್ಲೆರಾಚ್ಯಾ ಮಾನಸಿಕ್ ದಬಾವ್ ಆನಿ ಒತ್ತಡಾಚ್ಯಾ ಜಿಣ್ಯೆ ಥಾವ್ನ್ ಸುಶೆಗ್ ಆಶೆತೆಲ್ಯಾಂಕ್ ಹೊಂಗ್ ಜೂ ಜೊಕ್ಕೊ ಜಾಗೊ. ವಿಶಾಲ್ ಬೊಟ್ಯಾನಿಕಲ್ ಗಾರ್ಡನ್, ವೆಸ್ಟ್ ಲೇಕ್ ತಳೆಂ, ಚಾಯೆಚಿಂ ಆನಿ ರಬ್ಬರಾಚಿಂ ತೊಟಾಂ, ಪ್ರಖ್ಯಾತ್ ಆನಿ ಚಾರಿತ್ರಿಕ್ ಪ್ರಾಮುಖ್ಯತೆಚಿಂ ಬೌದ್ಧ ತೆಂಪ್ಲಾಂ ಹಾಂಗಾಸರ್ ಆಸುನ್ ಪ್ರಶಾಂತ್ ವಾರೆಂ ಆನಿ ಶಾಂತೆಚಿಂ ವಾತಾವರಣ್ ಹಾಂಗಾ ಆಸ್ಲೆಂ. ಆಮ್ಚೆಂ ವೆಸ್ಟ್ ಹೊಟೆಲ್ 'ಆಮನ್ ಫಾಯೂನ್' (Aman Fayun). ರಿಸೆಪ್ಷನಾಂತ್ ನಾ ಗಡಿಯಾಳ್, ನಾ ಕಂಪ್ಯೂಟರ್, ಡೆಸ್ಕ್ ಟೊಪ್, ಪೇಪರಾಂ ವಾ ಹೆರ್ ಕಿತೆಂಯ್! ಫಕ್ತ್ ಮೆಜಾಂ, ಕದಲಾಂ ಆನಿ ಹಾಸುರ್ಯಾ ತೊಂಡಾರ್ ಸ್ವಾಗತ್ ಕರ್ಚಿ ಶಿಬಂದಿ. ಹಾಚ್ಯಾ ಪಾಟ್ಲೆ ಅಲೋಚೆನ್ ಮ್ಹಳ್ಯಾರ್ - ಹಾಂಗಾಸರ್ ಮತಿಚ್ಯಾ ಶಾಂತೆಕ್ ಯೆಂವ್ಚ್ಯಾ ವ್ಯಕ್ತಿಂಕ್ ಕಿತೆಂಯ್ ಕಾಮಾಚೊ ಭೊರ್ ದಾಕಂವ್ಕ್ ವಾ ಆನ್ವೋಗ್ ಕರುಂಕ್ ದೀಂವ್ಕ್ ನಜೊ. ಬಗಾರ್ ಸಂಪೂರ್ಣ್ ಶಾಂತಿ, ಸರ್ವ್ ರಾಟಾವಳಿ ವಿಸ್ತುಂಕ್ ಲಾವುನ್, ಜಿಣಿಯೆಚೊ ಆನಂದ್ ಜೊಡುಂಕ್ ಕುಮಕ್ ಕರ್ಚೊ. ಹ್ಯಾ ಹೊಟೆಲಾಚಿ ವಿಶಿಷ್ಟತಾ ಮ್ಹಳ್ಯಾರ್, ಹಾಣಿಂ ಸಗ್ಳಿ ಏಕ್ ಹಳ್ಳಿಚ್ ಮೊಲಾಕ್ ಘೆವ್ನ್ ಹೊಟೆಲ್ ಜಾವ್ನ್ ಪರಿವರ್ತಿತ್ ಕೆಲ್ಯಾ ರಾನ್, ವ್ಹಾಳ್, ಅಕ್ಕಾಡೆ, ಪರ್ನಿಂ ಕೊಲ್ವಾಂಚಿಂ ಘರಾಂ, ಮಾತಿಯೆಚಿ ದೊರೆ, ಮಾತಿಯೆಚಿ ಆಂಗ್ಣಾಂ, ಕಿಡಿಂಚೊ ಆವಾಜ್, ಭಾಯ್ರ್ ಗೆಲ್ಯಾರ್ ಜಳಾರಿಂಚೆ ಮಾರ್, ಬತ್‌ಕಾಂ, ಕುಂಕ್ಡಾಂ. ಮ್ಹಾಕಾ ತರ್ ಮ್ಹಜ್ಯಾ ಗಾಂವಾಕ್ ಪಾವ್‌ಲ್ಲ್ಯಾ ಪರಿಂ ಜಾಲೆಂ. ಪಯ್ಯಾವಾಲ್ಯಾಂಕ್ ಹಳ್ಳಿ ಜೀವನಾಚಿ ಮಜಾ, ಪಾಂಚೆತಾರಾಂಚ್ಯಾ ಸವ್ಣತಾಯೆಸವೆಂ!! ವೆಸ್ಟ್ ಆಮ್ಕಾಂ ಹಯೆಂಕ್ಲ್ಯಾಂಕ್ ಲ್ಹಾನ್ ಆಂಗಣ್ ಆಸ್ಚಿಂ ಎಕೇಕ್ ಗುಡ್ಡುಲಾಂ ಲಾಬ್ಲಿಂ. ಭಾಯ್ರ್ಯಾನ್ ಗುಡ್ಡುಲಾಂ ತರೀ ಭಿತರ್ ಉಂಚ್ಚೊ ಸವ್ಣತಾಯೊ ಆಸ್ಲೊಯ್.

ದುಸ್ರೆ ದಿಸಾ ಆಮಿ ಗಾರ್ಡನ್, ವೆಸ್ಟ್ ಲೇಕ್, ಚಾಯೆ ತೊಟಾಂ ಆನಿ ಥೊಡೆ ಬೌದ್ಧ ಮರ್ ಪಳೆಯ್ಲೆ. ಸಾಂಜೆರ್ ವೆಸ್ಟ್ ಲೇಕ್ ತಳ್ಯಾಂತ್ ಪ್ರಖ್ಯಾತ್ ಫಿಲ್ಮ್ ನಿರ್ದೇಶಕ್ 'ಚಾಂಗ್ ಇಮಾನ್' ಹಾಚೊ 'ಇಂಪ್ರೆಶನ್ ವೆಸ್ಟ್ ಲೇಕ್' ಮ್ಹಳ್ಳೊ ಲೇಸರ್ ತಾಂತ್ರಿಕತೆನ್ ವಿಣ್‌ಲ್ಲೊ ನಾಟಕ್ ಆನಿ ಡ್ಯಾನ್ಸ್ ಪ್ರದರ್ಶನ್ ಆಸ್ಲೆಂ. ತಳ್ಯಾ ತಡಿರ್ ಆಮ್ಕಾಂ ಬೊಟಿಂಚೆರ್ ಬಸ್ಕಾಚಿ ವ್ಯವಸ್ಥಾ. 600 ಯೆನ್ ಟಿಕೆಟ್. ಠರಾಯಿಲ್ಲ್ಯಾ ವೆಳಾ ಪರ್ಮಾಣೆಂ ರಾತಿಂ ಜುಸ್ತ್ 8 ವೊರಾರ್ ಪ್ರದರ್ಶನ್ ಸುರು ಜಾಲೆಂ. ಸಗ್ಳೊ ಶೋ ವಾ ನಾಟಕ್ ಉದ್ಘಾಟೆರ್ ಅದ್ಭುತ್ ರಿಟಿನ್ ಮಾಂಡುನ್ ಹಾಡ್‌ಲ್ಲೊ. ದಿವ್ಡಾ ರಾಣಿಯೆನ್ ಪ್ರತಿಶ್ಚಿತ್ ಮನ್ಯಾಕಡೆ ಮೊಗಾರ್ ಪಡುನ್, ಲಗ್ನ್

ಜಾಂವ್ವಿ ಪ್ರಾಚೀನ್ ಪೌರಾಣಿಕ್ ಚೈನೀಸ್ ಕತಾ. ಬೊಟಿರ್ ತಳ್ಯಾ ಮಧೆಂ ಉಬೆಂ ಜಾಲ್ಲೆಂ ಘರ್, ಉದ್ಯಾಚೆರ್ ಅಭಿನಯ್ ಕರ್ಚೆ ಹಜಾರಾಂನಿ ಕಲಾಕಾರ್, ನಾಚ್ಚಿ, ಸಂಗೀತ್ ಆನಿ ವೀಚ್ ದಿವ್ಯಾಂಚೊ ತಶೆಂ ಲೇಸರಾಂಚೊ ತಾಳ್-ಮೇಳ್ ವಿಜ್ಞೆತ್ ಕರುಂಕ್ ಪಾವ್ಲೊ. ಅಶೆಂ ಎಕಾ ವೊರಾಚೆಂ ಪ್ರದರ್ಶನ್ ಸಂಪ್ಲೆಂಚ್ ಕಳುಂಕ್ ನಾ!!

ದುಸ್ರೊ ದೀಸ್ ಆಮಾಂ ಆರಾಮಾಯೆಚೊ. ಪಂಗ್ಡಾಂತ್ಲಿಂ ಪ್ರಾಯೆಸ್ತಾಂ 'ಸ್ಪಾ' (Spa)ಂತ್ ವೇಳ್ ಪಾಶಾರ್ ಕರ್ಚಿಂ ಆಸ್ಲೆಂ ಜಾಲ್ಲ್ಯಾನ್ ಹಾಂವ್ ಎಕ್ಲೊಂಚ್ ಸಕಾಳಿಂ 10.30 ವೊರಾರ್ ಹೊಟೆಲಾ ಥಾವ್ನ್ ಲಾಗಿಂಚ್ ಆಸ್ಚ್ಯಾ 7 ಪ್ರಖ್ಯಾತ್ ಬೌದ್ಧ ತೆಂಪ್ಲಾಂ ಪಳೆಂವ್ಚ್ಯಾಕ್ ಭಾಯ್ರ್ ಸರ್ಲೊಂ. ಹಿಂ ಸರ್ವ್ 7 ದಿವ್ಯಾಂ ದೊಂಗ್ರಾಚೆರ್ ಆಸ್ಲೆಂ. ಜಾಯ್ತಿಂ ಬೌದ್ಧ ಭಕ್ತಿಕಾಂ ಆನಿ ಯಾತ್ರಿಕಾಂ ಹಾಂಗಾ ಯೆತಾತ್. ರಾನಾ ವಾಟೆರ್ ಲಗ್ವೆಗ್ 250 ಮೆಟಾಂ ಚಡ್ಲ್ಯಾ ಉಪ್ರಾಂತ್ ದೊಂಗ್ರಾಚೆರ್ ಪಯ್ಲೆಂ ದೀವ್ಕೆ ಮೆಳ್ಳೆಂ. ವಯ್ರ್ ವೆತಾಂ-ವೆತಾಂ ಚಡ್ಚಿಕ್ ದಿವ್ಯಾಂ ಮೆಳ್ಳೆಂ. ದಿವ್ಯಾಂತ್ ಬುದ್ಧಾಚ್ಯೊ ವ್ಹಡ್-ವ್ಹಡ್ ಭಾಂಗ್ರಾ ವೊಪಿಂಚ್ಯೊ ಮೂರ್ತಿ. ಭಕ್ತಿಕಾಂ ಊದ್‌ಬತ್ತಿ ಪೆಟವ್ನ್ ನಮಾನ್ ಕರ್ತಾಲಿಂ. ಉಪ್ರಾಂತ್ ಆನಿ ಥೊಡಿಂ ಮೆಟಾಂ ಚಡುನ್ ದೊಂಗ್ರಾ ತುದಿಯೆರ್ 7ವ್ಯಾ ದಿವ್ಯಾ ಸರ್ಶಿಂ ಹಾಂವ್ ಪಾವ್ಲೊಂ. ಹ್ಯಾ ಉಂಚಾಯೆರ್ ಥಾವ್ನ್ ಪಯ್ಸ್ ಆಸ್ಲೆಂ West Lake ತಳೆಂ ದಿಸ್ತಾಲೆಂ. ಉಪ್ರಾಂತ್ ದೊಂಗೊರ್ ದೆಂವುನ್ ಸಕಯ್ಲೆ ದೊಂಗ್ರಾ ಮುಳಾಂತ್ ಆಸ್ಚ್ಯಾ 'ಫೆಲಾಯ್ ಫೆಂಗ್' ಬೌದ್ಧ ಪಾರ್ಕಾಕ್ ಗೆಲೊಂ. ಹಾಂಗಾಸರ್ ಆಸ್ಲೆಂ Lingyin ದೀವ್ಕೆ ಅತ್ಯಂತ ಪುರಾತನ್, ಕ್ರಿ.ಶ. 326 ಇಸ್ವೆಂತ್ ಬಾಂದ್ಲೆಂ. ವ್ಹಾಳಾ ಬಗ್ಲೆನ್ ಫಾತೊರ್ ಆನಿ ಫಾತ್ರಾಚಿಂ ಮಾಟಿಂ ಆಸ್ಚ್ಯಾ ಹ್ಯಾ ಜಾಗ್ಯಾರ್ ಕ್ರಿ.ಶ. 926 ಥಾವ್ನ್ 1135 ಇಸ್ವೆ ಪರ್ಯಾಂತ್ ವಿವಿಧ್ ನಮೂನೆ, ಗಾತ್ರ್ ಆನಿ ರೂಪ್ ಘೆತ್‌ಲ್ಲೊ ಬುದ್ಧಚ್ಯೊ ಲಗ್ವೆಗ್ 345 ಇಮಾಜ್ಯೊ ಫಾತ್ರಾಂಚೆರ್ ಕಾಂತಯಿಲ್ಲೊ ಆಸಾತ್. 1968 ಥಾವ್ನ್ 1978ಂತ್ ಚೈನಾಂತ್ ವಿಕಾಳ್ ರೂಪ್ ಘೆತ್‌ಲ್ಲೆಂ 'ಸಾಂಸ್ಕೃತಿಕ ಕ್ರಾಂತಿ' (Cultural Revolution) ಹ್ಯಾ ಜಾಗ್ಯಾರ್ ಪಾವೊಂಕ್ ನಾತ್‌ಲ್ಲಾನ್ ಹ್ಯೊ ಇಮಾಜ್ಯೊ ದೆಸುಟ್ ಜಾಯ್ನಾಸ್ತಾನಾ ಅಜೂನ್ ಉರ್ಲಾತ್.

29 ತಾರಿಕೆರ್ ಆಮಿ ಪರತ್ 'ಶಾಂಘಯಿಕ್' ಪಾಟಿಂ ಆಯ್ಲಾಂವ್. 3 ವರಾಂಚ್ಯಾ ರಸ್ತಾ ಪರ್ಯಾಂತ್, ರಸ್ತಾ ಬಗ್ಲೆನ್ ಖಿಂಯ್‌ರೀ ಅಭಿವೃದ್ಧಿ ಜಾಯ್ನಾತ್ಲಿ ಖಾಲಿ ಸುವಾತ್ ದಿಸ್ಲಿ ನಾ. ಹರ್ಯೆಕ್ ಕಡೆನ್ ಕಂಪೆನ್ಸ್ಯೊ, ಕಾರ್ಖಾನೆ, ಘರಾಂ, ವಾಣಿಜ್ಯ ಕೇಂದ್ರಾಂ, ಇತ್ಯಾದಿ ಭರುನ್ ಗೆಲ್ಲಿಂ. ಹೆಂ ಸರ್ವ್ ದೆಖ್ತಾನಾ ಚೈನಾಚಿ ಅಭಿವೃದ್ಧಿ ಇತ್ಲ್ಯಾ ವೆಗಾನ್ ಕಶಿ ಸಾಧ್ಯ್ ಜಾಲ್ಯಾ ತೆಂಯ್ ಗಮ್ತಾಲೆಂ. ನಿಟಾಯೆಚೊ ಚ್ಯಾರ್ ಲೇನಾಂಚೊ ರಾಜ್ ರಸ್ತೊ ಹೊಂಗ್ ಜೂ ಥಾವ್ನ್ ಶಾಂಘಾಯಿಕ್ ಪಾವ್ತಾ ಪರ್ಯಾಂತ್ಯಾಯಿ ಆಸ್‌ಲ್ಲೊ. ಹಾಂಗಾಸರ್ ದೋನ್ ದಿಸಾಂಕ್ ಆಮಿ ವಸ್ತಿ ಶಾಂಘಯಿಚ್ಯಾ ಪ್ರತಿಶ್ಚಿತ್ ಸಾತ್ ತಾರಾಂ ಹೊಟೆಲ್ 'ದಿ ಪೆನಿಸುಲಾ ಶಾಂಘಯಿಂತ್ ಆಸ್ಲಿ. ನ್ಹಂಯ್ಚ್ಯಾ ಕುಶಿನ್‌ಂಚ್ ಹೆಂ ಹೊಟೆಲ್ ಆಸ್‌ಲ್ಲಾನ್, ಮ್ಹಜ್ಯಾ ವಸ್ತೆ ರುಮಾ ಥಾವ್ನ್ ನ್ಹಂಯ್ ಆನಿ ಪೆಲ್ಯಾ ತಡಿರ್ ಆಸ್ಲಿಂ ಮೊಳ್ವಾಕ್ ತೆಂಕ್ಲಿಂ ವಾಣಿಜ್ಯ ಕೇಂದ್ರ್ ಕಟ್ಟೋಣಾಂಚಿಂ ಮನಾಕರ್ಶಿಕ್ ದೃಶ್ಯ್ ದಿಸ್ತಾಲೆಂ. ನ್ಹಂಯ್ ತಡಿರ್ ಆಸ್ಲಿ ಮಾವೊಚಿ ವ್ಹಡ್ ಜಯ್ತ್ ಕಾಶ್ಯಾಚಿ ಇಮಾಜ್.

ಫುಲಾಂಚೆಂ ತೋಟ್ ಆನಿ ಪೀಪಲ್ ಸ್ವೇರಾಂತ್ ಪಾಸಾಯೊ ಮಾರ್ಚ್ಚೊ. ಸಾಂಚೆರ್ 7 ವೊರಾರ್ ಶಾಂಘಯಿ ಉದ್ಕಾ ಖೆಳಾ ಫೆಸ್ತಾಚೆಂ ಸಂಘೆ ಕಾರ್ಯೆಂ ಆಸ್ಲಲ್ಯಾನ್ ನ್ಹಂಯ್ ವೀಚ್ ದಿವ್ಯಾಂನಿ ಸುಂಗಾರಾಯಿಲ್ಲೊ ಜಾಯ್ತೊ ಬೊಟಿ ಪಾಸಾಯೊ ಮಾರ್ಚ್ಚೊ. ತೆಂ ಪಳೆಂವ್ಚ್ಯಾಕ್ ತಡಿರ್ ಜಮ್ಲ್ಯಾ ಹಜಾರೊಂ ಲೊಕಾಂ ಮಧೆಂ ಹಾಂವ್‌ಯಿ ಆಸ್ಲೊಂ. ವಿವಿಧ್ ನಮುನೆಚ್ಯಾ ಸಜವ್ಣೆಂತ್ ಸಜ್ಲೊ ಎಕಾ ಪಾಟ್ಲಾನ್ ಏಕ್ ಬೊಟಿ 'ಹುವಾಂಗ್-ಪು' ನ್ಹಂಯ್‌ಚ್ಯಾ ಉದ್ಕಾಚೆರ್ ಪಾಶಾರ್ ಜಾತಾನಾ, ಸಗ್ಳೆಂ ಮೊಳಾಬ್ ಮುಕ್ತಾಲ್ ವೊರ್ ಆಕರ್ಷಕ್ ದಾರು ಲಾಸವ್ಣೆಂತ್ (Fire Crackers) ಉಜಳ್ತೆಂ. ಅದ್ಭುತ್ ತಶೆಂ ದೊಳ್ಕಾಂಕ್ ಥಂಡಾಯ್ ಆನಿ ಮತಿಕ್ ಉಲ್ಲಾಸ್ ದಿಂವ್ಚೊ ಹ್ಯೊ ಘಡಿಯೊ ಪಾಶಾರ್ ಜಾಲ್ಲ್ಯೊಚ್ ಕಳ್ಳೊನಾಂತ್. ನ್ಹಂಯ್ ತಡಿಚ್ಯಾ ಹ್ಯಾ ಜಾಗ್ಯಾಕ್ 'ಬುಂಡ್' (Bund) ಮ್ಹಣ್ತಾತ್ ವಾ Shanghai By the Bund ಮ್ಹಣ್ ವಳ್ಳತಾತ್. ಪ್ರವಾಸಿಂ ಖಾತಿರ್ ಮಾಹೆತಿ ಕೇಂದ್ರ್ ಹಾಂಗಾಸರ್ ಆಸುನ್ ಶ್ವೆರಾಚೆಂ ಮ್ಯಾಪ್ ಆನಿ ಶ್ವೆರಾಂತ್ಲಿಂ ಆಕರ್ಷಿಕ್ ಪ್ರವಾಸಿ ತಾಣಾಂಚಿ ಮಾಹೆತ್ ಆಟಾಪ್ಚೊ ಕಡ್ಡಿಲ್ಯೊ ಹಾಂಗಾ ಧರ್ಮಾರ್ ಲಾಬ್ತಾತ್.

ದುಸ್ರೆ ದಿಸಾ ಶಾಂಘಯಿಚೆಂ ಕಲಾ ಸಂಗ್ರಹ್ (Art Museum) ತಶೆಂ ಹೆರ್ ಕುತೂಹಲ್‌ಭರಿತ್ ಕಟ್ಟೊಣಾಂಚಿ ಭೆಟ್ ಕೆಲಿ. ದನ್ವರಾಂ ದಿ ಪೆನಿನ್ಸಲಾ ಹೊಟೆಲಾಚ್ಯಾ ತೆರಾವ್ಯಾ ಮಾಳಿಯೆರ್ ಸ್ಥಿತ್ ಆಸ್ಚ್ಯಾ ಎಲ್ಲಿಸ್ (Elley's) ರೆಸ್ತೋರೆಂಟಾಂತ್ ನ್ಹಂಯ್ ಆನಿ ಪೆಲ್ಯಾ ತಡಿಚ್ಯಾ ಕಟ್ಟೊಣಾಂಚಿ ಸೊಭಾಯೆಚಿ ಕೌತುಕತಾ ಕರುನ್ ಜೆವ್ಲೆಂ ಜೆವಣ್ ಮಜೆಚೆಂ ಜಾವ್ನೊಂ. ಹೊಟೆಲಾಂತ್ ಜಯ್ತ್ 'ಇನ್ ಡೋರ್ ಸ್ವಿಮ್ಪಿಂಗ್ ಪೂಲ್', ಸುಸಜ್ಜಿತ್ ಜಿಮ್ ಆನಿ ಜಾಕೂಜಿ (Jacuzzi - ಹುನ್ ಬುಳ್ಳುಳ್ಕಾಂ ತಳೆಂ) ಆಸ್ಲೆಂ. ಅಶೆಂ ತ್ಯೊ ಸರ್ವ್ ಸವ್ಲತಾಯೊ ವಾಪಾರ್ನ್ ಹಾಂವೆಂ ತಿ ಸಾಂಚ್ ಸಂಪಯ್ಲಿ.

ತ್ಯಾ ಸಾಂಚೆ ಸವೆಂ ಚೈನಾಂತ್ಲೊ ವೀಸ್ ದಿಸಾಂಚೊ ಆಮ್ಚೊ ಪ್ರವಾಸ್ ಸಂಪ್ಲೊ. ದುಸ್ರೆ ದಿಸಾ ಫಾಂತ್ಯಾರ್ ಉಟುನ್ ಸಕಾಳಿಂ 7.30 ವೊರಾಂಚೆಂ ವಿಮಾನ್ ಧರುನ್ ಆಮ್ಕಾಂ ಧೈಲ್ಯಾಂಡ್‌ಚ್ಯಾ ಬ್ಯಾಂಕೊಕಾಕ್ ವಚುಂಕ್ ಆಸ್ಲೆಂ. ಆನಿ ಥಂಯ್ ಥಾವ್ನ್ ಮ್ಯಾನ್ಮಾರ್‌ಚ್ಯಾ 'ಯಾಂಗುನ್' ಶ್ವೆರಾಕ್ ಪಾವೊಂಕ್ ಆಸ್ಲೆಂ. 10 ದಿಸಾಂಕ್ ಆಮ್ಚೊ ಬರ್ಮಾಚೊ ಪ್ರವಾಸ್ ಸುರು ಜಾಂವ್ಚ್ಯಾರ್ ಆಸ್ಲೊ.

(2012 ಸಪ್ಟೆಂಬ್ರ್ 10 ಥಾವ್ನ್ 30 ಪರ್ಯಾಂತ್)

ಪಗೋಡಾಂಚೊ ದೇಶ್ - ಮ್ಯಾನ್ಮಾರ್

ಇಸ್ವಿ 2012, ಮ್ಹಯ್ನೊ ಅಕ್ಟೋಬ್ರ್, ತಾರಿಕ್ 1, ಬ್ಯಾಂಕಾಕ್‌ಚೆಂ ಪಂಚ್‌ತಾರಾಂ ಹೊಟೆಲ್ 'ದಿ ಪೆನಿಸ್ಸಲಾ'ಂತ್ ಫಾಂತ್ಯಾಚ್ಯಾ ಚಾರಾಂಕ್‌ಚ್ ಆಮ್ಕಾಂ ಫಾಂತೆಂ ಜಾಲ್ಲೆಂ. ಚೈನಾಚ್ಯಾ ಶಾಂಘಯಿ ಥಾವ್ನ್ ಆದ್ಲ್ಯಾ ದಿಸಾ ಆಮಿ ಹಾಂಗಾಸರ್ ಆಯಿಲ್ಲ್ಯಾಂವ್. ಸಕಾಳಿಂ 5 ವೊರಾರ್ ಆಮಿ ಹೊಟೆಲಾ ಥಾವ್ನ್ ಆಮ್ಚಿ ಲಗೇಜ್ ಫೆವುನ್ ಚೆಕ್ ಔಟ್ ಕರ್ನ್ ಭಾಯ್ರ್ ಪಡ್ಲ್ಯಾಂವ್. ಸುಮಾರ್ ಮುಕ್ಯಾಲ್ ವೊರಾಚ್ಯಾ ಪಯ್ಲಾ ಉಪ್ರಾಂತ್ ಆಮಿ 'ಸುವರ್ಣ ಭೂಮಿ' ಅಂತರ್‌ರಾಷ್ಟ್ರೀಯ್ ವಿಮಾನ್ ಥಳಾಕ್ ಪಾವ್ಲ್ಯಾಂವ್. ಥಂಯ್ ಥಾಯ್‌ಏರ್‌ವೇಸ್ ವಿಮಾನ್ TG303 ಪಾವ್ಲೆ ಆಟಾಂಕ್ ಉಬ್ಜೆ ಆಸ್‌ಲ್ಲೆಂ ತೆಂ ತಡವ್ ಕರುನ್ 8.20ಕ್ ಸುಟ್ಲೆಂ. ಮ್ಯಾನ್ಮಾರ್ (ಆದ್ಲೆಂ ನಾಂವ್ ಬರ್ಮಾ) ಚೊ ನವ್ಯಾನ್ ಚುನಾಯಿತ್ ಜಾಲ್ಲೊ ಅಧ್ಯಕ್ಷ Theisein ಸಂಯುಕ್ತ ರಾಷ್ಟ್ರಾಂಚ್ಯಾ (UN) ಜೆರಾಲ್ ಸಭೆಕ್ ಹಾಜರ್ ಜಾಂವ್ಕ್ ಗೆಲ್ಲೊ ತೊ ಹ್ಯಾಚ್ ವಿಮಾನಾರ್ ಪಾಟಿಂ ಮ್ಯಾನ್ಮಾರ್ ಯೇಂವ್ಕ್ ಆಸ್‌ಲ್ಲೊ. 4 ಜಣಾಂಚ್ಯಾ ಆಮ್ಚ್ಯಾ ಪಂಗಡಾಕ್ ಹಾಂಗಾಸರ್ ಒಮಾನ್‌ಚ್ಯಾ ಮಸ್ಕತ್ ಥಾವ್ನ್ ದೊಗಾಂ ಜಣಾಂ ಸೆರ್ವಿಂಕ್ ಆಸ್‌ಲ್ಲೆಂ. ಸಕಾಳಿಂ 6.50ಕ್ ಬ್ಯಾಂಕೊಕ್ ಪಾವ್‌ಲ್ಲಿಂ ತಿಂ ಆಮ್ಕಾಂ ನಿರ್ಗಮನ್ ದ್ವಾರಾಲಾಗಿಂ (departure gate) ಮೆಳ್ಳಿಂ.

ಬ್ಯಾಂಕಾಕ್ ಥಾವ್ನ್ ಮ್ಯಾನ್ಮಾರ್ ಪಾವ್ತುಂಕ್ 1 ವರ್ 15 ಮಿನುಟಾಂಚೊ ಉಬ್ಜೆ ವೇಳ್. ಮೊಡಾವಿಣೆಂ ಆಕಾಸ್ ನಿತಳ್ ಅಸ್‌ಲ್ಲಾನ್ ಪಯ್ಲೆ ಕಸ್ಲ್ಯಾಚ್ ಹರ್ಕತೆವಿಣೆಂ ಸುಗಮ್ ಆಸ್‌ಲ್ಲೆಂ. ಮ್ಯಾನ್ಮಾರ್ ವಿಮಾನ್ ಥಳಾರ್ ಲ್ಯಾಂಡ್ ಜಾಲ್ಲೆಂಚ್ ಆಮಿ ಆಮ್ಚ್ಯಾ ಹಾತ್-ಫೆಡಿಂಯಾಳಾಂಚೆ ಕಾಂಟೆ ಅರ್ಧ್ಯಾ ವೊರಾಕ್ ಪಾಟಿಂ ಹಾಡ್ಲೆ. ಥಾಯ್ಲೆಂಡ್ ಥಾವ್ನ್ ಅರ್ಧ್ಯಾ ವರಾಕ್ ಆನಿ ಇಂಡಿಯಾ ಥಾವ್ನ್ 1 ವರಾಕ್ ಬರ್ಮಾ ಮುಖಾರ್ ಆಸಾ. Flight ರ್ ಥಾವ್ನ್ ದೆಂವುನ್ ಆಮಿ arrival visa section ಕ್ ವಚುನ್ ವಿಸಾ ಘೆತ್ಲ್ಯೊ. ಎಕೆಕ್ಲ್ಯಾಂಕ್ 30 ಆಮೆರಿಕನ್ ಡೊಲರ್ ಫಾರಿಕ್ ಕರುಂಕ್ ಪಡ್ಲೆ. ಆಮಿ ಬರ್ಮಾಕ್ ಭಾಯ್ರ್ ಸರ್ಜ್ಚ್ಯಾ ಆದಿಂಚ್ ಟ್ರಾವೆಲ್ ಏಜೆಂಟಾ ಮಾರಿಫಾತ್ ವಿಜಾ apply ಕರುನ್ ತಿ ಪಾಸ್ ಜಾಲ್ಲಿ ಪ್ರತಿ ಇಮಿಗ್ರೇಶನಾಂತ್ ದಾಕಂವ್ಕ್ ಪಡ್ಲಿ. ಲ್ಹಾನ್‌ಸೊ ಏರ್‌ಪೋರ್ಟ್ ಹೊ. ಇಮಿಗ್ರೇಶನ್ ಒಫಿಸರ್ ತಶೆಂ ಕಸ್ಪಮ್‌ಚೆ ಸಗ್ಳೆ ಲುಂಗಿ ಆನಿ ಶರ್ತಾಚೆರ್ ಆಸ್‌ಲ್ಲೆ ಪಳೆವ್ನ್ ಅಜ್ಯಾಪ್ ಪಾವ್ಲೊಂ ತರೀ ತೆಂ ತಾಂಚೆಂ ರಾಷ್ಟ್ರೀಯ್ ನ್ಹೆಣ್ ಮ್ಹಣುನ್ ಮ್ಹಾಕಾ ಉಪ್ರಾಂತ್ ಕಳ್ಳೆಂ. ಇಮಿಗ್ರೇಶನ್ ಜಾತಚ್ ಲಗೇಜ್ ಫೆವ್ನ್ ಭಾಯ್ರ್ ಯೆತಾನಾ ಆಮ್ಕಾಂ ನಮ್ರ್ಯಾಂತ್ಲೆಂ ಗೈಡ್ 'ತಿಡಾ' (Thida) ಏಕ್ ವ್ಹಡ್ ಜಯ್ತ್ ರುಕಾಡಾಚ್ಯಾ ಪ್ರಾಚೀನ್ ವಿನ್ಯಾಸಾಚೆಂ ಆಕರ್ಷಕ್ ಬಸ್ಸು ಸವೆಂ ಆನಿ ಎಕಾ ಸಹಕಾಮೆಲ್ಯಾ ಸಂಗಿಂ ಆಯ್ತೆಂ ಆಸ್‌ಲ್ಲೆಂ. ಬಸ್ಸಾಚೆರ್ ಲಗೇಜ್ ಲೋಡ್ ಕೆಲ್ಲ್ಯಾ ವಾವ್ರಾಡ್ಯಾಂಕ್ ಎಕೇಕ್ ಡೊಲರ್ ದೀವ್ನ್ ಆಮಿ ಹೊಟೆಲಾ ಕುಶಿನ್ ಭಾಯ್ರ್ ಸರ್ಲ್ಯಾಂವ್.

ಏರ್‌ಪೋರ್ಟ್ ಭಾಯ್ರ್ ಟ್ರಾಫಿಕ್ ಜಾಮ್ ಆಸ್‌ಲ್ಲೆ. ಅಧ್ಯಕ್ಷ ಧೈಸೀನ್ ಕಾರಾರ್

ವೆಚೊ ದಿಸ್ಲೊ. ತಾಕಾ ಸ್ವಾಗತ್ ಕರುಂಕ್ ಜಾಯ್ತಿಂ ಸಮರ್ಥಕಾಂ ಬ್ಯಾನರಾಂ ಘೆವುನ್ ಮಾರ್ಗದೆಗೊನಿ ಉಭಿಂ ಆಸ್ಚಿಂ ದಿಸ್ಚಿಂ. ಏರ್‌ಪೋರ್ಟ್ ಥಾವ್ನ್ ಹೊಟೆಲಾಕ್ ಪಾವೊಂಕ್ ಸರಿ ಸುಮಾರ್ ಏಕ್ ವರಾಚಿ ವಾಟ್. ಅಸ್ಕತ್ ರಸ್ತೆ, ಚಿಕಾರ್ ಲೋಕ್, ಭರ್ಲಿಂ ಬಸ್ಸಾಂ; ಗರಿಬ್‌ಕಾಯ್ ಉಟೊನ್ ದಿಸ್ತಾಲಿ ತರೀ ಲೋಕಾಚಿಂ ಹಾಸ್ಕುರಿಂ ಮುಖಾಮುಖಾಂ ಉಲ್ಲಾಸಿತ್ ಕರ್ತಾಲಿಂ. ಗರಿಬ್ ಗಾಂವ್, ಗರಿಬ್ ಲೋಕ್ ತರೀ ಉಲ್ಲಾಸಿತ್ ಛಾರೊ. ಖಿಯ್ಸರ್ ಗೆಲ್ಯಾರೀ ಚೆಡ್ವಾಂ ಭುರ್ಗಿಂ, ಬಾಯ್ಲಾಂ ಆಪ್ಲ್ಯಾ ಗಾಲಾಂಕ್ ಧವೊ ಲೇಪ್ ಸಾರಾಯಿಲ್ಲಿಂ ದಿಸ್ತಾಲಿಂ. ಗೈಡಾನ್ ಸಾಂಗ್ಲೆಂ ಕೀ ತೊ 'ತನಾಕಾ' (Powdered Bark) ಮ್ಹಣ್. ಬಾರ್ಕ್ ರುಕಾಚ್ಯೊ ಸಾಲಿ ಗಂಧ್ ವಾಟುನ್ ಗಾಲಾಂಕ್ ಪುಸ್ಪ್ಯಾರ್ ಸುರ್ಯಾಚ್ಯಾ UV ಕಿರ್ಣಾಂ ಥಾವ್ನ್ ಕಾತಿಕ್ ರಾಕಣ್ ಮೆಳ್ತಾ ಆನಿ ಸೌಂದರ್ಯವರ್ಧಕ್ ಜಾವ್ನಾಯಿ ಕಾಮ್ ಕರ್ತಾ ಜಾಲ್ಲ್ಯಾನ್ ಆತಾಂ ಹೊ ಏಕ್ ಸಂಪ್ರದಾಯ್‌ಚ್ ಜಾಲಾ ಮ್ಹಣ್. ತಶೆಂ ಬರ್ಮಾಂತ್ ಚಡಾವತ್ ಖಿಯ್ಸರ್ ಗೆಲ್ಯಾರೀ 'ತನಾಕಾ' ಸಾರಾಯಿಲ್ಲಿಂ ಚೆಡ್ವಾಂ ದಿಸ್ತಾಲಿಂ. ವಾಟೆರ್ ಪಿಕ್-ಅಪ್ ವ್ಯಾನಾಂನಿ ಚಿಕಾರ್ ಭರ್ಲಿಂ ಭುರ್ಗಿಂ ಇಸ್ಕೊಲಾಕ್ ವೆಚಿಂ ದಿಸ್ಚಿಂ.

ಆಮಿ ಆಮ್ಕಾಂ ನಮ್ಯಾರ್‌ಲ್ಲ್ಯಾ ಗವರ್ನರ್ಸ್ ರೆಸಿಡೆನ್ಸ್ ಹೊಟೆಲಾಕ್ ಪಾವ್ತಾನಾ ವರಾಂ ಸವಾಯ್ ಇಕ್ರಾ ಜಾಲ್ಲಿಂ. ರುಮಾಂ ತಯಾರ್ ನಾತ್ಲಿಂ ಜಾಲ್ಲ್ಯಾನ್ ಪಯ್ಣ್ಯಾ ಮಾಳಿಯೆರ್ ಆಸ್ಚ್ಯಾ ವಿಸ್ತಾರ್ ಬಾಲ್ಕನಿರ್ ಕಾಫಿ ಪಿಯೆಂವ್ಕ್ ಬಸ್ಪ್ಯಾಂವ್. 1920-ಂತ್ ಬಾಂದ್‌ಲೆಂ ಹೆಂ ಬಾಂದಪ್ ಬರ್ಮಾಚ್ಯಾ ಗವರ್ನರಾಚೆಂ ವಸ್ತೆ ಘರ್ ಜಾವ್ನಾಸ್ಲೆಂ. ಸಗ್ಳ್ಯಾನ್ ರುಕಾಡಾ ಪೊಳಿಂ ಹಾಂತುಳ್ ಪೊಲಿತ್ ಕೆಲ್ಲಿ ಧರ್ಣ್ ಆಸ್ಚೆಂ ಹೆಂ ಸಗ್ಳೆಂ ಬಾಂದಪ್‌ಚ್ ಸಾಗೊಣೆಚೆಂ!! ಆತಾಂ ಹೆಂ ಪ್ರವಾಸಿಂಕ್ ಉಂಚ್ಚ್ಯಾ ಶ್ರೇಣಿಚೆಂ ಹೊಟೆಲ್ ಜಾವ್ನ್ ಪರಿವರ್ತಿತ್ ಕೆಲಾಂ.

ಸ್ವಿಮ್ಪಿಂಗ್ ಪೂಲಾ ಬಗ್ಲೆನ್ ಆಸ್ಚ್ಯಾ ರೆಸ್ಪೊರೆಂಟಾಂತ್ ಸಾಡೆ ಬಾರಾ ವರಾರ್ ಜೆವಣ್ ಜಾತಚ್, ದೇಡ್ ವರಾ ಇತ್ಲ್ಯಾಕ್ ಆಮ್ಕಾಂ ಆಮ್ಚಿಂ ರುಮಾಂ ಮೆಳ್ಳಿಂ. ಭಾಯ್ರ್ ಬರೀ ಧಾವೆಚಿ (Humid) ಗರ್ಮಿ ಆಸ್ಲಿ ತರೀ ಹವಾನಿಯಂತ್ರಿತ್ ರುಮಾಂತ್ ಖುಶಿ ಜಾಲಿ ಆನಿ ದೋನ್ ವರಾಂಚಿ ಸುಶೆಗಾತ್ ನೀದ್ ಕಾಡ್ಲಿ. ಸಾಂಜೆರ್ ಪಾಂಚ್ ವೊರಾರ್‌ಶೆಂ ಹೊಟೆಲಾ ಭಾಯ್ರ್ ಪಾಸಾಯೊ ಮಾರುಂಕ್ ಗೆಲ್ಯಾಂವ್. Diplomatic area ಜಾಲ್ಲ್ಯಾನ್ ಪೂರಾ ದೂತಾವಾಸ್ ಆನಿ ನಿವಾಸ್ ಲಾಂಬಾಯೆಕ್ ಆಸ್ಲೆ. ಸಿಲೋನಿ ಆನಿ ಇಂಡಿಯಾಚೆ ದೂತಾವಾಸ್ ಎಕಾಮೆಕಾ ಲಾಗುನ್ ಆಸ್ಲೆ. ತ್ಯಾ ಪಯ್ಣಿಂ India House ಚೆಂ (ಸಂಸಾರ್‌ಭರ್ ಆಮ್ಚ್ಯಾ ದೂತ್ ವಾಸ್ ನಿವಾಸಾಂಕ್ ಹೆಂಚ್ ನಾಂವ್ ಆಸ್ತಾ) ಬಾಂದಪ್ ಕೊಲೊನಿಯಲ್ ಕಾಳಾಚೆಂ ವಾಸ್ತುಶಿಲ್ಪ್ ಜಾಲ್ಲ್ಯಾನ್ ಭೋವ್ ಆಕರ್ಷಕ್ ದಿಸ್ಲೆಂ.

ಇಲ್ಲೆಂ ಚೆಲುನ್ ಮುಖಾರ್ ಗೆಲ್ಯಾರ್, ಲ್ಹಾನ್-ಲ್ಹಾನ್ ಗುಡಾ ಆಂಗ್ಲಿ, ಚಾ ಆನಿ ಪಾನ್ ಸ್ಕೂಲಾಂ, ತೋಂಡ್‌ಭರ್ ಪಾನ್ ಖಾವ್ನ್ ತಾಂಚ್ಚೆಂ ಪೀಕ್ ಭರುನ್ ಉಲೊಂವ್ಚೆ ದಾದ್ಲೆ. ಮುಖಾರ್ ಸೂಪರ್ ಮಾರ್ಕೆಟಿಕ್ ವಚುಂಕ್ ವಾಟ್ ವಿಚಾರ್ತಾನಾ, ಎಕ್ಲೊ ಹಿಂದೆಂತ್ ಉಲಯಿಲ್ಲೊ; ಬಾಂಗ್ಲಾ ದೇಶಾ ಥಾವ್ನ್ 30 ವರ್ಸಾಂ ಆದಿಂ ಹಾಂಗಾ ಆಯಿಲ್ಲೊ ತೆಂ ಕಳಿತ್ ಜಾಲೆಂ. ಥೊಡೆಂ ಮುಖಾರ್ ವಚುನ್ ಉಚ್ಚ್ಯಾಕ್ ಘುಂವೊನ್ 5 ಮಿನುಟಾಂ ಚಲ್ತಚ್ ಏಕ್ ಜಯ್ತ್ ಸೂಪರ್

ಮಾರ್ಕೆಟ್ ಮೆಳ್ಳಿ. Donut King ಆನಿ ಸ್ಥಳೀಯ ಮಾಸಾ ಖಾಣಾಂಚಿಂ ಸ್ಕೂಲಾಂ ಭಾಯ್ರ್ ಆಸ್ಲಿಂ. ಆರ್ಥಿಕ್ ಬಂಧಡ್ ಆಸ್ಚ್ಯಾ ಹ್ಯಾ ಗಾಂವಾಂತ್ಯಾಂ ವಿದೇಶಿ ಸೊರೊ ತಶೆಂ ಹರ್ ವಸ್ತು ಆಸ್ಲೆಲ್ಯಾ ಪಳೆವ್ನ್ ಆಜ್ಯಾಪ್ ಜಾಲೆಂ. ಬರ್ಮಾಚೆ ಕರೆನ್ಸಿಕ್ ಲಿಖ್ತಾನಾ Kyat ಆನಿ ಸಾಂಗ್ತಾನಾ 'ಚಾಟ್' ಮ್ಹಣ್ತಾತ್. ಸಾದಾರ್ಣ್ ಇಂಡಿಯಾಚೆ 90 ರುಪಯ್ ಮ್ಹಳ್ಯಾರ್ 1,000 ಬರ್ಮೀಸ್ ಚಾಟ್. ಇಂಡಿಯಾಚ್ಯಾ ಮಾರ್ಗಾಯೆಕ್ ತಾಳ್ ಕರ್ತಾನಾ ಹಾಂಗಾಸರ್ ವಸ್ತು ಸವಾಯ್ ದಿಸ್ಲೊ. ಸಾತ್ ವೊರಾರ್ ಪಾಟಿಂ ಯೇವ್ನ್ ಹೊಟೆಲಾಂತ್ ಬರ್ಮೀಸ್ ಬುಫೆ ಜೆವಣ್. ಆಂಬೆ, ಕಳಿಂ ಆನಿ ವಿವಿಂಗಡ್ ನಮುನ್ಯಾಂಚ್ಯೊ ಚೆಟ್ಲೊ, ಸಲಾದ್, ಮಾಸ್, ಮಾಸ್ಚಿ ಆನಿ ಗೊಡ್ಡೆಂ. ವೀಸ್ ದಿಸಾಂಚ್ಯಾ ಚೈನಾ ಟೂರಾ ಉಪ್ರಾಂತ್ ಪಯ್ಲೆ ಪಾವ್ಲಿಂ ಹಾಂಗಾಚೆಂ ಜೆವಣ್ ಜೆವ್ತಾನಾ ಮಾಂಯ್ ಗಾಂವಾಂತ್ ಆಸ್ಚ್ಯಾ ಪರಿಂ ಭೊಗ್ಲೆಂ. ಉಪ್ರಾಂತ್ ಜಿರಂವ್ಕ್, ಲಾಗ್ಲಿಲ್ಯಾ ಪ್ರಖ್ಯಾತ್ ಶ್ವೆಡಾಗೋನ್ (Shwedagon) ಪಗೋಡಾ ಪರ್ಯಾಂತ್ ವಾಕಿಂಗಾಕ್ ಗೆಲ್ಯಾಂವ್. ರಾತಿಕ್ ವೀಜ್ ದಿವ್ಯಾಂನಿ ಪರ್ಜಳ್ಳೆಂ ಪಗೋಡಾ ಸೊಭಿತ್ ದಿಸ್ಲೆಂ. ಬರ್ಮೀಸ್ ಭಾಶೆಂತ್ ದೋನ್ ಗರ್ಜೆಚೆ ಸಬ್ಧ್ ಶಿಕ್ಲೊಂ. 'ಮಿಂಗಲಾರ್ ಬಾರ್' ಮ್ಹಣ್ಣೆ ನಮಸ್ತೆ ಆನಿ 'ಜೆಸುಬಾ' ಮ್ಹಣ್ಣೆ ದೇವ್ ಬರೆಂ ಕರುಂ.

ಅಕ್ಟೋಬರ್ 2:

ಇತ್ಲ್ಯಾ ದಿಸಾಂಚ್ಯಾ ಧಾಂವ್‌ಪೊಳಿಂ ಉಪ್ರಾಂತ್ ಪಯ್ಲೆ ಪಾವ್ಲಿಂ ಸಮಾ 8 ವೊರಾಂಚಿ ನೀದ್ ಮೆಳ್ಲಿ. ಸಕಾಳಿಂ 8 ವೊರಾರ್ ನಾಸ್ಲೊ ಕರುನ್, 9 ವೊರಾರ್ ಗೈಡ್ ಥಿಡಾ ಸಂಗಿಂ ಆಮಿ ರಾಜ್‌ಧಾನಿ 'ಯಾಂಗೂನ್'ಚ್ಯಾ ಭೊಂವ್ಚೆಕ್ ಭಾಯ್ರ್ ಸರ್ಯಾಂವ್. ಪಯ್ಲೆ ಭೆಟ್ - ಬುದ್ಧಿಸ್ತಾಂಕ್ ಪ್ರಖ್ಯಾತ್ ಆನಿ ಪವಿತ್ರ್ 'ಶ್ವೆಡಾಗೋನ್' ಪಗೋಡಾಕ್. 2600 ವರಾಂಚಿ ಚರಿತ್ರಾ ಆಸ್ಚ್ಯಾ ಹಾಚ್ಯಾ ಮೂಳ್ ಸ್ತೂಪಾಚೆರ್ ದುಸ್ರೊ ವ್ಹಡ್ ಸ್ತೂಪ ಬಾಂದ್ಲಾ. 7 ಟನ್ನಾಂ ಭಾಂಗಾರ್ ವಾಪರ್ನ್ ಬಾಂದ್ಲಲ್ಯಾ ಹ್ಯಾ ಬೃಹತ್ ಸ್ತೂಪಾಚೆರ್ ಸುರ್ಯಾಚಿಂ ಕಿರ್ಣಾಂ ಪಡ್ತಾನಾ ಝಿಳ್ಳಿಳ್ಳಾ ಭಾಂಗ್ರಾ ಪ್ರಕಾಸಾಚಿ ಸೊಭಾಯ್ಚ್ ವೆಗ್ಳಿ. ಆಮ್ಚಿಂ ಬಾಯ್ಲಾಂ ತರ್ ವರಾಂ ಗಟ್ಲಾನ್ ಹಾಂಗಾಚ್ ಬಸುಂಕ್ ಆಸಾತ್!! ಬರ್ಮಾಂತ್ ಹಾಂವೆಂ ಪಳೆಲ್ಲ್ಯಾಪರಿಂ, ಲೋಕ್ ದುಬ್ಲೊ ತರೀ ಪಗೋಡಾ ಗಿರೇಸ್ತ್. ಕ್ರಿ.ಪೂ.634 ಇಸ್ವೆಂತ್ ಜಲೊನ್, ಗ್ರೇಸ್ತ್‌ಕಾಯೆಚೆಂ ರಾವೈರ್ ಸಾಂಡುನ್ ದುಬ್ಲಿಕಾಯ್ ಸೊಧುನ್ 'ನಿರ್ವಾಣ' ಜೊಡುಂಕ್ ರಾನಾಕ್ ಗೆಲ್ಲ್ಯಾ ತ್ಯಾಚ್ ಗೌತಮ ಬುದ್ಧಚ್ಯಾ ಮಾನಾಕ್ ಆಜ್ ಗಿರೇಸ್ತ್‌ಕಾಯೆಚೆಂ ತುಪೆಂಚ್ ಬರ್ಮಾಂತ್ ಉಬೆಂ ಕೆಲಾಂ ತೆಂ ವಿಪರ್ಯಾಸ್!! ದುಬ್ಯಾಂತ್ಲೊ ದುಬ್ಲೊ ಸಯ್ತ್ ದೆವಾಚ್ಯಾ ನಾಂವಾನ್ ಮಂದಿರಾಕ್ ಭಾಂಗಾರ್ ಚಡಯ್ಲಾ!!

ಬರ್ಮಾಂತ್ ಪ್ರಮುಖ್ ಜಾವ್ನ್ ಆಟ್ ಕುಳಿಯೊ ಆಸಾತ್. ತ್ಯಾ ಪಯ್ಲಿಂ ಬಹು ಸಂಖ್ಯಾತ್ 'ಬಾಮಾ' ಕುಳಿ. 'ಬೌದ್ಧ್' ಹಾಂಗಾಚೊ ರಾಷ್ಟ್ರೀಯ್ ಧರ್ಮ್. ಶ್ವೆಡಾಗೋನ್ ಪಗೋಡಾಚಿ ಬುನ್ಯಾದ್ ಗೌತಮ್ ಬುದ್ಧಚ್ಯಾ ಮರ್ಣಾಚ್ಯಾ ತುರಂತ್ ಉಪ್ರಾಂತ್ ಜಾಲ್ಲಿ ಜಾಲ್ಲ್ಯಾನ್ ಸಂಸಾರ್‌ಭರ್ ಬೌದ್ಧ್ ಧರ್ಮಿಯಾಂಕ್ ಹೆಂ ಭೋವ್ ಪವಿತ್ರ್ ಆನಿ ಚಾರಿತ್ರಿಕ್ ಮಹತ್ವಾಚೆಂ. ಹ್ಯಾ ಸ್ತೂಪಾಚ್ಯಾ ಪಂದಾ ಗೌತಮ ಬುದ್ಧಚೊ ದಾಂತ್ ಆನಿ ಥೊಡೆ ಕೇಸ್ ರೆಲಿಕ್ ಜಾವ್ನ್ ಜಗಯ್ಲ್ಯಾತ್ ಆಶಿ ಪಾತ್ಯೆಣಿ ಆಸಾ. ವಿಶಾಲ್ ಪಗೋಡಾ ಮಧೆಗಾತ್ ತರ್, ತಾಚ್ಯಾ ಭೊಂವಾರಿಂ

ಜಾಯ್ತೆ ಹೆರ್ ಲ್ಹಾನ್-ಲ್ಹಾನ್ ಪಗೋಡಾ ಹಾಂಗಾಸರ್ ಆಸಾತ್. ಬುದ್ಧಾಚೆ ಉಬೆ ರಾವ್ಲೆಲೆ, ಬಸ್ಲೆಲೆ, ನಿದ್ಲೆಲೆ, ವಿಶೆವ್ ಘೆಂವ್ಚೆ ಅಶೆಂ ಜಾಯ್ತ್ಯಾ ಭಂಗಿಂನಿ ಕಾಂತಯಿಲ್ಲೊ ಇಮಾಜ್ಯೊ ಹ್ಯಾ ಕಟ್ಟಣಾಂನಿ ಆಸಾತ್. ಕುತೂಹಲ್ ಭರಿತ್ ವೆವೆಗ್ಳೆ ವಿನ್ಯಾಸಾಂಚೆ ಹೆ ಪಗೋಡಾ ದೆಖ್ಚ್ಯಾಕ್ ಆಕರ್ಷಕ್ ದಿಸ್ತೆ. ಜಾಯ್ತಿಂ ಭಕ್ತಿಕಾಂ ಮಂತ್ರ ಪಠಣ್ ಕರುನ್ ಆಸ್ಲೆಂ. ಹಾಂಗಾಸರ್ ಆಸ್ಚಿ ಬುದ್ಧಾಚೆ ದೈತ್ಯೆ Jade (Semiprecious Stone) ಮೂರ್ತಿ ಆನಿ 30 ಟನ್ನಾಂ ಜಡಾಯೆಚೆ ಚಾರಿತ್ರಿಕ್ ಘಾಂಟ್ ಪ್ರಖ್ಯಾತ್.

ಉಪ್ರಾಂತ್ ಆಮಿ ನ್ಯಾಷನಲ್ ಮ್ಯೂಸಿಯಮಾಕ್ ಭಾಯ್ರ್ ಸರ್ಲ್ಯಾಂವ್. ಸೊಮಾರಾ ಆನಿ ಮಂಗ್ಳಾರಾ ಬಂಧ್ ಮ್ಹಣ್ ಬೋರ್ಡ್ ಘಾಲ್ಲೊ. 'ಪಯ್ಲೆಂ ಫುಕ್ತ್ ಸೊಮಾರಾ ಬಂಧ್ ಆಸ್ತಾಲೆಂ, ಹಾಂಗಾಸರ್ ಕಾಯ್ಲೆ ಹೆರ್ ಮ್ಹಯ್ಯಾಕ್ ಮ್ಹಳ್ಳ್ಯಾಪರಿಂ ಬದ್ಲಾತೆ ಆಸ್ತಾತ್' ಮ್ಹಣ್ ಗೈಡ್ ದುರ್ಸಾಲೆ.

ಉಪ್ರಾಂತ್ ಆಮಿ ದಸ್ವರಾಂ ಚೆವ್ಣಾಕ್ ಸ್ಥಳೀಯ್ ಹೊಟೆಲಾಕ್ ಗೆಲ್ಯಾಂವ್. ದಾಳಿಚೊ ಸೂಪ್, ಮಾಸ್, ಮಾಸ್ಕಿ, ಸಲಾದ್, ತರ್ಕಾರಿ, ಚೆಟ್ಲಿ ಆನಿ ನಮುನ್ಯಾವಾರ್ ಶಿತ್. ಪರತ್ ಮ್ಹಾಕಾ ಗಾಂವ್ಚೊ ಆನ್ವೊಗ್! ಚೆವ್ಣಾ ಉಪ್ರಾಂತ್ ಆಮಿ ಟೂರ್ ಮುಖಾಸಿಲೆಂ. 70 ಮೀಟರ್ ಲಾಂಬಾಯೆಚೊ ವಿಶೆವ್ ಘೆಂವ್ಚೊ ಬುದ್ಧ (Reclining Buddha) ಪಳೆಂವ್ಚೆ Kyankhtalgi ಪಗೋಡಾಕ್ ಗೆಲ್ಯಾಂವ್. ಹ್ಯಾ ಬುದ್ಧಾಚೆ ವಿಶೇಷತಾ ಮ್ಹಳ್ಳಾರ್ ಹ್ಯಾ ಇಮಾಜಿಕ್ ಎಕಾ ಸ್ತ್ರೀಯೆಚೆಂ ಮುಖಾಮಳ್ ದಿಲಾಂ. ಭಾಂಗ್ರಾ ವರ್ಣಾಚೆಂ ಕಾಪಾಡ್, ರಂಗಯಿಲ್ಲೆ ತಾಂಚೆ ವೋಂಟ್ ಅಶೆಂ ಸರ್ವ ಸ್ತ್ರೀ ಆಲಂಕೃತ್. 150 ವರ್ಸಾಂ ಆದ್ಲಿ ಇಮಾಜ್ ಕಾಡುನ್ ಆತಾಂ 1957 ಇನ್ಸೆಂತ್ ರಚ್ಲಲ್ಯಾ ಹ್ಯಾ ಇಮಾಜಿಚ್ಯಾ ದೊಳ್ಯಾಂ ಬಿಂಬಾಂಚೆರ್ ಉಜ್ವೆಲೆ ಕ್ರಿಸ್ತಲ್ ದೊಳೆ ಬಸಯ್ಲಾತ್. ಬುದ್ಧಾಚೆ ಶ್ರೇಷ್ಟಕಾಯ್ ದಾಕಂವ್ಚೆ ದೊನೀ ಪಾಂಯಾಂಚ್ಯಾ ತಾಳೆಂಚೆರ್ ಸರ್ವ ರಚ್ಣಾಂಚ್ಯೊ ಆಕೃತಿ ಪಿಂತ್ರಾಯ್ಲಾತ್. ಬುದ್ಧಿಸ್ತಾಂಚ್ಯಾ ಪಾತ್ಯೆಣೆ ಪರ್ಮಾಣೆಂ ಹ್ಯಾ ಸಂಸ್ಕಾಚ್ಯಾ ಸುರ್ವಾತೆ ಥಾವ್ನ್ ಆಕೀರ್ ಪರ್ಯಾಂತ್ 5 ಬುದ್ಧಾಂಚೆಂ ಜನಮ್ ಆಸಾ. ಪುರ್ವಿಲ್ಯಾ ತೆಗಾಂ ಬುದ್ಧಾಂಚೊ ಆಂದಾಜ್ ನಾ ತರೀ 'ಗೌತಮ್' ಹಾಂಚೊ ಚವ್ತೊ ಬುದ್ಧ ಆನಿ ಆಕ್ರೇಚ್ಯಾ ಪಾಂಚ್ಚ್ಯಾ ಬುದ್ಧಾಕ್ ಹಿಂ ರಾಕುನ್ ಆಸಾತ್; ಜೊ ಸರ್ವ್ ಮನ್ಯಾಕುಳಾಕ್ 'ನಿರ್ವಾಣ' ಜೊಡುನ್ ದಿತಲೊ ಆನಿ ಹೊ ಸಂಸಾರ್ ಸಮಾಪ್ತ್ ಕರ್ತಲೊ.

ಉಪ್ರಾಂತ್ ಆಮಿ Aung-San-Suu-Kyi ಚ್ಯಾ ಪಾರ್ಟಿ ದಫ್ತರಾ ಕುಶಿಂತ್ಲ್ಯಾನ್ ಪಾಶಾರ್ ಜಾಲ್ಯಾಂವ್. ಲಾಗ್ನಾರ್ಚ್ ಆಸ್ಲೆಂ ತಿಚೆಂ ನಿವಾಸ್ ಸ್ಥಾನಯಿ ಭಾಯ್ಲ್ಯಾನ್ ಪಳೆಯ್ಲೆಂ. ಸುರಕ್ಷಾ ಕಾಂಟಿಯೊ ಪಾತ್ಕಾಯಿಲ್ಲ್ಯಾ ಊಂಚ್ ಉಬಾರ್ ದೊರ್ಯಾಂ ಭಿತರ್ ಖಾಲಿ ನೆಳ್ಳಾಂಚೆಂ ಪಾಕೆಂ ಮಾತ್ ದಿಸ್ಲೆಂ. ಕುಶಿನ್ ಇಲ್ಲೆಂ ಪಯ್ಸ್ ಆಮೆರಿಕನ್ ಎಂಬೆಸ್ಲಿ ಆನಿ ನಿವಾಸ್ ತಶೆಂ ಏಕ್ ವಿಶಾಲ್ ತಳೆಂ ಆಸಾ. ಗೆಟಿ ವಯ್ರ್ ತಿಚ್ಯಾ ಬಾಪಾಯಿಲ್ಲೆ, ಜನರಲ್ Aung-Sanಚಿ ಏಕ್ ತಸ್ವೀರ್ ಆಸ್ಲಿ. ತೊ ಏಕ್ ಸ್ವಾತಂತ್ರ್ಯ ಝುಜಾರಿ ಆನಿ ಬರ್ಮಾಚೊ ಪ್ರಪ್ರಥಮ್ ಜನರಲ್ ಜಾವ್ನಾಸ್ಲೊ. ಆಮಿ ಬರ್ಮಾ ವೆಚ್ಯಾ ಥೊಡ್ಯಾಚೆ ಮ್ಹಯ್ಣ್ಯಾಂ ಆದಿಂ ಚುನಾವ್ ಜಾಲ್ಲೊ, ಆನಿ ಪಯ್ಲೆ ಪಾವ್ಲಿಂ ಏಕ್ ಗೈರ್ ಸೈನ್ಯ್ ವ್ಯಕ್ತಿ ಅಧ್ಯಕ್ಷ್ ಜಾವ್ನ್ ಚುನಾಯಿತ್ ಜಾಲ್ಲೊ. ಗೆಲ್ಯಾ 19 ವರ್ಸಾಂ ಥಾವ್ನ್ ಘರ್ ಬಂಧೆಂತ್ ಆಸ್ಲಲ್ಯಾ

ಆಂಗ್-ಸಾನ್-ಸೂಕಿ ಕ್ ಚುನಾವಾಂತ್ ಪಾತ್ರ್ ಘೆಂವ್ಕ್ ಆವ್ಕಾಸ್ ದಿಲ್ಲೊ ಆನಿ ಬರ್ಮಾ ತಡವ್ ಕರುನ್ ತರೀ ಸವ್ಕಾಸ್ ಸಂಸ್ಕಾಕ್ ಉಗ್ತೆಂ ಜಾಲ್ಲೆಂ.

ಯಾಂಗೂನ್ (ಆದಿಂ 'ರಂಗೂನ್') ಚ್ಯಾ ಮಧೆಂ ವಾ ಕೇಂದ್ರ್ ಜಾಗ್ಯಾಕ್ ಆಮಿ ಪಾವ್ಲಾಂವ್. ಇಂಡಿಯನ್ ಕ್ವಾರ್ಟರ್ (ಬ್ರಿಟಿಷ್ ರಾಜ್ವಿಟ್ಕೆ ವೆಳಾ ಜಾಯ್ತೆ ಇಂಡಿಯನ್ ಹಾಂಗಾ ವಸ್ತರ್ ಆಸ್ಲೆ) ಮಸ್ವಿದ್, ಇಗರ್ಜ್ ಆನಿ ಮಾರ್ಕೆಟ್ ಆಸ್ಚ್ಯಾ ಹಾಂಗಾ 2,500 ವರ್ಸಾಂಚಿ ಚರಿತ್ರಾ ಆಸ್ಚಿ ಪ್ರಖ್ಯಾತ್ 'ಸೂಲೆ ಪಗೋಡಾ' ಆಸಾ. ಹರ್ಯೆಕಾ ಪಗೋಡಾಂಕ್ ಭೆಟ್ ದಿತಾನಾ ಕಡ್ಡಾಯ್ ಜಾವ್ನ್ ಮೊಚಿ ಆನಿ ಸೊಕ್ಸ್ ಕಾಡುನ್ ಖಾಲಿ ಪಾಂಯಾಂನಿ ಚಲುಂಕ್ ಜಾಯ್. ಹ್ಯಾ ಪಗೋಡಾ ಕುಶಿನ್ಂಚ್ ಏಕ್ ಆಕರ್ಷಕ್ ವಿನ್ಯಾಸಾಚೆಂ ಬಾಂದಪ್ ಆಸಾ ತೆಂ ಸಿಟಿ ಹಾಲ್. ಪ್ರಮುಖ್ ದಾರ್ವಾಟ್ಯಾಚ್ಯಾ ದೋನೀ ಕುಶಿಂನಿ ಡ್ರಾಂಗನ್ ಇಮಾಜ್ಯೊ ಆಸ್ಲೆಲ್ಯೊ ಬೌದ್ಧಿಯಾಂಚ್ಯಾ ಸರ್ವ್ ಪ್ರಮುಖ್ ಠಿಕಾಣ್ಯಾಂನಿ ಡ್ರಾಂಗನ್ ಇಮಾಜ್ಯೊ ಸ್ಥಾಪಿತ್ ಆಸ್ಚೊ ದಿಸ್ತಾತ್. ಸ್ವತಂತ್ರಾ ಪೂರ್ವಿಂ ಬರ್ಮಾಚೆಂ ರಾಷ್ಟ್ರೀಯ್ ಲಾಂಛನ್ ಮೊರ್ಡ್ ಜಾವ್ನ್ ತರ್ ಆತಾಂ ಶಿಂವ್. ಸಿಟಿ ಹೊಲಾಚ್ಯಾ ಮುಖಾರ್ 'ಮಹಾಬಂಡೂಲಾ' ಪಾರ್ಕ್ ಆನಿ ತಾಚ್ಯೆ ಬಗ್ಗೆನ್ ಬ್ರಿಟಿಷ್ ವಾಸ್ತುಕಲೆಚೆಂ ತಾಂಬ್ಡ್ಯಾ ಇಚ್ಛಾಂಚೆಂ ಆಕರ್ಷಕ್ ಹೈಕೋಡ್ತಿಚೆಂ ಬಾಂದಪ್ ಆಸಾ.

ಉಪ್ರಾಂತ್ ಆಮಿ ಯಾಂಗೂನ್‌ಚೆಂ ಬಂದರ್, ಕಸ್ತಮ್ಸ್ ಹಾಸ್ ಆನಿ 105 ವರಾಂ ಆದ್ಲೆಂ ಬ್ರಿಟಿಷ್ ಕಾಳಾಚೆಂ ಪ್ರಖ್ಯಾತ್ ಸ್ಟ್ರಾಂಡ್ (Strand) ಹೊಟೆಲ್ ಪಳೆಲೆಂ. ಯಾಂಗೂನಾಂತ್ ತ್ಯಾ ಕಾಳಾರ್ ಹೆಂ ಏಕ್‌ಚ್ ಪ್ರಖ್ಯಾತ್ ಹೊಟೆಲ್ ಆಸ್ಲೆಂ ಆನಿ ಬ್ರಿಟಿಷ್ ಕಾಳಾರ್ ಹಾಂಗಾ ಆಯಿಲ್ಲೆ ಪ್ರಖ್ಯಾತ್ ಮಾನ್ಸೆಸ್ ಹ್ಯಾಚ್ ಹೊಟೆಲಾಂತ್ ವಸ್ತೆಕ್ ಆಸ್ಲೆ. ಆಮಿ ಹಾಂಗಾಸರ್ ಸಾಂಜೆಚಿ ಚಾ-ಕಾಫಿ ಪಿಯೆವ್ನ್ ತ್ಯಾ ದಿಸಾಚೆಂ ಟೂರ್ ಸಂಪವ್ನ್ ವಿಶೆವಾಕ್ ಆಮ್ಚ್ಯಾ ಹೊಟೆಲಾಕ್ ಪಾಟಿಂ ಪಾವ್ಲಾಂವ್. ದುಸ್ರೆ ಸಕಾಳಿಂ 5.30 ವೊರಾರ್ Road to Mandalay ಟ್ರಿಪ್ಪಾಕ್ ಯಾಂಗೂನ್ ಥಾವ್ನ್ ವಿಮಾನ್ ಧರುಂಕ್ ಆಸ್ಲೆಂ.

ಅಕ್ಟೋಬರ್ 3:

ಸಕಾಳಿಂ 4 ವೊರಾರ್ ಉಟೊನ್ ಚೆಕ್-ಔಟ್ ಕರುನ್ 5.30 ವೊರಾರ್ ಯಾಂಗೂನ್ ರಾಷ್ಟ್ರೀಯ್ ವಿಮಾನ್ ಥಳಾಕ್ ಆಮಿ ಭಾಯ್ರ್ ಸರ್ಯಾಂವ್. ಫಕತ್ 40 ಜಣಾಂಕ್ ಘೆಂವ್ಕ್ ಸಕ್ಚೆಂ ಲ್ಹಾನ್ ಇಂಜಿನಾಚೆಂ ವಿಮಾನ್ ಜಾಲ್ಲ್ಯಾನ್ ಜಣಾ ಎಕ್ಲಾಕ್ ಫಕತ್ 20 ಕಿಲೋ ಲಗೇಜ್ ಮಾತ್ರ್ ವರುಂಕ್ ಆವ್ಕಾಸ್ ಜಾಲ್ಲ್ಯಾನ್ ಚಡ್ಡಿಕ್ ಲಗೇಜ್ ಆಮಿ 'ಗವರ್ನರ್ ರೆಸಿಡೆನ್ಸಿ'ಂತ್ ಸೇಫ್ ರುಮಾಂತ್ ದವರಿ. 'ರೋಡ್ ಟು ಮಾಂಡಲೇ' ಪ್ರಸಿಡ್ಡ್ ಒರಿಯೆಂಟ್ ಎಕ್ಸ್‌ಪ್ರೆಸ್ ಸಂಸ್ಥಾನ್ ಚಲಂವ್ಚಿ ಐಷಾರಾಮಿ ಬೋಟ್ (Luxury Yacht) ಜಾಲ್ಲ್ಯಾನ್ ತಾಂಚೆಂಚ್ ಚಾರ್ಟರ್ಡ್ (ಖಾಸ್ಗಿ) 'ಏರ್ ಮಾಂಡಲೇ' ವಿಮಾನ್ ಆಸ್ಲೆಂ. ಸ್ವಾಗತ್ ಜಾತಚ್ ಲಗೇಜ್ ತಾಂಚ್ಯಾ ತಾಬೆಕ್ ದಿಲಿ. ತಿ ಆಮ್ಕಾಂ on board ಆಮ್ಚ್ಯಾ ರುಮಾಂನಿ (ಬೋಟರ್) ಮೆಳ್ತಲಿ ಮ್ಹಣ್ ಸಾಂಗ್ಲೆಂ. 7 ವೊರಾರ್ ವಿಮಾನ್ ಯಾಂಗೂನ್‌ಚಿ ಡೆಫಿ ಸೊಡುನ್ ವಯ್ರ್ ಉಬ್ಲೆಂ. ಮಾಂಡಲೇ ಶಹರಾಕ್ ಪಾವೊಂಕ್ 1.15 ವೊರಾಂಚಿ ವಾಟ್. ಶುಭ್ರ್ ಆಕಾಸ್ ಆಸ್ಲಲ್ಯಾನ್ ಸಕಯ್ಯಾನ್ ಪಾಚ್ವಾನ್ ಸೊಬ್ಬಿ ಧರ್ನ್, ಗಾದೆ, ನ್ಹಂಯೊ, ದಿಸ್ಚೊ. ವಿಮಾನ್ ಮಾಂಡಲೇಂತ್ ದೆಂವೊಂಕ್ ಲಾಗಿಂ

ಜಾತಾನಾ ಜಾಯ್ತೆ ಪಗೋಡಾ ಭಾಂಗ್ರಾಳ್ಯಾ ವರ್ಣಾನ್ ಝಿಳ್ಳೆ ದಿಸುಂಕ್ ಲಾಗ್ಗೆ. ನಿಲ್ದಾಣಾ ಥಾವ್ನ್ ಭಾಯ್ ಯೆತಾನಾ ಗೈಡಾನ್ ಆಮ್ಕಾಂ ಸ್ವಾಗತ್ ಕೆಲೊ. ವಿಮಾನಾರ್ ಆಮಿ ಫಕತ್ 20 ಜಣಾಂ ಆಸ್ಲಾಂವ್. 10-10 ಜಣಾಂಚೆ ದೋನ್ ಪಂಗಡ್ ಕರುನ್, ದೋಗ್ ಗೈಡ್ ದೋನ್ ಬಸ್ನಾಂನಿ ಆಮ್ಕಾಂ Sight Seeingಕ್ ಆಪವ್ನ್ ವರ್ನ್ ಗೆಲೆ.

2 ಮಿಲಿಯನ್ ಜಣಾ ಸಂಖೊ ಆಸ್ಚೆಂ ಮಾಂಡಲೆ ಶಹರ್ (ಶಹರ್ ಮ್ಹಣ್ಣಾಕೀ ಜಯ್ತ್ ಹಳ್ಳಿ ಮ್ಹಣ್ಣೆತ್.) 1853 ಥಾವ್ನ್ 1878 ಪರ್ಯಾಂತ್ ಬರ್ಮಾಚೆಂ ರಾಜ್‌ಧಾನಿ ಜಾವ್ನಾಸ್ಲೆಂ. ಆತಾಂ ಯಾಂಗೂನ್‌ಚೊ ಜಣಾ ಸಂಖೊ 6 ಮಿಲಿಯನ್ ತರ್ ಸಗ್ಳ್ಯಾ ಬರ್ಮಾಚೊ ಜಣಾಸಂಖೊ 60 ಮಿಲಿಯನ್. ಬರ್ಮಾಚೊ ಆಕ್ರೇಚೊ ರಾಯ್ Thibaw ಕ್ ಬ್ರಿಟಿಷಾಂನಿ ಸಲ್ವೊವ್ನ್ ಮಾಂಡಲೆ ಥಾವ್ನ್ ಇಂಡಿಯಾಕ್ ತಡಿಪಾರ್ ಕೆಲ್ಲೊ. ಆನಿ ಅಶೆಂ 1886 ಥಾವ್ನ್ 1942 ಪರ್ಯಾಂತ್ ಬರ್ಮಾಂತ್ ಬ್ರಿಟಿಷ್ ರಾಜ್ ಚಲ್ಲೆಂ.

ಬಸ್ ಪಾಶಾರ್ ಜಾತಾನಾ ರಸ್ತ್ಯಾ ಕುಶಿಂನಿ ಘರಾಂ ಕಾಂಯ್ ದಿಸ್ಲಿ ನಾಂತ್. ತರೀ ಲ್ಹಾನ್-ಲ್ಹಾನ್ ಪಗೋಡಾ ಥಂಯ್ ಹಾಂಗಾ ಗುಡ್ಯಾಂನಿ ದಿಸ್ತಾಲೆ. ಎಕಾ ಠಿಕಾಣ್ಯಾರ್ ಲಾಂಬಾಯೆಚ್ಯಾ ಸಾಗೋಣೆ ರುಕಾ ಸಾಂಕ್ಯಾ ಸರ್ಪಿಂ (Longest Teak bridge) ಬಸ್ ರಾವ್ಲೆಂ. ಪಯ್ಲಾ ದಿಷ್ಟಿಕ್ ವಿಶಾಲ್ ತಳೆಂ ಮ್ಹಣ್ ದಿಸ್ಲಾರೀ ಮಾಗಿರ್ ಸಮಾ ಪಳೆತಾನಾ ಅಖ್ನಿ ಹಳ್ಳಿಚ್ ಉದ್ಕಾ ಪಂದಾ ಬುಡ್ಡ್ಯಾ ತೆಂ ಥಂಯ್ಚಿಂ ಥೊಡಿಂ ಘರಾಚಿಂ ಪಾಕಿಂ ಉದ್ಕಾ ವಯ್ತ್ ಮಾತೆಂ ಕಾಡುನ್ ಆಸ್ಚಿಂ ಪಳೆತಾನಾ ಕಳೆಂ. ವರ್ನಾಂತ್ ದೋನ್ ಪಾವ್ಪಿಂ ತಿ ಹಳ್ಳಿ ಆಶಿಚ್ ಉದ್ಕಾ ಪಂದಾ ಬುಡ್ಡಾ ಮ್ಹಣಾಲೊ ಆಮ್ಕಾಂ ಗೈಡ್.

ಉಪ್ರಾಂತ್ ಆಮ್ಕಾಂ ಬುದ್ಧಿಸ್ತ್ ಸೆಮಿನರಿಕ್ (Monastery) ವೆಲೆಂ. ತಾಂಚಿ ಜಿಣ್ಯೆ ರೀತ್-ನೀತ್ ಸಾಂಗ್ಲಿ. ಗೌತಮ ಬುದ್ಧ 29 ವರ್ಸಾಂ ಪ್ರಾಯೆರ್ ಕುಟಮ್ ಸಾಂಡುನ್ ಗೆಲ್ಲೊ ತೊ 35 ವರ್ನಾಂಚೆ ಪ್ರಾಯೆರ್ ಮುಕ್ತಿ ಜ್ಞಾನ್ (Enlightenment) ಜೊಡುನ್ ಪಾಟಿಂ ಯೆತಾನಾ 6 ವರ್ಸಾಂಚೊ ತಾಚೊ ಪೂತ್ ರಾಹುಲ ತಾಚೊ ಪಯ್ಲೊ ಶಿಸ್ ಜಾಲೊ. ದೆಕುನ್ ಹರ್ ಬುದ್ಧಿಸ್ತ್ ಆಪ್ಲ್ಯಾ ಭುರ್ಗಾಂಕ್ ಖಿಡ್ಡಾಯೆನ್ 6 ವರ್ಸಾಂ ಪ್ರಾಯೆರ್ ಬೌದ್ಧ್ ಸೆಮಿನರಿಕ್ ಧಾಡ್ತಾತ್. ತಕ್ಲೆಚೆ ಕೇಸ್ ತಾಸುಂಕ್ ಜಾಯ್, ಸಕಾಳಿಂ 5 ವೊರಾರ್ ನಾಸ್ಚೊ ಉಪ್ರಾಂತ್ ಮಾಗ್ಲೆಂ, ಪವಿತ್ರ್ ಗ್ರಂಥ್ ವಾಚಪ್, ಸಾಡೆ ಧಾ ವೊರಾರ್ ಜೆವಣ್. ತ್ಯಾ ಉಪ್ರಾಂತ್ ಕಾಂಯ್ ಜೆವಣ್ ನಾ. ನಿಯಮಿತ್ ಉದಕ್ ಆನಿ ಜ್ಯೂಸ್ ಪಿಯೆವ್ಚೆತ್. ಕನಿಷ್ಟ್ 1 ದೀಸ್ ಆನಿ ಗರಿಷ್ಟ್ ಜೀವ್ ಮಾನ್ ಪರ್ಯಾಂತ್ ಸೆಮಿನರಿಂತ್ ರಾವ್ಚೆತ್. ಮಧೆಗಾತ್ ಸೆರ್ವೊನ್, ಮ್ಹಯ್ಲೊ ದೋನ್ ಮ್ಹಯ್ಲ್ಯಾಂನಿ ಸೊಡುನ್ಯಿ ವಚ್ಚೆತ್. ತಾಂಚೆಂ ವಸ್ತುರ್ ನ್ಹೆಸಣ್ ಆನಿ ಹಾತಿಂ ಇಜ್ಕೊಲ್ ವಾ ಜೆವಣ್ ಭಿಕ್ ಮಾಗುನ್ ಹಾಡ್ಚ್ಯಾಕ್ ಏಕ್ ಭುತಿ ದಿತಾತ್. ಸೆಮಿನರಿಚೆಂ ರಾಂದ್ವಾಕೂಡ್ ಆನಿ ಜೆವ್ಣಾ ಸಾಲ್ ಪಳೆವ್ನ್ ಆಮಿ 'ಆಯೆಯಾರ್ ವಾಡಿ' River Station ಕ್ ಪಾವ್ಲ್ಯಾಂವ್. ಮುಖ್ಲ್ಯಾ 7 ದಿಸಾಂಕ್ ಆಮ್ಚೊ ಆಸ್ಚೊ ಜಾವ್ನಾಸ್ಚಿ 'ರೋಡ್ ಟು ಮಾಂಡಲೆ' ಬೋಟಕ್ ಹಾಂಗಾಸರ್ ಆಮ್ಕಾಂ ರಾಕೊನ್ ಆಸ್ಲೆ.

105 ಜಣಾಂ ಪ್ರವಾಸಿಂಕ್ ರಾವ್ವಾ ವ್ಯವಸ್ಥೆಚಿ ಸವ್ಣತ್ ಆಸ್ಚ್ಯಾ ಬೊಟಿರ್ ಫಕತ್

40 ಜಣಾಂ ಆಸ್ಲಿಂ. ವಯ್ಲಾ ಅಂತಸ್ತಾರ್ ಸ್ಪೇಟ್ ಕೆಬಿನಾಂ ಆನಿ ಸಕಯ್ಲಾ ಅಂತಸ್ತಾರ್ ಡೀಲಕ್ಸ್ ಕೆಬಿನಾಂ. ಆಮ್ಚೆಂ ಕೆಬಿನ್ ಉದ್ಯಾಚ್ಯಾ ಮಟ್ವಾರ್ ಆಸ್ಲೆಂ. ಜನೇಲಾ ಭಾಯ್ರ್ ಉದಕ್ ದಿಸ್ತಾಲೆಂ. ಪಯ್ ದೊಂಗ್ರಾಚೆರ್ ಪಗೋಡಾಂಚಿ ರಾಸ್ ತರ್, ಭಾಯ್ಲ್ಯಾನ್ ಮಾಸ್ತಿ ಪಾಗ್ಲೆ ಮೊಗೊರ್ ಪಾಶಾರ್ ಜಾತಾಲೆ. 12 ವೊರಾರ್ ವಯ್ಲಾ ಡೆಕ್ಯಾಚೆರ್ ಆಸ್ಲ್ಯಾ ಜೆವ್ಣಾ ಸಾಲಾಂತ್ ಗಡ್ಡ್ ಜೆವಣ್ ಜಾತಚ್ ದೋನ್ ವೊರಾರ್ ಪರತ್ ಭೊಂವ್ಡೆಕ್ ಭಾಯ್ರ್ ಸರ್ಲಾಂವ್. ಪಯ್ಲಿ ಭೆಟ್ ಮಾರ್ಬಲ್ ಕಾಂತವ್ಣೆ ಥಳಾಕ್. ಬುದ್ಧಾಚೆ ಜಯ್ ತಶೆಂ ಮಧ್ಯಮ್ ಆನಿ ಲ್ಹಾನ್ ಗಾತ್ರಾಚೆ ಮೂರ್ತಿ ಮಾರ್ಬಲ್ ಕಾಂತವ್ಣೆ ಕಲಾಕಾರ್ ಕಾಂತಂವ್ಣೆ ದೆಖ್ಲೆಂ. ಜಯ್ ಬುದ್ಧಾಚ್ಯಾ ಕಲಾಕೃತಿಕ್ 5,000 ಆಮೆರಿಕನ್ ಡೊಲರ್ ವಾಜ್ಪಿ ಮೋಲ್ ತರೀ ಕಾರ್ಗೊರ್ ಧಾಡುಂಕ್ ತಾಚಾಕೀ ದೊಡ್ಡೊ ಖರ್ಚ್ ಬಸ್ತಾ ತೆಂಚ್ ವಿಪರ್ಯಾಸ್ ಮ್ಹಣಾಲೊ ಗೈಡ್. ವಾಶೆಂ (Bamboo Huts) ವಾಪುನ್ ಬಾಂದ್ಲಲ್ಯಾ ಘರಾಂನಿ ಲೋಕ್ ವಸ್ತಿ ಕರ್ತಾಲೊ. ದುಬ್ಳಿಕಾಯ್ ಚಡ್ ಆಸ್ಲಿ ತರೀ ಲೋಕ್ ಹುಮೆದ್‌ಭರಿತ್ ಆನಿ ಉಲ್ಟಾಸಿತ್.

ಉಪ್ರಾಂತ್ ಆಮಿ ಪಯ್ಲೆ ಮುಂದರ್ಪನ್ ಅಮರಾಪುರಾಂತ್ ಆಸ್ಲ್ಯಾ ಪ್ರಖ್ಯಾತ್ ಮಹಾಮುನಿ ಪಗೋಡಾಕ್ ಗೆಲ್ಯಾಂವ್. ಭಿತರ್ಲ್ಯಾ ಸಾಲಾಂನಿ ಅಮೂಲ್ಯ್ ಘಾತ್ರಾಂಚ್ಯೊ ಕಲಾಕೃತಿ, ಜೇಡ್ ಆನಿ ನಗಾಂಚಿಂ ದುಖಾನಾಂ ಆಸ್ಲಿಂ. ಖಿಂಜೊಯ್ ತೊ ದೇಶ್ ಜಾಂವ್, ವಾ ಖಿಂಚೆಯ್ ಧರ್ಮ್, ಧಾರ್ಮಿಕ್ ಥಳಾಂನಿ ವ್ಯಾಪಾರೀಕರಣ್ ಜಾಗತಿಕ್ ರೂಪ್, ತೆಂ ತರ್ ಖಂಡಿತ್!! ತಿಂ ದುಖಾನಾಂ ಪಾಶಾರ್ ಜಾವ್ನ್ ಮುಖಾರ್ ಯೆತಾನಾ ದಿಸ್ಲೊ, ಸಂಪೂರ್ಣ್ ಭಾಂಗ್ರಾ ಖೊಲ್ಯಾಂಚ್ಯಾ (Gold leafs) ವೊಪಿಂತ್ ಆವೃತ್ ಜಾಲ್ಲೊ ವ್ಹಡ್ ದೈತ್ಯ್ ಭಾಂಗ್ರಾಳೊ ಮಹಾಮುನಿ ಬುದ್ಧ!! 1901-ಂತ್ ಬಾರಿಕ್ ಆನಿ ಕಾಳೊ ಆಸ್ಲೊ ಬುದ್ಧ (ಆದ್ಲೊ ತಸ್ವಿರೊ ಥಂಯ್ ಪ್ರದರ್ಶನಾಕ್ ಆಸ್ಲೊ) 2012 ಇಸ್ವೆಕ್ ಪಾವ್ತಾನಾ ಲೊಕಾಚ್ಯಾ ಆಂಗವ್ಣೆಚ್ಯಾ ಭಾಂಗ್ರಾ ವೊಪಿಂನಿ ಭರುನ್ ದಾಟೊ ಮೊಟೊ ಆನಿ ದೈತ್ಯ್ ಜಾಲ್ಲೊ!! ಬುದ್ಧಾಚ್ಯಾ ಜಿವಂತ್ ಕಾಳಾರ್ ಹ್ಯಾ ಇಮಾಜಿಚೆಂ ರಚನ್ ಜಾಲ್ಲೆಂ ಆನಿ ಹಾಕಾ ಆಪುಡ್ನ್ ಮಾಗ್ಲ್ಯಾರ್ ಆಶೆಲ್ಲೆಂ ಮೆಳ್ತಾ ಮ್ಹಣ್ ಲೋಕ್ ಪಾತ್ಯೆತಾ ಆನಿ ಪ್ರತಿ ಕಾಣಿಕ್ ಜಾವ್ನ್ ಭಾಂಗ್ರಾ ವೊಪಿಂತ್ ಮಾಖ್ತಾ. ಬುದ್ಧಾಚ್ಯಾ ಇಮಾಜೆಚ್ಯಾ ಚೌಕಟಾ ಭಿತರ್ (Chamber) ಫಕತ್ ದಾದ್ಲ್ಯಾಂನಿ ಮಾತ್ ವಚ್ಚೆತ್. ಸ್ತ್ರೀಯಾಂಕ್ ಆಡ್ವಾರ್ಲಾಂ. ಶಿಡಿ ಚಡುನ್ ವಯ್ ವಚುನ್, ತಾಚ್ಯಾ ಕುಶಿಂತ್ಲ್ಯಾನ್ ಪಾಶಾರ್ ಜಾಲ್ಯಾಂವ್. ಬೌದ್ಧಿಕ್ ತೆಂಪ್ಲಾಂನಿ ಭೊಂವಾಡೊ ಕಾಡ್ತಾನಾ, ಘಡಿಯಾಳಾಂಚ್ಯಾ ಕಾಂಟ್ರಾ ದಿಶೆನ್ (Clockwise) ಚಲೊಂಕ್ ಜಾಯ್. ಮಲ್ತಾಸಿ ಪುಜಾರಿ ಪುಜಾ ಕರ್ತಾಲೊ ಆನಿ ಥೊಡೆ ಆಂಗವ್ಣೆ ಆಂಗಯಿಲ್ಲೆ ಭಕ್ತಿಕ್ ರಿತ್ಯಾ ಹಾತಾಂನಿ ಭಾಂಗ್ರಾಚಿ ವೋಪ್ ಇಮಾಜೆಚ್ಯಾ ಆಂಗಾಕ್ ಸಾರವ್ನ್ ಆಂಗವ್ಣೆ ಫಾರಿಕ್ ಕರ್ತಾಲೆ. ಥಂಯ್ ಥಾವ್ನ್ ಭಾಯ್ರ್ ಯೇವ್ನ್ ಮಂದಿರಾಚ್ಯಾ ಸಾಲಾಂನಿ ಪಾಸಾಯೊ ಮಾರ್ತಾನಾ ಸಗ್ಳೊ ವೊಣ್ಣೆ ಭಾಂಗ್ರಾ ವೊಪಿಂತ್ ಝಿಳ್ಳಿಲ್ತಾಲೆ. ಮಂದಿರ್ ವಾ ಪಗೋಡಾ, ಸೊಡುನ್ ಪರ್ತ್ಯಾನ್ ಪಯ್ಲಾಕ್ ಲಾಗ್ತಾನಾ ದೊಳ್ಯಾಂ ಸಮೊರ್ ಪರತ್ ತಿಂಚ್ ಗುಡ್ಡುಲಾಂ ಜಶಿಂ ಘರಾಂ ಆನಿ ಫಿಕ್ರೆವಿಣ್ ಲೋಕ್.

ಮುಖಾರ್ಪನ್ ಆಮಿ ಭಾಂಗ್ರಾ ಖೊಲೆ ತಯಾರ್ ಕರ್ಚ್ಯಾ ಕಾಮಾಸಾಳಾಕ್

(Gold leaf beating workshop) ಗೆಲ್ಯಾಂವ್. ಏಕ್ ಬಾಂಬೂಚ್ಯಾ ರೊಸಾಂತ್ (Bamboo pulp) ತಯಾರ್ ಕೆಲ್ಲೆಂ ಪೇಪರ್, ತಾಚೆ ವಯ್ರ್ 1 ಗ್ರಾಂ ಭಾಂಗ್ರಾಕಣ್, ಅಶೆಂ 10 ಪಾವ್ಲಿ ಮಾಂಡುನ್ ಉಪ್ರಾಂತ್ ವಯ್ರ್ ಚಿತ್ಯಾಚೆಂ ಚಾಮ್ಲೆಂ ದವರ್ನ್ ಸತತ್ 4 ವೊರಾಂ 6 ಕಿಲೊ ಜಡಾಯೆಚ್ಯಾ ಸುತ್ತಾಂತ್ (Hammer beating) ಮಾರ್ಲ್ಲ್ಯಾ ಉಪ್ರಾಂತ್ ಪಾತ್ಯಾಲ್ಲೆಂ ಭಾಂಗಾರ್ ಮೆಳ್ತಾ ಆನಿ ಹಾಕಾಚ್ ಭಾಂಗ್ರಾ ಖೊಲೆ ವಾ Gold leaf ಮ್ಹಣ್ತಾತ್. ಉಪ್ರಾಂತ್ ತೆಂ ಬಾಂಬೂ ಪೇಪರಾಚೆರ್ ಪಾತ್ಯಾವ್ನ್ ವಿಕ್ರಾಪಾಕ್ ದವರ್ತಾತ್. ಬಾಂಬೂ ಪೇಪರ್ ತಯಾರ್ ಕರ್ಚಿ ರೀತಿಯಿ ಆಮ್ಕಾಂ ಹಾಂಗಾಸರ್ ದಾಕಯ್ಲಿ. ಸೊವಿನಿಯರ್ ಶೊಪಾಂತ್ ಗೋಲ್ಡ್ ಲೀಫಾಂತ್ ನೆಟಯಿಲ್ಲೊ ಕಲಾಕೃತಿಯೊ ವಿಕ್ರಾಪಾಕ್ ಆಸ್ಲೊ.

ಉಪ್ರಾಂತ್ ಬಸ್ಸಾರ್ ಚಡುನ್ ಆಮಿ ಮಾಂಡಲೇ ರಾವ್ಣೆರ್ ಪಳೆಂವ್ಕ್ ಗೆಲ್ಯಾಂವ್. 1943-ಂತ್ ದುಸ್ರ್ಯಾ ಮ್ಹಾ-ಝುಜಾ ವೆಳಿಂ ದುಸ್ವಟ್ಲೆಂ ರಾವ್ಣೆರ್ ಆತಾಂ ಸೇನಾ ಮುಖೆಸ್ತಾಚೆಂ (General) ಪ್ರಮುಖ್ ದಫ್ತರ್ ತಶೆಂ ಘರ್ ಜಾವ್ನಾಸಾ. ಮಾಂಡಾಲೇಂತ್ ಆನ್ಯೇಕ್ ಗಜಾಲ್ ಸಾಮಾನ್ಯ್ ಮ್ಹಳ್ಯಾರ್ ಹರ್ಯೆಕ್ ಘರಾ ಧರ್ಣೆಕ್ ಖಾಂಬೆ ಫಾಲುನ್ ಉಂಚಾಯೆರ್ ಚಡವ್ನ್ (ಅಗ್ಡ್ 10-12 ಫೀಟ್) ತಾಚೆ ವಯ್ರ್ ರುಕಾಡಾಚೆಂ ಘರ್ ಬಾಂದುನ್ ಹಾಡ್ತಾತ್. ಹ್ಯಾ ಜಾಗ್ಯಾಂನಿ ಕೆದ್ನಾಯ್ ಆವ್ ಯೆತಾ ಜಾಲ್ಲ್ಯಾನ್ ಹಿ ರೀತ್ ಸುರಕ್ಷತೆಚ್ಯಾ ದಿಷ್ಟನ್ ವಾಪಾರ್ತಾತ್ ಮ್ಹಣ್ ಗೈಡ್ ಸಾಂಗಾಲಾಗ್ಲೊ. ರಾವ್ಣೆರ್ಯಿ ಸಂಪೂರ್ಣ್ ಸಾಗೊಣೆ ರುಕಾಂತ್ಚ್ ನಿರ್ಮಾಣ್ ಕೆಲಾಂ. ತ್ಯಾ ತೆಂಪಾರ್ ಬರ್ಮಾಚಿಂ ರಾನಾಂ ಸಾಗೊಣೆ ರುಕಾಂಕ್ ಪ್ರಖ್ಯಾತ್ ಜಾವ್ನಾಸ್ಲಿಂ. ಪೂಣ್ ಸರ್ವಾಂನಿ ಮೀತ್ ಚುಕುನ್ ವಾಪ್ತಲ್ಲ್ಯಾನ್ ಆತಾಂ ಸಾಗೊಣೆ ರುಕಾಂಕ್ ದುಕೊಳ್ ಪಡ್ಲಾ. ರಾನ್ ಆನಿ ಸಾಗೊಣೆ ರೂಕ್ ನಾಸ್ ಜಾಲ್ಯಾತ್.

ಹಾಚೆ ಉಪ್ರಾಂತ್ ಆಮಿ ಪ್ರಖ್ಯಾತ್ ಕುತೊಡೊವ್ ಪಗೋಡಾ ಪಳೆಂವ್ಕ್ ಗೆಲ್ಯಾಂವ್. ಅಗ್ಡ್ 729 ಖಾಂಬ್ಯಾಂಚ್ಯಾ ಆಧಾರಾರ್ ಉಬೆಂ ಆಸ್ಲೆಂ ಹೆಂ ಪಗೋಡಾಂಚೆಂ ಕಾಂಪ್ಲೆಕ್ಸ್, ರಾಯ್ ಮಿಂಡೊನಾನ್ 1857-ಂತ್ 5 ಹೆಕ್ಟೇರ್ ಸುವಾತೆರ್ ಹೆಂ ಬಾಂದಯಿಲ್ಲೆಂ!! ಸುಕ್ಲ್ಯಾಂಕ್ ಪಿಂಚ್ಚ್ಯಾಂತ್ ಘೆವುನ್ ಉಭಿಂ ಆಸ್ಚಿಂ ಬಾಯ್ಲಾಂ ಪಗೋಡಾ ಭಾಯ್ರ್ ಆಸ್ಲಿಂ. ಪಯ್ಲೆ ದಿಲ್ಯಾರ್ ಸುಕ್ಲ್ಯಾಂಕ್ ಸೊಡ್ತಾತ್! ಪೂಣ್ ಹಾಂಚ್ಯಾ ವ್ಯಾಪಾರಾಚೆಂ ಸ್ವಾರಸ್ಯ್ ವೆಗ್ಳೆಂಚ್ ಆಸಾ. ಪಯ್ಲಾಂನಿ ವಾ ಭಕ್ತೆಕ್ ಸುಕ್ಲೆಂ ಉಬವ್ನ್ ಗೆಲ್ಲ್ಯಾ ತಕ್ಲಣ್ ಹಿಂ ಬಾಯ್ಲಾಂ ವಿಸಿಲ್ ಮಾರ್ತಾತ್ ಆನಿ ತಿಂ ಸುಕ್ಲೆಂ ಪರತ್ ತಾಂಚೆಲಾಗಿಂ ಪಾಟಿಂ ಯೆತಾತ್!! ಮಾಗಿರ್ ತಿಚ್ ಕಾಣಿ Business as usual. ಇತ್ಯಾರ್ಚ್ ಪಗೋಡಾ ಪಳೆವ್ನ್ ಪಳೆವ್ನ್ ಸಕಾಂ ಪುರೊ ಜಾಲ್ಲಿಂ ಜಾಲ್ಲ್ಯಾನ್, ಆಮಿ ಥಂಯ್ ಚಡ್ ವೇಳ್ ರಾವುಂಕ್ ನಾಂವ್. ಮುಖ್ಲಿ ಭೆಟ್ ಅಮರಾಪುರ ಸಿಲ್ಕ್ ವೊಳ್ವಾ ಕೇಂದ್ರಾಕ್ (Silk Weaving). ಹಾಂಗಾಸರ್ ಚೆಡ್ವಾಂ ಭುರ್ಗಿಂ ಕಾಮ್ ಕರ್ತಾಲಿಂ. ದೊಳ್ವಾಂಕ್ ಆನಿ ಹಾತಾಂಕ್ ಬೆಸೊರ್ ದಿಂವ್ಚೆಂ ನಾಜೂಕ್ ಕಾಮ್ ಹೆಂ ವೊಳ್ವಾಚೆಂ. ಹಾತ್ ಮಾಗಾಂತ್ ಸಿಲ್ಕ್ ಲುಗಾಟ್ ತಯಾರ್ ಕರ್ಚಿ ಕಲಾ ಪಳೆವ್ನ್ ಆಮಿ 6.30 ವೊರಾರ್ ಪಾಟಿಂ ಬೊಟಿಕ್ ಪಾವ್ಲಾಂವ್. ರಾತಿಂ 8 ವೊರಾರ್ ಜೆವ್ಣಾ ಸಾಲಾಂತ್ ರುಚಿಚೆಂ ಚೆವಣ್ ಜಾತಚ್ ರಾತಿಂ ಸಾಡೆ ನೋವ್ ಥಾವ್ನ್ 10 ಪರ್ಯಾಂತ್ ಮನೋರಂಜನ್ ಜಾವ್ನ್ ರಾಮಾಯಣಾಚಿ ಅವಸ್ಥರ್ ಅಭಿನಯ್ ಆನಿ ಸಂಗೀತ್ ವ್ಹಾಜಪ್ ಆಸ್ಲೆಂ.

ಅಕ್ಟೋಬರ್ 4:

ಬೋಟ್ ಅಜೂನ್ ಮಾಂಡಲೇಂತ್‌ಚ್ ಆಸ್‌ಲ್ಲಿ. ಬೊಟರ್ ರಾತ್ ಪಾಶಾರ್ ಕರುನ್ ಸಕಾಳಿಂ ನಾಸ್ಲೊ ಜಾತಚ್ 7 ವೊರಾರ್ ಗೈಡಾ ಸವೆಂ ಆಮಿ 'ಆವಾ' (Ava) ಭೊಂವ್ಡೆಕ್ ಭಾಯ್ರ್ ಸರ್ಲ್ಯಾಂವ್. ಕ್ರಿ.ಶ. 1364 ಥಾವ್ನ್ 1634 ಪರ್ಯಾಂತ್ ಆವಾ ಬರ್ಮಾಚೆಂ ರಾಜ್‌ಧಾನಿ ಜಾವ್ನಾಸ್ಲೆಂ. ಪೂಣ್ ಉಪ್ರಾಂತ್ಲ್ಯಾ ವರಾಂನಿ ಕಾಂಯ್ ಪ್ರಗತಿ ಜಾಯ್ತಾಂ ಹಳ್ಳಿಚ್ ಜಾವ್ನ್ ಉರ್ಲಿ. ಆನಿ ಆತಾಂ 1880-ಂತ್ ಬಾಂದ್‌ಲ್ಲೆಂ ಏಕ್ ಬೌದ್ಧ ಮಂದಿರ್ ಸೊಡ್ಲ್ಯಾರ್ ಹೆರ್ ಕಾಂಯ್ ಉರುಂಕ್ ನಾ. ಫಕತ್ ಅವಶೇಷಾಂ ಮಾತ್, ಹ್ಯಾ ಗಾಂವಾಕ್ ವಚುಂಕ್ ಆಮ್ಕಾಂ ನ್ಹಂಯ್ ಉತ್ತುಂಕ್ ಆಸ್‌ಲ್ಲಿ. ನ್ಹಂಯ್ ತಡಿರ್ ಆಮಿ ಬಸ್ಸಾರ್ ಥಾವ್ನ್ ದೆಂವ್‌ಲ್ಲೆಂಚ್ ಸೊವಿನಿಯರ್ ವಿಕ್ಟಿಂ ಲ್ಹಾನ್ ಭುರ್ಗಿಂ ಆನಿ ಬಾಯ್ಲಾಂ ರಾಸ್ ಪಡ್ಲಿಂ. ವಿಜ್ಮಿತಾಯೆಚಿ ಗಜಾಲ್ ಮ್ಹಳ್ಯಾರ್ ಸಾಧಾರ್ಣ್ 6 ಥಾವ್ನ್ 10 ವರಾಂ ಪ್ರಾಯೆಚಿಂ ಭುರ್ಗಿಂಯ್ ವಸ್ತು ವಿಕ್ಲ್ಯಾ ಕಲೆಂತ್ ಹೆಳ್‌ಲ್ಲಿಂ! ಇಸ್ಕೊಲಾಕ್ ವಚುಂಕ್‌ನಾಂತ್ ತರೀ ಇಂಗ್ಲಿಷ್, ಸ್ಪಾನಿಷ್ ಆನಿ ಇಟಲಿಯಾನಾಚಿ ಥೊಡೆ ಸಬ್ಬ್ (ಜೆ ಖುಶ್ ಕರುಂಕ್ ಸಕ್ಚೆ, ಅಭಿನಂದನ್ ಪಾಟಂವ್ಚೆ) ಜಾಣಾಸ್ಲಿಂ! ಪ್ರವಾಸಿಂಕ್ ಪಯ್ಲೆಂ ಭೋವ್ ಆತ್ಮೀಯತೆನ್ ಅಭಿನಂದನ್ ಕರುನ್ ಉಪ್ರಾಂತ್ ತುಜೆಂ ನಾಂವ್ ಕಿಂತೆಂ, ಗಾಂವ್ ಖಿಂಚೊ ವಿಚಾರ್ನ್ ಉಲೊಣ್ಯಾಚಿ ಬುನ್ಯಾದ್ ಘಾಲ್ತಾತ್. ದಾದ್ಲ್ಯಾಂಕ್ ಜಾಲ್ಯಾರ್ 'ತುಂ ಮ್ಹಸ್ತ್ handsome ದಿಸ್ತಾಯ್', ಬಾಯ್ಲಾಂಕ್ ಜಾಲ್ಯಾರ್ 'ತುಂ ಮ್ಹಸ್ತ್ beautiful ದಿಸ್ತಾಯ್' ಮ್ಹಣ್ ಹರ್ಯೆಕ್ ವಿಕ್ಲ್ಯಾ ಭುರ್ಗಾಂನಿ ಸಾಂಗ್ಲೆಂ ಸಾಮಾನ್ಯ್ ದೃಶ್ಯ್ ಹ್ಯಾ ಗಾಂವಾಂತ್ ಹಾಂವ್ ಸೊಭಿತ್ ದಿಸ್‌ಲ್ಲ್ಯಾ ತಿತ್ಲೊಂ ಸಗ್ಳ್ಯಾ ಮ್ಹಜ್ಯಾ ಜೀವ್‌ಮಾನಾಂತ್ ದಿಸುಂಕ್ ನಾಂ ತೆಂ ತರ್ ಖಿಂಡಿತ್!! ಪೆಲ್ಯಾ ತಡಿಕ್ ವರ್ಚ್ಯಾ ಲ್ಹಾನ್ ರಂಪೂಣಿ (ಮಾಸ್ತಿ ಪಾಗ್ಲಿಂ, ಮೊಟಾರ್ ಲಾಗಯಿಲ್ಲೆಂ ಹೊಡಿಂ)ರ್ ಚಡುನ್ ವೆತಾನಾ ಭುರ್ಗಿಂ ಆಮ್ಕಾಂ ಹರ್ಯೆಕ್ಲ್ಯಾಂಕ್ ಆಮ್ಚಿಂ ನಾಂವಾಂ ಉಲೊ ಮಾರುನ್ Good bye ಕರ್ತಾಲಿಂ! ಆನಿ ಸಾಂಗ್ತಾಲಿಂ 'ತುಂ ಮ್ಹಾಕಾ ವಿಸ್ತಾನಾಕಾ ಆನಿ ಹಾಂವ್ ತುಕಾ ವಿಸ್ತಾನಾ!' ತೆಂ ಖಿಂಡಿತ್ ಸತ್ ಮ್ಹಳೆಂ ಆಮಿ ಆಮ್ಚೆಂ ಟೂರ್ ಕಾಬಾರ್ ಕರುನ್ ಪಾಟಿಂ ಹ್ಯಾ ತಡಿಕ್ ಯೆತಾನಾ ಕಳೆಂ!! ಮೋಟಾರ್ ಚಾಲಿತ್ ರಂಪೋಣಿರ್ 20 ಮಿನುಟಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ 'ಆವಾ'ಕ್ ಪಾವ್ಲ್ಯಾಂವ್. ತಡಿರ್ ಪಾಂಯ್ ತೆಂಕ್ತಚ್ ಪರ್ತುನ್ ತಿಚ್ ಕಾಣಿ! ಮ್ಹಜೆಂ ನಾಂವ್... ತಾಚೆಂ ನಾಂವ್...ಹಾಂವ್ ವಿಸ್ತಾನಾಂ... ತುಂ ವಿಸ್ತಾನಾಕಾ... ತುಂ ಸೊಭಿತ್... ಅದೃಶ್ಯವಂತ್...! ಹೊಗ್ಯಾಪಾಚಿ ರಾಸ್‌ಚ್, ತೆಂಯ್ ನಾಂವ್ ಉಲೊ ಕರುನ್! ಸಗ್ಳ್ಯಾ ಹಳ್ಳಿಕ್ ಆಮ್ಚಿಂ ನಾಂವಾಂ ಕಳಿತ್ ಜಾಲ್ಲ್ಯಾಪರಿಂ ಭಗ್ತಾಲೆಂ!!

ಹ್ಯಾ ತಡಿರ್, ಆಮ್ಚೆಂ ಮುಖ್ಲೆಂ ಪಯ್ಲೆಂ ಘೊಡ್ಯಾ ಗಾಡಿಯೆರ್. ಎಕೆಕಾಂತ್ ದೊಗಾಂ ಜಣಾಂ. ಹಳ್ಳೆಂತ್ಲ್ಯಾನ್ ಪಾಶಾರ್ ಜಾಂವ್ಕ್. ಮಾತಿಯೆಚಿ ಫಾತ್ರಾಚಿ ಮಾರೊಗ್, ತೆಣೆಂ ಹೆಣೆಂ ಮಾತಿಯೆಚಿಂ ಘರಾಂ, ಬಂಬೂ ಷ್ಟಾವಂವ್ಚೊ ಬೊಯ್ಲಾಂಚ್ಯೊ ಗಾಡಿಯೊ, ಪರ್ನೆ ಪಡೊಂಕ್ ಆಯ್ತೆ ಜಾಲ್ಲೆ ಪಗೊಡಾ, ಸಾಗೊಳಿ ಕೆಲ್ಲೆ ಗಾದೆ, ಪಾನ್ ಖಾವ್ನ್ ತೊಂಡಾಂ ತಾಂಚ್ಚಿಂ ಕೆಲ್ಲಿಂ ಬಾಯ್ಲಾಂ ಆನಿ ದಾದ್ಲೆ, ಇತ್ಯಾದಿ ಹಾಂತ್ಲ್ಯಾನ್ ಪಾಶಾರ್ ಜಾವ್ನ್ 15 ಮಿನುಟಾಂನಿ ಬೌದ್ಧ

ಮಂದಿರಾಕ್ ಪಾವ್ಲಾಂವ್. ಸಗ್ಳೆಂ ಮಂದಿರ್ ಸಾಗೊಣೆ ರುಕಾಂತ್ ಬಾಂಧ್ಲಾಂ. ಬುನ್ಯಾದಿಕ್ ಅಖ್ಚೆ ರೂಕ್‌ಚ್ ಸಾಲ್ ಕಾಡುನ್ ಉಬೆ ಕೆಲ್ಯಾತ್, ಆನಿ ಧರ್ಣಿ ಮಟ್ವಾ ಥಾವ್ನ್ 10-12 ಫೀಟ್ ವಯ್ ಬಾಂದ್ಪಾಚಿ ಸುವರ್ತ ಕೆಲ್ಯಾ. 1880-ಂತ್ ಬಾಂದ್ಲ್ಯಾ ಹ್ಯಾ ಮಂದಿರಾಂತ್ ರಾಯ್ ಕುಳಿ ಪುಜಾ ಕರ್ತಾಲಿ ಆನಿ ರಾಯ್ ಕುಂವರಾಂಕ್ ಶಿಕಯ್ತಾಲೆ. ತ್ಯಾ ಕಾಳಾರ್ ಹಾಂಗಾ ಇಸ್ಕೂಲಾಂ ನಾತ್ಲಿಂ ಆನಿ ಬೌದ್ಧ್ ಗುರುಂಕ್ ಮಾತ್ ಶಿಕ್ಪಾ ವೊಳಕ್ ಆಸ್ಲಿ ದೆಕುನ್ ತೆ ಹಾಂಕಾಂ ಶಿಕಯ್ತಾಲೆ. ಜೇಡ್ ಫಾತ್ರಾ ಥಾವ್ನ್ (ಪಾಚ್ಚ್ಯಾ ರಂಗಾಚೊ ಮೊಲಾದಿಕ್ ಫಾತರ್ ಜೊ ಹಾಂಗಾಚ್ಯಾ ದೊಂಗ್ರಾ ಮುಳಾಂನಿ ಲಾಭ್ತಾ) ಕಾಂತಯಿಲ್ಲಿ ಬುದ್ಧಾಚಿ ಇಮಾಜ್ ಆನಿ ಮಂದಿರಾಚಿ ಕಲಾಕೃತಿ ಪಳೆವ್ನ್ ಆಮಿ ಆಮ್ಚೆಂ ಪಯ್ಣಿ ಮುಂದರಲೆಂ. ಮುಖ್ಯೆಂ ಸ್ಪೋಪ್, 'ದಿ ಲೀನಿಂಗ್ ಟವರ್ ಆಫ್ ಆವಾ'! 1892-ಂತ್ ಜಾಲ್ಲ್ಯಾ ಭುಂಯ್ ಕಾಂಪ್ಲೆಂತ್ ಸಗ್ಳೆಂ ರಾವೆರ್ ಧರ್ಣಿ ಸಮಾ ಜಾಲ್ಲೆಂ ತರೀ ಹೊ ಏಕ್ ಬುರುಜ್ ಮಾತ್ ಅರ್ಧೊ ಮಾಲ್ಟೊನ್ ತಸೊಚ್ ಉರ್ಲೊ ಜೊ ಅತಾಂಯ್ ಆಸಾ. ಸೊವಿನಿಯರ್ ವಿಕ್ಟಿಂ ಚೆಡ್ವಾಂ, ಸಾಯ್ಕಾಲಾಂ ಗುಡ್ವಾನ್ ಆಮ್ಚೊ ಪಾಟ್ಲಾವ್ ಕರುನ್ ಹಾಂಗಾ ಪರ್ಯಾಂತ್ಯಾ ಆಯಿಲ್ಲಿಂ. ಆಮಿ ಥೊಡೆ ಜೇಡ್ ನೆಕ್ಸೆಸ್ ಆನಿ ಬ್ರೆಸ್ ಲೆಟ್ ಘೆತ್ಲೆ. ಬರ್ಮಾ ಜೇಡ್ ಆನಿ ಮಾರ್ಬಲ್ ತಸ್ಲ್ಯಾ ಸಾಮಾನ್ಯ ಮೊಲಾಚ್ಯಾ ಆನಿ ರೂಬಿ ಆನಿ ಎಮೆರಾಲ್ಡ್ ತಸಲ್ಯಾ ಮೊಲಾಧಿಕ್ ಫಾತ್ರಾಂಕ್ ಪ್ರಖ್ಯಾತ್ ಜಾವ್ನಾಸಾ. ಟೂರ್ ಸಂಪವ್ನ್ ರಂಪೊಣಿರ್ ಬಸುನ್ ಪರತ್ ಪಾಟಿಂ ಪೆಲ್ಯಾ ತಡಿಕ್ ಪಾವ್ಲಾನಾ ಸಕಾಳಿಂ ಮೆಳ್ಲಿಂ ವಿಕ್ಟಾ ಭುರ್ಗಿಂ ಆಮ್ಕಾಂ ರಾಕೊನ್ ಆಸ್ಲಿಂ ಆನಿ ಆಮ್ಚ್ಯಾ ನಾಂವಾನ್ ಆಮ್ಕಾಂ ಉಲೊ ಕರ್ತಾಲಿಂ! ಆಮಿ ಪಾಟಿಂ ಬೊಟಿಕ್ ಪಾವ್ತಚ್ 10.30 ವೊರಾರ್ ಬೋಟ್ ಮಾಂಡಲೆ ಥಾವ್ನ್ 'ಬಾಗಾನ್' ವೆಚ್ಯಾಕ್ ಸುಟ್ಲಿ.

ದೋನ್ ಬೃಹತ್ ಸಾಂಕ್ಯಾಂ ಪಂದ್ವಾನ್ ಬೋಟ್ ಪಾಶಾರ್ ಜಾಂವ್ಚೆಂ ಆಕರ್ಷಕ್ ಜಾವ್ನಾಸ್ಲೆಂ. ಚಡಾವತ್ ಸರ್ವ್ ಪ್ರವಾಸಿ, ವಯ್ವ್ಯಾ 'ಪೂಲ್ ಆನಿ ಬಾರ್' ಡೆಕ್ಕಾರ್ ಹೆಂ ದೃಶ್ಯ ದೆಖ್ಚ್ಯಾಕ್ ಜಮೊ ಜಾಲ್ಲಿಂ. ಭುರ್ಗಿಂ ಪೂಲಾಂತ್ (Pool) ಮಸ್ತಿ ಕರ್ತಾಲಿಂ ತರ್ ವ್ಹಡಾಂ ಸುರ್ಯಾ ಕಿರ್ಣಾಂ ನ್ಹಾಣ್ (Sun bathing) ಆನಿ ದಾದ್ಲೆ ಪೀವನ್ ಘೆವ್ನ್ ವಿರಾಮ್ ಕರ್ತಾಲೆ.

ಮಂದ್ ಸಂಗೀತ್ ವ್ಹಾಜ್ತಾನಾ, ಹಳ್ಳಾ ಥಂಡ್ ಹವ್ಯಾಂತ್ ದೊಳ್ಕಾಂ ಸಮೊರ್ ಪಾಶಾರ್ ಜಾಂವ್ಚೆ ಪಾಚ್ಚ್ಯಾನ್ ಭರ್ಲೆ ಗಾದೆ-ಭುಂಯ್-ಭಾಟಾಂ, ಗುಡೆ-ದೊಂಗೊರ್, ಪಯ್ಣಿಲ್ಯಾನ್ ಉಬೆ ಆಸ್ಚೆ ಪರ್ವತ್, ಮತಿಕ್ ಆನಂದ್ ತಶೆಂ ಉಲ್ಲಾಸ್ ದಿತಾಲಿಂ. ಬೊಟಿರ್ ಸ್ವಾ, ಜಿಮ್, ಲೈಬ್ರರಿ ಆನಿ ಪ್ರದರ್ಶನ್ ಹೊಲಾಂ ಆಸ್ಲಿಂ. ದೊನ್ವಾರಾಂ 12.30 ಥಾವ್ನ್ 2 ಪರ್ಯಾಂತ್ ಟೋಪ್ ಡೆಕ್ಕಾರ್ ಬುಫೆ ಜೆವಣ್. ಉಪ್ರಾಂತ್ ದನ್ವಾರಾಂ ಅಡೇಜಾಂಕ್ ತನಾಕಾ ಪ್ರದರ್ಶನ್ ಆನಿ ಶಿಕಾಪ್ ಆಸ್ಲೆಂ. ಬಾಯ್ಲಾಂನಿ ತನಾಕಾ ಕರ್ಚಿ ವಿದ್ಯಾ ಶಿಕೊನ್ ತನಾಕಾ ಆಪ್ಲ್ಯಾ ಗಾಲಾಂಕ್ಯಾ ಸಾರವ್ನ್ ಘೆತ್ಲೆಂ. ಸಾಡೆ ತಿನಾಂಕ್ ಪಿಯಾನೊ ಬಾರಾಂತ್ ಸಾಂಜೆಚಿ ಚಾ ಆನಿ ಕೇಕ್ ಜಾತಚ್ 4.15ಕ್ Observation Lounge ಂತ್ 'ಬರ್ಮೀಸ್ ಜಿಣ್ಯೆ ರೀತ್' (Way of Burmese life) ವಿಶ್ಯಾಂತ್ ಲೆಕ್ಚರ್ ಆಸ್ಲೆಂ. ಸಾಂಜೆರ್ ಪಾಂಚ್ ವೊರಾರ್ಶೆಂ ಬೋಟ್ ನ್ಹಂಯ್ ಮಧೆಂ ಲಂಗರ್ ಘಾಲುನ್

ಉಭಿ ಜಾಲಿ. ಆಮಿ ಲೆಕ್ಟರ್ ಸಂಪ್ರಚ್ Top deck ರ್ ವಚುನ್ ಸುರ್ಯಾಸ್ತ್ ಪಳೆಲೆಂ. ಬುಡ್‌ಲ್ಲ್ಯಾ ಸುರ್ಯಾಚಿಂ ಭಾಂಗ್ರಾಳಿಂ ಕಿರ್ಣಾಂ, ಝಳ್‌ಚ್ಚೆಂ ಉದಕ್, ಆನಿ ತ್ಯಾ ಮಧೆಂ ಉಪ್ಯೆಂವ್ಚಿಂ ಲ್ಹಾನ್-ಲ್ಹಾನ್ ಹೊಡಿಂ ದೆಖೊಂಕ್ ವರ್ತಿ ಅಪುರ್ಬಾಯ್ ದಿಸ್ತಾಲಿ. ಶಾಂತೆಚ್ಯಾ ಹ್ಯಾ ಪರಿಸರಾಂತ್ ಮತ್‌ಯಿ ತ್ರಪ್ಪೆನ್ ಶಾಂತೆಂತ್ ವಿಲೀನ್ ಜಾತಾಲಿ. ರಾತಿಂ ಸಾಡೆ ನೊವಾಂಕ್ ಟೊಪ್ ಡೆಕ್ಕಾರ್ ಆಮ್ಕಾಂ ಏಕ್ Surprise ಆಸಾ ಮ್ಹಣುನ್ ಸಾಂಗ್‌ಲ್ಲೆಂ ಜಾಲ್ಲ್ಯಾನ್ ಸರ್ವಾಂ ಜಮ್‌ಲ್ಲ್ಯಾಂವ್. ಪಿಯೆತಲ್ಯಾಂಕ್ ಡ್ರಿಂಕ್ಸ್ ಜಾತಚ್, ಸಗ್ಳೆ ದಿವೆ ಪಾಲ್ತಾಲೆ ಆನಿ ಮಧುರ್ ಸಂಗೀತ್ ವಾಜ್ಲೆಂ ಆನಿ ಪಯ್ಲಿಲ್ಯಾನ್ ಉದ್ಯಾ ವಯ್ಲಾನ್ ಲಗ್ಗುನ್ ಹಜಾರ್ ದಿವೆ ಸಾಲಾನ್ ಆಮ್ಚ್ಯಾ ಬೊಟಿ ಕುಶಿನ್ ಯೆಂವ್ಚೆ ದಿಸ್ತೆ. ಚಂದ್ರಾಚ್ಯಾ ಮಂದ್ ಉಜ್ವಾಡಾಕ್ ನ್ಹಂಯ್‌ಚ್ಯಾ ಮಧೆಗಾತ್ ಉಬೆ ಆಸ್ಚ್ಯಾ ಬೊಟಿಚೆರ್ ರಾವುನ್ ಆಮ್ಕಾಂ ಪಾಶಾರ್ ಜಾವ್ನ್ ವೆಗಾನ್ ವ್ಹಾಳೊನ್ ವೆಚೆ ದಿವೆ ಆಮ್ಚ್ಯಾ ಚಿಂತ್ನಾಂಕ್ ಘೆವ್ನ್ ದರ್ಯಾಂತ್ ಮೆಳುಂಕ್ ವೆತಾತ್ ತಶೆಂ ಭಗ್ಲೆಂ.

ಅಕ್ಟೋಬರ್ 5:

ಸಕಾಳಿಂ 7 ವೊರಾರ್ ಬೋಟ್ 'ಬಾಗಾನ್' ವೆಚ್ಯಾಕ್ ಸುಟ್ಚಾರ್ ಆಸ್‌ಲ್ಲಿ ತರೀ 6.15ಕ್‌ಚ್ ಬೋಟ್ ವೆಚ್ಯಾಕ್ ಘಂವ್ಡಾಂವ್ಕ್ ಲಾಗ್ತಾನಾ ಜಾಗ್ ಜಾಲಿ. ಆಮಿ ಆಯಿಯೆರ್‌ವಾಡಿ ನ್ಹಂಯ್ ಪಯ್ಲೆ ಕರ್ತಲ್ಯಾಂವ್ ಜಾಲ್ಲ್ಯಾನ್ ಉದ್ಯಾಚಿಂ ಮೆಚ್ಚ್ ಆನಿ ವ್ಹಾಳೊ ಸಮಾ ಆನಿ ಪೂರಕ್ ಆಸ್ಲೆಂ ಗರ್ಜೆಚೆಂ ಆಸ್‌ಲ್ಲೆಂ. ದೆಕುನ್ ಕ್ಯಾಪ್ಟನ್ ಸಮಾ ವೇಳ್ ಪಳೆವ್ನ್ ನಿಯಮಿತ್ ವೆಳಾಂತ್ ತಬ್ಬಿಲ್ ಕರ್ತಾಲೊ. ಜನೆಲಾ ಥಾವ್ನ್ ಭಾಯ್ರ್ ಪಳೆಲೆಂ, ಇಂಡಿಯಾ-ಥಾಯ್ ಬ್ರಿಡ್ಜ್ ಪಾಶಾರ್ ಜಾಂವ್ಚೊ ದಿಸ್ಲೊ. ಇಂಡಿಯಾಚ್ಯಾ ಇಂಫಾಲ್ ಥಾವ್ನ್, ಬರ್ಮಾ ಜಾವ್ನ್, ಥಾಯ್‌ಲ್ಯಾಂಡಾಕ್ ಘಡ್ಡುಂಚಿ ಹಿ ಬೃಹತ್ ಮಾರ್ಗಾ ಯೆವ್ಣೆ ಇಂಡಿಯಾ ಸರ್ಕಾರಾಚೆಂ ಮಹಾನ್ ಯೋಜನ್ ಜಾವ್ನಾಸಾ. (ಮಾಂಡಲೇ ಥಾವ್ನ್ ಚೀನಾಕ್ 300 ಕಿ.ಮೀ, ಇಂಡಿಯಾಕ್ 330 ಕಿ.ಮೀ, ಆನಿ ಬಾಂಗ್ಲಾದೇಶಾಕ್ 250 ಕಿ.ಮೀ ಪಯ್ಲೆ ಗಡಿ ಆಸಾತ್ ಆನಿ ತೆನ್ಕಾಂತ್ ಲಾವೊಸ್ ತಶೆಂ ಥಾಯ್‌ಲ್ಯಾಂಡ್ ದೇಶಾಂ ಸಂಗಿಂ ಗಡಿ ಆಸಾತ್). ಸಕಾಳಿಂ ನೋವ್ ವೊರಾರ್ ಆಮಿ ಬಾಗಾನ್‌ಚ್ಯಾ 'ಪೊಕಾಕು' ಪಾವ್‌ಲ್ಲ್ಯಾಂವ್. ಬೋಟ್ ನ್ಹಂಯ್‌ಚ್ಯಾ ತಡಿಕ್ ಯೆವ್ನ್ ಭೊಂವ್ಚೆಕ್ ತಯಾರ್ ಜಾಲ್ಯಾಂವ್. ತಡಿಕ್ ಪಾವ್ತಾನಾ ಆಮ್ಕಾಂ ಘೊಡ್ಯಾ ಗಾಡಿಯೊ ತಯಾರ್ ಆಸ್‌ಲ್ಲ್ಯೊ ಎಕ್ದಮ್ ದುಬ್ಳಿ ಹಳ್ಳಿ ತರೀ ಬಾಗಾನ್ ಆಪ್ಲ್ಯಾ ಲ್ಹಾನ್ಯಾ ವಿಸ್ತೀರ್ಣಾಯೆಂತ್ ಶಿಂಪ್ಡೊನ್ ಆಸ್ಚ್ಯಾ ಲಗ್ಗುನ್ 2,200 ಮಾತಿಯೆಂಚ್ಯಾ ಆನಿ ಇಟ್ಕಾಂಚ್ಯಾ ಪಗೋಡಾಂಕ್ ಪ್ರಖ್ಯಾತ್!! (ಮಂಗೋಲ್ ರಾಯ್ ಕುಬ್ಲಾಯ್‌ಖಾನ್ (Kublai Khan) ಹಾಣೆಂ 1287 -ತ್ ಹೆಂ ಶಹರ್ ನಾಸ್ ಕರ್ತಾನಾ 13,000 ಆಸ್‌ಲ್ಲೆ! ಆತಾಂ 2,200 ಉರ್ಲ್ಯಾತ್).

ದುಬ್ಳಿ ಹಳ್ಳಿ, ದುಬ್ಳೊ ಲೋಕ್, ವಾಶ್ಯಾಂತ್ ತಯಾರ್ ಕೆಲ್ಲಿಂ ಗುಡ್ಸಲಾಂ. ಆಮ್ಚ್ಯಾ ಬೊಟೆರ್ ವಾವ್ರ್ ಕರ್ಚೊ ದಾಕ್ಟರ್ ಟುನ್ ಹ್ಲಾ (Tun Hla) ಹಾಂಗಾಸರ್ ಆಶ್ಯಾ ಎಕಾ ದಿಸಾಕ್ ಪಿಡೆಸ್ತಾಂಕ್ ಧರ್ಮಾರ್ಥ್ ವಕಾತ್ ದಿತಾ ಜಾಲ್ಲ್ಯಾನ್ ಹಾರಿ ಹಾರಿಂನಿ ಲೋಕ್ ಆಯಿಲ್ಲೊ ದಿಸ್ತಾಲೊ. ಥೊಡಿಂ ತರ್ ರಾತಿಕ್‌ಚ್ ಯೆವ್ನ್

ಸಕಾಳಿಂ ವೆಗ್ಗಿಂ ಲಾಯ್ನ್ ಲಾಗ್ಚ್ಯಾಕ್ ಚಿಕಿತ್ಸಾ ದಿಂವ್ಚ್ಯಾ ಗುಡ್ಸಲಾ ಭಾಯ್ ನಿದ್ರಾತ್ ಮ್ಹಣ್ ಗೈಡ್ ಸಾಂಗಾಲಾಗ್ಲೊ.

ಮಾತಿಯೆಚಿ ರಸ್ತೆ ಘೊಡ್ ರೊದಾಂಕ್ ವೊಡುನ್ ಧಾಂವ್ತಾನಾ ಧುಳ್ ಉಬ್ತಾಲಿ. ವಾಟೆರ್ ಘೊಡ್ಯಾ ಸವಾರಾನ್ ಆಮ್ಕಾಂ ಆಪ್ಣಾಚೆಂ ಗುಡ್ಸಲ್ ದಾಕಯ್ಲೆಂ. ಪಂದ್ರಾ ಮಿನುಟಾಂಚ್ಯಾ ಪಯ್ಣಾ ಉಪ್ರಾಂತ್ ಆಮಿ ಸುಲಾಮಣಿ (Sulamani) ಮಂದಿರ್ ಪಳೆಂವ್ಕ್ ಭಾಯ್ ಸರ್ಯಾಂವ್. ಕ್ರಿ.ಶ. 1134-೦ತ್ ಜೆದ್ನಾಂ ಬಾಗಾನ್ ಬರ್ಮಾಚೆಂ ರಾಜ್‌ಧಾನಿ (1057-1287) ಜಾವ್ನಾಸ್ಲೆಂ ತೆದ್ನಾಂ ಹೆಂ ಬಾಂದ್‌ಲೆಂ, ತೆಂ ಉಪ್ರಾಂತ್ 1975ಚ್ಯಾ ಭುಂಯ್ ಕಾಂಪ್ಲೆಂತ್ ಧರ್ಣಿ ಸಮಾ ಜಾಲ್ಲೆಂ, ತೆಂ ಆತಾಂ ಪರತ್ ದುರುಸ್ತಿ ಕೆಲಾಂ. ಹ್ಯಾ ಬೃಹತ್ ಮಂದಿರಾಚ್ಯಾ ವೊಣಿರ್ ಬುದ್ಧಾಚಿ ಜಿಣಿ ದಾಕೊಂವ್ಚಿಂ ಚಿತ್ರಾಂ ಪಿಂತ್ರಾವ್ಣಿ ಕೆಲ್ಯಾಂತ್. ಬುದ್ಧಾಚ್ಯೊ ಚ್ಯಾರ್ ಬೃಹತ್ ಇಮಾಜ್ಯೊ, ಪಗೋಡಾಚ್ಯಾ ಚ್ಯಾರ್ ಕುಶಿಂನಿ ಉಬ್ಲೊ ಆಸಾತ್.

ಉಪ್ರಾಂತ್ ಆಮಿ ಆನೈಕಾ ಪ್ರಖ್ಯಾತ್ ಪಗೋಡಾಕ್ ಗೆಲ್ಯಾಂವ್. ಲಗ್ನಗ್ 253 ಮೆಟಾಂ ಚಡುನ್ ಪಗೋಡಾಚ್ಯಾ ಶಿಖರಾಕ್ ವಚುನ್ ಬಾಗಾನ್‌ಚಿ Panoramic View ದೆಖ್ಲಿ. ಬಾಗಾನಾಂತ್ ಹಜಾರಾಂನಿ ಶಿಂಪ್ಡಾಲ್ಲೊ ಪಗೋಡಾಚ್ಯೊ ತಕೊಲ್ಲ್ಯಾ ಹಾಂಗಾಸರ್ ದಿಸ್ಲೊ ತರೀ ಹೆ ಪಗೋಡಾ ಉಬಾರ್‌ಲ್ಲೊ ಲೋಕ್ ವಾ ತಾಂಚಿ ವಸ್ತಿ ದಿಸ್ಲಿ ನಾ!! ವಿಕ್ರಾಂ ಭುರ್ಗಿಂ ಬರ್ಮಾಚೆಂ ಸಾಂಪ್ರದಾಯಿಕ್ ನೈಸಣ್ ಜಾವ್ನಾಸ್ಲೆಂ ಲುಂಗಿ ಆನಿ ಜುಬ್ಬಾ ವಿಕುನ್ ಆಸ್‌ಲ್ಲೆಂ. ಆಕ್ರೇಚ್ಯಾ ದಿಸಾ ಬೊಟಿರ್ ಸಾಂಪ್ರದಾಯಿಕ್ ನೆಸ್ಲಾ ಸಾಂಜ್ ಆಸ್‌ಲ್ಲಿ ಜಾಲ್ಲ್ಯಾನ್ ಆಮಿಂಯ್ ನೈಸಣ್ ಘೆತ್ಲೆಂ.

ತ್ಯಾ ಉಪ್ರಾಂತ್ ಮುಖಾರ್ನುನ್ ಆನೈಕ್ ಪ್ರಖ್ಯಾತ್ 'ಆನಂದ ಪಾಯಾ' (Ananda Phaya) ಮಂದಿರಾಕ್ ಗೆಲ್ಯಾಂವ್. ಆಖ್ಯಾ ಎಕಾ ಸಾಗೋಣೆ ರುಕಾ ಥಾವ್ನ್ ಕಾಂತವ್ನ್ ಭಾಂಗಾರಾಚ್ಯಾ ವೊಪಿಂನಿ ಸಜಯಿಲ್ಲೊ ಲಾಂಬ್ ದೀಗ್ ಬುದ್ಧಾಚ್ಯೊ ಮೂರ್ತಿ ಹ್ಯಾ ಮಂದಿರಾಂತ್ ಆಸ್‌ಲ್ಲೊ. ಮಂದಿರಾಚ್ಯಾ ಚೌಕಟ್ಟಿ ಭಿತರ್ ಭಿತರ್ಲ್ಯಾ ಪರಿಧಿಂತ್ ಚ್ಯಾರ್ ಕುಶಿಂನಿ ಚ್ಯಾರ್ ಬುದ್ಧಾಚ್ಯೊ ಇಮಾಜ್ಯೊ ಫಕತ್ ಹ್ಯಾ ಮಂದಿರಾಂತ್ ಮಾತ್ ಆಸಾತ್ ಜಾಲ್ಲ್ಯಾನ್ ಹ್ಯಾ ಪಗೋಡಾಕ್ ಜಾಯ್ತೆ ಪ್ರವಾಸಿ ಭೆಟ್ ದಿತಾತ್.

ಉಪ್ರಾಂತ್ ಆಮ್ಚಿ ಭೆಟ್ ಬಾಗಾನ್‌ಚ್ಯಾ ಪ್ರಖ್ಯಾತ್ Laique Wears ಕಲಾ ಕೇಂದ್ರಾಕ್. ಲೈಕಾ ಕಲಾ ವಸ್ತುಂಕ್ ಬಾಗಾನ್ ವಿಶ್ವ ವಿಖ್ಯಾತ್ ಜಾವ್ನಾಸಾ ಜಾಲ್ಲ್ಯಾನ್ ತಿ ಕರ್ಚಿ ರೀತ್ ಪಳೆಂವ್ಕ್ ಆಮ್ಕಾಂ ಆಪವ್ನ್ ವೆಲೆಂ. ವಾಶ್ಯಾಚಿಂ ದೆಳಿಂ ಘೊಡ್ಯಾಂಚ್ಯಾ ಶಿಮ್ಪೆಂಚಿ ಕೇಸ್ ವಾಪುನ್, ಡಿಸೈನ್ ಆನಿ ನಾಜೂಕ್ ಪಿಂತ್ರಾವ್ಣಿ ಕರುನ್ ವಿಕ್ರಾಪಾ ಪರ್ಯಾಂತ್ಲೆ ಸರ್ವ್ ಹಂತಾಂಚೆ ವಿವರಣ್ ಹಾಂಗಾ ಆಮ್ಕಾಂ ಲಾಚ್ಲೆಂ. ಉಪ್ರಾಂತ್ ಬಸ್ಪಾರ್ ಆಯೆರ್‌ವಾಡಿ ನ್ಹಂಯ್ ತಡಿಕ್ ಯೇವ್ನ್ ಇಂಜಿನ್ ಹೊಡ್ಯಾಂನಿ ಬೊಟಿಕ್ ಪಾಟಿಂ ಪಾವ್ಲಾಂವ್. ದನ್ಬಾರಾಚೆಂ ಜೆವಣ್ ಬೊಟಿಚ್ಯಾ ರೆಸ್ಪೋರೇಟಾಂತ್ ಜಾತಚ್ 3 ವೊರಾರ್ ಪರತ್ ಭೊಂವ್ಲಿ. ಕ್ರಿ.ಶ. 1113-೦ತ್ ಬಾಂದ್‌ಲೆಂ Gubyankgyi ಮಂದಿರ್ ಆನಿ ಎಕಾ ಹಳ್ಳೆಕ್ ಭೆಟ್. ಹಳ್ಳೆಚ್ಯಾ ಜೀವನಾಚೆಂ ರೂಪಕ್ ಮುಖಾಮುಖಿ ಜಾತಚ್ ಲೌಕಾನಂದ್ (Laukanand) ಮಂದಿರ್ ಆನಿ ಉಪ್ರಾಂತ್ ಪಗೋಡಾಚ್ಯಾ ಶಿಖರಾ ಥಾವ್ನ್ ಆಯೆರ್‌ವಾಡಿಂತ್

ಬುಡ್ಡಾ ಸಾಂಜೆ ಸುರ್ಯಾಚೆಂ ಸುರ್ಯಾಸ್ತ್ ಪಳೆತಚ್ ಪಾಟಿಂ ಬೊಟಿಕ್ ಭಾಯ್ ಸರ್ಲ್ಯಾಂವ್. ರಾತಿಂ ಜೆವ್ಣಾ ಉಪ್ರಾಂತ್ ಬೊಟಿರ್ ಮನೋರಂಜನ್ ಜಾವ್ನ್ ಏಕ್ Puppet Show ಆಸಾ ಕೆಲ್ಯೊ.

ಅಕ್ಟೋಬ್ 6 :

ರಾತಿಂ ಬೋಟ್ ಪಯ್ಲೆ ಮುಖಾರ್ನ್ ಸಕಾಳಿಂ ಮುಖ್ಯಾ ಠಿಕಾಣಾರ್ ಲಂಗರ್ ಫಾಲ್ಸ್ ರಾವ್ಲಿ. ಸಕಾಳಿಂ 8 ವೊರಾರ್ ನಾಸ್ಲೊ ಕರುನ್ 9 ವೊರಾರ್ ಲ್ಹಾನ್ ಮೋಟಾರ್ ಹೊಡ್ಯಾಂನಿ ತಡಿಕ್ ಗೆಲ್ಯಾಂವ್. ತಡಿರ್ ಆಮ್ಕಾಂ ರಾಕೊನ್ ಆಸ್ಚೊ ಬಸ್ಕಾಂನಿ 'ಪೊಪಾ ಪರ್ವತ್' (Mount Popa) ಚ್ಯಾ ವಾಟೆಕ್ ಲಾಗ್ಲಾಂವ್. ಲಗ್ಗ್ ದೇಡ್ ವೊರಾಂಚಿ ವಾಟ್. ವಾಟೆರ್ ಜಾಯ್ತಿ ತಳ್ಚ್ಯಾ ರೂಕ್, ಭುಂಯ್ ಚಣ್ಯಾ ಬೆಳ್ಳಾಚೆ ಗಾದೆ, ಸುರ್ಯಾಕಾಂತಿ ಬೆಳ್ಳಾಚೆ ಗಾದೆ, ಕೊಲ್ವಾಚಿಂ ಘರಾಂ, ಸುರೆ ಗಡಂಗಾಂ ಪಾಶಾರ್ ಕರುನ್, ಆಮಿ ಏಕಾ ಸುವಾತೆರ್ ವಾಶ್ ರುಮಾಂ ಖಾತಿರ್ ಏಕ್ ಲ್ಹಾನ್ಶಿ ಬ್ರೇಕ್ ಫೆತ್ಚ್, ಬಸ್ ದೊಂಗೊರ್ ಚಡುಂಕ್ ಲಾಗ್ಲೆಂ. ಲಗ್ಗ್ 45 ಮಿನುಟಾಂಚಿ ವಾಟ್ ಸಂಪ್ತಚ್ ಆಮಿ ಪೊಪಾ ಪರ್ವತಾಚ್ಯಾ ತಕ್ಲೆಕ್ ಪಾವ್ಲಾಂವ್.

ಲಗ್ಗ್ 25,000 ವರ್ಸಾಂ ಆದಿಂ ಜ್ವಾಲಾಮುಖಿನಿ ಕ್ರಿಯಾಳ್ ಆಸ್ಲೊ ಹೊ ದೊಂಗೊರ್ ಆತಾಂ ಶಾಂತ್ ಆಸಾ. ದರ್ಯಾಮೆಚ್ಯಾ ಥಾವ್ನ್ 457 ಮೀಟರ್ ಉಂಚಾಯೆರ್ ಸ್ಥಿತ್ ಆಸ್ಚ್ಯಾ ಹ್ಯಾ ದೊಂಗ್ರಾಚ್ಯಾ ಮಸ್ತಕಾರ್ ಏಕ್ ಮತ್ (Monastery) ಆಸಾ. 777 ಮೆಟಾಂ ಖಾಲಿ ಪಾಂಯಾಂನಿ ಚೆಲುನ್ ಆಮಿ ಮಠಾಕ್ ಪಾವ್ಲಾಂವ್. ಪೊಪಾ ಪರ್ವತ್ ಹಾಂಗಾಚ್ಯಾ ಭಾಶೆನ್ ಜಾಲ್ಯಾರ್ 'ನಾಟ್ಸ್' (Spirits) ವಾ ಆಮ್ಚೆ ಭಾಶೆಂತ್ 'ಸಯ್ತಾನಾಚೆಂ ಸಾಣ್' ಆಸ್ಚೊ ಪರ್ವತ್. ವಯ್ ಚಡ್ತಾಂ ಚಡ್ತಾಂ ಜಾಯ್ತ್ಯಾ 'ನಾಟ್ನಾಚೆ' ಸಾಣಾಂ ದೆಖ್ಲಿಂ. ಜಾಯ್ತಿ ಮಾಂಕೊಡಾಯಿ ಭಿರಾಂತೆವಿಣೆಂ ಘುಂವೊನ್ ಆಸ್ಲೆ. ಇಂಡಿಯಾಂತ್ಲ್ಯಾ ಸಯ್ತಾನಾಂಚಿಂ ತೊಂಡಾಂ ಭಿರಾಂಕುಳ್ ತರ್ ಹಾಂಗಾಚ್ಯಾಂಚಿಂ ಸೊಭಿತ್ ಮ್ಹಣ್ಣೆತ್. ಬೊದ್ಲೆ ಧರ್ಮಾಂತ್ ಸಯ್ತಾನಾ ಪುಜಾ ಆಡ್ವಾರ್ಲ್ಯಾ ತರೀ ಹರ್ಯೆಕಾ ಕುಟ್ಮಾಕ್ ಆಪ್ಲೊಚ್ ಮ್ಹಳ್ಳೊ 'ಕುಟ್ಮಾ ಸಯ್ತಾನ್' ವಾ 'ನಾಟ್' ಆಸ್ತಾ ಆನಿ ಆಪ್ಲ್ಯಾ ಘರಾಂನಿ ಪಡ್ಲ್ಯಾ ಪಾಟ್ಲಾನ್ ನಾಟ್ನಾಚಿ ಮೂರ್ತಿ ದವ್ರುನ್ ಪುಜಾ ಕರ್ತಾತ್ ಮ್ಹಣ್ ಗೈಡಾನ್ ಸಾಂಗ್ಲೆಂ. ಮಠಾಚ್ಯಾ ತಕ್ಲೆಕ್ ವಚುಂಕ್ ಭೋವ್ ಅಶೀರ್ ಮೆಟಾಂ. ಏಕ್ ಪಾವ್ಲಿಂ ತುದಿಯೆಕ್ ಪಾವ್ಲಚ್ ಚಾರಾಂಯ್ ಭೊಂವ್ಣೆಂಚಿಂ ಭೊಂವಾರ್ ದೊಳ್ಕಾಂ ಸಮೊರ್ ದಿಸ್ತಾಲೆಂ. ದುಸ್ರ್ಯಾ ದೊಂಗ್ರಾತ್ ಆಸ್ಲಿಂ ರಿಸೋರ್ಲ್ಡ್ (ಆಮಿ ಉಪ್ರಾಂತ್ ಜೆವ್ಣಾಕ್ ವಚುಂಕ್ ಆಸ್ಲೆಂ) ಹಾಂಗಾ ಥಾವ್ನ್ ದಿಸ್ತಾಲೆಂ. ರಾನಾ ಮಧೆಂ ಉಭಿ ಆಸ್ಚಿ ವ್ಹಡ್ ದೈತ್ಯ್ ಏಕ್ ಬುದ್ಧಾಚಿ ಇಮಾಜ್, ಆನ್ಯೆಕ್ ಮತ್, ಆಯೆಯೆರ್ವಾಡಿ ನ್ಹಂಯ್ ಪಯ್ಲಿಲ್ಯಾನ್ ವಾಳ್ಚಿ ದೆಖ್ಲಿ. ದೊಂಗೊರ್ ದೆಂವೊನ್ ಪಾಟಿಂ ಬಸ್ಕಾಕ್ ಯೆತಾನಾ ಸ್ಥಳೀಯ್ ಮಾರ್ಕೆಟ್ ಪಳೆಲಿ. ಪರ್ಮಳಿಕ್ ಚಾಂಪ್ಯಾಂ ಫುಲಾಂ ವಿಕಾಪಾಕ್ ಆಸ್ಲಿಂ. ಪ್ಲಾಸ್ಟಿಕ್ ಬಾಲ್ಟಿಂ ಭಿತರ್ ಉದಕ್ ಅನಿ ಫುಲಾಂ ಭರುನ್ ವಿಕ್ರಾಕ್ ಫಾಲ್ಲಿಂ ಅನಿ ಸುಟಿಂ ಫುಲಾಂಯ್ ವಿಕ್ರಾಲಿಂ. ಉಗ್ತಾ ಜೀಪಾಂನಿ ಹಾರಿ-ಹಾರಿಂನಿ ಲೋಕ್ ಉಬೆ

ರಾವುನ್ ಪಯ್ಣ ಕರ್ರಾಲೊ.

ಆನ್ಯೆಕಾ ದೊಂಗ್ರಾರ್ ಆಸ್ಚ್ಯಾ 'ವೊಪಾ ರೆಸೊರ್ಟಾಕ್' ಆಮಿ ದೊನ್ವಾರಾಂಚ್ಯಾ ಜೆವ್ಣಾಕ್ ಗೆಲ್ಯಾಂವ್. ಹ್ಯಾ ರೆಸೊರ್ಟಾ ಥಾವ್ನ್ ವೊಪಾ ಪರ್ವತಾಚೆಂ 'ನಾಟ್ಕಾಂಚೆಂ ಮಂದಿರ್' ಉಟೊನ್ ದಿಸ್ತಾಲೆಂ. ಜೆವಣ್ ಸಂಪ್ರಜ್ ಪಾಟಿಂ ವಾಟೆರ್ ಗೈಡಾನ್ ಬಸ್ ಎಕಾ ಸುರ್ ತಯಾರ್ ಕರ್ಚ್ಯಾ ರಿಕಾಣ್ಯಾರ್ ರಾವಯ್ಲೆಂ. ಲಾಗ್ಗಿಲ್ಯಾ ಗಾದ್ಯಾಂತ್ ವ್ಹಡ್-ವ್ಹಡ್ ಪಡ್ವಳಿಂ ಉಮ್ಕಾಳ್ತಾಲಿಂ. ಇತ್ತಿಂ ದೈತ್ಯ ಪಡ್ವಳಿಂ ಹಾಂವೆಂ ಪಯ್ಣಿ ಪಾವ್ಣಿಂ ಪಳೆಂವ್ಣಿಂ. ಪಾಡ್ಯಾಕ್ ಗಾಣ್ಯಾಕ್ ಬಾಂದುನ್ ಭುಂಯ್ ಚಣ್ಯಾಂಚೆಂ ತೇಲ್ ಕಾಡ್ಚೆಂ ಪ್ರದರ್ಶನ್ ದಾಕಯ್ಲೆಂ. ಸುರೆ ಥಾವ್ನ್ ಗೋಡ್ ಕರ್ಚಿ ರೀತ್ ಆನಿ ಸೊರೊ (arak) ಉಕಡ್ಡಿ ರೀತ್ ದೆಖ್ಲಿ. ಆರಾಕಾಚ್ಯೊ ಬಾಟ್ಲೊ ವಿಕ್ರಪಾಕ್ ಆಸ್ಲೊ. ವಿದೇಶಿಂನಿ ಬಾಟ್ಲೆಕ್ 3,000 ಚಾಟ್ (ರುಪಯ್ 270) ದೀವ್ನ್ ಘೆತ್ಲೆ. ಸಾಂಜೆರ್ ಸಾತ್ ವೊರಾರ್ ಬೊಟೆರ್ ಲೊಂಜಾಂತ್ ಸ್ಥಳೀಯ್ ರುಪೆಂ ಕಾಮ್ಗರ್, ವೊಳ್ವಾ ಕಾಮ್ಗರ್, ಕಲಾಕಾರ್, ಕಾಂಚಿನ್ ಪ್ರಾಂತ್ಯಾಂತ್ಲಿಂ ಸಿಲ್ಕ್ ವೊಳ್ವೆಂ ಬಾಯ್ಲಾಂ ಆಪಾಪ್ಲೆಂ ಕಲಾ ಪ್ರದರ್ಶನ್ ಕರ್ರಾಲಿಂ ಆನಿ ತಯಾರ್ ಕೆಲ್ಲಿಂ ನಗಾಂ ಆನಿ ವಸ್ತು ವಿಕ್ರಪಾಕ್ ಆಸ್ಲಿಂ.

ಅಕ್ಟೋಬ್ 7:

ಸಕಾಳಿಂ ಸಾಡೆಸಾತ್ ವೊರಾಂಕ್ಚ್ ಭೊಂವ್ಡೆಕ್ ವಚುಂಕ್ ಆಸ್ಲಾನ್ ಆಮ್ಕಾಂ ಸಕಾಳ್ ವೆಗ್ಗಿಂ ಜಾಲ್ಲಿ. ಲ್ಹಾನ್ ಮೋಟಾರ್ ಇಂಜಿನ್ ಹೊಡ್ಯಾಂನಿ ಬಸುನ್ ತಡಿಕ್ ಪಾವ್ಜೆಕ್ ಬಸ್ವಾರ್ Shwendaw Pagoda ದೆಖ್ಚೊ ಭಾಯ್ರ್ ಸರ್ಯಾಂವ್. 1089-ಂತ್ ಬಾಂದ್ಲೊ ಹೊ ಪಗೋಡಾ ಆಪ್ಲ್ಯಾ ದೈತ್ಯ ಮಾರ್ಬಲ್ ಫಾತ್ರಾಂತ್ ಕಾಂತವ್ನ್ ಭಾಂಗ್ರಾ ವೊಪಿಂತ್ ಸಜಯಿಲ್ಲ್ಯಾ ಬುದ್ಧಾಚ್ಯಾ ಮೂರ್ತಿಕ್ ಪ್ರಖ್ಯಾತ್ ಜಾವ್ನಾಸಾ. ಬಾರಿಕ್ ಜಿವಾಚೊ ಆನಿ ಕಾನ್, ಭುಜಾಂ ಪರ್ಯಾಂತ್ ಲಾಂಬ್ನಾತ್ಲೊ ಹೊ ತ್ಯಾ ಕಾಳಾಚೊ ಏಕ್ಚ್ ಬುದ್ಧ ಮ್ಹಣ್ ಆಯ್ಲಾಲೆಂ. ಉಪ್ರಾಂತ್ಚ್ಯಾ ವರ್ಸಾಂನಿ ಸರ್ವ್ ಇಮಾಜೆಂನಿ ಬುದ್ಧ ಮೊಟೊ ಆನಿ ತಾಚೆ ಕಾನ್ ಭುಜಾಂ ಪರ್ಯಾಂತ್ ಲಾಂಬ್ ಆಸ್ಚೆ ಕಾಂತಯ್ಯಾತ್. ಪಗೋಡಾಚ್ಯಾ ಭೊಂವಾರಿಂ ಲ್ಹಾನ್-ಲ್ಹಾನ್ ಸೆಮಿನರಿಸ್ ಚರ್ಕ್ ಭುರ್ಗ್ ಆಪ್ಲ್ಯಾ ಭಿಕೆಚ್ಯೊ ವಾಟ್ಲೊ ಘೆವುನ್ ಇಜೊಲ್ ಜಮಯ್ತಾಲೆ ದಿಸ್ಲೆ. ಸಗ್ಳೊ ಪಗೋಡಾ ಭಾಂಗ್ರಾಂತ್ ಬುಡವ್ನ್ ಕಾಡ್ಲಾ ತಸೊ ಉಜ್ವಾಲ್ತಾಲೊ ಆನಿ ತಾಚೆ ಪಾಟ್ಲಾವ್ಣಾರಿ ದುಬೈಂ ನ್ಹೆಸಣ್ ಪಾಂಗ್ಸುನ್ ಭಿಕ್ ಜಮಯ್ತಾಲೆ ದುಬ್ಯಾಪಣಾಚಿ ವಳಕ್ ದಾಕಂವ್ಕ್!!

ಹ್ಯಾ ಭೆಟೆ ಉಪ್ರಾಂತ್ ಆಮಿ ಸ್ಥಳೀಯ್ ಬಜಾರಾಕ್ ಗೆಲ್ಯಾಂವ್. ಆಮ್ಚ್ಯಾ ಗಾಂವ್ಚ್ಯಾ ಸಾಂತೆಚೊ ಉಗ್ಡಾಸ್ ಆಯ್ಲೊ ಮ್ಹಾಕಾ. ಆವಾಜ್, ಗಡ್ಡಿ, ಆನಿ ಕಿಚಡ್. ಜಾಯ್ತ್ಯೊ ತರ್ಕಾರಿ, ವಸ್ತುರಾಂ, ವಸ್ತು ಇತ್ಯಾದಿ ಆಸ್ಲೊ. ಎಕಾ ಜಯ್ತ್ ಮಿಲಿಟ್ರಿ ಟ್ರಕ್ಕಾಂತ್ ಚಿಕಾರ್ ಭರ್ಲಿಂ ಚೆಡ್ವಾಂ ದಿಸ್ಲಿಂ. ಸೊಜೆರಾಂಚೆ ತರ್ಭೆತಿ ಜೊಡುಂಕ್ ಗೆಲ್ಲಿಂ ತಿಂ ಹಫ್ಚ್ಯಾಕ್ ಏಕ್ ಪಾವ್ಣಿಂ ಅಶೆಂ ಸಾಂತೆಕ್ ವಸ್ತು ಘೆಂವ್ಕ್ ಯೆತಾತ್ ತೆಂ ಕಳೆಂ. ತಾಂಚೆಂ ಟ್ರಕ್ ಸುಟ್ತಾನಾ ತಸ್ವೀರ್ ಕಾಡುಂಕ್ ಗೆಲ್ಲ್ಯಾ ಮ್ಹಾಕಾ ದಾದ್ಲ್ಯಾ ಸೊಜೆರಾನ್ ಆಡಾಯ್ಲೆಂ. ಮ್ಹಜೊ ಕೆಮರಾ ಜಪ್ತ ಕರಿನಾತ್ಲೊ ವ್ಹಡ್!! ಹಾಂಗಾಸರ್

ಅಶೆಂ ಮಿಲಿಟ್ರಿಚ್ಯೊ ತಸ್ವಿರೊ ಕಾಡುಂಕ್ ನಾಂತ್ ತೆಂ ಮ್ಹಾಕಾ ಉಪ್ರಾಂತ್ ಕಳೆಂ. ಪಾಟಿಂ ಬೋಟಿಕ್ ಪಾವ್ಲೆಂಚ್ ಸಕಾಳಿಂ 10.30 ವೊರಾರ್ ಬೋಟ್ ಆಮ್ಕಾಂ ಘೆವುನ್ ಪಾಟಿಂ ಮಾಂಡಲೇಚ್ಯಾ ವಾಟೆಕ್ ಲಾಗ್ಲಿ. ಆಪ್ಲ್ಯಾಚ್ ಸರಾಯೆನ್ ವ್ಹಾಳ್ಚ್ಯಾ ಉದ್ಯಾಕ್ ತಾಂಡುನ್ ಬೋಟ್ ಮುಖಾರ್ ವೆತಾನಾ, ಹಳ್ತ್ಯಾ ಥಂಡ್ ವಾರ್ಯಾಂತ್ ಬಾಗಾನ್‌ಚೆಂ ಭೊಂವಾರ್ ಆಮ್ಚ್ಯಾ ದೊಳ್ಯಾಂ ಮುಖ್ಯಾನ್ ಪಾಶಾರ್ ಜಾತಾಲೆಂ. ಕ್ರಿ.ಶ. 1058 ಥಾವ್ನ್ 1287-ಂತ್ ಮಂಗೋಲಾಂನಿ ಥಾಡ್ ಘಾಲುನ್ ದೆಸ್ವಾಟ್ ಕರ್ತಾ ಪರ್ಯಾಂತ್ ಲಗ್ಗ್ 13,000 ಪಗೋಡಾಂಚ್ಯಾ ಬಾಂದ್ಪಾವರ್ವಿಂ ಪ್ರಖ್ಯಾತಿ ಜೊಡ್ಲೆಂ ಬಾಗಾನ್ ಶಹರ್ ಬರ್ಮಾಚೆಂ ರಾಜ್‌ಧಾನಿ ಜಾವ್ನಾಸ್ಲೆಂ. ಸಾಂಜೆರ್ 4.15 ವೊರಾರ್ ಬರ್ಮಿಸ್ ಸಂಸ್ಕೃತಿ ವಿಶ್ಯಾಂತ್ ಲೆಕ್ಟರ್ ಆಸ್ಲೆಂ. 5.50 ವೊರಾರ್ ಆಯೆರ್‌ವಾಡಿ ನ್ಹಂಯ್ ಪರತ್ ಸಾಂಜೆಚೊ ಸುರ್ಯೊ ವಿಶೆವಾಕ್ ವೆಚೆಂ ದೃಶ್ಯ ಅವಿಸ್ಮರಣೀಯ್ ಜಾಂವ್ಕ್ ಪಾವ್ಲೆಂ. ಫಿಲಿಪೈನ್ಸ್ ಆನಿ ವಿಯೆಟ್ನಾಂಮಾಂತ್ ತುಫಾನ್ ಆಯಿಲ್ಲಾನ್ ತಾಚೊ ಇಲ್ಲೊಸೊ ಪ್ರಭಾವ್ ಹಾಂಗಾಚ್ಯಾ ಹವ್ಯಾಕ್‌ಯಿ ಪಡ್‌ಲ್ಯಾನ್ ಸಾಂಜೆರ್ ಬರೊ ಪಾವ್ ಆಯಿಲ್ಲೊ. ನ್ಹಂಯ್ ಮಧೆಂ ಶಾಂತ್ ವಾತಾವರಣ್, ತಾರಾಂ ಪಂದಾ ನಿಶ್ಯಬ್ಧ್ ಭೊಂವರಾಂತ್ ರಾತ್ ಬರಾನ್ ಪಾಶಾರ್ ಜಾಲಿ.

ಅಕ್ಟೋಬ್ 8:

ಸಕಾಳಿಂ 6.30 ವೊರಾರ್ ಬೋಟ್ ಲಂಗರ್ ನಿಕ್ಕಾವ್ನ್ ಮಾಂಡಲೇಚ್ಯಾ ವಾಟೆರ್ ಪಯ್ಣೆ ಮುಂದರುಂಕ್ ಲಾಗ್ಲಿ. ದನ್ವಾರ್ ಪರ್ಯಾಂತ್ ಹೆರ್ ಕಾಂಯ್ ಕಾರ್ಯಕ್ರಮ್ ನಾತ್ಲ್ಯಾನ್ ಲೈಬ್ರೆರಿಕ್ ವಚುನ್ Jill Thompson ಚೊ War in Burma (1942-45) ಬೂಕ್ ಘೆವ್ನ್ Top deck ರ್ ಬಸುನ್ ವಾಚುಂಕ್ ಲಾಗ್ಲೊಂ. ದುಸ್ರ್ಯಾ ವಿಶ್ವ ಮ್ಹಾ-ಝುಜಾ ವೆಳಾ ಬರ್ಮಾಂತ್ಲ್ಯಾ ಸೈನಿಕ್ ಕಾರ್ಯಾವಳಿಂ ವಿಶ್ಯಾಂತ್; ಇಂಡಿಯನ್, ಬ್ರಿಟಿಷ್ ತಶೆಂ ಬರ್ಮಿಸ್ ಸೈನಿಕಾಂಚ್ಯಾ ಸಾಹಸ್ ತಶೆಂ ತಾಣೆಂ ಪುಡ್ ಕೆಲ್ಲ್ಯಾ ಧಾರುಣ್ ಕಷ್ಟಾಂ-ನಷ್ಟಾಂ ವಿಶ್ಯಾಂತ್ ವಾಚುಂಕ್ ಆತುರಾಯ್ ಭಗ್ಲಿ. ಆಯೆರ್‌ವಾಡಿ, ಇಂಫಾಲ್, ಆರಾಕ್ಯಾನ್ ಆನಿ ಚಿಂಡಿಕ್ ನ್ಹಂಯಾಂ ಆನಿ ಪ್ರದೇಶಾ ಭೊಂವಿಂ ಝುಜ್‌ಲ್ಲ್ಯಾ ಕರಾಳ್ ಝುಜಾಂಚೊ, ಭಗ್‌ಲ್ಲ್ಯಾ ನಷ್ಟಾಂಚೊ, ವ್ಹಾರಯಿಲ್ಲ್ಯಾ ರಗ್ತಾಚೊ, ಸಂಶೋಧಿತ್ ವಿವರ್ ಹ್ಯಾ ಪುಸ್ತಕಾಂತ್ ವಾಚ್ತಾಂ-ವಾಚ್ತಾಂ ಪುಸ್ತಕ್ ಸಕಯ್ಲೆ ದವರ್ಚೆಂ ಮನ್‌ಂಚ್ ಯೇಂವ್ಕ್ ನಾ. ಇತ್ತಿ ರಗ್ತಾಳ್ ಚರಿತ್ರಾ ದೆಖ್ಲಿ ಹಿ ಭುಂಯ್ ಆಜ್ ಕಾಂಯ್ ಘಡುಂಕ್ ನಾತ್ಲೆ ಪರಿಂ ಶಾಂತ್ ಆಸ್ಲಿ!!

ಸಕಾಳಿಂ 10 ವೊರಾರ್ ಬೋಟಿಚೊ ದಾಕ್ಟರ್ Dr. Hla Tun ಥಾವ್ನ್ 'ಸಾಮಾಜಿಕ್ ಉದರ್ಗತೆ ಕುಶಿಂ ದೆಣಿ' ವಿಶ್ಯಾಂತ್ Presentation ಆಸ್ಲೆಂ. ಬರ್ಮಾಚ್ಯಾ ಲೊಕಾಚಿ ಭಲಾಯ್ಕೆಚಿ ಆಸ್ಪತ್ರೆ ಆನಿ ಹೆಳ್‌ಲ್ಲ್ಯಾ ದಾಕ್ಟರಾಂಚ್ಯಾ ಉಣೆಪಣಾಚಿ ಪರಿಗತ್ ತಾಣೆಂ ಆಮ್ಕಾಂ ವಿವರಾಯಿಲ್ಲಿ. ಹೊ ದಾಕ್ಟರ್ ಜಾಯ್ತೊ ಮಾನವೀಯ್ ವಾವ್ರ್ ಕರ್ತಾ. ಬಾಗಾನಾಂತ್ ಹರ್ ಟಿಪ್ಪಾ ವೆಳಾರ್ ಬೋಟ್ ಪ್ರವಾಸಿಂಕ್ ಘೆವುನ್ 3 ದಿಸಾಂಕ್ ರಾವ್‌ಲ್ಲ್ಯಾ ತೆದ್ನಾಂ ಲಗ್ಗ್ ಹಜಾರ್ ಪಿಡೆಸ್ತಾಂಕ್ ಧರ್ಮಾರ್ಥ್ ಚಿಕಿತ್ಸಾ ದಿತಾ. 2008 ಇಸ್ವೆಚ್ಯಾ ಮೆಯಾಚ್ಯಾ 2

ತಾರಿಕೆರ್ ತುಫಾನ್ (Cyclone) ನರ್ಗೀಸ್, ರಂಗೂನ್ ಆನಿ ಆಯೆರ್‌ವಾಡಿ ಪ್ರದೇಶಾಂಕ್ ಮಾರ್‌ಲ್ಲ್ಯಾನ್ ಭಿರಾಂಕುಳ್ ದೆಸ್ತುಟ್ ಜಾಲ್ಲಿ. ಸುಮಾರ್ 2 ಲಾಖ್ 30 ಹಜಾರ್ ಲೋಕ್ ಮೆಲ್ಲ್ಯೊ ಆನಿ 7 ಲಾಖ್ ಲೋಕ್ ನಿರಾಶ್ರಿತ್ ಜಾಲ್ಲ್ಯೊ. ಬೊಟಿಚ್ಯಾ ಆಡಳ್ತ್ಯಾ ಮಂಡಳಿನ್ ತ್ಯಾ ವೆಳಾ ಕೆಲ್ಲ್ಯಾ ಮಾನವೀಯ್ ವಾವ್ರಾಚೆಂ ವಿವರಣ್, ಪಿಂತುರಾಂ ಸವೆಂ ಆಮ್ಕಾಂ ದಾಕಯ್ಲೆಂ ಆನಿ ಜಾಯ್ತ್ಯಾ ಪ್ರವಾಸಿಂನಿ ಬೊಟಿಚ್ಯಾ ಹ್ಯಾ 'ಮಾನವೀಯ್ ಫಂಡಾ' ಖಾತಿರ್ ಆಪಾಖ್ಣಿ ಕಾಣಿಕ್ ದಿಲಿ.

ದನ್ವರಾಂ ದೇಡ್ ವೊರಾರ್‌ಶೆಂ ಆಮಿ ಮಾಂಡಲೇಕ್ ಲಾಗಿಂ ಪಾವ್ಲ್ಯಾಂವ್. ಬೋಟ್ ತಡಿಕ್ ಲಾಗ್‌ಚ್ 2.15ಕ್ ಆಮಿ 'ಸಾಗಾಯಿಂಗ್ ಟೂರಾ'ಕ್ ಭಾಯ್ರ್ ಸರ್ಲ್ಯಾಂವ್. ಮಾಂಡಲೇಂತ್ ಆಯೆರ್‌ವಾಡಿ ನ್ಹಂಯ್ಕ ದೋನ್ ಸಾಂಕೊವ್ ಬಾಂದ್ಲ್ಯಾತ್. 1937ಂತ್ ಬ್ರಿಟಿಷಾಂನಿ ಬಾಂದ್‌ಲ್ಲ್ಯೊ ಸಾಂಕೊ ಆತಾಂ ರಯ್ಲಾ ಖಾತೊ ರಯ್ಲಾಂ ಧಾಂವ್ಡಾಂವ್ಕ್ ವಾಪಾರ್ತಾ ತರ್ ಆತಾಂ ಬರ್ಮೀಸ್ ಸರ್ಕಾರಾನ್ 1998-0ತ್ ಬಾಂದ್‌ಲ್ಲ್ಯೊ ನವೊ ಸಾಂಕೊವ್ ವಾಹನಾಂಕ್ ವಾಪಾರ್ತಾತ್. ಸಾಂಕೊವ್ ಉತ್ತೊನ್ ಆಮಿ ತೆವ್ಣಿನ್ ಪಾವ್ನಾನಾ ಇಂಡಿಯಾಚ್ಯಾ ಮಿಜೊರಾಮಾಚ್ಯಾ ವಾಟೆರ್ ಆಸ್‌ಲ್ಲ್ಯಾಂವ್. ವಾಟೆಫಲಕ್ 300 ಕಿ.ಮೀ ಚೊ ಅಂತರ್ ಸಾಂಗ್ತಾಲೊ. ಅರ್ಧ್ಯಾ ವೊರಾಂತ್ ಆಮಿ 'ಸಾಗಾಯಿಂಗ್' ದೊಂಗ್ರಾ ತುದಿಯೆರ್ ಆಸ್ಚ್ಯಾ Soon U Ponya Shin ಪಗೋಡಾಕ್ ಪಾವ್ಲ್ಯಾಂವ್. ಸಾಗಾಯಿಂಗಾಂತ್ ಪೂರಾ ಮತ್ (Monastery), ಬೌದ್ಧ್ ಕಾನ್ವೆಂಟಾಂ (Nunnery) ಆನಿ ಪಗೋಡಾ ಮಾತ್, ಬೌದ್ಧೀಯಾಂಕ್ ಹೊ ಭೋವ್ ಪವಿತ್ರ್ ಜಾಗೊ ಖಂಯ್. ಜಾಯ್ತಿಂ ಬೌದ್ಧ್ ಸೆಮಿನರಿಸ್ತ್ (Novice) ಭುರ್ಗಿಯಾ ಹಾಂಗಾ ಪ್ರವಾಸಾರ್ ಆಯಿಲ್ಲಿಂ. ಬುದ್ಧಾಚಿ ಜಯ್ತ್ ಮೂರ್ತಿ ಆಸುನ್, ತಾಚಿ ಜಿಣ್ಯೆಕಥಾ ವೊಣ್ಣೆರ್ ಲಾಂಬಾಯೆಕ್ ತೆಲಾ ಚಿತ್ರಾಂನಿ ಪಿಂತ್ರಾಯ್ಲ್ಯಾ. ಹ್ಯಾ ದೊಂಗ್ರಾ ತುದಿಯೆರ್ ಥಾವ್ನ್ ಸಕಯ್ಲಾ ದೆಖ್ಚಾರ್ ಚಾರೀ ಭೊಂವಾರಿಂ ಪಗೋಡಾಂಚ್ಯೊ ರಾಶಿ ದಿಸ್ತಾಲೊ. ರುಕಾಡ್ ಘೆವ್ನ್ ವೆಚ್ಯೊ ಜಾಯ್ತ್ಯೊ ಕಾರ್ಗೊ ಬೊಟಿ ಪಾಶಾರ್ ಜಾತಾಲೊ. ಆಮಿ ಬಸ್ಕಾರ್ ಚಡುನ್ ದೊಂಗ್ರಾ ಥಾವ್ನ್ ಆಶೀರ್ ಘಂವ್ಚೊ ಆನಿ ರಸ್ತೊ ದೆಂವೊನ್ ದೊಂಗ್ರಾ ಮುಳಾಂತ್ ಆಸ್ಚ್ಯಾ ಬೌದ್ಧ್ ಕಾನ್ವೆಂಟಾಂ (Nunnery)ಕ್ ಆಯ್ಲ್ಯಾಂವ್. ಬುದ್ಧಿಸ್ತ್ ಸ್ತ್ರೀ ಧಾರ್ಮಿಕಾಂನಿ ರಾಂವ್ಚೊ ಜಾಗೊ ಹೊ. ಖಂಚ್ಯಾಯ್ ಚೆಡ್ವಾಂ ಭುರ್ಗಾಂನಿ ಆಸ್ತಾ ಖಾತಿರ್ ಹ್ಯಾ ಕಾನ್ವೆಂಟಾಂತ್ ರಾವ್ತೆತ್. ಪೂಣ್ ಕಡ್ವಾಯ್ ಜಾವ್ನ್ ತೆಕ್ಲೆಚೆ ಕೇಸ್ ತಾಸುನ್ ಮಾತೆಂ ಬೋಳ್ ಕರುಂಕ್ ಜಾಯ್. ಶಿಕಾಪ್ ಸಂಪವ್ನ್ ಪರತ್ ಸಮಾಜೆಕ್ ಪಾಟಿಂ ಯೇವ್ನ್ ಕಾಜಾರ್ ಜಾಂವ್ಚೆ ಆವ್ಕಾಸ್ ಆಸಾ ಮ್ಹಣುನ್ ಗೈಡ್ ವಿವರಣ್ ದೀಲಾಗ್ಲೊ.

ಉಪ್ರಾಂತ್ ಆಮ್ಕಾಂ ರುಪೆಂ ಕಾಮ್ಗರ್‌ಶಾಳೆಕ್ ಆನಿ ಮಾತಿಯೆ ಆಯ್ಡಾನಾಂ ಕಾಮ್ಗರ್‌ ಶಾಳೆಂಕ್ ಭೊಂವ್ಚೆಕ್ ವೆಲೆಂ. 5 ವೊರಾರ್ ಆಮಿ ಬೊಟಿಕ್ ಪಾಟಿಂ ಪಾವ್ಲ್ಯಾಂವ್. ತೊ ದೀಸ್ ಬುದ್ಧಿಸ್ತಾಂಚೆಂ ಫೆಸ್ಟ್ ಜಾಲ್ಲ್ಯಾನ್ ಆಮ್ಚಿ ಬೋಟ್ ರಾವ್‌ಲ್ಲ್ಯಾ ಲಾಗ್ನಾರ್‌ಚ್ ಫ್ಲಡ್ ಏಕ್ ಜಾತ್ಲೊ ಆಸ್‌ಲ್ಲ್ಯೊ. ಆಮ್ಚ್ಯಾ ಗಾಂವ್ಚ್ಯಾ ಫೆಸ್ಟಾಂ ಸಾಂತೆಂಚೊ ಉಗ್ಡಾಸ್ ಆಯ್ಲೊ. ರಾತಿಂ ಸಾಡೆ ನೋವ್ ವೊರಾರ್ ಬೊಟಿರ್ Tribal Costumes Presentation ಆಸ್‌ಲ್ಲೆಂ. ಕಾಚಿನ್, ಕಾಯಾ, ಕಾಯಿನ್, ಚಿನ್, ಮೊನ್, ರಬೀನ್ ಆನಿ ಶಾನ್ ಅಶೆಂ ವಿವಿಧ್ ಪ್ರಾಂತ್ಯಾಂ

ರಾಜ್ಯಾಂಚೆ ನೆಸ್ವಾ ಪದ್ಧತೆಂಚೆಂ ಪ್ರದರ್ಶನ್ ಆಸ್‌ಲೆಂ. ಸಾಂಸ್ಕೃತಿಕ ಗಾಯಾನ್ ತಶೆಂ ನೃತ್ಯ ಸಂಗಿಂ ತಿ ರಾತ್ ಸಂಖ್ಲಿ.

ಅಕ್ಟೋಬರ್ 9:

ಮಾಯ್‌ಮ್ಯೊ (Maymyo) ಹಿಲ್ ಸ್ಟೇಶನ್ ಟೂರ್. ಬಸ್ಸರ್ ಬಸುನ್ ಚೈನಾಚ್ಯಾ ಗಡಿ ಕುಶಿನ್ ಲಗ್ವ್ ದೋನ್ ವೊರಾಂಚಿ ವಾಟ್. ಏಕ್ ವರ್ ಸಾದೊ ರಸ್ತೊ. ಮಯ್ಲಾಂಚಿಂ ಮಯ್ಲಾಂ ನೇಜ್ ಲಾಯಿಲ್ಲೆ ಗಾದೆ ದೆಖ್ತಾನಾ ಗಾಂವ್ಲೊ ಪರತ್ ಉಗ್ಡಾಸ್ ಆಯ್ಲೊ. ಉಪ್ರಾಂತ್ ಏಕ್ ವೊರ್ ಬಸ್ಸ್ ಘಾಟಿಯೆಚ್ಯಾ ವಾಟೆರ್. ಘಾಟ್ ಚಡ್ತಾಂ-ಚಡ್ತಾಂ ಬರೆಂ ಥಂಡ್ ವಾರೆಂ ವ್ಹಾಳಾಲೆಂ. ನವ್ಯಾನ್ ಸುರು ಜಾಲ್ಲಿ ಚೈನಾ-ಬರ್ಮಾ ಗ್ಯಾಸ್‌ಪೈಪ್ ಲೈನ್ ಯೋಜನಾಚೆಂ ಕಾಮ್ ಭರಾನ್ ಚಾಲು ಆಸ್‌ಲೆಂ ದಿಸ್ಲೆಂ. ಸಗ್ಳ್ಯಾ ಗುಡ್ಯಾ ದೊಂಗ್ರಾ ಮಧೆಂ ಪಾಶಾರ್ ಜಾವ್ನ್ ತೆನ್ಯಾಕ್ ಆಸ್ಪ್ತಾ ದರ್ಯಾತಡಿ ಪರ್ಯಾಂತ್ ಹೆ ಪಾಯ್ವ್ ಹಾಂತುಳ್ಳೆಲೆ. ಆಮಿ ಬರ್ಮಾಕ್ ಪಾವ್ತಾನಾ ಬರ್ಮಾ ಆಧುನಿಕರಣಾಕ್ ಉಗ್ತೆಂ ಜಾಂವ್ಕ್ ಆಯ್ತೆಂ ಜಾಲ್ಲೆಂ ಮಾತ್ ಆನಿ ಚೈನಾ ತಶೆಂ ಇಂಡಿಯಾನ್ ನವೆ ವ್ಯಾಪಾರಾ ಸೊಲ್ಲೆ ಕರುನ್ ಹಾಚೊ ಫಾಯ್ದೊ ಪಯ್ಲೊ ಚೊಡ್ಲೊ ತೆಂ ದಿಸ್ತಾಲೆಂ.

ಲಗ್ವ್ 2 ವೊರಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ ಮಾಯ್‌ಮ್ಯೊಕ್ ಪಾವ್ಲ್ಯಾಂವ್. ಜಾಯ್ತಿಂ ಇಂಡಿಯನ್, ಬೆಂಗಾಲಿ ಆನಿ ಚೈನೀಸ್ ಹಾಂಗಾಸರ್ ವಸ್ತರ್ ಆಸಾತ್. ಬ್ರಿಟಿಷ್ ರಾಜ್ವಟ್ಕೆ ವೆಳಾರ್ ಹಿಂ ಕುಟ್ಮಾಂ ಹಾಂಗಾಸರ್ ಆಯಿಲ್ಲಿಂ. ಮಾಯ್‌ಮ್ಯೊ ಹಿಲ್ ಸ್ಟೇಶನ್ ಜಾಲ್ಲೆ ವರ್ವಿಂ ಹಾಂಗಾಸರ್ ಚಾಯೆಚಿಂ, ಕಾಫಿಯೆಚಿಂ, ಮಿರಿಂ ತಶೆಂ ರಬ್ಬರಾಚಿಂ ತೊಟಾಂ ಧಾರಾಳ್ ಆಸ್‌ಲ್ಲಿಂ. ಮಾಂಡಲೇಕ್ ಆನಿ ಮಾಯ್‌ಮ್ಯೊಚಾ ವಾತಾವರಣಾಂತ್ ಜಾಯ್ತೊ ತಫಾವತ್ ಆಸ್‌ಲ್ಲೊ. ಮಾಂಡಲೇ ಗರಮ್, ದಾವ್, ಧುಳ್ ಆನಿ ಗರೀಬ್ ತರ್ ಮಾಯ್‌ಮ್ಯೊ ಥಂಡ್, ನಿತಳ್, ವ್ಯವಸ್ಥಿತ ತಶೆಂ ಗಿರೇಸ್ತ್ ದಿಸ್ಲೆಂ. ಲೋಕ್ ನಿರ್ಮಳ್ ಆಸ್‌ಲ್ಲೊ, ಘರಾಂ ವ್ಹಡ್ ವ್ಹಡ್ ಆಧುನಿಕ್ ಶೈಲೆಚಿಂ ಆಸ್‌ಲ್ಲಿಂ, ರಸ್ತೆ ನಿತಳ್ ಆಸ್‌ಲ್ಲೆ, ಬಾಜಾರ್ ವ್ಯವಸ್ಥಿತ ಆಸ್‌ಲ್ಲೆಂ. ಪೆಂಟೆಂತ್ ಏಕ್ ಮಸ್ಜಿದ್, ಮಂದಿರ್, ಪಗೋಡಾ ಆನಿ ಏಕ್ ಕ್ಲಾಕ್ ಟವರ್ ಆಸುನ್ ಸರ್ವ್-ಧರ್ಮೀಯ್ ಮಿಲಾಪ್ ಹೆಂ ಶಹರ್ ದಾಕಯ್ತಾಲೆಂ. ಹಾಂಗಾಸರ್ ಆಸ್ಲೆಂ ಜಯ್ತ್ ಬಾಜಾರ್ ಭೊಂವೊನ್ ಜಾತಚ್ ಆಮಿ ಚೈನೀಸ್ ಮಂದಿರ್ ಪಳೆಂವ್ಕ್ ಗೆಲ್ಯಾಂವ್. ವಾಟೆರ್ ಹಳ್ಳುವೆ ಆನಿ ತಾಂಬ್ಡ್ಯಾ ಪುಲಾಂನಿ ಸೊಬ್ಬೆ ರೂಕ್ ಆಕರ್ಷಕ್ ದಿಸ್ಲೆ.

ಫೊಡ್ಯಾ ಗಾಡಿಯೆರ್ ಬಸುನ್ ಆಮ್ಚೆಂ ಮುಕ್ತೆಂ ಪಯ್ಲೆ ಕಾಂದಾಕ್ರೇಯ್ಗ್ (Candacraig) ಹೊಟೆಲಾಕ್. 1904-ಂತ್ ಬ್ರಿಟಿಷ್ ಗರ್ವನರಾಚೆಂ ವಸ್ತೆ ಘರ್ ಜಾವ್ನ್ ನಿರ್ಮಾಣ್ ಕೆಲ್ಲೆಂ ಹೆಂ ಬ್ರಿಟಿಷ್ ವಾಸ್ತುಶಿಲ್ಪಾಚೆಂ ಚಾರಿತ್ರಿಕ್ ಬಾಂದಪ್ ಆಜ್ 7 ಬೆಡ್ ರುಮಾಂಚಿಂ ಲಗ್ವ್ ಹೊಟೆಲ್ ಜಾವ್ನಾಸಾ. ದನ್ವರಾಚೆಂ ಜೆವಣ್ ಜಾತಚ್ ಲಾಗ್ನಾರ್ಚ್ ಆಸ್ಪ್ತಾ ವಿಶಾಲ್ ಬೊಟಾನಿಕಲ್ ಗಾರ್ಡನಾಚೆಂ (1917-ಂತ್ ಬ್ರಿಟಿಷ್ ನಿರ್ಮಿತ್) ಟೂರ್ ಆಸ್‌ಲ್ಲೆಂ. ಮಿಲಿಯಗಟ್ಟ್ಯಾನ್ ವರ್ಪಾಂನಿ ಸುಕೊನ್ ಆನಿ ಪರಿಸರಸವೆಂ ಮೆಳುನ್ ಖನಿಜಾಂಚಿಂ ರೂಪ್ ಘೆತ್‌ಲ್ಲೆ ರುಕಾಚೆ ಕುಡ್ಕೆ (Petrified Wood) ದೆಖ್ತಚ್ ಆಮಿ Aviary Walk ಕ್ ಗೆಲ್ಯಾಂವ್. ವಿವಿಧ್

ದೇಶಾಚಿಂ, ವಿವಿಧ್ ಥರಾಂಚಿಂ ಸುಕ್ಲಿಂ ಹಾಂಗಾಸರ್ ಆಸ್ಲಿಂ. ತ್ಯಾ ಉಪ್ರಾಂತ್ ಆಮಿ 'ಬಟರ್ ಪ್ಲೈ ಮ್ಯೂಸಿಯಾಮಾ'ಕ್ ಗೆಲ್ಯಾಂವ್. ಸಂಸಾರ್ ಭರ್ಚ್ಯಾ ಲಗ್ಗ್ 33 ಹಜಾರ್ ಜಾತಿಂಚ್ಯಾ ಪಿಸೊಳ್ಯಾಂಚಿಂ ಕಲೆಕ್ಷನ್ ಆಸ್ಲೆಂ ಮ್ಯೂಸಿಯಮ್ ತರ್ ಹಾಂವೆಂ ಪಯ್ಣಿ ಪಾವ್ಪಿಂ ಪಳೆಂವ್ಪೆಂ. ತಸ್ವಿರೊ ಕಾಡ್ಚ್ಯಾಕ್ ಹಾಂಗಾ ಆಡ್ಚಾರ್ಲಾಂ. ಇತ್ಲ್ಯಾ ಸೊಭಿತ್ ಪಿಸೊಳ್ಯಾಂಕ್ ಪಳೆಲ್ಲ್ಯಾ ತಿತ್ಲೆಂ ಪಾವಾನಾ. ದೊಳ್ಯಾಂನಿ ಭರ್ಲಿ ಪಿಸೊಳ್ಯಾಂಚಿ ಸೊಭಾಯ್ ವೆಗಿಂಚ್ಯಾಕ್ ಮಜೊಂಕ್ ಆಯ್ಕಾನಾ ತೆಂ ತರ್ ಖಂಡಿತ್. ಮ್ಹಾಕಾ ಚಡ್ ಆವಡ್ಲಿಂ ಸೌತ್ ಆಮೆರಿಕಾಚ್ಯಾ ಪೆರುಂತ್ಲಿಂ ಪಿಸೊಳಿಂ. ತಾಂಚೊ ರಂಗ್ ಸಿಲ್ಕಾಪರಿಂ ಆಸ್ಲೊ. ಇಂಡೋನೇಶಿಯಾ ಆನಿ ಜಪಾನ್ ಚಿಂ ಪಿಸೊಳಿಯ್ ಆಕರ್ಷಕ್ ಆಸ್ಲಿಂ. ಜಾಯ್ತೆ ನಮುನ್ಯಾಂಚ್ಯಾ ಒರ್ಕಿಡ್ ಫುಲಾಂಚೊ ಸಂಗ್ರಹ್ ಯಿ ಹ್ಯಾ ಗಾರ್ಡನಾಂತ್ ಆಸಾ.

ಹೆಂ ಸರ್ವ್ ಪಳೆವ್ನ್ ಹ್ಯಾ ವಿಶಾಲ್ ಬೊಟಾನಿಕಲ್ ಗಾರ್ಡನಾ ಥಾವ್ನ್ ಭಾಯ್ರ್ ಸರುನ್, ಪಾಟಿಂ ಮಾಂಡಲೇಚ್ಯಾ ವಾಟೆಕ್ ಲಾಗ್ತಾನಾ ಸಾಂಜ್ ಜಾಲ್ಲಿ. ವಾಟೆರ್ ಯೆತಾನಾ ಪರತ್ ತಿಂಚ್ ಗರಿಬ್ಕಾಯೆಚಿಂ ಗುಡ್ಡುಲಾಂ. ಮಾಯ್ ಮ್ಯೂಜಿ ಗ್ರೇಸ್ತ್ ಕಾಯ್ ವಯ್ರ್ ದೊಂಗ್ರಾಚೆರ್ಚ್ ಉರ್ಲಿ!! ಲೋಕ್ ಆಪ್ಲ್ಯಾ ಗುಡ್ಡುಲಾಂ ಭಾಯ್ರ್ ಉಗ್ತಾನ್ ನ್ಹಾತಾಲೊ. ರಾತಿಂ ಬೊಟರ್ ಸಾಂಪ್ರಾದಾಯಿಕ್ ನ್ಹೆಸ್ಲಾ ಸಾಂಜ್ ಆಸ್ಲಿ. ತಶೆಂ ಚಡಾವತ್ ಪ್ರವಾಸಿ ಆನಿ ಆಮಿಯ್ ಬರ್ಮಾಚಿಂ ರಾಷ್ಟ್ರೀಯ್ ನ್ಹೆಸಣ್ ಲುಂಗಿ ಆನಿ ಜುಬ್ಬಾ (ಮಾತ್ಯಾ ವಯ್ಲ್ಯಾನ್ ಶಿರ್ಕೊಂವ್ಪೆಂ ಶರ್ಟ್) ಫಾಲನ್ ಹಾಜರ್ ಜಾಲ್ಯಾಂವ್. ಬೊಟೆಚೆರ್ ಆಮ್ಚಿ ಆಖ್ರೇಚಿ ರಾತ್ ಮಜೆದಾರ್ ಜಾವ್ನ್ ಸಿ. ಚೆವಣ್ ಜಾತಚ್ ಲಾಂಜಾಂತ್ ಬರ್ಮಾಚ್ಯಾ ನ್ಯಾಷನಲ್ ಜಿಮ್ನಾಸ್ಟಿಕ್ (Gymnastic) ಪಂಗಡ್ಚ್ಯಾ ತರ್ಬೆತಿದಾರಾ ಥಾವುನ್ ಜಿಮ್ನಾಸ್ಟಿಕ್ ಪ್ರದರ್ಶನ್ ಆಸ್ಲೆಂ.

ಅಕ್ಟೋಬರ್ 10:

ಸಕಾಳಿಂ ಪಾವ್ಣೆ ಸವಾಂಕ್ (5.45) ಆಮ್ಚಿ ಲಗೇಜ್ ಕೆಬಿನಾ ಭಾಯ್ರ್ ತಯಾರ್ ದವ್ರುಂಕ್ ಆಸ್ಲಿ. ಠರಾಯಿಲ್ಲ್ಯಾ ಪರಿಂ 7 ವೊರಾರ್ ಪಾಟ್ಲ್ಯಾ 7 ದಿಸಾಂಕ್ ಆಮ್ಕಾಂ ಆಸ್ಲೊ ಜಾಲ್ಲ್ಯಾ 'ರೋಡ್ ಟು ಮಾಂಡಲೇ' ಬೊಟೆಕ್ ಆದೇವ್ನ್ ಕರುನ್ ಆಮಿ 45 ಮಿನುಟಾಂನಿ ಮಾಂಡಲೇಚ್ಯಾ ರಾಷ್ಟ್ರೀಯ್ ವಿಮಾನ್ ಥಳಾಕ್ ಯೇವ್ನ್ ಪಾವ್ಲ್ಯಾಂವ್. 'ಚಾರ್ಟರ್ಡ್ ಪ್ಲೈಟ್' ಜಾಲ್ಲ್ಯಾನ್ ಆಮ್ಚಿ ಲಗೇಜ್ ಸಕಾಳಿಂ ಬೊಟರ್ ಥಾವ್ನ್ ಆಮ್ಚ್ಯಾಕಿ ಪಯ್ಣಿಂ ಯೇವ್ನ್ ಲೋಡ್ ಜಾಲ್ಲಿ. ಹರ್ ವಿಮಾನಾಂ ಪರಿಂ check in ಕರ್ಚಿಯ್ ಗರ್ಜ್ ನಾತ್ಲಿ. ಗೈಡ್ ಥೆಟ್ (Thet) ನ್ ಆಮ್ಕಾಂ ಬೋರ್ಡಿಂಗ್ ಪಾಸ್ ದಿತಚ್ ಸೆಕ್ಯುರಿಟಿ ಚೆಕ್ ಆಪ್ ಜಾವ್ನ್ ಆಮಿ Waiting lounge ಕ್ ಪಾವ್ಲ್ಯಾಂವ್. ಬರ್ಮಾಂತ್ ಆಧುನಿಕ್ ಮಾಹತ್ ತಂತ್ರ್ ಸಾಹತ್ ನಾತ್ಲ್ಯಾನ್ ಹರ್ ವಿಮಾನ್, ಪಯ್ಣಾರ್ಯಾಂಕ್ ಘೆಂವ್ಕ್ ಆಯ್ತೆಂ ಜಾತಾನಾ ಗಗನ್ ಸಖಿ ತಿಳ್ಗೊಣಿ ಫಲಕ್ ಆಪ್ಲ್ಯಾ ಹಾತಿಂ ಘೆವುನ್ ಪಯ್ಣಾರ್ಯಾಂ ಮಧೆಂ ಭೊಂವೊನ್ ತಿಳ್ಗೊಣಿ ದಿತಾತ್!! ಏರ್ ಮಾಂಡಲೇ ದೋನ್ ಪೊಫೆಲ್ಡರ್ 2T ಪ್ರಕಾರಾಚಿಂ ಲ್ಹಾನ್ ವಿಮಾನ್.

ಲಗ್ಗ್ 30 ಜಣಾಂ ಪಯ್ಣಾರ್ಯಾಂಕ್ ಘೆವುನ್ ಪಾವ್ಣೆ ನೊವಾಂಕ್ (8.45)

ಮಾಂಡಲೇಚಿ ಧರ್ತಿ ಸೊಡುನ್ ವಯ್ ಉಬ್ಬೆಂ. ಭರ್ತಿ 10.15ಕ್ ಆಮಿ 'ಯಾಂಗುನ್' ಪಾವ್ಲಾಂವ್. ಏರ್‌ಪೋರ್ಟಾಂತ್ ಎಕ್ಲೊ ಪ್ರಾಯೆಸ್ತ್ ಮ್ಹಾಕಾ ಪಳೆವ್ನ್ ಮುಖಾರ್ ಯೇವ್ನ್ 'ತುಂ ಇಂಡಿಯನ್‌ಗೀ' ಮ್ಹಣ್ ಹಾತ್ ವೊಡ್ಡಾಯ್ಲಾಗ್ಲೊ. ಮ್ಯಾನ್ಮಾರ್ ಏರ್ ಕಂಪ್ಲೆ ಖಾತಿರ್ ಗೆಲ್ಲ್ಯಾ 35 ವರಾಂ ಥಾವ್ನ್ ವಾವುರ್ಚೊ ಅಪುಣ್ ಏಕ್ ತಮಿಳಿಯನ್ ಮ್ಹಣಾಲೊ. ಆಪ್ಲ್ಯಾ ದೇಶೀಯ್ ಪೆಲ್ಯಾಕ್ ಮೆಳ್‌ಲೊ ಸಂತೊಸ್ ತಾಚ್ಯಾ ದೊಳ್ಯಾಂನಿ ದಿಸ್ತಾಲೊ. ಆಮಿ ಪಾಟಿಂ ಗವರ್ನರ್ಸ್ ರೆಸಿಡೆನ್ಸಿ ಹೊಟೆಲಾಕ್ ಪಾವ್ಲಾನಾ ವೊರಾಂ 11.15 ಜಾಲ್ಲಿಂ.

ದನ್ವರಾಂ ಆಮಿ ಯಾಂಗೂನ್‌ಚ್ಯಾ ಪ್ರಖ್ಯಾತ್ ಮಾರ್ಕೆಟಿಕ್ ಆಮ್ಚ್ಯಾ ಮೊಗಾಚ್ಯಾಂಕ್ ಉಗ್ಡಾಸಾ ಕಾಣಿಕೊ ಘೆಂವ್ಚ್ಯಾಕ್ ಗೆಲ್ಯಾಂವ್. ಜೇಡ್ ಫಾತ್ರಾಂನಿ ಕೆಲ್ಲ್ಯೊ ಜಾಯ್ತ್ಯೊ ಕಲಾಕೃತಿ, ಪೆಂಡೆಂಟಾಂ, ಮೊತಿಯಾಂ ತಶೆಂ ಹೆರ್ ಜಾಯ್ತ್ಯೊ ವಸ್ತು ಭೋವ್ ವಾಜ್ಜಿ ದರಿರ್ ಆಸ್‌ಲ್ಲೊ. ಪೂಟ್ ಮಾರ್ಕೆಟಿಂತ್ ಪೊಣಾಚೆ ಗರೆ ದಿಸ್ತಾನಾ ಖಾಂವ್ಕ್ ಆಶಾ ಜಾಲಿ. ಎಕಾ ಶೆಡಾಕ್ 2 ಹಜಾರ್ 'ಚಾಟ್' ಮ್ಹಳ್ಳ್ಯಾಕ್ ವಾರ್ಜಿಕ್ ಕರುನ್ 1 ಹಜಾರ್ ಚಾಟ್ (90 ರುಪಯ್) ದೀವ್ನ್ ಸ್ವಾಡ್ ಘೆವ್ನ್ ಖಾಂವ್ನ್ ಪಾಟಿಂ ಹೊಟೆಲಾಕ್ ಆಯ್ಲಾಂವ್.

ಅಕ್ಟೋಬ್ 11:

ಸಕಾಳಿಂ 7 ವೊರಾರ್ ಆಮಿ check out ಕರುನ್ ಯಾಂಗುನ್ ಅಂತರಾಷ್ಟ್ರೀಯ್ ವಿಮಾನ್ ಥಳಾಕ್ ಭಾಯ್ತ್ ಸರ್ಲಾಂವ್. ಗೈಡ್ ಥಿಡಾ (Thida) ಆಮ್ಚಿ ಜತನ್ ಘೆಂವ್ಕ್ ಸಾಂಗಾತಾ ಆಸ್‌ಲ್ಲೆಂ. ನಿಗದಿತ್ ವೆಳಾ ಪರ್ಮಾಣೆಂ 9.50ಕ್ ಥಾಯ್ ಏರ್‌ವೇಸ್ ವಿಮಾನ್ ಆಮ್ಕಾಂ ಆಪ್ಲ್ಯಾ ಪೊಟಾಂತ್ ಘೆವುನ್ ಯಾಂಗುನ್‌ಚಿ ಧರ್ತಿ ಸೊಡುನ್ ಆಕಾಸಾ ಕುಶಿನ್ ಉಬ್ಬೆಂ. ಸಕಯ್ಲ್ ಲ್ಹಾನ್-ಲ್ಹಾನ್ ದಿಪ್ತಿಂ ಘರಾಂ, ವ್ಹಾಳ್ಚಿ ನ್ಹಂಯ್ ಆನಿ ಏಕ್ ಜಯ್ತ್ ಪಗೋಡಾ ದೊಳ್ಯಾಂ ಆಡೊಸಾಕ್ ಜಾತಾ ಪರ್ಯಾಂತ್ ಪಳೆಂಯ್ಲೆಂ. ಬ್ಯಾಂಕೊಕಾಂತ್ ವಿಮಾನ್ ಬದ್ಲಿ ಕರುನ್ ಮಸ್ಕತಾಕ್ ಪಾವ್ಲಾನಾ ವೊರಾಂ ರಾತಿಚಿಂ 9.50 ಜಾಲ್ಲಿಂ.

(2012 ಅಕ್ಟೋಬ್ 1 ಥಾವ್ನ್ 10 ಪರ್ಯಾಂತ್)

ಜೊರ್ದಾನ್ ದೇಶಾಂತ್

ಆಮ್ಕಾಂ ಕ್ರಿಸ್ತಾವಾಂಕ್, ಪರ್ಯಾ ತಶೆಂ ನವ್ಯಾ ತೆಸ್ತಾಮೆಂತಾಂತ್ಲ್ಯಾ ಜೊರ್ದಾನಾಕ್ ಭೆಟ್ ದೀಂವ್ಕ್ ಇಚ್ಛಾ ಆಸ್ಲೆಂ, ಲಿಪೆಂ ಸಪಣ್ ಮ್ಹಜ್ಯಾ ಜಿವಿತಾಂತ್ ಸತ್ ಜಾಲ್ಲೆಂ 2011 ಇಸ್ವೆಚ್ಯಾ ಸಪ್ಟೆಂಬ್ರ್ 23 ವೆರ್. ಹಾಂವ್ ಆನಿ ಮ್ಹಜೆ ಮಸ್ಕತ್ಲೆ ಆಮಿಗ್ 5 ದಿಸಾಂಚ್ಯಾ ಆವೆಕ್ ಜೊರ್ದಾನ್ ಗಾಂವಾಕ್ ಭಾಯ್ರ್ ಸರ್ಲಲ್ಯಾಂವ್. ಪಾಟ್ಲ್ಯಾ 3 ಹಜಾರ್ ವರ್ಸಾಂನಿ, ಗ್ರೀಕ್, ರೋಮನ್, ಬೈಜೆಂಟೈನ್, ಒಟ್ತೊಮಾನ್ ತಶೆಂ ಅರಬ್ ಸಾಮ್ರಾಜ್ಯಶಾಯೆಚ್ಯಾ ರಾಜ್ವಟ್ಕೆಖಾಲ್ ಅಪಾರ್ ಚಾರಿತ್ರಿಕ್ ತಶೆಂ ಧಾರ್ಮಿಕ್ ಪ್ರಾಮುಖ್ಯತೆಚ್ಯಾ ಚರಿತ್ರೆನ್ ಭರ್ಲಲ್ಯಾ ಜೊರ್ದಾನಾಕ್ ಆಮಿ ಪಾವ್ತಾನಾ ವೊರಾಂ ದಸ್ತರಾಚಿಂ ದೋನ್ ಜಾಲ್ಲಿಂ.

ಆಮ್ಕಾನ್ಚ್ಯಾ 'ಕ್ಷೀನ್ ಆಲಿಯಾ' ಅಂತರ್‌ರಾಷ್ಟ್ರೀಯ ವಿಮಾನ್ ಥಳಾರ್ ಆಮಿ ದೆಂವುನ್, ಇಂಡಿಯನ್ ನಾಗರಿಕಾಂಕ್ ಮುಂಗಡ್ ವಿಜಾ ಫೆಂಪ್ಲಿ ಗರ್ಜ್ ನಾತ್‌ಲ್ಲ್ಯಾನ್, ಥಂಯ್ಸರ್‌ಚ್ ಇಮಿಗ್ರೇಶನ್ ಕೌಂಟರಾರ್ 20 ಜೋರ್ದಾನೀಯನ್ ಡಿನಾರ್ (ರುಪಯ್ 1,700) ಫಾರಿಕ್ ಕರುನ್ ವಿಜಾ ಫೆತಚ್, ಆಮ್ಚೆಂ ನಾಂವ್ ಫಲಕ್ ಫೆವುನ್ ರಾಕೊನ್ ಆಸ್ಲ್ಯಾ ಕಾರ್ ಚಾಲಕಾ ಸಂಗಿಂ, ಮೆಲ್ಲ್ಯಾ ದರ್ಯಾ ಬಗ್ಗೆನ್ ಸ್ಲಿಕ್ ಆಸ್ಲೆಂ, ಆಮ್ಕಾಂ ನಮ್ಕಾರ್ಲೆಂ ಹೊಟೆಲ್ ಮೂವೆನ್ ಪಿಕ್ (Moven Pick) ರಿಸೋರ್ಟಾಚ್ಯಾ ವಾಟೆರ್ ಪಯ್ಣಾಕ್ ಲಾಗ್ಲಾಂವ್. ಆಮ್ಚ್ಯಾ ವಸ್ತೆಚಿ ತಶೆಂ ಭೊಂವ್ಡೆ ಕಾರ್ಯಾಚಿ ಸರ್ವ್ ಮಾಂಡಾವಳ್ ಮಸ್ಕತಾಂತ್ಲ್ಯಾ ಟ್ರಾವೆಲ್ ಏಜೆಂಟಾ ಮಾರಿಫಾತ್ ಮುಂಗಡ್ ಕೆಲ್ಲಿ ಜಾಲ್ಲ್ಯಾನ್, ಸರ್ವ್ ವ್ಯವಸ್ಥಿತ್ ರಿತಿನ್, ತಕ್ಲೆಕ್ ಭೊರ್ ನಾಸ್ತಾಂ ಚಲುನ್ ಆಸ್ಲೆಂ.

ವಿಮಾನ್ ನಿಲ್ದಾಣಾ ಥಾವ್ನ್ 53 ಕಿ.ಮೀ ಪಯ್ಸ್ ಆಸ್ಲ್ಯಾ ಮೆಲ್ಲ್ಯಾ ದರ್ಯಾಲಾಗಿಂ ಆಸ್ಲ್ಯಾ ಆಮ್ಚ್ಯಾ ವಸ್ತೆ ಹೊಟೆಲಾಕ್ ಪಾವುಂಕ್ ಲಗ್ವ್ ಮುಕ್ಯಾಲ್ ವೊರಾಚಿ ಗರ್ಜ್ ಆಸ್ಲಿ. ರಸ್ತಾರ್ ದೋನೀ ಕುಶಿಂನಿ ಒಲಿವ್ ರುಕಾಂಚಿ ತಶೆಂ ದಾಕಾಂಚಿಂ ತೊಟಾಂ ದಿಸ್ತಾಲಿಂ. ಲಗ್ವ್ಗ್ ಅಧ್ಯಾ ವೊರಾಚ್ಯಾ ಪಯ್ಣಾ ಉಪ್ರಾಂತ್ ಫಕತ್ತ್ ಖಾಲಿ ಫಾತ್ರಾಚಿ ಗುಡೆ ಮಾತ್ ದಿಸುಂಕ್ ಸುರು ಜಾಲೆ ಆನಿ ಆಮಿ ದರ್ಯಾ ಮಟ್ಪಾ ಥಾವ್ನ್ ಸಕಯ್ಲೆ ಸಕಯ್ಲೆ ವಚುಂಕ್ ಲಾಗ್ಲಾಂವ್. ಕಾನಾಚೆ ಕಾನ್ವೆ ಬಸುಂಕ್ ಲಾಗ್ಲೆ. ಧರ್ಣಿ ಮಟ್ಪಾ ಥಾವ್ನ್ ಸಕಯ್ಲೆ ವೆತಾನಾ ಏಕ್ ಅಥ್ಲೊಚ್ ಆನ್ವೊಗ್. ಸಂಸಾರಾಂತ್ಲ್ಯಾ ಅತೀ ಸಕಯ್ಲಾ ಭೂಭಾಗಾಕ್ (lowest elevation on land) ಆಮಿ ವೆತೆಲ್ಯಾಂವ್. ಮೆಲ್ಲ್ಯೊ ದರ್ಯೊ, ಭುಂಯ್ಚ್ಯಾ ದರ್ಯೊ ಮಟ್ಪಾ ಥಾವ್ನ್ 427 ಮೀಟರ್ ಸಕಯ್ಲೆ ಆಸಾ ಜಾಲ್ಲ್ಯಾನ್ ಹೊ ಆನ್ವೊಗ್ ಜಾವುಂಕ್ ಕಾರಣ್. ಲಗ್ವ್ಗ್ ಮುಕ್ಯಾಲ್ ವೊರಾಚ್ಯಾ ಪಯ್ಣಾ ಉಪ್ರಾಂತ್ ಗುಡೆ-ದೊಂಗೊರ್ ದೆಂವೊನ್ ಯೆತಾನಾ ಮೆಲ್ಲ್ಯೊ ದರ್ಯೊ ಆಮ್ಚ್ಯಾ ದಿಷ್ಟಿ ಸಮೊರ್ ಆಸ್ಲೊ. ಫಕತ್ತ್ 50 ಕಿ.ಮೀ ಲಾಂಬಾಯ್ ಆನಿ 15 ಕಿ.ಮೀ ರುಂದಾಯ್ ಆಸ್ಲ್ಯಾ ಹಾಕಾ ದೆಖ್ತಾನಾ ಏಕ್ ವಿಶಾಲ್ ತಳೆಂ ದೆಖ್ಲೊ ಆನ್ವೊಗ್. ಉದ್ಯಾಚ್ಯಾ ತ್ಯಾ ಕುಶಿನ್

ಇಸ್ರಾಯೆಲ್ ಆನಿ ಹ್ಯಾ ಕುಶಿಕ್ ಜೊರ್ದಾನ್. ದರ್ಯಾಚ್ಯಾ ಮಧೆಗಾತ್ ದೊನೀ ದೇಶಾಂಚಿ ಗಡ್.

ಆಮಿ ಆಮ್ಚೆಂ ವಸ್ತೆ ತಾಣೆಂ 'ಮೊವೆನ್ ಪಿಕ್ ಪಂಚ್‌ತಾರಾ ರೆಸೋರ್ಟ್ ಆನಿ ಸ್ಪಾ' ಕ್ ಪಾವ್‌ಲ್ಲ್ಯಾಂವ್. ಮೆಲ್ಲ್ಯಾ ದರ್ಯಾಚ್ಯಾ ತಡಿರ್ ಲಗ್ವ್ಗೆ 5 ಕಿ.ಮೀ ವಿಸ್ತೀರ್ಣಾಯೆರ್ ಲ್ಹಾನ್-ಲ್ಹಾನ್ ಕೊಟ್ಯಾಂಪರಿಂ ಪ್ರಾಚೀನ್ ಕಾಳಾಚಿಂ ಮಾತ್ಯೆ ಬಾಂದ್ಪಾಂ ಬಾಂದುನ್, ಲಗ್ವ್ಗೆ 200 ಜಣಾಂಚಿ ವಸ್ತೆ ವ್ಯವಸ್ಥಾ ಆಸ್ಚ್ಯಾ ಎಕೆಕಾ ಕೊಟ್ಯಾಂಕ್ ಎಕೇಕ್ ನಾಂವಾಂ ದಿಲ್ಯಾಂತ್. ಸ್ಪಾ, ಸೌನಾ (Sauna), ಮಸಾಜ್ ಕೇಂದ್ರಾಂ ಸರ್ವ್ ಎಕೆಕಾ ಕೊಟ್ಯಾಂ ಭಿತರ್. ಪ್ರವಾಸಿಂಕ್ ಪ್ರಾಚೀನ್ ಕಾಳಾಚ್ಯಾ ವಾತಾವರಣಾಂತ್ ಪಂಚ್‌ತಾರಾ ಸವ್ಲತಾಯೆಂಚ್ಯಾ ಜೀವನಾಚೊ ಆಸ್ಲೊಗ್!! ಆಮಿ ಆಮ್ಚ್ಯಾ ರುಮಾಂನಿ ಪಯ್ಲೆಂ ವಚುನ್ ಫೈತ್ ಜಾತಚ್, ರೆಸಾರ್ಟ್‌ಚಿ ಭೊಂವ್ಡಿ ಕರುಂಕ್ ಗೆಲ್ಯಾಂವ್. ವಿವಿಧ್ ಠಿಕಾಣ್ಯಾಂನಿ ವಿವಿಧ್ ಆಕಾರಾಚಿಂ 4 ಸ್ಲಿಮ್ಮಿಂಗ್ ಫೂಲಾಂ, ಕಾಫಿ ಶೊಪಾಂ, ರೆಸ್ಟೋರೆಂಟಾಂ, ಹೆಲ್ತ್ ಸೆಂಟರ್ ಸರ್ವ್ ಪಳೆವ್ನ್ ಆಕ್ಟೀಕ್ ದರ್ಯಾತಡಿ ಪರ್ಯಾಂತ್ ಪಾವ್ಲ್ಯಾಂವ್. ತೆವ್ಚಿಲ್ಯಾ ತಡಿರ್ ಗುಡ್ಯಾ ದೊಂಗ್ರಾಂನಿ ಭರ್‌ಲೊ ಇಸ್ರಾಯೆಲಾಚೊ ಭೂ ಪ್ರದೇಶ್ ದಿಸ್ತಾಲೊ ಆನಿ ಹ್ಯಾ ತಡಿರ್ ಲಾಂಬಾಯೆಕ್ ಜಾಯ್ತಿಂ ಅಂತರ್‌ರಾಷ್ಟ್ರೀಯ್ ನಾಂವಾಂಚಿಂ ಪ್ರಖ್ಯಾತ್ ಹೊಟೆಲಾಂ.

ಜೊರ್ದಾನಾಂತ್ ದುಸ್ರ್ಯಾ ದಿಸಾಚಿ ಸಕಾಳ್ ಆಮ್ಕಾಂ ಸುರ್ಯಾಚ್ಯಾ ತೀಕ್ಣೊ ವೊತಾ ಸವೆಂ ಸುರು ಜಾಲಿ. ನಾಸ್ಲೊ ಜಾತಚ್ ನಮ್ಯಾರ್‌ಲ್ಲ್ಯಾ ಕಾರ್ ಚಾಲಕ್ ತಶೆಂ ಗೈಡಾ ಸವೆಂ ಆಮಿ ಆಮ್ಚೆಂ ಪಯ್ಲೆ ಮೌಂಟ್ ನೆಬೊ (ನೆಬೊ ಪರ್ವತ್) ಕುಶಿನ್ ಸುವಾತಿಲೆಂ. ಮೊಯ್ಜೆನ್ ಆಪ್ಲ್ಯಾ ಪರ್ಜೆಕ್ ಈಜಿಪ್ತಾಚ್ಯಾ ಗುಲಾಮ್‌ಪಣಾಂತ್ಲೆಂ ಸೊಡವ್ನ್ ಹಾಡ್‌ಲ್ಲ್ಯಾ ಉಪ್ರಾಂತ್ ಸರ್ವೆಸ್ಪರಾನ್ ಮೊಯ್ಜೆಕ್ ಹ್ಯಾಚ್ ಪರ್ವತಾಚ್ಯಾ ತಕ್ಲೆರ್ ಥಾವ್ನ್ 'ಭಾಸಾಯಿಲ್ಲ್ಯಾ ಗಾಂವಾಚೆಂ' ದರ್ಶನ್ ಲಾಭಯಿಲ್ಲೆಂ ಮ್ಹಳ್ಳಿ ಪಾತ್ಯೆಣಿ ಆಸಾ. ದರ್ಯಾ ಮಟ್ಕಾ ಥಾವ್ನ್ 817 ಮೀಟರ್ ಉಬಾರಾಯೆರ್ ಆಸ್ಚ್ಯಾ ಹ್ಯಾ ಪರ್ವತಾಕ್ ಚಡುಂಕ್ ಘುಂವ್ಡಿ-ಘುಂವ್ಡಿ ವಾಟ್. ಫಾತ್ರಾಚೊ ದೊಂಗೊರ್ ಆನಿ ತ್ಯಾ ದೊಂಗ್ರಾಂಚೆರ್ ತೆಣೆಂ ತೆಣೆಂ ಕಾಂಯ್ ಇಲ್ಲೆಂ ಆಸ್ಚ್ಯಾ ಪಾಚ್ಯಾಂಚೆರ್ ಆಪ್ಲಿ ಪೊಟಾ ಭುಕ್ ಥಾಂಬಂವ್ಕ್ ವದ್ವಾಡ್ಚೆ ಬೊಕ್ರೆ ಸೊಡ್ಯಾರ್ ಹೆರ್ ಕಾಂಯ್ ದಿಷ್ಟಿಕ್ ನಾತ್ಲೆಂ. ಮುಕ್ಯಾಲ್ ವೊರಾಚ್ಯಾ ಪಯ್ಲಾ ಉಪ್ರಾಂತ್ ಆಮಿ ದೊಂಗ್ರಾ ತುದಿಯೆಕ್ ಪಾವ್ಲ್ಯಾಂವ್. ಗೈಡಾನ್ ಆಮ್ಕಾಂ ಮುಡ್ಲಾ ಕುಶಿನ್ ಎಕಾ ರಿಪುರಿಯೆಂತ್ ಆಸ್ಚ್ಯಾ ಬಾರಿಕ್ ಉದ್ಯಾ ವಾಳ್ಕಾಕ್ ಆನಿ ಪಾಚ್ಯಾಕ್ ದಾಕವ್ನ್ ತಿಚ್ ಮೊಯ್ಜೆಚಿ ಅಜ್ಯಾಪಾಂಚಿ ಝರ್ ಮ್ಹಳ್ಳೆಂ. ಸರ್ವೆಸ್ಪರಾಚ್ಯಾ ಮಜತೀನ್ ಆಪ್ಲ್ಯಾ ಲೊಕಾಕ್ ಪಿಯೆಂವ್ಕ್ ಉದ್ಯಾಕ್ ಮೊಯ್ಜೆನ್ ಆಪ್ಲಿ ಬೆತ್ಕಾಟಿ ಧರ್ಣಿಕ್ ಮಾರುನ್ ಝರ್ ಹಾಡಯಿಲ್ಲಿ ಸುವಾತ್, ಅಜೂನ್ ಕಾಂಯ್ ಇಲ್ಲ್ಯಾ ಉದ್ಯಾ ವ್ಹಾಳ್ಕಾಚಿ ಝಳಕ್ ಆಮ್ಕಾಂ ಜಾಯ್ತಿಂ ಪಯ್ಸ್ ಉಬೆಂ ಆಸ್‌ಲ್ಲ್ಯಾ ಥಾವ್ನ್ ಜಾಲ್ಯಾರೀ ದಿಸ್ತಾಲಿ. ದೊಂಗ್ರಾಚ್ಯಾ ಶಿಖರಾಕ್ ಕಾರ್ ವರುಂಕ್ ಪರ್ವಣಿ ನಾ ಜಾಲ್ಲ್ಯಾನ್ ಥೊಡಿ ವಾಟ್ ಆಮಿ ಚಲ್ಲ್ಯಾಂವ್.

ಶಿಖರಾಚ್ಯಾ ಪ್ರವೇಶ್ ಜಾಗ್ಯಾರ್ ಫ್ರಾನ್ಸಿಸ್ಕನ್ ಫ್ರಾದಿಂಚ್ಯಾ ಹಾತಾಖಾಲ್ ಆಸ್ಚ್ಯಾ ಜಾಗ್ಯಾರ್ 'ಮೊಯ್ಜೆಚ್ಯಾ ಉಗ್ಡಾಸಾಚೆಂ ಧಳ್' ಮ್ಹಣುನ್ ಬರಯಿಲ್ಲೊ ಏಕ್ ಜಯ್ತ್

ಮಾರ್ಬಲ್ ಫಾತರ್ ಉಬೊ ಕೆಲಾ. ಥೊಡೆಂ ಮುಖಾರ್ ಗೆಲ್ಯಾರ್ 1933-೦ತ್ ಪ್ರಾಚೀನ್ ಸೊಧ್ನಾಂಗಾರಾಂಕ್ ಮೆಳ್‌ಲ್ಲ್ಯಾ ತಿಸ್ರಾವ್ಯಾ ಶೆಕ್ಡಾಚ್ಯಾ ಬೈಜಂಟೈನ್ ಇಗರ್ಜೆಚ್ಯಾ ಅವಶೇಷಾಂಕ್ ಆವೃತ್ ಕರುನ್ ಬಾಂದ್‌ಲ್ಲಿ ಏಕ್ ಇಗರ್ಜೆ ಆಸಾ. ಸೊಧ್ನಾಂಗಾರಾಂ ಪರ್ಮಾಣೆಂ ಮೊಯ್ಜೆಕ್ ಸರ್ವೆಸ್ಪರಾನ್ ಭಾಸಾಯಿಲ್ಲೊ ಗಾಂವ್ ದಾಕಯಿಲ್ಲೊ ತರೀ ತೊ ಥಂಯ್ಸರ್ ವಚುನ್ ಪಾವುಂಕ್ ನಾ. ತೊ ಹ್ಯಾ ದೊಂಗ್ರಾಚೆರ್ ಸರ್‌ಲ್ಲೊ ಆನಿ ಮೊಯ್ಜೆ ಸರ್‌ಲ್ಲಾ ಹ್ಯಾ ಜಾಗ್ಯಾಚ್ಯಾ ಮಾನಾಕ್ ಕ್ರಿ.ಶ. 394 ಇಸ್ವೆ ವೆಳಾರ್ ಹಿ ಇಗರ್ಜೆ ಬಾಂದ್‌ಲ್ಲಿ ಆಸುನ್, ತ್ಯಾ ಕಾಳಾಚೆಂ ದೆವಾಳಾಚ್ಯಾ ಧರ್ಣೆಕ್ ಹಾಂತುಳ್ಳೆಂ ವಿವಿಧ್ ಸುಕ್ಲ್ಯಾ ಆನಿ ಮನ್ಜಾತಿಂಚಿಂ ರುಪ್ಣಿಂ ಕಾಂತಯಿಲ್ಲೆ ಮೊಸಾಯಿಕ್ ಉಸ್ತುನ್ ಆಶಾಂ ಹ್ಯಾ ನವ್ಯಾ ಇಗರ್ಜೆಂತ್ ತ್ಯಾಚ್ ಆದ್ಲ್ಯಾ ಥಳಾರ್ ಪ್ರದರ್ಶನಾಕ್ ದವರ್ಲಾತ್. ಇತ್ಲ್ಯಾ ವರ್ಸಾಂ ಆದ್ಲೆಂ ಮೊಸಾಯಿಕ್ ಆನಿ ತಾಂಚಿಂ ಸೊಭಾಯ್ ದೆಖ್ತಲ್ಯಾಂಕ್ ವಿಜ್ಞೆತ್ ಕರ್ತಾ. ದೊಂಗ್ರಾಚ್ಯಾ ಆಕೇರಿಕ್ ಮೊಯ್ಜೆಕ್ 'ಭಾಸಾಯಿಲ್ಲಾ ಗಾಂವಾಚೆಂ' ದರ್ಶನ್ ದಿಲ್ಲ್ಯಾ ಥಳಾಚೆರ್ ಸೊರೊಪ್ ರೆವ್ಣೆನ್ ಆಸ್ಲೊ, ಲೊಂಕ್ಟಾನ್ ತಯಾರ್ ಕೆಲ್ಲೊ ಏಕ್ ಜಯ್ತ್ ಖುರಿಸ್ ಉಬೊ ಕೆಲ್ಲೊ ಆಸಾ. ಥಂಯ್ಸರ್ ಉಬೆಂ ರಾವುನ್ ಆಮಿ ಆಮ್ಚ್ಯಾ ದೊಳ್ಯಾಂ ನಿಟಾಯೆಕ್ ಬಡ್ಲಾ ಪಡ್ಲಾಕ್ 27 ಕಿ.ಮೀ ಪಯ್ಸ್ ಆಸ್ಲೆಂ ಚಿರಿಕೊ ಶಹರ್, ಪಡ್ಲಾಕ್ 50. ಕಿ.ಮೀ ಪಯ್ಸ್ ಆಸ್ಲೆಂ ಬೆತ್ಲೆಹೆಮ್ ಆನಿ 65 ಕಿ.ಮೀ ಪಯ್ಸ್ ಆಸ್ಲಿಂ ಹೆಬ್ರೊನ್ ಶ್ಲೆರಾಂಚಿ ರ್ಪುಳಕ್ ದಿಸ್ತಾಲಿ. ಮೆಲ್ಲೊ ದರ್ಯೊ ತಶೆಂ ತಾಚ್ಯಾ ಸುರ್ವಾತೆರ್ ಆಸ್ಲಿ ಜೊರ್ದಾನ್ ನ್ಹಂಯ್ ದಿಸ್ತಾಲಿ. 2000 ಇಸ್ವೆಂತ್ ಹಾಂಗಾಸರ್ ಭೆಟ್ ದಿಲ್ಲ್ಯಾ ಪಾಪಾ ಜುವಾಂವ್ ಪಾವ್ಲ್ ದುಸ್ರಾನ್ ಲಾಯಿಲ್ಲ್ಯಾ ಒಲಿವ್ ರುಕಾಕ್ ಪಾಪಾಚೆಂ ನಾಂವ್ ದಿಲಾಂ. ಆಮಿ ಪಾವ್‌ಲ್ಲ್ಯಾ ವೆಳಾ ತೊ ರೂಕ್ 11 ವರ್ಸಾಂಚೊ ಜಾವ್ನ್ ವಾಡ್‌ಲ್ಲೊ. ರುಕಾ ಮುಖಾರ್ ರಾವುನ್ ಚೊಯ್ತಾನಾ, ದೇಡ್ ಹಜಾರ್ ವರ್ಸಾಂ ಲಾಂಬಾಯೆಚಿ ಜಿಣಿ ಆಸ್ಲೊ ಹೊ ರೂಕ್ ಮ್ಹಜೆ ತಸ್ಲ್ಯಾ ಆನಿ ಕಿಶ್ಟ್ಯಾ ಲಾಖೊಂ, ಕರೊಡೊಂ ಪಯ್ಣಾಲ್ಯಾಂಚಿಂ ತೊಂಡಾಂ ಆಪ್ಲ್ಯಾ ಜಿವಾವ್ಣೆಂತ್ ದೆಖ್ತಲೊಗೀ ಮ್ಹಳೆಂ ಚಿಂತಪ್ ಮತಿಕ್ ಯೇನಾಸ್ತಾಂ ರಾವ್ಲೆಂ ನಾ. ಆಮಿ ಥೊಡೊ ವೆಳ್ ಹ್ಯಾ ದೊಂಗ್ರಾಚೆರ್ ಅಟೊವ್ ಕರುನ್, ಆಮ್ಚ್ಯಾ ಮುಖ್ಯಾ ಪಯ್ಣಾಕ್ ಲಾಗ್ಲಾಂವ್.

ದೊಂಗ್ರಾ ಥಾವ್ನ್ ದೆಂವುನ್ ಆಮಿ ಮಧ್ಯೆ ಜೊರ್ದಾನಾಂತ್ (ರಾಜ್‌ಧಾನಿ ಅಮ್ಮಾನ್ ಥಾವ್ನ್ 30 ಕಿ.ಮೀ ಪಯ್ಸ್) ಆಸ್ಲ್ಯಾ 'ಮದಾಬಾ' (Madaba) ಪ್ರಾಂತ್ಯಾಚೆಂ ಲಗ್ಗ್ 60,000 ಜಣಾ ಸಂಖ್ಯಾಕ್ ಬಿಡಾರ್ ಜಾವ್ನ್‌ಸ್ಲೆಂ ಪ್ರಮುಖ್ ಶಹರ್ ಮದಾಬಾಕ್ ಪಾವ್ಲಾಂವ್. ಬೈಜಂಟೈನ್ ಕಾಳಾಚ್ಯಾ ಮೊಸಾಯಿಕ್ ಫಾತ್ರಾಂಚ್ಯಾ ಪ್ರಾಚೀನ್ ಕಲಾ ಕೃತಿಯಾಂಕ್ ಫಾಮಾದ್ ಆಸ್ಲ್ಯಾ ಹ್ಯಾ ಶ್ಲೆರಾಂತ್ ಏಕ್ ಗ್ರೀಕ್ ಒರೊಡೊಕ್ ಇಗರ್ಜೆ ಆಸಾ. ಇಗರ್ಜೆಚ್ಯಾ ಭಿತರ್ ಧರ್ಣೆಚೆರ್ ದೋನ್ ಮಿಲಿಯನ್ ಮೊಸಾಯಿಕ್ ಫಾತ್ರಾಂ ಕುಡ್ಯಾಂಕ್ ಘಡ್ಲೆನ್ ರಚ್‌ಲ್ಲ್ಯಾ ಪವಿತ್ರ ಜಾಗ್ಯಾಚಿ ನಕ್ಸಾ (Map of the Holy Land)ಚಿ ಸೊಭಾಯ್ ವಿಜ್ಞೆತ್ ಕರಿಲಾಗ್ಲಿ. ಸವ್ಯಾ ಶತಮಾನಾಂತ್ ರಚಿತ್ ಜಾಲ್ಲಿ ಹಿ ಕಲಾಕೃತಿ, ತ್ಯಾ ಕಾಳಾಚ್ಯಾ ಕಲಾ ತಾಲೆಂತಾಂಚ್ಯಾ ಗ್ರೇಸ್ತಕಾಯೆಕ್ ಗವಾಯ್ ಜಾವ್ನ್ ಆಜೂನ್ ಆಸ್ಲಿ. ಜಾಯ್ತಿಂ ಪ್ರವಾಸಿಂ ಹಿ ಕಲಾಕೃತಿ ದೆಖ್ಚ್ಯಾಕ್ ಹಾಂಗಾಸರ್ ಹ್ಯಾ ಇಗರ್ಜೆಕ್ ಆಯಿಲ್ಲ್ಯಾನ್ ಇಲ್ಲಿ ಗಡ್ಡಿ ಜಾಲ್ಲಿ. ಆಮಿ ಇಗರ್ಜೆ ಥಾವ್ನ್ ಭಾಯ್ ಯೇವ್ನ್ ತ್ಯಾ

ಜಾಗ್ಯಾರ್ ಸೊಧ್ಯಾಗಾರಾಂಕ್ ಲಾಭ್‌ಲ್ಲ್ಯಾ ಆನಿ ಥೊಡ್ಯಾ ಮೊಸಾಯಿಕ್ ಕಲಾ ಕೃತಿಯಾಂಚಿ ಸೊಭಾಯ್ ಪಳೆವ್ನ್ ದನ್ನರಾಂಚ್ಯಾ ಜೆವ್ಣಾಕ್ ಎಕಾ ಸ್ಥಳೀಯ್ ರೆಸ್ಪೊರೆಂಟಾಕ್ ಗೆಲ್ಯಾಂವ್.

ಜಣಾಂ ಎಕ್ಲ್ಯಾಕ್ 7 ಜೋರ್ದೆನಿಯನ್ ಡಿನಾರಾಕ್ ಬುಫೆ ಜೆವಣ್ ಮ್ಹಣ್ತಾನಾ ಚಡ್ ಮ್ಹಾರಗ್ ಮ್ಹಣ್ ದಿಸ್ಲೆಂ ನಾ. ಜಾಯ್ ತಿತ್ಲ್ಯಾ ನಮುನ್ಯಾಂಚಿ ಸಲಾದ್, ಒಲಿವ್, ಹಮ್ಮುಸ್, ಕೊಬೈಸಾ, ಫಲಾಫೆಲ್, ಕೊಬ್ಜ್, ಮಾಸ್, ಮಾಸ್ಕಿ ಆನಿ ಶಿತಾಂಚ್ಯಾ ಭಗಾಂಚೆಂ ಜೆವಣ್ ಆಸ್ಲೆಂ. ಬಕ್‌ಲಾವಾ, ನಫೆ, ಹಲ್ವಾ, ಅಶೆಂ ವಿವಿಧ್ ನಮುನ್ಯಾಂಚೆಂ ಗೊಡ್ಯೆಂಯ್ ಆಸ್ಲೆಂ.

ಭರ್ಪೂರ್ ಜೆವಣ್ ಜಾತಚ್ ಆಮಿ ಕಾರಾರ್ ಆಮ್ಚೆಂ ಪಯ್ಲ್ಯಾ ಪ್ರಾಜೀನ್ ಕಾಳಾ ಥಾವ್ನ್ ಪ್ರಸಿದ್ಧ್ ಆಸ್‌ಲ್ಲ್ಯಾ ಕಿಂಗ್ ಹಾಯ್‌ವೇ (Kings Highway) ರಸ್ತಾಂತ್ಲ್ಯಾನ್ ಮುಖಾರ್ಲೆಂ. ದೋನ್ ಹಜಾರ್ ವರಾಂಚಿ ಚರಿತ್ರಾ ಆಸ್ಚೊ ಹೊ ರಸ್ತೊ ಇಜಿಪ್ತಾಚ್ಯಾ ತಾಂಬ್ಡ್ಯಾ ದರ್ಯಾಚ್ಯಾ ಅಖಾಬಾ ಶ್ಹೆರಾ ಥಾವ್ನ್ ಜೊರ್ದಾನಾಂತ್ಲ್ಯಾ ಅಮ್ನಾನಾಂತ್ಲ್ಯಾನ್ ಪಾಶಾರ್ ಜಾವ್ನ್, ಸಿರಿಯಾಚ್ಯಾ ದಾಮಾಸ್ಕಸ್ ಉಪ್ರಾಂತ್ ಯುಪ್ರೈಟಿಸ್ ನ್ಹಂಯ್ ಪರ್ಯಾಂತ್ ವಿಸ್ತಾರುನ್ ಆಸುನ್ ಪ್ರಮುಖ್ ವ್ಯಾಪಾರ್ ವಹಿವಾಟಾಚೊ ರಸ್ತೊ ಹೊ ಜಾವ್ನ್‌ಸ್ಲೊ. ಆಮಿ ಹ್ಯಾ ರಸ್ತಾಂತ್ಲ್ಯಾನ್ ಮುಖಾರ್ ಸರುನ್ ಹೆರೊದಿಚೆಂ ಕೊಟೆಂ ಆಸ್ಚ್ಯಾ 'ಮುಖಾವರ್' (Mukhawir) ವಾ 'ಮುಖಾಯಿರಸ್' (Machaerus) ಮ್ಹಣ್ತಾತ್ ತ್ಯಾ ಜಾಗ್ಯಾಕ್ ಭಾಯ್ ಸರ್ಲ್ಯಾಂವ್. ಸಾಂ ಜುವಾಂವ್ ಬಾಪ್ತಿಜ್ತಾಚೆಂ ಶಿಸ್ ಕಾಪುನ್ ಮಾಡ್ತಿರ್ ಮಾರ್‌ಲ್ಲ್ಯಾ ಹ್ಯಾ ಥಳಾಕ್ ಭೆಟ್ ದಿಂವ್ಚಿ ಆಮ್ಚಿ ಇಚ್ಛಾ ಆಸ್‌ಲ್ಲಿ. ಗುಡ್ಯಾ ದೊಂಗ್ರಾಂ ಮಧೆಂ ಆಮ್ಕಾಂ ಘೆವುನ್ ಕಾರ್ ಧಾಂವ್ತಾನಾ ಉಂಚಾಯೆರ್ ಥಾವ್ನ್ ಭೊಂವ್ತಿಂ ಭೊಂವಾರಾಚೆಂ ಅಪುರ್ಬಾಯೆಚಿಂ ದೃಶ್ಯಾಂ ದೊಳ್ಕಾಂ ಸಮೊರ್ ಪಾಶಾರ್ ಜಾತಾಲಿಂ. ಲಗ್ಗ್ 50 ಮಿನುಟಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ 'ಮುಖಾಯಿರಸ್' ಪಾವ್ಲ್ಯಾಂವ್. ಧೇರ್ಲೆ ಥಾವ್ನ್ ವಯ್ ಸರ್‌ಲ್ಲ್ಯಾ ಎಕಾ ಗುಡ್ಯಾ ತುದಿಯೆರ್ (Hill Top) ಕ್ರಿ.ಪೂ. 30 ಇಸ್ವೆಂತ್ 'ಹೆರೊದ್ ದಿ ಗ್ರೇಟ್' ಹಾಣೆಂ ಆಪ್ಲ್ಯಾ ರಾಜ್ಯಾಚೊ ಹೊ ಭಾಗ್ ದುಸ್ಮಾನಾಂಚ್ಯಾ ಅಕ್ರಮಣಾ ಥಾವ್ನ್ ರಾಕ್ಟಾಕ್ ಬಾಂದ್‌ಲ್ಲೆಂ ಹೆಂ ಕೊಟೆಂ ತೊ ಸರ್ಜ್ ತಾಚ್ಯಾ ಪುತಾ ಹೆರೊದ್ ಅಂತಿಪಾಸಾಚ್ಯಾ ಅಧೀನ್ ಆಯ್ಲೆಂ. ಕ್ರಿ.ಪೂ 4 ಥಾವ್ನ್ ಕ್ರಿ.ಶ. 39 ಪರ್ಯಾಂತ್ ರಾಜ್ವಟ್ಕಿ ಚಲಯಿಲ್ಲ್ಯಾ ಹಾಚ್ಯಾ ಕಾಳಾರ್‌ಚ್ ಕ್ರಿ.ಶ. 32 ಇಸ್ವೆಂತ್ ದೋನ್ ವರ್ಸಾಂ ಥಾವ್ನ್ ಬಂಧೆಂತ್ ದವ್ತಿಲ್ಲ್ಯಾ ಸಾಂ ಜುವಾಂವ್ ಬಾಪ್ತಿಜ್ತಾಚೆಂ ಶಿಸ್ ಕಾಪುನ್ ಜೆವ್ಚಿಂ ಮಾರ್‌ಲ್ಲೆಂ. ಗುಡ್ಯಾ ತುದಿಯೆ ಪರ್ಯಾಂತ್ ಕಾರ್ ವರುಂಕ್ ಪರ್ವಣಿ ನಾ ದೆಕುನ್ ಚಲುನ್ ವಚುಂಕ್ ಜಾಯ್. ಕೊಟೆಂ ಸಂಪೂರ್ಣ್ ನಾಸ್ ಜಾಲಾಂ ತರೀ ಥೊಡೆ ಕೊಲಮ್ ಆನಿ ಕೊಟ್ಯಾಚೆಂ ಪಂಚಾಂಗ್ ಸಂಪೊನ್ ಗೆಲ್ಲ್ಯಾ ಚರಿತ್ರೆಕ್ ಮೌನ್ ಸಾಕ್ಸ್ ಜಾವ್ನ್ ಅಜೂನ್ ಉಬೆಂ ಆಸಾ.

ಗುಡ್ಯಾ ತುದಿಯೆರ್ ಥಾವ್ನ್ ಮೆಲ್ಲೊ ದರ್ಯೊ, ಜೊರ್ದಾನ್ ನ್ಹಂಯ್ ಆನಿ ಬೆತ್ತೆಹೆಮ್ ಶ್ಹೆರಾಚಿಂ ಥೊಡಿಂ ಘರಾಂ ದಿಸ್ತಾಲಿಂ. ತ್ಯಾ ದಿಸಾಚೊ ಆಮ್ಚೊ ಪ್ರವಾಸ್ ಸಂಪೊನ್ ಪಾಟಿಂ ಆಮ್ಚ್ಯಾ ಬಿಡಾರಾಕ್ ಪಾವ್ತಾನಾ ಸಾಂಜ್ ಜಾಲ್ಲಿ. ಉಗ್ಡ್ಯಾ ಆಂಗ್ಲಾಚ್ಯಾ ರೆಸ್ಪೊರೆಂಟಾಂತ್ ರಾತಿಂ 'ಬೆಲ್ಲಿ ಡ್ಯಾನ್' ಚಾಲು ಆಸ್ಲೆಂ. ಹುಕ್ಚಾ

ವೊಡ್ಡಿ ಪಿಸಾಯ್ ಆಸ್ಲೆ ಜಾಯ್ತಿ ಪ್ರವಾಸಿ ಪೈಪಾಂನಿ ಹುಕ್ಕಾ ವೊಡುನ್ ದುರೊ ಸೊಡುನ್ ಮಜಾ ಘೆತಾಲೆ ತರ್ ಹೆರ್ ಥೊಡೆ ಆಪಾಪ್ಲ್ಯಾ ಬಾಯ್ಲಾಂ ವಾ ಕುಟ್ಮಾ ಸಂಗಿಂ ನಾಚ್ ಪಳೆಯ್ತಾಂ ಪಳೆಯ್ತಾಂ ಜೆವಣ್ ಜೆವ್ತಾಲೆ. ಆಮಿಂಯ್ ಜೆವಣ್ ಸಂಪವ್ನ್ ರೆಸಾರ್ಟಾಂತ್ ಚಲುನ್ ದರ್ಯಾತಡಿ ಪರ್ಯಾಂತ್ ಗೆಲ್ಯಾಂವ್. ಮೆಲ್ಲೊ ದರ್ಯೊ ಮೆಲ್ಲಾ ತಿತ್ಲೊಚ್ ಶಾಂತ್ ಆಸ್ಲೆಲ್ಲೊ! ದರ್ಯಾಚ್ಯಾ ತೆವ್ತಿಲ್ಯಾ ತಡಿರ್ ಇಸ್ರಾಯೆಲ್ ದೇಶ್. ಜೆರಿಕೊ ಆನಿ ಬೆತ್ಲೆಹೆಮಾಂಕ್ ರಾತಿಕ್ ಪ್ರಕಾಸಾನ್ ಭರ್ಲ್ಲ್ಯಾ ವೀಜ್ ದಿವ್ಯಾಂಚೊ ಪರ್ಜಳ್ ಹ್ಯಾ ತಡಿರ್ ಥಾವ್ನ್ ದಿಸ್ತಾಲೊ. ಹಜಾರ್ ರಾಜಕೀಯ್ ಸಮಸ್ಯಾಂನಿ ಭರೊನ್ ಆಸ್ಲೊ ಹೊ ಭೂಭಾಗ್ ರಾತ್ಚ್ಯಾ ಶಾಂತತೆಂತ್ ಶಾಂತ್ ಆಸುನ್ ದೆಖ್ತಲ್ಯಾಂಚ್ಯಾ ಮತಿಕ್ ಶಾಂತಿ ದಿತಾಲೊ. ತ್ಯಾಚ್ ಶಾಂತತೆಂತ್ ಶಾಂತಿಚೊ ಸಂದೇಶ್ ಸಂಸ್ತಾಕ್ ಹಾಡುಂಕ್ ಜಲ್ಮ್ ಘೆತ್ಲ್ಯಾ ಸೊಡ್ವಣ್ಣಾರಾಚೆಂ ಪೆಲ್ಯಾ ತಡಿರ್ ಆಸ್ಲೆಂ ಜಲ್ಮಾ ಶಹರ್ ಬೆತ್ಲೆಹೆಮಾಂಕ್ ಪಳೆವ್ನ್ ಥೊಡೊ ವೇಳ್ ಪಾಶಾರ್ ಕರುನ್ ಆಮಿ ವಿಶೆವಾಕ್ ಆಮ್ಚ್ಯಾ ರುಮಾಕ್ ಆಯ್ಲಾಂವ್.

ಬೆಥನಿ ಆನಿ ಕ್ರಿಸೇಡರಾಂಚ್ಯಾ ಕೊಟ್ಯಾಂ ಕುಶಿನ್...

ಸಕಾಳಿಂ ನಾಸ್ಲೊ ಜಾವ್ನ್ ಹೊಟಿಲಾಚ್ಯಾ ರಿಸೆಪ್ಷನಾಕ್ ಯೆತಾನಾ ಡ್ರೈವರ್ ಅಹ್ಮದ್ ಆನಿ ಗೈಡ್ ಇಜಾಕಿರ್ ಆಮ್ಕಾಂ ಆಯ್ಚ್ಯಾ ಪ್ರವಾಸಾಕ್ ವರ್ಚಾಕ್ ಆಯ್ತೆ ಆಸ್ಲೆ. ಜೆಜುಕ್ ಬಾಪ್ತಿಜ್ ದಿಲ್ಲ್ಯಾ ಜೊರ್ದಾನ್ ನ್ಹಂಯ್ಚ್ಯಾ ಬೆಥನಿಕ್ ಆಮಿ ಭಾಯ್ ಸರ್ಲ್ಲ್ಯಾಂವ್. ರಸ್ತಾಚ್ಯಾ ದೋನಿ ಬಗ್ಗೆಂನಿ ಲಾಂಬಾಯೆಕ್ ಸಾವ್ಣಿ ದಿಂವ್ಚೆ ದಾಕ್ಟೆ-ದಾಕ್ಟೆ ರೂಕ್ ಆಸ್ಲೆ ತೆ ಆದ್ಲ್ಯಾ ಕಾಳಾ ಥಾವ್ನ್ ಯಾತ್ರಿಕಾಂಕ್ ಪಯ್ಲೆ ವೆಳಾರ್ ವಿಶೆವ್ ಘೆವುಂಕ್ ಸಾವ್ಣಿ ಖಾತಿರ್ ಲಾಯಿಲ್ಲೆ ಮ್ಹಣುನ್ ಗೈಡಾನ್ ವಿವರಣ್ ದಿಲೆಂ. ಲಗ್ಗ್ 25 ಮಿನುಟಾಂಚ್ಯಾ ಪಯ್ಲೆ ಉಪ್ರಾಂತ್ ಆಮಿ ಬೆಥನಿಕ್ ಪಾವ್ಲ್ಯಾಂವ್.

ಕಾರ್ ಎಕಾ ಠಿಕಾಣ್ಯಾರ್ ಪಾರ್ಕಿಂಗ್ ಕರುನ್ ಆಮಿ ಒಲಿವ್ ಮೊಳ್ಕಾಂನಿ (ಗಾರ್ಡನ್) 10 ಮಿನುಟಾಂ ಚಲ್ಲ್ಯಾ ಉಪ್ರಾಂತ್ ಜೆಜುಕ್ ಸ್ನಾನಿಕ್ ಜುವಾವ್ನ್ ಪವಿತ್ರ್ ಸ್ನಾನ್ ದಿಲ್ಲ್ಯಾ ಸುವಾತೆಕ್ ಪಾವ್ಲ್ಯಾಂವ್. ದೋನ್ ಹಜಾರ್ ವರ್ಸಾಂ ಪುರ್ವಿಂ ಉದಕ್ ವ್ಹಾಳ್ಚ್ಯಾ ಹ್ಯಾ ಸುವಾತೆರ್ ಆತಾಂ ಏಕ್ ಥೆಂಬೊ ಉದಕಯಿ ನಾ! ಗೆಲ್ಲ್ಯಾ ಶತಮಾನಾಂನಿ ಜೊರ್ದಾನ್ ನ್ಹಂಯ್ಚೊ ಉದ್ಯಾಚೊ ಹೊ ಫಾಂಟೊ ಸಂಪೂರ್ಣ್ ಸುಕೊನ್ ಗೆಲಾ. ಜೆಜುಚ್ಯಾ ಕಾಳಾರ್ ಹ್ಯಾ ಸುವಾತೆರ್ ಉದಕ್ ಆಸುನ್ ಪವಿತ್ರ್ ಸ್ನಾನ್ ದೀಂವ್ಕ್ ಹೊಚ್ ಜಾಗೊ ವಾಪಾರ್ತಾಲೆ ತೆಂ ಸೊಧ್ಯಾಗಾರಾಂನಿ ಸಂಸೊದ್ ಕರುನ್ ಸೊದುನ್ ಕಾಡ್ಲ್ಯಾ ಅವಶೇಷಾಂ ವರ್ವಿಂ ಕಳಿತ್ ಜಾತಾ. ತ್ಯಾ ಕಾಳಾಚೆಂ ಏಕ್ ದೆವಾಳ್ ಆನಿ ದೆವಾಳಾ ಥಾವ್ನ್ ಸಕಯ್ಲೆ ನ್ಹಂಯ್ಕೆ ದೆಂವೊನ್ ವಚುಂಕ್ ಬಾಂದ್ಲಿ ಫಾತ್ರಾಂ ಮೆಟಾಂಚಿ ವಾಟ್ ಉಸ್ತುನ್ ದೊಳ್ಕಾಂ ಸಮೊರ್ ಹಾಡ್ಲ್ಯಾ ತಿ ಆಮಿ ಪಳೆವ್ಣೆತ್. ತ್ಯಾ ವಾಟೆನ್ ಆಮಿ ಮುಖಾರ್ ಸರುನ್ ಸ್ನಾನಿಕ್ ಜುವಾಂವ್ ತಶೆಂ ಜೆಜುನ್ ರಾತ್ ಪಾಶಾರ್ ಕೆಲ್ಲೆಂ ಮಾಟೆಂ (Cave) ಪಳೆಯ್ಲೆಂ. ಥಂಯ್ ಥಾವ್ನ್ ಮುಖಾರ್ ಸರುನ್ ಒಲಿವ್ ಮೊಳ್ಕಾಂತ್ಲಾನ್ ಆಮಿ ಜೊರ್ದಾನ್ ನ್ಹಂಯ್ ಪರ್ಯಾಂತ್ ಪಾವ್ಲ್ಯಾಂವ್.

ಕುಶಿನ್ ಏಕ್ ಸಾಂ ಜುವಾಂವ್ ಬಾಪ್ತಿಜಾಕ್ ಸಮರ್ಪಿಲ್ಲಿ ಒರೊಡೊಕ್ ಇಗರ್ಜ್ ಆಸಾ. ಮೆಟಾಂ ದೆಂವೊನ್ ಸಕಯ್ಲಾ ನ್ಹಂಯ್ ಪರ್ಯಾಂತ್ ಗೆಲ್ಯಾಂವ್. ನ್ಹಂಯ್ ಮ್ಹಣ್ಣಾಕೇ ವಿಶಾಲ್ ತೋಡ್ ವಾ ವ್ಹಾಳ್ ಮ್ಹಣ್ಣೆತ್ ತಶೆಂ ಭಗ್ಗೆಂ. ಭೋವ್ ಬಾರಿಕಾಯೆನ್ ವ್ಹಾಳ್ಚ್ಯಾ ಹ್ಯಾ ನ್ಹಂಯ್ಚ್ಯಾ ತ್ಯಾ ಕುಶಿನ್ ಇಸ್ರಾಯೆಲ್ ಗಾರಾಂನಿ ಬಾಂದ್ಲಿಂ ಮೆಟಾಂ ಆಸ್ಲಿಂ. ಪ್ರವಾಸಿಂಕ್ ಬಾಂಧ್ಲೆಂ ಹಾಲ್ ಆನಿ ತಾಚೆರ್ ಉಬೊ ಇಸ್ರಾಯೆಲಿ ಬಾವೊ ದಿಸ್ತಾಲೊ. ಹ್ಯಾ ಕುಶಿನ್ ಆಮೆರಿಕನ್ ಪ್ರವಾಸಿ ಪಂಗಡಾಚಿಂ ಪಾದ್ರಿ ಸಂಗಿಂ ಆಯಿಲ್ಲಿಂ, ಮಾಗ್ಗೆಂ ಕರುನ್ ಕಂತಾರಾಂ ಸಾಂಗ್ತಾಲಿಂ ಆನಿ ನ್ಹಂಯ್ಚ್ಯಾ ಉದ್ಯಾಂತ್ ಪವಿತ್ರ್ ಸ್ನಾನ್ ಘೆತಾಲಿಂ. ಒರೊಡೊಕ್ ಇಗರ್ಜೆಂತ್ ಥೊಡ್ಯೊ ಘಡಿಯೊ ಪಾಶಾರ್ ಕರುನ್, ಸೊವಿನಿಯರಾಂ ಘೆವುನ್ ಆಮಿ ಕಾರ್ ರಾವಯಿಲ್ಲ್ಯಾ ಠಿಕಾಣ್ಯಾಕ್ ಪಾಟಿಂ ಭಾಯ್ರ್ ಸರ್ಲ್ಯಾಂವ್.

‘ಕ್ರಿಸೇಡರಾಂಚಿಂ ಕೊಟಿಂ’ ಮ್ಹಣುನ್ ಜಾಣಾಂ ಜಾಂವ್ಚೆಂ ಚಾರಿತ್ರಿಕ್ ಮಹತ್ವಾಚೆಂ ‘ಕೆರಾಕ್ ಕ್ಯಾಸಲ್’ (Kerak Castle) ಪಳೆಂವ್ಚ್ಯಾಕ್ ಆಮಿ ‘ಕೆರಾಕ್’ಚ್ಯಾ ವಾಟೆಕ್ ಲಾಗ್ಲ್ಯಾಂವ್. ಲಗ್ಗ್ ದೇಡ್ ವೊರಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ ದರ್ಯಾ ಮಟ್ಟಾ ಥಾವ್ನ್ 1,000 ಮೀಟರ್ ಉಂಚಾಯೆರ್ ಗುಡ್ಯಾ ತುದಿಯೆರ್ ಉಬೆಂ ಆಸ್ಚ್ಯಾ ಬೃಹತ್ ಕೊಟ್ಯಾಕ್ ಪಾವ್ಲ್ಯಾಂವ್. ದನ್ವರಾಂ ಜೆವ್ಣಾಚೊ ವೆಳ್ ಜಾಲ್ಲ್ಯಾನ್ ಜೆವಣ್ ತಿರುನ್ ಕೊಟ್ಯಾಚಿ ಭೊಂವ್ಡಿ ಕರುಂಕ್ ಗೆಲ್ಯಾಂವ್. ಬೈಜೆಂಟೈನ್ ಕಾಳಾ ಥಾವ್ನ್ ಆಸ್ಚೆಂ ಹೆಂ ಕೊಟಿಂ ಉಂಚಾಯೆರ್ ಆಸುನ್ ವೈರಿಂಕ್ ಆಕ್ರಮಣ್ ಕರುಂಕ್ ಭಾರೀ ಕಷ್ಟಾಂಚೆಂ. 1142 ಇಸ್ವೆಂತ್ ಯುರೊಪಾಚ್ಯಾ ಕ್ರಿಸೇಡರ್ ಸೈನಾನ್ ಮುಸ್ಲಿಮಾಂಕ್ ಧಾಂವ್ಡಾವ್ನ್ 46 ವರ್ಸಾಂ ‘ಕೆರಾಕ್’ ಚೆರ್ ಹ್ಯಾ ಕೊಟ್ಯಾ ಥಾವ್ನ್ ರಾಜ್ ಕೆಲ್ಲೆಂ. ಪೂಣ್ ಉಪ್ರಾಂತ್ ಮುಸ್ಲಿಮ್ ಝುಜಾರಿ ಸಲಾದ್ದೀನ್‌ಚ್ಯಾ ಸೈನಾನ್ 1188-ಂತ್ ಏಕ್ ವರ್ನ್ ಭರ್ ಕೊಟ್ಯಾಕ್ ಘೆರಾವ್ ಫಾಲುನ್ ಕ್ರಿಸೇಡರಾಂಕ್ ಸಲ್ಲೊವ್ನ್ ಕೊಟಿಂ ತಾಬೆಂತ್ ಘೆತ್ಲೆಂ ತಿ ಆತಾಂ ಚರಿತ್ರ್.

ವಿಸ್ತಾರಾಯೆಚ್ಯಾ ಹ್ಯಾ ಕೊಟ್ಯಾಂತ್ಲಿಂ ಜಾಯ್ತಿಂ ಕುಡಾಂ ಪಳೆವ್ನ್ ಗೈಡಾನ್ ದಿಲ್ಲ್ಯಾ ವಿವರಣೆಂತ್ ತ್ಯಾ ಕಾಳಾಚ್ಯಾ ಜೀವನ್ ಶೈಲೆಚಿ, ಕೊಟ್ಯಾ ಭಿತರ್ಲ್ಯಾ ರಿತಿ-ನಿತಿಚಿ ಮಾಹೆತ್ ಜೊಡುನ್ ಆಮಿ ಪಾಟಿಂ ಹೊಟೆಲಾಚ್ಯಾ ವಾಟೆಕ್ ಲಾಗ್ಲ್ಯಾಂವ್. ವಾಟೆರ್ ಪಾಟಿಂ ಯೆತಾನಾ ಎಕಾ ಉಂಚ್ಚ್ಯಾ ಸುವಾತೆರ್ ಗೈಡಾನ್ ಕಾರ್ ರಾವವ್ನ್ ಆಮ್ಕಾಂ ಪಯ್ಸ್ ದೊಂಗ್ರಾ ಇಡ್ಯಾಂತ್ ಉಭಿಂ ಆಸ್ಚಿಂ ಬುರುಜಾಂ ದಾಕವ್ನ್ ತಿಂ ಜೆರುಜಲೆಮಾಚಿಂ ಬುರುಜಾಂ (Towers) ಮ್ಹಣುನ್ ವಿವರಣ್ ದಿಲೆಂ. ಕೆರಾಕ್ ಥಾವ್ನ್ ಹೊಟೆಲಾಕ್ ಯೆತಾನಾ ವೆಗ್ಳ್ಯಾಚ್ ವಾಟೆನ್ ಪಾಟಿಂ ಆಯಿಲ್ಲ್ಯಾನ್ ವಾಟೆರ್ ಬರಿಂ ಥೊಡಿಂ ದೃಶ್ಯಾಂ ದಿಶ್ಚಿಕ್ ಪಡ್ಲಿಂ. ಮೆಲ್ಲೊ ದರ್ಯಾ ಆಕೇರ್ ಜಾಂವ್ಚ್ಯಾ ‘ಮುಸಿಬ್’ ಮ್ಹಣ್ಚ್ಯಾ ಸುವಾತೆರ್ ಕಾರ್ ರಾವವ್ನ್ ಆಮ್ಕಾಂ ದೊಂಗ್ರಾಚೆರ್ ವ್ಹಡ್ ಏಕ್ ಮನ್ಯಾ ಗಾತ್ರಾಚಿ ಇಮಾಜ್ ದಾಕಯ್ಲಿ. ಪರ್ನಾಲ್ ತೆಸ್ತಾಮೆಂತಾಂತ್ ‘ಮಿಟಾಚೊ ಖಾಂಬೊ’ ಜಾಲ್ಲಿ ಪ್ರವಾದಿ ‘ಲೊತಾಚಿ’ ಬಾಯ್ಲೆ ಹಿ ಮ್ಹಣುನ್ ಜೊರ್ಡಾನ್‌ನಾಂತ್ ಪಾತ್ಯೆಣಿ ಆಸಾ. ಸೊದೊಮ್ ಆನಿ ಗೊಮೊರಾ ಶ್ಹೆರಾಚ್ಯಾ ಆಕೇರಿಕ್ ಹೊ ಮಿಟಾಚೊ ಖಾಂಬೊ ಶತಮಾನಾ ಥಾವ್ನ್ ಮನ್ಯಾ ರುಪಾರ್ ಉಬೊ ಆಸಾ ಜಾಲ್ಲ್ಯಾನ್ ಹಿ ಪಾತ್ಯೆಣಿ. ಸಾಂಜೆರ್ ಪಾಟಿಂ ಹೊಟೆಲಾಕ್ ಪಾವುನ್ ದುಸ್ರ್ಯಾ ದಿಸಾಚ್ಯಾ ಪಯ್ಲಾಕ್ ತಯಾರ್ ಜಾಂವ್ಚ್ಯಾಕ್ ವಿಶೆವ್ ಘೆತ್ಲೊ.

ತಾಂಬ್ಲೆಂ ಶಹರ್ 'ಪೆತ್ರಾ' ಕ್ ಭೆಟ್

ಮೆಲ್ಲಾ ದರ್ಯಾ ಥಾವ್ನ್ 137 ಕಿ.ಮೀ ಪಯ್ಸ್ ಆಸ್ಚ್ಯಾ 'ಪೆತ್ರಾ' (Petra) ಗಾಂವಾಕ್ ಪಾವೊಂಕ್ ಅಡೇಜ್ ವೊರಾಂಚಿ ವಾಟ್ ಆಸ್‌ಲ್ಲ್ಯಾನ್ ಸಕಾಳಿಂ ವೆಗ್ಗಿಂ ಉಟೊನ್ 7.30 ವೊರಾರ್ ಆಮಿ ಪಯ್ಣಾಕ್ ಲಾಗ್ಲಾಂವ್. ಕ್ರಿ.ಪೂ. 5 ಹಜಾರ್ ವರ್ಸಾಂ ಪುರ್ವಿಂ ಗುಲೊಬಿ ತಾಂಬ್ಲಾ ರಂಗಾಚ್ಯಾ ಫಾತ್ರಾಂಕ್ ಕಾತರ್ನ್, ಕಾಂತವ್ನ್, ಪೊಕೊರ್ನ್ ಆನಿ ಘರಾಂ ಕರುನ್ ವಸ್ತೆಂತ್ ಆಸ್‌ಲ್ಲ್ಯಾ ಹ್ಯಾ ಪ್ರಾಚೀನ್ ಮನ್ಯಾ ವಸ್ತೆ ತಾಣ್ಯಾಕ್ 'UNESCO'ನ್ ಜಾಗತಿಕ್ ಸಾಂಸ್ಕೃತಿಕ ಸುವಾತ್ ಮ್ಹಣುನ್ ಫೋಟೊ ಕೆಲಾಂ ಆಸ್ತಾಂ ಹ್ಯಾ ಫಾತ್ರಾಂಚ್ಯಾ ವಿಜ್ಞಿತಾಯೆಕ್ ಪಳೆಂವ್ಚ್ಯಾಕ್ ಲಾಖಾಂನಿ ಪ್ರವಾಸಿ ಹ್ಯಾ 'ಗುಲೊಬಿ ತಾಂಬ್ಲಾ ಶಹರ್'ಕ್ ಪೆತ್ರಾಕ್ ಭೆಟ್ ದಿತಾತ್.

ದೇಶಾಚ್ಯಾ ತೆನ್ಕಾ ವಾಟೆರ್ ನಿಟಾಯೆಕ್ ಲಾಂಬಾಯೆನ್ ಆಸ್ಚ್ಯಾ ಅಪುರ್ಬಾಯೆಚ್ಯಾ ಮಹಾ-ರಾಜ್ ರಸ್ತಾರ್ ಆಮಿ ಪಯ್ಣಾರ್ ಆಸ್‌ಲ್ಲ್ಯಾಂವ್. ವಾಟೆರ್ ಎಕಾ ತಿಕಾಣ್ಯಾರ್ ಚ್ಹಾಯೆ ಖಾತಿರ್ ರಾವೊನ್ ಆಮಿ ಆಮ್ಚೆಂ ಪಯ್ಣೆ ಮುಂದರಿಲೆಂ. ಚಾರೀ ಭೊಂವಾರಿಂ ರೇಂವ್ ಮಾತ್ ದಿಸ್ತಾಲಿ. 2 ವೊರಾಂಚ್ಯಾ ಪಯ್ಣಾ ಉಪ್ರಾಂತ್ ಕಾಂಯ್ ಇಲ್ಲೆ ಗಾದೆ ಆನಿ ಮನ್ಯಾ ವಸ್ತಿ ದಿಸುಂಕ್ ಸುರು ಜಾಲಿ. ದೊಳ್ಯಾಂ ನಿಟಾಯೆಕ್ ದಿಸ್ತಾಪರ್ಯಾಂತ್ ಸಮಾತಟ್ ಆಸ್ಚೊ ಹೊ ಜಾಗೊ ಸೊದೊಮ್ ಆನಿ ಗೊಮೊರಾ ಗಾಂವ್ ಮ್ಹಣುನ್ ಗೈಡಾನ್ ಆಮ್ಕಾಂ ಸಾಂಗ್ಲೆಂ. ಪರ್ನಾ ತೆಸ್ತಾಂವೆಂತ್ ಲೊತ್ ಆನಿ ತಾಚೆಂ ಕುಟಮ್ ವಸ್ತಿ ಕರ್ನ್ ಆಸ್‌ಲ್ಲ್ಯಾ ಹ್ಯಾ ಗಾಂವಾಚ್ಯಾ ಪಾಡ್ ಕರ್ತುಬಾಂ ವರ್ವಿಂ ಬೆಜಾರ್ ಜಾಲ್ಲ್ಯಾ ದೆವಾನ್ ಉಜ್ಯಾಚೊ ಪಾವ್ನ್ ಧಾಡುನ್ ಸಗ್ಳೊ ಗಾಂವ್ ನಾಸ್ ಕೆಲ್ಲೊ. ಬರ್ಯಾ ಮನಾಚ್ಯಾ ಲೊತಾಕ್ ಆನಿ ತಾಚ್ಯಾ ಧುವಾಂಕ್ ಮಾತ್ ದೆವಾನ್ ಪೊಳುಂಕ್ ಸಾಂಗುನ್ ವಾಂಚಾಯಿಲ್ಲೆಂ. ಲೊತಾಚಿ ಬಾಯ್ಲೆ ಫೊವಾಕ್ ಪಾತ್ಯೆನಾಸ್ತಾಂ ನಾಸ್ ಜಾಂವ್ಚ್ಯಾ ಶ್ವೆರಾಕ್ ಪಾಟಿಂ ಘುಂವೊನ್ ಪಳೆಯಿಲ್ಲ್ಯಾನ್ 'ಮಿಟಾಚೊ ಖಾಂಬೊ' ಜಾವ್ನ್ ಉಲ್ಲಿ ಅಶೆಂ ವಾಚ್ಲೊ ಉಗ್ಡಾಸ್ ಪರತ್ ಗೈಡಾನ್ ಆಮ್ಕಾಂ ಸಾಂಗುನ್ ಜಿವಾಳಾಯ್ಲೊ. ಥೊಡಿಂ ಮಾತಿಯೆಚಿಂ ಘರಾಂ ಆನಿ ಗಾದೆ ಸೊಡುನ್ ಹೆರ್ ಕಾಂಯ್ ಹ್ಯಾ ಗಾಂವಾಂನಿ ದಿಸ್ಲೆಂ ನಾ. ಲಗ್ವೆಗ್ ಅಡೇಜ್ ವೊರಾಂಚ್ಯಾ ಪಯ್ಣಾ ಉಪ್ರಾಂತ್ ಆಮಿ ಪೆತ್ರಾಕ್ ಲಾಗಿಂ ಪಾವ್‌ಲ್ಲ್ಯಾಂವ್. ದೊಂಗ್ರಾ ಥಾವ್ನ್ ಕಾರ್ ಸಕಯ್ಲೆ ದೆಂವ್ತಾನಾ ಎಕಾ ರಿಪಿರಿಯೆಂತ್ ವಿಸ್ತಾರ್ ಜಾಗ್ಯಾರ್ ಗುಲೊಬಿ ತಾಂಬ್ಲಾ ಫಾತ್ರಾಂಚಿಂ ಗಣ್ಣೆ ಧಾಂಪಣ್ ಆಮ್ಕಾಂ ದಿಸ್ಲೆಂ. ಹ್ಯಾ ಫಾತ್ರಾಂಚ್ಯಾ ಧಾಂಪ್ಣ್ಯಾ ಭಿತರ್ಚೆ ಅಖ್ಣಿ ಪ್ರಾಚೀನ್ ಪೆತ್ರಾ ನಾಗರಿಕತಾ ರುತಾ ಜಾಲ್ಲಿ ಮ್ಹಣುನ್ ಆಮ್ಕಾಂ ಗೈಡಾನ್ ಸಾಂಗ್ಲೆಂ.

ರಿಪಿರಿಯೆಂತ್ ಕಾರ್ ರಾವಯ್ತಾನಾ ಜಾಯ್ತ್ಯೊ ಘೊಡ್ಯಾ ಗಾಡಿಯೊ, ಘೊಡ್ಯಾಂ ಸವಾರಿವಾಲೆ, ಪ್ರವಾಸಿಂಕ್ ಫಾತ್ರಾಂಚ್ಯಾ ಪ್ರವೇಶ್ ದ್ವಾರಾ ಪರ್ಯಾಂತ್ ಫ್ಲರುಂಕ್ ಆಯ್ತೆ ಅಸ್ಲೆ ದಿಸ್ಲೆ. ಚಡ್ ಪಯ್ಸ್ ನಾತ್ಲಾನ್ ಆಮಿ ಚಲುನ್ ಭಾಯ್ ಸರ್ಲ್ಯಾಂವ್. ಪಾವ್ಣಾಂತ್ ಉದ್ಕಾ ವ್ಹಾಳೊ ವ್ಹಾಳ್ಚೊ ಹ್ಯಾ ವ್ಹಾಳಾಕ್ 'ವಾದಿ ಮೂಸಾ'

(ಮೊಯ್ತೆಚೆಂ ವ್ಹಾಳ್) ಮ್ಹಣುನ್ ನಾಂವ್. ಈಜಿಪ್ತಾಚ್ಯಾ ಗುಲಾಮ್‌ಪಣಾ ಥಾವ್ನ್ ಮೊಯ್ತೆ ಅಪ್ಲ್ಯಾ ಪರ್ಜೆಕ್ ಸೊಡವ್ನ್, ಭಾಸಾಯಿಲ್ಲ್ಯಾ ಗಾವಾಕ್ ಯೆತಾನಾ ಹ್ಯಾಚ್ ವಾಟೆನ್ ಆಯಿಲ್ಲೊ ಆನಿ ಥೊಡಿಂ ವರ್ಸಾಂ ತಾಣಿಂ ಹಾಂಗಾಸರ್ ವಸ್ತಿ ಕೆಲ್ಲಿ. ಹ್ಯಾಚ್ ಫಾತ್ರಾಕ್ ಆಪ್ಲಿ ಬೆತ್ಕಾಟಿ ಮಾರುನ್ ಉದಕ್ ಹಾಡಯಿಲ್ಲೆಂ ಮ್ಹಣುನ್ ಅರಬ್ ಪಾತ್ಯೆಣಿ ಆಸಾ. ಮೊಯ್ತೆಚೊ ಭಾವ್ ಆರೊನ್ ಹಾಂಗಾಸರ್ ಸರ್‌ಲ್ಲೊ ಆನಿ ತಾಚೊ ಫೊಂಡ್ ತಶೆಂ ಸಮಾಧಿ ಪೆತ್ರಾಚ್ಯಾ ಎಕಾ ಗುಡ್ಯಾ ತುದಿಯೆರ್ ಆಸಾ.

ಫಕತ್ತ್ ಪಾವ್ಲಾಳ್ಯಾಂತ್ ಉದಕ್ ಆಸ್ಚ್ಯಾ 'ವಾದಿ ಮೂಸಾಂತ್' ಆತಾಂ ಘೊಡೆ ಪ್ರವಾಸಿಂಕ್ ಆಪ್ಲ್ಯಾ ಪಾಟಿರ್ ವಾವ್ನ್ ಧುಳ್ ಉಬವ್ನ್ ಧಾಂವ್ತಾಲೆ. ವಾಟೆರ್ ದೊನೀ ಕುಶಿಂನಿ ಆಸ್ಚ್ಯಾ ಫಾತ್ರಾಂಕ್ ಪೊಕೊರ್ನ್ ವ್ಹಡ್ ವ್ಹಡ್ ಬಿಳಾಂ ಕೆಲ್ಲಿಂ ದಿಸ್ಲಿಂ. ಹ್ಯಾ ಫಾತ್ರಾಂ-ಬಿಳಾಂ ಭಿತರ್ ಮೆಲ್ಲ್ಯಾ ಮನ್ಶಾಂಕ್ ಪುರ್ತಲೆ. ಹಾಂಗಾಸರ್ ಫೊಂಡ್ ಧರ್ಣೆರ್ ಖೊಂಡ್ಲಿ ರಿವಾಜ್ ನಾತ್ಲಿ. ದೊಂಗ್ರಾಂಚಿ ಮಾತಿ ವಾ ಫಾತರ್ ಪೊಕೊರ್ನ್ ತಾಂತುಂಚ್ ಸರ್‌ಲ್ಲಾಂಕ್ ನಿಕೆಪುಂಚೆಂ ಆಸ್‌ಲ್ಲೆಂ. ಎಕೆಕಾ ಕುಟ್ಮಾಕ್ ಎಕೇಕ್ ಅಸಲೆ ಫೊಂಡ್ ಆಸ್‌ಲ್ಲಾನ್ ಪೆತ್ರಾಚ್ಯಾ ಪ್ರವೇಶ್ ದ್ವಾರಾಕ್ ಪಾವ್ತಾ ಪರ್ಯಾಂತ್ ವ್ಹಾಳಾಚ್ಯಾ ದೊನೀ ಕುಶಿಂನಿ ದೊಂಗ್ರಾಂಕ್ ಆನಿ ಫಾತ್ರಾಂಕ್ ಪೊಕೊರ್ಲೆಲೆ ಅಸಲೆ ಜಾಯ್ತೆ ಫೊಂಡ್ ಆಮ್ಕಾಂ ಪಳೆಂವ್ಕ್ ಮೆಳ್ಳೆ.

ಸರಾಗ್ ಧಾಂವ್ಚ್ಯಾ ಘೊಡ್ಯಾಂಚೊ ಆವಾಜ್ ದೊಂಗ್ರಾಂ ವೋಣ್ಶಿಂಕ್ ಲಾಗುನ್ ಪ್ರತಿಧ್ವನಿತ್ ಜಾತಾನಾ ಏಕ್ ಅಧ್ವಂಚ್ ಭಗಾಪ್, ಪ್ರಾಚೀನ್ ಕಾಳಾಚೆಂ ವಾತಾವರಣ್ ಆನ್ವೋಗ್ ಜಾತಾಲೆಂ. ಆಮಿ ತಾಂಬ್ಲ್ಯಾ ಫಾತ್ರಾಂ ರಾಶಿಂಚ್ಯಾ ಮುಖೆಲ್ ದಾವಾಟ್ಕಾಂತ್ಲಾನ್ ಭಿತರ್ ಸರ್ಲ್ಯಾಂವ್. ಶತಮಾನಾಂ ಥಾವ್ನ್ ವ್ಹಾಳ್ಯಾ ಉದ್ಯಾ ವ್ಹಾಳ್ಯಾ ಲೊಟಾಕ್ ಹ್ಯಾ ಫಾತ್ರಾ ಮಧೆಂ ಜಾಲ್ಲಿ ನೈಸರ್ಗಿಕ್ ವಾಟ್ ಎಕಾ ಕಲಾಕಾರಾಚ್ಯಾ ಪಿಂತುರಾ ಪರಿಂ ಆಸ್‌ಲ್ಲಿ. ಫಾತ್ರಾಂ ಮಧೆಂ ಉದಕ್, ವಾಟ್ ಕರುನ್ ಮುಖಾರ್ ವೆತಾನಾ 450 ಮೀಟರ್ ಊಂಚ್ ಆಸ್ಚ್ಯಾ ಹ್ಯಾ ಫಾತ್ರಾಚ್ಯಾ ಪರ್ವತಾ ಅಂಗಾರ್ ಉದ್ಯಾ ವ್ಹಾಳ್ಯಾಂತ್ ಝರೊನ್ ಉದೆಲ್ಲೆ ಅಪುರ್ಬಾಯೆಚೆ ನಿಸಾನಿ ಎಕಾ ಕಲಾಕಾರಾಚ್ಯಾ 'ಕ್ಯಾನ್‌ವಾಸಾ'ಕ್ ಸೊಡುನ್ ದೀನಾಂತ್ ತೆಂ ಖರೆಂ. ಭಾಯ್ರ್ ಇತ್ಲೆಂ ಗರಮ್ ಆಸ್‌ಲ್ಲೆಂ ತರೀ ಆಮಿ ಹ್ಯಾ ಫಾತ್ರಾಂಚ್ಯಾ ಮಾಟ್ಯಾ ಭಿತರ್ ರಿಗ್ತಾನಾ ಬರೆಂ ಥಂಡ್ ಲಾಗ್ಲೆಂ. ಘುಂವ್ಡೆ-ಘುಂವ್ಡೆಚ್ಯಾ ಹ್ಯಾ ವಾಟೆರ್ ಮಧೆಂ ಮಧೆಂ ಫಾತ್ರಾಂಚೆರ್ ಕಾಂತಯಿಲ್ಲೊ ಪ್ರಾಚೀನ್ ಕಲಾಕೃತಿಯೊ ಆಸ್‌ಲ್ಲೊ. ಹ್ಯಾ ಜಯ್ತ್ ಫಾತ್ರಾಂಕ್ ಚಿರುನ್ ಗೆಲ್ಲ್ಯಾ ಹ್ಯಾ ವಾಟೆ ಭಿತರ್ಲ್ಯಾನ್ ಚೆಲ್ತಾನಾ ಆಮಿ ಮುಯೆ ಗಾತ್ರಾಚಿಂ ಮ್ಹಳ್ಳೆಂ ಭಗಾಪ್ ಯೆತಾಲೆಂ. ಮಧೆಂ ಮಧೆಂ ಸುರ್ಯಾಚಿಂ ಕಿರ್ಣಾಂ ಹ್ಯಾ ಚಿರಿಂ ಮಧ್ಲ್ಯಾನ್ ಪ್ರಸಾರುನ್ ಯೆಂವ್ಪಿಂ ದೆಕುಂಕ್ ಭೋವ್ ಅಪುರ್ಬಾಯ್ ದಿಸ್ತಾಲಿ. ತ್ಯಾ ಕಾಳಾರ್ ಮನ್ಶಾಂನಿ ಪಾವ್ಲಾಚೆಂ ಉದಕ್ ವ್ಹಾಳೊನ್ ವೆಚಿಂ ತೆಂ ಸಂಗ್ರಹ್ ಕರ್ಚ್ಯಾಕ್ ಫಾತ್ರಾಂಚ್ಯಾ ವಾಟೆಚ್ಯಾ ದೊನೀ ಕುಶಿಂನಿ ವಾಟೆ ಲಾಂಬಾಯೆಕ್ ಫಾತ್ರಾಂಕ್ ಕಾಂತವ್ನ್ ಖಣಿಯೊ ನಿರ್ಮಿತ್ ಕೆಲ್ಲೊ. ಹ್ಯಾ ಥಂಡ್ ವಾತಾವರಣಾಂತ್ ತವಳ್ಳೊ ಲೋಕ್ ಕಸೊ ಭಾಯ್ರ್ಯಾ ಗರ್ಮ ಥಾವ್ನ್ ಸುಶೆಗ್ ಜೊಡ್ತಾಲೊ ತೊ ಆನ್ವೋಗ್ ಆಮ್ಕಾಂ ಜಾತಾಲೊ.

ಲಗ್ಗ್ 20 ಮಿನುಟಾಂಚ್ಯಾ ಪಾಂಯ್ ವಾಟೆ ಉಪ್ರಾಂತ್ (ಘೊಡ್ಯಾ

ಗಾಡ್ಯೊಯ್ ಧಾಂವ್ತಾತ್) ಆಮಿ ಎಕಾ ಅದ್ಭುತ್ ದೃಶ್ಯಾಚ್ಯಾ ಮುಖಾರ್ ಉಭಿಂ ಜಾಲ್ಲ್ಯಾಂವ್. ಫಾತ್ರಾಂ ಮಧ್ಯಾನ್ ಚೆಲುನ್ ಮುಖಾರ್ ಯೆತಾಸ್ತಾಂ ಹೆಂ ದೃಶ್ಯ್ ವ್ಹಡ್-ವ್ಹಡ್ ಜಾವ್ನ್ ಯೆವ್ನ್ ಆತಾಂ ಸಂಪೂರ್ಣ್ ಆಮ್ಚ್ಯಾ ದೊಳ್ಯಾಂ ಸಮೊರ್ ಉಬೆಂ ಆಸ್ಲೆಂ. 'ಆಲ್ ಖಿಜ್ನೆ' (Al-Khazneh) ವಾ 'ಟ್ರೆಶರಿ' ಮ್ಹಣ್ಣೆ 'ಖಿಜಾನೊ' ಮ್ಹಣುನ್ ಜಾಣಾಂ ಜಾಂವ್ಚ್ಯಾ ಹ್ಯಾ ಅದ್ಭುತ್ ಕಲಾಕೃತಿಯೆಕ್ ದೆಖ್ತಾನಾ ಮನ್ ಪಿಸ್ವಾತಾ. ದೊಂಗ್ರಾಚ್ಯಾ ಆಖ್ಯಾ ಫಾತ್ರಾಚೆರ್ 6 ಕೊಲಮ್ ಕಾಂತವ್ನ್ ತಾಚೆ ವಯ್ರ್ ದಾರ್ಡಂತಾಚಿ ಡಿಜಾಯ್ನ್ ಕರುನ್, ವಯ್ಲ್ಯಾ ಭಾಗಾಚ್ಯಾ ದೊನೀ ಕುಶಿಂನಿ ಹೆರ್ 4 ಕೊಲಮ್ ಕಾಂತವ್ನ್, ಮಧೆಗಾತ್ ಕುರೊವ್ ಜಶಿ ಡಿಜಾಯ್ನ್ ಕರುನ್ ರಚ್ಲಲ್ಯಾ ಹ್ಯಾ ಕಲಾಕೃತಿಯೆಕ್ ದೆಖ್ತಾನಾ ತ್ಯಾ ಕಾಳಾಚ್ಯಾ ಮನ್ಶಾಂಚಿ ಕಲಾ ಹುಶಾರ್ಗಾಯ್ ನಿಜಾಯ್ಣಿ ಕೊಣಾಯ್ಣಿ ವಿಜ್ಞಿತ್ ಕರ್ತಾ.

1812 ಇಸ್ವೆಂತ್ ಸ್ವಿಸ್ ಸೊಧ್ಯಾಂಗಾರ್ 'ಜೊಹಾನ್ನ್ ಲುಡ್ ವಿಗ್'ನ್ ಹ್ಯಾ ಅಪ್ರಿತಿಮ್ ಕಲಾಕೃತಿಯೆಚೆಂ ಉಗ್ಡಾಪಣ್ ಸಂಸಾರಾ ಮುಖಾರ್ ಕರ್ತಾ ಪರ್ಯಾಂತ್ ಹ್ಯಾ ವಿಶಿಂ ಸಂಸಾರ್ ನೆಣಾಂ ಆಸ್ಲೆಲ್ಲೊ. ತರ್ ಆತಾಂ ಪ್ರವಾಸಿ ಭರುನ್ ವೊಮ್ಮತಾತ್ ಆನಿ ಜೊರ್ಡಾನಾಕ್ ಆದಾಯ್ ಲಾಭಯ್ತಾತ್. ಆಮಿ ಹ್ಯಾ ಕಲಾಕೃತಿಯೆಚ್ಯಾ ದಾರ್ವಾಚ್ಯಾ ಪರ್ಯಾಂತ್ ವಚುನ್ ಭಿತರ್ ತಿಳ್ಳೆಂ. ಕಾಳೊಕಾಂತ್ ಲ್ಹಾನ್ಯೆಂ ಏಕ್ ದೊಂಗ್ರಾ ಫಾತ್ರಾಕ್ ಪೊಕೊರ್ನ್ ಕೆಲ್ಲೆಂ ಏಕ್ ಕೂಡ್ ಸೊಡುನ್ ಹೆರ್ ಕಾಂಯ್ ದಿಸ್ಲೆಂ ನಾ. ಹ್ಯಾ ಕಲಾಕೃತಿಯೆಚ್ಯಾ ಉಜ್ವಾಲ್ ಮುಖಾರ್ ಗೆಲ್ಯಾರ್ ಆಖ್ಣಿಂ ಪ್ರಾಚೀನ್ ಪೆತ್ರಾ ಶಹರ್ ದಿಷ್ಟಿಕ್ ಪಡ್ತಾ. ವ್ಹಡ್ಲೆಂ ಏಕ್ ಆಂಪಿ ಥಿಯೆಟರ್, ದೆವಾಳಾಂ, ವೊಂಡಾ ಖಾತಿರ್ ಪೊಕೊರ್ಲೆಲಿಂ ಮಾಟಿಂ, ದೊಂಗೊರ್ ಆನಿ ಫಾತೊರ್ ಪೊಕೊರ್ನ್ ಕೆಲ್ಲಿಂ ಮನ್ಶಾವಸ್ತೆ ಘರಾಂ, ಹಜಾರಾಂನಿ ಸಂಖ್ಯಾನ್ ದೊಳ್ಯಾಂ ಸಮೊರ್ ಯೆತಾತ್, ಆನಿ ಪ್ರಾಚೀನ್ ಕಾಳಾಚ್ಯಾ ವಳ್ಕೆಚಿ ಗವಾಯ್ ದಿತಾತ್. ಬೆದುವಿನ್ (Bedouin) ಕುಟ್ಮಾಂ (ಆದಿವಾಸಿ ವಾ ಮೂಳ್ ನಿವಾಸಿ) ಹ್ಯಾ ಫಾತ್ರಾ ಘರಾಂನಿ ಥೊಡ್ಯಾಚ್ ವರ್ಸಾಂ ಆದಿಂ (1988) ಪರ್ಯಾಂತ್ ವಸ್ತೆರ್ ಆಸ್ಲೆಲಿಂ ಆಸುನ್ ಆತಾಂ ಸರ್ಕಾರಾನ್ ತಾಂಕಾಂ ದುಸ್ರ್ಯಾ ಸುವಾತೆರ್ ವಸ್ತಿ ದಿಲ್ಯಾ ಆನಿ ಹ್ಯಾ ಸುವಾತೆರ್ ಸೊವಿನಿಯರ್ ಶೊಪಾಂಕ್ ಆನಿ ಪ್ರವಾಸಿಂ ಖಾತಿರ್ ಘೊಡ್ಯಾಂಚ್ಯಾ ಆನಿ ಹೆರ್ ಉದ್ಯೋಗಾಕ್ ತಾಂಕಾಂಚ್ ಆವ್ಕಾಸ್ ದಿಲಾ.

ಜಾಯ್ತೊ ವೇಳ್ ಆಮಿ ಪೆತ್ರಾಚ್ಯಾ ಸರ್ವ್ ಕಲಾಕೃತಿಯಾಂಚಿ ಕೌತುಕತಾ ಕರುನ್ 3 ವರಾರ್ಶೆಂ ಪಾಟಿಂ ಭಾಯ್ರ್ ಸರ್ಲ್ಯಾಂವ್. ದೊಂಗೊರ್ ಚಡುನ್ ಆಮ್ಕಾಂ ಘೆವ್ನ್ ಆಸ್ಲೆಂ ಕಾರ್ ವಯ್ರ್-ವಯ್ರ್ ವೆತಾಸ್ತಾಂ ಸಾಂಜೆ ಸುರ್ಯಾಚ್ಯಾ ಕಿರ್ಣಾಂಕ್ ಗುಲೊಬಿ ತಾಂಚ್ಯಾ ಫಾತ್ರಾಂಚೆಂ ಶಹರ್ ಉಜ್ವಳ್ಲೆಂ ದಿಸ್ತಾಲೆಂ. ಥೊಡೆ ಕುಶಿನ್ 'ಮೌಂಟ್ ಹೊರ್' ವಾ 'ಜಬಲ್ ಹರೂನ್' ಮ್ಹಣ್ಣೆ 'ಹರೂನಾಚೊ ಪರ್ವತ್' ದಿಸ್ತಾಲೊ. ಪರ್ವತಾಚ್ಯಾ ತುದಿಯೆರ್ ಮೊಯ್ಜೆಚ್ಯಾ ಭಾವಾ ಹರೂನಾಕ್ (ಆರೊನ್) ನಿಕೆಪಿಲ್ಲೊ ಜಾಗೊ ಆಸುನ್ ತಾಚ್ಯಾ ಖಾತಿರ್ ಬಾಂದ್ಲಿ ಸಮಾದಿ ಪಯ್ಣ್ ಥಾವ್ನ್ ತರೀ ಆಮ್ಕಾಂ ದಿಸ್ತಾಲಿ. ಹೊಟೆಲಾಕ್ ಪಾವ್ತಾ ಪರ್ಯಾಂತ್ 3 ವೊರಾಂಚ್ಯಾ ವಾಟೆರ್ ಥೊಡಿಂ ನೈಸರ್ಗಿಕ್ ಜಳ್ಪಡಾಂ (water falls) ಆನಿ ಹೆರ್ ದೃಶ್ಯಾಂಚೊ ಆನಂದ್ ಆಮ್ಕಾಂ ಲಾಭ್ಲೊ.

ಮೆಲ್ಲಾ ದರ್ಯಾಂತ್ಲೊ ಆನ್ವೋಗ್...

ದುಸ್ರ್ಯಾ ದಿಸಾ ಸಕಾಳಿಂ ಆಮಿ ಮೆಲ್ಲಾ ದರ್ಯಾಂತ್ ಉಪ್ಯೆಂವ್ಕ್ ಅಲೋಚನ್ ಕರುನ್, ರೆಸೋರ್ಚಚ್ಯಾ ಆಕೇರಿಕ್ ವಚುನ್ ದರ್ಯಾ ತಡಿಕ್ ಪಾವ್ಲಾಂವ್. 35 ಚ್ಯಾಕೀ ಚಡಿತ್ ಲವಣಾಂಶಾಂ ಆನಿ ಖನಿಜಾಂಶಾಂಕ್ (ಲೊಂಕ್ಡಾ ಸತ್ವಾಂಕ್) ಘೆವುನ್ ಆಸ್ಚ್ಯಾ ಹ್ಯಾ ಉದ್ಯಾಂತ್ ಆಪ್ಲೆಂ ಜೀವ್ ಬುಡವ್ನ್ ಕಾತಿಚಿ ತಶೆಂ ಗಾಂಟಿಂಚಿ ಭಲಾಯ್ಕಿ ಸುದ್ರಾಂವ್ಕ್ ಆಯಿಲ್ಲೆ ಪ್ರಾಯೆಸ್ತ್ ತಶೆಂ ಬುಡೊಂಕ್ ಸಾಧ್ಯ್ ನಾತ್ಲ್ಯಾ, ಉಪ್ಯೆನಾಸ್ತಾನಾಂಚ್ ಉದ್ಯಾ ವಯ್ ಉರ್ಚ್ಯಾ ಖೆಳಾಚೊ ಆನಂದ್ ಜೊಡುಂಕ್ ಆಯಿಲ್ಲಾ ತರ್ನಾಟ್ಕಾಂಚೊ ಹಿಂಡ್ ಆಸ್ಲೊ. ತಡಿರ್ ಜಾಯ್ತೆ ಫಾತರ್ ಆಸ್ಲಾನ್ ಉದ್ಯಾಕ್ ದೆವೊಂಕ್ ಆಧಾರ್ನ್ ಹೊಟೆಲಾಚಿ ಶಿಬಂದಿ ತಶೆಂ ಸಾಂಬಾಳುಂಕ್ ಲೈಫ್ ಗಾರ್ಡ್ನ್ ತಡಿಚೆರ್ ಪ್ರವಾಸಿಂಚೆರ್ ನದರ್ ದವರ್ನ್ ಆಸ್ಲೆ.

ಲಗ್ಗ್ ಹಜಾರ್ ಮಯ್ಲಾಂ ತಿತ್ಲೊ ವಿಸ್ತಾರಾಯೆಚೊ ಹೊ ಮೆಲ್ಲೊ ದರ್ಯಾ ದೊಂಗ್ರಾಂ ಮಧೆಂ ಆಡ್ವನ್ ಆಸಾ. ಮಿಲಿಯಾಗೆಚ್ಯಾನ್ ವರ್ಸಾಂ ಆದಿಂ ದರ್ಯಾಚೆಂ ಉದಕ್ ಹ್ಯಾ ದೊಂಗ್ರಾ ಮಧೆಂ ಪರ್ಯಾಂತ್ ಯೇವ್ನ್ ಉಪ್ರಾಂತ್ ದರ್ಯಾ ಪಾಟಿಂ ಸರ್ತಾನಾ ಹ್ಯಾ ದೊಂಗ್ರಾಂ ಮಧೆಂ ಉರ್ಲೆಂ ಉದಕ್ ಕ್ರಮೇಣ್ ಆಟೊಂಕ್ ಸುರು ಜಾಲ್ಲೆಂ. ಜೊರ್ದಾನ್ ನ್ಹಂಯ್ ಥಾವ್ನ್ ಇತ್ಲ್ಯಾ ಪ್ರಮಾಣಾರ್ ಉದಕ್ ಹಾಕಾ ಯೆತಾ ಜಾಲ್ಲ್ಯಾನ್, ಹೊ ದರ್ಯಾ ಸಂಪೂರ್ಣ್ ಸುಕೊಂಕ್ ನಾ ತರೀ ಉದ್ಯಾಚೆಂ ಮಟ್ಲೆ ಆದ್ಲ್ಯಾ ಶತಮಾನಾ ವರ್ನಿಂ ಉಣ್ಯಾ ಮಟ್ಲಾರ್ ಆಸಾ ಮ್ಹಣ್ ಗೈಡಾನ್ ಆಮ್ಕಾಂ ಕಳಿತ್ ಕೆಲ್ಲೆಂ. ದರ್ಯಾ ಖಾರ್ಣಾಚ್ಯಾಕೀ 10 ವಾಂಟಿ ಚಡಿತ್ ಮಿಟಾ ಖಾರ್ಣಾಕ್ ಹ್ಯಾ ಉದ್ಯಾಂತ್ ಆಸ್ಲಾನ್ (ಸಾಂದ್ರತಾ 1.24/) ಮನಿಸ್ ಹ್ಯಾ ಉದ್ಯಾಂತ್ ಬುಡಾನಾ ಆನಿ ಕ್ಲಿಚ್ ಜೀವ್ ಆಸ್ಲಿ ಸೃಷ್ಟಿ ಹ್ಯಾ ಉದ್ಯಾಂತ್ ವಾಂಚಾನಾ. ಉದ್ಯಾಂತ್ ದೆಂವ್ತಾನಾ ಸಗ್ಳೆಂ ಆಂಗ್ ಏಕ್ ಪಾವ್ಲಿಂಚಾಕ್ ಹುಲ್ವಲ್ಲೊ ಆನ್ವೋಗ್ ಜಾತಾ. ಗರ್ಜೆವರ್ನಿಂ ಚಡಿತ್ ಲವಣಾಂ ಆನಿ ಲೊಂಕ್ಡಾ ಸತ್ವಾಂ ಕಾತಿಕ್ ಆನಿ ಮನ್ಯಾ ಜಿವಾಕ್ ಬರೊ ನ್ಹಂಯ್ ದೆಕುನ್ ಏಕ್ ಪಾವ್ಲಿಂಕ್ ಫಕತ್ 15 ಮಿನುಟಾಂ ಮಾತ್ ಉದ್ಯಾಂತ್ ರಾಂವ್ಪಿ ಸಲಹಾ ದಿತಾತ್. ದೊಳ್ಯಾಂಕ್ ಉದಕ್ ಪಡ್ಲಾರ್ ಹುಲ್ಲೆಂತ್ ಕಿತೆಂಚ್ ದಿಸಾನಾ. ಹೊಟೆಲಾಚಿ ಶಿಬಂದಿ ನಿತಳ್ ಉದಕ್ ಘೆವುನ್ ಆಸ್ತಾ ಜಾಲ್ಲ್ಯಾನ್ ಆಧಾರ್ ಜಾತಾ.

ಮೆಲ್ಲಾ ದರ್ಯಾಚ್ಯಾ ಮಾತಿಯೆಚೊ ಕೇದ್ ಆಂಗಾಕ್ ಪುಸ್ಕಾರ್ ಆರ್ಡ್ಸ್‌ಟಿಸ್, ಫೈಬ್ರೊಸಿಸ್, ಅಲರ್ಜಿನ್ಸ್ ತಶೆಂ ಕಾತಿಚ್ಯಾ ಪಿಡೆಂಕ್ ಬರೊ. ಜಾಯ್ತಿಂ ಜಣಾಂ ಹೊಟೆಲಾಚ್ಯಾ ಶಿಬಂದಿಂನಿ ಬಾಲ್ಯಾಂನಿ ಭರ್ನ್ ದವ್ಲಿಲ್ಲೊ ಕೇದ್ ಆಂಗಾಕ್ ಲಾವುನ್ ಉಪ್ರಾಂತ್ ದರ್ಯಾ ಉದ್ಯಾಂತ್ ಧುವ್ನ್ ಕಾಡ್ತಾಲಿಂ. ಆಮಿಂಯ್ ಆಮ್ಚ್ಯಾ ಆಂಗಾಕ್ ಕೇದ್ ಪುಸುನ್ ಘೆತ್ಲೊ. ದಾಟ್-ದಾಟ್ ಸುಕೆಲ್ಲ್ಯಾ ಗ್ರೀಸಾ ಸಾಕೊ ಆಸ್ಚ್ಯಾ ಹ್ಯಾ ಕೇದಾಂತ್ ಜಾಯ್ತಿಂ ಲವಣಾಂಶಾಂ ಆನಿ ಖನಿಜ್ ಸತ್ವಾಂ ಆಸಾತ್ ಆಸುನ್ ಜಾಯ್ತೆ ಸೊಭಾಯೆ ಆನಿ ಭಲಾಯ್ಕೆವರ್ದಕಾಂ ವಸ್ತು ಹಾಂತುಂ ತಯಾರ್ ಕರ್ತಾತ್. ಆಮಿಂಯ್ ಆಮ್ಚ್ಯಾ ಆಂಗಾಕ್ ಕೇದ್ ಪುಸುನ್, ದರ್ಯಾವೆಳೆರ್ ನಿದುನ್ ಆನಿ ದರ್ಯಾ ಉದ್ಯಾಂತ್ ಧುವ್ನ್ ಭಲಾಯ್ಕಿ ಜೊಡುಂಕ್ ಪಳೆತಾಸ್ತಾಂ

ಏಕ್ ನವೊ ಆನ್ವೋಗ್‌ಯಿ ಜೊಡುನ್ ಘೆತ್ಲೊ. ಮೆಲ್ಲ್ಯಾ ದರ್ಯಾಚ್ಯಾ ಉದ್ಯಾಚೆರ್ ನಿದುನ್ ಗಮ್ತಾಯಿ ಕೆಲೆಂ.

15 ಮಿನುಟಾಂ ಪ್ರಾಸ್ ಚಡಿತ್ ಹ್ಯಾ ಉದ್ಯಾಂತ್ ಏಕ್ ಪಾವ್ಲಿಂಚಾಕ್ ನಾ ರಾಂವ್ಲಿ ಸಲಹಾ ಆಸಾ ತರೀ ತಾಚ್ಯಾ ವಯ್ರ್ ಹ್ಯಾ ಉದ್ಯಾಂತ್ ಚಡಿತ್ ರಾವೊಂಕ್ (ಜಿವಾಕ್ ವಿಶೇಸ್ ಪುರಾಸಣ್ ಭಗ್ತಾ ಜಾಲ್ಲ್ಯಾನ್) ಸಾಧ್ಯಾಯಿ ಜಾಯ್ನಾಂ ತಿ ವೆಗ್ಳಿ ಗಜಾಲ್. ಅಖ್ಯೊ ದೀಸ್ ಆಮಿ ಇಷ್ಟಾಂನಿ ರೆಸಾರ್ಟಾಚ್ಯಾ ವೆವೆಗ್ಳ್ಯಾ ಸ್ಟಿಮ್ಲಿಂಗ್ ಪೂಲಾಂನಿ ಆನಿ ಬೆಳಾ ಜಾಗ್ಯಾಂನಿ ಗಮ್ತಾಯೆನ್ ಖರ್ಚುನ್ ಬರೊ ವಿಶೆವ್ ಘೆತ್ಲೊ.

ದುಸ್ರೆ ದಿಸಾ ಸಕಾಳಿಂ ಡ್ರೈವರ್ ಅಹ್ಮದಾನ್ ಆಮ್ಕಾಂ ವಿಮಾನ್ ಥಳಾಕ್ ಪಾವಯ್ತಾನಾ ಆಮ್ಚೊ ಪ್ರವಾಸ್ ಸಂಪ್ಲೆಲ್ಲೊ ಆನಿ ಒಮಾನ್ ಏರ್ ವಿಮಾನಾಚೆರ್ ಬಸುನ್ ಒಮಾನಾಚ್ಯಾ ವಾಟೆಕ್ ಲಾಗ್ತಾನಾ ನವೊ ಅಧ್ಯಾಯ್ ಸುರು ಜಾಲ್ಲೊ.

(2011 ಸಪ್ಟೆಂಬ್ರ್ 23 ಥಾವ್ನ್ 28 ಪರ್ಯಾಂತ್)

ಸಿಂಗಾಪೂರಾಂತ್ ಥೊಡ್ಯೊ ಘಡಿಯೊ

ಫಕತ್ 618 ಚ.ಕಿ.ಮೀ ವಿಸ್ತೀರ್ಣಾಯೆಚೆಂ, ಗಾತ್ರಾಂತ್ ದಾಕ್ಟಲೆಂ ತರೀ ಸಂಸಾರಾಂತ್ ಸುರಕ್ಷಿತ್, ವ್ಯವಸ್ಥಿತ್ ಆನಿ ಸೊಭಾಯೆಕ್ ತಶೆಂ ಅಭಿವೃದ್ಧೆಂತ್ ಯಥೇಶ್ಟ್ ನಾಂವ್ ಜೊಡ್ಲ್ಯಾ ಸಿಂಗಾಪೂರಾಂತ್ ಮ್ಹಾಕಾ ಥೊಡ್ಯೊ ಘಡಿಯೊ ಖರ್ಚುಂಚೊ ಆನಿ ಸೊಭಾಯ್ ಚಾಕ್ಲೊ ಆವ್ಕಾಸ್ ಲಾಭ್‌ಲ್ಲೊ 2010 ಇಸ್ವೆಚ್ಯಾ ಜನೆರ್ 4ವೆರ್. ಪ್ಲಯ್ ಥೊಡ್ಯೊ ಘಡಿಯೊ ಮ್ಹಣ್ ಹಾಂವೆಂ ಸಾಂಗ್ಲೆಂ ಕಿತ್ಯಾಕ್‌ಗೀ ಮ್ಹಳ್ಯಾರ್ ಇಂಡಿಯಾ ಥಾವ್ನ್ ನ್ಯೂಜಿಲೆಂಡಾಕ್ ಭಾಯ್ರ್ ಸರ್‌ಲ್ಲ್ಯಾ ಮ್ಹಾಕಾ 12 ವೊರಾಂಚ್ಯಾ ಆವ್ಡೆಕ್ ಸಿಂಗಾಪೂರಾಂತ್ ಟ್ರಾನ್ಸಿಟ್ (Transit) ವ್ಯವಸ್ಥೆಂತ್ ರಾವೊಂಕ್ ಪಡ್‌ಲ್ಲೆಂ.

ಬೆಂಗ್ಳೂರ್ ಅಂತರ್‌ರಾಷ್ಟ್ರೀಯ್ ವಿಮಾನ್ ಥಳಾ ಥಾವ್ನ್ ಆಪ್ಲ್ಯಾ ಗರ್ಭಾಂತ್ ಮ್ಹಜೆ ಸವೆಂ 416 ಪಯ್ಲೊರ್ಯಾಂಕ್ ಘೆವುನ್ ಅಂತ್ರಳಾ ವಾಟೆರ್ ಉಬ್‌ಲ್ಲೆಂ ಸಿಂಗಾಪೂರ್ ಏರ್‌ಲೈನ್‌ಚೆಂ ಬೃಹತ್ ಬೊಯಿಂಗ್ 747-400 ವಿಮಾನ್ 3,168 ಕಿ.ಮಿ ಚೆಂ ವಾರ್ಯಾ ಪಯ್ಲೆ ಸಾಡೆಚ್ಯಾರ್ ವೊರಾಂನಿ ಸಂಪವ್ನ್ ಸಿಂಗಾಪೂರ್‌ಚ್ಯಾ 'ಚಾಂಗಿ ಅಂತರ್‌ ರಾಷ್ಟ್ರೀಯ್ ವಿಮಾನ್ ಥಳಾ'ರ್ ದೆಂವ್ತಾನಾ ಸಕಾಳಿಂಚೊ ಸುರ್ಯೊ ಆಪ್ಲ್ಯಾ ವಾವ್ರಾಕ್ ಲಾಗ್‌ಲ್ಲೊ ಮಾತ್. ಆಪ್ಲ್ಯಾ ಶುಲ್ಕ್ ರಹಿತ್ (Tax free) ಬಂದ್ರಾ ವರ್ಧಿಂ ಆರ್ಥಿಕತೆಂತ್ ಮುಖಾರ್ ಪಾವ್‌ಲ್ಲ್ಯಾ ಸಿಂಗಾಪೂರಾಂತ್ ವಿಮಾನ್ ದೆಂವ್ಣೆಕ್ ಲಾಗ್ತಾನಾ ದರ್ಯಾಂತ್ ಲಂಗರ್ ಫಾಲುನ್ ರಾವುನ್, ಬಂದ್ರಾಕ್ ಯೇಂವ್ಕ್ ರಾಕ್ಲೊ ಬೊಟಿ ಶೆಂಬೊರಾಂಚ್ಯಾ ಸಂಖ್ಯಾನ್ ಉಬೆ ಆಸ್ಚೊ ದಿಸ್ಚೊ. ಊಂಚ್ ಉಬಾರ್ ಕೆಡೊಣಾಂ ಆನಿ ಪಾಚ್ವಾನ್ ಸೊಬ್ಬಿಂ ಗೋಲ್ಪ್ ಖೆಳಾಚಿಂ ಮೈದಾನಾಂ ಹ್ಯಾ ದೇಶಾಚ್ಯಾ ಲೊಕಾಚ್ಯಾ ಗ್ರೇಸ್‌ತಾಯೆಚೊ ಆರ್ಸೊ ದಾಕಯ್ತಾಲಿಂ (ಸರಾಸರ್ ಶೆಂಬೊರಾಂತ್ 60 ಜಣಾಂ ಲೆಖಾರ್ ಮಿಲಿಯನೆರಾಂ ಆಸಾತ್ ಹ್ಯಾ ದೆಶಾಂತ್!!)

ಹಾಂವ್ ಪಾವ್‌ಲ್ಲೊ ವೇಳ್ ಕ್ರಿಸ್‌ಮಸ್ ಆನಿ ನವ್ಯಾ ವರ್ಸಾಚೊ ಜಾಲ್ಲ್ಯಾನ್ ಅಖೆಂ ಏರ್‌ಪೋರ್ಟ್ ಸಾಂತಾಕ್ಲೊಸ್, ಜಿಂಗಲ್‌ಬೆಲ್ಸ್, ಕ್ರಿಸ್ಮಸ್ ಟ್ರೀ ಆನಿ ವಿವಿಧ್ ಸಜವ್ಣೆಂತ್ ಸಜೊನ್ ಸೊಭಾಲೆಂ. ತಾಂಬೊ ರಂಗ್ ಆನಿ ರಿಫ್ಲೆಕ್ಟಿವ್ ದಿವೆ ಹರ್ ಕಡೆನ್ ರಿಫ್ಲೆಕ್ಟಿವ್. ಮ್ಹಾಕಾ ಎಕಾ ಫಡ್ಯೆಕ್ ಖಂಚ್ಯಾ ತರೀ ಯುರೊಪಿಯನ್ ಗಾಂವಾಕ್ ಆಯ್ಲಾಂಗೀ ಮ್ಹಳ್ಯಾಪರಿಂ ಭಾಸ್ ಜಾಲೆಂ. ದೇಶಾಚಿ ಬಹುಸಂಖ್ಯಾತ್ (33%) ಪರ್ಜಾ ಬುದ್ಧಿಸ್ತ್ ತರೀ ಪ್ರವಾಸಿಂಕ್ ಖುಶ್ ಕರ್ಚಿ ರೀತ್ ಅಂತರ್‌ರಾಷ್ಟ್ರೀಯ್ ಜಾವ್ನ್‌ಸ್ಲಿ. ವರ್ಸಾಂತ್ ಲಗ್ಗೆಗ್ 53 ಮಿಲಿಯನ್ ಯಾತ್ರಿಕಾಂಕ್ ಸುಧಾರ್ಣೆಂಚೆಂ ಚಾಂಗಿ ಏರ್‌ಪೋರ್ಟ್ ಭೋವ್ ವ್ಹಡ್ ಆಸುನ್ (ವರ್ಸಾಕ್ ಸರಾಸರ್ 14 ಮಿಲಿಯನ್ ಪ್ರವಾಸಿ) ಟ್ರಾನ್ಸಿಟ್ ಆವ್ಡೆರ್ ಆಸ್ಚೊ ಪ್ರಯಾಣಿಕಾಂಕ್ ಸರ್ಕಾರಾಚ್ಯಾ ಪ್ರವಾಸ್ ಉದ್ಯಮಾ ಥಾವ್ನ್ ನಮ್ಯಾರ್‌ಲ್ಲ್ಯಾ ಬಸ್ತಾಂನಿ ಗೈಡಾ ಸವೆಂ ಕಸ್ಲ್ಯಾಚ್ ಶುಲ್ಕಾವಿಣೆಂ ಶಹರಾಚಿ ಭೊಂವ್ಡಿ ಕರುನ್ ಹಾಡ್ತಾ ಮ್ಹಣ್ ಜಾಣಾ ಜಾಲ್ಲ್ಯಾ

ಹಾಂವೆಂ ಮ್ಹಜಿ ಹಾತ್-ಲಗೇಜ್ ಲೊಂಜಾಂತ್ ಭದ್ರತೆಂತ್ ದವ್ನ್, ಫ್ರೆಶ್ ಜಾವ್ನ್ ದುಡ್ಡಾ ವಿನಿಮಯ್ ಕೇಂದ್ರಾಂತ್ ಸಿಂಗಾಪುರ್ ಡೊಲರ್ಸ್ (ಇಂಡಿಯಾಚೆ 49 ರುಪಯ್ ಮ್ಹಳ್ಯಾರ್ 1 ಸಿಂಗಾಪುರ್ ಡೊಲರ್) ಘೆವುನ್, ಪ್ರವಾಸಿ ಕೌಂಟರಾಚಿ ವಾಟ್ ಧರಿ.

ವೀಸ್ ಜಣಾಂಚೊ ಸಂಖೊ ಜಮೊ ಚಾತಚ್ ಗೈಡಾನ್ ಆಮ್ಕಾಂ ಇಮಿಗ್ರೇಶನ್ ಕೌಂಟರಾಕ್ ಆಪವ್ನ್ ವೆಲೆಂ. ನ್ಯೂಜಿಲೆಂಡಾಚಿ ವಿಜಾ ಆನಿ ಟಿಕೆಟ್ ಆಸ್‌ಲ್ಯಾನ್ ಟ್ರಾನ್ಸಿಟ್ ವಿಜಾಕ್ ಕಿತೆಂಚ್ ಫಾರಿಕ್ ಕರುಂಕ್ ಪಡುಂಕ್ ನಾ. ಪಾಸ್‌ಪೋರ್ಟಾಚೆರ್ ವಿಜಾ ಮಾರ್ಚ್ ಆಮಿ ಬಸ್ಸಾರ್ ಸಿಂಗಾಪುರ್ ಶ್ಲೆರಾಚ್ಯಾ ಭೊಂವ್ಡೆಕ್ ಭಾಯ್ರ್ ಸರ್ಲಾಂವ್. ವಾಟೆರ್ ರಸ್ತಾಚ್ಯಾ ದೊನೀ ಕುಶಿಂನಿ ಪಾಚ್ಚೆಂ ತಣ್ ಆನಿ ಸಾಲಾನ್ ಉಭಿಂ ಆಸ್ಚಿಂ ವಸ್ತೆ ಕಟ್ಟೊಣಾಂ ದಿಸ್ತಾಲಿಂ. ಗೈಡಾನ್ ಆಮ್ಕಾಂ ಸಿಂಗಾಪುರಾಚಿ ಮಾಹೆತ್ ಸಾಂಗುಂಕ್ ಸುರು ಕೆಲಿ.

ಪೌರಾಣಿಕ್ ಕಥಾ ಪರ್ಮಾಣೆಂ ಸಿಂಗಾಪುರ್‌ಚಿ ಸುರ್ವಾತ್ 'ಹ್ಯೂವೆನ್ ತ್ಸಾಂಗ್' ಮ್ಹಳ್ಯಾ ರಾಯಾ ಥಾವ್ನ್ ಜಾಲ್ಲಿ. ಹೊ ತರ್ನೊ ರಾಯ್ ದೋಣೆರ್ ಯೇವ್ನ್ ಹ್ಯಾ ಕುದ್ರಾಕ್ ದೆಂವ್ತಾನಾ, ತಾಕಾ ಏಕ್ ಶಿಂವ್ ಗಿಳುಂಕ್ ಮುಖಾರ್ ಯೆತಾ ಆನಿ ರಾಯಾನ್ ತಾಕಾ ತಕ್ಲಿ ಬಾಗಾವ್ನ್ ಮಾನ್ ಕರ್ತಾನಾ ತೆಂ ಶಿಂವ್ ಕಿತೆಂಚ್ ಆಪಾಯ್ ಕರಿನಾಸ್ತಾಂ ಶಾಂತ್ ಜಾವ್ನ್ ರಾನಾ ಕುಶಿನ್ ಪಾಟಿಂ ವೆತಾ. ಆನಿ ತೊ ರಾಯ್ ಹ್ಯಾ ನವ್ಯಾ ದೇಶಾಕ್ ಸಿಂಗಾಪುರ್ (ಶಿಂವಾಚೆಂ ಶಹರ್) ಮ್ಹಣುನ್ ನಾಂವ್ ದಿತಾ. ಆನಿ ತ್ಯಾಚ್ ಪಾಸುನ್ ದರ್ಯಾಶಿಂವ್ 'ಮೆರ್ ಲಯನ್' (ಅರ್ಧ್ ಸಿಂಹ್, ಅರ್ಧ್ ಮಾಸ್ತಿ - ಸಿಂಗಾಪುರ್ ಏಕ್ ಮಾಸ್ತಿ ಪಾಗಿ ಹಳ್ಳಿ ಜಾವ್ನ್ ಮ್ಹಳ್ಳೊ ಸಂಕೇತ್) ಚಿ ಮೂರ್ತಿ ಆಜ್ ಸಿಂಗಾಪುರ್‌ಚೆಂ ರಾಷ್ಟ್ರೀಯ್ ಲಾಂಛನ್.

ಸಿಂಗಾಪುರ್ ದೇಶಾಚಿ ರಾಜ್‌ಧಾನಿ ಸಿಂಗಾಪುರ್‌ಚ್ ಜಾವ್ನಾಸುನ್, ಸಿಂಗಾಪುರ್ ನ್ಹಂಯ್ ಶ್ಲೆರಾಂತ್ಲ್ಯಾನ್ ವ್ಹಾಳುನ್ 'ಮರಿನಾ ಬೇ' (ದರ್ಯಾಚೊ ಹಾತ್)ಂತ್ ದರ್ಯಾಕ್ ಮೆಳ್ಚ್ಯಾ ಜಾಗ್ಯಾರ್ ಸ್ಥಾಪಿತ್ ಕೆಲಿ 'ಮೆರ್-ಲಯನ್' ಇಮಾಜ್ ಸಿಂಗಾಪುರ್‌ಚಿ ಪ್ರಮುಖ್ ಲ್ಯಾಂಡ್‌ಮಾರ್ಕ್ ಇಮಾಜ್. ಹಿಚ್ಯಾ ತೊಂಡಾ ಥಾವ್ನ್ ಜಳ್‌ಪಡ್‌ಚೆಂ (ಕಾರಂಜಿ) ಉದಕ್ ಭಾಯ್ರ್ ಸರ್ತಾ ಆಸುನ್, ಪಳೆಂವ್ಕ್ ಆಕರ್ಷಕ್ ದಿಸ್ತಾ. ಕುಶಿನ್ ಆಕರ್ಷಕ್ 'ಮೆರ್‌ಲಯನ್ ಪಾರ್ಕ್' ತಶೆಂ ಮುಖಾರ್ ಬ್ರಿಟಿಷ್ ರಾಜ್ವಟ್ಕೆ ಕಾಳಾಚೆಂ ಪ್ರಖ್ಯಾತ್ 'ಪುಲ್ಲರ್‌ಟನ್ ಹೊಟೆಲ್' ಆಸಾ. ಆನೈಕಾ ಕುಶಿನ್ ಮೊಳ್ಚಾಕ್ ದೆಳಿಂ ದವಿಲ್ಲ್ಯಾ ಸಾರ್ಕಿಂ ಊಂಚ್-ಉಬಾರ್ ಆಧುನಿಕ್ ಕಟ್ಟೊಣಾಂ ಆನಿ ಉದ್ಯಾಚೊ ಭೊಂವಾರ್ ದೆಖ್ತಾನಾ ಪೌರಾಣಿಕ್, ಚಾರಿತ್ರಿಕ್ ಆನಿ ಆಧುನಿಕ್ ಸಿಂಗಾಪುರ್‌ಚೆಂ ಮಿಲನ್ ಎಕಾ ಜಾಗ್ಯಾರ್ ಏಕ್ ಜಾಲ್ಲೆಂ ದಿಸ್ತಾ.

ಆಮಿ ಆಮ್ಚೆಂ ಪಯ್ಲೆ ಮುಖಾರ್ನ್ ಸಿವಿಕ್ ಡಿಸ್ಟ್ರಿಕ್ಟ್ ಆನಿ ಸೆಂಟ್ರಲ್ ಬ್ಯುಸಿನೆಸ್ ಡಿಸ್ಟ್ರಿಕ್ಟ್ ಕುಶಿನ್ ಗೆಲ್ಯಾಂವ್. ಸಿವಿಕ್ ಡಿಸ್ಟ್ರಿಕ್ಟ್‌ತ್ ಸರ್ವ್ ಸರ್ಕಾರಿ ದಪ್ಪರಾಂಚಿಂ ಬಿಲ್ಡಿಂಗಾಂ, ಪಾರ್ಕಾಂ ಆನಿ ಸುಪ್ರೀಮ್ ಕೋರ್ಟ್ ಸ್ಥಿತ್ ಆಸುನ್, ನಿತಳ್ ನಿರ್ಮಳ್ ಭೊಂವಾರ್ ಆಸ್‌ಲ್ಲೆಂ. ಏಕ್ ಕೊಯ್ರ್ ಜಾಂವ್, ಥಿಂಪಿ ಜಾಂವ್ ರಸ್ತಾಂನಿ ದಿಸಾನಾತ್ಲಿ. ಹಾಕಾ ಕಾರಣ್ ಹಾಂಗಾಚೆಂ ಶಿಸ್ತೆಚೆಂ ಕಾನೂನ್. ಕೊಯ್ರ್, ಕಸ್ತಾಳ್ ನಿರ್ಮಿಲ್ಲ್ಯಾ ಜಾಗ್ಯಾಂನಿ ತ್ಯಾ ತ್ಯಾ ಡಬ್ಲ್ಯಾಂನಿ ಉಡಯ್ತಾಂ ತರ್ 1 ಹಜಾರ್

ಸಿಂಗಾಪುರ್ ಡೊಲರ್ಸ್ (ಭಾರತಾಚಿ ಸುಮಾರ್ 50 ಹಜಾರ್ ರುಪಯ್) ದಂಡ್ ಆನಿ ಜಯ್ಸ್. ಆನಿ ಹ್ಯಾ ಕಾನೂನಾಚೆಂ ಪಾಲನ್, ಅಧಿಕಾರಿ ಭ್ರಷ್ಟಾಚಾರ್ ನಾಸ್ತಾಂ ಶಿಸ್ಟೆನ್ ಕರ್ತಾತ್ ತೆಂ ಹ್ಯಾ ದೇಶಾಚಿ ನಿತಳಾಯ್ ದೆಖ್ತಾನಾ ಕಳ್ಳಾ.

1839-೦ತ್ ನಿರ್ಮಾಣ್ ಜಾಲ್ಲೆಂ 'ಥಿಯಾನ್-ಹೊಕ್-ಕೆಂಗ್' (Thian Hock Keng) ಬೌದ್ಧ್ ದೆವಾಳ್ ಅತೀ ಪರ್ನೆಂ ದೆವಾಳ್. ಫ್ಲಡ್-ಫ್ಲಡ್ ಆಧುನಿಕ್ ಕಟ್ಟೊಣಾಂ ಮಧೆಗಾತ್ ಜಾಲ್ಯಾರೀ ಆಜೂನ್ ಉಬೆಂ ಆಸಾ ಆನಿ ದೇಶಾಚ್ಯಾ ಸಾಂಸ್ಕೃತಿಕ ಬಾಂದ್ಪಾ ಕಟ್ಟೊಣಾಂ ಪಟ್ಟೆರ್ ಜಾಗೊ ಘೆವ್ನ್ ಆಸಾ. ಚೈನೀಸ್ ವಾಸ್ತು ಶಿಲ್ಪಾಚೆರ್ ಬಾಂದ್ಲ್ಯಾ ಹ್ಯಾ ದೆವಾಳಾ ಭಿತರ್ ಆಮಿ ಗೆಲ್ಯಾಂವ್. ಜಯ್ಸ್ ಬುದ್ಧಾಚಿ ಮೂರ್ತಿ ಆಸ್ಚ್ಯಾ ಹ್ಯಾ ದೆವಾಳಾಚ್ಯಾ ಕಂಪೌಂಡಾಂತ್ ದೋನ್ ಲ್ಹಾನ್ ಪಗೋಡಾಯ್ ಆಸಾತ್. ದಾರಾಂಚೆರ್ ವಾಗ್ ಆನಿ ಸಿಂಹಾಂಚೆಂ ಕಾಂತಪ್ ಆಸಾ, ವೋಶೆಂಚ್ಯಾ ಟೈಲ್ಯಾಂಚೆರ್ ಮೊರ್ ಆನಿ ಗುಲೊಬಾಚಿಂ ಪಿಂತುರಾಂ ಚೈನಿಸಾಂನಿ ಖಾಯ್ಸ್ ಕರ್ಚ್ಯಾ ದಾಟ್ ವರ್ಣಾಚ್ಯಾ ತಾಂಬ್ಡ್ಯಾ ಆನಿ ನಿಳ್ತ್ಯಾ ರಂಗಾಂನಿ ಸೊಭಯಿಲ್ಲಿಂ ದಿಸ್ತಾತ್. ಜಾಯ್ತ್ ಫ್ಲಡ್-ಫ್ಲಡ್ ಧೊಲಿ ಪಾಕ್ಯಾ ಥಾವ್ನ್ ಉಮ್ಮಾಳಾಯಿಲ್ಲೆ. ಫೆಸ್ತಾಂ ವೆಳಾರ್ ತಾಂಚೊ ಉಪ್ರೋಗ್ ಜಾತಾ ಮ್ಹಣಾಲೊ ಗೈಡ್. ಅಗರ್ ಬತ್ತಿಚ್ಯಾ ಪರ್ಮಳಾನ್ ಭರ್ಲ್ಲ್ಯಾ ಹ್ಯಾ ಮಂದಿರಾಚಿ ಭೆಟ್ ಸಂಪವ್ನ್ ಆಮಿ ಸಿಂಗಾಪುರಾಚ್ಯಾ ಸೆಂಟ್ರಲ್ ಡಿಸ್ಟ್ರಿಕ್ಟ್ ಭಾಯ್ ಸರ್ಲ್ಯಾಂವ್.

ವಾಟೆರ್ ಏಕ್ ಮಸ್ಜಿದ್, ಹಿಂದು ಮಂದಿರ್ ಆನಿ ಏಕ್ ಇಗರ್ಜ್ ಪಳೆಂವ್ಕ್ ಮೆಳ್ಳಿ. 74% ಚೈನೀಸ್ ಮುಳಾಚಿಂ ಸಿಂಗಾಪುರಿಯನಾಂ (ತ್ಯಾ ಪಯ್ಲಿಂ 33% ಬುದ್ಧಿಸ್ತ್ ಹೆರ್ ನಾಸ್ಲಿಕ್) ಆಸ್ಲ್ಯಾರೀ ಹೆರ್ ಧರ್ಮಾಂಕ್ ಸಮಾನ್ ಆವ್ಕಾಸ್ ಆಸಾ ತೆಂ ದಿಸ್ತಾಲೆಂ. ಇಂಗ್ಲಿಷ್, ಮಲಯ್, ಚೈನೀಸ್ ಆನಿ ತಮಿಳ್ ರಾಷ್ಟ್ರೀಯ ಮಾನ್ಯತಾ ಜೊಡ್ಲೆ ಭಾಸೊ ತರೀ ಚೈನಿಸಾಂ ಮಧೆಂ ಮಂಡರಿನ್ ಆನಿ ಹೆರಾಂ ಥಂಯ್ ಇಂಗ್ಲಿಷ್ ಭಾಸ್ ಚಡ್ ಪ್ರಚಲಿತ್ ಆಸಾ ತೆಂ ಕಳ್ಳಾಲೆಂ.

ಆಮ್ಚೆಂ ಮುಕ್ತೆಂ ಪಯ್ಲೆ - ಲಿಟ್ಲ್ ಇಂಡಿಯಾ ಕುಶಿನ್. ಸೆರಾಂಗುನ್ ರಸ್ತಾಚ್ಯಾ ದೋನೀ ಕುಶಿಂನಿ ವಿಸ್ತಾರ್ಲಿಂ ಬ್ರಿಟಿಷ್ ಕಾಳಾಚಿಂ ಕಟ್ಟೊಣಾಂ ಆನಿ ತಾಂತುಂ ವ್ಯಾಪಾರ್ ಕರ್ಚೆ ತಮ್ಯಾಂಚೆ, ತಮ್ಯಾಂಚೆಂ ವೀರಮಾಕಾಲಿಯಮ್ಮನ್ ದೀವ್ಕ್ ಆನಿ ಹೆರ್ ಭಾರತೀಯ್ ಮುಳಾಚ್ಯಾ ಲೊಕಾಂನಿ ಚಿಕಾರ್ ಭರ್ಲೊ ಹೊ ಜಾಗೊ ನಾಂವಾಪರಿಂಚ್ ಸಿಂಗಾಪುರಾಂತ್ಲೊ ಮಿನಿ ಇಂಡಿಯಾ ದಿಸ್ತಾಲೊ. 1819-೦ತ್ ಬ್ರಿಟಿಷ್ ಈಷ್ಟ್ ಇಂಡಿಯಾ ಕಂಪನಿನ್ ಸಿಂಗಾಪುರಾಂತ್ ಆಪ್ಲೊ ಪಾಂಯ್ ತೆಂಕ್ತಾನಾ ಆನಿ ಉಪ್ರಾಂತ್ ಬ್ರಿಟಿಷ್ ಕೊಲೊನಿಯಲ್ ರಾಜ್ವಟ್ಕೆ ವೆಳಾರ್, ಇಂಡಿಯಾ ಥಾವ್ನ್ ಜಾಯ್ತ್ ತಮಿಳ್ ಹಾಂಗಾಸರ್ ಆಯಿಲ್ಲೆ ಆನಿ ತಾಂಕಾಂ ಸೆರಾಂಗುನ್ ನ್ಹಂಯ್ಚ್ಯಾ ತಡಿರ್ ಆಸ್ಚ್ಯಾ ಹ್ಯಾ ಜಾಗ್ಯಾರ್ ಬ್ರಿಟಿಷಾಂನಿ ವಸ್ತಿ ನಿರ್ಧಾರ್ ಕೆಲ್ಲಿ ಜಾಲ್ಲ್ಯಾನ್, ತಮ್ಯಾಂಚೊ ಆನಿ ಹೆರ್ ಭಾರತೀಯಾಂಚೊ ಸಂಖೊ ಹ್ಯಾ ಠಿಕಾಣ್ಯಾರ್ ಚಡ್ ಉರ್ದೊ ತೊ ಅಜೂನ್ ಆಸಾ. ಆಜ್ ಸಿಂಗಾಪುರಾಂತ್ ತಮಿಳ್ ರಾಷ್ಟ್ರೀಯ್ ಮಾನ್ಯತಾ ಜೊಡ್ಲೆ ಭಾಸ್ ಜಾವ್ನಾಸುನ್, ತಮಿಳ್ ಲೋಕ್ ಸರ್ಕಾರಿ ತಶೆಂ ಸಾಮಾಜಿಕ್ ಸ್ಥರಾಂನಿ ಪ್ರಮುಖ್ ಪಾತ್ರಾರ್ ಆಸಾ. ಸಿಂಗಾಪುರ್ ವಿಮಾನ್ ಥಳಾರ್ ಜಾಯ್ತ್ ಕಸ್ವಮ್ ಆಫಿಸರ್ ಆನಿ ಇಮಿಗ್ರೇಶನ್ ಆಫಿಸರ್ ತಮಿಳ್ ಮುಳಾಚೆ ಆಸ್ಲೆ ತೆ ಹಾಂವೆಂ ದೆಖ್ಲೆಂ.

ಆಮಿ ಪಯ್ಲೆ ಮುಖಾರುನ್ ಸಿಂಗಾಪುರ್‌ಚ್ಯಾ ಸೆಂಟ್ರಲ್ ಬ್ಯುಸಿನೆಸ್ ಡಿಸ್ಟ್ರಿಕ್ಟಾಕ್ ಪಾವ್ಲಾಂವ್. ಊಂಚ್-ಉಬಾರ್ ಕಟ್ಟೊಣಾಂ ಪಯ್ಲಿಂ 66 ಮಾಳಿಯೆಚ್ಯಾ ಉಂಚಾಯೆಚೆಂ ರಿಪಬ್ಲಿಕ್ ಪ್ಲಾಜಾ, 67 ಮಾಳಿಯಾಂಚೆಂ ಯು.ಬಿ ಪ್ಲಾಜಾ, 63 ಮಾಳಿಯಾಂಚೆಂ 'ವನ್ ರ್ಯಾಫಲ್ಸ್ ಪ್ಲೇಸ್' ಪ್ರಮುಖ್ ಜಾವ್ನಾಸುನ್ ಹೆರ್ ಜಾಯ್ತಿಂ 30-40 ಮಾಳಿಯೆಂಚ್ಯಾ ಕಟ್ಟೊಣಾಂನಿ ಹೊ ಜಾಗೊ ಭರುನ್ ಗೆಲಾ. ಜಾಯ್ತ್ಯಾ ಅಂತರ್ ರಾಷ್ಟ್ರೀಯ್ ಬ್ಯಾಂಕಾಂಚಿ ಪ್ರಮುಖ್ ತಾಣಿಂ (Head Quarters) ಹಾಂಗಾಸರ್ ಆಸಾತ್. 2 ಹಜಾರ್ ಲೊಕಾಕ್ ಘೆಂವ್ಕ್ ಸಕ್ಚೆಂ ಪ್ರಖ್ಯಾತ್ 'ಎಸ್ ಪ್ಲಾನೆಡ್ ಥಿಯೆಟರ್'ಚಿ ವಾಸ್ತು ಕಲಾ ವಿಭಿನ್ನ ಧರಾಚಿ ಜಾವ್ನಾಸಾ. ಆಧುನಿಕ್ ಸಿಂಗಾಪುರಾಚೊ ಸ್ಥಾಪಕ್ ಬ್ರಿಟಿಷ್ ನಾಗರಿಕ್ ಸರ್ ಸ್ಟಾಂಫರ್ಡ್ ರ್ಯಾಫಲ್ಸ್ (Sir Stamford Raffles) ಹಾಚ್ಯಾ ಮಾನಾಕ್ 1858-0ತ್ ರಚ್ಲೆಂ ಪಾಚ್ಚೆಂ ಆಂಗಣ್ ವಾ ಸ್ವೇರ್ 'ರ್ಯಾಫಲ್ಸ್ ಪ್ಲೇಸ್', ತರ್ನಾಟ್ಯಾ ದೇಶಿಯ್ ತಶೆಂ ವಿದೇಶಿ ಪ್ರವಾಸಿನಿ ಭರುನ್ ಗೆಲ್ಲೆಂ. ಸಿಂಗಾಪುರ್ ರಾಷ್ಟ್ರೀಯ್ ಮ್ಯೂಸಿಯಮಾಚೆಂ ಕಟ್ಟೊಣ್ ಬರೆಂ ಆಕರ್ಷಕ್ ಆಸ್ಲೆಂ. ಮ್ಯೂಸಿಯಮಾಕ್ ವಚುಂಕ್ ಆಶಾ ಆಸ್ಲ್ಯಾರೀ ಆಮ್ಕಾಂ ವೆಳಾಚ್ಯಾ ಆಬಾವಾ ವರ್ವಿಂ ಆವ್ಯಾಸ್ ಮೆಳ್ಳೊ ನಾ. ದೋನ್ ವೊರಾಂಚ್ಯಾ ಭೊಂವ್ಡೆ ಉಪ್ರಾಂತ್ ಆಮಿ ಚಾಂಗಿ ವಿಮಾನ್ ಧಳಾಕ್ ಪಾಟಿಂ ಪಾವ್ಲಾಂವ್.

ವರ್ಸಾಕ್ ಲಗ್ವೆಗ್ 53 ಮಿಲಿಯನ್ ಯಾತ್ರಿಕಾಂಚ್ಯೊ ಗರ್ಜೊ ನಿರ್ವಹಿಸುಂಚೆಂ ಚಾಂಗಿ ವಿಮಾನ್ ಧಳ್ 3 ಟರ್ಮಿನಲಾಂ ಸವೆಂ ಜಾಯ್ತಿಂ ವಿಶಾಲ್ ಆಸಾ. ಎಕಾ ಟರ್ಮಿನಲಾ ಥಾವ್ನ್ ದುಸ್ರ್ಯಾಕ್ ಘಡಿಯೆನ್ ಆನಿ ಹರ್ಕತೆವಿಣೆಂ ಪಾಂವ್ಚ್ಯಾಕ್ ನಿರ್ಮಿಲ್ಲೆ ಶುಲ್ಕ್ ರಹಿತ ಸ್ಕೈ ಟ್ರೇಯ್ನ್ (Sky Train) ಆಸಾತ್. ನ್ಯೂಜಿಲೆಂಡಾಕ್ ವೆಚೆಂ ವಿಮಾನ್ ಧರುಂಕ್ ಮ್ಹಾಕಾ ಆನಿಕೀ ಜಾಯ್ತೊ ವೇಳ್ ಆಸ್ಲಾನ್ ಹಾಂವೆಂ ಹ್ಯಾ ಅತ್ಯಾಧುನಿಕ್ ಸವ್ಲತಾಯೆಂಚ್ಯಾ ಟರ್ಮಿನಲಾಂಚಿ ಭೊಂವ್ಡಿ ಮಾರುಂಕ್ ಚಿಂತ್ಲೆಂ.

ಟರ್ಮಿನಲ್-3 ಥಾವ್ನ್ ಹಾಂವ್ ಸ್ಕೈ ಟ್ರೇಯ್ನ್ ಧರುನ್ ಟರ್ಮಿನಲ್-2 ಕ್ ವೆತಾನಾ ಪಂದ್ಲಾನ್ ಮಾರ್ಗಾಂತ್ಲ್ಯಾನ್ ಪಾಶಾರ್ ಜಾಂವ್ಚಿಂ ವಾಹನಾಂ ತಶೆಂ ಆನೈಕಾ ಕುಶಿನ್ ರನ್‌ವೇ ರ್ ಉಬ್ಲೆಕ್ ಸರ್ತೆರ್ ರಾವೊನ್ ಆಸ್ಚಿಂ ವಿಮಾನಾಂ ಪಳೆಂವ್ಕ್ ಉಲ್ಲಾಸ್ ಭಗ್ಲೊ. ಟರ್ಮಿನಲ್-2-0ತ್ ಭಿತರ್ ವಿಷಯಾಧಾರಿತ್ ಗಾರ್ಡನ್ (Theme Garden) ಆಸ್ಲೆಂ. ಚಾಂಗಿ ಏರ್‌ಪೋರ್ಟಾಂತ್ ಹೆಂ ಪಾಂಚ್ಚೆಂ ಗಾರ್ಡನ್ ಜಾವ್ನಾಸುನ್, ಸಗ್ಳೆಂ ಏರ್ ಪೋರ್ಟ್‌ಚ್ ಏಕ್ ಪ್ರವಾಸಿ ಕೇಂದ್ರ ತಶೆಂ ಕೆಲ್ಲೆಂ ದೆಖಾನಾ ವಿಜ್ಞಿತ್ ಜಾತಾ. 24 ವೊರಾಂಯ್ ಯಾತ್ರಿಕಾಂಕ್ ಉಗ್ತೆಂ ಆಸ್ಚ್ಯಾ ಹ್ಯಾ 'ಎಂಚಾಂಟೆಡ್ ಗಾರ್ಡನ್ (Enchanted Garden) 0ತ್ ಆಮಿ ಚಲುನ್ ವೆತಾನಾ, ಭೊಂವ್ತಾನಾ ಗುಪ್ತ ಲಿಪಯಿಲ್ಲೆ ಸೆನ್ಸಾರ್ ಜಾಗೃತ್ ಜಾವ್ನ್, ಪ್ರಕೃತೆಚ್ಯಾ ನೈಸರ್ಗಿಕ್ ಆವಾಜಾ ಸವೆಂ, ಉಚ್ವಾಡಾಚ್ಯಾ ಖೆಳಾಂತ್, ವಿವಿಧ್ ಫುಲಾಂ ಫುಲ್ಲಾತ್ ಆನಿ ಮನ್ ಉಲ್ಲಾಸಿತ್ ಕರ್ತಾತ್. ದಾಕ್ಟುಲ್ಯಾ ತಳ್ಯಾಂತ್ ತಾಂಬ್ಡ್ಯಾ ಆನಿ ಭಾಂಗ್ರಾ ಕೊವ್ಯಾಂಚಿ 'ಆರ್ಚರ್' ಆನಿ 'ಕೊಯಿ' ಮ್ಹಳ್ಳ್ಯಾ ಜಾತಿಚ್ಯೊ ನ್ಹಂಯ್ಚೊ ಮಾಸ್ಕೊ ಭುರ್ಗಾಂಕ್ ತಶೆಂ ವ್ಹಡಾಂಕ್ ಆಪ್ಣಾ ಥಂಯ್ ಆಕರ್ಷಿತ್ ಕರುನ್ ವೇಳ್ ಬರ್ಯಾನ್ ಪಾಶಾರ್ ಕರುಂಕ್ ಕುಮಕ್ ಕರ್ತಾತ್. ಇತ್ಲ್ಯಾರ್‌ಚ್ ಖುಶಿ ಜಾಯ್ನಾಸ್ತಾಂ, ಸಳ್ ಕರ್ಚ್ಯಾ ಭುರ್ಗಾಂಕ್ ವಿವಿಧ್ ಖೆಳಾ

ವಸ್ತುನಿ ಭರಲ್ಲೆಂ ಏಕ್ ದಾಕ್ಟಲೆಂ ಖೆಳಾ ಆಂಗಣ್‌ಯಿ ಆಸಾ. ಸಾಲಾನ್ ಆಸ್ತಿ ಡ್ಯೂಟಿ ಫೀ ಶೋಪಾಂ, ತಶೆಂ ಟರ್ಮಿನಲಾಂ ಭಿತರ್ ಪಾಚ್ವಾನ್ ಸೊಬ್ಬಿಂ ರೂಕ್ ರ್ಪುಡಾಂ ಸರ್ವ್ ಪಳೆಯ್ಯಾನಾ, ಆಮಿ ಟರ್ಮಿನಲಾ ಭಿತರ್ ತೆಂಯ್ ಎಕಾ ವಿಮಾನ್ ಧಳಾರ್ ಆಸಾಂವ್ ಮ್ಹಳ್ಳೆಂ ಚಿಂತಪ್ ಭಿಲ್ಕುಲ್ ಮತಿಕ್ ಯೇನಾ.

ಪರತ್ ಸ್ಪೆಟ್ಟೆ ಟ್ರೇಯ್ಸ್ ಧರುನ್ ಹಾಂವ್ ಟರ್ಮಿನಲ್-1 ಕ್ ಪಾವ್ಲೊಂ. ಹಾಂಗಾಚ್ಯಾ ಟರ್ಮಿನಲಾಚಿ ಭಿತರ್ಲಿ ಸಜಾವಟ್ ವೆಗ್ಳಿಚ್. 300 ಮೀಟರ್ ಊಂಚ್ ವೊಣ್ಣೆಂಚೆರ್ 25 ನಮೂನ್ಯಾಂಚಿಂ ಚಿಂಟಿಂ ಪಾನಾಂ ವೊಣ್ಣೆರ್ ಭರಲ್ಲೆಂ ಆಸುನ್, ಸರ್ವ್ ಕಿಶೆಂ ಪಾಚ್ಚೆಂಚ್ ದಿಸ್ತಾಲೆಂ. ಹರ್ ವೊಣ್ಣೆಂಚೆರ್ ವ್ಹಡ್-ವ್ಹಡ್ ತೆಲಾ ಚಿತ್ತಾಂ ಆಸ್ಲೆಂ. ಹಾಂಗಾಸರ್‌ಯೀ ಏಕ್ ಗಾರ್ಡನ್ ಆಸ್ಲೆಂ ಆನಿ ತಾಚೆ ಭಿತರ್ ಎಕಾ ವ್ಯಕ್ತಿನ್ ಎಕಾ ವೆಳಾರ್ 5 ಮಿನುಟಾಂಕ್ ವಾಪಾರ್ಯೆತ್ ತಸಲಿಂ, ಫಕತ್ ಜಿವಾಚ್ಯಾ ಬ್ಯಾಲೆನ್ಸ್ ಚಲ್ಚಿಂ ದೋನ್ ರೊದಾಂಚಿಂ ವಾಹನಾಂ ಆಸ್ಲೆಂ. ದೋನ್ ರೊದಾಂ ಕುಶಿನ್ ಆಸ್ಲ್ಯಾ ಮೆಟಾಂಚೆರ್ ಉಬೆ ರಾವೊನ್, ಮಧೆಗಾತ್ ಆಸ್ಲ್ಯಾ ದಾಂಡಾಕ್ ಧರುನ್ ಜೀವ್ ಇಲ್ಲೊಸೊ ಮುಖಾರ್ ಲಕಯ್ಲ್ಯಾರ್ ತೆಂ ವಾಹನ್ ಮುಖಾರ್, ಪಾಟಿಂ ಲಕಯ್ಲ್ಯಾರ್ ಪಾಟಿಂ ಆನಿ ಮಧೆಗಾತ್ ರಾವಯ್ಲ್ಯಾರ್ ರಾವ್ತಾ. ಎಕ್ವಾವ್ಚಿಂ ಬ್ಯಾಲೆನ್ಸ್ ಆಯ್ಲ್ಯಾ ಉಪ್ರಾಂತ್ ಚಡ್ ಮಜಾ ದಿಂವ್ಚೆಂ ಹೆಂ ವಾಹನ್ ದೋನ್-ತೀನ್ ಪಾವ್ಚಿಂ ವಾಪುನ್ ಆನಂದ್ ಘೆತ್ಲೊ. ಹ್ಯಾ ಟರ್ಮಿನಲಾಚ್ಯಾ ಎಕಾ ಕೊನ್ಯಾಂತ್ ದಾಕ್ಟಲೆಂ ಏಕ್ ಸ್ವಿಮ್ಪಿಂಗ್ ಪೂಲ್‌ಯೀ ಆಸಾ ತೆಂ ಪಳೆವ್ನ್ ನಿಜಾಯ್ತಿ ವಿಜೆತ್ ಪಾವ್ಲೊಂ. ಸಿಂಗಾಪುರ್ಚ್ಯಾ ಏರ್‌ಪೊರ್ಟಾಂತ್ ಯಾತ್ರಿಕಾನ್ 24 ವೊರಾಂಯ್ ಗಮ್‌ತೆನ್ ಪಾಶಾರ್ ಕರ್ಯೆತ್ ತೆಂ ಮಾತ್ ಖಂಡಿತ್. ತೆಂ ಮ್ಹಾಕಾ ಹಾಂಗಾಸರ್ ಪಳೆಯ್ಲ್ಯಾ ಉಪ್ರಾಂತ್ ಗಮ್‌ಲೆಂ ಸತ್.

ಏರ್‌ಪೊರ್ಟಾಚ್ಯಾ ಹ್ಯಾ ಟರ್ಮಿನಲಾಂನಿ ಭೊಂವ್ಚಿ ಮಾರುನ್ ವೇಳ್ ಪಾಶಾರ್ ಜಾಲ್ಯೊಚ್ ಕಳೊನಾಂ. ಟರ್ಮಿನಲ್-3-0ತ್ ಆಸ್ಲೆಲ್ಯಾ 'ಬಟರ್ ಫೈ ಗಾರ್ಡನಾಂತ್' ಧೊಡ್ಯೊ ಘಡಿಯೊ ಪಾಶಾರ್ ಕರುನ್ ಹಾಂವ್ ಮ್ಹಜ್ಯಾ ಮುಖ್ಯಾ ಠಿಕಾಣ್ಯಾಕ್, ನ್ಯೂಜಿಲೆಂಡ್ ವೆಚ್ಯಾಕ್ ವಿಮಾನ್ ಧರುಂಕ್ ಆಯ್ಲೊ ಜಾಲೊಂ.

(2010 ಜನೆರ್ 04)

ಫೆಸಿಫಿಕಾಂತ್ಲೆಂ ಮೊತಿಂ ನ್ಯೂಜಿಲ್ಯಾಂಡ್

ವರಾಂಚಿಂ ವರಾಂ ಟೆಕ್ಟೋನಿಕ್ ಪ್ಲೇಟಿಂಚ್ಯಾ (Tectonic Plates) ಘರ್ಷಣಾಂ ವರ್ವಿಂ ದರ್ಯಾಂಚ್ಯಾ ಥಾವ್ನ್ ವಯ್ ಆಯಿಲ್ಲೊ ಭುಂಯ್ ಪ್ರದೇಶ್ ನ್ಯೂಜಿಲೆಂಡ್, ಫೆಸಿಫಿಕ್ ಮಹಾ ಸಾಗೊರಾಂತ್ ಏಕ್ ಮೊತಿಯಾಂ ಜಸೊ ಸೊಭಾ ಆನಿ ಹ್ಯಾ ನೈಸರ್ಗಿಕ್ ಸೊಭಾಯೆನ್ ಭರ್ಮೂರ್ ಭರ್ಲ್ಲ್ಯಾ ಸುಂದರ್ ದೇಶಾಕ್ ಹಾಂವೆಂ ಪಾಂಯ್ ತೆಂಕ್‌ಲ್ಲೊ 2010 ಇಸ್ವೆಚ್ಯಾ ಜನರ್ 5 ವೆರ್.

ಇಂಡಿಯಾಚ್ಯಾ ಬೆಂಗ್ಳೂರ್ ಥಾವ್ನ್ ಸಿಂಗಾಪುರ್ ಏರ್‌ಲೈನ್ಸ್ ವಿಮಾನಾರ್ ಸಿಂಗಾಪುರ್ ಪರ್ಯಾಂತ್ ಸಾಡೆ ಚ್ಯಾರ್ ವೊರಾಂಚಿಂ ಪಯ್ಣ್ ಕರುನ್ ಸಿಂಗಾಪುರ್ ಥಾವ್ನ್ ನ್ಯೂಜಿಲೆಂಡಾಚ್ಯಾ ಕ್ರೈಸ್ಟ್ ಚರ್ಚ್ (8,429 ಕಿ.ಮೀ) ಪರ್ಯಾಂತ್ ಪಾವ್ಲೆ ಧಾ ವೊರಾಂಚಿಂ ಪಯ್ಣ್ ಸಂಪವ್ನ್ ನ್ಯೂಜಿಲೆಂಡಾಚ್ಯಾ ತೆನ್ಯಾ ಕುದ್ರ್ಯಾಕ್ (South Island) ಪಾವ್ತಾನಾ ವೊರಾಂ ಸಕಾಳಿಂಚಿಂ 11 ಜಾಲ್ಲಿಂ. ಚಡ್ ವ್ಹಡ್ ನಾಸ್ತಾಂ, ಹಳ್ಳಾಚೊ ಏರ್‌ಪೊರ್ಟ್, ವ್ಹಡ್ ಸಂಖ್ಯಾಚೆ ಪಯ್ಣಾರಿ ನಾಸ್ತಾನಾ ವಿಶೇಸ್ ವ್ಯಸ್ತ್ ಮ್ಹಣುನ್ ಕಾಂಯ್ ದಿಸಾನಾತ್ಲೆಂ. ಇಮಿಗ್ರೇಶನ್ ಸಂಪವ್ನ್ (ಹಾಂವೆಂ ವಾವ್ರ್ ಕರ್ಚೊ ಮಸ್ಕತಾಂತ್, ನ್ಯೂಜಿಲೆಂಡಾಚೆ ಎಂಬೆಸ್ವಿ ನಾತ್ಲಾವರ್ವಿಂ, ಯು.ಎ.ಇ ಚ್ಯಾ ಅಬುಧಾಬಿ ಥಾವ್ನ್ ನ್ಯೂಜಿಲೆಂಡಾಚೆ ಪ್ರವಾಸಿ ವಿಜಾ ಘೆತ್‌ಲ್ಲಿ) ಲಗೇಜ್ ಘೆವ್ನ್, ಏರ್‌ಪೊರ್ಟ್ ಥಾವ್ನ್ ಭಾಯ್ರ್ ಯೆತಾನಾ ದೊಳ್ಯಾಂಕ್ ವೋತ್ ದಿಸ್ತಾಲೆಂ ತರೀ ವ್ಹಾಳ್ಚೊ ವಾರ್ಯಾಂತ್ ಹಿಂವ್ ಆಸ್‌ಲ್ಲೆಂ; ಆಂಗಾಕ್ ಥಂಡ್ ಕರ್ತಾಲೆಂ. ಜಣಾ ಸಂಖೊ ಉಣೊ ಆಸ್ಚೊ ಹ್ಯಾ ದೆಶಾಂತ್ (ದೋನೀ ಕುದ್ರ್ಯಾಂಚೊ ಸಾಂಗಾತಾ ಜಣಾ ಸಂಖೊ 44 ಲಾಖ್) ಚಡಾವತ್ ಟ್ಯಾಕ್ಸಿ ಡ್ರೈವರ್ ಪ್ರಾಯೆಸ್ತ್. ಆಪ್ಲ್ಯಾ ನಿವೃತ್ತಿ ಜೀವನಾಂತ್ ಹೊ ವಾವ್ರ್ ಧರ್‌ಲ್ಲೆ. ಮ್ಹಣುನ್ ಘೆವುನ್ ಟ್ಯಾಕ್ಸಿ ಶ್ಲೆರಾ ಕುಶಿನ್ ಧಾಂವ್ತಾನಾ, ನ್ಯೂಜಿಲೆಂಡಾಚೆ ಪಾಚ್ಚೆ ಸೊಭಾಯ್ ದೊಳ್ಯಾಂಕ್ ಥಂಡಾಯ್ ಆನಿ ಮತಿಕ್ ಖುಶಿ ದಿತಲಿ.

ಫೆಸಿಫಿಕ್ ದರ್ಯಾಂತ್ ಬಾರಿಕ್ ಶಿರೆಂಟಿ ಜಸೊ ಲಾಂಬಾಯೆಕ್ (2,63,310 ಚ.ಕಿ.ಮೀ.) ವಿಸ್ತಾರೊನ್ ಆಸ್ಚೊ ದೋನ್ ಕುದ್ರ್ಯಾಂಚೊ ಹೊ ದೇಶ್ ತೆನ್ಯಾ (South Island) ಆನಿ ಬಡ್ಗಾ (North Island) ಕುದ್ರೊ ಜಾವ್ನ್ ಆಸ್ಚಿಲ್ಲ್ಯಾಂತ್ ಆಸಾ. ಬಡ್ಗಾ ಕುದ್ರ್ಯಾರ್ ಆಸ್ಚೆಂ ವೆಲ್ಲಿಂಗ್‌ಟನ್ ದೇಶಾಚೆಂ ರಾಜ್‌ಧಾನಿ ಶಹರ್ ತರ್ ಆಕ್ಲೆಂಡ್ ಅತ್ಯಧಿಕ್ ಮನ್ಯಾವಸ್ತೆಚೆಂ ಶಹರ್ ಆನಿ 'ಕ್ರೈಸ್ಟ್ ಚರ್ಚ್', ತೆನ್ಯಾ ಕುದ್ರ್ಯಾಚೆಂ ಅತ್ಯಧಿಕ್ ಮನ್ಯಾವಸ್ತೆಚೆಂ ಆನಿ ಪ್ರಮುಖ್ ಬೃಹತ್ ಶಹರ್.

ಶ್ಲೆರಾ ಮಧ್ಯಾ ಕೊಪ್‌ಥೊರ್ನ್ (Copthorn) ಹೊಟೆಲಾಂತ್ ಮ್ಹಜಿ ತೆರಾ ದಿಸಾಂಕ್ ವಸ್ತಿ ಆಸ್‌ಲ್ಲಿ. ಹೊಟೆಲಾಂತ್ 'ಚೆಕ್-ಇನ್' ಕರುನ್ ಥೊಡೊ ವೇಳ್ ಫ್ರೆಶ್ ಜಾವ್ನ್ ಆರಾಮ್ ಕರುನ್ ಹಾಂವೆಂ ಶ್ಲೆರಾಚಿ ಇಲ್ಲಿ ಭೊಂವ್ಣಿ ಕರುಂಕ್ ಚಿಂತ್ಲೆಂ. ಟೌನ್ ಹೊಲ್, ಕ್ರೈಸ್ಟ್ ಚರ್ಚ್ ಕಾಥೆದ್ರಾಲ್, ಟೌನ್ ಹೊಲಾಚ್ಯಾ ಪಾಟ್ಲ್ಯಾನ್ ಆಸ್ಚೆಂ ಗಾರ್ಡನ್, ರಾಣಿ ವಿಕ್ಟೋರಿಯಾಚೆ ಇಮಾಜ್, 'ಎವನ್'

ನ್ಯೂಯ್, ನ್ಯೂಯ್ ಪ್ರವಾಸಿಕ್ ವರ್ನ್ ವೆಚಿಂ, ಹಾತಾಂತ್ ವೊಚ್ಚುಂಚಿಂ ಹೊಡಿಂ, ಘಡಿಯೆಕ್ ಪಾವ್ಪಿಂ ಧಾಂವ್ಪಿಂ ತಾಂಚ್ಯಾ ರಂಗಾಚಿಂ ಟ್ರಾಮಾಂ (Trams), ಭೊಂವ್ಪಿಂ ಕಟ್ಟೊಣಾಂ, ಸರ್ವ್ ಕಿತೆಂ ದೆಖ್ತಾನಾ ಬ್ರಿಟಿಷಾಂಚಿ ಛಾಪ್ ಹರ್ಯೆಕಾಂತ್ ಉಟೊನ್ ದಿಸ್ತಾಲಿ. 1642 ಇಸ್ವೆಂತ್ ಪಯ್ಲೆ ಪಾವ್ಪಿಂ ಡಚ್ ನಾವಿಕ್ ಆಬೆಲ್ ಟಾಸಮನ್ (Abel Tasman) ನ್ ನ್ಯೂಜಿಲೆಂಡಾಚೊ ಭೂಭಾಗ್ ಸೊಧುನ್ ಕಾಡ್ನ್ ಸಂಸಾರಾ ಮುಖಾರ್ ಹಾಡ್ಲೊ ತರೀ, ಉಪ್ರಾಂತ್ 1769-ಂತ್ ಬ್ರಿಟಿಷ್ ನಾವಿಕ್ 'ಜೇಮ್ಸ್ ಕುಕ್'ನ್ ಅಖೊ ಭೂಭಾಗ್ ಸೊಧುನ್, ಮ್ಯಾಪಿಂಗ್ ಕರುನ್, ಹಾಂಗಾಚ್ಯಾ 'ಮೌರಿ' (Maori) ಆದಿವಾಸಿ ಕುಳಿಯೆ ಸಾಂಗಾತಾ ವ್ಯಾಪಾರ್ ಸೊಲ್ಲೊ ಕರುನ್ ಸವ್ಯಾಸ್ ಅಖೊ ದೇಶ್ ಸ್ವಾಧೀನ್ ಕರುನ್ ಹಿಂ ಶ್ವೇರಾಂ ನಿರ್ಮಾಣ್ ಕೆಲಿಂ.

1906-ಂತ್ ಆಪ್ಲ್ಯಾ ದೇಶಾಚಿ ನಿರ್ಧಾರ್ ಸ್ವತಾ ಕರೊ ಅಧಿಕಾರ್ ಪಾರ್ಲಿಮೆಂಟಾಕ್ ಲಾಭ್ ತರೀ ದೇಶಾಚೊ ಅಧ್ಯಕ್ಷ (Head of State) ಅಜೂನ್ ಇಂಗ್ಲೆಂಡಾಚಿ ರಾಣಿ ವಾ ರಾಯ್ ಜಾವ್ನಾಸಾತ್ ಆನಿ ತಾಂಕಾಂ ಪ್ರತಿನಿಧಿತ್ವ್ ಕರೊ ಗವರ್ನರ್ ಜನರಲ್ ಹ್ಯಾ ದೇಶಾಂತ್ ನಿಯುಕ್ತ್ ಕೆಲೊ ಆಸ್ತಾ. ದೇಶಾಚ್ಯಾ 4.5 ಮಿಲಿಯನ್ ಜಣಾ ಸಂಖ್ಯಾಂತ್ ಹಾಂಗಾಚಿಂ ಮೂಳ್‌ನಿವಾಸಿ (ಜಿಂ 1250-1300 ಇಸ್ವೆಂತ್ ಹಾಂಗಾ ಫೆಸಿಫಿಕ್ ಸಾಗೊರಾಂತ್ಲ್ಯಾ ಪೊಲಿನೇಶಿಯಾ ಕುದ್ರ್ಯಾ ಥಾವ್ನ್ ಆಯಿಲ್ಲಿಂ) 'ಮೌರಿ' ಜನಾಂಗ್ ಆಜ್ ಅಲ್ಪಸಂಖ್ಯಾತ್ ತರ್, ಯುರೊಪಿಯನ್ ಮುಳಾಚಿಂ ಬಹುಸಂಖ್ಯಾತ್ ಜಾವ್ನಾಸುನ್ ಅತಾಂತಾಂ ಏಶಿಯನ್ ಮುಳಾ ಥಾವ್ನ್ ವಸ್ತೆ ಪಲಾಯನ್ (Migration) ಕೆಲ್ಲ್ಯಾ ಆನಿ ಕರ್ಚ್ಯಾ ನಾಗರಿಕಾಂಚೊ ಸಂಖ್ಯೆಯೀ ಹ್ಯಾ ದೇಶಾಂತ್ ಚಡುನ್ ಆಸಾ ತೆಂ ಹಾಂಗಾಚ್ಯಾ ಶ್ವೇರಾಚ್ಯಾ ರಸ್ತಾಂನಿ ಭೊಂವ್ತಾನಾ ಗಮ್ತಾಲೆಂ. ಖರ್ಚಾ ಖಾತಿರ್ ಹಾಂವೆಂ ಪಯ್ಲೆಂಚ್ 'ನ್ಯೂಜಿಲೆಂಡ್ ಡೊಲರ್' ಬದ್ಲಿ ಕರುನ್ ಘೆತ್ಲೆ (1 NZD ಮ್ಹಳ್ಯಾರ್ ಭಾರತಾಚಿ ಅಗ್ವೆಗ್ 51 ರುಪಯ್) ಜಾಲ್ಲ್ಯಾನ್ ಗರ್ಜೆಚ್ಯೊ ಥೊಡ್ಯೊ ಸಾಹೆತಿ ಘೆಂವ್ಕ್ ಸಲೀಸ್ ಜಾಲೆಂ.

ವಾವ್ರಾ ಬಾಬ್ಲಿಂ ನ್ಯೂಜಿಲೆಂಡ್ ಪಾವ್ಲೆಂ ಜಾಲ್ಲ್ಯಾನ್ ಹರ್ ದೀಸ್ ಭೊಂವೊಂಕ್ ಆವ್ಯಾಸ್ ಮೆಳ್ಳೊ ನಾ ತರೀ, ಲಾಭ್‌ಲೊ ಆವ್ಯಾಸ್ ಪಾಡ್ ಜಾಂವ್ಕ್ ಸೊಡಿನಾಸ್ತಾಂ ಬರ್ಯಾನ್ ವಾಪರೊ. ಗಾಂವಾಕ್ ಟೆಲಿಫೋನ್ ಕರುಂಕ್ ಉಣ್ಯಾ ದರಿರ್ ಸೆಟೆಲೈಟ್ ಕಾರ್ಡಾಂ ಮೆಳ್ತಾಲಿಂ. ಬಸ್ಸಾರ್ ಆನಿ ಟ್ರಾಮಾರ್ ತೆಣೆಂ-ಹೆಣೆಂ ವಚುಂಕ್ ಎಕ್‌ಚ್ ಪಾಸ್ ವಾಪರೈತ್ ಆಸುನ್ ದಿಸಾಚೊ, ಹಫ್ತಾಚೊ ವಾ ಮ್ಹಯ್ನಾಚೊ ಪಾಸ್ ಘೆವೈತ್ ಆಸ್ಲೊ. ನ್ಯೂಜಿಲೆಂಡಾಂತ್ ಮ್ಹಾಕಾ ವಿಜ್ಞಿತ್ ಕೆಲ್ಲಿ ಗಜಾಲ್ ಮ್ಹಳ್ಯಾರ್ ರಾತಿಂ 9 ವೊರಾಂ ಉಪ್ರಾಂತ್ ಅಖೊ ಶಹರ್ ಮೌನ್ ಪಡ್ತಾಲೆಂ. ರಸ್ತಾಂನಿ ವಾ ತೆಣೆಂ-ಹೆಣೆಂ ಲೊಕಾ ಸಂಖ್ಯೊ ಭೋವ್ ವಿರಳ್ ದಿಸ್ತಾಲೊ. ಕುಟ್ಮಾ ಜಿವಿತಾಕ್ ಚಡ್ ಪ್ರಾಶಸ್ತ್ಯಾ ಹ್ಯಾ ದೇಶಾಂತ್ ದಿತಾತ್ ತೆಂ ಕಳ್ತಾಲೆಂ.

50 NZD (2,500 ರುಪಯ್) ಖರ್ಚುನ್ ಎಕಾ ದಿಸಾಚಿಂ 'ಅಕಾರೊವಾ' ಹಾರ್ಬರ್ ಆನಿ 'ಡೊಲ್ಫಿನ್ ಟೂರ್' ಹಾಂವೆಂ ಘೆತ್ಲೆಂ. ಮ್ಹಾಕಾ ತಶೆಂ ಹರ್ ಪ್ರವಾಸಿಕ್ ಘೆವುನ್ ಕ್ರೈಸ್ತ್ ಚರ್ಚಾ ಥಾವ್ನ್ ಸುಟ್ಲೆಂ ಬಸ್ನ್ 80 ಕಿ.ಮಿ. ಪಯ್ನ್

ಆಸ್ಪಾತ್ ಆಕಾರೊವಾಚ್ಯಾ ವಾಟೆಕ್ ಲಾಗ್ಲೆಂ. ಬಸ್ಸಾಚೊ ಡ್ರೈವರ್ ತಶೆಂ ಗೈಡ್ ಮೂಳ್ ನಿವಾಸಿ ಮೌರಿ ಕುಳಿಯೆಚೊ ಜೇಮ್ಸ್ ಘಟ್ ಮೂಟ್ ತಶೆಂ ಉತ್ಸಾಹಿ ತರ್ನಾಟೊ ಬಸ್ಸಾಚ್ಯಾ ಸ್ವೀಕರಾಂ ಮುಖಾಂತ್ ನ್ಯೂಜೆಲೆಂಡಾಚಿ ಚರಿತ್ರಾ ಆಪ್ಲ್ಯಾ ಹಾಸ್ಯ್ ಮಿಶ್ರಿತ್ ನಿರೂಪಣಾ ಶಯ್ಲೆಂತ್ ಸಾಂಗುನ್ ಆಯ್ಕೊಪ್ಯಾಂಚೆಂ ಗಿನ್ಯಾನ್ ಆಪ್ಣಾಶಿಂ ವೊಡುನ್ ಧರ್ತಾಲೊ.

ಗುಡೆ-ದೊಂಗೊರ್, ನ್ಹಂಯೊ-ತಳಿಂ, ಹಜಾರಾಂಚ್ಯಾ ಸಂಖ್ಯಾನ್ ಗುಡ್ಯಾಂನಿ ಚರೊವ್ ಚರ್ಟೆ ದಾಟ್ ಲೊಂವೆಚಿ ಧವೆ ಬೊಕ್ರೆ ಸರ್ವ್ ಕಿತೆಂ ದೆಖ್ತಾಂ ದೆಖ್ತಾಂ, ಪ್ರಕೃತೆ ಸೊಭಾಯ್ ಚಾಕ್ರಾಂ-ಚಾಕ್ರಾಂ ಮ್ಹಾಕಾ, 1 ವೊರ್ 20 ಮಿನುಟಾಂಚೆಂ ಪಯ್ಲೆ ಸಂಪವ್ನ್ ಆಕಾರೊವಾ ಪಾವ್ಲೆಂಚ್ ಕಳುಂಕ್ ನಾ. ದೋನ್ ದೊಂಗ್ರಾ ಮಧೆಂ ಭಿತರ್ ಘುಸ್ಲೆಂ ಫೆಸಿಫಿಕ್ ಸಾಗೊರಾಚೆಂ ನಿಳೆಂ ಥಂಡ್ ಉದಕ್, ಭೊಂವ್ಡಿಂ ಗುಡ್ಯಾಂಚೆರ್ ಆಸ್ಚಿಂ ಲ್ಹಾನ್-ಲ್ಹಾನ್ ಸೊಭಿತ್ ಘರಾಂ, ಉದ್ಯಾಚೆರ್ ಉಬೆ ಆಸ್ಚೆ ಧರಾವಳ್ ನಮುನ್ಯಾಂಚ್ಯೊ ಬೊಟಿ ಸರ್ವ್ ಕಿತೆಂ ನಿಳ್ಳಾ ರಂಗಾಂತ್ ರಂಗಯಿಲ್ಲೆಂ ಕಲಾಕಾರಾಚೆಂ ಪಿಂತುರ್ ಜಶೆಂ ದೊಳ್ಳಾಂ ಸಮೊರ್ ಉಬೆಂ ಆಸ್ಲೆಂ.

ಡೊಲ್ಫಿನ್, ಪೆಂಗ್ವಿನ್ ಆನಿ ಸೀಲ್‌ಂಚ್ಯಾ (Seal) ಸೊದ್ವೆರ್ ಆಮ್ಕಾಂ ಘೆವುನ್ ಬೋಟ್ ದೋನ್ ದೊಂಗ್ರಾ ಮಧ್ಯಾನ್ ಮುಖಾರ್ ವಚುಂಕ್ ಲಾಗಿ. ಆಶ್ಯಾಂತ್ ಧಾಂಪ್ಲೆಂ ಏಕ್ ಅಂತಸ್ತ್ ಆನಿ ತಾಚ್ಯಾ ವಯ್ರ್ ಏಕ್ ಉಗ್ಡೆಂ ಅಂತಸ್ತ್ ಅಸ್ಲೆಂ ಅಸುನ್, ಹಿಂವ್ ಖಾಂವ್ಚಿಂ ಪ್ರಾಯೆಸ್ತಾಂ ಆಶ್ಯಾಚ್ಯಾ ಧಾಂಪ್ಲಾಂ ಅಂತಸ್ತಾಂತ್ ಆನಿ ತರ್ನಾಟಿಂ ವಯ್ರ್ ಉಗ್ಡ್ಯಾ ಅಂತಸ್ತಾಂತ್ ಆಸ್ಲಾಂವ್. ಥಂಡ್ ಥಂಡ್ ವಾರೆಂ ಆಂಗ್ ಶಿಂದ್ತಾಲೆಂ ತರೀ ಚ್ಯಾರೀ ಭೊಂವಾರಾಚಿ ಸೊಭಾಯ್ ಪಳೆಂವ್ಕ್ ಮೆಳ್ತಾನಾ ಆಮ್ಕಾಂ ಪರ್ವಾ ಭಗಾನಾತ್ಲಿ. ಮಿಲಿಯನ್ ವರ್ಸಾಂ ಆದಿಂ ಜ್ವಾಲಾಮುಖಿ ವರ್ಧಿಂ ಉಬ್ಜಾಲ್ಲೆಂ ದೊಂಗ್ರಾಂಚೆಂ 'ಲಾವಾ' ದರ್ಯಾ ಉದ್ಯಾಕ್ ಲಾಗ್ತಾನಾ ಥಂಡ್ ಜಾವ್ನ್ ಘಟ್ ಜಾಲ್ಲೆಂ ತೆಂ ಹ್ಯಾ ದೊನೀ ದೆಗಾಂಚ್ಯಾ ದೊಂಗ್ರಾಂನಿ ದಿಸ್ತಾಲೆಂ.

ಉದ್ಯಾ ಥಾವ್ನ್ ವಯ್ರ್ ಚಡುನ್, ದೊಂಗ್ರಾಂಚ್ಯಾ ಮಾಟ್ಕಾಂನಿ ಆನಿ ದೆಗಾಂನಿ ವಿಶೆವ್ ಘೆಂವ್ಚಿಂ ಥೊಡಿಂ ದಕ್ಷಿಣ್ ಧ್ರುವಾಚ್ಯಾ ಆಂಟಾರ್ಕ್ಟಿಕಾಚಿಂ ಪೆಂಗ್ವಿನಾಂ, ಆನಿ ಸೀಲ್ (ದರ್ಯಾಶಿಂವ್) ಆಮ್ಕಾಂ ಪಳೆಂವ್ಕ್ ಮೆಳ್ಳಿಂ. ನ್ಯೂಜೆಲೆಂಡ್ ದಕ್ಷಿಣ್ ಧ್ರುವಾಚ್ಯಾ ಆಂಟಾರ್ಕ್ಟಿಕಾಕ್ ಲಾಗಿಂ ಆಸಾ ಜಾಲ್ಲ್ಯಾನ್, ಥಂಯ್ ಥಾವ್ನ್ ಥೊಡ್ಯಾ ಕಾಳಾಕ್ ಜಾಗ್ಯಾಂತರ್ ಯೆಂವ್ಚಿಂ ಹಿಂ ಜಾನ್ವರಾಂ, ಮಾಸ್ಕೊ ಆನಿ ಸುಕ್ಲೆಂ ಹ್ಯಾ ವೆಳಾರ್ ಹಾಂಗಾಸರ್ ಪಳೆಂವ್ಕ್ ಮೆಳ್ತಾತ್. ದರ್ಯಾ ಉದ್ಯಾಂತ್ ಥಂಡ್ ಜಾಲ್ಲ್ಯಾ ವ್ಹಾಳ್ಚ್ಯಾ ಲಾವಾಚಿಂ, ಕಾಳ್ಶಿಂ ತಶೆಂ ತಾಂಬ್ಲಿಂ ಪದರಾಂ ವಾ ಹಂತಾಂ, ಸರುನ್ ಗೆಲ್ಲ್ಯಾ ಕಾಳಾಚಿ ಮಾಹತ್ ದಿತಾತ್. ದೊನೀ ದೊಂಗ್ರಾಂ ಮಧೆಂ ಉದಕ್ ಕಾಬಾರ್ ಕರುನ್ ಆಮಿ ಫೆಸಿಫಿಕ್ ಮಹಾ ಸಾಗೊರಾಚ್ಯಾ ಮುಖಾ ಪರ್ಯಾಂತ್ ಪಾವ್ಲ್ಯಾಂವ್. ಆರಂಭ್ ಖಂಯ್, ಅಂತ್ಯ್ ಖಂಯ್ ಕಿತೆಂಚ್ ಕಳ್ಳಾಸ್ಚ್ಯಾ ತಿಶ್ಲಿ ಆಗಾಧತೆಚೆಂ ನೀಜ್ ಭಗಾಪ್ ಮ್ಹಾಕಾ ಭಗ್ಲೆಂ ತ್ಯಾ ಘಡ್ಡೆ; ಚ್ಯಾರಾಂಯ್ ಭೊಂವಾರಿಂ ನಿಳ್ಳಾ ರಂಗಾಚೆಂ ಉದಕ್ ಚೊಯ್ತಾನಾ ಆನಿ ಥಂಡ್ ವಾರೆಂ ಆಂಗಾಕ್ ಶಿಂದ್ತಾನಾ.

ಐಸಾ ಥಂಡಿಯೆಚ್ಯಾ ತ್ಯಾ ಉದ್ಯಾಂತ್ ಪುಣೆ ಪಡ್ಲಾರ್ ಮನ್ಯಾಚಿ ಆಶಾ ಸೊಡಿಚೆ ಖಂಡಿತ್. ತ್ಯಾ ಥಂಡಿಯೆಚ್ಯಾ ಉದ್ಯಾಂತೀ ಆಕ್ರೇಕ್ ತರೀ ಆಮ್ಕಾಂ ಡೊಲ್ಪಿನ್ ಪಳೆಂವ್ಕ್ ಮೆಳ್ಳಿಂ. 10-12 ಡೊಲ್ಪಿನ್ ಎಕಾ ಸರ್ತೆನ್ ಥಾಂವೊನ್ ಯೇವ್ನ್, ಖುಶೆನ್ ಉಡಿ ಮಾರುನ್ ಗಮ್ಮತ್ ಕರ್ಚೆಂ ದೆಕುಂಕ್ ಖುಶಿ ಜಾಲಿ. ತಾಂಚೊ ವೇಗ್ ಆನಿ ಸಕತ್ ವಿಶೇಸ್. ಘಡಿಯೆನ್ ಖಂಯ್ ಆಸ್ಲಿಂ ಘಡಿಯೆನ್ ಕಿತ್ಲಾಗೀ ಪಯ್ಸ್ ಪಾವ್ತಾತ್ ಆನಿ ಉದ್ಯಾ ವಯ್ರ್ ತಾಣಿಂ ಮಾರ್ಚಿ ಉಡ್ಡಿ ಪಳೆಯ್ತಾನಾ ನಿಜಾಯ್ಕಿ ಮನ್ ಪಿಸ್ವಾತಾ. ಲಗ್ನಗ್ ದೇಡ್ ವೊರಾಂಚೊ ಬೊಟಿಚೊ ಪ್ರವಾಸ್ ಸಂಪವ್ನ್ ಆಮಿ ತಡಿಕ್ ಯೆತಚ್ ರೆಸ್ಪೊರೆಂಟಾಂತ್ 'ಫಿಶ್ ಆಂಡ್ ಚಿಪ್' ಜೆವಣ್ ಕರುನ್ ಥೊಡೊ ವೇಳ್ ತಡಿರ್ ಪಾಸಾಯೊ ಮಾರುನ್ ವೇಳ್ ಪಾಶಾರ್ ಕೆಲೊ. ಕ್ರೈಸ್ತ್ ಚರ್ಚಾಕ್ ಪಾಟಿಂ ಯೆತಾನಾ ವಾಟಿರ್ ಮಯ್ಲಾಂಚಿಂ ಮಯ್ಲಾಂ ಪಾಚ್ಚ್ಯಾ ವಿಶಾಲ್ ಗುಡ್ಯಾಂನಿ ಕಾಳ್ಯಾ-ಧವ್ಯಾ ರಂಗಾಚಿಂ (ಆಮಿ ಜೆರ್ತಿಗಾಯ್ ಮ್ಹಣ್ತಾಂವ್) ದಾಟಿಂ ಮೊಟಿಂ ಗೊರ್ವಾಂ ಚರ್ತಾಲಿಂ.

ನ್ಯೂಜಿಲೆಂಡಾಚೊ ಪ್ರಮುಖ್ ನಿಯರ್ಯಾತ್ ದೂದ್, ದುದಾಚೊ ಪಿಟೊ, ಚೀಸ್, ಬೀಫ್, ಬೊಕ್ರೆ, ಬೊಕ್ರಾ ಲೊಂವೆಚಿಂ 'ಉಲ್ಲನ್' ಮ್ಹಳ್ಳೆಂ ದೊಳ್ಯಾಂ ಸಮೊರ್ ದಿಸ್ತಾಲೆಂ. ಹಾಂಗಾಸರ್ ಮ್ಹಾಕಾ ವಿಜಿತ್ ಕೆಲ್ಲಿ ಗಜಾಲ್ ಮ್ಹಳ್ಯಾರ್ ಲೊಕಾ ಸಂಖೊ ಉಣೊ ಆಸುನ್, ಅಪಾರ್ ಭುಂಯ್ ಆಸ್ಚ್ಯಾ ಹ್ಯಾ ದೇಶಾಂತ್ ಕೃಶಿಕಾಂ ಆನಿ ರಯ್ತಾಂ ಲಾಗಿಂ 400-500 ಎಕ್ರೆ ಸುವಾತ್ ಆಸಾ!! ಹಳಾಚ್ಯಾ ಕರೆಂಟ್ (ವೀಜೆ) ಸಂಚಾರಾಚೆ ಸರಿಯಾಂಚೆ ದೊರೆ ಆಪ್ಲ್ಯಾ ಜಾಗ್ಯಾಂಕ್ ಫಾಲುನ್ ತಾಂತುಂ ಖಿಂತಿವಿಣೆಂ ಹಜಾರಾಂನಿ, ಲಾಖಾಂನಿ ಗೊರ್ವಾಂ, ಬೊಕ್ರೆ, ದುಕೊರ್ ಸೊಡ್ನ್ ಸೊಡ್ತಾತ್. ಸಾಂಜ್ ಜಾತಾನಾ ರಾವ್ತಾಕ್ ವ್ಹಡಿಂ- ವ್ಹಡಿಂ ಶೆಡ್ಡಾಂ ತ್ಯಾ ಗುಡ್ಯಾಂ ಮಧೆಂ ಬಾಂದುನ್ ಫಾಲ್ಯಾಂತ್, ಉದ್ಯಾಕ್ ತಳಿಂ ಖೊಂಡುನ್ ದವರ್ಲ್ಯಾಂತ್. ಹಿಂ ಜಾನ್ವಾರಾಂ ಜಾಯ್ ತಿತ್ಲೊ ಚರೊವ್, ಉದಕ್ ಆನಿ ವಿಶ್ರಾಂತ್ ತಾಂಚ್ಯಾ ತಾಂಚ್ಯಾ ಮರ್ಜೆ ಪರ್ಮಾಣೆ ಘೆತಾತ್. ಧನಿಯಾಂಚಿಂ ಘರಾಂ ಮಯ್ಲಾಂಚಿಂ ಮಯ್ಲಾಂ ಪಯ್ಸ್ ಆಸ್ಲಾರೀ ಚೊರಿಯೆಚಿ ಭಿರಾಂತ್ ನಾ. ಹ್ಯಾಚ್ ವರ್ವಿಂ ಪಶುಪಾಲನಾಂತ್ ಆನಿ ತಾಂಚ್ಯಾ ಸಹಯೋಗಿ ವಸ್ತು ವಿಕ್ರಾಪಾಂನಿ ನ್ಯೂಜಿಲ್ಯಾಂಡ್, ಸಂಸಾರಾಂತ್ ಉಂಚ್ಚ್ಯಾ ಪಂಗ್ಡರ್ ಆಸಾ.

ಕ್ರೈಸ್ತ್ ಚರ್ಚ್ ಬೊಟಾನಿಕಲ್ ಗಾರ್ಡನಾಕ್ ದಿಲ್ಲಿ ಭೆಟ್ಯೆನಿ ಉಗ್ಡಾಸಾಂತ್ ಉರ್ಚೆ ತಸಲಿ. 21 ಎಕ್ರೆ ಸುವಾತೆರ್ ಎವೊನ್ ನ್ಹಂಯ್ ಬಗ್ಲೆನ್, ದೊನೀ ಕುಶಿಂನಿ ವಿಸ್ತಾರುನ್ ಆಸ್ಲೆಂ ಹೆಂ 1863-ಂತ್ ನಿರ್ಮಿತ್ ಜಾಲ್ಲೆಂ ಬೊಟಾನಿಕಲ್ ಗಾರ್ಡನ್, ಕ್ರೈಸ್ತ್ ಚರ್ಚ್ ಮುಖೆಲ್ ಭಾಗಾ ಥಾವ್ನ್ ಚಡ್ ಪಯ್ಸ್ ನಾ. ಸಿಟಿ ಸೆಂಟರಾಂತ್ಲಿಂ ಟ್ರ್ಯಾಮಾ ಘಡ್ಯೆಕ್ ಪಾವ್ಪಿಂ ಹ್ಯಾ ಗಾರ್ಡನಾಚ್ಯಾ ಮುಖೆಲ್ ದಾರ್ವಾಚ್ಯಾ ಬಗ್ಲೆನ್ ಪಾಶಾರ್ ಜಾತಾತ್. ಹಪ್ಪ್ಯಾಚೊ ಪಾಸ್ ಆಸ್ಲ್ಯಾನ್ ಹಾಂವ್‌ಯಿ ಟ್ರ್ಯಾಮ್ ಧರುನ್ ಥಂಯ್ಸರ್ ಪಾವ್ಲೊಂ. ರಸ್ತಾಚ್ಯಾ ಕುಶಿನ್ ಆಸ್ಚಿಂ ದೇಶ್ ವಾಸಿಂಚಿಂ ಘರಾಂ ದೆಖ್ತಾನಾ, ಇಂಗ್ಲೆಂಡಾಂತ್ ಆಸ್ಲೊ ಭಾಸ್ ಜಾತಾಲೊ. ಜಾಯ್ತ್ಯಾ ಘರಾಂಚಿಂ ವಾಸ್ತು ಶಿಲ್ಪ್ ಶೆಂಬೊರ್ ರಕ್ತೆ ಬಿಟಿಷ್ ಜಾವ್ನ್ಯೆಂ.

ಶುಲ್ಕ್ ರಹಿತ್ ಗಾರ್ಡನಾಚ್ಯಾ ಮುಖೆಲ್ ದಾರ್ವಾಚ್ಯಾ ಲಾಗಿಂ ಏಕ್ ಜಯ್ತ್

ಜಳ್‌ಪಡ್ ಕಲಾಕೃತಿ ಉದ್ಯಾ ರಾಸ್ ಶಿಂಪ್ಡಾಯ್ತಾಲಿ. ಪಯ್ಲೆಂ ಮೆಳ್ಳೆಂ 'ಹರ್ಬ್' ಗಾರ್ಡನಾಂತ್ ಹಜಾರೊಂ ನಮುನ್ಯಾಂಚಿಂ ರಾಂದ್ಪಾಕ್ ವಾಪರ್ಲಿಂ ಪಾನಾಂ ತಶೆಂ ವಕ್ತಾಳ್ಯಾ ಗುಣಾಂಚಿ ರುಡಾಂ-ಪಾನಾಂ ಆಸ್‌ಲ್ಲಿಂ. ವ್ಹಡ್ ವ್ಹಡ್ ರೂಕ್ (ಜಾಯ್ತ್ಯಾ ವರ್ಸಾಂಚೆ) ಹಜಾರೊಂ ಫಾಂಟ್ಯಾಂನಿ ದೈತ್ಯ ಜಾವ್ನ್ ವಾಡೊನ್ ರಾವೊನ್ ಬರಿ ಸಾವ್ಪಿ ದಿತಾಲೆ. ಸಗ್ಳ್ಯಾ ರಾನಾಂತ್ ತೆಣೆಂ-ಹೆಣೆಂ ಎಕೇಕ್ ಕೊನ್ವೆ ಜಶೆ ಎಕೇಕ್ ಗಾರ್ಡನ್ ರಚ್ಲಾತ್. ತ್ಯಾ ಪಯ್ಲಿಂ 250 ಜಾತಿಂಚ್ಯಾ ವಿವಿಧ್ ರಂಗಾಂಚ್ಯಾ ಗುಲೊಬಾಂಕ್ ಘೆವ್ನ್ ಸೊಬ್ಬೆಂ ರೋಸ್ ಗಾರ್ಡನ್ ಅತ್ಯುಕರ್ಷಕ್ ಜಾವ್ನ್ ದೆಖ್ತಲ್ಯಾಂಚೆಂ ಮನ್ ಪಿಸ್ವಾಯ್ತಾ. ತ್ಯಾ ಶಿವಾಯ್ ಗ್ಲಾಸ್ ಹೊಸಾಂತ್ ಆಸ್‌ಲ್ಲಿಂ ರಂಗ್ ರಂಗಾಳ್ ಒರ್ಕಿಡಾಂ; ಕ್ಯಾಕ್ಲೆಸ್ ಹೊಸಾಂತ್ ಆಸ್‌ಲ್ಲಿಂ ಧರಾವಳ್ ಕ್ಯಾಕ್ಲೆಸಾಂ, ವಾಟರ್ ಗಾರ್ಡನಾಂತ್ ಆಸ್‌ಲ್ಲಿಂ ಧರಾವಳ್ ಐರಿಸ್ ಆನಿ ಸಾಳ್ಕಾಂ, ತ್ಯಾ ಶಿವಾಯ್ ತೆಣೆಂ-ಹೆಣೆಂ ಕೊನ್ಯಾಂನಿ ಲಾಯಿಲ್ಲಿಂ ಮ್ಯಾಗ್ನೊಲಿಯಸ್, ಡೇಲಿಯಾಸ್, ಬೊಗಾನಿಯಾಸ್ ಆನಿ ವ್ಹಡ್-ವ್ಹಡ್ ಹೈಡ್ರೆಂಜಿಯಾಸ್ ದೆಖ್ತಾ ದೆಖ್ತಾನಾ ಚಲ್‌ಲ್ಲಿ ವಾಟ್‌ಚ್ ಕಳೆತ್ ಜಾಯ್ನಾ. 500-600 ವರ್ಸಾಂ ಆದ್ಲೊ ಜಯ್ತ್ ರೂಕ್ ಆಪ್ಲ್ಯಾ ಹಜಾರ್ ಫಾಂಟ್ಯಾಂನಿ ಆಕಾಸಾ ಕುಶಿಂ ಹಾತ್ ಉದಾರ್ ಕರುನ್ ರಾವ್‌ಲ್ಲ್ಯಾ ಪರಿಂ ಭಾಸ್ ಜಾತಾಲೆಂ ಆನಿ ತ್ಯಾ ಫಾಂಟ್ಯಾ ಮಧೆಂ ರಿಗುನ್ ಧರ್ಣಿಕ್ ಪಾಂವ್ಲೊ ಅತ್ರೇಗ್ ದಾಕಂವ್ಚಿ ಕಿರ್ಣಾಂಚಿ ಸೊಭಾಯ್‌ಯೀ ಪ್ರಕೃತೆಚ್ಯಾ ಆಪಾಲಿಪಾ ಖೆಳಾಚಿ ರುಳಕ್ ಲಾಭಯ್ತಾಲಿ; ಮತಿಕ್ ಉಲ್ಟಾಸ್ ದಿತಾಲಿ. ಭೊಂವ್ಚಿ ಸಂಪವ್ನ್, ಪಾರ್ಕಾಚ್ಯಾ ಆಕ್ರೇಕ್ ಆಸ್ಚ್ಯಾ 'ಗಾರ್ಡನ್ ಕಾಫಿ ಹೊಸಾಂತ್ ಕಾಫಿ ಪಿಯೆತಾನಾ ಮುಖಾರ್ ಆಸ್ಚ್ಯಾ ರುಕಾರ್ ರಾಸ್-ರಾಸ್ ಯುರೊಪಿಯನ್ ಪೆರಾಂ ಆಸ್ಚಿಂ ದಿಸ್ಚಿಂ. ಪುಲಾಂ-ಫಳಾಂ, ರಾನಾಂ-ವನಾಂಚ್ಯಾ ಪಾಸ್ಕೆಂತ್ ದೀಸ್ ಸಂಪ್‌ಲ್ಯೊಚ್ ಕಳುಂಕ್ ನಾ.

ಹಾಂವ್ 'ಕ್ರೈಸ್ಟ್ ಚರ್ಚಾಂತ್' ಆಸ್‌ಲ್ಲ್ಯಾ ವೆಳಾರ್ under 19 ವರ್ಗಾಚೆಂ ವರ್ಲ್ಡ್‌ಕಪ್ ಪಂದ್ಯಾಟ್‌ಯಿ ಸುರು ಜಾಂವ್ಕ್ ಆಸ್‌ಲ್ಲೆಂ. ನ್ಯೂಜಿಲೆಂಡಾಂತ್ ಆಕ್ಲೆಂಡ್, ವೆಲ್ಲಿಂಗ್‌ಟನ್ ಆನಿ ಕ್ರೈಸ್ಟ್‌ಚರ್ಚಾಚ್ಯಾ ಸ್ಟೇಡಿಯಮಾಂನಿ ತಾಂಚಿಂ ಪಂದ್ಯಾಚಾಂ ಜಾಂವ್ಚಿಂ ಆಸ್‌ಲ್ಲಿಂ. ಜನೆರ್ 10-12 ತಾರಿಕೆರ್ ಇಂಡಿಯಾ, ಪಾಕಿಸ್ತಾನ್, ಶ್ರೀಲಂಕಾ ಆನಿ ಸೌತ್ ಆಫ್ರಿಕಾಚಿಂ under 19 ರಾಷ್ಟ್ರೀಯ್ ಕ್ರಿಕೆಟ್ ಖೆಳ್ಗಾಡಿ ತಶೆಂ ತಾಂಚೆ 'ಕೋಚ್' ಕ್ರೈಸ್ಟ್‌ಚರ್ಚ್ ಪಾವ್‌ಲ್ಲೆ. ತಾಂಚೆ ವಸ್ತಿ ಹಾಂವೆಂ ರಾವ್‌ಲ್ಲ್ಯಾ 'ಕೊಪ್‌ಥೊರ್ಸ್' ತಶೆಂ ಬಗ್ಲೆಚ್ಯಾ 'ನೊವೊಟೆಲ್' ಹೊಟೆಲಾಂತ್ ಆಸ್‌ಲ್ಲಿ ಜಾಲ್ಲ್ಯಾನ್ ಏಕಾಚ್ ಪಾಪ್ಲಿಂ ಹೊಟೆಲಾಚ್ಯಾ ಲೊಬಿಂತ್, ರೆಸ್ಪೊರೆಂಟಾಂನಿ ಗಡ್ಡಿ ಜಾಂವ್ಕ್ ಸುರು ಜಾಲ್ಲಿ. ಹರೈಕ್ ಕಡೆನ್ ತ್ಯಾ ತ್ಯಾ ದೇಶಾಚೆ ಖೆಳಾ ಯುನಿಫೊರ್ಮಾರ್ ಸೊಬ್ಲೆ ಖೆಳ್ಗಾಡಿ ದಿಸ್ತಾಲೆ. ಸಗ್ಳ್ಯಾ ವಾತಾವರಣಾಂತ್ ನವೊ ಹುರುಪ್ ಆಸ್‌ಲ್ಲೊ. ಮ್ಹಾಕಾಯ್ ಹ್ಯಾ ಟೀಮಾಂ ಸವೆಂ ತಸ್ವಿರೊ ಕಾಡ್ಲೊ ಆವ್ಕಾಸ್ ಲಾಭ್ಲೊ. ತ್ಯಾ ಪಯ್ಲಿಂ ಶ್ರೀಲಂಕಾ ಟೀಮಾಚೊ ಕೋಚ್ ಜಾವ್ನ್ ಆಯಿಲ್ಲ್ಯಾ ಪ್ರಖ್ಯಾತ್ ಖೆಳ್ಗಾಡಿ ಮಾನೆಸ್ ಅರವಿಂದ್ ಡಿಸಿಲ್ವಾ ಸಂಗಿಂ ಉಲಂವ್ಚೊ ಆನಿ ತಸ್ವಿರೆಂಚೊ ಆವ್ಕಾಸ್ ಲಾಭ್‌ಲ್ಲಿ ಘಡಿ ಭೋವ್ ಸಂತೊಸಾಚಿ.

ಫಕತ್ ಸಾಡೆ ತೀನ್ ಲಾಖ್ ಲೊಕಾಚೆಂ ಶಹರ್ ಕ್ರೈಸ್ಟ್ ಚರ್ಚ್ ತ್ಯಾಚ್

ನಾಂವಾಚ್ಯಾ ಇಗರ್ಜೆಚ್ಯಾ ಭೊಂವಾರಿಂ ಬಾಂದುನ್ ಹಾಡ್ಲಾಂ. 1864 ಇಸ್ಟೆಂತ್ ಬಾಂದ್ಲಿ ಹಿ ಆಂಗ್ಲಿಕನ್ ಇಗರ್ಜ್ 'ಬಿಸ್ಪಾಚಿ ಸೀಟ್' ಆಟಾಪ್ಲ್ಯಾ ಇಗರ್ಜ್ ಭಿತರ್ಲ್ಯಾನ್ ಭೋವ್ ಸಾದಿ ಆನಿ ಸರಳ್ ಆಸುನ್ ಜನಲಾಂಚೆ ಆರ್ಶೆ ರಂಗಾಳ್ (Stained) ವರ್ಣಾಂಚೆ ಆಸ್ಲೆ ತೆ ಸುರ್ಯಾ ಉಜ್ವಾಡಾಂತ್ ಆಕರ್ಶಿತ್ ದಿಸ್ತಾಲೆ. (ಸಪ್ಟೆಂಬ್ರ್ 2010, ಫೆಬ್ರೆರ್ 2011 ಆನಿ ಜೂನ್ 2011-ಂತ್ ಆಯಿಲ್ಲ್ಯಾ ಭುಂಯ್ ಕಾಂಪ್ಲೆನಿ ಹಿ ಇಗರ್ಜ್ ದೆಸ್ಪಾಟ್ ಜಾಲ್ಯಾ ದೆಕುನ್, ಹಿ ಸಂಪೂರ್ಣ್ ಕೊಸ್ಕಾಪ್ಸ್ ನವಿ ಉಬಾರ್ತಾತ್ ಮ್ಹಣುನ್ ಪೇಪರಾಂತ್ ವಾಚ್ಲೊ ಉಗ್ಡಾಸ್).

ಯುರೊಪ್ ಗಾಂವಾಂನಿ ಆಸ್ಚಾಪರಿಂ ಹಾಂಗಾಯ್ ಇಗರ್ಜೆಚ್ಯಾ ಮುಖಾರ್ ಏಕ್ 'ಪಬ್ಲಿಕ್ ಸ್ಕೆವ್ಲರ್' ವಾ ಲೊಕಾ ಜಮ್ಯಾಕ್ ಆಂಗಣ್ ಆಸಾ. ಪೂಣ್ ಹಾಂಗಾಸರ್ ಮ್ಹಾಕಾ ವಿಜ್ಞಿತ್ ಕೆಲ್ಲಿ ಆನಿ ಅಪುರ್ಬಾಯ್ ದಿಸ್ಲಿ ಸಂಗತ್ ಮ್ಹಳ್ಯಾರ್ ವಿಶಾಲ್ ಆಂಗ್ಲಾಂತ್ ಎಕಾ ಕೊನ್ಯಾರ್ ಧರ್ಣಿಕ್ ಟೈಲ್ಸ್ ಫಾಲುನ್ ರಚ್ಲೊ ಚೆಸ್ ಬೋರ್ಡ್. ಆನಿ ಚೆಸ್ ಖೆಳುಂಕ್ ಉರ್ಬಾ ಆಸ್ಲಾಂತ್ ಹಾಂಗಾ ತ್ಯಾ ಬೋರ್ಡ್ಚೆರ್ ನಗರ್ ಪಾಲಿಕೆನ್ ದವರಿಲ್ಲೆ 'ಚೆಸ್'ಚೆ ಫ್ಲಡ್ ಫ್ಲಡ್ ಸೈನಿಕ್, ಹಸ್ತಿ, ಫೊಡೆ, ರಾಯ್, ರಾಣಿ ಇತ್ಯಾದಿ. ಯುರೊಪಾಂತ್ ಸ್ವೆರಾಂನಿ ಆಸ್ಚೆ ಪರಿಂ, ಪಿಯೆವ್ನ್ ಬಸುನ್ ವೇಳ್ ಪಾಶಾರ್ ಕರ್ಚೆ ಬೇಕಾರಿ ವಾ ಪಿಂವ್ಚೆ ಹಾಂಗಾಯ್ ಆಸ್ಲೆ. ಪೂಣ್ ಅನಾವಶ್ಯ್ ಬಸ್ಪಾಕೀ ಆನಿ ರುಗ್ಡೆಂ ಕರ್ಪಾಕೀ, ಚೆಸ್ ಖೆಳ್ತಾಲೆ!! ಮೆಂದ್ವಾಕ್ ಮಾತಿ ಖಾಂವ್ಕ್ ದೀನಾತ್ಲಿ ನಗರ್ ಪಾಲಿಕೆಚಿ ಅಲೋಚನ್ ಮ್ಹಾಕಾ ಬರಿ ಲಾಗ್ಲಿ.

ಸರ್ವಾಂ ಖಾತಿರ್ ಮ್ಹಣುನ್ ಹೊ ಚೆಸ್ ಬೋರ್ಡ್ ರಚ್ಲೊ ತರೀ ಚಡಾವತ್ ಹ್ಯಾ ಅಂಗ್ಲಾಕ್ಚೆ ಆಪ್ಲೆಂ ಫಾರ್ ಕರುನ್ ಘೆತ್ಲೆ ಹೆ ವೆಕ್ಟಿಚ್ ಹಾಂಗಾಸರ್ ಖೆಳ್ಚೆ ದಿಸ್ತಾಲೆ. ಥೊಡೆ ಪಾವ್ಪಿಂ ಹಾಂಚೊ ಖೆಳ್ ಪಳೆಂವ್ಚ್ಯಾ ಪ್ರವಾಸಿಂಕೆಯಿ ಖೆಳ್ಚ್ಯಾಕ್ ಪಂಥಾಹ್ವಾನ್ ದಿತಾಲೆ ಆನಿ ಥೊಡಿಂ ತಾಂಚೆಸವೆಂ ಖೆಳ್ತಾಲಿಂ. ಆನ್ಯೇಕ್ ವಿಜ್ಞಿತ್ ಕೆಲ್ಲಿ ಸಂಗತ್ ಮ್ಹಳ್ಯಾರ್ ಎಕಾ ಮ್ಯೂಸಿಯಾಮಾಚ್ಯಾ ಭಾಯ್ರ್, ರಸ್ತ್ಯಾ ಬಗ್ಲೆನ್ ಸಾವ್ಯೆಕ್, ಪ್ರವಾಸಿ ಪಾಶಾರ್ ಜಾಂವ್ಚ್ಯಾ ವಾಟೆನ್ ಏಕ್ ಭುರ್ಗೊ 'ಬಾಕ್ಸ್ ಗಿಟಾರ್' ವಾಜಯ್ತಾಲೊ ಆನಿ ಧರ್ಣಿರ್ ದವಿಲ್ಲ್ಯಾ ಗಿಟಾರಾಚ್ಯಾ ಖಾಲಿ ಬಾಕ್ಸಾರ್ ಎಕಾ ಚೀಟಿರ್ ವ್ಹಡ್ ಅಕ್ಲರಾಂನಿ ಅಶೆಂ ಲಿಖ್ಲೆಂ, 'ಮ್ಹಜಿ ಪ್ರಾಯ್ 12 ವರ್ಸಾಂ, ಹಾಂವ್ ಏಕ್ ಇಲೆಕ್ಟ್ರಿಕ್ ಗಿಟಾರ್ ಘೆಂವ್ಚ್ಯಾ ಪಾಸತ್ ಪುಂಜಯ್ತಾಂ'. ಎಕಾ ಭುರ್ಗಾನ್ ಸ್ವತಾ ಮ್ಹಿನ್ತೆನ್ ಶಿಕ್ಚಿ ಹುಮೆದ್ ದಾಕಯಿಲ್ಲಿ ರೀತ್ ಮ್ಹಾಕಾ ವಿಜ್ಞಿತ್ ಕರಿಲಾಗ್ಲಿ.

ಶ್ಲೆರಾಚ್ಯಾ ಮಧೆಗಾತ್ ಎವನ್ (Avon) ನ್ಹಂಯ್ ಬಾರಿಕಾಯೆನ್ ವ್ಹಾಳ್ತಾ. ವೆನಿಸಾಂತ್ಲ್ಯಾ ಗೊಂಡೊಲಾ ದೋಣಿ ಭಾಶೆನ್ ಹಾಂಗಾಸರ್ಯೀ ತಾಂಚ್ಚಿಂ ಉಶಿಂ ಫಾಲುನ್ ಸಜಯಿಲ್ಲ್ಯಾ ದೋಣಿಂನಿ ದೊಣ್ಯಾರ್ 25 NZD (ರುಪಯ್ 1,250) ದಿಲ್ಯಾರ್ 20 ಮಿನುಟಾಂಕ್ ದೋಣ್ ವೊಚ್ಚುನ್ ಭೊಂವ್ಡಾಯ್ತಾತ್. ಬೊಟಾನಿಕಲ್ ಗಾರ್ಡನ್‌ನಾಂತ್ಲ್ಯಾ ರೂಕ್-ರುಡಾಂ ಮಧೆಂ ಪಾಶಾರ್ ಜಾವ್ನ್ ಸಿಟಿ ಸೆಂಟರಾಚ್ಯಾ ಜಳ್‌ಪಡ್ ಪರ್ಯಾಂತ್ ದೋಣಿರ್ ಯೆತಾನಾ ಮ್ಹಾಕಾ ಹಿ ನ್ಹಂಯ್ ಮ್ಹಣ್ಪಾಕೀ, ವಿಶಾಲ್ ವ್ಹಾಳಾಂತ್ ಪಯ್ಲೆ ಕೆಲ್ಲೊ ಆನ್ಬೋಗ್ ಜಾಲೊ.

ಸಿಟಿ ಸೆಂಟರಾ ಥಾವ್ನ್ ಬಸ್ಸ್ ಧರುನ್ 15 ಮಿನುಟಾಂನಿ ಹಾಂವ್ ಕ್ರೈಸ್ತ್ ಚರ್ಚಾಚ್ಯಾ ದೊಂಗ್ರಾ ತುದಿಯೆಕ್ ಪಾವ್ಲೊಂ. ಹಾಂಗಾಸರ್ ಆಸ್ಲೆಂ ಗೊಂಡೊಲಾ ರೈಡ್ (Gondola Ride) ವಾ ಕೇಬಲ್ ಕಾರಾಚೆರ್ ಸಗ್ಳ್ಯಾ ಶೆರಾಚಿ 360 ಡಿಗ್ರಿ ಸೊಭಾಯ್ ದೆಖ್ಚ್ಯಾಕ್ ಹಾಂವೆಂ ಆಲೋಚನ್ ಕೆಲ್ಲಿ. ಬಸ್ ಸ್ಟಾಪಾಚ್ಯಾ ಬಗ್ಲೆನ್ಚ್ ಆಸ್ಚ್ಯಾ ಗೊಂಡೊಲಾ ದಫ್ಲರಾ ಥಾವ್ನ್ 20 NZD ದೀವ್ನ್ ಟಿಕೆಟ್ ಫೆತ್ ಚ್ ಕೇಬಲ್ ಕಾರಾಚೆರ್ ದೊಂಗ್ರಾಚ್ಯಾ ಉಂಚ್ಯಾ ತುದಿಯೆಕ್ ಆಮಿ ಚಡುಂಕ್ ಸುರು ಜಾಲ್ಯಾಂವ್. ವಯ್-ವಯ್ ಚಡ್ತಾಸ್ತಾನಾ ಸಗ್ಳೆಂ ಶಹರ್ ಆನಿ ತಾಚೆಂ ಭೊಂವ್ತಿಂ ಭೊಂವಾರ್ ದೊಳ್ಕಾಂ ಸಮೊರ್ ವ್ಹಡ್ ವ್ಹಡ್ ಜಾವ್ನ್ ಯೇಂವ್ಕಾ ಲಾಗ್ಲೊ. 12 ಮಿನುಟಾಂನಿ ಕೇಬಲ್ ಕಾರ್ ದೊಂಗ್ರಾಚ್ಯಾ ಶಿಖರಾಚೆರ್ ಪಾವ್ಲೆಂ. ಹಾಂಗಾಚ್ಯಾ 'ಗ್ಲಾಸ್ ಹೌಸ್' ಥಾವ್ನ್ ಸರ್ವಾಂಯ್ ಕುಶಿಚಿ ಸೊಭಾಯ್ ಪಳೆಂವ್ಚೆ ತಸಲಿ. ಏಕಾ ಕುಶಿನ್ ಕ್ರೈಸ್ತ್ ಚರ್ಚ್ ಶಹರ್, ಆನೈಕಾ ಕುಶಿನ್ ಫೆಸಿಫಿಕ್ ಸಾಗೊರ್ ಆನಿ ಲಿಟ್ಲೆ ಟನ್ (Lyttelton) ಬಂದರ್ ಅಶೆಂ ಚ್ಯಾರಾಂಯ್ ಕುಶಿಚೆಂ ಭೊಂವ್ತಿ ಭೊಂವಾರಾಚೆಂ ದೃಶ್ಯ ಮನಾಕರ್ಷಿಕ್ ಜಾವ್ನ್ಲೆಂ.

ಗ್ಲಾಸ್ ಹೌಸಾ ಥಾವ್ನ್ ಭಾಯ್ ಸರುನ್ ಗುಡ್ಯಾ ತುದಿಯೆರ್ ಭೊಂವ್ಲೆಲ್ಯಾಂಕ್ (Trekking) ಆವ್ಕಾಸ್ ಆಸ್ಲೊ ಜಾಲ್ಲ್ಯಾನ್ ಹಾಂವೆಂ ಹ್ಯಾ ಪ್ರಶಾಂತ್ ಹವ್ಯಾಚ್ಯಾ ಉಲ್ಲಾಸ್ ಭರಿತ್ ವಾತಾವರಣಾಂತ್ ಪ್ರಕೃತೆಚ್ಯಾ ಪಾಸೆಂತ್ ಥೊಡ್ಯೊ ಘಡಿಯೊ ಪಾಶಾರ್ ಕೆಲ್ಯೊ. ಗ್ಲಾಸ್ ಹೌಸಾಂತ್ ಏಕ್ ಮ್ಯೂಸಿಯಮ್ ತಶೆಂ ಕ್ರೈಸ್ತ್ ಚರ್ಚಾಚೆ ಚರಿತ್ರೆಚೆಂ 'ಸ್ಟೇಡ್ ಶೋ' ದಾಕಂವ್ಚೆಂ ಲ್ಹಾನ್ ಥಿಯೇಟರ್ ಆಸ್ಲೆಂ. ಪಾಕಾಟೆವಿಣೆಂ ಆಸ್ಲೆಂ ಹಾಂಗಾಚೆಂ ಸ್ಥಳೀಯ್ ಸುಕ್ಲೆಂ 'ಕಿವಿ' ವಿಶ್ಯಾಂತ್ ಜಾಣಾ ಜಾಲೊಂ. ಬಾರಿಕ್ ಲಾಂಬ್ ಬೊಂಚೆಚೆಂ ಲಜೀಸ್ ಸ್ವಭಾವಾಚೆಂ ಪಾಕಾಟೆವಿಣ್ ಸುಕ್ಲೆಂ ನ್ಯೂಜಿಲೆಂಡಾಚೆಂ ಮೂಳ್ ಸುಕ್ಲೆಂ ಜಾವ್ನಾಸುನ್ ಆತಾಂ ದೇಶಾಚ್ಯಾ ರಾಶ್ಟ್ರೀಯ್ ಸುಕ್ಲ್ಯಾಚೊ ಮಾನ್ ಆಪ್ಣಾಯ್ತಾ.

ಆಸ್ಟ್ರೇಲಿಯಾಚ್ಯಾ ಭುಂಯ್ ಥಾವ್ನ್ 1,500 ಕಿ.ಮೀ ಪಯ್ಣ ತೆನ್ಚ್ಯಾ ಫೆಸಿಫಿಕ್ ಮಹಾಸಾಗೊರಾಂತ್ ಸ್ಥಿತ್ ಆಸ್ಚ್ಯಾ ನ್ಯೂಜಿಲೆಂಡಾಕ್ ಸುರ್ಯೊ ಸರ್ವಾಂ ವರ್ನಿಂ ಪಯ್ಣ ಉದೆತಾ ಜಾಲ್ಲ್ಯಾನ್ ಸಂಸಾರಾಚ್ಯಾ ಹೆರ್ ಖಿಂಚ್ಯಾಯ್ ಭಾಗಾ ವರ್ನಿಂ ಪಯ್ಣ ಹಾಂಗಾಚೊ ದೀಸ್ ಸಂಪ್ರಾ. ಹಾಂಗಾಚೊ ವೇಳ್ 'ಗ್ರೀನಿಚ್ ಮೀನ್ ಟೈಮ್' ವರ್ನಿಂ GMT +12 ವೊರಾಂ ಮುಖಾರ್, ಮ್ಹಣ್ಣೆ ಇಂಗ್ಲೆಂಡಾಂತ್ ಸಕಾಳಿಂಚಿ 8 ಜಾತಾನಾ, ಇಂಡಿಯಾಂತ್ ದನ್ವರಾಂ 1 ಜಾತಾನಾ, ಆನಿ ನ್ಯೂಯೊರ್ಕಾಂತ್ ಫಾಂತ್ಯಾಚಿ 3 ಜಾತಾನಾ ನ್ಯೂಜಿಲೆಂಡಾಂತ್ ಸಾಂಜೆಚಿ 7 ವೊರಾಂ. ಮ್ಹಣ್ಣೆ ನ್ಯೂಯೊರ್ಕಾಂತ್ ದಿಸಾಚಿ ಸುರ್ವಾತ್ ಜಾಂವ್ಚ್ಯಾ ಘಡಿಯೆ ಹಾಂಗಾ ತ್ಯಾ ದಿಸಾಚಿ ಆಕೇರ್ ಜಾತೇ ಆಸ್ತಾ.

1250 ಇಸ್ವೆ ಪರ್ಯಾಂತ್ ಮನ್ಯಾ ವಸ್ತಿ ದೆಖಾನಾತ್ಲೊ ಹೊ ದೇಶ್, ಆಪ್ಲ್ಯಾ ನೈಸರ್ಗಿಕ್ ಪ್ರಾಕೃತಿಕ್ ಸೊಭಾಯೆಕ್ ಸಂಸಾರ್ ಭರ್ ನಾಂವಾಡ್ಲಾ. ಹಾಂಗಾಚೆ 'ಸದರ್ನ್ ಆಲ್ಪ್' (Southern Alps) ವಾ 'ತೆನ್ಕಾಚೆ ಆಲ್ಪ್ಸ್ ಪರ್ವತ್' ಆನಿ ತಾಚೆ ಭೊಂವಾರಿಂಚಿ ಸೊಭಾಯ್ ಜಗತ್ಪ್ರಸಿದ್ಧ್ ಜಾವ್ನಾಸಾ. 4 ಋತು ಆಸುನ್, ಸಪ್ಟೆಂಬ್ರ್ ಥಾವ್ನ್ ನವೆಂಬ್ರ್ ಪರ್ಯಾಂತ್ ವಸಂತ್, ದಶೆಂಬ್ರ್ ಥಾವ್ನ್ ಫೆಬ್ರೆರ್ ಪರ್ಯಾಂತ್

ಗೀಮ್, ಮಾರ್ಚ್ ಥಾವ್ನ್ ಮಾಯ್ Autumn, ಜೂನ್ ಥಾವ್ನ್ ಆಗಸ್ಟ್ ಪರ್ಯಾಂತ್ ಥಂಡಿಯೆ ಕಾಳ್. ಥಂಡಿಯೆ ಕಾಳಾರ್ 1 ಡಿಗ್ರಿ ಪರ್ಯಾಂತ್ ಆನಿ ಗರ್ಮ್ ವೆಳಾರ್ 22 ಡಿಗ್ರಿ ಸೆಂಟಿಗ್ರೇಡ್ ಆಸ್ಲೊ ಹಾಂಗಾಚೊ ಹವೊ ಚಡಾವತ್ ಥಂಡ್‌ಚ್. ಆಂಟಾರ್ಕ್ಟಿಕಾ ಥಾವ್ನ್ ಸರಾಗ್ ವ್ಹಾಳ್ಚೆಂ ವಾರೆಂ ಹ್ಯಾ ಕುದ್ರ್ಯಾಕ್ ಕೆದ್ನಾಯ್ ಥಂಡಿಯೆನ್ ಭರ್ಲೆಂಚ್ ಆಸ್ತಾ ಆನಿ ಪಾವ್ನ್ ವರ್ನಾಚ್ಯಾ ಬಾರಾಯ್ ಮ್ಹಯ್ಣಿ ಇಲ್ಲೊ ಇಲ್ಲೊ ಆಯಿಲ್ಲೊಚ್ ಆಸ್ತಾ.

ಹೊಲಿವುಡಾಚೆಂ ಪ್ರಖ್ಯಾತ್ ಬ್ಲೊಕ್ ಬಸ್ಪರ್ ಫಿಲ್ಮ್ 'ಲೊಡ್ ಆಫ್ ದ ರಿಂಗ್ಸ್'ಚೆಂ ಚಿತ್ರೀಕರಣ್ ಕ್ರೈಸ್ತ್ ಚರ್ಚಾಚ್ಯಾ ಕೆಂಟರ್‌ಬರಿ ಪ್ರಾಂತ್ಯ್ ತಶೆಂ ವೆಲ್ಲಿಂಗ್‌ಟನಾಂತ್ ಜಾಲ್ಲೆಂ. 2003 ಇಸ್ಟೆಂತ್ ಫಿಲ್ಮ್ ಪಾಸತ್ ತೀಸಾಂ ಪಯ್ಕಿಂ ಸತ್ರಾ ಅಕಾಡೆಮಿ ಅವಾರ್ಡ್ ಜಿಕ್‌ಲ್ಯಾಂ ಪಯ್ಕಿಂ ತ್ಯಾ ಫಿಲ್ಮಾಚೊ ಸೌಂಡ್ ಇಂಜಿನಿಯರ್ ಜಾವ್ನ್ ವಾವುರೊಲೊ ಆನಿ ಒಸ್ಕರ್ ಪುರಸ್ಕಾರ್ ಜೊಡ್‌ಲೊ ಮಾನೆಸ್ತ್ ಹಮಂಡ್ ಲೀ (ಮೈಕಲ್ ಹೆಡ್ಲೆಸ್ ಮುಖೆಲ್ ಇಜ್ಬೆರ್) ಆಮ್ಚ್ಯಾ ಪಂಗ್ಡಾಂತ್ ಆಸ್‌ಲೊ ಜಾಲ್ಲ್ಯಾನ್, ಕ್ಯಾಂಟರ್‌ಬರಿಚ್ಯಾ ಎಡೊರಾಸ್ (Edoras)ಕ್ ಆಮಿ ಘೆತ್‌ಲೊ ಪ್ರವಾಸ್ ಭೋವ್ ಮಹತ್ವಾಚೊ ಜಾಂವ್ಕ್ ಪಾವ್ಲೊ. 'ಲೊಡ್ ಆಫ್ ದ ರಿಂಗ್ಸ್ ಆಂಡ್ ಆಲ್ಫ್ರಿನ್ ಸಫಾರಿ' ಮ್ಹಳ್ಳೆಂ ಟೂರ್ ಆಮಿ ಘೆತ್‌ಲ್ಲೆಂ. 'ಮೌಂಟ್ ಸಂಡ್' ಮ್ಹಳ್ಳ್ಯಾ ದೊಂಗ್ರಾ ತುದಿಯೆ ಭೊಂವಾರಿಂ ವಿಸ್ತಾರುನ್ ಆಸ್ಚ್ಯಾ ಎಡೊರಾಸಾಕ್ ಪಾವೊಂಕ್ ಬಸ್ಪರ್ 2 ವೊರಾಂಚಿ ವಾಟ್ ಆಸ್‌ಲ್ಲಿ. ವಾಟೆರ್ ಪರತ್ ಗೊರ್ವಾಂ, ಬೊಕ್ರೆ ಆನಿ ಚಿತ್ಕಾಂಚ್ಯಾ ವಿಶಾಲ್ ವಿಸ್ತಾರ್ ಫಾರ್ಮಾಂಚೆಂ ದರ್ಶನ್ ಜಾಲೆಂ. ಪಾಚ್ವಾನ್ ಭರ್‌ಲ್ಲ್ಯಾ ಗುಡೆ-ದೊಂಗ್ರಾಂ ಮಧೆಂ ಥಾಂವ್ಚ್ಯಾ ಬಸ್ಪರ್ ಭೊಂವ್ತಿಂ ಭೊಂವಾರ್ ದೆಖ್ಚ್ಯಾ ಆಮ್ಚ್ಯಾ ಮತಿಂನಿ ಉಲ್ಲಾಸ್ ಆಸ್‌ಲೊ. ನ್ಯೂಜಿಲೆಂಡಾಂತ್ ಮ್ಹಾಕಾ ಆನ್ಟೀಕ್ ವಿಜ್ಜಿತ್ ಕೆಲ್ಲಿ ಸಂಗತ್ ಮ್ಹಳ್ಳ್ಯಾರ್ ಗುಡೆ-ದೊಂಗೊರ್, ರೂಕ್-ಝಾಂ, ತಣ್-ಪಾಲೊ ಧಾರಾಳ್ ಆಸ್ಚ್ಯಾ ಹ್ಯಾ ಗಾಂವಾಂತ್, ತಾಚ್ಯಾ ಮಧೆಗಾತ್ ಥಾಂವ್ಚ್ಯಾ ರಸ್ತಾಂನಿ ಸಯ್ ಎಕ್‌ಚ್ ಏಕ್ ಖೊಲಿ, ಪಾಲೊ ವಾ ಫಾಂಟಿ ಪಡ್‌ಲ್ಲೆ ನಾಸ್ತಾಂ ನಿತಳ್-ನಿರ್ಮಳ್ ರಸ್ತೆ. ಹಾಕಾ ಕಾರಣ್ ಸರ್ಕಾರ್ ಸ್ವಯ್, ಬಗಾರ್ ಹಾಂಗಾಚಿಂ ನಾಗರಿಕಾಂ. ರಾಜ್ ರಸ್ತೊ ವಾ ಹೆರ್ ರಸ್ತೆ ಚಡಾವತ್ ಹರ್ಯೆಕ್ಲ್ಯಾಂಚ್ಯಾ ವಿಸ್ತಾರ್ ಆಸ್ತಿಂ ಮಧ್ಲ್ಯಾನ್ ಪಾಶಾರ್ ಜಾತಾತ್ ದೆಕುನ್ ತಿಂ ಆಸ್ತಿದಾರಾಂ ತಾಂಚ್ಯಾ ತಾಂಚ್ಯಾ ಮುಖ್ಯಾನ್ ಆಸ್ಲೊ ರಸ್ತೊ ನಿತಳ್ ಆಸ್ಚೆಪರಿಂ ಪಳೆಯ್ತಾತ್. ಝಾಂಚಿಂ ಪಾನಾಂ ನಿಟಾಯೆನ್ ಕಾತುನ್, ರಸ್ತಾ ಬಗ್ಗೆಚೆಂ ತಣ್ ಮೆಶಿನಾಂತ್ ತಾಸುನ್, ಸೊಭಾಯ್ ದಿಸ್ಚ್ಯಾ ಪರಿಂ ಪಳೆಯ್ತಾತ್. ಸಗ್ಳೊ ಗಾಂವ್‌ಂಚ್ ಆಪ್ಲ್ಯಾ ಫರಾಪರಿಂ ಮ್ಹಣ್ ಲೆಖ್ತಾತ್ ಆನಿ ನಿತಳಾಯ್ ಸಾಂಬಾಳ್ತಾತ್!!

2 ವೊರಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ ಎಡೊರಾಸಾಕ್ ಪಾವ್ಲಾಂವ್. ಕಸ್ಟಾಚ್ ಮನ್ಯಾ ವಸ್ತೆವಿಣೆಂ, ಕಿತೆಂಚ್ ಪಾಡ್ ಜಾಯ್ನಾಸ್ತಾಂ, ಆಪುಟ್ ಉರ್‌ಲ್ಲಿ ಪ್ರಕೃತೆಚಿ ಆಂಕ್ವಾರ್ ಕೂಡ್ ದೊಳ್ಳ್ಯಾಂ ನದರ್ ಪಾವ್ತಾ ತಿತ್ಲ್ಯಾ ಲಾಂಬಾಯೆಕ್ ವಿಸ್ತಾರುನ್ ನಿದುನ್ ಆಸ್‌ಲ್ಲಿ. ಆನ್ಯೆಕಾ ಕುಶಿನ್ ದಿಂಡೆ ಮಾನಾಯ್ ಜಶೆಂ ಉಬೆ ಆಸ್ಚ್ಯಾ ಪರ್ವತಾಗಾಲಾಂಕ್ ಕೀಸ್ ಥಾಂಬುನ್ ಆನಿ ಥೊಡ್ಯಾಂಕ್ ಆಪ್ಲ್ಯಾ

ವೆಂಗೆಂತ್ ಘೆವುನ್ ಧಾಂವ್ತಾತ್ ಮ್ಹಳ್ಳ್ಯಾ ಜೆನ್ನಿಂ ಪಾಶಾರ್ ಜಾಂವ್ಚಿ ಧವಿ ಧುವಿ. ತ್ಯಾ ಹಳ್ಳಾ ಥಂಡ್ ವಾರ್ಯಾಂತ್ ಪ್ರಕೃತೆಚ್ಯಾ ಉಸ್ಕಾರ್ ಖುಶೆನ್, ಉಲ್ಲಾಸಾನ್ ಧಲ್ಲಿಂ ಆಮಿ. ಮ್ಹಜೆ ತಸ್ಲ್ಯಾ ಪ್ರಕೃತೆ ಪ್ರೇಮಿಕ್ ಹೊಚ್ ಸರ್ಗ್. ವೊರಾಂಚಿಂ ವೊರಾಂ ಹ್ಯಾ ವಾತಾವರಣಾಂತ್ ಹಾಂಗಾಸರ್ ಬಸ್ಲ್ಯಾರ್ ಉಬೊಣ್ ಭಗ್ಚಿ ನಾ ತೆಂ ಖಂಡಿತ್.

ದೊಂಗ್ರಾ ಮುಳಾಂತ್ ಪ್ರವಾಸಿಂ ಖಾತಿರ್ ರುಕಾಡಾಂತ್ ನಿರ್ಮಿಲ್ಲೆಂ ಏಕ್ ದಾಕ್ಟಲೆಂ ರೆಸ್ಪೊರೆಂಟ್ ಆಸ್ಲೆಂ. ಥಂಯ್ಸರ್ ವೈನಾ ಸವೆಂ ಜೆವಣ್ ಕರುನ್ ಜಾತೆಚ್ ಆಮಿ, ವ್ಹಾಳ್ಚ್ಯಾ ತೊಡಾಂಕ್ ಆನಿ ಭೊಂವ್ತಿಂ ಗುಡ್ಯಾಂಕ್ ಚಡ್ಚಿ ಕ್ಷಮತಾ ಆಸ್ಚಿಂ ಪ್ಲಡ್ ರೊದಾಂಚಿಂ ಆಲ್ಫ್ರೆನ್ ಸಫಾರಿ ವಾಹನಾಂನಿ ಚಡುನ್ ಗುಡ್ಯಾ ತುದಿಯೆಕ್ ಭಾಯ್ರ್ ಸರ್ಲ್ಯಾಂವ್. ಸೌಂಡ್ ಇಂಜಿನಿಯರ್ ಹಮ್ಮಂಡ್ ಲೀ ನ್ ಆಮ್ಕಾಂ ಚಿತ್ರೀಕರಣಾ ವೆಳಾಚೆ ತಾಚೆ ಆನ್ವೋಗ್ ಆಮ್ಕಾಂ ವಿವರನ್ ಸಾಂಗ್ಲೆ. ಚಿತ್ರೀಕರಣಾ ವೆಳಾರ್ ವಾಪಾರ್ಲೆಲ್ಯೊ ಪ್ರಖ್ಯಾತ್ ತಲ್ವಾರ್ಯೊ ಹಾತಿಂ ಘೆವುನ್ ತಸ್ವಿರೊ ಕಾಡುಂಕ್ ಆವ್ಕಾಸ್ ಆಸ್ಲೆಲ್ಲೊ. ಆಮ್ಚ್ಯಾ ಪಂಗಡಾಂತ್ಲಾ ಆಮೆರಿಕನ್ ಆನಿ ಯುರೊಪಿಯನ್ ತರ್ನಾಟ್ಯಾಂನಿ ವಿವಿಧ್ ನಮುನ್ಯಾಂನಿ 'ಫೋಸ್' ದೀವ್ನ್ ತಸ್ವಿರೊ ಕಾಡ್ಲೊ. ಫಿಲ್ಮಾಂತ್ ದಿಸ್ಲೆಂ ಪ್ರಖ್ಯಾತ್ ತೇಂಫ್ ಬಾಂದ್ಲಿ ಸುವಾತ್ ದಾಕಯ್ಲಿ. ಗುಡ್ಯಾ ತುದಿಯೆರ್ ವಾರೆಂ ಬಳಾನ್ ವ್ಹಾಳ್ತಾಲೆಂ. ಮಾನೆಸ್ತ್ ಹಮ್ಮಂಡ್ ಲೀ ಸವೆಂ ತಸ್ವಿರೊ ಕಾಡುನ್ ಥೊಡೊ ವೆಳ್ ಥಂಯ್ಸರ್ ಪಾಶಾರ್ ಕರುನ್ ಆಮಿ ಪಾಟಿಂ ಬಸ್ನ್ ರಾವ್ಲಲ್ಯಾ ಸುವಾತೆಕ್ ಆಯ್ಲಾಂವ್. ಕ್ರೈಸ್ತ್ ಚರ್ಚ್ಚ್ಯಾ ವಾಟೆರ್ ವಿಸ್ತಾರುನ್ ಆಸ್ಚ್ಯಾ ವಿಶಾಲ್ ಕೃಪಿ ಗಾದ್ಯಾಂಕ್ ಯಾಂತ್ರೀಕರಣಾಚಿ ಉಡ್ಕಾ ಶಿಂಪ್ಲವ್ಣೆಚಿ ವ್ಯವಸ್ಥಾ ಪಳೆಂವ್ಕ್ ಮೆಳ್ಳಿ.

ಕ್ರೈಸ್ತ್ ಚರ್ಚಾಂತ್ ಮ್ಹಜೆ ತೆರಾ ದೀಸ್ ಘಡ್ಯೆನ್ ಮ್ಹಳ್ಳೆಪರಿಂ ಪಾಶಾರ್ ಜಾಲ್ಲೆ. 18 ತಾರಿಕೆರ್ ಸಕಾಳಿಂ ಮ್ಹಾಕಾ ಘೆವುನ್ ಉಬ್ಲೆಂ ವಿಮಾನ್ ಮೊಡಾಂನಿ ಲಿಪ್ತಾ ಪರ್ಯಾಂತ್ ಆಕಾಸಾ ಥಾವ್ನ್ ಧರ್ತೆಚಿ ಸೊಭಾಯ್ ಪಳೆಯ್ಲಿ. ಆಸ್ಟ್ರೇಲಿಯಾ ವಯ್ಲಾನ್ ಉಬ್ತಾನಾ ಆಕಾಸ್ ನಿತಳ್ ಆಸ್ಲಾನ್ ಧರ್ತೆಚೆರ್ ಪರತ್ ದೀಷ್ಟ್ ಚರಂವ್ಚೊ ಆವ್ಕಾಸ್ ಮೆಳ್ಳೊ. ಫೆಸಿಫಿಕ್ ಮಹಾಸಾಗೊರ್ ಸೊಡುನ್ ಈಷ್ಟ್ ತಿಮೋರ್ (East Timor) ಕುದ್ರ್ಯಾ ವಯ್ಲಾನ್ ಪಾಶಾರ್ ಜಾವ್ನ್, ಇಂಡೋನೇಶಿಯಾಚ್ಯಾ 'ಬಾಲಿ' ಆನಿ 'ಜಾವಾ' ದರ್ಯಾಂ ವಯ್ಲಾನ್ ಉಬೊನ್ ಸಿಂಗಾಪುರ್ ಆನಿ ಸಿಂಗಾಪುರಾಂತ್ ಏಕಾ ವೊರಾಚ್ಯಾ ಆವೆಕ್ ರಾವೊನ್ ಪರತ್ ಆಕಾಸಾ ವಾಟೆನ್ 'ಬೇ ಆಫ್ ಬೆಂಗಾಲ್' ದರ್ಯಾ ವಯ್ಲಾನ್ ಬೆಂಗ್ಕುರ್ ಆನಿ ಬೆಂಗ್ಕುರ್ ಥಾವ್ನ್ ಬಸ್ಸಾರ್ ಮಂಗ್ಕುರ್ ಪಾವ್ತಾನಾ 19 ತಾರಿಕೆಚಿ ಸಕಾಳೆ ಜಾಲ್ಲೆ.

(2010 ಜನೆರ್ 5 ಥಾವ್ನ್ 18 ಪರ್ಯಾಂತ್)

ಮೊನಾಲಿಸಾಚ್ಯಾ ಪ್ಯಾರಿಸಾಂತ್ ದೋನ್ ದೀಸ್

ಪ್ಯಾರಿಸ್ ಮುಣಾನಾ ಎಕಾಚ್ಯಾಣೆಂ ಆಮ್ಚ್ಯಾ ತಕ್ಲೆಂತ್ ರೂಪ್ ಘೆಂವ್ಚೊ ತೀನ್ ಸಂಗಿಂ ಮ್ಹಳ್ಯಾರ್ ಮೊನಾಲಿಸಾ, ನೆಪೊಲಿಯನ್ ಆನಿ ಐಫೆಲ್ ಟವರ್. 65 ಮಿಲಿಯನ್ ಜಣಾಸಂಖ್ಯಾಚ್ಯಾ ಸಂಸಾರಾಂತ್ಲ್ಯಾ ಬಳಿಷ್ಟ್ ರಾಷ್ಟ್ರಂ ಪಯ್ಕಿಂ ಏಕ್ ಜಾವ್ನಾಸ್ಚ್ಯಾ ಫ್ರಾನ್ಸಾಚ್ಯಾ ರಾಜ್‌ಧಾನಿ ಶಹರ್ ಪ್ಯಾರಿಸಾಕ್ ವೆಚೊ ಸಂದ್ರಾಪ್ ಮ್ಹಾಕಾ ಲಾಭ್‌ಲ್ಲೊ 2004 ಇಸ್ವೆಚ್ಯಾ ಜುಲಾಯ್ 28 ವೆರ್. ಹಾಂವ್ ಆನಿ ಮ್ಹಜೊ ಈಷ್ಟ್ ರಹಮತ್ ಲಂಡನ್ ಥಾವ್ನ್ ಪ್ಯಾರಿಸ್ ಭಾಯ್ರ್ ಸರ್ಲ್ಯಾಂವ್. ಫ್ರೆಂಚ್ ನಾಗರಿಕಣ್ ಘೆತ್‌ಲ್ಲೊ ರಹಮತಾಚೊ ಸಯ್ರೊ ಮೊಯಿನ್ ಪ್ಯಾರಿಸ್ ಶಹರಾಚ್ಯಾ ಉಪನಗರಾಂತ್ (Bourget) ರಾವ್ತಾಲೊ ಜಾಲ್ಲ್ಯಾನ್, ದೋನ್ ದಿಸಾಂಕ್ ಆಮ್ಚಿ ವಸ್ತಿ ತಾಚ್ಯಾ ಘರಾಂತ್ ಮ್ಹಣ್ ನಿಫಂಟ್ ಜಾಲ್ಲಿ.

ಲಂಡನ್‌ಚ್ಯಾ 'ವಾಟರ್‌ಲೂ' (Waterloo) ಸ್ಟೇಶನಾಕ್ ಪಾವೊನ್ ಮುಂಗಡ್ ಘೆವ್ನ್ ದವ್ತಿಲ್ಲಾ ಟಿಕೆಟಿ ಮಾರಿಫಾತ್ ಸುಟೊಂಕ್ ತಯಾರ್ ಜಾಲ್ಲ್ಯಾ Eurostar ಟ್ರೇಯಿರ್ ಅಮಾನತ್ ಕೆಲ್ಲ್ಯೊ ಬಸ್ಕಾ ಆಮಿ ಆಪ್ಣಾಯ್ಲ್ಯೊ ಇಂಗ್ಲೆಂಡ್ ಆನಿ ಯುರೊಪಾಚ್ಯಾ ಭೂಭಾಗಾಕ್ ಚೀರ್ನ್ ವೆಚ್ಯಾ ಆಪ್ಣಾಂಟಿಕ್ ದರ್ಯಾಚ್ಯಾ ಉದ್ಕಾ ಶಿರೆಕ್ 'ಚಾನೆಲ್' ಮ್ಹಣ್ತಾತ್. ಆನಿ ಹ್ಯಾ ಚಾನೆಲಾ ಪಂದಾ 75 ಮೀಟರ್ ಗುಂಡಾಯೆಕ್ ದೋನಿ ಭೂಭಾಗಾಂಕ್ ಘಡ್ಪುಂಚೊ 40 ಕಿ.ಮೀ. ಲಾಂಬಾಯೆಚೊ ಸುರಂಗ್ 1994 ಇಸ್ವೆಂತ್ ರಚ್ಲಾ. ಹಾಕಾ ಚಾನೆಲ್ ಟನೆಲ್ (ಸುರಂಗ್) ಮ್ಹಣ್ತಾತ್. ದರ್ಯಾ ಪಂದ್ಲ್ಯಾ ಸುರಂಗ್ ವಾಟೆಂತ್ ಹೆಂ ಸಂಸಾರಾಂತ್ ದುಸ್ರ್ಯಾ ಸ್ಥಾನಾರ್ (ಪ್ರಥಮ್ ಜಪಾನ್) ಆಸಾ.

ಆಮ್ಕಾಂ ಘೆವ್ನ್ ಸಕಾಳಿಂಚ್ಯಾ 7 ವೊರಾರ್ ಸುಟ್‌ಲ್ಲಿ 'ಯುರೊಸ್ಕಾರ್' ಟ್ರೇಯ್ನ್ ಘಂಟ್ಯಾಕ್ 300 ಕಿ.ಮೀ ವೆಗಾನ್ 495 ಕಿ.ಮೀ ಪಯ್ಸ್ ಆಸ್ಚ್ಯಾ ಪ್ಯಾರಿಸಾಕ್ (ಟನೆಲಾ ಭಿತರ್ ಟ್ರೇಯ್ನಿಚೊ ವೇಗ್ 160 ಕಿ.ಮೀ ಕ್ ಸೀಮಿತ್ ಕೆಲಾ ಜಾಲ್ಲ್ಯಾನ್) 2 ವೊರಾಂ 15 ಮಿನುಟಾಂನಿ ಪಾಂವ್ಚಾರ್ ಆಸ್‌ಲ್ಲಿ. ಲಗ್ವ್ಗೆ ದೇಡ್ ವೊರ್ ಇಂಗ್ಲಿಷ್ ಧರ್ತೆಚೆರ್ ಪಯ್ಣಾ ಉಪ್ರಾಂತ್ ಟ್ರೇಯ್ನ್ ಉದ್ಕಾ ಪಂದ್ಲ್ಯಾ ಸುರಂಗಾತ್ಲ್ಯಾನ್ ಪಾಶಾರ್ ಜಾತಾನಾ, ಆಮಿ ಸಂಪೂರ್ಣ್ ಉದ್ಕಾಂತ್ ಆವೃತ್ ಜಾವ್ನಾಸಾಂವ್ ಮ್ಹಳ್ಯಾ ಚಿಂತ್ನಾಂ ವರ್ತಿಂ ಜಾಂವ್ಚೆ ಆನ್ವೊಗ್ ವಿಶಿಶ್ಟ್ ಸುರಂಗಾತ್ಲ್ಯಾನ್ ಭಾಯ್ರ್ ಪಡ್ತಾನಾ ಆಮಿ ಫ್ರಾನ್ಸಾಚ್ಯಾ 'ಕಾಲಾಯಿಸ್' (Calais) ಪ್ರಾಂತ್ಯಾಂತ್ ಆಸ್‌ಲ್ಯಾಂವ್. ಯುರೊಪಾಚಿ ಧರ್ತಿ ಬಾರಾಯ್ ಮ್ಹಯ್ಣಿ ಪಾಚ್ಚ್ಯಾನ್ ಸೊಭುನ್ ಆಸ್ತಾ ಜಾಲ್ಲ್ಯಾನ್, ಪಯ್ಣಾ ವೆಳಾರ್ ದೆಖ್ಚ್ಯಾಕ್ ವರ್ತಿ ಧಾಧೊಸ್ಕಾಯ್. ಪ್ಯಾರಿಸ್ ನೋಡ್ ಸ್ಟೇಶನಾಚ್ಯಾ ಯುರೊಸ್ಕಾರ್ ಟರ್ಮಿನಲಾಂತ್ ಆಮ್ಕಾಂ ಘೆವ್ನ್ ಆಯಿಲ್ಲಿ ಬುಲೆಟ್ ಟ್ರೇಯ್ನ್ ರಾವ್ತಾನಾ ವೊರಾಂ ಸಕಾಳಿಂಚಿಂ 9.25 ಜಾಲ್ಲಿಂ. ಸ್ಟೇಶನಾಂತ್ ಆಸ್ಚಾ 'ಮ್ಯಾಕ್ ಡೊನಾಲ್ಡ್'ಂತ್ ನಾಸ್ಚೊ ಕರುನ್ ಆಮಿ 'ರೊಮ್ಯಾಂಟಿಕ್ ಸಿಟಿ' ಮ್ಹಣುನ್ ಜಾಣಾಂ ಜಾಂವ್ಚ್ಯಾ ಪ್ಯಾರಿಸ್ ಶಹರಾಚಿ ಸೊಭಾಯ್ ದೆಖ್ಚ್ಯಾಕ್

ಭಾಯ್ರ್ ಸರ್ಲ್ಯಾಂವ್.

ಪ್ಯಾರಿಸ್ ಶಹರಾಕ್ ಆಮಿ ದೊಗೀ ನವೆಚ್ ಆನಿ ಗೈಡಾವಿಣೆಂ ಸ್ವತಂತ್ರ ಪ್ರವಾಸಿ ಜಾಲ್ಯಾರೀ ಹಾಂವೆಂ ಗೈಡ್ ಬೂಕ್ ವಾಚುನ್ ಪಳೆವ್ನ್ ಜಾಯ್ ಜಾಲ್ಲೆ ಚಾರಿತ್ರಿಕ್ ಆನಿ ಕುತೂಹಲಾಂಚೆ ಜಾಗೆ ಪಯ್ಲಿಂಚ್ ಬರವ್ನ್ ಘೆತ್ಲೆ. ಸ್ವೇಶನಾಚ್ಯಾ ಭಾಯ್ರ್ ಯೆತಾನಾಂಚ್ ಮುಖಾರ್ಚ್ ದಿಸ್ತಾಲೊ, ಪ್ಯಾರಿಸಾಚೊ ಪ್ರಮುಖ್ ಚಾರಿತ್ರಿಕ್ ಮಹತ್ವಾಚೊ ಠಿಕಾಣೊ 'ಪ್ಲೇಸ್ ಡೆಲಾ ಕೊನ್ ಕೊರ್ಡ್' (Place de la Concorde). ಪ್ಯಾರಿಸಾಂತ್ ಲೊಕಾ ಜಮ್ಯಾಂ ಖಾತಿರ್ ಆಸಾ ಕೆಲ್ಲೆಂ ಹೆಂ ಪ್ರಮುಖ್ ವಿಸ್ತಾರ್ ವಿಶಾಲ್ ಪುರಾತನ್ ಆಂಗಣ್ (Square) ಆಜ್ ಆಕರ್ಷಿಕ್ ಜಳ್ಪಡಾಂನಿ ಸೊಭುನ್ ಆಸ್ಲಾರೀ 1793 ಚ್ಯಾ ಕ್ರಾಂತಿಂತ್ ಫ್ರೆಂಚ್ ಕ್ರಾಂತಿಕಾರಿಂನಿ ಹ್ಯಾಚ್ ಆಂಗ್ಲಾಂತ್ ಉಬಾರ್ಲ್ಯಾ ವೆದಿರ್ ರಾಯ್ ಲೂಯಿಸ್ ಸೊಳಾವೊ, ರಾಣಿ ಮರಿ ಆಂತೊನೀಸ್ ತಶೆಂ ಹೆರ್ ಪ್ರಮುಖ್ ವ್ಯಕ್ತಿಂಕ್ 'ಗಿಲೆಟಿನ್'ಚ್ಯಾ (ಜಡಾಯೆಚಿ ಕೊಯ್ಲಿ ಗೊಮ್ಮಾಚೆರ್ ಪಡವ್ನ್ ಜಿವಾ ಥಾವ್ನ್ ತಕ್ಲಿ ಮೆಳ್ಳಿ ಕರ್ಚೆಂ) ಧಾರಿಂಕ್ ದೀವ್ನ್ ಜಿವೆಶಿಂ ಮಾರ್ಲೆಂ. ಎಕಾಚ್ ಮ್ಹಯ್ತ್ಯಾಂತ್ ಲಗ್ಗ್ 1,300 ಜಣಾಂಚೆಂ ರಗತ್ ಹಾಂಗಾಸರ್ ವ್ಹಾಳಯಿಲ್ಲಿ ಆಜ್ ಚರಿತ್ರಾ. ಆದ್ಲ್ಯಾ ಘಡುನ್ ಗೆಲ್ಲ್ಯಾ ಘಡಿಶಾಂಚಿ ಕಿಶೆಂಚ್ ಕುರು ನಾಸ್ತಾಂ, ಲೋಕ್ ಆಪಾಪ್ಲ್ಯಾ ವಾವ್ರಾಂತ್ ವ್ಯಸ್ತ್ ಆಸ್ಲೊ. ಗಿಮೆಚಿ ದೀಸ್ ಜಾಲ್ಲ್ಯಾನ್, ಜಳ್ಪಡೆಂತ್ಲ್ಯಾ ಉದ್ದಾ ಶೆಣ್ಯಾಂಕ್ ಆಂಗ್ ದೀವ್ನ್ ತರ್ನಾಟಿಂ, ಪ್ರವಾಸಿ ಆನಂದ್ ಜೊಡುನ್ ಆಸ್ಲಿಂ. ಆಂಗ್ಲಾ ಮಧೆಂ ಏಕ್ 3,300 ವರ್ಣಂ ಆಧ್ಲೊ Obelisk ವಾ ಶಿಲಾಸ್ತಂಭ್, ಜೊ ಇಜಿಪ್ತಾಚ್ಯಾ ಲಕ್ಸೊರ್ಂತ್ಲ್ಯಾ ತೆಂಪ್ಲಾಚೊ, 1833-ಂತ್ ಹಾಂಗಾ ಹಾಡ್ಲೊ ತೊ ಉಬೊ ಕೆಲಾ.

'ಪ್ಲೇಸ್ ಡೆಲಾ ಕೊನ್ ಕೊರ್ಡ್'ಚ್ಯಾ ಮುಖ್ಯಾನ್ ಲಗ್ಗ್ 2 ಕಿ.ಮೀ. ಲಾಂಬಾಯೆಚೊ ಏಕ್ ವಿಶಾಲ್ 'ಚಾಂಪ್ನ್ ಎಲಿಸಿ' ರಾಜ್ ರಸ್ತೊ 'ಆರ್ಕ್ ಡಿ ಟ್ರಂಪ್' (ಜಯ್ತಾಚೊ ದಾರ್ವಾಚೊ) ಮ್ಹಳ್ಳ್ಯಾ ದಾರ್ವಾಚ್ಯಾ ಪರ್ಯಾಂತ್ ನಿಡ್ಲೊ ಆಸಾ. ಆಮಿ ತ್ಯಾ ಪ್ರಖ್ಯಾತ್ ರಸ್ತಾ ಬಗ್ಲೆನ್ ಚಲುನ್ ಭೊಂವ್ಡಿಂ ಆಸ್ಲ್ಯಾ ಫ್ರೆಂಚ್ ವಾಸ್ತು ಶಿಲ್ಪಾಚ್ಯಾ ಕಟೊಣಾಂಚಿ ಸೊಭಾಯ್ ದೊಳ್ಯಾಂನಿ ಭರುನ್ 'ಆರ್ಕ್ ಡಿ ಟ್ರಂಪ್' ಲಾಗಿಂ ಭಾಯ್ರ್ ಸರ್ಲ್ಯಾಂವ್. 'ಚಾಂಪ್ನ್ ಡಿ ಎಲಿಸಿ' ಚ್ಯಾ ದೊನೀ ಬಗ್ಲೆಂನಿ ಥಿಯೆಟರಾಂ, ಕಾಫಿ ಶೊಪಾಂ ಆನಿ ವಿಲಾಸಿ ವಸ್ತುಂಚಿಂ ಶೋ ರುಮಾಂ ಆಸಾತ್. 50 ಮೀಟರ್ ಉಂಚಾಯ್ ಆನಿ 45 ಮೀಟರ್ ರುಂದಾಯೆಚೆಂ ಆರ್ಕ್ ಡಿ ಟ್ರಂಪ್ 1806 ಇಸ್ವೆಂತ್ ನೆಪೊಲಿಯನ್ ಬೊನಾಪಾರ್ಟೆನ್ ಆಪ್ಲ್ಯಾ ಜಯ್ತಾಚಿ ನಿಶಾನಿ ಜಾವ್ನ್ ಉಬಾರ್ಲಿ. ಆಮಿ ಹ್ಯಾ ಜಯ್ತ್ ದಾರ್ವಾಚ್ಯಾಚೊ ಭೊಂವಾಡೊ ಕಾಡುನ್ ತಾಚ್ಯಾ ವೊಣ್ಣಿಂಚೆರ್ ಕಾಂತಯಿಲ್ಲ್ಯಾ ಫಾತ್ರಾಂಚ್ಯಾ ಕಲಾಕೃತಿಯೆಂಕ್ ಪಳೆಯ್ಲೆಂ. ವಿಶ್ವ್ ಝುಜಾಂ ವೆಳಾರ್ 1940-ಂತ್ ಜರ್ಮನಿಚ್ಯಾ ನಾರಿಫಿ ಸೊಜೆರಾಂನಿ ಫಾನ್ಸಾ ವಯ್ರ್ ಆಪ್ಲ್ಯಾ ಜಯ್ತಾಚಿ ಪರೆಡ್ ಹ್ಯಾ ದಾರ್ವಾಚ್ಯಾಂತ್ಲ್ಯಾನ್ ಚಲಯಿಲ್ಲಿ ತರ್ 1944-ಂತ್ ಸುಟ್ಕಾ ಜೊಡುನ್ ದಿಲ್ಲ್ಯಾ ಫ್ರೆಂಚ್ ತಶೆಂ ಆಮೆರಿಕನ್ ಸೈನಾನ್ಯಾಚಿ ಹ್ಯಾಚ್ ದಾರ್ವಾಚ್ಯಾಂತ್ಲ್ಯಾನ್ ಪರೆಡ್ ಚಲಯಿಲ್ಲಿ. ಆತಾಂಯ್ ವರ್ಣಾಂತ್ ಏಕ್ ಪಾವ್ಟಿಂ 'ಬಾಸ್ಟೈಲ್ ಡೇ' ಮಿಲಿಟರಿ ಪರೆಡ್ ಹಾಂಗಾಸರ್ ಚಲ್ತಾ.

ಆಮ್ಚಿ ಮುಕ್ತಿ ಭೆಟ್ ಆಸ್ಲಿ ಪ್ಯಾರಿಸಾಚೆಂ ಲ್ಯಾಂಡ್‌ಮಾರ್ಕ್ ಜಾವ್ನ್ ಸ್ವಾಸ್ಥ್ಯ ಪ್ರಖ್ಯಾತ್ ಐಫೆಲ್ ಟವರಾಕ್. ಆರ್ಕ್ ಡಿ ಟ್ರಂಪ್ ಥಾವ್ನ್ ದಾವ್ಯಾಕ್ ಘುಂವೊನ್

ಥೋಡೆಂ ಮುಖಾರ್ ಗೆಲ್ಯಾರ್ ಶ್ವೆರಾಚಿ ಪ್ರಮುಖ್ ನ್ಹಂಯ್ 'ಸೀನ್' (Siene) ಮೆಳ್ತಾ. ಸೀನ್ ನ್ಹಂಯ್ ತಡಿಚ್ಯಾ ದೋನೀ ಕುಶಿನ್ ಪ್ಯಾರಿಸ್ ಶಹರ್ ವಿಸ್ತಾರ್ಲಾಂ. ನ್ಹಂಯ್ ವಯ್ಲೊ ಧಾಕ್ಟುಲೊ ಸೊಭಿತ್ ಸಾಂಕೊವ್ ಉತ್ತೊನ್ ಆಮಿ, 1889-೦ತ್ World's Fair ಫೆಸ್ತಾ ಸಾಂಕೆಕ್ ಪ್ರಮುಖ್ ದಾವಾಟೊ ಜಾವ್ನ್ ಇಜ್ಬೆರ್ ಗುಸ್ತಾವ್ ಐಫೆಲಾನ್ ಸಂಪೂರ್ಣ್ ಲೊಂಕ್ಡಾಂತ್ ರಚ್ಲಲ್ಯಾ ಹ್ಯಾ ನಾಂವಾಡ್ಲಿಕ್ ಟವರಾಚ್ಯಾ ಮುಳಾಕ್ ಪಾವ್ಲಾಂವ್. 324 ಮೀಟರ್ ಉಂಚಾಯೆಚ್ಯಾ ಪ್ಯಾರಿಸಾಂತ್ಲ್ಯಾ ಅತಿ ಊಂಚ್ ಟವರಾಕ್ ಚಡುನ್ ವಯ್ರ್ ವೆಚ್ಯಾಕ್ ಟಿಕೆಟ್ ಘೆಂವ್ಚ್ಯಾಕ್ ಜಮೊ ಜಾಲ್ಲ್ಯಾ ಪ್ರವಾಸಿಂಚೊ ಸಂಖೊ ಎದೊಳ್ಚ್ ಜಾಯ್ತೊ ಆಸ್ಲೊ.

ಆಮಿಂಯ್ ಲಾಯ್ಬಿರ್ ರಾವುನ್ 5 ಯುರೊ (ರುಪಯ್ 300) ಫಾರಿಕ್ ಕರುನ್ ಟಿಕೆಟ್ ಫೆತಚ್ ಲಿಫ್ಟಾ ಮಾರಿಫಾತ್ (ಚಲುನ್ ವೆಚಿಂ ತರ್ 600 ಮೆಟಾಂ ಆಸಾತ್) ಉಂಚಾಯೆಕ್ ಚಡುಂಕ್ ಲಾಗ್ಲಾಂವ್. ಟವರಾಚ್ಯಾ ಪಯ್ಲ್ಯಾ ಆನಿ ದುಸ್ರ್ಯಾ ಅಂತಸ್ತಾರ್ ರೆಸ್ಪೊರೆಂಟಾಂ ಆಸಾತ್. ಲಿಫ್ಟಾಚೆರ್ ಉಂಚಾಯೆಕ್ ಚಡ್ತಾಂ-ಚಡ್ತಾಂ ಪ್ಯಾರಿಸಾಚಿ ಅಪುರ್ಬಾಯೆಚ್ಯಾ ವಾಸ್ತುಶಿಲ್ಪಾಚಿಂ ಕಟೊಣಾಂ ದೊಳ್ಯಾಂ ಸಮೊರ್ ಯೆತಾನಾ ಜಾಂವ್ಚೊ ಆನ್ವೋಗ್ ವಿಶೇಸ್. ಆಮಿ ಆಕ್ರೇಚ್ಯಾ ತಿಸ್ರ್ಯಾ ಅಂತಸ್ತಾರ್ ಪಾವೊನ್ ಆಖ್ಯಾ ಪ್ಯಾರಿಸಾಚೆಂ ಭೊಂವ್ಡಿಂ ಭೊಂವಾರ್ ಆನಿ ತಾಚಿ ಸೊಭಾಯ್ ಚೊಯ್ಲಿ. 2.5 ಮಿಲಿಯನ್ ಲೊಕಾಂನಿ ವಸ್ತಿ ಕರ್ಚೆಂ ಶಹರ್ ವಿಸ್ತಾರಾಯೆನ್ ಆಮ್ಚ್ಯಾ ದೊಳ್ಯಾಂ ಸಮೊರ್ ಉಬೆಂ ಆಸ್ಲೆಂ. ಪ್ಯಾರಿಸಾಂತ್ಲಿಂ ಸರ್ವ್ ಪ್ರಖ್ಯಾತ್ ಕಟೊಣಾಂ, ಕುಶಿನ್ ಲಾಂಬಾಯೆಕ್ ವ್ಹಾಳೊನ್ ವೆಚಿ ಸೀನ್ ನ್ಹಂಯ್, ಆನಿ ತಿಚೆರ್ ಧಾಂವ್ಚೊ ಪ್ರವಾಸಿ ಬೊಟಿ, ಪ್ರಸಿದ್ಧ್ ನೋತ್ರಡೇಮ್ ಕಾಥೆದ್ರಾಲ್, ಪಯ್ಲಿಲ್ಯಾ ದೊಂಗ್ರಾಚೆರ್ ಉಬಿ ಆಸ್ಚಿ ಪವಿತ್ರ್ ಕಾಳ್ಜಾಚಿ ಬಾಸಿಲಿಕಾ ಸರ್ವ್ ದೊಳ್ಯಾಂ ಸಮೊರ್ ಆಸ್ಲಿಂ. 20 ಮಿನುಟಾಂಭರ್ ಹ್ಯಾ ಉಂಚಾಯೆರ್ ಖರ್ಚುನ್ ಆಮಿ ಪರತ್ ಸಕಯ್ಲೆ ಆಯ್ಲಾಂವ್. ಟವರಾಚ್ಯಾ ಮುಖಾರ್ ಆಸ್ಚ್ಯಾ ವಿಶಾಲ್ ತಣಾ ಗಾರ್ಡನಾಂತ್ ವಿಶೆವ್ ಘೆಂವ್ಚ್ಯಾ ಜಾಯ್ತಾಂ ಹೆರಾಂ ಬರಿ ಆಮಿಂಯ್ ಥೊಡೊ ವೇಳ್ ವಿಶೆವ್ ಘೆವ್ನ್ ಆಮ್ಚೆಂ ಪಯ್ಲೆ ಮುಖಾರ್ಲೆಂ.

20 ಮಿನುಟಾಂಚ್ಯಾ ಆಮ್ಚ್ಯಾ ಪಾಂಯ್ವಾಟಿ ಪಯ್ಲೆ ಉಪ್ರಾಂತ್ ಆಮಿ ಆಮ್ಚೊ ಮುಖೊ ಠಿಕಾಣೊ 'ಲೆಸ್ ಇನ್‌ವೆಲಿಡ್ಸ್' (Les Invalides) ಪಾವ್ಲಾಂವ್. ತೀನ್ ವಿಶಾಲ್ ಕಟೊಣಾಂ ಸಂಗಿಂ ಆಸ್ಚ್ಯಾ ಹ್ಯಾ ಠಿಕಾಣ್ಯಾಂತ್, ಮಿಲಿಟರಿ ಮ್ಯೂಸಿಯಮ್, ಇಗರ್ಜ್ ಆನಿ ಆಸ್ಪತ್ರ್ ಆಟಾಪುನ್ ಆಸಾತ್. ಭಾಂಗ್ರಾ ವೊಪಿಚೆಂ ಬಾರೊಕ್ ವಾಸ್ತುಶಿಲ್ಪಾಚೆಂ ಗುಂಬಜ್ (Dome) ಆಸ್ಚಿ 'ಲೆಸ್ ಇನ್‌ವೆಲಿಡ್ಸ್' ಇಗರ್ಜ್ ರೊಮಾಚ್ಯಾ ಸಾಂ ಪೆದ್ರುಚ್ಯಾ ಬಾಸಿಲಿಕಾಚ್ಯಾ ಆಕಾರಾಚೆರ್ ಬಾಂದ್ಲ್ಯಾ ಚಕ್ರವರ್ತಿ ನೆಪೊಲಿಯನ್ ಬೊನಾಪಾರ್ಟಿಕ್ 1840-೦ತ್ ಹ್ಯಾ ಇಗರ್ಜೆಂತ್ ನಿಕೆಪಿಲಾಂ. ತಾಚಿ ಸಮಾಧಿ ಪಳೆಂವ್ಚ್ಯಾಕ್ ಜಾಯ್ತೆ ಪ್ರವಾಸಿ ಹಾಂಗಾಸರ್ ಆಯಿಲ್ಲೆ ಆಸ್ಲೆ. ಪಾಚ್ಯಾ ಗ್ರಾನೈಟ್ ಮುಳಾಚೆರ್ (base), Red quartzite ಮ್ಹಳ್ಳ್ಯಾ ತಾಂಬ್ಡ್ಯಾ ಪರ್ಜಳಿಕ್ ಫಾತ್ರಾಂತ್ ಪೆಟಿ ಆಕಾರಾಚೆರ್ ಬಾಂದ್ಲಲ್ಯಾ ಹ್ಯಾ ಸಮಾಧಿಕ್ ಆವೃತ್ ಕೆಲೆಂ ಪಾಕೆಂ ವಾ ಗುಂಬಜ್ ಭಾಂಗ್ರಾ ವೊಪಿ ಕಲಾಕೃತಿಯಾಂನಿ ತಶೆಂ ತೆಲಾ ಚಿತ್ರಾಂನಿ ಆಕರ್ಷಕ್ ದಿಸ್ತಾಲೆಂ.

ಎದೊಳ್ಚ್ ದನ್ವಾರ್ ಜಾಲ್ಲ್ಯಾನ್ ಆಮಿ ಜೆವ್ಣಾಚಿ ಅಲೋಚನ್ ಕರುನ್ ಎಕಾ

ದಾಕ್ಟರ್ ರೆಸ್ಪೋರೆಂಟಾಕ್ ಗೆಲ್ಯಾಂವ್. ಫ್ರಾನ್ಸಾಂತ್ ಫ್ರೆಂಚ್ ಭಾಸ್ ಸೊಡುನ್ ಇಂಗ್ಲಿಷ್ ಭಾಸ್ ಉಲಂವ್ಣಿಂ ಉಣಿಂ ಜಾಲ್ಲ್ಯಾನ್ ಚಿಕ್ಕೆಲೆಂ ಕಷ್ಟ್ ಜಾಲೆ. ಜೆವ್ಣಾಚೊ 'ಮೆನು' ಯ್ ಫ್ರೆಂಚ್ ಭಾಶೆಂತ್ ಆಸ್‌ಲ್ಲೊ. ತರೀ ಪಿಂತುರ್ ದಾಕವ್ನ್ ಒಡರ್ ಕೆಲೆಂ. ಜೆವಣ್ ಬರೆಂ ರುಚಿಕ್‌ಚ್ ಆಸ್‌ಲ್ಲೆಂ.

ಜೆವ್ಣಾ ಉಪ್ರಾಂತ್ ಆಮಿ ಆಮ್ಚೆಂ ಪಯ್ಣ್ ಸೀನ್ ನ್ಹಂಯ್ ತಡಿಂತ್ಲ್ಯಾನ್ ಮುಖಾರ್ಲೆಂ. ಪ್ಯಾರಿಸಾಂತ್ ಲಗ್ಗ್ 37 ಸಾಂಕೊವ್ ಆಸ್ಚ್ಯಾ ಸೀನ್ ನ್ಹಂಯ್‌ಚ್ಯಾ ದೋನೀ ಕುಶಿಂನಿ ಚಡಾವತ್ ಚಾರಿತ್ರಿಕ್ ಪ್ರಾಮುಖ್ಯತಾ ಆಸ್ಚಿಂ ಕಟೊಣಾಂ ಆನಿ ಇಗರ್ಜೊ ಆಸಾತ್. ತ್ಯಾ ಪಯ್ಣಿಂ ಆಮ್ಕಾಂ ವಚುಂಕ್ ಜಾಯ್ ಆಸ್ಚಿ ಪ್ರಖ್ಯಾತ್ 'ನೋತ್ರ ದೇಮ್' ಕಾಥೆದ್ರಾಲ್ಯಾಯಿ ಏಕ್. ಪ್ಯಾರಿಸಾಚ್ಯಾ ಆರ್ಚ್ ಬಿಸ್ಪಾಚೆಂ ವಸ್ತೆ ಕಾಥೆದ್ರಾಲ್ ಹೆಂ ಜಾವ್ನಾಸುನ್ ಜೆಜುಚ್ಯಾ ರೆಲಿಕೆಂ ಪಾಸತ್ಯೆನಿ ನಾಂವಾಡ್ಲಾಂ. ಜೆಜುಚ್ಯಾ ಕಾಂಟ್ರಾಚ್ಯಾ ಮುಕುಟಾಂತ್ಲೆ ಧೊಡೆ ಕಾಂಟೆ, ಮಿಸರ್‌ಚೆ ಕುಡ್ಕೆ ಆನಿ ಧೊಡೆ ಖಿಳಾಯಿಲ್ಲೆ ಖಿಳೆ ಹ್ಯಾ ಕಾಥೆದ್ರಾಲಾಚ್ಯಾ ರೆಲಿಕೆ ಸಂಗ್ರಹ್ ಕೇಂದ್ರಾಂತ್ ಆಸಾತ್. ಹ್ಯಾ ಕಾಥೆದ್ರಾಲಾಕ್ ಪಾವೊಂಕ್ ಸೀನ್ ನ್ಹಂಯ್ ತಡಿಂತ್ಲ್ಯಾನ್ ಸುಮಾರ್ ಮುಕ್ಯಾಲ್ ವೊರ್ ಆಮ್ಕಾಂ ಚಲುಂಕ್ ಆಸ್‌ಲ್ಲೆಂ. ಗಿಮಾಚೆ ದೀಸ್ ಜಾಲ್ಲ್ಯಾನ್ ಧಗ್ ಆಸ್‌ಲ್ಲಿ ಆನಿ ಜಾಯ್ತೊ ಲೋಕ್ ನ್ಹಂಯ್‌ಚ್ಯಾ ದೋನೀ ಕುಶಿಂಚ್ಯಾ ತಡಿಂನಿ ಹಾಂತುಳ್ಳೆಲ್ಯಾ ರೆಂವೆರ್ ಸುರ್ಯಾ ನ್ಹಾಣ್ (Sun bathing) ಘೆತಾಲೊ.

ಆಮಿ ಚಲುನ್ ತ್ಯಾ ಭವ್ಯ ಗೋಥಿಕ್ ಶೈಲೆಂತ್ ಸೊಭ್ಯಾ ಕಾಥೆದ್ರಾಲಾ ಮುಖಾರ್ ಪಾವ್ಲಾಂವ್. 1163 ಇಸ್ವೆಂತ್ ನಿರ್ಮಾಣ್ ಜಾಲ್ಲ್ಯಾ ಹ್ಯಾ ಕಾಥೆದ್ರಾಲಾ ಭಿತರ್ ಆಮಿ ಗೆಲ್ಯಾಂವ್. ಸುರ್ಯಾ ಉಜ್ವಾಡಾಂತ್ ಉಜ್ವಿಂ ಜನಲಾಂ, ಊಂಚ್ ಲಾಂಬಾಯೆಚೆ ಕೊಲಮ್ ಆನಿ ಕಮಾನಾಂನಿ ಹ್ಯಾ ಇಗರ್ಜೆಚಿ ಭಿತರ್ಲಿ ಕೂಸ್ ಸೊಭ್ಯಾಲಿ. ರೆಲಿಕೆಂಚೆಂ ಸಂಗ್ರಹ್ ಪ್ರದರ್ಶನ್ ರುಮಾಂ ಬಂಧ್ ಆಸ್‌ಲ್ಲ್ಯಾನ್ ಬೆಜಾರ್ ಜಾಲೆಂ. ತರೀ ಹ್ಯಾ ಇಗರ್ಜೆಚ್ಯೊ ಪ್ರಖ್ಯಾತ್ ಜಯ್ 10 ಘಾಂಟೆ ಪಳೆವ್ನ್ ಮನ್ ಮಿಶ್ ಜಾಲೆಂ. ಹ್ಯಾ ಎಕೆಕಾ ಘಾಂಟೆಕ್ ಎಕೆಕ್ ನಾಂವಾಂ ಆಸಾತ್. ತ್ಯಾ ಪಯ್ಣಿಂ 13 ಟನ್ನಾಂ (13271 KG) ಜಡಾಯೆಚಿ ಇಮ್ಕಾನುಯೆಲ್ ಅತ್ಯಂತ ವ್ಹಡ್ ತರ್ ಫಕತ್ 782 ಕಿಲ್ಯಾ ಜಡಾಯೆಚಿ 'ಜೇನ್ ಮರಿ' ಅತ್ಯಂತ ಲ್ಹಾನ್ ಘಾಂಟ್. ಧೊಡೊ ವೇಳ್ ಆಮಿ ಇಗರ್ಜೆಂತ್ ಪಾಶಾರ್ ಕರುನ್ ಭಾಯ್ರ್ ಯೆತಚ್ ಲಾಗ್ನಾರ್ಚ್ ಆಸ್ಚ್ಯಾ ಕಾಫಿ ಶೊಪಾಂತ್ 3 ಯುರೊ ದೀವ್ನ್ ಕಾಫಿ ಪಿಯೆಲ್ಯಾಂವ್. ವೊರಾಂ ತವಳ್‌ಚ್ ಸಾಂಜೆಚಿಂ 5 ಜಾಲ್ಲಿಂ ಆನಿ ಆಮ್ಕಾಂ ಆಮ್ಚ್ಯಾ ರಾತಿಚ್ಯಾ ವಸ್ತೆಕ್ ಈಷ್ಟ್ ರಹಮತಾಚ್ಯಾ ಸಯ್ರ್ಯಾ ಮೊಯಿನಾಚ್ಯಾ ಘರಾ ಪರ್ಯಾಂತ್ ಪಾವೊಂಕ್ ಆಸ್‌ಲ್ಲೆಂ.

ಟ್ರೇಯ್ನಿರ್ ಕಶೆಂ ಆನಿ ಕಿತ್ತುನ್ ಪರ್ಯಾಂತ್ ಯೇಂವ್ಕ್ ಜಾಯ್ ಆನಿ ಖಿಂಚ್ಯಾ ಸ್ಪೇಶನಾಂತ್ ದೆಂವುಕ್ ಜಾಯ್ ತೆಂ ಆಮ್ಕಾಂ ಮೊಯಿನಾನ್ ಟೆಲಿಫೊನಾರ್ ಸಾಂಗ್‌ಲ್ಲೆಂ ಜಾಲ್ಲ್ಯಾನ್ ಆಮಿ 6 ವೊರಾಂ ಪರ್ಯಾಂತ್ ಶೆರಾಂತ್ ವೇಳ್ ಪಾಶಾರ್ ಕರುನ್ ಟ್ರೇಯ್ನಿ ಸ್ಪೇಶನಾಕ್ ಪಾವ್ಲಾಂವ್. ಸಬ್‌ವೇ ಸ್ಪೇಶನಾಂತ್, ಆಮ್ಕಾಂ ಪಾವೊಂಕ್ ಆಸ್ಚ್ಯಾ ರಿಕಾಣ್ಯಾಚಿ ವಾಟ್ ಸಬ್‌ವೇ ಮ್ಯಾಪಾರ್ ಕಳಿತ್ ಕರ್ನ್, ಟೆಕೆಟ್ ಘೆತಚ್ ಆಮಿ ತ್ಯಾ ವಾಟೆನ್ ಪಯ್ಣಾಕ್ ಲಾಗ್ಲಾಂವ್. ಸ್ಪೇಶನಾ ಥಾವ್ನ್ ಸ್ಪೇಶನಾಕ್ ನಾಂವಾಂಚೊ ಉಲ್ಲೇಖ್ ಜಾತಾಲೊ ಆನಿ ಬಾಗ್ಲಾಂ ಉಗ್ತಿಂ ಜಾತಾಲಿಂ, ಬಂಧ್

ಜಾತಾಲಿಂ; ಲೋಕ್ ಚಡ್ತಾಲೊ, ದೆಂವ್ತಾಲೊ. ಸಾಂಚೆರ್ ಕಾಮ್ ಜಾವ್ನ್ ಘರಾಂಕ್ ಪಾಟಿಂ ಪರ್ತುಂಚೊ ಲೋಕ್ ಜಾಲ್ಲ್ಯಾನ್ ಗಡ್ಡಿ ಆಸ್ಲಿ ತರೀ ಆಮ್ಚ್ಯಾ ಗಾಂವ್ಚ್ಯಾ ಗಡ್ಡೆ ತಿತ್ತಿ ಖಂಡಿತ್ ನ್ಹಯ್. ಲಗ್ವ್ 1 ವೊರ್ಭರ್ ಟ್ರೇಯ್ಸ್ ಧರ್ಣಿ ಪಂದ್ಲ್ಯಾನ್ಂಚ್ ಪಾಶಾರ್ ಜಾವ್ನ್ ಆಸ್ಲಿ ಜಾಲ್ಲ್ಯಾನ್ ಸುರಂಗಾಂಚೊ ಮಂದ್ ಉಜ್ವಾಡ್ ಆನಿ ಸ್ಪೇಶನಾಂಚೊ ಯೆವ್ಕಾರ್ ಮಾತ್ ದಿಸ್ತಾಲೊ ತರ್ ವೊರಾ ಉಪ್ರಾಂತ್ ಟ್ರೇಯ್ಸ್ ಪ್ಯಾರಿಸಾಚ್ಯಾ ಉಪನಗರಾಂತ್ ಪಾಶಾರ್ ಜಾತಾನಾ ಧರ್ಣಿ ಪಂದಾ ಥಾವ್ನ್ ವಯ್ ಯೇವ್ನ್ ಸಂಚಾರ್ ಕರುಂಕ್ ಲಾಗ್ತಾನಾ ಪರತ್ ಸೃಷ್ಟೆಚೊ ಉಜ್ವಾಡ್ ಅನಿ ಭೊಂವ್ಡಿಂ ಭೊಂವಾರ್ ದಿಸುಂಕ್ ಸುರು ಜಾಲೊ. 45 ಮಿನುಟಾಂಚ್ಯಾ ಧರ್ಣಿ ವಯ್ಲ್ಯಾ ಪಯ್ಲಾ ಉಪ್ರಾಂತ್ ಆಮಿ ಮೊಯಿನಾನ್ ಸಾಂಗ್ಲ್ಯಾ ಸ್ಪೇಶನಾರ್ ದೆಂವ್ಲ್ಯಾಂವ್. ಮೊಯಿನ್ ಆಮ್ಕಾಂ ಮೆಳುಂಕ್ ಮುಖಾರ್ ಆಯಿಲ್ಲ್ಯಾನ್ ಆಮ್ಚಿ ಖಂತ್ ನಿವ್ತಾಲಿ. ತಾಚ್ಯಾ ಕಾರಾರ್ ಆಮ್ಕಾಂ ತಾಚ್ಯಾ ಬಿಡಾರಾಕ್ ವರುನ್ ಗೆಲೊ. ಪ್ಯಾರಿಸ್ ಥಾವ್ನ್ ಪಯ್ಸ್ ಆಸ್ಚ್ಯಾ ಹ್ಯಾ ವಸ್ತೆ ಜಾಗ್ಯಾರ್ ಥೊಡಿಂಚ್ ಘರಾಂ ಆನಿ ಥೊಡಿಂಚ್ ಶೊಪಾಂ ಆನಿ ಏಕ್ ದಾಕ್ಟುಲಿ ಇಗರ್ಜ್ ಆಸುನ್ ಎಕಾ ಯುರೊಪಿಯನ್ ಹಳ್ಳೆಚಿ ರ್ಪುಳಕ್ ದಿಸ್ತಾಲಿ. ದೀಸ್‌ಭರ್ ಪಯ್ಲ್ಯಾ ಆನಿ ಭೊಂವ್ಡಿ ಮಾರುನ್ ಪುರಾಸಣ್ ಜಾಲ್ಲ್ಯಾ ಜಿವಾಂಕ್ ಥಂಡ್ ನ್ಹಾಣ್ ಆನಿ ಬರೊ ವಿಶೆವ್ ಗರ್ಜ್ ಆಸ್ಲೊ ಜಾಲ್ಲ್ಯಾನ್ ಆಮಿ ಥೊಡಿಂ ವೊರಾಂ ಸುಖ್-ದುಖ್, ಗಜಾಲಿ ಉಲವ್ನ್ ತೊ ದೀಸ್ ಸಂಪಯ್ಲೊ.

ದುಸ್ರೆ ದಿಸಾ ಸಕಾಳಿಂ ಮೊಯಿನಾಕ್ ಕಾಮ್ ಆಸ್ಲೆಂ ಆನಿ ಆಮ್ಕಾಂ ಶ್ಲೆರಾಂತ್ ಆನಿ ಥೊಡಿಂ ಪ್ರಮುಖ್ ಆಕರ್ಷಣಾಂ ಪಳೆವ್ನ್ ರಾತಿಚ್ಯಾ ಟ್ರೇಯ್ಸಿರ್ ಪಾಟಿಂ ಲಂಡನ್ ವಚುಂಕ್ ಆಸ್ಲೆಂ. ಸಕಾಳಿಂ ಉಟೊನ್ ನಾಸ್ಲೊ ಜಾತಚ್ 8.30 ವೊರಾರ್ ಮೊಯಿನಾನ್ ಆಮ್ಕಾಂ ಟ್ರೇಯ್ಸ್ ಸ್ಪೇಶನಾಕ್ ಪಾವಯ್ಲೆಂ. ತಾಚೊ ಉಪ್ಕಾರ್ ಬಾವ್ವನ್ ಆಮಿ ಪರತ್ ಶ್ಲೆರಾ ಕುಶಿನ್ ಪಯ್ಲ್ಯಾಕ್ ಲಾಗ್ತಾಂವ್. ಆಜ್ ಆಮ್ಕಾಂ ಪಳೆಂವ್ಕ್ ಆಸ್ಲೆಂ ಪ್ರಮುಖ್ ಆಕರ್ಷಣ್ ಮ್ಹಳ್ಯಾರ್ ಪ್ಯಾರಿಸಾಂತ್ಲೆಂ ವಿಶ್ವ್ ವಿಖ್ಯಾತ್ ಕಲಾ ಸಂಗ್ರಹ್ 'ಲೂವ್ರ್' ಮ್ಯೂಸಿಯಮ್ (Musée Louvre).

ಮ್ಯೂಸಿಯಮಾಚ್ಯಾ ಟಿಕೆಟ್ ದಫ್ತಾರಾಕ್ ಆಮಿ ಪಾವ್ತಾನಾ ವೊರಾಂ 10.30 ಜಾಲ್ಲಿಂ. ಆನಿ ಮ್ಯೂಸಿಯಾಮಾಚ್ಯಾ ಪ್ರವೇಶಾಕ್ ರಾಕೊನ್ ಆಸ್ಲ್ಯಾ ಪ್ರವಾಸಿಂಚೊ ಸಂಖೊಯ್ ವಿಶೇಸ್ ಆಸ್ಲೊ. ಲಿಯೊನಾರ್ಡೊ ಡಾ ವಿಂಚಿನ್ 500 ವರಾಂ ಪುರ್ವಿಂ ಸೊಡಯಿಲ್ಲೆಂ ಜಗತ್ಪ್ರಸಿದ್ಧ್ 'ಮೊನಾಲಿಸಾ' ಪಿಂತುರ್ ಲೂವ್ರಾಂತ್ ಆಸಾ ಆನಿ ಹಾಕಾ ಪಳೆಂವ್ಚ್ಯಾಕ್ ವರಾಸರ್ ಸರಾಸರ್ 9 ಮಿಲಿಯನ್ ದೇಶಿ ತಶೆಂ ಪ್ರವಾಸಿ ಹ್ಯಾ ಮ್ಯೂಸಿಯಾಮಾಕ್ ಭೆಟ್ ದಿತಾತ್. 1682-ಂತ್ ರಾಯ್ ಲೂಯಿಸ್ 14 ವ್ಯಾನ್ ಆಪ್ಲೆಂ ವಸ್ತೆ ರಾಣೆಂ ವರ್ಸೈಲೀಸ್ (Versailles) ರಾವ್ಕಾರಾಕ್ ಬದ್ಲಿ ಕರ್ತಾ ಪರ್ಯಾಂತ್ ರಾಯಾಳ್ ಕುಟ್ಮಾಚೆಂ ರಾವ್ಕಾರ್ (Louvre Palace) ಹೆಂ ಜಾವ್ನ್ಯಾಸ್ಲೆಂ. ತೆಂ ಆತಾಂ ಲಗ್ವ್ ಕಲಾ, ವಾಸ್ತುಶಿಲ್ಪ್ ಆನಿ ಪಿಂತುರಾಂಚ್ಯಾ ಸಂಗ್ರಹಾಂನಿ ಭರುನ್ ಸಂಸಾರಾಂತ್ಲ್ಯಾ ನಾಂವಾಡ್ಡೆಕ್ ಮ್ಯೂಸಿಯಮಾಂ ಪಯ್ಕಿಂ ಏಕ್.

ಆಮಿ 6 ಯುರೊ ಫಾರಿಕ್ ಕರುನ್ ಟಿಕೆಟ್ ಘೆತಚ್ 3 ಅಂತಸ್ತಾಂ ಆಸ್ಚ್ಯಾ ಹ್ಯಾ ಮ್ಯೂಸಿಯಾಮಾಚ್ಯಾ ಧರ್ಣಿ ಪಂದ್ಲ್ಯಾ ಅಂತಸ್ತಾ ಥಾವ್ನ್ ಆಮ್ಚೆಂ ಕಲಾ

ವೀಕ್ಷಣೆಚೆಂ ಕಾಮ್ ಸುರು ಕೆಲೆಂ. ಗ್ರೀಕ್, ರೋಮನ್, ಇಜಿಪ್ತಿಯನ್, ಇಟ್ರಸ್ಕನ್ (Etruscan) ಒರಿಯೆಂಟಲ್ ತಶೆಂ ಲ್ಯಾಟಿನ್ ಆಮೆರಿಕನ್ ಸಂಸ್ಕೃತೆಚ್ಯಾ ಚರಿತ್ರೆಚೆಂ ಕಲಾ ಸಂಗ್ರಹ್ ತಶೆಂ ಇಮಾಜ್ಯೊ ಹ್ಯಾ ತಶೆಂ ಧರ್ಣಿ ವಯ್ಲ್ಯಾ ಅಂತಸ್ತಾರ್ ಅಪುರ್ಬಾಯೆನ್ ಪ್ರದರ್ಶಿಲ್ಯಾತ್ ತ್ಯೊ ದೆಖ್ತೆಚ್ ಆಮಿ ಆಯಿಲ್ಲೊ ಮುಖ್ಯ ಉದ್ದೇಶ್ 'ಮೊನಾಲಿಸಾ'ಕ್ ದೆಖ್ಚ್ಯಾಕ್ ಆತುರಾಯೆನ್ ಪಯ್ಲಾ ಅಂತಸ್ತಾರ್ ಗೆಲ್ಯಾಂವ್.

ರಫಾಯೆಲ್, ಕಾರಾವಾಜಿಯೊ, ಮೈಕೆಲ್ ಎಂಜೆಲೊಚೆ ಕಲಾಕೃತಿಯೊ ಪಿಂತುರಾಂ ಹ್ಯಾ ಅಂತಸ್ತಾರ್ ಅಸ್ಲೊ ತರೀ, ಮೊನಾಲಿಸಾಚ್ಯಾ ಪಿಂತುರಾ ಸಮೊರ್ ಲೊಕಾಚಿ ಖೆಟ್ ಆಸ್ಲಿ. ಥೊಡ್ಯಾ ವೆಳಾ ಉಪ್ರಾಂತ್ ಆಮ್ಕಾಂ ಮುಖಾರ್ ಸುರುಂಕ್ ಆಮ್ಕಾನ್ ಮೆಳ್ಳೊ, ಪ್ರಖ್ಯಾತ್ ಪಿಂತುರ್ ಭೋವ್ ಫ್ಲಡ್ ಆಸ್ತೆಂ ಮ್ಹಣುನ್ ಚಿಂತ್ಲ್ಯಾ ಆಮ್ಕಾಂ ನಿರಾಶಾ!! ಗಾತ್ರಾಂತ್ ಫಕ್ತ್ 53cm x 76 cm ಆಸುನ್ ಪೊಪ್ಲಾರ್ (Poplar) ರುಕಾಚ್ಯಾ ಪೊಳ್ಯಾಚೆರ್ ಸೊಡಯಿಲ್ಲೆಂ ಹೆಂ ತೆಲಾ ಚಿತ್ರ್ ಅನ್ನಾಡ್ಯಾಂ ಥಾವ್ನ್ ರಾಕ್ಚ್ಯಾಕ್ ಬುಲೆಟ್ ಪೂರ್ಫ್ ಗ್ಲಾಸಾಂತ್ ಪಿಚಾರ್ ಕರುನ್ ವೋಣ್ತೆರ್ ಉಮ್ಕಾಳಾಯಿಲ್ಲೆಂ. ತರೀ ಇತ್ಲ್ಯಾ ಪ್ರಖ್ಯಾತ್ ಪಿಂತುರಾ ಸಮೊರ್ ರಾವೊನ್ ಆಮ್ಕಾಂಯ್ ದಾಧೊಸ್ಕಾಯ್ ಲಾಭಿ. ಹ್ಯಾ ಪಿಂತುರಾಂತ್ ಮೊನಾಲಿಸಾಚ್ಯಾ ಮುಖಾಮಳಾಚ್ಯೊ ಮಂದ್ ಹಾಸೊ, ತಾಚ್ಯಾ ದೊಳ್ಯಾಂಚೊ ಪರ್ಜ್ ಆನಿ ಹೆಂ ಪಿಂತ್ರಾಯಿಲ್ಲ್ಯಾ ಕಲಾ ತಾಂತ್ರಿಕತೆಕ್ ಲಾಗುನ್ ಆಜ್ ಇತ್ಲೆಂ ಜಗತ್ಪ್ರಸಿದ್ಧ್ ಜಾಲಾಂ.

1911-0ತ್ ಎಕಾ ಇಟಾಲಿಯನ್ ದೇಶ್ ಪ್ರೇಮಿ ಕಲಾಭಿಮಾನಿನ್ ಆಪ್ಲ್ಯಾ ಗಾಂವ್ಚ್ಯಾ ಕಲಾಕಾರಾನ್ ಸೊಡಯಿಲ್ಲೆಂ ತೆಂ ಆಪ್ಲ್ಯಾ ಗಾಂವಾಕ್ ಫಾವೊ ಜಾಲ್ಲೆಂ ಮ್ಹಣುನ್ ಆಪಹರಿಲ್ಲ್ಯಾನ್ ದೋನ್ ವರ್ಸಾಂ ಹೆಂ ಪಿಂತುರ್ ಮಾಯಾಕ್ ಜಾಲ್ಲೆಂ. ಜಾಯ್ತಾಂ ಫೆಂಚ್ ರಾಯಾಂಖಾಲ್ ಜಾಯ್ತಾ ರಾವೊರಾಂನಿ ಸ್ಥಾನ್ ಆಪ್ಣಾಯಿಲ್ಲೆಂ, ದುಸ್ರ್ಯಾ ಮ್ಹಾರ್ಜಾಂಚಾ ವೆಳಾರ್ ಜರ್ಮನ್ ಸೊಜೆರಾಂಚ್ಯಾ ಲೂಟಿ ಥಾವ್ನ್ ಬಚಾವ್ ಕರಂವ್ಚ್ಯಾಕ್ ಗುಪ್ತಿಂ ಠಿಕಾಣ್ಯಾಕ್ ಲಿಪಯಿಲ್ಲೆಂ ಹೆಂ ಪಿಂತುರ್ ಆತಾಂ ಲೂವ್ರಾಂತ್ ಆಪ್ಲ್ಯಾ ಶಾಶ್ವತ್ ಠಿಕಾಣ್ಯಾಚೆರ್ ರಾವ್ಲಾಂ. ಇಟಾಲಿಯನ್ ರಸ್ಮಾ ವ್ಯಾಪಾರಿ ಫ್ರಾನ್ಸಿಸ್ಕೊ ಜಿಯೊಕೊಂಡಾಚಿ ಪತಿಣ್ ಲೀಸಾ ಜೆರಾರ್ಡಿನಿ ('ಮೊನಾ' ಮ್ಹಣ್ಣೆ ಮೆಡಮ್ ಮ್ಹಣ್ ಅರ್ಥ್ ಯೆತಾ) ಚಿ ಹಿ ತಸ್ವೀರ್ ಮ್ಹಣ್ ಜಾಯ್ತೆ ಕಲಾ ಚರಿತ್ರೆಕಾರ್ ಸಾಂಗ್ತಾತ್ ಜಾಲ್ಯಾರೀ ಹ್ಯಾ ಪಿಂತುರಾಂತ್ಲ್ಯಾ ಸಾರ್ಕೆ ವ್ಯಕ್ತಿಚೊ ಮಿಸ್ತರ್ ಅಜೂನ್ ಆಸಾ.

ಹ್ಯಾ ಪಿಂತುರಾಚಿ ಪ್ರಖ್ಯಾತಿ ಇತ್ತಿಕೀ ಪ್ಯಾರಿಸಾಂತ್ ಖಂಯ್ ಗೆಲ್ಯಾರೀ ಮೊನಾಲಿಸಾಚೆಂ ಪಿಂತುರ್ ದೊಳ್ಯಾಂ ಆಡೊಸ್ ಜಾಯ್ತಾಂ. ಉಶ್ಯಾಂಚ್ಯಾ ಪೊರಾಂಚೆರ್, ಮಾತ್ಯಾಕ್ ದವರ್ಚ್ಯಾ ಕ್ಯಾಪಾಂಚೆರ್, ಪೆನ್ನಾಂಚೆರ್, ಪೆನ್ನಿಲೆಂಚೆರ್, ಮಗ್ನಾಂಚೆರ್, ಗ್ಲಾಸಾಂಚೆರ್, ಸತ್ಯಾಂಚೆರ್ ತಾಚೆಂಚ್ ರುಪ್ಣೆಂ. ಆಜ್ ಮೊನಾಲಿಸಾಚ್ಯಾ ದಯೆನ್ ಸೊವಿನಿಯರ್ ವಿಕಾಪ್ಯಾಂಕ್ ಪೊಟಾಚೊ ಗ್ರಾಸ್ ಲಾಭ್.

ಮ್ಯೂಸಿಯಾಮಾಚ್ಯಾ ದುಸ್ರ್ಯಾ ಮಾಳಿಯೆರ್ ಕ್ಯಾನೊವಾ, ಪಿಯೆರಿ, ರೂಬೆನ್, ಜೀನ್ ಬ್ಯಾಪ್ಟಿಸ್ಟ್, ಮೈಕೆಲ್ ಫ್ರಾಂಕೊಯ್ಸ್, ಡೊಮಿನಿಕ್ ಇಂಗ್ಲೆಸ್, ಆನಿ ಹೆರ್

ಪ್ರಖ್ಯಾತ್ ವಿದೇಶಿ ತಶೆಂ ಫ್ರೆಂಚ್ ಕಲಾಕಾರಾಂಚ್ಯೊ ಕಲಾಕೃತಿಯೊ ಆನಿ ಪಿಂತುರಾಂ ಪ್ರದರ್ಶನಾಕ್ ಆಸ್‌ಲ್ಲಿಂ. ಇತ್ಲ್ಯಾ ವ್ಹಡ್ ಮ್ಯೂಸಿಯಾಮಾಚಿ ಭೊಂವ್ಡಿ ಕಾಡ್ವಚ್ ಮತಿಕ್ ಸಂತೊಸ್ ಜಾಲ್ಲೊ ತರೀ ಜಿವಾಕ್ ಪುರಾಸಣ್! ತವಳ್‌ಚ್ ದನ್ವಾರಾಚಿಂ ವೊರಾಂ ದೇಡ್ ಜಾಲ್ಲಿಂ ಆನಿ ಭುಕ್‌ಯಿ ಲಾಗ್‌ಲ್ಲಿ ಜಾಲ್ಲ್ಯಾನ್ ಆಮಿ ಲಾಗ್ಗಾರ್‌ಚ್ ಉಭಿಂ ಆಸ್‌ಲ್ಲ್ಯಾ ಮೊಬೈಲ್ ಫುಡ್ ಕೊರ್ನರಾಕ್ (ಖಾಣ್-ಪೀವನ್ ವಿಕ್ರಾಪಾಕ್ ಘೆವ್ನ್ ಆಸ್ಲೆಂ ವ್ಯಾನ್) ಗೆಲ್ಯಾಂವ್. ಫ್ರೆಂಚ್ ಬುಗಟ್ (ಬಾರಿಕ್ ಲಾಂಬ್ ಪಾಂವ್) ಬ್ರೆಡ್ಡಾ ಭಿತರ್ ಮಯೊನಿಸ್, ಕೆಚಪ್, ಟೊಮೆಟಾಂ ಆನಿ ಪಾಚ್ಚಿಂ ಸಲಾದ್ ಪಾನಾಂ ಸಂಗಿಂ ಗ್ರಿಲ್ ಚಿಕನಾಂಚೆ ಬಾರಿಕ್ ಕುಡ್ಡೆ ಭರುನ್, ಎಕೇಕ್ ಬಿಯರ್ ಟೆನ್ನಾಂ ಘೆವುನ್ ಉಬೆಂ ರಾವ್‌ಲ್ಲ್ಯಾ ಥಂಯ್ಚ್ ಜೆವಣ್ ತಿರಿಲೆಂ. ಪ್ರವಾಸಿ ಜಾಗ್ಯಾಂನಿ ಯುರೊಪಾಂತ್ ಹಿ ಸಾಮಾನ್ಯ ಗಜಾಲ್.

ಜೆವ್ಣಾ ಉಪ್ರಾಂತ್ ಪ್ಯಾರಿಸ್ ಶಹರಾಚಿ ವಿಸ್ತಾರಾಯೆನ್ ಭೊಂವ್ಡಿ ಕರ್ಚ್ಯಾಕ್ ಆಮಿ 15 ಯುರೊ ಖರ್ಚುನ್ 'ಬಿಗ್ ಬಸ್' (ಟೊಪ್ ನಾತ್ಲೆಂ ಡಬಲ್ ಡೆಕ್ಟರ್ ಬಸ್ - ಸಂಸಾರಾಂತ್ಲ್ಯಾ ಚಡಾವತ್ ಮಹಾ ಶಹರಾಂನಿ ಹಿ ಕಂಪ್ಲಿ ಆಪ್ಲಿಂ ಬಸ್ಸಾಂ ಚಲಯ್ತಾ) ಟೂರ್ ಘೆತ್ಲೆಂ. ಆಖೆಲ್ಯೊ ದಿಸಾಚ್ಯಾ ಹ್ಯಾ ಟೆಕೆಟರ್ ಹ್ಯಾ ಕಂಪ್ಲೆಚ್ಯಾ ಖಿಂಚ್ಯಾಯ್ ವಾಟೆನ್ ವೆಚ್ಯಾ ಬಸ್ಸಾಂಚೆರ್ ಖಿಂಯ್ಸರೀ ಚಡ್ಯೆತಾ ಅನಿ ಖಿಂಯ್ಸರೀ ದೆಂವ್ತೆತಾ. ಚಡಾವತ್ ಸರ್ವ್ ಪ್ರಖ್ಯಾತ್ ಚಾರಿತ್ರಿಕ್ ಮಹತ್ವಾಂಚ್ಯಾ ಕಟ್ಟೊಣಾಂ ಮುಖ್ಯಾನ್ ಹೆಂ ಬಸ್ ಪಾಶಾರ್ ಜಾತಾ ಆನಿ ತ್ಯಾ-ತ್ಯಾ ಜಾಗ್ಯಾಚಿ, ಕಟ್ಟೊಣಾಂಚಿ ಆನಿ ತಾಂಚ್ಯಾ ಮಹತ್ವಾಂಚಿ ಚರಿತ್ರಾ ಇಯರ್ ಫೊನಾ ಮುಖಾಂತ್ ಆಮ್ಕಾಂ ಸಾಂಗ್ತಾ. ಬಸ್ಸಾರ್ 2 ವೊರಾಂ 25 ಮಿನುಟಾಂಚ್ಯಾ ಟೂರಾರ್ ಆಖ್ಯಾ ಶಹರಾಚಿ ವಿಸ್ತಾರಾಯೆನ್ ಆಮಿ ಭೊಂವ್ಡಿ ಮಾರ್ಲಿ. ಆರ್ಕ್ ಡಿ ಟ್ರಂಪ್, ಐಫೆಲ್ ಟವರ್, ನೋತ್ರೆ ಡೇಮ್, ಒಪೆರಾ ಹೌಸ್, ಲೆಸ್ ಇನ್ ವಲಿಡ್, ಪಾಲಯ್ ಗಾರ್ನಿಯೆರ್, ಗ್ರ್ಯಾಂಡ್ ಪಾಲಯ್, ಲೂವ್ರ್, ಪ್ಲೇಸ್-ಡೆ-ಲಾ ಕೊನ್ ಕೊರ್ಡ್, ಪ್ಯಾಂಥಿಯನ್, ಟೆಕ್ಸೊಕಾಡೆರೊ, ಪ್ಲೇಸ್ ವೆಂಡೋಮ್, ಪ್ಲೇಸ್ ಡೆ ಲಾ ಬಾಸ್ತ್ಯೆಲ್, ಇತ್ಯಾದಿ ಚಾರಿತ್ರಿಕ್ ಮಹತ್ವಾಚಿಂ ಕಟ್ಟೊಣಾಂ ತಶೆಂ ಜಾಗ್ಯಾಂಚಿ ಚರಿತ್ರಾ ಆಯ್ಕೊನ್ ಆಮಿ ಸಾಂಜ್ ಜಾತಾನಾ ಉಬಾರ್ ದೊಂಗ್ರಾಚ್ಯಾ ತುದಿಯೆರ್ ಬಾಂದ್‌ಲ್ಲ್ಯಾ 'ಸಾಕ್ರೆ-ಕೊರ್' (Sacre-Coeur) ವಾ ಪವಿತ್ರ್ ಕಾಳ್ಜಾಚಿ ಬಾಸಿಲಿಕಾ ಪಳೆಂವ್ಚ್ಯಾಕ್ ಬಸ್ಸಾರ್ ಥಾವ್ನ್ ದೆಂವ್ಚ್ಯಾಂವ್.

1875 ಇಸ್ವೆಂತ್ ಬಾಂದ್‌ಲ್ಲ್ಯಾ ಹ್ಯಾ ಜಯ್ತ್ ಬಾಸಿಲಿಕಾಕ್ ಪಾವೊಂಕ್ ಜಾಯ್ತಿಂ ಮೆಟಾಂ ಚಡುಂಕ್ ಪಡ್ಲಿಂ. ಸಂಪೂರ್ಣ್ ಧವ್ಯಾ ರಂಗಾನ್ ಸೊಭ್ಣಾ ಹ್ಯಾ ಬಾಸಿಲಿಕಾಚಿ ಬಾರೊಕ್ ವಾಸ್ತುಶಿಲ್ಪ್ ಸೊಭಾಯ್ ಭೋವ್ ಉಂಚ್ಲಿ ಆನಿ ಮನಾಕರ್ತೀಕ್. ಊಂಚ್ ಉಬಾರ್ ಕೊಲಮ್ ತಶೆಂ ಕಮಾನಾಂನಿ ಇಗರ್ಜೆಚಿ ಭಿತರ್ಲಿ ಕೂಸ್ ಸೊಭ್ಣಾಲಿ ಆನಿ ಹಾಂಗಾಸರ್ ರಾಜ್ ಕರ್ಲೆಂ ಮೌನ್ ಭಕ್ತಿಪಣಾಕ್ ಜಾಗಯ್ತಾಲೆಂ. ಇಗರ್ಜೆಚ್ಯಾ ಭಾಯ್ರ್ ವಿಶಾಲ್ ಆಂಗಣ್ ಆಸುನ್ ಚಿಕಾರ್ ಲೋಕ್ ಭರ್‌ಲ್ಲೊ. ಸಾಂಜೆಚೊ ವೇಳ್ ಪಾಶಾರ್ ಕರ್ಚಾಕ್ ತರ್ನಾಟ್ಯಾಂಚೊ ಪಸಂದಿತ್ ಜಾಗೊ ಹೊ ತೆಂ ದೆಖ್ತಾನಾಂಚ್ ಕಳ್ತಾಲೆಂ. ಉಂಚಾಯೆಚ್ಯಾ ಹ್ಯಾ ಅಂಗ್ಲಾ ಥಾವ್ನ್ ಆಖ್ಲೆಂ ಪ್ಯಾರಿಸ್ ಶಹರ್ ದೊಳ್ಕಾಂ ಸಮೊರ್ ಉಬೆಂ ದಿಸ್ತಾಲೆಂ. ಹಜಾರೊಂ ಕಟ್ಟೊಣಾಂ ಮಧೆಂ ಜಾಲ್ಯಾರೀ ಐಫೆಲ್ ಟವರ್ ಉಟೊನ್ ರಾವೊನ್ ಆಪ್ಲ್ಯಾ ಹಾಜೆಚಿ

ಗವಾಯ್ ದಿತಾಲೆಂ. ವೊರಾಂ ತವಳ್‌ಚ್ ಸಾಂಜೆಚಿಂ 7 ಜಾಲ್ಲಿಂ ತರೀ ಅಜೂನ್ ಬರೊ ಉಜ್ವಾಡ್ ಆಸ್‌ಲ್ಲೊ. ಯುರೊಪಾಂತ್ ಗಿಮೆ ದಿಸಾಂನಿ ದೀಸ್ ಚಡಿತ್ ವ್ಹಡ್ ಜಾಲ್ಲ್ಯಾನ್ ರಾತಿಂ 9.30 ಪರ್ಯಾಂತ್ ಬರೊ ಉಜ್ವಾಡ್ ಆಸ್ತಾ. ಸಾಂಜೆ ಸುರ್ಯಾಚ್ಯಾ ತಾಂಬ್ಲಾಣ್ ಚರ್‌ಲ್ಲ್ಯಾ ಆಕಾಸಾ ಪಂದಾ ಉಜ್ವಾಡ್ ಪ್ಯಾರಿಸ್ ಶಹರಾಚಿ ಸೊಭಾಯ್ ಹ್ಯಾ 'ಸಾಕ್ರೆ-ಕೊರ್'ಚ್ಯಾ ಮೆಟಾಂಚೆರ್ ಬಸುನ್ ಚೊಯಿಲ್ಲಿ ಘಡಿ ವೆಗ್ಗಿಂಚ್ಯಾಕ್ ವಿಸ್ತುಂಕ್ ಸಾಧ್ಯ್ ನಾ.

ತ್ಯಾ ರಾತಿಂ ಆಮ್ಕಾಂ ಲಂಡನ್ ಪಾಟಿಂ ವಚುಂಕ್ ಟ್ರೇಯ್ಸ್ ಧರುಂಕ್ ಆಸ್‌ಲ್ಲಾನ್ ಆಮಿ ಥಂಯ್ ಥಾವ್ನ್ ಸಕಯ್ಲೆ ದೆಂವೊನ್ ದೊಂಗ್ರಾ ಮುಳಾಂತ್ ಆಯಿಲ್ಲ್ಯಾ 'ಬಿಗ್ ಬಸ್ಸ'ಚೆರ್ ಚಡ್ಲ್ಯಾಂವ್. ವೆಳಾರ್ ಆಮಿ ಟ್ರೇಯ್ಸ್ ಸ್ಲೇಶನಾಕ್ ಪಾವ್‌ಲ್ಲ್ಯಾನ್ ಆರಾಮಾಯೆನ್ ಆಸ್‌ಲ್ಲ್ಯಾಂವ್. ಥಕಲ್ಲೆ ಜೀವ್ ಘೆವ್ನ್ ಯುರೊಸ್ವಾರ್ ಟ್ರೇಯ್ಸ್ ಆಮ್ಕಾಂ ನಮ್ಯಾರ್‌ಲ್ಲ್ಯಾ ಬಸ್ಕೆಂನಿ ಬಸ್ತಾನಾ ಪುರಾಸಣ್ ಆಸ್‌ಲ್ಲಿ ತರೀ ಪ್ಯಾರಿಸ್ ಶಹರಾಚ್ಯಾ ಭೊಂವ್ಡೆಚೊ ಮಧುರ್ ಯಾದಿಂಚೊ ಸಂತೊಸ್‌ಯಿ ಆಸ್‌ಲ್ಲೊ. ಸಾಂಜೆಚ್ಯಾ ಸಾಡೆ ಸಾತಾಂಕ್ ಟ್ರೇಯ್ಸ್ ಆಮ್ಕಾಂ ಘೆವ್ನ್ ಲಂಡನ್‌ಚ್ಯಾ ವಾಟೆಕ್ ಲಾಗಿ ಆನಿ ಆಮ್ಚೆ ದೊಳೆ ವಿಶೆವಾಕ್.

(2004 ಜುಲಾಯ್ 28 ಥಾವ್ನ್ 30 ಪರ್ಯಾಂತ್)

ಇಟಲಿಚ್ಯಾ ಭೊಂವ್ಡೆರ್...

ಕಲಾ ಆನಿ ವಾಸ್ತುಶಿಲ್ಪಚೆಂ ಕುಳಾರ್, ಸಂಗೀತ್ ಆನಿ ಸಾಹಿತ್ಯಾಚೆಂ ಬಿಡಾರ್ ಮ್ಹಣ್ ಸಂಸಾರಾನ್ ವೆಳ್ಕೊಂಚ್ಯಾ ಇಟಲಿ ದೇಶಾಕ್ 1999 ಇಸ್ವೆಚ್ಯಾ ಅಕ್ಟೋಬರ್ 1 ವೆರ್ ಹಾಂವೆಂ ಪಯ್ಲೆ ಪಾವ್ಲಿಂ ಪಾಂಯ್ ತೆಂಕ್ತಾನಾ, ಹ್ಯಾ ದೇಶಾಚ್ಯಾ ಗಾಂವಾಂ ಸಂಗಿಂ 2008 ಇಸ್ವೆ ಪರ್ಯಾಂತ್ ಮ್ಹಜೆಂ ನಾತೆಂ ಆಸ್ತಲೆಂ ಮ್ಹಣ್ ಮಾತ್ ಖಂಡಿತೀ ಚಿಂತುಂಕ್ ನಾತ್ಲೆಂ!. ತ್ಯಾ 9 ವರ್ಸಾಂನಿ ಇಟಲಿಂತ್ ಹಾಂವೆಂ ಜಿಯೆಲ್ಲೆ ಜುಮ್ಲಾ ದೀಸ್ 756 ಮ್ಹಣ್ಣೆ ಲಗ್ಗ್ 2.07 ವರ್ಸಾಂ.

ಜಿಯೆಲ್ಲಾ ತ್ಯಾ ತಿತ್ಲ್ಯಾಯ್ ದಿಸಾಂನಿ ಮೆಳ್ಲೆ ಆವ್ಕಾಸ್ ವಾಪರ್ನ್ ಹ್ಯಾ ದೇಶಾಚ್ಯಾ ಚಡಾವತ್ ಪ್ರಮುಖ್ ಗಾಂವಾಂನಿ ಪಾವೊನ್, ಹ್ಯಾ ದೇಶಾಚ್ಯಾ ಚರಿತ್ರೆಚ್ಯಾ ಮಹತ್ವಾಂನಿ, ಕಲಾ-ಸಂಗ್ರಹಾಲಯಾಂನಿ, ಮ್ಯೂಸಿಯಾಂನಿ, ಇಗರ್ಜೊ ತಶೆಂ ವಾಸ್ತು ಕಲಾ ವಿನ್ಯಾಸಾಂನಿ ಮ್ಹಜ್ಯಾ ಮತಿಕ್ ಮೆತೆರ್ ಕರುನ್, ದೊಳ್ಯಾಂನಿ ಫಿಚಾರ್ ಕರುನ್ ಜೀರ್ಣಭರ್ ಉರ್ದೊ ಸ್ವಾದ್ ಚಾಕ್ಲಾ ಮ್ಹಳ್ಳೊ ಸಂತೊಸ್ ಜರೂರ್ ಆಸಾ. ಶೊಪಿಂಗ್ ಕರ್ಚ್ಯಾ ತಿತ್ತಿ, ಟ್ರಾಕ್ಸ್ ವಾಲ್ಯಾಂ ಕಡೆನ್ ಉಲಂವ್ಚ್ಯಾ ತಿತ್ತಿ ಗರ್ಟೆ ಪುರ್ತಿ ಇಟಾಲಿಯನ್ ಭಾಸ್ ಜಿಕುನ್ ಧರುನ್ ಉಲಯಿಲ್ಲಿ ಧಾದೊಸ್ಕಾಯ್ ಆಸಾ. ಶಿಕ್ಲೆ ಮ್ಹಣ್ಣಾಕೀ ಹ್ಯಾ ದೇಶಾಂತ್ ಜಿಯೆಂವ್ಚ್ಯಾಕ್, ದೀಸ್ ಕಾಡ್ಚ್ಯಾಕ್ ಅನಿವಾರ್ಯತೆಂತ್ ಶಿಕೊಂಕ್ಚೆ ಪಡ್ಲಿ ಮ್ಹಣ್ಣೆಂ ಚಡ್ ವಾಜ್ವೆ ಕೊಣ್ಣಾ! ಕಿತ್ಯಾಕ್ ಮ್ಹಳ್ಯಾರ್ ಇಟಾಲಿಯನಾಂಚೊ ಭಾಶೆ ಮೋಗ್ ಭೋವ್ ಫಡ್. ಇಂಗ್ಲಿಷ್ ಜಾಣಾಂ ಆಸ್ಚಿಂ, ಜಾಣಾಂ ಆಸ್ಚಾರೀ ಉಲಂವ್ಚಿಂ ಭೋವ್ ಉಣಿಂ!!

ಇಟಲಿ - ಮುಡ್ಲಾಂತ್ ಆಡ್ಡಿಯಾಟಿಕ್ ದರ್ಯೊ, ಪಡ್ಲಾಂತ್ ಟೆರೆನಿಯನ್ ದರ್ಯೊ ಆನಿ ತೆನ್ಯಾಂತ್ ಮೆಡಿಟರೇನಿಯನ್ ದರ್ಯಾಂಚ್ಯಾ ಮಧೆಗಾತ್ ಎಕಾ ಮೊಚ್ಯಾಚ್ಯಾ ಆಕಾರಾರ್ ವಿಸ್ತಾರುನ್ ಆಸ್ಚೊ ದೇಶ್. ಬಡ್ಗಾಂತ್ ಫ್ರಾನ್ಸ್, ಸ್ವಿಟ್ಜರ್ಲೆಂಡ್ ಆನಿ ಆಸ್ಟ್ರಿಯಾ ದೇಶಾ ಸಂಗಿಂ ಗಡಿ ಆಸ್ಚ್ಯಾ ಹ್ಯಾ ದೇಶಾಚೊ ಜಣಾ ಸಂಖೊ ಲಗ್ಗ್ 58 ಮಿಲಿಯಾ. ಎಲ್ಕಾ ಸಾರ್ಡಿನಿಯಾ ಆನಿ ಸಿಸಿಲಿ ದ್ವೀಪ್ ಇಟಲಿಚ್ಯಾ ಆಡ್ಲ್ಯಾ ಖಾಲ್ ಯೆತಾತ್. 3,01,268 ಚದರ್ ಕಿ.ಮೀ. ಭುಂಯ್ ವಿಸ್ತೀರ್ಣತಾ ಆಸ್ಚ್ಯಾ ಹ್ಯಾ ದೇಶಾಚೆಂ ರಾಜಕೀಯ್ ರಾಜ್‌ಧಾನಿ ಶಹರ್ ರೋಮ್ ತರ್, ಆರ್ಥಿಕ್ ರಾಜ್‌ಧಾನಿ ಮಿಲಾನ್. ಜಂದ್ಯೊ ಗೋಂವ್, ಸನ್ ಫ್ಲವರ್ ಧಾನಿ, ದಾಕೊ ಆನಿ ಒಲಿವ್ ಪ್ರಮುಖ್ ಬೆಳೆಂ ಜಾವ್ನ್ ಆಸ್ಚ್ಯಾ ಹ್ಯಾ ಆಖ್ಯಾ ದೇಶಾಕ್, ಆಡ್ಲ್ಯಾಕ್ 14 ಪ್ರಾಂತ್ಯಾಂ ಜಾವ್ನ್ ವಿಂಗಡ್ಲೆಲಾಂ.

ತ್ಯಾ ಪಯ್ಕಿಂ ಮ್ಹಜೆಂ ವಸ್ತೆ ಪ್ರಾಂತ್ಯ್ ಟಸ್ಕನಿ (Tuscany). ಗುಡೆ ದೊಂಗೊರ್-ಖಿಂದ್ಕಾಂನಿ, ಲಾಂಬಾಯೆಕ್ ವೊಳಿ-ವೊಳಿಂನಿ ಕಲಾಕಾರಾಂಚ್ಯಾ ಪಿಂತುರಾಪರಿಂ ಸೊಬ್ಬಿಂ ದಾಕಾಂ ತೊಟಾಂ, ಒಲಿವ್ ಝಡಾಂ ಆನಿ ಸಿಪ್ರಸ್ ರುಕಾಂನಿ ಸೊಭೊನ್, ಪ್ರಕೃತೆಚ್ಯಾ ಉಸ್ಕಾರ್ ಧಲ್ಚ್ಯಾ ಹ್ಯಾ ಪ್ರಾಕೃತಿಕ್ ಪಾಚ್ಯಾ ಸೊಭಾಯೆಕ್ ಟಸ್ಕನಿ ವಿಶ್ವವಿಖ್ಯಾತ್. ಚಾಯ್ತಿಂ ಹೊಲಿವುಡ್ ಫಿಲ್ಮಾಂ ಹ್ಯಾ ಪ್ರಾಂತ್ಯಾಂತ್ ಚಿತ್ರೀಕರಣ್ ಜಾತಾತ್. ಟಸ್ಕನಿಚೆಂ ಕೇಂದ್ರ್ ಶಹರ್ ಫ್ಲೋರೆನ್ಸ್, ಆನಿ ಹ್ಯಾ ಫ್ಲೋರೆನ್ಸ್

ಶಹರಾಂತ್ 'ವಿಯಾಲೆ ಪೊಜಿಯೊ ಇಂಪಿರಿಯಾಲೆ' ಮ್ಹಳ್ಳ್ಯಾ ಜಾಗ್ಯಾರ್ ಮ್ಹಜಿ ವಸ್ತಿ ಆಸ್ಲೆ.

ಪ್ಲೋರೆನ್ಸ್ ಶಹರಾ ಭೊಂವಾರಿಂ...

ಇಟೆಲಿಂತ್ಲ್ಯಾ ಅತ್ಯಂತ ಪ್ರಾಚೀನ್ ಶಹರಾಂ ಪಯ್ಲಿಂ 'ಪ್ಲೋರೆನ್ಸ್'ಯಿ ಏಕ್. ಪುರಾತನ್ ಕಾಳಾಚಿಂ ಕಟ್ಟೊಣಾಂ, ಬಾರಿಕ್-ಬಾರಿಕ್ ಗಲ್ಲೊ, ದಾಕ್ಟಿಂ-ದಾಕ್ಟಿಂ ಶೊಪಾಂ, ಹರ್ಯೆಕಾ ಗಲ್ಲಾಂನಿ ಥೊಡಿಶಿಂ ಪೇಂಯ್ಲಿಂಗಾಂ, ಇಮಾಚ್ಯೊ ಆನಿ ಕಲಾಕೃತಿಯಾಂಚ್ಯಾ ವಿಕ್ನಾ ದುಕಾನಾಂನಿ ಭರುನ್ ಗೆಲ್ಲೆಂ ಹೆಂ ಶಹರ್ 'ಅರ್ನೊ' ನ್ಹಂಯ್ಚ್ಯಾ (Arno) ದೊನೀ ತಡಿಂನಿ ವಿಸ್ತಾರುನ್ ಆಸಾ. ಚರಿತ್ರಾ, ವಾಸ್ತುಶಿಲ್ಪ, ಚಿತ್-ಕಲಾ ಆನಿ ವಿನ್ಯಾಸಾ ಕಲೆಂತ್ ಅಭಿರೂಚ್ ಆಸ್ಲಲ್ಯಾ ಪ್ರವಾಸಿಂಚಿ ಪ್ರಥಮ್ ವಿಂಚವ್ಣ್ 'ಪ್ಲೋರೆನ್ಸ್' ಮ್ಹಳ್ಳಾರ್ ಚೂಕ್ ಜಾಯ್ ನಾ. ಆಪ್ಲ್ಯಾ ಕಲಾ ಸಂಗ್ರಹಾಕ್ ಲಾಗುನ್‌ಚ್ ವರಾಕ್ ಸರಿಸುಮಾರ್ 50 ಥಾವ್ನ್ 60 ಮಿಲಿಯಾ ಪ್ರವಾಸಿಂಕ್ ಹೆಂ ಶಹರ್ ಆಪ್ಲ್ಯಾ ಥಂಯ್ ಆಕರ್ಶಿತಾ!!

ಮೈಕಲ್ ಎಂಜೆಲೊ, ಲಿಯೊನಾರ್ಡೊ-ಡ-ವಿಂಚಿ, ಬೊಟ್ಟಶೆಲ್ಲಿ, ಜಿಯೊಟ್ಟೊ ತಸಲೆ ಪ್ರಸಿದ್ಧ್ ಕಲಾಕಾರ್; ಬುನೆಲೆಸ್ತಿ, ಪಿಸಾನೊ ತಸಲೆ ಹುಷಾರ್ ಬಾಂದ್ಪಾಂ ವಿನ್ಯಾಸ್‌ಕಾರ್; ಬೊಕಾಶಿಯೊ ಆನಿ ದಾಂತೆ ತಸಲೆ ಜಗತ್ಪ್ರಸಿದ್ಧ್ ಬರವ್ಪಿ, ಕವಿಂಕ್ ಜಲ್ಮ್ ದಿಲ್ಲೆಂ ಆನಿ ತಾಂಚೆಂ ತಾಲೆಂತ್ ಫುಲಯಿಲ್ಲೆಂ ಶಹರ್ ಹೆಂ ಪ್ಲೋರೆನ್ಸ್.

ಕ್ರಿ.ಪೂ. 59-ಂತ್ ರೊಮಾಗಾರಾಂನಿ ಪಯ್ಲೆ ಪಾವ್ಲಿಂ ಹ್ಯಾ ಶ್ಹೆರಾಚಿ ಸುರ್ವಾತ್ ಕರ್ತಾನಾ 'ಆರ್ನೊ' ನ್ಹಂಯ್ ಭೊಂವಾರಿಂ ಗುಡ್ಯಾ ದೊಂಗ್ರಾಂನಿ ವೆಂಗುನ್ ಆಸ್ಲ್ಯಾ ಹ್ಯಾ ಶ್ಹೆರಾಂತ್ ವಸ್ತಿ ಕರ್ಚಾಂಚೆಂ ಜೀವನ್ ಫುಲಾಪರಿಂ ಫುಲೊನ್ ಪರ್ಮಳಾಚೆ ಮ್ಹಳ್ಳ್ಯಾ ಚಿಂತ್ನಾನ್ 'ಪ್ಲೋರೆನ್ಸಿಯಾ' (ಲಾತ್ಯಾ ಭಾಶೆನ್ 'ಫುಲ್' ಮ್ಹಳ್ಳೊ ಅರ್ಥ್ ಯೆತಾ) ಮ್ಹಣ್ ಪೊಲಾಯಿಲ್ಲೆಂ. ಕ್ರಿಸ್ತಾ ಉಪ್ರಾಂತ್ ನವೆಂ ಧರ್ಮ್ ಸುರು ಜಾತಾನಾ ಕ್ರಿಸ್ತಾಂವ್‌ಪಣಾಚೊ ಹ್ಯಾ ಶಹರಾಚೆರ್ ಬರೊಚ್ ಪ್ರಭಾವ್ ಜಾಲ್ಲೊ. ಸುಮಾರ್ ತಿಸ್ರಾ ಶತಮಾನಾಚ್ಯಾ ಮಧ್ಯಾತ್ ಸಾಂ ಜುವಾಂವ್ ಬಾಪ್ತಿಸ್ಮಾಕ್ ಪ್ಲೋರೆನ್ಸ್ ಶಹರಾಚೊ ಪಾತ್ರೊನ್ ಮ್ಹಣುನ್ ಠರಾಯಿಲ್ಲೆಂ. ಅಜೂನ್ ಹರ್ ವರಾ ಜೂನ್ 24 ತಾರಿಕೆರ್ ಸಾಂತಾಂಚ್ಯಾ ಫೆಸ್ತಾ ದಿಸಾ 'ಪಿಯಾಜಾಲೆ ಮೈಕಲ್ ಎಂಜೆಲೊ' ಗುಡ್ಯಾ ತುದಿಯೆರ್ ಥಾವ್ನ್ ದಾರುಂ ಲಾಸ್ಚೆಂ ಕಾರ್ಯೆಂ ಪಳೆಂವ್ಕ್, ಗುಡ್ಯಾ ಮುಳಾಂತ್ ವ್ಹಾಳ್ಚ್ಯಾ 'ಆರ್ನೊ' ನ್ಹಂಯ್ ತಡಿಂನಿ ಲಾಖೊಂ ಪ್ರವಾಸಿ ಆನಿ ಹಜಾರೊಂ ಶ್ಹೆರ್ ನಿವಾಸಿ ಜಮೊ ಜಾತಾತ್. ಮ್ಹಜ್ಯಾ ವಸ್ತೆ ಆವ್ಣೆಂತ್ 6 ಪಾವ್ಲಿಂ ಮ್ಹಾಕಾ ಹ್ಯಾ ಫೆಸ್ತಾಚೊ ಆನಂದ್ ಜೊಡ್ಚೊ ಆವ್ಕಾಸ್ ಲಾಭ್‌ಲ್ಲೊ. ಲಗ್ವೆಗ್ 2 ವೊರಾಂ ಭರ್ ಹೆಂ ದಾರುಂ ಲಾಸ್ಚೆಂ ಕಾರ್ಯೆಂ ಆಸಾ.

ಹ್ಯಾ ಶಹರಾಂತ್ ಪ್ರವಾಸಿಂಕ್ ಆಕರ್ಸುಂಚ್ಯಾ ಪ್ರಮುಖ್ ಸಂಗಿಂ ಪಯ್ಲಿಂ ಏಕ್ ಮ್ಹಳ್ಳಾರ್ ಹಾಂಗಾಚಿ ಪ್ರಖ್ಯಾತ್ 'ಡ್ಯೂಮೊ ಕಾಥೆದ್ರಾಲ್' ಆನಿ ತಾಕಾ ಲಾಗುನ್ ಆಸ್ಚಿ ಬಾಪ್ತಿಸ್ಮಿ. ಇಟೆಲಿಂತ್ ಕಾಥೆದ್ರಾಲಾಂ ಮುಖಾರ್ ಭುರ್ಗಾಂಕ್ ಬಾಪ್ತಿಸ್ಮ್ ದಿಂವ್ಚ್ಯಾಕ್ ಏಕ್ ಲ್ಹಾನ್‌ಶೆಂ ಉಗ್ಡ್ಯಾ ಪಾಕ್ಯಾಚೆಂ (ಉಪ್ರಾಂತ್ಲ್ಯಾ ವರಾಂನಿ ತಿ ಧಾಂಪ್ಲಿ) ಬಾಂದಪ್ ಬಾಂದ್ತಾಲೆ, ತಾಕಾ ಬಾಪ್ತಿಸ್ಮಿ ಮ್ಹಣ್ತಾತ್. 1296 ಇಸ್ವೆಂತ್ ಬಾಂದ್ಲೆಂ ಗೋಥಿಕ್ ವಿನ್ಯಾಸಾಚೆಂ 150 ಮೀಟರ್ ಉಬಾರ್ ಆನಿ 450 ಫೀಟ್

ರೂಂದ್ ಆಸ್ತೆಂ ಹೆಂ ಕಾಥೆದ್ರಾಲ್ ಯುರೊಪಾಂತ್ಲ್ಯಾ ವಿಸ್ತಾರ್ ಕಾಥೆದ್ರಾಲಾಂ ಪಯ್ಕಿಂ ತಿಸ್ರ್ಯಾ ಸ್ಥಾನಾರ್ ಆಸಾ. ಡೊಮಿನಿಕನ್ ಮೆಳಾಚ್ಯಾ ಹಾತಾಖಾಲ್ ಆಸ್ಲೆಂ ಹೆಂ ಕಾಥೆದ್ರಾಲ್ ಜಶೆಂ ಸಬಾರ್ ಉಂಚ್ಚ್ಯಾ ಶೆರ್ಮಾಂವಾ ಖಾತಿರ್ ಪ್ರಸಿದ್ಧ್ ಆಸ್ಲೆಂ. ತಶೆಂಚ್ ಎಕಾ ಹಿಂಸಾತ್ಮಕ್ ಕೃತ್ಯಾಕ್ಯಾಯಿ ಥಳ್ ಜಾಂವ್ಕ್ ಪಾವ್ಲೆಂ.

1478 ಇಸ್ವೆಚ್ಯಾ ಪಾಸ್ಪಾಂಚ್ಯಾ ಆಯ್ತಾರಾ ಪ್ಲೋರೆನ್ಸಾಂತ್ ರಾಜ್ ಚಲಂವ್ಚ್ಯಾ 'ಮೆಡಿಸಿ' ಕುಟ್ಮಾಚ್ಯಾ ರಾಯಾಚೆ ಪೂತ್ ಲೊರೆಂಜೊ ಆನಿ ಗಿಯುಲಿಯಾನೊ ಹಾಂಕಾಂ ಲಗಾಡ್ ಕಾಡುಂಕ್ ಪ್ರತಿಸ್ಪರ್ಧಿ 'ಪಾರಿಫಿ' ಕುಟ್ಮಾನ್ ಪ್ರಯತ್ನ ಕೆಲ್ಲೆಂ. ಗಿಯುಲಿಯಾನೊಕ್ ತಾಣಿಂ ಲಗಾಡ್ ಕಾಡ್ಲೆಂ, ಪೂಣ್ ಲೊರೆಂಜೊ ತಾಚ್ಯಾ ಇಷ್ಟಾಂಚ್ಯಾ ಮಜತೀನ್ ಕಾಥೆದ್ರಾಲಾಚ್ಯಾ ಸಾಕ್ಸೆಚ್ಯಾ ಪಾಟ್ಲಾನ್ ಲಿಪೊನ್ ಆಪ್ಣಾಕ್ ವಾಂಚಂವ್ಕ್ ಸಕ್ಲೊ ಮಾತ್ರ ನ್ಹಯ್, ಮುಖಾರ್ ಕಲಾ ಆನಿ ವಾಸ್ತುಶಿಲ್ಪಾಚೊ ಮಹಾಪೋಶಕ್ ಜಾವ್ನ್ 'ಲೊರೆಂಜೊ ದ ಮೆಗ್ನಿಫಿಕಂಟ್' ಮ್ಹಣ್ ಪ್ರಖ್ಯಾತಿ ಆಪ್ಣಾಯಿಲ್ಲೊ ರಾಯ್ ಜಾಲ್ಲೊ. ಲೊರೆಂಜೊಚ್ಯಾ ಕಾಳಾರ್ ಮೈಕಲ್ ಎಂಜೆಲೊ, ಲಿಯೊನಾರ್ಡೊ ತಶೆಂ ಜಾಯ್ತ್ಯಾ ಪ್ರಖ್ಯಾತ್ ಕಲಾಕಾರಾಂಚೆಂ ತಾಲೆಂತ್ ಪುಲ್ಲೆಂ ಆನಿ ತಾಚ್ಯಾ ಕಾಳಾರ್ ರಚಿತ್ ಜಾಲ್ಲೆ 'ಮಾಸ್ಸರ್ ಪೀಸಸ್' ಜಶೆಂ 'ಡೇವಿಡ್', 'ಪಿಯೆಟ್ರಾ' ಆನಿ ಹೆರ್ ಜಾಯ್ತೆ, ಅಜೂನ್ ದೆಖ್ತಲ್ಯಾ ಕಲಾ ಪ್ರೇಮಿಂಕ್ ಆಚ್ಯಾಪ್ ಕರ್ತಾತ್.

ಬರೆಂ ತಶೆಂ ಕರಾಳ್ ದೀಸ್ ದೆಖ್ಲೆಂ ಹೆಂ ಕಾಥೆದ್ರಾಲ್ ಆಜ್ ಮೌನ್ ಉಬೆಂ ಆಸಾ. ಬೃಹತ್ ರಂಗಾಳ್ ವರ್ಣಾಂಚೆ ಗ್ಲಾಸ್ ಜನೆಲಾಂ ಆನಿ ವೋಣ್ಣಿ ತಶೆಂ ಸೀಲಿಂಗಾಂಚೆರ್ ಸೊಡಯಿಲ್ಲೆ ಫೆಸ್ಕೊ ಭಿತರ್ಲ್ಯಾ ಕುಶಿಚಿ ಸೊಭಾಯ್ ಚಡಯ್ತಾತ್. 463 ಮೆಟಾಂ ಚಡುನ್ ಹ್ಯಾ ಕಾಥೆದ್ರಾಲಾಚ್ಯಾ ಬುರುಜಾ (Dome)ಚೆರ್ ಚಡ್ಲ್ಯಾರ್ ಆಖ್ಯಾ ಪ್ಲೋರೆನ್ಸ್ ಶಹರಾಚೆರ್ ದೀಷ್ಟ್ ಭೊಂವ್ಡಾಂವ್ಕ್ ಜಾತಾ ಪೂಣ್, ಚಡ್ಲ್ಯಾ ಆದಿಂ 3 ಯುರೊಂಚಿ ಟಿಕೆಟ್ ಘೆಂವ್ಕ್ ಜಾಯ್.

ಕಾಥೆದ್ರಾಲಾಚ್ಯಾ ಕುಶಿನ್ ಉಭಿ ಆಸ್ಚಿ 'ಜಿಯೆಟೊ' ನ್ ವಿನ್ಯಾಸ್ ಕೆಲ್ಲಿ. ತಾಂಬ್ಡ್ಯಾ ಆನಿ ಪಾಚ್ಯಾ ರಂಗಾಚಿ ಟಿಸ್ಕನ್ ಮಾರ್ಬಲ್ ವಾಪುನ್ ಉಬಾರ್ಲ್ಲಿ 85 ಮೀಟರ್ ಉಂಚಾಯೆಚಿ ಫಾಂಟಿಚಿ ತೋರ್ಯಿ ಆಚ್ಯಾಪ್ ಪಾಂವ್ಚ್ಯಾ ತಸಲಿ. ಅಖೆಂ ಕಾಥೆದ್ರಾಲ್, ಬಾಪ್ತಿಸ್ತಿ (1217-0ತ್ ಬಾಂದ್ಲ್ಲಿ) ಆನಿ ಫಾಂಟಿಚಿ ತೋರ್ ಹ್ಯಾ ದೋನ್ ರಂಗಾಚ್ಯಾ ಮಾರ್ಬಲ್ ಫಾತ್ರಾಂನಿ ಸಜಯ್ಲ್ಯಾ ದೆಮಿನ್ ಭೋವ್ ಅಪುರ್ಬಾಯ್ ದಿಸ್ತಾ. 1128-0ತ್ ನಿರ್ಮಿಲ್ಲಿಂ ಹ್ಯಾ ಬಾಪ್ತಿಸ್ಚ್ಯಾ ಚ್ಯಾರ್ ದಿಶಾಂನಿ ಉಬಾರ್ಲ್ಲಿಂ ತಾಂಬ್ಯಾಚಿಂ ಬಾಗ್ಲಾಂ ಆನಿ ತ್ಯಾ ಬಾಗ್ಲಾಂಚೆರ್ ಕಾಂತಯಿಲ್ಲೆ ಪರ್ನಾಫ್ ಸೊಲ್ಲಾಚಿಂ ತಶೆಂ ನವ್ಯಾ ಸೊಲ್ಲಾಚಿಂ ಘಡಿತಾಂ ಫಾಮಾದ್ ಆಸಾತ್. ತ್ಯಾ ಪಯ್ಕಿಂ ಗಿಬೆರ್ಟಿನ್ (Ghiberti) ಕಾಂತಯಿಲ್ಲೆಂ ಉದೆಂತಿ ಕುಶಿಚೆಂ ಬಾಗಿಲ್ ಆಪ್ಣ್ಯಾ ಅದ್ಭುತ್ ಕಲಾ ಸೊಭಾಯೆಕ್ ಲಾಗುನ್ 'ಸರ್ಗಿಂಚೊ ದಾರ್ಪಾಟೊ' ಮ್ಹಣ್ ಫಾಮಾದ್ ಜಾಲಾಂ. ಹ್ಯಾ ಬಾಪ್ತಿಸ್ತಿಂತ್ ಪ್ಲೋರೆನ್ಸಾಂತ್ಲ್ಯಾ ಜಾಯ್ತ್ಯಾ ಪ್ರಖ್ಯಾತ್ ಕಲಾಕಾರಾಂನಿ ಬಾಪ್ತಿಸ್ಚೆ ಘೆತ್ಲಾ. 1265-0ತ್ ಜಲ್ಮಲ್ಲ್ಯಾ ಇಟಲಿಚೊ ರಾಷ್ಟ್ರೀಯ್ ಕವಿ (ತಾಚೊ ಗ್ರಂಥ್ 'ಡಿವೈನ್ ಕೊಮಿಡಿ' ಆಜೂನ್ ಪ್ರಖ್ಯಾತ್) ದಾಂತೆ ಅಲ್ ಗೋರಿಕ್ (1265-1321) ಬಾಪ್ತಿಸ್ಚೆ ದಿಲ್ಲೊಯ್ ಹ್ಯಾಚ್ ಬಾಪ್ತಿಸ್ತಿಂತ್.

ಹ್ಯಾ ಕಾಥೆದ್ರಾಲಾಚ್ಯಾ ಉಜ್ವಾಳ್ಯಾ ಕುಶಿನ್ ಥೊಡೆಂ ಮುಖಾರ್ ಗೆಲ್ಯಾರ್ ಮೆಳ್ತಾ 'ಸಾನ್ ಲೊರೆಂಜೊ ಮಾರ್ಕೆಟ್'. ಚಾಮ್ಲ್ಯಾಚ್ಯಾ ವಸ್ತುಂಚಿ ವಾಜ್ವಿ ಮೊಲಾಚಿ ಹಿ ವಿಸ್ತಾರ್ ಮಾರ್ಕೆಟ್ ಕೆದ್ನಾಯ್ ಸ್ಥಳೀಯ್ ತಶೆಂ ಪ್ರವಾಸಿನಿ ಚಿಕಾರ್ ಭರ್ಲಿ ಆಸ್ತಾ. ಹ್ಯಾ ಮಾರ್ಕೆಟಿಚ್ಯಾ ಕುಶಿನ್ ಮೆಡಿಸಿ ರಾಯ್ ಕುಳಿಯೆಚಿ 'ಸಾನ್ ಲೊರೆಂಜೊ' (San Lorenzo) ಇಗರ್ಜ್ ಆಸಾ. ಇಗರ್ಜಿಚ್ಯಾ ಭಿತರ್ ಪೊಣ್ಣೆ ದೆಗೆಂನಿ ಲಾಂಬಾಯೆಕ್ ಮೆಡಿಸಿ ರಾಯಾಂಚೆ ಪೊಂಡ್ ಆಸಾತ್ (ಮೆಡಿಸಿ ರಾಯ್ ಕುಳಿಯೆಚೆ ದೋಗ್ ಜಣ್ ಪಾಪ್ ಸಾಯ್ ಜಾಲ್ಲ್ಯೊ ದಾಖ್ಲೊ ಆಸಾ, ತೆ ಪಾಪಾ ಲಿಯೊ ಧಾವೊ ಆನಿ ಪಾಪಾ ಕ್ಲೆಮೆಂಟ್ ಸಾತ್ಲೊ) ತ್ಯಾ ಪಯ್ಲಿಂ 'ಲೊರೆಂಜೊ ದ ಮೆಗ್ನಿಫಿಕೆಂಟ್' ರಾಯಾಚ್ಯಾ ಪೊಂಡಾಚೆರ್ ಮೈಕೆಲ್ ಎಂಜೆಲೊನ್ ಸೊಡಯಿಲ್ಲೆಂ ಸಾಂ ಲೊರೆಸಾಚ್ಯಾ ಮಾಡ್ಡಿರ್ಪಣಾಚೆಂ ಫ್ರೆಸ್ಕೊ ಪಿಂತುರ್ಯಿ ದೆಖ್ಲ್ಯಾ ತಸಲೆಂ.

ಪ್ಲೋರೆನ್ಸಾಂತ್ಲಿ ಆನ್ಯೇಕ್ ಚಾರಿತ್ರಿಕ್ ಮಹತ್ವಾಚಿ ಗೋಥಿಕ್ ವಿನ್ಯಾಸಾಚೆರ್ ಬಾಂದ್ಲಿ ಇಗರ್ಜ್ 'ಸಾಂತಾ ಕ್ರೋಶೆ'. ಮೈಕೆಲ್ ಎಂಜೆಲೊ, ಗಾಲಿಲಿಯೊ ಆನಿ ಮಾಕಿಯಾವೆಲ್ಲಿಚಿ ತಶೆಂ ಹೆರ್ ಜಾಯ್ತ್ಯಾ ಪ್ರಖ್ಯಾತ್ ಕಲಾಕಾರಾಂಚೆ ಪೊಂಡ್ ಹ್ಯಾ ಇಗರ್ಜ್ ಭಿತರ್ ಆಸಾತ್. ತ್ಯಾ ಶಿವಾಯ್ 'ಜಿಯೆಟ್ಲೊ'ಚಿಂ ಪ್ರಖ್ಯಾತ್ ಫ್ರೆಸ್ಕೊ ಪಿಂತುರಾಯ್ ಹಾಂಗಾಸರ್ ಪಳೆಂವ್ಕ್ ಮೆಳ್ತಾತ್. ಹ್ಯಾ ಇಗರ್ಜಿಚ್ಯಾ ಕುಶಿನ್ ಆಸ್ಲ್ಯಾ ಮ್ಯೂಸಿಯಾಮಾಂತ್ ಆಸಿಸ್ತಿಚ್ಯಾ ಸಾಂ ಫ್ರಾನ್ಸಿಸಾನ್ ವಾಪರ್ಲೆಲ್ಲೊ ದಗ್ಲೊ ಪ್ರವಾಸಿಂಕ್ ದೆಖ್ಲೊ ಆವ್ಕಾಸ್ ಲಾಭ್ತಾ.

ತ್ಯಾ ಶಿವಾಯ್ ಪ್ಲೋರೆನ್ಸಾಂತ್ ಡೊಮಿನಿಕಾನಾಂನಿ 1279-ಂತ್ ಬಾಂದಯಿಲ್ಲೆ 'ಸಾಂತಾ ಮರಿಯಾ ನೊವೆಲ್ಲಾ' (ಆತಾಂ ಪ್ಲೋರೆನ್ಸಾಚೆಂ ಮಹಾ ರಯ್ವೇ ನಿಲ್ದಾಣ್‌ಯಿ ಹಾಚ್ಯಾ ಲಾಗಿಂಚ್ ಆಸ್‌ಲ್ಲ್ಯಾನ್ ನಿಲ್ದಾಣಾಕ್‌ಯಿ ಹೆಂಚ್ ನಾಂವ್ ದಿಲಾಂ) ಇಗರ್ಜ್ ಆನಿ 1424-ಂತ್ ಬಾಂದ್ಲಿ 'ಸಾಂತಾ ಮರಿಯಾ ಡೇಲ್ ಕಾರ್ಮಿನಾ' ಇಗರ್ಜೊ ಆಪ್ಲ್ಯಾ ಫ್ರೆಸ್ಕೊ ಕಲೆ ಖಾತಿರ್ ಪರಿಚಿತ್. ಮೈಕೆಲ್ ಎಂಜೆಲೊ ಆನಿ ಲಿಯೊನಾರ್ಡೊ ತಸಲೆ ಕಲಾಕಾರ್‌ಯಿ ಹಾಂಗಾಸರ್ ಆಸ್ಲ್ಯಾ ಫ್ರೆಸ್ಕೊ ಥಾವ್ನ್ ಜಾಣ್ವಾಯ್ ಜೊಡ್ವಾಕ್ ಹ್ಯಾ ಇಗರ್ಜಾಂಕ್ ಯೆತಾಲೆ ಖಿಯೆಂ.

'ಪಿಯಾಜಾಲೆ ಮೈಕೆಲ್ ಎಂಜೆಲೊ' (ಇಟಾಲಿಯನಾಂತ್ ಪಿಯೆಜಾಲೆ ಮ್ಹಣ್ಣೆ 'ಸ್ವೇರ್' ವಾ ಲೊಕಾಂನಿ ಜಮ್ವೆಂ ಆಂಗಣ್) ದೊಂಗ್ರಾ ತುದಿಯೆರ್ ಚಡ್ಲ್ಯಾರ್ ತಾಚ್ಯಾ ಕುಶಿನ್ ಆನಿ ಇಲ್ಲೆಂ ಉಬಾರಾಯೆರ್ ಆಸ್ಲ್ಯಾ ಗುಡ್ಯಾಚೆರ್ ಉಭಿ ಆಸ್ಲಿ 1018-ಂತ್ ರೋಮನ್ ವಿನ್ಯಾಸಾಚೆರ್ ಬಾಂದ್ಲಿ ಸಾನ್-ಮಿನಿಯಾಟೊ-ಅಲ್-ಮೊಂಟ್ ಇಗರ್ಜ್ ಮನಾಕರ್ತಿಕ್ ತಶೆಂ ಅತ್ಯಂತ ಪುರಾತನ್ ಜಾವ್ನಾಸಾ. ಹ್ಯಾ ಇಗರ್ಜಿಚ್ಯಾ ಅಂಗ್ಲಾ ಥಾವ್ನ್ ಅಖೆಂ ಪ್ಲೋರೆನ್ಸ್ ಶಹರ್ ದೊಳ್ಯಾಂ ಸಮೊರ್ ಫುಲೊನ್ ರಾವ್ಲೆಂ ದಿಸ್ತಾ. ಹ್ಯಾ ಇಗರ್ಜ್ ಭಿತರ್ಲಿ ಮನತಾ, ಭಕ್ತಿ-ಭಾವ್ ಮ್ಹಾಕಾ ವಿಶೇಸ್ ರುಚ್ವಾಲೊ ಜಾಲ್ಲ್ಯಾನ್ ಹಾಂವ್ ಚಡಾವತ್ ಹ್ಯಾಚ್ ಇಗರ್ಜಿಕ್ ಮಿಸಾಕ್ ವೆತಾಲೊಂ. ಮೀಸ್ ಮಾತ್ ಲಾತ್ಯಾ ಭಾಶೆಂತ್! ಮ್ಹಜ್ಯಾ ಮಾತ್ಯಾ ವಯ್ಲ್ಯಾನ್ ಪಾಶಾರ್ ಜಾತಾಲೆಂ!! ತರೀ ಹಾಂಗಾಚ್ಯಾ ಫ್ರಾದಿಂನಿ ಗಾಂವ್ಲಿಂ ಭೋವ್ ಭಕ್ತಿಪಣಾಚೆಂ ಕಂತಾರಾಂ ಮ್ಹಾಕಾ ಭಕ್ತಿಕ್ ಲ್ಹಾರಾಂನಿ ಧಲಯ್ತಾಲಿಂ.

ದಾಕ್ಟಲ್ಯಾ ಹ್ಯಾ ಪ್ಲೋರೆನ್ಸಾಂತ್, ಹಜಾರೊಂ ಚಾಪೆಲಾಂ ಆನಿ ಇಗರ್ಜೊ. 12 ಥಾವ್ನ್ 17 ವ್ಯಾ ಶತಮಾನಾಚ್ಯಾ ಆವ್ಡೆಂ ಹ್ಯಾ ಶಹರಾಚ್ಯಾ ಮಂತನಾಚ್ಯಾ ಕುಟ್ಮಾಂನಿ

ಆಪಾಪ್ಲ್ಯಾ ನಾಂವಾಚಿಂ ಚಾಪೆಲಾಂ, ಆಪಾಪ್ಲಿ ಪ್ರತಿಷ್ಠಾ ಉಬಾರುಂಕ್, ಸಮಾಜೆಂತ್ ನಾಂವ್ ಚೊಡುಂಕ್, ಆಪ್ಲೆಂ ಧನ್ ಪ್ರದರ್ಶುಂಕ್ ಬಾಂದ್ಲಿಂ ತಿಂ ಆಜ್ ಭಕ್ತಿಕ್ ನಾಸ್ತಾಂ ಅನಾಥ್ ತಶೆಂ ಆಸಾತ್ ತೆಂ ದೆಖ್ತಾನಾ ಬೆಜಾರ್ ಜಾತಾ. ಪ್ರಾಯೆಸ್ತ್ ಪಾದ್ರಾಬ್, ಹಾಜರ್ ಜಾಂವ್ಚಿಂ ಭಕ್ತಿಕಾಂಯ್ ಪ್ರಾಯೆಸ್ತಾಂಚ್!! ಘಾಂಟಿ ವೊಡುಂಕ್ ಮಿರೊಣ್ ನಾ, ಪಾದ್ರಾಬಾಕ್ ತಾಂಕಾನಾ, ದೆಕುನ್ ಇಲೆಕ್ಟಿಕ್ ವ್ಯವಸ್ಥಾ. ಫಕ್ತ್ ಫೆಸ್ತಾ-ಪರ್ಬೆ ಸಂಧರ್ಬಾಂನಿ ಮಾತ್ ಥೊಡೊ ಲೋಕ್ ಇಗರ್ಜಾಂನಿ ಪಳೆಂವ್ಕ್ ಮೆಳ್ತಾ. ಹೆಂ ಸರ್ವ್ ದೆಖ್ತಾನಾ, ಇಟೆಲಿಂತ್ ಲೊಕಾ ಮಧೆಂ ದೆವಾಸ್ಪಣ್ ಉಣೆಂ ಜಾಲಾಂ ಮ್ಹಣ್ ದುಬಾವಾವಿಣೆ ಸಾಂಗ್ತಾತ್. ಪೂಣ್ ಇಟಾಲಿಯನ್ ಲೋಕ್ ಮನ್ಯಾಪಣಾಂತ್ ಆವ್ಲಲ್. ಆಪ್ಲ್ಯಾ ಲಾಗಿಂ ಕಿತೆಂಯ್ ಆಸ್ಲ್ಯಾರೀ ಗರೀಬಾಸಂಗಿಂ ವಾಂಟುನ್ ಘೆಂವ್ಚ್ಯಾಂತ್, ಗರಿಬಾಂಕ್, ಸಮಾಜ್ ಸೆವೆಚ್ಯಾ ಸಂಘ್ ಸಂಸ್ಥಾಂಕ್ ದಿಂವ್ಚ್ಯಾಂತ್ ಭಾರೀ ಮುಖಾರ್.

ಸಂಸಾರಾಂತ್ಲ್ಯಾ ಭೋವ್ ನಾಂವಾಡ್ಲಿಕ್ ಚಿತ್-ಕಲಾ ಗ್ಯಾಲರಿ ಪಯ್ಕಿಂ ಉಂಚ್ಲ್ಯಾ ಸ್ಥಾನಾರ್ ಆಸ್ಚಿ 'ಯುಪಿಜಿ' (Uffizzi) ಗ್ಯಾಲರಿ ಪ್ಲೋರೆನ್ಸ್‌ಂತ್ ಆಸಾ. 12ವ್ಯಾ ಶತಮಾನಾ ಥಾವ್ನ್ 18ವ್ಯಾ ಶತಮಾನಾ ಪರ್ಯಾಂತ್ಲ್ಯಾ ಫಾಮಾದ್ ಕಲಾಕಾರಾಂಚ್ಯೊ ಕಲಾಕೃತಿಯೊ ಹಾಂಗಾಸರ್ ದೆಖ್ಚೊ ಅವ್ಹಾಸ್ ಲಾಭ್ತಾ. ತ್ಯಾ ಪಯ್ಕಿಂ ಸೈಮನ್ ಮಾರ್ಟಿನಾಚೆಂ 'ಎನುನ್ಸಿಯೇಶನ್', ಕಾರಾವಾಜಿಯೊಚೆಂ 'ಬಚ್ಚುಸ್', ಸ್ಯಾಂಡ್ರೊ ಬೊಟ್ಟೆಶೆಲ್ಲಿಚೆಂ 'ದಿ ಬರ್ಥ್ ಆಫ್ ವೀನಸ್', (ಹೆಂ ಇತ್ತೆಂ ಪ್ರಖ್ಯಾತ್‌ಕೀ ಪ್ರವಾಸಿಂಕ್ ವಿಕ್ಲ್ಯಾ ಸರ್ವ್ ನಮುನ್ಯಾಂಚ್ಯಾ ಸೊವಿನಿಯರಾಂಚೆರ್ ಹೆಂ ಪಿಂತುರ್ ಪ್ರಿಂಟ್ ಮಾರ್ಲೆಂ ಆಸ್ತಾ) ಮೈಕಲ್ ಎಂಜೆಲೊಚೆಂ 'ದಿ ಹೋಲಿ ಫೆಮಿಲಿ' ಆನಿ ಟಿಶಿಯಾನಾಚೆಂ 'ದಿ ವೀನಸ್ ಆಫ್ ಉರ್ಬಿನೊ', ಭೋವ್ ಪ್ರಸಿದ್ಧ್ ತಶೆಂ ನಾಂವ್ ವೆಲ್ಲಿಂ ತೆಲಾ ಪಿಂತುರಾಂ (Oil Paintings).

ಮೈಕಲ್ ಎಂಜೆಲೊಚಿ ಜಗತ್ತಸಿದ್ ದೈತ್ಯ ಮಾರ್ಬಲ್ ಕಲಾಕೃತಿ 'ಡೇವಿಡ್' ಹಾಚಿ ಮೂಳ್ ಕೃತಿ (ಪ್ಲೋರೆನ್ಸ್‌ಂತ್ ಹೆರ್ ಜಾಯ್ತ್ಯೊ ನಕಲ್ ಪ್ರತಿ ಆಸಾತ್) ಪಳೆಂವ್ಕ್ ಜಾಯ್ ತರ್ 'ಗೆಲೆರಿಯಾ ಡೆಲ್ ಆಕಾಡೆಮಿಯಾ' ಕ್ ಏಕ್ ಭೆಟ್ ದೀಂವ್ಚೆ ಜಾಯ್. ಒರಿಜಿನಲ್ ತಿ ಒರಿಜಿನಲ್‌ಚ್! 'ಕಾರಾರಾ' ಥಾವ್ನ್ ಹಾಡ್‌ಲ್ಲ್ಯಾ ದೈತ್ಯ ಮಾರ್ಬಲ್ ಫಾತ್ರಾ ಥಾವ್ನ್ ಮೈಕಲ್ ಎಂಜೆಲೊನ್ 1501 ಇಸ್ವೆಂತ್ ಆಪ್ಲ್ಯಾ 26 ವರ್ಸಾಂ ಪ್ರಾಯೆರ್ 2 ವರ್ಸಾಂಚ್ಯಾ ವಾವ್ರಾಂತ್ ಕಾಂತಯಿಲ್ಲ್ಯಾ ಹ್ಯಾ ಕಲಾಕೃತಿಯೆಕ್ ಚಾರಾಂಯ್ ಕುಶಿಂ ಥಾವ್ನ್ ಪಳೆಂವ್ಕ್ ಜಾಂವ್ಚ್ಯಾ ಪಾಸತ್ ಆಕಾಡೆಮಿಚ್ಯಾ ರುಮಾಂತ್ ಮಧೆಗಾತ್ ಉಭಿ ಕೆಲ್ಯಾ ಆಸುನ್, ಹ್ಯಾ ಕಲಾಕೃತಿಯೆಚಿ ನಾಜೂಕತಾ, ತೊಂಡಾಚೊ ಭಾವ್, ರಾವ್ಲೆಂ Posture ಆನಿ ದೊಳ್ಯಾಂಚಿ ತೀಕ್ಷ್ಣತಾ ಅದ್ಭುತ್. ಹ್ಯಾಚ್ ಕಲಾಕಾರಾಚೆ ಅರ್ಧೊ ಸಂಪಲ್ಲ್ಯೊ ಕಲಾಕೃತಿಯೊ ತಶೆಂ ಹೆರ್ ಜಾಯ್ತ್ಯಾಂಚ್ಯೊ ಕಲಾಕೃತಿಯೊ ಹಾಂಗಾಸರ್ ಪಳೆಂವ್ಕ್ ಮೆಳ್ತಾತ್. ಹಾಂವೆಂ ಭೆಟ್ ದಿಲ್ಲ್ಯಾ ವೆಳಾರ್ ಸರ್ವ್ ಗ್ಯಾಲರಿಂಕ್ ಆನಿ ಮ್ಯೂಸಿಯಮಾಂಕ್ 5 ಥಾವ್ನ್ 6 ಯುರೊಂಚಿಂ ಪ್ರವೇಶ್ ಶುಲ್ಕ್ ಆಸ್ಲೆಂ. ಆತಾಂ ಚಿಡಿತ್ ಆಸುಂಕ್ ಪುರೊ.

ರಾಜಕೀಯ್ ಪ್ರಾಮುಖ್ಯತೆಚಿಂ ಕಟ್ಟೊಣಾಂ ಪಯ್ಕಿಂ 'ಫಾಲಾಚೊ ವೆಕೆಯೊ' ಆನಿ 'ಪಿಯಾಜಾ ಸಿಂಜೊರಿಯಾ' ಪ್ರಮುಖ್. 1332-ಂತ್ ಬಾಂದ್ಲೆಂ ಪಾಲಾಚೊ

ವೆಕಿಯೊ ಪ್ಲೋರೆನ್ಸಾಂತ್ಲ್ಯಾ ಸರ್ಕಾರಾಚೆಂ ಕೇಂದ್ರ್ ಕಟ್ಟೊಣ್ ಜಾವ್ನಾಸ್ಲೆಂ. ಮೆಡಿಸಿ ರಾಯ್‌ಕುಳಿ ನ್ಹಂಯ್‌ಚ್ಯಾ ಪೆಲ್ಯಾ ತಡಿರ್ ಆಸ್ಚ್ಯಾ 'ಪಿಟ್ಟಿ ಪ್ಯಾಲೆಸಾಂತ್' ರಾವ್ತಾಲಿ ಆನಿ ಸರ್ಕಾರಿ ಕಾಮಾಂ ಹ್ಯಾ 'ಪಾಲಾಜೊ ವೆಕಿಯೊಂತ್' ಚಲ್ತಾಲಿಂ. ಪಾಲಾಜೊ ವೆಕಿಯೊ ಮುಖ್ಯಾ ಅಂಗ್ಣಾಕ್ 'ಪಿಯಾಜಾ ಸಿಂಜೊರಿಯಾ' ಮ್ಹಣ್ತಾತ್. 1498ಂತ್ ಕ್ರಾಂತಿಕಾರಿ ಮಟ್ಟಾಸಿ ಪಾದ್ರಿ 'ಜಿರೊಲಾಮಾ ಸಾವನರೊಲಾಕ್ ಹೆರೆಸಿಚ್ಯಾ ಆಪ್ತಾದಾಕ್ (ಕಲಾಕೃತಿಯೊ, ಪೆಂಯ್ಲಿಂಗಾಂ, ಇಮಾಜ್ಯೊ, ಕ್ರಿಸ್ತಾಂವ್‌ಪಣಾಕ್ ವಿರೋಧ್, ಸಯ್ತಾನಾಚಿಂ ಕಾಮಾಂ, ದೆಕುನ್ ಹುಲ್ಪಯಾ ಮ್ಹಣ್ ಲೊಕಾಕ್ ಚಾಳ್ವಾಂವ್ಚೆ ಶೆರ್ಮಾಂವ್) ಹ್ಯಾ ಆಂಗ್ಣಾಂತ್ ಜಿವೆಂಚ್ ಹುಲ್ಪಾಯಿಲ್ಲೆಂ ತಿ ಆತಾಂ ಚರಿತ್ರಾ, ತಾಕಾ ಹುಲ್ಪಾಯಿಲ್ಲ್ಯಾ ಜಾಗ್ಯಾರ್ ಏಕ್ ತಾಂಬ್ಯಾಚೆಂ ಫಲಕ್ ಧರ್ಣಿರ್ ಖಿಳಾಯ್ಲಾಂ. ಜಾಯ್ತ್ಯಾ ಇಮಾಜ್ಯಾಂಕ್ ಆಟಾಪುನ್ ಆಸ್ಚೆಂ ಏಕ್ ವಿಶಾಲ್ ಜಳ್‌ಪಡ್ ಆನಿ ಮೈಕೆಲ್ ಎಂಜೆಲೊಚಿ ಪ್ರತಿ 'ಡೇವಿಡ್' ಹ್ಯಾ ಆಂಗ್ಣಾಂತ್ ಪಾಲಾಜೊ ವೆಕಿಯೊಚ್ಯಾ ಬಾಗ್ಲಾ ಕುಶಿನ್ ಉಬಿ ಆಸಾತ್. (ಅಸಲ್ ಡೇವಿಡ್ ಇಮಾಜಿಚೆರ್ 1873-ಂತ್ ಆಕ್ರಮಣ್ ಕೆಲ್ಲ್ಯಾನ್ ತಿ ಆತಾಂ ಮ್ಯೂಸಿಯಾಮಾಂತ್ ಆಸಾ).

ಹ್ಯಾ ಶಹರಾಚೆಂ ಆನ್ಯೆಕ್ ಪ್ರಮುಖ್ ಆಕರ್ಷಣ್ 'ಪಿಟ್ಟಿ ಪ್ಯಾಲೆಸ್' (Pitti Palace). 1550 ಉಪ್ರಾಂತ್ ಮೆಡಿಸಿ ರಾಯ್ ಕುಳಿಯೆಚೆಂ ವಸ್ತೆ ಘರ್ ಜಾವ್ನಾಸ್ಲೆಂ ತೆಂ ಆತಾಂ ರಾಯ್ ಕುಳಿಯೆಚ್ಯಾ ಸಮಾಪ್ತೆ ಉಪ್ರಾಂತ್ ಮೆಡಿಸಿ ಸಂಗ್ರಹಾಲಯ್ ಆನಿ ಕಲಾ ಗ್ಯಾಲರಿ ಜಾವ್ನ್ ಪರಿವರ್ತಿತ್ ಕೆಲಾಂ. ಹ್ಯಾ ಜಯ್ತ್ ಪ್ಯಾಲೆಸಾಚ್ಯೊ ವೊಣ್ಣಿ ಬೃಹತ್ ಜಯ್ತ್ ಫಾತ್ರಾಂನಿ ನಿರ್ಮಾಣ್ ಜಾಲ್ಯಾತ್. ಪ್ಯಾಲೆಸಾಚ್ಯಾ ರುಮಾಂಚ್ಯಾ ಭಿತರ್ಲಿ ಸಜಾವಣ್, ರೊಯಲ್ ಎಪಾರ್ಟ್‌ಮೆಂಟಾಚ್ಯಾ ಸೀಲಿಂಗಾಚೆರ್ ತಶೆಂ ವೊಣ್ಣಿಂಚೆರ್ ಸೊಡಯಿಲ್ಲ್ಯೊ ಭಾಂಗ್ರಾ ವೊಪಿಂಚ್ಯೊ ಕಲಾಕೃತಿಯೊ ಪಳೆಂವ್ಚ್ಯಾ ತಸಲ್ಯೊ. ರುಮಾಂ ಉಪ್ರಾಂತ್ ರುಮಾಂ, ಖಿಂಯ್ ಗೆಲ್ಯಾರೀ ಝಿಳ್ಳಿಳ್ಚ್ಯಾ ಭಾಂಗ್ರಾ ವೊಪಿಚೊ ಸುಂಗಾರ್ ದೆಖ್ತಾನಾ ಆದ್ಲ್ಯಾ ರಾಯಾಂಚ್ಯಾ ಕಾಳಾಂಚೊ ವೈಭವ್ ದೊಳ್ಕಾಂ ಮುಖಾರ್ ಉಬೊ ಜಾತಾ. ಮೆಡಿಸಿ ರಾಯ್‌ಕುಳಿ ಕಲಾಕಾರಾಂಕ್ ಪೋಷಣ್ ದಿತಾಲಿ ಜಾಲ್ಲ್ಯಾನ್ ಹಾಂಚ್ಯಾ ರಾಜ್‌ಪಟ್ಟಿ ಕಾಳಾರ್ ಚಿತ್ರಿತ್ ಜಾಲ್ಲೆ ಜಾಯ್ತ್ಯೊ ಫಾಮಾದ್ ಕಲಾಕೃತಿಯೊ ಹಾಂಗಾಸರ್ ಹ್ಯಾ ಪ್ಯಾಲೆಸಾಂತ್ ಆಸಾತ್. ತ್ಯಾ ಪಯ್ಲಿಂ ರಫಾಯೆಲಾಚೆಂ 'ಮಡೋನ್ನಾ ಆಫ್ ದ ಸ್ಪೇರ್ಸ್' ಅನಿ ಕೆನೊವಾ ತಶೆಂ ಟಿಶಿಯನಾಚ್ಯೊ ಕಲಾಕೃತಿಯೊ ಮನಾಂ ವೊಡ್ತಾತ್. ಹೆಂ ಪ್ಯಾಲೆಸ್ ತಶೆಂ ಗಾರ್ಡನ್ ಭೊಂವುಂಕ್ ಅರ್ಧೊ ದೀಸ್ ತರೀ ಜಾಯ್ ಪಡ್ತಾ.

ಅನೊರ್ ನ್ಹಂಯ್‌ಚ್ಯಾ ವಯ್ಲಾನ್ ಪೆಲ್ಯಾ ತಡಿರ್ ಪಾವೊಂಕ್ ಜಾಯ್ತ್ ಸಾಂಕೊವ್ (ಲಗ್ಗ್ 8) ಬಾಂದ್ಲ್ಯಾತ್ ತರೀ 1117-ಂತ್ ಬಾಂದ್‌ಲ್ಲೊ 'ವೊಂತ್ ವೆಕಿಯೊ' (Ponte Vecchio) ಪ್ರಖ್ಯಾತ್. ಹ್ಯಾ ಸಾಂಕ್ಯಾಚ್ಯಾ ದೊನೀ ಕುಶಿಂನಿ ಧಾಕ್ಟಿಂ-ಧಾಕ್ಟಿಂ ಭಾಂಗ್ರಾ ನಗಾಂಚಿಂ ದುಕಾನಾಂ ತಶೆಂ ತಾಚ್ಯಾ ವಯ್ತ್ ಘರಾಂ ಆಸುನ್ ಹೊ ಸಾಂಕೊವ್ ಫಕತ್ ಚಲೊಂಕ್ ಮಾತ್ ವಾಪಾರ್ತಾತ್, ವಾಹನಾಂಕ್ ಪ್ರವೇಶ್ ನಾ. ದುಸ್ರ್ಯಾ ಮ್ಹಾರ್ಪುಜಾ ವೆಳಾರ್ ಜರ್ಮನ್ ಸೊಜೆರಾಂನಿ ಹೊ ಏಕ್ ಮಾತ್ ಸಾಂಕೊವ್ ದೆಸ್ವಾಟ್ ಕರಿನಾಸ್ತಾಂ ಸೊಡ್‌ಲ್ಲೆಂಯ್ ವಿಶೇಸ್‌ಚ್ ಮ್ಹಣ್ತಾತ್.

ಜೆವ್ಲಾ ಖಾಣಾಕ್ ಮಹತ್ವ್ ಆನಿ ಪುಟ್‌ಬೊಲ್ ಖೆಳ್ ಇಟಾಲಿಯನ್ ಜಿಣ್ಣೆ ರಿತಿಚೆ ಅವಿಭಾಜ್ಯ ಸಂಗಿ. ಇಟಾಲಿಯನ್ ಮನ್ಯಾಂ ಜೆವ್ಲಾ ಖಾಣಾಂತ್ ಜಾಯ್ತೊ ವೇಳ್ ಖರ್ಚತಾತ್. ತಾಜಾ ಖಾಣಾಕ್ ಮಹತ್ವ್ ದಿತಾತ್. ತ್ಯಾಚ್ ಖಾತಿರ್ ಇಟಲಿಂತ್ ಖಿಯರ್ ಗೆಲ್ಯಾರೀ ಬಾರಾಂ, ಪಬ್ಲಾಂ, ಹೊಟೆಲಾಂ, ರೆಸ್ತೋರೆಂಟಾಂ ಆನಿ ಐಸ್‌ಕ್ರೀಂ ಶೊಪಾಂ. ಪುಟ್‌ಬೊಲ್ ಖೆಳ್ ಆಸ್‌ಲ್ಲ್ಯಾ ದಿಸಾಂನಿ ತರ್ ಸಾಂಗ್ಚೆಂಚ್ ನಾಕಾ. ಸರ್ವ್ ಠಿಕಾಣೆ ಭರುನ್ ವೊಮ್ಮತಾತ್. ತ್ಯಾ ದೀಸ್ ಕಾಮಾಕ್ ವೆಚೊ ಲೋಕ್ ಉಣೊಂ. ಸ್ತ್ರಿಯಾಂಕ್ಯಾ ಹಾಂಗಾಸರ್ ಹ್ಯಾ ಖೆಳಾಂತ್ ದಾದ್ಲ್ಯಾಂ ತಿಲ್ಲಿಚ್ ಆಸ್ಕ್.

ಪಾಸ್ತಾ ಆನಿ ಸ್ವಗೇತಿ ಪ್ರಮುಖ್ ಖಾಣ್. ವೆವೆಗ್ಗೆ 'ಸೊಸ್' ಆನಿ ಒಲಿವ್ ತೇಲ್ ವಾಪಾರ್ನ್ ರಾಂದ್ತಾತ್. ಹಾಂಗಾಚೊ ಲೋಕ್ ಬ್ರೆಡ್‌ಯಿ ಧಾರಾಳ್ ವಾಪಾರ್ತಾ. ಹಾಂಚೆಂ ಏಕ್ ಜೆವಣ್ ಪಾಸ್ತಾ ವಾ ಬ್ರೆಡ್ಡಾ ಸಂಗಿಂ ಸುಕಿಯಿಲ್ಲೆಂ ಮಾಸ್ (Cured meat) ಹ್ಯಾಮ್, ಬೇಕನ್, ಸ್ಮೋಕ್‌ಡ್ ಸಾಲ್ಮನ್, ಟೂನಾ, ರೋಸ್ಟ್ ಬೀಫ್, ಬ್ರೆಸಾವ್ಲಾ, ಸಲಾಮಿ, ಬಾರಿಕ್ ಶಿರಾಂ ಕರುನ್ ಪಾಂವಾಂ ಸಂಗಿಂ ಖಾತಾತ್. ಇಟಲಿ ಚೀಸಾಂಕ್ಯಾ (Cheese) ಪ್ರಖ್ಯಾತ್. ಮೊಜರೆಲ್ಲಾ, ಪರ್ಮೆಸಾನ್, ಗೊರ್‌ಗೊಂಜೊಲಾ, ಪೊಂತಿನಾ, ಟಾಲೆಜಿಯಾ ಹಾಂಗಾಚೆ ನಾಂವ್ ವೆಲ್ಲೆ ಚೀಸ್. ಜಾಯ್ತ್ಯಾ ನಮುನ್ಯಾಂಚೆ ಬ್ರೆಡ್ ಹಾಂಗಾ ಲಾಭ್ತಾತ್. 'ಪಿಜ್ಜಾ'ಚೆ ಸೊಧ್ಯಾಂಗಾರ್ಚ್ ಇಟಾಲಿಯನ್. ಗಿರಾಯ್ಕಾಂಚ್ಯಾ ಮುಖಾರ್ಚ್ ತಯಾರ್ ಕರುನ್ ದಿಂವ್ಚ್ಯಾ ಹುನೊನಿ ಪಿಜ್ಜಾಂಚಿ ರೂಚ್‌ಚ್ ವೆಗ್ಳಿ. ಪೊಲೆಂತಾ ಆನಿ ಟರಾಮಿಸು ಪ್ರಮುಖ್ ಗೊಡ್ಡಿಂ ಖಾಣಾಂ. ದಾಕಾಂಚೆಂ ಯಥೇಶ್ಟ್ ಬೆಳೆಂ ಆಸ್ಚ್ಯಾ ಇಟಲಿಂತ್ ಉದಕ್ ಮ್ಹಾರ್ಗ್, ವೈನ್ ಸವಾಯ್! ವಿಶೇಸ್ ಮ್ಹಾರ್ಗಯೆಚೆ, ರುಪಯ್ ಆಡೇಜ್ ಲಾಖ್ ಪರ್ಯಾಂತ್ಲೆ ವೈನ್ಯಾ ಆಸಾತ್ ಆನಿ ಎಕಾ ಲೀಟರಾಕ್ ಶೆಂಬೊರ್ ರುಪ್ಯಾಂಕ್ ಮೆಳ್ಳೆ ಸವಾಯೆಚೆ 'ವಿನೊ ದ ತಾವೊಲಾ' (ಟೇಬಲ್ ವೈನ್)ಯಿ ಆಸಾತ್.

ಇಟಾಲಿಯನ್ಸ್ ಕುಟ್ಮಾ ಜಿವಿತಾಕ್ ಆಧಿಕ್ ಮಹತ್ವ್ ದಿತಾತ್. ಆಧುನಿಕ್ ಕಾಳಾಚ್ಯಾ ಪ್ರಗತಿಶೀಲ್ ಯುರೊಪ್ ದೇಶಾಂನಿ ಆಜೊ-ಆಜಿ, ಆವಯ್-ಬಾಪಾಯ್, ಭುರ್ಗಿಂ-ನಾತ್ರಾಂ ಸರ್ವಾಂ ಸಾಂಗಾತಾ ರಾಂವ್ಚೆಂ ಪಳೆಂವ್ಕ್ ಮೆಳ್ಳೆಂ ಫಕ್ತ್ ಇಟಲಿ ಆನಿ ಸ್ವೇಯ್ನ್ ದೇಶಾಂನಿ ಮಾತ್, ಕುಟ್ಮಾಚ್ಯಾ ಎಕಾ ಸಾಂದ್ಯಾಕ್ ಕಸ್ಲೊಯ್ ವ್ಯಾಪಾರ್ ವಾ ದುಖಾನ್ ಆಸಾ ತರ್ ತ್ಯಾ ಕುಟ್ಮಾಚೆಂ ಸರ್ವಾಂ ತ್ಯಾ ವ್ಯಾಪಾರಾಂತ್ ಕಾಮ್ ಕರ್ತಾತ್. ತಾಂಚ್ಯಾ ಭಾಶೆಚೆರ್ ತಾಂಕಾಂ ಭಾರೀ ಅಭಿಮಾನ್. ತಾಂಚ್ಯಾ ಗಾಂವಾಕ್ ಗೆಲ್ಲ್ಯಾಂನಿ ಧೊಡಿ ತರೀ ತಾಂಚೆ ಭಾಸ್ ಶಿಕೊನ್ ಉಲಯ್ಚಾರ್ ತಿಂ ಮಿಶಿ.

ಇಟಲಿಂತ್ಲ್ಯಾ ಹರ್ಯೆಕಾ ಶಹರಾಂನಿ ಫಾಮಾದ್ ಬ್ರಾಂಡಾಚೆಂ ಬ್ಯಾಗಾಂ, ವೊಚಾಂ, ಸನ್‌ಗ್ಲಾಸ್ ಆನಿ ಲೆದರ್ ಜಾಕೆಟಿ 'ಕೊಪಿ' ಕರುನ್ ಪ್ರವಾಸಿಂಕ್ ಸವಾಯೆರ್ ವಿಕ್ಲೆ ಜಾಯ್ತೆ ಕಾಳೆ, ಜೆ ಆಫ್ರಿಕಾಚ್ಯಾ ಗಾಂವಾ ಥಾವ್ನ್ ಕಾನೊನ್ ಬಾಹಿರ್ ರಿತಿನ್ ಇಮಿಗ್ರೆಂಟ್ಸ್ ಜಾವ್ನ್ ಆಯಿಲ್ಲೆ ಪಳೆಂವ್ಕ್ ಮೆಳ್ತಾತ್. ರಸ್ತಾಚ್ಯಾ ದೆಗಂನಿ ವಸ್ತುರಾಂ ಹಾಂತ್ಯುನ್ ತಾಚೆರ್ ವಸ್ತು ಪಾತ್ಕಾವ್ನ್ ವಿಕರ್ತಾತ್. ಕಾನೊನಾಂತ್ ಹಾಕಾ ನಿಶೇಧ್ ಅಸಾ ಆನಿ ಪೊಲಿಸ್ ಪಾಶಾರ್ ಜಾತಚ್ ಆಸ್ತಾತ್ ತರೀ ಪೊಲಿಸ್ ಯೆತಾನಾ ತಾಂಕಾಂ ಮಾನ್ ದೀಂವ್ಕ್ ಹೆ ಕಾಳೆ ಆಪ್ಲೊ ವಸ್ತು ಖಾಂದ್ಚಾರ್

ಘೆವುನ್ ಭಾಯ್ರ್ ಸರ್ರಾತ್ ಆನಿ ತೆ ಪಾಶಾರ್ ಜಾತಚ್ ಪರುನ್ ಹಾಂತ್ಯುನ್ ಬಸ್ತಾತ್. ಸಕ್ತೆಚೆಂ ಕಾನೂನ್ ಲಾಗು ಕರ್ರಾಸ್ತಾಂ, ತಾಂಕಾಂಯ್ ಜಿಯೆಂವ್ಕ್ ಆವ್ಯಾಸ್ ದಿಂವ್ಚ್ಯಾ ಇಟಾಲಿಯನಾಂಚ್ಯಾ ಮನ್ಯಾಪಣಾಕ್ ಹೊ ಏಕ್ ದಾಕ್ಲೊ.

ಫ್ಲೋರೆನ್ಸಾಂತ್ ಪಯ್ಲಾಕ್ ಬಸ್ಸಾಂಚಿ ತಶೆಂ ಟ್ಯಾಕ್ನೆಂಚಿ ವ್ಯವಸ್ಥಾ ಅಪುರ್ಬಾಯೆಚಿ. ಖಿಂಚ್ಯಾಯ್ ಘಡ್ಯೆ ಖಿಂಚ್ಯಾಯ್ ಠಿಕಾಣ್ಯಾಕ್ ಟ್ಯಾಕ್ನೆಂಚಿ ಜಾಯ್ ತರ್ ತಾಂಚ್ಯಾ ಕಂಟ್ರೋಲ್ ರುಮಾಕ್ ಫೋನ್ ಕೆಲ್ಯಾರ್ ತುರ್ತಾನ್ ಯೆತಾತ್. ಶಹರಾ ಭಿತರ್ ಆನಿ ಭಾಯ್ರ್ ಪಯ್ಲಾಕ್ ಬಸ್ಸಾಂಯ್ ಧಾರಾಳ್ ಆಸಾತ್. ಬಸ್ಸಾಂಕ್ ಶಹರಾ ಭಿತರ್ ಖಿಯ್ರ್ ಗೆಲ್ಯಾರೀ ಎಕಾ ಪಯ್ಲಾಕ್ ಏಕ್ ಯುರೊ (ಆತಾಂ ಲಗ್ಗುಗ್ 80 ರುಪಯ್) ಚಿ ಸಾಮಾನ್ಯ್ ದರ್ ಲಾಗು ಜಾತಾ. ಟೆಕೆಟ್ಯೊ ಚಡಾವತ್ ಅಂಗ್ಡಿಂನಿ ವಾ ಕೊಫಿ ಶೊಪಾಂನಿ ವಿಕ್ಲೊ ಮೆಳ್ತಾತ್. ತ್ಯೊ ಮುಂಗಡ್ ಘೆವ್ನ್ ದವ್ರುಂಕ್ ಜಾಯ್. ಜ್ಯಾ ಘಡ್ಯೆ ಬಸ್ಸಾರ್ ಚಡ್ತಾಂವ್ ತೆದ್ನಾಂ ಬಸ್ಸಾರ್ ಆಸ್ಚ್ಯಾ ಮೆಶಿನಾಚೆರ್ ತೆ ಪಂಚ್ ಕರುಂಕ್ ಜಾಯ್. ಆಖ್ಯಾ ಇಟೆಲಿಂತ್ ಬಸ್ಸ್ ಪಯ್ಲಾಕ್ ಹಿಚ್ ವ್ಯವಸ್ಥಾ.

ಫಕತ್ ಫ್ಲೋರೆನ್ಸ್ ನ್ಹಯ್ ಆಸ್ತಾಂ, ಟೆಸ್ಸಿಂತ್ಲ್ಯಾ ಹೆರ್ ಪ್ರಖ್ಯಾತ್ ಶಹರಾಂಕ್ ಆನಿ ಗಾಂವಾಂಕ್ಯಿ ಹಾಂವ್ ಪಾವ್ಲೊಂ. ತ್ಯಾ ಪಯ್ಲಿಂ ಸಾನ್ ಜಿಮಿನಿಯಾನೊ, ಸಿಯೆನ್ನಾ, ವಿಂಚಿ ಆನಿ ಪೀಸಾ ಪ್ರಮುಖ್. ಫ್ಲೋರೆನ್ಸ್ ಥಾವ್ನ್ ಫಕತ್ 56 ಕಿ.ಮೀ ಪಯ್ಸ್ ಆಸ್ಲೆಂ ಸಾನ್ ಜಿಮಿನಿಯಾನೊ ಆಪ್ಲ್ಯಾ ದಾಕಾಂಚ್ಯಾ ತೊಟಾಂಕ್, ವೈನಾಂಚ್ಯಾ ಉತ್ಪದನಾ ಘಟಕಾಂಕ್ ತಶೆಂ ಚಾರಿತ್ರಿಕ್ 72 ಬುರುಜಾಂಚ್ಯಾ ದೈತ್ಯೆ ಕೊಟ್ಯಾಕ್ ನಾಂವಾಡ್ಲಾಂ ತರ್ ಟೆಸ್ಸಿನಿ ಪ್ರಾಂತ್ಯಾಂತ್ ಫ್ಲೋರೆನ್ಸ್ ಉಪ್ರಾಂತ್ಚೆಂ ಬೃಹತ್ ಶಹರ್ ಸಿಯೆನ್ನಾ. ಸಿಯೆನ್ನಾಂತ್ ಹರ್ ವರ್ಸಾ ಜುಲಾಯ್ 2 ವೆರ್ ಜಾಂವ್ಚ್ಯಾ 700 ವರ್ಸಾಂಚಿ ಚರಿತ್ರಾ ಆಸ್ಚೊ. 'ಇಲ್-ಪಾಲಿಯೊ' ಮ್ಹಳ್ಳೊ ಘೊಡ್ಯಾಂ ರೇಸ್ ತಶೆಂ ಅತ್ಯುನ್ನತ್ ಮಾರ್ಬಲಾಂಚ್ಯಾ ಸಜಾವಟೆನ್ ಸಜಯಿಲ್ಲೆಂ ಬೃಹತ್ ಡ್ಯೂಮೊ ಕಾಥೆದ್ರಾಲ್ ಪ್ರಖ್ಯಾತ್ ಜಾವ್ನಾಸಾತ್. ಹ್ಯಾ ಶಹರಾಂತ್ 'ಇಲ್-ಪಾಲಿಯೊ' ರೇಸ್ ಪಳೆವ್ನ್ ಜಾತಚ್ ಪಾಸಾಯೊ ಮಾರ್ತಾನಾ ಎಕಾ ರಸ್ತಾಕ್ ಮದರ್ ತೆರೇಜಾಚೆಂ ನಾಂವ್ ದಿಲಾಂ ತೆಂ ಪಳೆವ್ನ್ ಮ್ಯಾಕಾ ವರ್ತೊ ಸಂತೊಸ್ ಜಾಲ್ಲೊ. ಜಲ್ಮಾ ಥಾವ್ನ್ ಕುರ್ಡೊ, ಪ್ರಖ್ಯಾತ್ ಒಪೆರಾ ಗಾವ್ಪಿ ಅಂದ್ರೆಯಾ ಬೊಶೆಲ್ಲಿ ಹ್ಯಾಚ್ ಗಾಂವ್ಚೊ.

'ವಿಂಚಿ' (Vinci) ತರ್ ಸಂಸ್ತಾನ್ ವಳ್ಕುಂಚ್ಯಾ ಆಪ್ಲ್ಯಾ ಸುಪ್ರಸಿದ್ಧ್ ಸುಪುತ್ ಲಿಯೊನಾರ್ಡೊ ವರ್ವಿಂ ಪ್ರಖ್ಯಾತ್ ಜಾಲಾಂ. ಲಿಯೊನಾರ್ಡೊನ್ ಆಪ್ಲ್ಯಾ ನಾಂವಾ ಸಂಗಿಂ ಆಪ್ಲ್ಯಾ ಗಾಂವ್ಚೆಂ ನಾಂವ್ ಲಾಗಯಿಲ್ಲಾನ್ ಆಜ್ ಲೋಕ್ ತಾಚ್ಯಾ ಜಲ್ಮಾ ಗಾಂವಾಕ್ ವಿಂಚಿಕ್ ಭೆಟ್ ದಿತಾತ್. ಫ್ಲೋರೆನ್ಸ್ ಥಾವ್ನ್ 26 ಕಿ.ಮೀ ಪಯ್ಸ್ ದೊಂಗ್ರಾಂ ಮಧೆಂ ಆಸ್ಚ್ಯಾ ಹ್ಯಾ ಥಾಕ್ಸುಲ್ಯಾ ಗಾಂವಾಂತ್ ಲಿಯೊನಾರ್ಡೊ ಜಲ್ಮಾಲ್ಲೆಂ ಘರ್ ಆಜ್ ಏಕ್ ಮ್ಯೂಸಿಯಮ್ ಜಾಲಾಂ. 1452-ಂತ್ ಜಲ್ಮೊನ್ 67 ವರ್ಸಾಂ ಜಿಯೆವ್ನ್ 1519-ಂತ್ ಸರ್ಲೊ ಲಿಯೊನಾರ್ಡೊ-ಡಾ- ವಿಂಚಿ ಏಕ್ ಅದ್ಭುತ್ ಅಸಾಮಾನ್ಯ್ ವೆಕ್ತಿ. ತೊ ಫಕತ್ ಏಕ್ ಚಿತ್ ಕಲಾಕಾರ್ ನ್ಹಯ್ ಆಸ್ತಾಂ, ಬಾಂದ್ಪಾಂ ವಿನ್ಯಾಸ್ಕಾರ್ ತಶೆಂ ಯಂತ್ರಾಂ ಆವಿಶ್ಕಾರಿಯಿ ಜಾವ್ನೊ. ಆಪ್ಲ್ಯಾ ಕಾಳಾ ವರ್ವಿಂ ತೊ ಜಾಯಿಂ ವರ್ಸಾಂ ಮುಖಾರ್ ಆಸ್ಲೊ ತೆಂ ತಾಣೆ

ಸೊಡಯಿಲ್ಲ್ಯಾ ಯಂತ್ರಾಂಚ್ಯಾ ಸ್ಕೆಚ್ಚಾಂನಿ ಆನಿ ಡಿಜಾಯ್ನಾಂನಿ ಕಳಿತ್ ಜಾತಾ. ಆತಾಂಚಿಂ ಝುಜಾ ಟ್ಯಾಂಕಾಂ, ಸೈಕಲ್, ಹೆಲಿಕೊಪ್ಟರ್, ಪ್ಯಾರಾ ಗ್ಲೈಡರ್, ಸುರ್ಯಾ ಕಿರ್ಣಾಂ ಸಕತ್ ವಾಪಾರ್ನಿ, ಗಣಕ್ ಯಂತ್ರ್, ಸರ್ವ್ ಕಿತೆಂ ತಾಚ್ಯಾ ಚಿಂತ್ನಾ ಸಕ್ತೆಚ್ಯಾ ಪ್ರಭಾವಾನ್ ಜಲ್ಮ್ ಘೆತ್‌ಲ್ಲಿಂ ಮ್ಹಳ್ಯಾರ್ ಆಜ್ಯಾಪ್ ಜಾಂವ್ಕ್ ಆಸಾ. ಪೂಣ್ ಹೆ ಸರ್ವ್ ಡ್ರೊಯಿಂಗ್ ತಾಣೆಂ ತ್ಯಾ ಕಾಳಾರ್ ಕರುನ್ ದವ್ಲಿಲ್ಲೆ ತೆ ಹ್ಯಾ ಮ್ಯೂಸಿಯಮಾಂತ್ ಪಳೆಂವ್ಕ್ ಮೆಳ್ತಾತ್. ತಾಣೆಂ ಕೆಲ್ಲ್ಯೊ ಡಿಜಾಯ್ನಿ ಹಕೀಗತೆಂತ್ ಬದ್ಲುಂಕ್ 500 ವರ್ಸಾಂ ಲಾಗ್ಲಿಂ!! ತರ್ ತಾಚಿ ಮತಿಚಿ ಚಿಂತ್ನಾ ಸಕತ್ ಕಿತ್ತಿ ಮುಖಾರ್ ಆಸ್‌ಲ್ಲಿ ತೆಂ ಆಮಿ ಆಂದಾಜ್ ಕರ್ಯೆತ್. ತ್ಯಾ ಕಾಳಾರ್ ಹ್ಯಾ ತಾಚ್ಯಾ ಡಿಜಾಯ್ನಿಂಕ್ ತಾಕಾ ಪಿಶ್ಯಾರ್ ಕಾಡ್‌ಲ್ಲೆಂ ತಿ ಗಜಾಲ್ ವೆಗ್ಳಿ ತಶೆಂ ವಿಪರ್ಯಾಸಾಂ ಮಿಲಾನ್ ತಶೆಂ ಫ್ರಾನ್ಸಾಂತ್ಲ್ಯಾ ರಾಯಾಂಕ್ ಝುಜಾ ಹಾತೆರಾಂ ವಿನ್ಯಾಸ್‌ಕಾರ್ ಆನಿ ಸೊಧ್ಯಾಂ ಆವಿಶ್ಯಾರ್ ಜಾವ್ನಾಯಿ ತಾಣೆಂ ತ್ಯಾ ಕಾಳಾರ್ ವಾವ್ರ್ ಕೆಲಾ ತೆಂ ಜಾಯ್ತಾಂಕ್ ಕಳಿತ್ ನಾತ್ಲೊ ವಿಷಯ್.

ಪೀಸಾಂತ್ಲ್ಯಾ ಮಾಲ್ವಲ್ಲ್ಯಾ ತೊರಿಲಾಗಿಂ...

ಪ್ರಸ್ತುತ್ ಸಂಸಾರಾಂತ್ಲ್ಯಾ ಸಾತ್ ಆಜ್ಯಾಪಾಂ ಪಯ್ಕಿಂ ಏಕ್ ಜಾವ್ನಾಸ್ಚಿ ಪೀಸಾಚಿ ಮಾಲ್ವಲ್ಲ್ಲಿ ತೋರ್ ಆಜೂನ್ ಲಾಖೊಂ ಪ್ರವಾಸಿಂಕ್ ಆಪ್ಲಾ ಥಂಯ್ ವೊಡುನ್ ಹಾಡ್ತಾ. 2 ವರ್ಸಾಂಚ್ಯಾ ಮ್ಹಜ್ಯಾ ಲಾಂಬ್ ವಸ್ತೆ ಆವ್ಡೆಂತ್ 3 ಪಾವ್ಲಿಂ ಹ್ಯಾ ಶಹರಾಕ್ ಹಾಂವ್ ಪಾವ್ಲಾಂ ತರೀ ಪಯ್ಲಿ ಭೆಟ್ 1999 ಇಸ್ವೆಚ್ಯಾ ಆಕ್ಟೋಬ್ರಾಂತ್ ಕೆಲ್ಲಿ.

ಫ್ಲೋರೆನ್ಸ್ ಥಾವ್ನ್ ಲಗ್ವ್ಗ್ 130 ಕಿ.ಮೀ ಪಯ್ಸ್ ಟೆರೆನಿಯನ್ ದರ್ಯಾ ಕರಾವಳಿರ್ ವಿಸ್ತಾರುನ್ ಆಸ್ಚ್ಯಾ ಪೀಸಾ ಶಹರಾಕ್ ಪಾವೊಂಕ್ ಬಸ್ಸಾರ್ ಲಗ್ವ್ಗ್ ದೇಡ್ ವೊರಾಂಚಿ ವಾಟ್. ಮಯ್ಲಾಂಚಿಂ ಮಯ್ಲಾಂ ವಿಸ್ತಾರುನ್ ಆಸ್ಚಿಂ ದಾಕಾಂ ತಶೆಂ ಒಲಿವ್ ತೊಟಾಂ ಪಾಶಾರ್ ಕರುನ್, ಪೀಸಾ ಶಹರಾಚ್ಯಾ ರಾಕಣೆ ದೊರಾಂತ್ಲ್ಯಾ ದಾರ್ವಾಂಟ್ಯಾಂತ್ಲ್ಯಾನ್ ಭಿತರ್ ಸರ್ತಾನಾ ಬೃಹತ್ ಇಗರ್ಜೆಚೆಂ ಡೋಮ್ ತಶೆಂ ಮಾಲ್ವಲ್ಲಿ ಘಾಂಟಿಚಿ ತೋರ್ ಪಯ್ಸ್ ಥಾವ್ನ್‌ಂಚ್ ದಿಷ್ಟಿಕ್ ಪಡ್ತಾ. ಫ್ಲೋರೆನ್ಸಾಂತ್ಲಿ ಅರ್ನೊ ನ್ಹಂಯ್ ಮುಖಾರ್ನ್ ಪೀಸಾಚ್ಯಾ ಮಧ್ಯಾನ್ಯಾಯಿ ವ್ಹಾಳ್ತಾ ಆನಿ ಹಾಂಗಾಚ್ಯಾ ದರ್ಯಾಂತ್ ವಿಲೀನ್ ಜಾತಾ. ಅಶೆಂ ಪೀಸಾ ಶಹರಾಯಿ ನ್ಹಂಯ್‌ಚ್ಯಾ ದೊನೀ ಕುಶಿಂನಿ ವಿಸ್ತಾರುನ್ ಆಸಾ. ಶಹರಾಕ್ ಪ್ರವೇಶ್ ಜಾತಾನಾ ಪ್ರಥಮ್ ಜಾವ್ನ್ ನ್ಹಂಯ್ ತಡಿರ್ ಆಸ್ಚಿ ಏಕ್ ದಾಕ್ಟುಲಿ ಇಗರ್ಜ್ ಮೆಳ್ತಾ 'ಸಾಂತಾ ಮರಿಯ ಡೆಲ್ ಸ್ಪಿನ್' ಮ್ಹಣ್ಣೆ ಕಾಂಟ್ಯಾಂಚ್ಯಾ ಮುಕುಟಾಕ್ ಸರ್ವ್‌ಪಿಲ್ಲಿ ಮರಿಯೆಚಿ ಇಗರ್ಜ್ ಮ್ಹಳ್ಳೊ ಅರ್ಥ್ ಯೆತಾ. 1230 ಇಸ್ವೆಂತ್ ಪೀಸಾಚ್ಯಾ ಏಕಾ ವ್ಯಾಪಾರಿನ್ ಹಾಡ್‌ಲ್ಲ್ಯಾ, ಜೆಜುಚ್ಯಾ ಕಾಂಟ್ಯಾಚ್ಯಾ ಮುಕುಟಾಂತ್ಲೊ ಏಕ್ ಕಾಂಟೊ ಮಾನಾಚ್ಯಾ ಜಾಗ್ಯಾರ್ ದವರ್ಚಾಕ್ ಹಿ ಇಗರ್ಜ್ ಬಾಂದ್‌ಲ್ಲಿ. ನ್ಹಂಯ್ಲೊ ಸಾಂಕೊವ್ ಉತ್ಸೊನ್ ಪೆಲ್ಯಾ ತಡಿಕ್ ಥೊಡೆಂ ಮುಖಾರ್ನ್ ವೆತಾನಾ ಮೆಳ್ತಾ ಪೀಸಾಚಿ ಫಾಮಾದ್ ಇಗರ್ಜ್ ಡ್ಯೂಮೊ, ಬಾಪ್ತಿಸ್ಚಿ ಆನಿ ಮಾಲ್ವಲ್ಲ್ಯಾನ್ ಸರ್ವಾಂ ವರ್ನಿಂ ಪ್ರಖ್ಯಾತ್ ಜಾಲ್ಲಿ 187 ಫಿಟ್ ಉಂಚಾಯೆಚಿ ಘಾಂಟಿಚಿ ತೋರ್.

ಆಜ್ ಹಿ ಮಾಲ್ವಲ್ಲಿ ತೋರ್ ಹ್ಯಾ ಶಹರಾಕ್ ಸಂಸಾರಾರ್ ನಾಂವ್ ಹಾಡುಂಕ್

ಸಕ್ಲ್ಯಾ ಲೋಕಾಕ್ ಕುತೂಹಲ್ ಉಬ್ಜಾವ್ನ್ ಪ್ರವಾಸಿಂಕ್ ಆಪ್ಣಾ ಥಂಯ್ ಆಕಸುನ್, ಹ್ಯಾ ಶಹರಾಂತ್ಲ್ಯಾ ಜಾಯ್ತಾಂಕ್ ಪ್ರವಾಸೋದ್ಯಮಾ ವರ್ವಿಂ ದಿಸ್ತೊಡ್ಲೊ ಗ್ರಾಸ್ ದೀಂವ್ಕ್ ಪಾವ್ಲ್ಯಾ ಪೂಣ್ ತ್ಯಾ ಕಾಳಾರ್ ಹಿ ತೋರ್ ಬಾಂದ್ಪಾ ವೆಳಾರ್ಚ್ ಮಾಲ್ಟೊಂಕ್ ಧರ್ಲ್ಯಾನ್ ಶಹರಾಂತ್ ಲೋಕಾ ಮಧೆಂ ನಾಲಿಸಾಯ್ ಆನಿ ಹಿಣ್ಣೊಣಿ ಸೊಸುಂಕ್ ಸಕಾನಾಸ್ತಾನಾ ತ್ಯಾ ಬಾಂದ್ಪಾಕಾರಾಕ್ ಶಹರಾ ಥಾವ್ನ್ ಪೊಳಾಪೊಳ್ ಘೆಂವ್ಚ್ಯಾಕ್ ಕಾರಣ್ ಜಾಲ್ಲಿ ಸಂಗತ್ ಮಾತ್ರ್ ವಿಪರ್ಯಾಸಾಚಿ ತಶೆಂ ಸ್ವಾರಸ್ಯಾಚಿ.

ಪೀಸಾಂತ್ಲ್ಯಾ ಬಂದ್ಪಾ ವರ್ವಿಂ 11-12 ವ್ಯಾ ಶತಮಾನಾಂತ್ ಹಾಂಗಾಚ್ಯಾ ವ್ಯಾಪಾರಿಂ ಮಧೆಂ ಜಾಯ್ತಿಂ ಧನ್ ಜಮೊ ಜಾಲ್ಲೆಂ. ಅಶೆಂ ದೆವಾಕ್ ಆರ್ಗಾಂ ದೀಂವ್ಕ್ ತಶೆಂ ಶಹರಾಚಿ ಪ್ರತಿಶ್ಠಾ ವಾಡಂವ್ಕ್ ತಾಣೆಂ 1064 ಇಸ್ವೆಂತ್ ಏಕ್ ವ್ಹಡ್ ಇಗರ್ಜೆ ಬಾಂದ್ಪಾಕ್ ಬುನ್ಯಾದ್ ಘಾಲ್ಲಿ. ರೋಮನ್ ವಿನ್ಯಾಸಾಚೆರ್ ಭೋವ್ ಆಕರ್ಷಿಕ್ ಥರಾನ್ ಬಾಂದ್ಲ್ಯಾ ಹ್ಯಾ ಇಗರ್ಜೆಚೆಂ ಬಾಂದಪ್ ಸಂಪ್ರಜ್, ಇಗರ್ಜೆಚ್ಯಾ ಮುಖಾರ್ ಏಕ್ ಬಾಪ್ಪಿಸ್ತಿಯ್ ಬಾಂದಯ್ಲಿ. ಆನಿ ಆತಾಂ ಹ್ಯಾ ಬೃಹತ್ ಇಗರ್ಜೆಕ್ ಏಕ್ ಘಾಂಟಿಚಿ ತೋರ್ ಗರ್ಜೆ ಆಸ್ಲ್ಯಾನ್ 1173 ಇಸ್ವೆಂತ್ ವಿನ್ಯಾಸ್ಕಾರ್ ಆನಿ ಬಾಂದ್ಲಿ 'ಬೊನಾನೊ ಪಿಸಾನೊ'ಕ್ ಹಾಚೆಂ ಕಾಮ್ ಒಪ್ಪಿಲ್ಲೆಂ. ಸಾತ್ ಮಾಳಿಯೆಂಚ್ಯಾ ಉಂಚಾಯೆಚೆಂ ಯೆವ್ಜಣ್ ಆಸ್ಲ್ಯಾ ತೊರಿಚೆಂ ಬಾಂದಪ್ ದುಸ್ತಿ ಮಾಳಯ್ ಸಂಪ್ರನಾಂಚ್ ಹಳ್ತಾರ್ ಉಜ್ವಾ ಕುಶಿಕ್ ಮಾಲ್ಟೊಂಕ್ ಸುರು ಜಾಲ್ಲೆಂ.

ರೇಂವ್ ಮಿಶ್ರಿತ್ ಮಾತಿಯೆಚ್ಯಾ (Alluvial Soil) ಗುಣಾಕ್ ಹೊಂದ್ಲೊಂಚೆಂ ಫಾವೊತೆಂ ಬುನ್ಯಾದಿ ಥಳ್ ರಚಿನಾತ್ಲೆಂ ಹ್ಯಾ ಗಡ್ಡಡೆಕ್ ಕಾರಣ್ ಜಾಲ್ಲೆಂ. ಲೋಕಾಚಿ ಹಿಣ್ಣೊಣಿ ಆನಿ ಜಾಲ್ಲಿ ಅವರ್ಯಾದ್ ಸೊಸುಂಕ್ ತಾಂಕಾನಾಸ್ತಾನಾ ಬಾಂದ್ಪಾಕಾರ್ ಬೊನಾನೊ ಪಿಸಾನೊ ಪೀಸಾ ಸಾಂಡುನ್ ಪೊಳ್ಳೊ! ಥೊಡ್ಯಾ ವರಾಂ ಉಪ್ರಾಂತ್ ಥಾಂಬ್ಲೆಂ ಕಾಮ್ ಪೂರ್ಣ್ ಕರ್ಚ್ಯಾಕ್ ಆನ್ಯೇಕ್ ಬಾಂದ್ಪಾಕಾರ್ ನವ್ಯಾ ಆಲೊಚನೆ ಸಂಗಿಂ ಮುಖಾರ್ ಆಯ್ಲೊ. ಅಶೆಂ 1274 ವ್ಯಾ ವರಾ ತೊರಿಚಿ ಶಿಸ್ತಿ ಮಾಳಯ್ ನಿರ್ಮಾಣ್ ಜಾಲಿ. ಆನಿ ಸವ್ಯಾಸ್ 1301 ಇಸ್ವೆಂತ್ ಸವ್ಯಾ ಮಾಳ್ಯೆ ಪರ್ಯಾಂತ್ ಪಾವ್ಲಿ. ಆಕ್ರೇಚಿ ಸಾತ್ತ್ರಿ ಮಾಳಯ್, ಮಾಲ್ಪಲ್ಯಾ ನಿಟಾಯೆಕ್ ಬಾಂದಿನಾಸ್ತಾಂ ಧರ್ಣಿ ಥಾವ್ನ್ ಆಸುಂಕ್ ಜಾಯ್ ಜಾಲ್ಲ್ಯಾ ನಿಟಾಯೆಕ್ ಬಾಂದುನ್, ಜುಮ್ಮಾ 11 ಟೆನ್ಯಾಂ ಜಡಾಯೆಚ್ಯೊ 7 ಘಾಂಟಿ ಉಮಾಳ್ಕಾಯ್ಲ್ಯಾರ್ ಹಿ ತೋರ್ ಕೊಸ್ಕೊಂಚಿ ನಾ ವಾ ಪಡ್ಲಿ ನಾ ಮ್ಹಳ್ಳೊ ವಾದ್ ಆನ್ಯೆಕಾ ಬಾಂದ್ಪಾಕಾರಾನ್ ಮಾಂಡ್ಲೊ ಆನಿ ತಾಣೆಂ ಕಾಮ್ ಹಾತಿಂ ಘೆಲ್ಲೆಂ. ಅಶೆಂ ಆಕ್ರೇಕ್ ತರೀ 1360 ಇಸ್ವೆಂತ್ ಆಖ್ಯಾ ತೋರಿಚೆಂ ಕಾಮ್ ಸಂಪೂರ್ಣ್ ಜಾಲೆಂ.

ಪೂಣ್ ತೆದ್ನಾಂ ಧರ್ಣಿಚ್ಯಾ ಯೆವ್ಜಿಲ್ಲ್ಯಾ ನಿಟಾಯೆ ಥಾವ್ನ್ 4 ಫೂಟ್ 6 ಇಂಚಾಂ ಪರ್ಯಾಂತ್ ಉಜ್ವಾಕ್ ಮಾಲ್ಪಲ್ಲಿ ತೋರ್ 1817 ಇಸ್ವೆಂತ್ 12 ಫೂಟ್ 10 ಇಂಚಾಂ ಆನಿ 1995 ಇಸ್ವೆಂತ್ 17 ಫೂಟ್ 6 ಇಂಚಾಂ ಪರ್ಯಾಂತ್ ಮಾಲ್ಪಲ್ಲಿ. ಅಶೆಂ 1995 ಇಸ್ವೆ ಥಾವ್ನ್ ಪ್ರವಾಸಿಂಕ್ ತೊರಿ ವಯ್ ವೆಚೆಂ ಆಡಾವ್ನ್ ತೊರಿಚ್ಯಾ ಬಾಂದ್ಪಾ ಥಳಾಕ್ ಘಟ್ ಕರ್ಚೆಂ ಕಾಮ್ ಸುರು ಜಾಲೆಂ. 6 ವರಾಂಚ್ಯಾ ಕಾಮಾ ಉಪ್ರಾಂತ್ ಪ್ರವಾಸಿಂಕ್ ಪರತ್ ತೊರಿ ವಯ್ ವೆಚೊ ಆವ್ಯಾಸ್ ಲಾಬ್ಲ್ಯಾನ್ 2002 ಇಸ್ವೆಂತ್ (1999ಂತ್ ದುರುಸ್ತೆ ವಾವ್ರ್ ಚಾಲು ಆಸ್ಲ್ಯಾನ್ ಆವ್ಯಾಸ್

ಲಾಬುಂಕ್ ನಾ) ಹಾಂವ್ ಹ್ಯಾ ತೊರಿಚೆರ್ ಚಡ್ಲೆಲ್ಲೊಂ. ತೊರಿಚೆ ವಯ್ರ್ ಥಾವ್ನ್ ಸಕ್ಲಾ ದೆಖ್ತಾನಾ ಮಾಲ್ವಲ್ಲೆ ಆನ್ವೋಗ್ ಚಡ್ ಭಗ್ತಾ. ಕಾಂಯ್ ಅತ್ತಾಂಚ್ ಸಗ್ಳಿ ತೋರ್ ಸಕ್ಲಾ ಪಡ್ತಾ ಕೊಣ್ಣಾ ಮ್ಹಳಿ ಭಿರಾಂತ್ ಥಿಲ್ ಉಬ್ಜಾಯ್ತಾ! ಏಕ್ ಪಾವ್ಪಿಂಚ್ಯಾಕ್ ಫಕತ್ 20 ಜಣಾಂಕ್ ಮಾತ್ ತೊರಿ ವಯ್ರ್ ಚಡ್ಚ್ಯಾಕ್ ಪ್ರವೇಶ್ ದಿತಾತ್. ಪ್ರತಿ ಎಕ್ಲಾಕ್ 5 ಯುರೊಚಿಂ ಪ್ರವೇಶ್ ಶುಲ್ಕ್ ಭರುಂಕ್ ಪಡ್ತಾ.

ಇಟೆಲಿಂತ್ ಖಿಯ್ ಗೆಲ್ಯಾರೀ ಐಸ್ ಕ್ರೀಮಾಂಚಿಂ ಶೊಪಾಂ ಧಾರಾಳ್ ಆಸಾತ್. ಇಟಾಲಿಯನ್ ಐಸ್ಕ್ರೀಮ್ ಆಪ್ಲ್ಯಾ ಸ್ವಾಭಾವಿಕ್ ರುಚಿ ಖಾತಿರ್ ಸಂಸಾರ್ ಭರ್ ಫಾಮಾದ್. ಆಂಬೆ, ಸಿತಾಫಳ್, ಕಾಂಳ್ಗಾಂ, ಆಪ್ಪಲ್, ಒರಂಜ್, ಸ್ಟೀಟ್ ಮೆಲನ್, ಕೆಳಿಂ, ಚಿಕ್ಕು, ಸ್ವಾಬೆರಿ, ಮಿಂಟ್, ಕೊಫಿ ಅಶೆಂ ಹರ್ಯೆಕಾ ಫಳಾ ವಸ್ತುಂಚಿಂ ಐಸ್ ಕ್ರೀಮಾಂ ಹಾಂಗಾಸರ್ ಮೆಳ್ತಾತ್. ಕಸ್ತೆಚ್ ಕೆಮಿಕಲ್ ರಂಗ್ ವಾಪ್ಪಿನಾಸ್ತಾಂ ಉಂಚ್ಯಾ ಕಾಲೆತಿಚ್ಯಾ ದೂದ್, ಕ್ರೀಮ್ ಆನಿ ಭರ್ಮಾಲ್ ಫಳಾಂ ರೊಸಾಚ್ಯಾ ವಿಶ್ರಣಾಂನಿ ತಯಾರ್ ಜಾಂವ್ಚೆಂ ಹಾಂಗಾಚಿಂ ಐಸ್ಕ್ರೀಮ್ ಎಕ್ವಾವಿಂ ಕೆಲ್ಲೊ ವ್ಯಕ್ತಿ ಪರತ್ ಆನಿ ಪರತ್ ಖಾಂವ್ಕ್ ಆಶೆತಾ ಖಿಂಡಿತ್.

ಪೀಸಾ ಫಕತ್ ಮಾಲ್ವಲ್ಯಾ ತೊರಿಕ್ ಪ್ರಸಿದ್ಧ್ ನ್ಹಯ್, ಪ್ರಖ್ಯಾತ್ ಖಿಗೋಳ್ ಶಾಸ್ತ್ರ್ಜ್ ಗೆಲಿಲಿಯೊ ಗೆಲಿಲಿ (1564-1642) ಜಲ್ಮಲ್ಲೊ ಗಾಂವಯಿ ಜಾವ್ನಾಸಾ. ಹ್ಯಾಚ್ ತೊರಿಚೆರ್ ಚಡುನ್ ತಾಣೆಂ ಗುರುತ್ವಾಕರ್ಷಣ್ ಸಕ್ತೆ ವರ್ವಿಂ ಸಕ್ಲಾ ಪಡ್ಚ್ಯಾ ವಸ್ತುಂಚ್ಯಾ ವೇಗಾಚೊ ಪ್ರಯೋಗ್ ಕರುನ್ ಪ್ರಬಂಧ್ ಮಂಡನ್ ಕೆಲ್ಲೆ ಆನಿ ಪಯ್ಲೆ ಪಾವ್ಪಿಂ ಆಪ್ಲಿ ಭುಮಿ ಸ್ಥಿರ್ ಜಾಗ್ಯಾರ್ ನಾ, ಸುರ್ಯೊ ಭುಂಯ್ ಭೊಂವಾರಿಂ ನ್ಹಯ್ ಬಗಾರ್ ಭುಮಿ ಸುರ್ಯೊ ಭೊಂವಾರಿಂ ಭೊಂವಾಡೊ ಕಾಡ್ತಾ ಮ್ಹಳ್ಳೊ ವಾದ್ ಮಾಂಡ್ಲೊ. ಆನಿ ಹೊ ತಾಚೊ ವಾದ್ ಇಗರ್ಜ್ ಮಾತೆಚ್ಯಾ ಶಿಕವ್ಣೆ ವಿರೋಧ್ ವೆತಾಲೊ ಜಾಲ್ಲ್ಯಾನ್ ತಾಕಾ ಹೆರೆಸಿಚ್ಯಾ ಅಪ್ರಾದಾರ್ 1633 ಇಸ್ವೆಂತ್ ಇಗರ್ಜ್ ಮಾತೆನ್ ಗುನ್ಯಾಂವ್ಕಾರ್ ಠರಾಯ್ಲೊ. ಉಪ್ರಾಂತ್ಲ್ಯಾ ಶತಮಾನಾಂನಿ ವಿಜ್ಞಾನ್ ವಾಡ್ತಾನಾ ಇಗರ್ಜ್ ಮಾತೆನ್ ಹೊ ವಾದ್ ಮಾಂದುನ್ ಘೆಂವ್ಕ್ ಪಡ್ಲೊ ತರೀ ತೆದ್ನಾಂ ಗೆಲಿಲಿಯೊಚೊ ಹ್ಯಾ ಸಂಸ್ತಾಚೊ ಅಧ್ಯಾಯ್ ಸಂಪ್ಲೊ. 1642 ಇಸ್ವೆಂತ್ ಬಂಧೆಂತ್ ಸರ್ಲ್ಲ್ಯಾ ಗೆಲಿಲಿಯೊಚಿಂ ಹಾಡಾಂ 18ವ್ಯಾ ಶತಮಾನಾಚ್ಯಾ ಸುರ್ವೆರ್ ಫ್ಲೋರೆನ್ಸಾಂತ್ಲ್ಯಾ ಸಾಂತಾ ಕ್ರೋಶೆ ಇಗರ್ಜ್ ಹಾಡುನ್ ನಿಕೆಪಿಲ್ಯಾಂತ್ ಆನಿ ತಾಚ್ಯಾ ಮಾನಾಕ್ ಫೊಂಡ್ ಉಬಾರ್ಲಾ.

ಟ್ಯೂರಿನಾಂತ್ಲೆಂ ಸಾಣಾಚೆಂ ಲುಗಾಟ್ ಪಳೆಂವ್ಕ್...

2001 ಇಸ್ವೆಚ್ಯಾ ಜುಲಾಯ್ ಮ್ಹಯ್ತ್ಯಾಂತ್ ಫ್ಲೋರೆನ್ಸ್ ಥಾವ್ನ್ ಭಾಯ್ರ್ ಸರ್ಲ್ಲ್ಯಾ ಟ್ರೇಯಿಚೆರ್ 4 ವೊರಾಂಚಿ ವಾಟ್ ಸಂಪವ್ನ್ ಪಯ್ಲೆ ಪಾವ್ಪಿಂ ಹಾಂವ್ ಟ್ಯೂರಿನ್ ಶಹರಾಕ್ ಪಾವ್ಲೊಂ. ಇಟೆಲಿಚ್ಯಾ ಪಿಯೆಡ್-ಮೊಂಟ್ ಪ್ರಾಂತ್ಯಾಚೆಂ ಆತೀ ವ್ಹಡ್ ತಶೆಂ ರಾಜ್‌ಧಾನಿ ಶಹರ್ ಟ್ಯೂರಿನ್, ಜೆಜುಚಿ ನಿರ್ಜೀವ್ ಕೂಡ್ ಗುಟ್ಲಾಯಿಲ್ಲೆಂ ಸಾಣಾಚೆಂ ಲುಗಾಟ್ ಆಸ್ಚ್ಯಾ ಇರ್ಗಜೆ ಪಾಸತ್ ಧಾರ್ಮಿಕ್ ಪ್ರವಾಸಿಂಕ್ ಆಪ್ಣಾ ಕುಶಿನ್ ಆಕರ್ಶಿತಾ.

ಇಟೆಲಿಚ್ಯಾ ಬಡ್ಗಾಂತ್ ರಾಜ್ ಚಲಯಿಲ್ಲ್ಯಾ ಸಾವೊಯ್ ರಾಯ್ ಕುಳಿಯೆನ್ 1563 ಇಸ್ವೆಂತ್ ಟ್ಯೂರಿನಾಕ್ ಆಪ್ಲೆಂ ರಾಜ್‌ಧಾನಿ ಶಹರ್ ಮ್ಹಣ್ ವಿಂಚುನ್

ಕಾಡ್‌ಲ್ಲ್ಯಾ ಥಾವ್ನ್ ಹ್ಯಾ ಶಹರಾಚಿ ಪ್ರಗತಿ ಸುರು ಜಾಲ್ಲಿ ಮ್ಹಣ್ಣೆತ್. ಹ್ಯಾ ರಾಯಾಂ ಕಾಳ್ 3 ಶತಮಾನಾಂ ಪರ್ಯಾಂತ್ ಟ್ಯೂರಿನಾಚಿ ಬರಿ ಪ್ರಗತಿ ಜಾಲಿ. 1860-ಂತ್ ಇಟಲಿಚ್ಯಾ ಎಕ್ವಟಾಚ್ಯಾ ವಾವ್ರಾಂತ್ ಟ್ಯೂರಿನಾನ್ ಅಧಿಕಾರಾಚೆಂ ಥಳ್ ಜಾವ್ನ್, ಪ್ರಮುಖ್ ಪಾತ್ರ್ ಖೆಳ್‌ಲ್ಲೊ ಆನಿ 1861 ಥಾವ್ನ್ 1865 ಪರ್ಯಾಂತ್ ಸಂಯುಕ್ತ್ ಇಟಲಿಚೆಂ ರಾಜ್‌ಧಾನಿ ಜಾವ್ನಾಸ್ಲೆಂ. ಟ್ಯೂರಿನಾಚಿ ಆರ್ಥಿಕತಾ ಭೋವ್ ಬಳಿಷ್ಟ್ ಜಾಲ್ಲಿ 1899-ಂತ್ ಹಾಂಗಾಸರ್ ಪ್ರಾರಂಭ್ ಜಾಲ್ಲ್ಯಾ ಕಾರ್ ಉತ್ಪಾದನೆಚಿ ಕಂಪೆನಿ ಫಿಯೆಟ್ ವರ್ವಿಂ ಮ್ಹಣ್ಣೆತ್. FIAT (Fabbrica Italiana Automobili Torino) ಹಾಂಗಾಸರ್ ಪ್ರಾರಂಭ್ ಜಾವ್ನ್ ಉಪ್ರಾಂತ್ ಆಖ್ಯಾ ಯುರೊಪಾಂತ್ ಆಪ್ಲೆ ಕಾರ್ಖಾನೆ ಉಗ್ಡುಂಕ್ ಪಾವ್‌ಲ್ಲಿ ಅನಿ ಟ್ಯೂರಿನಾಚ್ಯಾ ಆರ್ಥಿಕ್ ಬಳಾಚೆರ್ ಪ್ರಮುಖ್ ಪಾತ್ರ್ ಖೆಳ್‌ಲ್ಲಿ ಜಾವ್ನಾಸಾ.

ಟ್ಯೂರಿನಾಚ್ಯಾ ವಿಶಾಲ್ ರೋಯಲ್ ಪ್ಯಾಲೆಸಾಚ್ಯಾ ಬಗ್ಗೆಕ್‌ಚ್ ಆಸಾ, ಸಾಣಾಚ್ಯಾ ಲುಗ್ವಾಕ್ ಅಸ್ತೊ ದಿಲ್ಲಿ 15ವ್ಯಾ ಶತಮಾನಾಂತ್ ಬಾಂದ್‌ಲ್ಲಿ ಇಗರ್ಜ್. ಹ್ಯಾ ಇಗರ್ಜ್‌ಚ್ಯಾ 'ಕಪೆಲ್ಲಾ ಡೆಲ್ಲಾ ಸಾಕ್ರಾಸಿಂಡೊನೆ' ಚಾಪೆಲಾಂತ್ ಹೆಂ ಸಾಣಾಚೆಂ ಲುಗಾಟ್ ದವರ್ಲಾಂ. ಹೆಂ ಸಾಣಾಚೆಂ ಲುಗಾಟ್ ಆದಿಂ ಕೊಣಾ ಹಾತಿಂ ಆಸ್ಲೆಂ ಮ್ಹಳೆಂ ಕಳಿತ್ ನಾ ತರೀ 1450 ವ್ಯಾ ಇಸ್ವೆ ಥಾವ್ನ್ ಟ್ಯೂರಿನಾಂತ್ ರಾಜ್‌ಪಟ್ ಚಲಿಯಿಲ್ಲಾ ಸಾವೊಯ್ ರಾಯ್ ಕುಳಿಯೆಚ್ಯಾ ಅಧೀನ್ ಆಸ್ಲೆಂ ಮ್ಹಳೆಂ ಖಿಚಿತ್ ಜಾಲಾಂ. 1694 ಇಸ್ವೆ ಥಾವ್ನ್ ಹ್ಯಾ ಲುಗ್ವಾಚೆಂ ಸಾರ್ವಜನಿಕ್ ಪ್ರದರ್ಶನ್ ಸುರು ಕೆಲ್ಲೆಂ. ಖುರ್ಸಾರ್ ಥಾವ್ನ್ ಸಕ್ಲಾ ದೆಂವಯ್ಚೆ ಜೆಜುಚಿ ನಿರ್ಜೀವ್ ಕೂಡ್ ಗುಟ್ಲಾಯಿಲ್ಲೆಂ ಲುಗಾಟ್ ಮ್ಹಳಿ ಪಾತ್ಯೆಣಿ ಆಸ್ಚ್ಯಾ ಹ್ಯಾ ಲುಗ್ವಾಚೆರ್ ಖುರ್ಸಾಚೆಂ ಮರಣ್ ಮೆಲ್ಲಾ ವ್ಯಕ್ತಿಚೆಂ ರುಪ್ಣೆಂ, ಮಾತ್ಯಾಕ್ ಸಾಣೆಲ್ಲಾ ಕಾಂಟ್ಯಾಚ್ಯಾ ಮುಕುಟಾ ವರ್ವಿಂ ಪಾಜಾರ್‌ಲ್ಲ್ಯಾ ರಗ್ತಾಚಿ ಘುರ್ತ್ ತಶೆಂ ಹಾತಾಂಚ್ಯಾ ಆನಿ ಪಾಂಯಾಂಚ್ಯಾ ಘಾಯಾಂಚೆ ಘುರ್ತ್ಯಾಯಿ ಆಸಾತ್.

ಹ್ಯಾ ಲುಗ್ವಾಚ್ಯಾ ಖಿರ್ಯಾಪಣಾಚೆರ್ ಜಾಯ್ತೆ ವಾದ್-ವಿವಾದ್ ಆಸಾತ್. 1988-ತ್ ರೆಡಿಯೊ ಕಾರ್ಬನ್ ವಿಧಾನಾಚೆರ್ ಕೆಲ್ಲ್ಯಾ ಪರೀಕ್ಷೆ ಪರ್ಮಾಣೆಂ ಸಂಶೋಧಕಾಂನಿ ಹೆಂ ವಸ್ತುತ್ ಕ್ರಿ.ಶ.700 ಥಾವ್ನ್ 900 ವರ್ಸಾಂ ಪಯ್ಣೆಂಚೆಂ ಆನಿ ಕ್ರಿ.ಶ. 500ಚ್ಯಾ ಸುಮಾರಿಕ್ ಖುರ್ಸಾರ್ ಮರಣ್ ಮೆಲ್ಲಾ ಖಿಂಚ್ಯಾಯ್ ಎಕಾ ವ್ಯಕ್ತಿಕ್ ಗುಟ್ಲಾಯಿಲ್ಲೆಂ ಜಾಂವ್ಕ್ ಪುರೊ ಮ್ಹಣ್ತಾತ್. ಪುಣ್ ಆತಾಂ ಪರತ್ ಎಕಾ ಆಮೆರಿಕನ್ ಸಂಶೋಧಕಾನ್ ಸಾಂಗ್ಚ್ಯಾ ಪರ್ಮಾಣೆಂ ಹೆಂ ಲುಗಾಟ್ 1,300 ಥಾವ್ನ್ 3000 ವರ್ಸಾಂ ಪಯ್ಣೆಂಚೆಂ ಮ್ಹಣ್. ಪುಣ್ ಕಿತೆಂಯ್ ಜಾಂವ್, ಸಂಸಾರ್‌ಭರ್ ಶಿಂಪ್ಡಾಲ್ಲೆ ಕ್ರಿಸ್ತಾಂವ್ ಭಾವಾಡಿ, ಜೆಜುಕ್ ಘುಟ್ಲಾಯಿಲ್ಲೆಂ ಸಾಣಾಚೆಂ ಲುಗಾಟ್ ಹೆಂಚ್ ಮ್ಹಳ್ಯಾ ಧ್ಯಡ್ ಪಾತ್ಯೆಣೆನ್ ಹಾಂಗಾಸರ್ ಯೆತಾತ್.

ಬಾಂದ್ಪಾಂ ವಿನ್ಯಾಸ್ ತಶೆಂ ಶ್ವೆರ್ ವಿನ್ಯಾಸಾಂತ್ ತೆನ್ಕಾಂತ್ಲ್ಯಾ ರೋಮ್ ಆನಿ ಮಧ್ಯೆ ಪ್ರಾಂತ್ಯಾಂತ್ಲ್ಯಾ ಫ್ಲೋರೆನ್ಸ್ ವರ್ವಿಂ ಬಡ್ಗಾಂತ್ಲೆಂ ಟ್ಯೂರಿನ್ ಸಂಪೂರ್ಣ್ ರಿತಿನ್ ವೆಗ್ಳೆಂಚ್ ಜಾವ್ನಾಸಾ. ಹಾಂಗಾಚಿ ವಿಶಾಲ್ ತಶೆಂ ನಿತಳ್ ರಸ್ತೆ, ತಾಂತುಂ ಧಾಂಪ್ಪಿಂ ಹಾಪನಾಂ ಆನಿ ಟ್ರಾಮಾಂ, ಆಕರ್ಷಕ್ ವಿನ್ಯಾಸಾಚಿಂ ಕೆಟ್ಲೊಣಾಂ, ದೊಳ್ಕಾಂಕ್ ತಶೆಂ ಮತಿಕ್ ಪಿಶ್ಯಾರ್ ಘಾಲ್ತಾತ್. ರೋಯಲ್ ಪ್ಯಾಲೆಸಾ ಥಾವ್ನ್ ಥೊಡೆಂ ಮುಖಾರ್ ಗೆಲ್ಯಾರ್ ದುಸ್ರ್ಯಾಚ್ಯಾ ಶತಮಾನಾಂತ್ ರೊಮಾಗಾರಾಂನಿ ಬಾಂದ್‌ಲ್ಲ್ಯಾ ಎಕಾ ಕೊಟ್ಯಾಚಿಂ ಅವಶೇಷಾಂ ಜೊಗಾಸಣೆನ್ ಸಾಂಬಾಳ್‌ಲ್ಲಿಂ

ಪಳೆಂವ್ಕ್ ಮೆಳ್ತಾತ್. 18ವ್ಯಾ ಶತಮಾನಾಂತ್ ಬಾರೊಕ್ ವಿನ್ಯಾಸಾಚೆರ್ ಬಾಂದ್‌ಲ್ಲಿ ಬಾಸಿಲಿಕಾ ಟ್ಯೂರಿನಾಚೆಂ ಆನ್ಯೇಕ್ ಪ್ರಮುಖ್ ಆಕರ್ಶಣ್. ತ್ಯಾ ಶಿವಾಯ್ ಫಿಯೆಟ್ ಆನಿ ಫೆರಾರಿ ಇಟಾಲಿಯನ್ ಅವಿಷ್ಕಾರಿತ್ ಕಾರಾಂಚೆಂ ಮ್ಯೂಸಿಯಮ್‌ಯಿ ಟ್ಯೂರಿನಾಂತ್ ಆಸಾ.

1897-೦ತ್ ಬಾಂದ್‌ಲ್ಲೆಂ 'ಮೊಲ್-ಅನ್ ಟೊನೆಲ್ಲಾ' ಮ್ಹಳ್ಳೆಂ ಟವರ್ ಬಾಂದಪ್ 167 ಮೀಟರ್ ಊಂಚ್ ಆಸುನ್, ತ್ಯಾ ಕಾಳಾಚೆಂ ಅತ್ಯಂತ ಊಂಚ್ ಕಟ್ಟೊಣ್ ಜಾವ್ನಾಸ್ಲೆಂ ಆನಿ ಟ್ಯೂರಿನಾಚೆಂ ಅಜೂನ್‌ಯಿ ಅತೀ ಊಂಚ್ ಕಟ್ಟೊಣ್. ಹ್ಯಾ ಟವರಾಚ್ಯಾ ತುದ್ಯೆಕ್ ಗೆಲ್ಯಾರ್ ಫ್ರಾನ್ಸಾಚಿ ಪ್ರಖ್ಯಾತ್ ಮೊಂಟ್-ಬೆಲ್ಲೊಕ್ ಬರ್ಪಾ ಪರ್ವತಾ ರಾಸ್ ದಿಸ್ತಾ ಆನಿ ಸಗ್ಳ್ಯಾ ಟ್ಯೂರಿನ್ ಶಹರಾಚೆರ್ ನದರ್ ಚರಂವ್ಚೊ ಸುಯೋಗ್ ಲಾಭ್ತಾ. 5 ಯುರೊಚಿ ಟೆಕೆಟ್ ದೀವ್ನ್ ಭಿತರ್ ರಿಗ್ಲ್ಯಾರ್, ಬಾಂದ್ಪಾಚ್ಯಾ ಥಳಾರ್ ಕಲಾ ಪ್ರದರ್ಶನ್ ಗ್ಯಾಲರಿಕ್ ಪ್ರವೇಶ್ ಮೆಳ್ತಾ ತಶೆಂ, ಉಪ್ರಾಂತ್ ಲಿಫ್ಟಾಚೆರ್ ತ್ಯಾ ಟವರಾಚ್ಯಾ ತುದಿಯೆ ಪರ್ಯಾಂತ್ ವಚುಂವ್ಕೆತಾ. ಟ್ಯೂರಿನಾಚ್ಯಾ ಹ್ಯಾ ಪಯ್ಲಾ ವೆಳಾರ್ ಮ್ಹಜೆಸವೆಂ ಪಾಂಗ್ಡಾಚೊ ಕವಿ, ವಿಲ್ಹೆಡ್ ಆರ್. ಪಾಂಗ್ಡಾ ಆಸ್‌ಲ್ಯಾನ್ ಸಂತೋಸ್ ದೊಡ್ಡೊ ಜಾಲ್ಲೊ ಆನಿ ಟ್ಯೂರಿನ್ ಥಾವ್ನ್ ಫ್ಲೋರೆನ್ಸ್ ಪರ್ಯಾಂತ್ಲೆಂ ಪಯ್ಣ್ ಮಜೆಚೆಂ ಜಾಲ್ಲೆಂ.

ಸಾಂ ಫ್ರಾನ್ಸಿಸಾಚ್ಯಾ ಆಸ್ಪಿಸಿ ಶಹರಾಕ್ ಏಕ್ ಭೆಟ್....

ಇಟಲಿಂತ್ಲ್ಯಾ ಜಾಯ್ತ್ಯಾ ಪ್ರೇಕ್ಷಣೀಯ್ ತಶೆಂ ಚಾರಿತ್ರಿಕ್ ಶಹರಾಂಕ್, ಗಾಂವಾಂಕ್ ಆನಿ ಥಳಾಂಕ್ ಹಾಂವೆಂ ಎದೊಳ್‌ಚ್ ಭೆಟ್ ದಿಲ್ಲಿ ತರೀ ಸಾಂ ಫ್ರಾನ್ಸಿಸಾಚ್ಯಾ ಆಸ್ಪಿಸಿ ಶಹರಾಕ್ ಏಕ್ ಭೊಂವ್ಡಿ ಮಾರ್ಚೆ ಜಬ್ಬೊರ್ ಆಶಾ ಕಾಳ್ಜಾಂತ್ ಆಧುರಿಚ್ ಉರ್‌ಲ್ಲಿ. ಆನಿ ಹಿ ಆಶಾ ಖರಿ ಜಾಲ್ಲಿ 2001 ಇಸ್ವೆಚ್ಯಾ ಜುಲಾಯ್ ಮ್ಹಯ್ತ್ಯಾಚ್ಯಾ 17 ತಾರಿಕೆರ್.

ಫ್ಲೋರೆನ್ಸ್ ಥಾವ್ನ್ ಟ್ರೇಯ್ನ್ ಆಸ್ಪಿಸಿ ಕುಶಿನ್ ಥಾಂವ್ತಾನಾ ಪಳೆಂವ್ಕ್ ಮೆಳ್ಳೆ ವಿಶಾಲ್ ಸನ್‌ಫ್ಲವರ್ ಫುಲಾಂ ಗಾದೆ, ದಾಕಾಂಚೆಂ ಬೆಳೆಂ, ಒಲಿವ್ ಫಳಾಂಚೆಂ ರುಕಾ ತೊಟಾಂ, ಗೊಂವಾಂಚೆ ಗಾದೆ, ಆನಿ ತ್ಯಾ ಲುಂವ್‌ಲ್ಲ್ಯಾ ಗಾದ್ಯಾಂಚೆಂ ಭಾತೆಣ್ ಮಿಶಿನಾಂನಿ ಆರಾವ್ನ್ ಗುಟ್ಟಿ ಕರುನ್, ಗಾದ್ಯಾಂ ಮಧೆಂ, ತೆಣೆಂ-ತೆಣೆಂ ಉಭಿ ಕೆಲ್ಲಿ ರೀತ್ ಪಳೆಂವ್ಕ್ ಭೋವ್ ಮನಾಕರ್ತಿಕ್. ಹೆಂ ಸರ್ವ್ ದೆಖ್ಚ್ಯಾ ದೊಳ್ಯಾಂಕ್ ಫೆಸ್ಟ್ ಲಾಭ್ತಾಲೆಂ ಜಾಲ್ಲ್ಯಾನ್ 1 ವರ್ 50 ಮಿನುಟಾಂಚಿ ವಾಟ್ ಸಂಪ್‌ಲ್ಲಿ ಕಳುಂಕ್‌ಚ್ ನಾ.

ಟ್ರೇಯ್ನಿರ್ ಥಾವ್ನ್ ಸಕ್ಲಾ ದೆಂವ್ತಾನಾ ಹಾಂವ್ ಉಂಭಿಯಾ ಪ್ರಾಂತ್ಯಾಚೆಂ ಪೆರುಜಿಯಾ ಉಪ್ರಾಂತ್ಲೆಂ ಭೋವ್ ವ್ಹಡ್ ತಶೆಂ ಪ್ರಮುಖ್ ಶಹರ್ ಆಸ್ಪಿಸಿಕ್ ಪಾವ್‌ಲ್ಲೊಂ. ಸಾಂ ಫ್ರಾನ್ಸಿಸಾಚ್ಯಾ ಹ್ಯಾ ಶಹರಾಂತ್ ಪ್ರವೇಶ್ ಜಾತಚ್ ಪ್ರಶಾಂತತೆಚೊ ಆನಿ ಪ್ರಸನ್ನತೆಚೊ ಏಕ್ ವಿಭಿನ್ನ್ ಆನ್ವೇಗ್ ಲಾಭ್ತಾ.

ಟ್ರೇಯ್ನ್ ಸ್ವೇಶನಾ ಥಾವ್ನ್ 8 ಕಿ.ಮೀ. ಪಯ್ಲಿಲ್ಯಾ ದೊಂಗ್ರಾಚೆರ್ ಉಬೆಂ ಆಸ್ಲೆಂ ಆಸ್ಪಿಸಿ ಶಹರ್ ಥಿಕಾ ಜಶೆಂ ಉಜ್ವಳ್ತಾಲೆಂ ಆನಿ ದೊಂಗ್ರಾ ವಯ್ ಉಟೊನ್ ದಿಸ್ತಾಲೆಂ. ಬಸ್ಸಾರ್ ಬಸುನ್ ಹೊ ದೊಂಗ್ರೊರ್ ಚಡ್ತಾನಾ ದೊಂಗ್ರಾ ಖಡ್ಕಾರ್ ಬಾಂದ್‌ಲ್ಲಿ ಬ್ಯುಹತ್ ಸಾಂ ಫ್ರಾನ್ಸಿಸಾಚ್ಯಾ ಬಾಸಿಲಿಕಾಚಿ ಸೊಭಾಯ್ ವಿಶೇಸ್. ಹ್ಯಾ

ಬಾಸಿಲಿಕಾಕ್ ದೋನ್ ಥಳಾಂ ಆಸಾತ್. ಧರ್ಣಿ ಪಂದ್ಲ್ಯಾ ಥಳಾಚ್ಯಾ ಇಗರ್ಜೆಕ್ ಗೆಲ್ಯಾರ್ ಸಾಂ ಫ್ರಾನ್ಸಿಸಾಚೊ ಫೊಂಡ್ ಆನಿ ತ್ಯಾ ಫೊಂಡಾಚೆರ್ ಖಳನಾಸ್ತಾಂ ಜಳೊನ್ ಆಸ್ಚೊ ತೆಲಾಚೊ ದಿವೊ ಪಳೆಂವ್ಕ್ ಮೆಳ್ತಾ. ತ್ಯಾ ದಿವ್ಯಾಚ್ಯಾ ತೆಲಾಕ್ ಲಾಗ್ಚೊ ಖರ್ಚ್ ಮ್ಹಯ್ಯಾವಾರ್ ತ್ಯಾ ಫಿರ್ಗಜೆಚೆ ವಾಡೆ ವಯ್ಕುನ್ ಘೆತಾತ್ ಮ್ಹಳ್ಳೆಂ ಆಯ್ಕುಂಕ್ ಮೆಳ್ಳೆಂ. ಪ್ರವಾಸಿಂಕ್ ತ್ಯಾ ಸಮಾಧಿಲಾಗಿಂ ಮಾಗ್ಣೆಂ ಕರುಂಕ್ ಆನಿ ಸಮಾಧಿಚೊ ಉಮೊ ಘೆಂವ್ಕ್ ಆವ್ಯಾಸ್ ಆಸಾ.

ಸಾಂ ಫ್ರಾನ್ಸಿಸಾಚ್ಯಾ ಸಮಾಧಿಚ್ಯಾ ವಯ್ಲ್ಯಾ ಥಳಾರ್ ಜಾಯ್ತ್ಯಾ ಭಕ್ತಿಕಾಂಕ್ ಬಸುಂಕ್ ಆವ್ಯಾಸ್ ಆಪ್ಲಿ ವಿಶಾಲ್ ಬಾಸಿಲಿಕಾ ಆಸಾ. ಹ್ಯಾ ಬಾಸಿಲಿಕಾಚ್ಯಾ ವೊಣ್ಣೆರ್ ಕಲಾಕಾರ್ ಜಿಯೊಟೊವ್ನ್ ಸಾಂ ಫ್ರಾನ್ಸಿಸಾಚ್ಯಾ ಜಿಣ್ಯೆಚಿಂ ಪ್ರಮುಖ್ ಘಡಿತಾಂ ಪಿಂತ್ರಾಯ್ಲ್ಯಾಂತ್. ಸಾಂ ಫ್ರಾನ್ಸಿಸ್ ಸರ್ಲ್ಲ್ಯಾ 2 ವರ್ಸಾಂ ಉಪ್ರಾಂತ್ 1228-ಂತ್ ಹಿ ಬಾಸಿಲಿಕಾ ಬಾಂದ್ಲಿ.

ಕ್ರಿ.ಶ. 1181-ಂತ್ ಎಕಾ ಗ್ರೇಸ್ತ್ ಕುಟ್ಮಾಂತ್ ಜಲ್ಮಲ್ಲೊ ಫ್ರಾನ್ಸಿಸ್ ಆಪ್ಲ್ಯಾ ಮೊವಾಳಾಯೆಕ್ ತಶೆಂ ದೆವಾಸ್ಪಣಾಕ್ ನಾಂವಾಡ್ಲೊ ಜಾಂವ್ಕ್ ಪಾವ್ತಾ. ತರ್ನಾಟ್ಪಣಾರ್ಚ್ ಗರಿಬಾಂ ಥಂಯ್ ವಿಶೇಸ್ ಹುಸ್ಕೊ ಆಸ್ಲೊ ಫ್ರಾನ್ಸಿಸ್ ಆಪ್ಲ್ಯಾ ಬಾಪಾಯ್ ಥಾವ್ನ್ ಆಪ್ಲ್ಯಾ ವಾಂಟ್ಕಾಚೆಂ ಧನ್ ಘೆವುನ್ ತೆಂ ಸರ್ವ್ ಗರಿಬಾಂ ಥಂಯ್ ವಾಂಟ್ತಾ ಆನಿ ದುಬ್ಳಿಕಾಯೆಚೆಂ ನ್ಹೆಸಣ್ ಜಾವ್ನ್ ದಾಟ್ ಗೊಣಿಯೆಂತ್ ಕೆಲ್ಲೊ ದಗ್ಲೊ ನೆಸ್ತಾ. ಗಾಂವಾಂತ್ ತಾಚ್ಯಾ ಜಿಣ್ಯೆಕ್ ಪಿಸ್ತಾಲ್ಲೆ ಥೊಡೆ ತರ್ನಾಟೆ ತಾಚೊ ಪಾಟ್ಲಾವ್ ಕರ್ತಾತ್ ಆನಿ ಗರೀಬ್‌ಕಾಯೆಚ್ಯಾ ಭೆಸಾಚೆ ಆಂಗವ್ಣೆ ಕರ್ತಾತ್. ಅಶೆಂ ಫ್ರಾನ್ಸಿಸ್ಕನ್ ಮೆಳಾಚಿ ಸುರ್ವಾತ್ ಜಾತಾ.

ಹ್ಯಾಚ್ ಶೆರಾಂತ್ಲಿ ಸ್ತ್ರೀ ಕ್ಲಾರಾ ತಾಚ್ಯಾ ಸಂಗಿಂ ಮೆಳ್ತಾ ಆನಿ ಗರಿಬಾಂಚ್ಯಾ ತಶೆಂ ಪಿಡೆಸ್ತಾಂಚ್ಯಾ ಸೆವೆಂತ್ ಆಪ್ಲಿ ಜಿಣಿ ಖರ್ಚುಂಕ್ ಲಾಗ್ತಾ. ಸಾಂ ಫ್ರಾನ್ಸಿಸಾಚ್ಯಾ ಪ್ರೇರಣಾನ್ ಆನಿ ಪ್ರೋತ್ಸಾಹಾನ್ ಕ್ಲಾರಾ, 'ಪುವರ್ ಕ್ಲೇರ್' (ಆತಾಂ ಗರಿಬಾಂಚಿ ಸಾಂತ್ ಕ್ಲಾರಾ) ಮ್ಹಳ್ಳೊ ಧಾರ್ಮಿಕ್ ಭೆಸ್ ಸ್ತ್ರೀಯಾಂ ಖಾತಿರ್ ಫಾರಂಭ್ ಕರ್ತಾ. ಸಾಂ ಫ್ರಾನ್ಸಿಸಾಚ್ಯಾ ಬಾಸಿಲಿಕಾ ಥಾವ್ನ್ ಥೊಡೆಂ ಪಯ್ಸ್ ಆಸ್ಚ್ಯಾ ಸಾಂ ಕ್ಲಾರಾಚ್ಯಾ ಬಾಸಿಲಿಕಾಂತ್ ತಿಚೊ ಫೊಂಡ್ ಆಸಾ.

ಆಸ್ಸಿ ಥಾವ್ನ್ ಥೊಡಿಂ ಮಯ್ಲಾಂ ಪಯ್ಸ್ ಆಸ್ಚ್ಯಾ ದೊಂಗ್ರಾಚೆರ್ ಫ್ರಾನ್ಸಿಸ್ ಧ್ಯಾನಾರ್ ಆಸ್ತಾನಾ ತಾಕಾ ಜೆಜುಚ್ಯಾ ಪಾಂಚ್ ಘಾಯಾಂಚಿ ಘುರ್ತ್ (Stigmata) ಆಪ್ಲ್ಯಾ ಜಿವಾಚೆರ್ ಲಾಭ್ಲೆ. ತೊ ಕೆದ್ನಾಯ್ ಜೆಜುಚ್ಯಾ ಪಾಂಚ್ ಘಾಯಾಂಚೊ ಆನ್ವೊಗ್ ಆಪ್ಣಾಕ್ ಜಾಂವ್ಚ್ಯಾ ಪಾಸತ್ ಮಾಗ್ತಾಲೊ ಆನಿ ತಾಚಿ ಖುಶಿ ದೆವಾನ್ ಜಾರಿ ಕೆಲ್ಲಿ.

ಆಸ್ಸಿಂತ್ ಟ್ರೇಯ್ಸ್ ಸ್ವೇಶನಾಚ್ಯಾ ಲಾಗಿಂಚ್ ಏಕ್ ವಿಶಾಲ್ ಇಗರ್ಜ್ ಆಸಾ. ತ್ಯಾ ಇಗರ್ಜೆಚ್ಯಾ ಮದ್ಲ್ಯಾ ಬಾಗಾರ್ ಏಕ್ ಭೋವ್ ಪರ್ನೆಂ ಲ್ಹಾನ್‌ಶೆಂ ಚಾಪೆಲ್ ಆಸಾ. ಹ್ಯಾಚ್ ಚಾಪೆಲಾಂತ್ ಸಾಂಫ್ರಾನ್ಸಿಸಾನ್ 1226-ಂತ್ ಪ್ರಾಣ್ ಕೆಲ್ಲೊ. ತ್ಯಾ ಖಾತಿರ್ ತೆಂ ಚಾಪೆಲ್ ತಶೆಂಚ್ ದವುನ್, ತಾಕಾ ಆವರಣ್ ಕೆಲ್ಲಿ ಬೃಹತ್ ಇಗರ್ಜ್ ಉಪ್ರಾಂತ್ಲ್ಯಾ ಶತಮಾನಾಂನಿ ಉಬಾರ್ಲ್ಯಾ.

ಆಮಿ ಥಂಯ್ಸರ್ ಭಿತರ್ ವಚುನ್ ಮಾಗ್ಣೆಂ ಕರುನ್, ಥೊಡೊ ವೇಳ್ ಧ್ಯಾನಾಂತ್ ಖರ್ಚುನ್ ಉಪ್ರಾಂತ್ ಟ್ರೇಯ್ಸ್ ಸ್ವೇಶನಾಕ್ ಗೆಲ್ಯಾಂವ್. ಟ್ರೇಯ್ಸಿರ್

ಬಸುನ್ ಪೋರನಾಚ್ಯಾ ವಾಟೆಕ್ ಲಾಗ್ತಾನಾ ಆಸ್ಪಿಂತ್ ಲಾಭ್‌ಲ್ಲೊ ಶಾಂತೆಚೊ ಆನ್ವೋಗ್ ಕಾಳ್ಜಾ-ಮತಿಂತ್ ರಾಜ್ ಕರ್ತಲೊ.

ರೋಮ್ ಆನಿ ವಾತಿಕಾನ್ ಶಹರಾಂತ್

1999 ಥಾವ್ನ್ 2002 ಇಸ್ವೆ ಪರ್ಯಾಂತ್ 4 ಪಾವ್ಟಿಂ ರೋಮ್ ಆನಿ ವಾತಿಕಾನಾಕ್ ಭೆಟ್ ದಿಂವ್ಚೊ ಸುಯೋಗ್ ಮ್ಹಾಕಾ ಲಾಭ್‌ಲ್ಲೊ. ಹ್ಯಾ ಚಾರಿತ್ರಿಕ್ ಮಹತ್ವಾಚ್ಯಾ ಶಹರಾಂನಿ ಆಸ್ಲಿಂ ಕುತೂಹಲ್ ಉಬ್ಜಾಂವ್ಪಿಂ ಧಳಾಂ, ಕಟ್ಟೊಣಾಂ, ಬಾಸಿಲಿಕಾ, ಇಗರ್ಜೊ, ರೋಮನ್ ತೆಂಪ್ಲಾಂ, ಧಾರ್ಮಿಕ್ ರೆಲಿಕೊ ಆನಿ ಹಾಂಚ್ಯಾ ಪಾಟ್ಲಿ ಚರಿತ್ರಾ ಕಿಲ್ಲಿ ಆಯ್ಕಲ್ಯಾರೀ, ಕಿಲ್ಲಿ ಪಳೆಯ್ಲ್ಯಾರೀ ಉಣೆಂಚ್ ಮ್ಹಣ್ ದಿಸ್ತಾ. ದೋನ್ ಹಜಾರ್ ವರ್ಸಾಂಚಿ ಚರಿತ್ರಾ ಆಸ್ಲಿಂ ಕಟ್ಟೊಣಾಂ, ಧಳಾಂ ಆಜೂನ್ ತಶಿಂಚ್ ಉಬಿಂ ಆಸುನ್ ಸಂಪ್‌ಲ್ಲ್ಯಾ ಇತಿಹಾಸಾಚಿ ಮೊನಿ ಸಾಕ್ಸ್ ದಿತಾತ್ ತೆಂ ದೆಕ್ತಲ್ಯಾಂಕ್ ಜರೂರ್ ವಿಜಿತ್ ಕರ್ತಾ ಆನಿ ಪ್ರವಾಸಿಂಕ್ ಸಂಪ್‌ಲ್ಲ್ಯಾ ಶತ-ಶತಮಾನಾಂಚ್ಯಾ ಜಿಣ್ಯೆ ರಿತಿಚೊ ಥೊಡ್ಯಾ ಘಡಿಯಾಂಕ್ ತರೀ ಪ್ರತ್ಯಕ್ಷ್ ಅನುಭವ್ ಲಾಭಯ್ತಾ.

ಕ್ರಿ.ಪೂ. 8 ವ್ಯಾ ಶತಮಾನಾಂತ್ ರೋಮುಲಸ್ ಮ್ಹಳ್ಯಾ ತರ್ನಾಟ್ಯಾ ಥಾವ್ನ್ ರೋಮ್ ಶಹರಾಚಿ ಸುವಾರ್ತೆ ಜಾಲ್ಲಿ ಮ್ಹಣ್ತಾತ್ ಚರಿತ್ರಗಾರ್. ರೊಮಾಚ್ಯಾ ಟ್ರೇಯ್ನ್ ಸ್ವೇಶನಾ ಥಾವ್ನ್ ಥೊಡಿಂಚ್ ಫರ್ಲಾಂಗಾಂ ಪಯ್ಸ್ 20 ಮಿನುಟಾಂಚಿ ವಾಟ್ ಗುಡ್ಡಾಯ್ಲ್ಯಾರ್ ಪುರಾತನ್ ರೊಮಾಚ್ಯಾ ಕೇಂದ್ರ್ ಜಾಗ್ಯಾಕ್ ಷ್ವರುನ್ ಪಾಯ್ತಾ.

ದೋನ್ ಹಜಾರ್ ವರ್ಸಾಂ ಪುರ್ವಿಲ್ಯಾ ಪುರಾತನ್ ರೊಮಾಂತ್ 3 ಪ್ರಮುಖ್ ಆನಿ ಪ್ರಖ್ಯಾತ್ ತೆಂಪ್ಲಾಂ ಆಸ್ಲಿಂ. ರೊಮಾಚೊ ರಾಕಣ್ ದೇವ್ ಜುಪಿಟರ್ ಒಪ್ಪಿಮಸ್ ಮೆಕ್ಸಿಮಸ್, ಗಿನ್ಯಾನಾಚಿ ಆನಿ ಝಜಾಚಿ ದೇವಿ ಮಿನರ್ವಾ, ಆನಿ ರಾಕಣ್ ಕರ್ಚಿ ದೇವಿ ಜುನೊ ಮೊನೆಟಾ ಹಾಂಚ್ಯಾ ಮಾನಾಕ್ ಉಬಾರ್‌ಲ್ಲಿಂ ತೆಂಪ್ಲಾಂ ತಿಂ ಜಾಂವ್ನ್‌ಲ್ಲಿಂ. ಭೂ-ಸಂಶೋಧಕಾಂನಿ, ಸೊಧ್ನಾಂಗಾರಾಂನಿ ಧರ್ಣಿ ಪಂದಾ ಲಿಪೊನ್ ಗೆಲ್ಲಿಂ ಹಿಂ ತೆಂಪ್ಲಾಂ ಭೋವ್ ಜಾಗ್ರುತ್ಕಾಯೆನ್ ಉಸ್ತುನ್ ಆಜ್ ಸಂಸಾರಾ ಮುಖಾರ್ ಉಭಿಂ ಕೆಲ್ಯಾಂತ್.

ಪಿಯಾಜಾ ವೆನೆಜಿಯಾ ಥಾವ್ನ್ ನಿಟಾಯೆಕ್ ನಿದುನ್ ಆಸ್ಚೊ ವಿಶಾಲ್ ಇಂಪಿರಿಯಲ್ ರಸ್ತೊ 'ವಿಯಾ ಡೆ ಪೋರಿ ಇಂಪಿರಿಯಾಲಿ'ಂತ್ಲ್ಯಾನ್ ಮೆಟಾಂ ಕಾಡ್ತಾನಾ ದೋನ್ ಹಜಾರ್ ವರ್ಸಾಂ ಪುರ್ವಿಲೊ ಸಂಸಾರ್ ಆನಿ ತೊ ವೈಭವ್ ಆಪ್ಣೆಂಚ್ ದೊಳ್ಯಾಂ ಸಮೊರ್ ರೂಪ್ ಘೆತಾ. ಹ್ಯಾ ಇಂಪಿರಿಯಲ್ ರಸ್ತಾಚ್ಯಾ ದಾವ್ಯಾ ಕುಶಿಕ್ ಚಕ್ರವರ್ತಿ ಟ್ರಾಜಾನ್‌ಚ್ಯಾ ರಾವ್ಯೆರಾಚ್ಯೊ, ಸರ್ಕಾರಿ ದಪ್ತರಾಂಚ್ಯೊ, ಮಾರ್ಕೆಟಿಂಗ್‌ಚ್ಯೊ ವೋಣ್ಣಿ ತಶೆಂ ಅವಶೇಷಾಂ ಪಳೆಂವ್ಕ್ ಮೆಳ್ತಾತ್. ತಾಚ್ಯಾ ದಾವ್ಯಾ ಕುಶಿನ್ ತಾಕಾ ಲಾಗುನ್‌ಂಚ್ ಆಸಾ ಚಕ್ರವರ್ತಿ ಅಗುಸ್ತಸ್ ಸೀಸರಾಚ್ಯಾ ರಾವ್ಯೆರಾಚ್ಯೊ ವೋಣ್ಣಿ ಆನಿ ತಾಚ್ಯಾ ಕಾಳಾಚ್ಯಾ ಹೆರ್ ಕಟ್ಟೊಣಾಂಚಿಂ ಅವಶೇಷಾಂ.

ರಸ್ತಾಚ್ಯಾ ಉಜ್ವಾಲ್ ಕುಶಿನ್ ಜೂಲಿಯಸ್ ಸೀಸರಾಚೆಂ ಪೋರಮ್, ತ್ಯಾ ಕಾಳಾಚೆಂ 'ಮಮ್ಮರ್ ಟೈನ್ ಜಯ್ಸ್' ಆನಿ ವಿಶಾಲ್ ರೋಮನ್ ಪೋರಮಾಚೆ ಥೊಡೆ ಪರ್ತಾಲೆ ಆನಿ ಥೊಡೆ ಕುಡ್ಯೆ ಜಾವ್ನ್ ಅರ್ಧ್ ಆಸ್ಚೆ ಆನಿ ಥೊಡೆ ಅಜೂನ್

ನಿಟ್ತ್ ಆಸ್ತೆ ಕುಂದೆ ಪಳೆಂವ್ಕ್ ಮೆಳ್ತಾತ್. ಧರ್ಣಿ ಪಂದಾ ಆಸ್ಚ್ಯಾ ಮಮ್ಮರ್ ಟೈನ್ ಜಯ್ಲಾಕ್ ಹಾಂವೆಂ ಭೆಟ್ ದಿಲ್ಲಿ. ಹಾಂಗಾಸರ್ ಚಕ್ರವರ್ತಿ ನೀರೊನ್ ಕ್ರಿ.ಶ. 67-ತ್ ಸಾಂ ಪೆದ್ರುಕ್ ಆನಿ ಸಾಂ ಪಾವ್ಲುಕ್ ರೊಮಾಂತ್ ಕ್ರಿಸ್ತಾಂವ್ ಧರ್ಮ್ ಪ್ರಚಾರ್ ಕೆಲ್ಯಾ ಆಪ್ತಾಧಾಚೆರ್ ಬಂಧಿ ಕರುನ್ ದವ್ಲಿಂ. ಉಪ್ರಾಂತ್ ತ್ಯಾ ಕಾಳಾರ್ ನೀರೊಚೊ ಸರ್ಕಸ್ ಮ್ಹಣುನ್ ಜಾಣಾಂ ಜಾಂವ್ಚ್ಯಾ (ಆತಾಂಚ್ಯಾ ವಾತಿಕಾನಾಂತ್) ಸಾಂ ಪೆದ್ರುಕ್ ಖುರ್ಸಾರ್ ಉಳ್ಳೆಂ ಉಮ್ಕಳಾವ್ನ್ ಮಾಡ್ತಿರ್ ಮಾರ್ಲೆಂ. ತಾಚ್ಯಾ ಉಗ್ಡಾಸಾಕ್ ಹ್ಯಾ ಜಯ್ಲಾಚ್ಯಾ ಧಾಕ್ಟಲ್ಯಾ ಕುಡಾಂತ್ ಆತಾಂ ಏಕ್ ಲ್ಹಾನ್ಸೊ ಮಾರ್ಬಲ್ ಫಾತರ್ ಉಬೊ ಕೆಲಾ ಆನಿ ತಾಚೆರ್ ಖುರ್ಸಾಚೆಂ ಉಳ್ಳೆಂ ಪಿಂತುರ್ ಕಾಂತಯ್ಲಾಂ.

ಹ್ಯಾ ಕುಡಾಂತ್ ಫಿಚಾರ್ ಆಸ್ಲ್ಯಾ ವೆಳಿಂ ಸಾಂ ಪೆದ್ರುನ್ ಆಪ್ಲ್ಯಾ ಶಿಕವ್ಣೆ ದ್ವಾರಿಂ ಜಯ್ಲಾಚ್ಯಾ ರಾಕ್ಟಲ್ಯಾಂಚಿಂ ಮನಾಂ ಪರಿವರ್ತನ್ ಕೆಲ್ಲೆಂ ಆನಿ ತಾಂಕಾಂ ಬಾಪ್ತಿಜ್ ದೀವ್ನ್ ಕ್ರಿಸ್ತಾಂವ್ ಕರ್ಚ್ಯಾಕ್ ತ್ಯಾ ಜಯ್ಲಾಚ್ಯಾ ಧರ್ಣಿಚೆರ್ ಆಪ್ಲ್ಯಾ ಹಾತಾಚ್ಯಾ ಸ್ಪರ್ಶಾನ್ ಆಚ್ಯಾಪಾನ್ ಉದಕ್ ಹಾಡಯ್ಲೆಂ ಖಂಯ್. ತ್ಯಾ ದಾಕ್ಟಲ್ಯಾ ಫೊಂಡಾಂತ್ ಉದಕ್ ಆಸ್ಚೆಂ ಆತಾಂಯ್ ಪಳೆಂವ್ಕ್ ಮೆಳ್ತಾ.

ಒಲ್ಡ್ ರೋಮನ್ ಫೋರಮಾಂತ್ ಆಗೊಸ್ತಸ್ ಆನಿ ಜೂಲಿಯಸ್ ಸೀಸರ್ ರಾಯಾಂಚೆ ಫೊಂಡೆಯಿ ಅನ್ವೇಷಣ್ಕಾರಾಂನಿ ಸೊಧುನ್ ಕಾಡ್ಲ್ಯಾತ್. ಹೆಂ ಸರ್ವ್ ಉತ್ಕೊನ್ ಮುಖಾರ್ ವೆತಾನಾ ಇಂಪಿರಿಯಲ್ ರಸ್ತಾಚ್ಯಾ ಆಕ್ರೇಕ್ ಮೆಳ್ತಾ. ಕ್ರಿಸ್ತಾಂವಾಂಕ್ ಶಿಂವಾಂಕ್ ಉಡಯಿಲ್ಲೆಂ, ಗುಲಾಮಾಂಕ್ ಕ್ಕೂರ್ ಮನ್ಶಾತಿಂ ಕಡೆನ್ ಝುಜೊಂಕ್ ವಾಪರಿಲ್ಲೆಂ, ತೆದ್ನಾಂಚೆಂ ಮನೋರಂಜನ್ ಕೇಂದ್ರ್ 'ಕೊಲೊಸಿಯಮ್'.

ಚಕ್ರವರ್ತಿ ನೀರೊಚೆಂ ರಾವ್ಣೆರ್ ಕೊಸ್ತಾಂವ್ನ್ ತಾಚೆರ್ ಕ್ರಿ.ಶ. 72 ಇಸ್ವೆಂತ್ ವೆಸ್ಲೇಸಿಯನ್ ಚಕ್ರವರ್ತಿನ್ ರೊಮಾಂತ್ಲೆಂ ಹೆಂ ಬೃಹತ್ ಆ್ಯಪಿ ಥಿಯೆಟರ್ ಬಾಂದ್ಲೆಂ. 55 ಹಜಾರ್ ಲೊಕಾಕ್ ಬಸ್ಕೆಚೆಂ ವ್ಯವಸ್ಥಾ ಆಸ್ಚ್ಯಾ ಹ್ಯಾ ಖೆಳಾಂಗ್ಲಾಂತ್ ಮನ್ಶಾ-ಮನ್ಶಾ ಮಧೆಂ, ಮನ್ಶಾಂ-ಮನ್ಶಾತಿಂ ಮಧೆಂ ಝುಜಾಂ ಚಲವ್ನ್ ಪ್ರೇಕ್ಷಕ್ ಆನಂದ್ ಜೊಡ್ತಾಲೆ. ರೊಮಾಂತ್ ಕ್ರಿಸ್ತಾಂವಾಂಚ್ಯಾ ದಗೊವ್ಣೆ ವೆಳಾರ್ ಭುಕೆಲ್ಲ್ಯಾ ಸಿಂಹಾಚ್ಯಾ ತೊಂಡಾಕ್ ಉಡಯಿಲ್ಲೆಂಯ್ ಹ್ಯಾಚೆ ಖೆಳಾಂಗ್ಲಾಂತ್. ಹ್ಯಾ ಖೆಳಾಂಗ್ಲಾಚ್ಯಾ ಆತಾಂ ಪರ್ನೆ ಜಾಲ್ಲ್ಯಾ ಮೆಟಾಂ ಬಸ್ಕೆಚೆರ್ ಬಸುನ್ ಚಿಂತ್ತಾನಾ ಆಂಗ್ ಶಿರ್ಪಿರಾ.

ಹ್ಯಾ ಖೆಳಾಂಗ್ಲಾಚ್ಯಾ ಉಜ್ವಾ ಕುಶಿಕ್ ಆಸಾ ಕೊನ್ಸ್ಟಾಂಟಿನ್ ಚಕ್ರವರ್ತಿನ್ ಬಾಂದಯಿಲ್ಲೊ ದಾರ್ವಾಟೊ. ಕ್ರಿ.ಶ. 312 ಇಸ್ವೆಂತ್ ಮೆಕ್ಸೆಂಟಿಯಾಸ್ ರಾಯಾ ವಿರೋಧ್ ಲಾಭೆಲ್ಲ್ಯಾ ಜಯ್ಲಾಚ್ಯಾ ಉಗ್ಡಾಸಾಕ್ ಹೊ ದಾರ್ವಾಟೊ ಕ್ರಿ.ಶ. 315-ತ್ ಬಾಂದಯಿಲ್ಲೊ ತೊ ಅಜೂನ್ ಕಾಂಯ್ ವಿಶೇಸ್ ಪಾಡ್ ಜಾಯ್ತಾಸ್ತಾಂ ತಸೊಚ್ ಉಬೊ ಆಸಾ. ಕೊನ್ಸ್ಟಾಂಟಿನ್ ಚಕ್ರವರ್ತಿಕ್ ಝುಜಾ ವೆಳಿಂ ರಾತಿಂ ಸ್ವಪ್ನಾಂತ್ ಖುರ್ಸಾಚೆಂ ರುಪ್ಣೆಂ ದಿಷ್ಟಿಕ್ ಪಡ್ಲೆಂ ದೆಕುನ್ ತಾಣೆಂ ತೊ ಖುರ್ಸಾಚೊ ಫುರ್ತ್ ಆಪ್ಲ್ಯಾ ಸರ್ವ್ ಸೈನಿಕಾಂಚ್ಯಾ ಕವಚಾಂಚೆರ್ ಕಾಂತಯಿಲ್ಲೊ ಆನಿ ಆಶಿ ತಾಕಾ ಝುಜಾಂತ್ ಜೇಕ್ ಮೆಳ್ಳಿ ಮ್ಹಳ್ಳಿ ಪಾತ್ಯೆಣಿ ಆಸಾ. ಕೊನ್ಸ್ಟಾಂಟಿನ್ ಕ್ರಿಸ್ತಾಂವ್ ಧರ್ಮ್ ಸ್ವೀಕಾರ್ ಕೆಲ್ಲೊ ರೊಮಾಂತ್ಲೊ ಪಯ್ಲೊ ಚಕ್ರವರ್ತಿ.

ಆಧುನಿಕ ರೋಮಾಚ್ಯಾ ಮಧೆಗಾತ್ ಮಯ್ಲಾಂಚಿಂ ಮಯ್ಲಾಂ ವಿಸ್ತಾರಾಯೆಕ್ ಆಸ್ಚಿಂ ಹಿಂ ಪ್ರಾಚೀನ್ ರೋಮಾಚಿಂ ಅವಶೇಷಾಂ ಆನಿ ತಾಣಿಂ ತಿಂ ದೆಸ್ಟಾಟಿನಾಸ್ತಾಂ ಜೊಗಾಸಣೆನ್ ಸಾಂಬಾಳುನ್ ದವ್ಲಿಲ್ಲಿ ರೀತ್ ಪಳೆತಾನಾ ವಿಜ್ಞಿತ್ ಭೊಗ್ತಾ. ಆನಿ ಆಜ್ ಹಿಂಚ್ ಅವಶೇಷಾಂ ಪಳೆಂವ್ಕ್ ವರ್ಸಾಕ್ ಸರಿಸುಮಾರ್ 100 ಮಿಲಿಯ ಪ್ರವಾಸಿ ರೋಮಾಕ್ ಭೆಟ್ ದಿತಾತ್ ಆನಿ ಪ್ರವಾಸೋದ್ಯಮಾವರ್ವಿಂ ದೇಶಾಚ್ಯಾ ಆರ್ಥಿಕ್ ಉದ್ಗತೆಕ್ ಕಾರಣ್ ಜಾತಾತ್.

ವಿಸ್ತಾರ್ ಆಸ್ಚ್ಯಾ ಒಲ್ಡ್ ರೋಮನ್ ಫೋರಮಾಂತ್ ಚಲ್ಲ್ಯಾರ್ ಪ್ರಾಚೀನ್ ಕಾಳಾಚ್ಯಾ ಜಾಯ್ತ್ಯಾ ಕಟ್ಟೊಣಾಂಚಿಂ ಅವಶೇಷಾಂ ಪಳೆಂವ್ಕ್ ಮೆಳ್ತಾತ್. ತ್ಯಾ ಪಯ್ಲಿಂ ಕ್ರಿ.ಪೂ 54 ಇಸ್ವೆಂತ್ಲೆಂ ಜೂಲಿಯಸ್ ಸೀಸರಾಚೆಂ ಸಿವಿಲ್ ಕೋರ್ಟ್, ಕ್ರಿ.ಶ. 6 ಇಸ್ವೆಂತ್ಲೆಂ ಕಾಸ್ತರ್ ಆನಿ ಪೊಲ್ಕನ್ ದೆವಾಂಕ್ ಬಾಂದ್ಲೆಂ ತೇಂಪ್ಲ್ (ಆತಾಂ ಹಾಚೆ ಕುಂದೆ ಮಾತ್ ಆಸಾತ್), ರೋಮುಲಸಾಚೆಂ ತೇಂಪ್ಲ್, ಕ್ರಿ.ಶ. 135 ಇಸ್ವೆಂತ್ಲೆಂ ವೀನಸಾಚೆಂ ತೇಂಪ್ಲ್, ಆನಿ ಕ್ರಿ.ಶ. 68-೦ತ್ ಚಕ್ರವರ್ತಿ ವೆಸ್ಪೆಸಿಯನಾನ್ ಚೆರುಸಲೆಮಾಚಿ ದೆಸ್ಟಾಟ್ ಕೆಲ್ಲ್ಯಾ ಉಗ್ಡಾಸಾಕ್ ಕ್ರಿ.ಶ. 81-೦ತ್ ತಾಚೊ ಪೂತ್ ಚಕ್ರವರ್ತಿ ಡೊಮಿಶಿಯನಾನ್ ಬಾಂದಯಿಲ್ಲೊ ಟೈಟಸ್ ದಾರ್ವಾಟೊ (Arch of Titus) ಸಂಪೂರ್ಣ್ ಗೆಲ್ಲ್ಯಾ ಇತಿಹಾಸಾಚಿ ಮೊನಿ ಸಾಕ್ಸ್ ದಿತಾತ್.

ಒಲ್ಡ್ ರೋಮನ್ ಫೋರಮಾಚ್ಯಾ ಉಜ್ವಾಳ್ಯಾ ಕುಶಿನ್ ಥೊಡಿ ವಾಟ್ ಚಲ್ಲ್ಯಾರ್ 'ಪಾಲಟೈನ್' ಮ್ಹಳ್ಳಿ ಅವಶೇಷಾಂನಿ ಭರ್ಲಿ ವಿಸ್ತಾರ್ ಸುವಾತ್ ಮೆಳ್ತಾ. ಕ್ರಿ.ಪೂ. 8ವ್ಯಾ ಶತಮಾನಾಂತ್ ರೋಮುಲಸಾನ್ ರೋಮ್ ಶಹರಾಚ್ಯಾ ಬುನ್ಯಾದೆಚಿ ಸುರ್ವಾತ್ ಕೆಲ್ಲಿ ಹ್ಯಾಚ್ ಪಾಲಟೈನ್ ಜಾಗ್ಯಾರ್ ಮ್ಹಣ್ತಾತ್. ಕ್ರಿ.ಪೂ. 63-೦ತ್ ಅಗೊಸ್ಟಸ್ ಸೀಸರ್ ಹ್ಯಾಚ್ ಪಾಲಟೈನಾಂತ್ ಜಲ್ಮಾಲ್ಲೊ. ತಾಣೆಂ ರಾವ್ಲೆಂ ಖಾಸ್ಗಿ ರಾವ್ಲೆಂ, ಚಕ್ರವರ್ತಿ ಸೆಪ್ಟಿಮಸ್ ಸೆವೆರಸ್ (AD 193-211) ಹಾಚೆಂ ರಾವ್ಲೆಂ, ಥೊಡಿಂ ವಿಸ್ತಾರ್ ಘರಾಂ ಆನಿ ಏಕಾ ಸ್ಪೇಡಿಯಮಾಚಿಂ ಅವಶೇಷಾಂ ಹಾಂಗಾಸರ್ ಪಳೆಂವ್ಕ್ ಮೆಳ್ತಾತ್.

ಪ್ರಾಚೀನ್ ರೋಮಾಚ್ಯಾ ಕೇಂದ್ರ್ ಜಾಗ್ಯಾಚಿ ಭೊಂವ್ಡಿ ಸಂಪವ್ನ್ ಹಾಂವ್ ರೋಮಾಂತ್ಲಿಂ ಹೆರ್ ಚಾರಿತ್ರಿಕ್ ಧಳಾಂ, ಕಟ್ಟೊಣಾಂ ದೆಖ್ಚ್ಯಾಕ್ ಭಾಯ್ರ್ ಸರ್ಲೊಂ. ಆದ್ಲ್ಯಾ ಕಾಳಾರ್ ಲೊಕಾನ್ ಸಾಂಗಾತಾ ಉಲಂವ್ಕ್ ಮೆಳ್ಚ್ಯಾ ಪಾಸತ್ ಶಹರಾಂತ್ ಜಾಯ್ತ್ ಕಡೆನ್ ಬರ್ಯಾ ವಿನ್ಯಾಸಾಚಿಂ ಆಂಗ್ಣಾಂ (squares) ಬಾಂದ್ತಾಲೆ. ಹ್ಯಾ ಆಂಗ್ಣಾಂಕ್ ಇಟಾಲಿಯನ್ ಭಾಶೆಂತ್ 'ಪಿಯಾಜಾ' ಮ್ಹಣ್ತಾತ್. ರೋಮಾಂತ್ ಅಸಲಿಂ ಜಾಯ್ತಿಂ ಪಿಯಾಜಾ ಆಸಾತ್ ತರೀ ತ್ಯಾ ಪಯ್ಲಿಂ ಪಿಯಾಜಾ ನೊವೊನ್ನಾ ಫಾಮಾದ್. ಹ್ಯಾ ಪಿಯಾಜಾಚ್ಯಾ 3 ಭಾಗಾಂನಿ ಜಾಯ್ತ್ಯಾ ಇಮಾಜ್ಯಾಂನಿ ಸುಂಗರಿತ್ ಕೆಲ್ಲ್ಯಾ ವಿಶಾಲ್ ಜಳ್‌ಪಡ್ (Fountains) ಆನಿ ಭೊಂವ್ಣೆಂ ಚಾರಿತ್ರಿಕ್ ಕಟ್ಟೊಣಾಂ ಆಸ್ಚಿಂ ಹಾಂಗಾಚಿ ವಿಶಿಷ್ಟತಾ ಆನಿ ಭೋವ್ ಆಕರ್ಷಿಕ್.

ಹ್ಯಾ ಪಿಯಾಜಾ ನೊವೊನ್ನಾ ಥಾವ್ನ್ ಥೊಡೆಂ ಪಯ್ನ್ ಉಬೆಂ ಆಸಾ ಏಕ್ ಆಕರ್ಷಕ್ ಪುರಾತನ್ ಕಟ್ಟೊಣ್ 'ದಿ ಪ್ಯಾಂಥಿಯಾನ್'. ಕ್ರಿ.ಶ. 118-೦ತ್ ಚಕ್ರವರ್ತಿ ಹ್ಯಾಡ್ರಿಯನಾನ್ ಬಾಂದಯಿಲ್ಲೆಂ 'ಸರ್ವ್ ದೆವಾಂಚೆಂ ತೇಂಪ್ಲ್' ಹೆಂ ಪ್ಯಾಂಥಿಯಾನ್, ಸಿಲಿಂಡರಾಚ್ಯಾ ಆಕಾರಾಚೆರ್ ಬಾಂದ್ಲಾಂ ಆಸುನ್ ಏಕ್ ವಿಭಿನ್ನ ವಿನ್ಯಾಸಾಚೆಂ

ಬಾಂದಪ್. 7 ವ್ಯಾ ಶತಮಾನಾಂತ್ ಹೆಂ ತೇಂಪ್ಲಾ ಇಗರ್ಜ್ ಮಾತೆನ್ (ಬಾಂದಪ್ ಮೊಡಿನಾಸ್ತಾನಾ) ಏಕ್ ಇಗರ್ಜ್ ಜಾವ್ನ್ ಬದ್ಲಿಲೆಂ. ಜಾಯ್ತಾ ರಾಯಾಂಕ್ ಹ್ಯಾ ಇಗರ್ಜೆಂತ್ ನಿಕೆಪಿಲಾಂ. ಆತಾಂ ಇಗರ್ಜೆಂತ್ ತಾಂಚ್ಯೊ ಸಮಾಧಿ ಆಸಾತ್.

ತೆರಾವ್ಯಾ ಶತಮಾನಾಂತ್ ಗೋಥಿಕ್ ವಿನ್ಯಾಸಾಚೆರ್ ಬಾಂದ್ಲಿ ಆಕರ್ಶಿಕ್ ಇಗರ್ಜ್ 'ಸಾಂತಾ ಮರಿಯ ಸೊಪ್ರಾ ಮಿನರ್‌ವಾ' ಡೊಮಿನಿಕಾನಾಂಚ್ಯಾ ಹಾತಾಖಾಲ್ ಆಸ್ಲಿ ಆನಿ ಇನ್‌ಕ್ವಿಜಿಸಾಂವಾಂ ವೆಳಾರ್ ವಿಚಾರಣ್ಯಾಕ್ ನಾಂವ್ ವೆಲ್ಲಿ. ಖಗೋಳ್ ಶಾಸ್ತ್ರಜ್ಞ್ ಗೆಲಿಲಿಯೊಚೆಂ ವಿಚಾರಣ್ ಹ್ಯಾ ಇಗರ್ಜೆಕ್ ಲಾಗುನ್ ಆಸ್‌ಲ್ಲ್ಯಾ ಡೊಮಿನಿಕಾನಾಂಚ್ಯಾ ಮಠಾಂತ್ ಚಲ್‌ಲೆಂ. ಹ್ಯಾ ಇಗರ್ಜೆಂತ್ ಫಾಮಾದ್ ಕಲಾಕಾರಾಂಚ್ಯೊ ಜಾಯ್ತೊ ಕಲಾಕೃತಿಯೊ ಆನಿ ಶಿಲ್ಪ್ ಕೃತಿಯೊ ಆಸಾತ್. ತ್ಯಾ ಪಯ್ಲಿಂ ಮೈಕೆಲ್ ಎಂಜೆಲೊ ಆನಿ ಬರ್ನಿನಿ ಪ್ರಮುಖ್. 16ವ್ಯಾ ಶತಮಾನಾಂತ್ಲೆ ಮೆಡಿಸಿ ರಾಯ್ ಕುಳಿಯೆಂತ್ಲೆ ಪಾಪ್‌ಸಾಯ್ಸ್, ಪಾಪಾ ಲಿಯೊ ಧಾವೊ ಆನಿ ಕ್ಲೆಮೆಂಟ್ ಸಾತ್ವಾಚಿ ಫೊಂಡಾಯಿ ಹ್ಯಾ ಇಗರ್ಜೆಂತ್ ಆಸಾತ್. ಸಿಯೆನ್ನಾ ಗಾಂವ್ಲಿ ಸಾಂ ಕಾತ್ರಿನ್ (ಸರ್‌ಲಿ 1380-೦ತ್) ತಶೆಂ ಫಾಮಾದ್ ಚಿತ್ ಕಲಾಕಾರ್ ಆನಿ ಡೊಮಿನಿಕನ್ ಪಾದ್ರಿ ಫ್ರಾ. ಆಂಜೆಲಿಕೊ (ಸರ್‌ಲೊ 1455-೦ತ್) ಹಾಂಚಿ ಫೊಂಡಾಯಿ ಹ್ಯಾಚ್ ಇಗರ್ಜೆಂತ್ ಆಸಾತ್. ಲಾಗಿಂಚ್ ಆಸ್ಲಿ ಸಾಂತ್ ಇಗ್ನೀಶಿಯಸ್ ಲೊಯೆಲ್ಲಾ (ಚೆಜ್ಜಿತ್ ಸಭೆಚೊ ಘಡ್ಲಾರ್) ಹಾಚ್ಯಾ ಮಾನಾಕ್ 1626 ಇಸ್ವೆಂತ್, ಪಾಪಾ ಗ್ರೆಗರಿ ಪಂದ್ರಾವ್ಯಾನ್ ಉಬಾರ್‌ಲ್ಲಿ ಬಾರೊಕ್ ವಿನ್ಯಾಸಾಚಿ ಇಗರ್ಜ್ ಭೋವ್ ಮನಾಕರ್ಶಿಕ್. ಇಗರ್ಜ್ ಭಿತರ್ ಸೀಲಿಂಗಾಚೆರ್ ಚೆಜ್ಜಿತ್ ಚಿತ್ ಕಲಾಕಾರ್ ಆಂದ್ರೆಯಾ ಪೊಜ್ಜೊನ್ ಸೊಡಯಿಲ್ಲೆಂ ಪಿಂತುರ್ ಭೋವ್ ಉಂಚ್ಯಾ ಮೆಟ್ರಾಚೆಂ.

ತೆನ್ನಾ ರೊಮಾಂತ್ ಭೊಂವ್ಡಿ ಕರ್ಚಿ ತರ್ ಹಾಂಗಾಸರ್ ಆದ್ಲ್ಯಾ ಕಾಳಾಚಿ ದರಬಸ್ತ್ ಇಗರ್ಜೊ ಆಸಾತ್. ರೊಮಾಂತ್ಲ್ಯಾ 4 ಬಾಸಿಲಿಕಾಂ ಪಯ್ಲಿಂ ಏಕ್ ಜಾವ್ನ್‌ಸ್ಲಿ ಬಾಸಿಲಿಕಾ 'ಸಾಂತಾ ಮರಿಯ ಮಾಗಿಯೊರೆ' ಹ್ಯಾ ಭಾಗಾಂತ್ ಯೆತಾ. ಕ್ರಿ.ಶ. 420-೦ತ್ ಬಾಂದ್‌ಲ್ಲ್ಯಾ ಹ್ಯಾ ಬೃಹತ್ ಬಾಸಿಲಿಕಾಕ್ ಭೆಟ್ ದಿಂವ್ಚೊ ಸುಯೋಗ್ ಮ್ಹಾಕಾ ಲಾಭ್‌ಲ್ಲೊ 2000-೦ತ್. ಕ್ರಿಸ್ತ ಜಯಂತಿ 2000-೦ತ್ ಸಂಸಾರ್‌ಭರ್ ಶಿಂಪ್ಡಾಲ್ಲ್ಯಾ ಕಥೊಲಿಕಾಂನಿ ಭಾಗೆವಂತ್ ಜಾಗ್ಯಾಂಚಿ ಭೆಟ್ ಕೆಲ್ಯಾ. ರೊಮಾಂತ್ ಪ್ರವಾಸೋದ್ಯಮ್ ಇಲಾಖ್ಯಾನ್ ತ್ಯಾ ದಿಶೆನ್ ವಿಶೇಸ್ ಜವಾಬ್ದಾರಿ ಘೆತ್‌ಲ್ಲಿ. ರೊಮಾಂತ್ ಹಾರಿ-ಹಾರಿಂನಿ ಯೆಂವ್ಚೊ ಪ್ರವಾಸಿಂಚಿ ಖಾತಡಾಯಿ ವಿಶೇಸ್ ಆಸ್‌ಲ್ಲಿ. ಆಲ್ತಾರಿಚ್ಯಾ ಭೊಂವಾರಿ ಸೊಭ್ಣೊ ಪಾಂಚ್ವ್ಯಾ ಶತಮಾನಾಚ್ಯೊ ಮೊಸಾಯಿಕ್ ಕಲಾಕೃತಿಯೊ ತೆದ್ನಾಂಚ್ಯಾ ಕಲಾಕಾರಾಂಚ್ಯಾ ತಾಲೆಂತಾಕ್ ನಿಜಾಯ್ತಿ ಮಾನ್ವೊಂಕ್ ಕರ್ತಾತ್. ಹ್ಯಾ ಬಾಸಿಲಿಕಾಚ್ಯಾ ಭಿತರ್ 1611೦ತ್ ಬಾಂದ್‌ಲ್ಲ್ಯಾ ಪಾವೊಲಿನಾ ಚಾಪೆಲಾಂತ್ ಪಾಪಾ ಪಾವ್ಲ್ ಪಾಂಚ್ವ್ಯಾಕ್ ಆನಿ ಆನ್ಯೆಕಾ ಚಾಪೆಲಾಂತ್ ಪಾಪಾ ಸಿಕ್ಸೆಟ್ಸ್ ಪಾಂಚ್ವ್ಯಾಕ್ (1584-87) ನಿಕೆಪಿಲಾಂ ಆನಿ ತಾಂಚಿ ಸಮಾಧಿ ಬಾಂದ್ಲ್ಯಾ ತಿ ಪಳೆವ್ಣೆತ್.

ಆಖ್ಯಾ ಧರ್ಣಿಕ್ ಆಕರ್ಶಿಕ್ ಮಾರ್ಬಲ್ ಹಾಂತುಳ್‌ಲ್ಲ್ಯಾ ಹ್ಯಾ ಬಾಸಿಲಿಕಾಚಿ ಆನ್ಯೆಕ್ ಮಹತ್ವತಾ ಮ್ಹಳ್ಯಾರ್ ಹಾಂಗಾಸರ್ ಚೆಜು ಜಲ್ಮಲ್ಲ್ಯಾ ಖಾವ್ಣೆಚೊ ಕುಡ್ಯೊ ರೆಲಿಕ್ ಜಾವ್ನ್ ದವರ್ಲಾ, ತೆಂ ದೆಖ್ಚೊ ಸುಯೋಗ್ ಲಾಬ್ತಾ. ಬಾಸಿಲಿಕಾಚ್ಯಾ ಎಕಾ ಭಾಗಾರ್ ಆಸ್ಚೊ ಆಲ್ತಾರಿರ್ ಹಿ ರೆಲಿಕ್ ಎಕಾ ಗ್ಲಾಸಾಚ್ಯಾ ಆಯ್ದಾನಾಂತ್

ದವರ್ಲ್ಯಾ. ತ್ಯಾ ಆಯ್ದಾನಾ ವಯ್ ಬಾಳ್ಕಾ ಜೆಜುಚೆಂ ಭಾಂಗ್ರಾ ವೊಪಿನ್ ಕಾಂತಯಿಲ್ಲೆಂ ರುಪ್ಲೆಂ ದವರ್ಲಾಂ. ಹಾಂವೆಂ ಹ್ಯಾ ಬಾಸಿಲಿಕಾಕ್ ಭೆಟ್ ದಿಲ್ಲೆಂ ವರಸ್ ಕ್ರಿಸ್ತ ಜಯಂತಿಚೆಂ ಜಾಲ್ಲ್ಯಾ ವರ್ವಿಂ ಜಾಯ್ತೆ ಭಕ್ತಿಕ್ ಪ್ರವಾಸಿ ಜಮೆ ಹ್ಯಾ ರೆಲಿಜಿಯಾ ದರ್ಶನಾಕ್ ಯೆತಾಲೆ ಆನಿ ಮಾಗ್ಣೆಂ ಭೆಟವ್ನ್ ನತಾಲಾ ಕಾಳಾಚೆಂ ಕಂತಾರಾಂ ಗಾಯ್ತಾಲೆ.

ತೆನ್ನಾ ರೊಮಾಂತ್ ಆಸ್ಚೆಂ ಸಾಂ ಜುವಾಂವ್ಚೆಂ ಕಾಥೆದ್ರಾಲ್ (San Giovanni in Laterano) ಭೋವ್ ಪ್ರಖ್ಯಾತ್. ಹೆಂ ರೊಮಾಚ್ಯಾ ಭಿಸ್ಪಾಚೆಂ ನಿವಾಸಾಯಿ ವರ್ತವ್ತಾ. ಪಾಪ್ ಸಾಯ್ಬ್ ಹಾಂಗಾಸರ್ ವಸ್ತಿ ಕರಿನಾ ತರೀ ರೊಮಾಚೊ ಭಿಸ್ಪ್ ಜಾವ್ನ್, ಹರ್ಯೆಕಾ ವರ್ಸಾಚ್ಯಾ ನಿಮಾಣ್ಯಾ ಬ್ರೆಸ್ತಾರಾ ಜಮ್ಲ್ಲ್ಯಾ ಭಕ್ತಿಕಾಂಕ್ ಮೀಸ್ ಭೆಟೊವ್ನ್ ಹ್ಯಾ ಕಾಥೆದ್ರಾಲಾಚ್ಯಾ ಬಾಲ್ಯನಿ ಥಾವ್ನ್ ಆಪ್ಲೆಂ ಬೆಸಾಂವ್ ದಿತಾ. ಹ್ಯಾ ಕಾಥೆದ್ರಾಲಾಚ್ಯಾ ಥಳಾಕ್ ಪಯ್ಲಿ ಇಗರ್ಜ್ ಉಭಿ ಕೆಲ್ಲಿ 4 ವ್ಯಾ ಶತಮಾನಾಂತ್ ಚಕ್ರವರ್ತಿ ಕೊನ್ಸ್ತಾಂಟೈನಾನ್. ತ್ಯಾ ಉಪ್ರಾಂತ್ಲ್ಯಾ ಶತಮಾನಾಂನಿ ಜಾಯ್ತೆ ಪಾವ್ಲಿಂ ಹ್ಯಾ ಇಗರ್ಜೆಚೆಂ ಮೊಡಾಪ್ ಆನಿ ಬಾಂದಪ್ ಚಲ್ಲಾಂ. ತರೀ ಆತಾಂ ಆಸ್ಚೆಂ ಕಾಥೆದ್ರಾಲ್ 1589 ಇಸ್ವೆಂತ್ ಬಾಂದ್ಲೆಂ. ಪೂಣ್ ಹ್ಯಾ ಕಾಥೆದ್ರಾಲಾಚೆ ಥೊಡೆ ಭಾಗ್ ಆಜೂನ್ ಕೊನ್ಸ್ತಾಂಟೈನ್ ಚಕ್ರವರ್ತಿಚ್ಯಾ ಕಾಳಾರ್ ಆಸ್ಲೆ ತೆ ತೆಶೆಚ್ ಸಾಂಬಾಳುನ್ ದವರ್ಲ್ಯಾತ್. ತ್ಯಾ ಪಯ್ಕಿಂ 'ಪವಿತ್ರ ಮೆಟಾಂ' (Holy Staircase) ಪ್ರಮುಖ್.

ಜೆಜುನ್ ಪಿಲಾತಾಚ್ಯಾ ರಾವ್ಣೆರಾಂತ್ ಆಪ್ಲ್ಯಾ ವಿಚಾರಣಾ ವೆಳಾರ್ ಚಡ್ಲಿಂ ಆನಿ ದೆಂವ್ಲಿಂ ಹಿಂ 28 ಮಾರ್ಬಲ್ ಮೆಟಾಂ, ಕ್ರಿ.ಶ. 326 ಇಸ್ವೆಂತ್ ಚಕ್ರವರ್ತಿ ಕೊನ್ಸ್ತಾಂಟೈನಾಚಿ ಆವಯ್ ಸಾಂ ಹೆಲೆನಾನ್ ರೊಮಾಕ್ ಹಾಡಯಿಲ್ಲೆಂ. ಹ್ಯಾ ಮಾರ್ಬಲ್ ಮೆಟಾಂಚೆರ್ 2-3 ಜಾಗ್ಯಾಂನಿ ರಗತ್ ಜಿರೊನ್ ಜಾಲ್ಲಿಂ ಖಿತಾಂ ದಿಸ್ತಾತ್. ಝರವ್ಣೆ ಥಾವ್ನ್ ಸಾಂಬಾಳ್ಚ್ಯಾ ಪಾಸತ್ ಪಾತಳ್ ರುಕಾಡಾಚ್ಯಾ ಧಾಂಕಣೆನ್ ಹಿಂ ಮೆಟಾಂ ಸುರಕ್ಷಿತ್ ದವರ್ಲ್ಯಾಂತ್ ಆನಿ ಲಾಖೊಂ ಭಕ್ತಿಕಾಂ ದಿಂಬಿಯಾಂನಿ ಹಿಂ ಮೆಟಾಂ ಚಡುನ್ ಜೆಜುಚ್ಯಾ ಕಷ್ಟಾಂ ಕಾಳಾಚೊ ಉಗ್ಡಾಸ್ ಕಾಡ್ತಾತ್ ಆನಿ ಮಾಗ್ಣೆಂ ಭೆಟವ್ನ್ ಆಪ್ಲೆಂ ಭಾವಾರ್ಥ್ ಧಿರ್ ಕರ್ತಾತ್.

ತೆನ್ನಾ ರೊಮಾಂತ್ ಆನ್ಯೇಕ್ ಪ್ರಮುಖ್ ಆಕರ್ಷಣ್ ಮ್ಹಳ್ಳಾರ್ 'ಪಿಯಾಜಾ ಸ್ಪಾನಿಯಾ' ವಾ ಸ್ಪಾನಿಷ್ ಮೆಟಾಂಚೆಂ ಆಂಗಣ್. 17ವ್ಯಾ ಶತಮಾನಾಂತ್ ವೆಗ್ಳ್ಯಾಚ್ ವಿನ್ಯಾಸಾರ್ ಬಾಂದ್ಲಿಂ ಹಿಂ ಮೆಟಾಂ ಆನಿ ಆಂಗಣ್ ರೊಮಾಂತ್ಲ್ಯಾ ಪ್ರಸಿಧ್ಡ್ ಆಂಗಣಾಂ (Piazza) ಪಯ್ಕಿಂ ಪ್ರಥಮ್ ಸ್ಥಾನ್ ಘೆತಾ. ದೀಸ್-ರಾತ್ ಹ್ಯಾ ಮೆಟಾಂಚೆರ್ ಪ್ರವಾಸಿ ಯಾ ನಿವಾಸಿ ಚುಕ್ಲೆನಾಂತ್. ಹಿಂ ಮೆಟಾಂ ಚಡುನ್ ವಯ್ ಗೆಲ್ಯಾರ್ ತಕ್ಲೆಥಾವ್ನ್ ದರ್ಯಾಚಿ ತಡ್ ಆನಿ ಸಾಂಜೆ ವೆಳಾರ್ ತರ್ ಸುರ್ಯಾಸ್ತಮ್ಚೆ ಸೊಭಾಯ್ ಚಾಕ್ಲೆತಾ. ಹ್ಯಾ ಮೆಟಾಂಚ್ಯಾ ತುದಿಯೆರ್ 1720-ತ್ ಬಾಂದ್ಲಿ 'ಟ್ರಿನಿಟಾ ಡೈ ಮೊಂಟಿ' ಇಗರ್ಜ್ ಆಸಾ.

1762-ಂತ್ ವಿನ್ಯಾಸ್ ಕರುನ್ ನಿರ್ಮಿತ್ ಕೆಲ್ಲಿ 'ಟ್ರೆವಿ ಫಾಂಟೇನ್' ವಾ (Fontana Trevi) ಜಳ್ಪಡ್ ಆಖ್ಯಾ ರೊಮಾಂತ್ಲ್ಯಾ ಜಳ್ಪಡಾಂ ಪಯ್ಕಿಂ ಪಯ್ಲೆಂ ಸ್ಥಾನ್ ಘೆತಾ. ಕ್ರಿಸ್ತ ಪೂರ್ವಾಂತ್ ಟ್ರೆವಿಯಾ ಮ್ಹಳ್ಳ್ಯಾ ಚಲಿಯೆನ್ ತಾನೆಲ್ಲ್ಯಾ ರೋಮನ್ ಸೊಜೆರಾಂಕ್ ಶಹರಾ ಥಾವ್ನ್ 22 ಕಿ.ಮೀ. ಪಯ್ ಆಸ್ಚ್ಯಾ

ಹ್ಯಾ ಉದ್ಯಾ-ಝರಿಚೊ ಠಿಕಾಣೊ ದಾಕಯಿಲ್ಲೊ ಮ್ಹಳ್ಳಿ ಪಾತ್ಯೆಣಿ ಆಸಾ. ದೆಕುನ್ ಹ್ಯಾ ಜಳ್‌ಪಡೆಚ್ಯಾ ಕಟ್ಕೊಣಾಂತ್ ಏಕ್ ಲ್ಹಾನ್ತಿ ಟ್ರಿವಿಯಾಚಿ ಇಮಾಜಿಯಿ ಆಸಾ. ಜಳ್‌ಪಡೆಕ್ ಪಾಟ್ ಕರುನ್ ಏಕ್ ನಾಣೆಂ ಹ್ಯಾ ಉದ್ಯಾಕ್ ಉಡಯ್ತಾರ್ ಮತಿಂತ್ ಉಚಾರ್‌ಲ್ಲಿ ಖುಶಿ ಜ್ಯಾರಿ ಜಾತಾ ಮ್ಹಳ್ಳಿ ಜೆರಾಲ್ ಪಾತ್ಯೆಣಿ, ದೆಕುನ್ ಜಾಯ್ತಿಂ ಪ್ರವಾಸಿ ಹಾಂಗಾಸರ್ ನಾಣಿಂ ಉಡಯ್ತಾತ್ ತೆಂ ಪಳೆಂವ್ಕ್ ಮೆಳ್ತಾ.

ಹಾಂಗಾಸರ್ ಆಸ್ಚಿ ಆನ್ಯೇಕ್ ಪ್ರಮುಖ್ ಇಗರ್ಜ್ ಮ್ಹಳ್ಳಾರ್ 'ಸ್ಯಾನ್ ಪಿಯೆತ್ಸೊ ಇನ್ ವಿಕೊಲಿ' ಮ್ಹಳ್ಳಾರ್ 'ಸಾಂ ಪೆದ್ರುಚ್ಯೊ ಸಾಂಕ್ಳೆ' ಮ್ಹಳ್ಳೊ ಅರ್ಥ್ ಯೆತಾ. ಸಾಂ ಪೆದ್ರುಕ್ ಮಮ್ಮರ್‌ಟೆನ್ ಜಯ್ಲಾಂತ್ ಫಿಚಾರ್ ಕೆಲ್ಲ್ಯಾ ವೆಳಿಂ ಬಾಂದ್‌ಲ್ಲೊ ಸಾಂಕ್ಳೆ ಆತಾಂ ಎಕಾ ಗ್ಲಾಸಾಚ್ಯಾ ಆಯ್ಲಾನಾಂತ್ ದವರ್ಲ್ಯಾತ್ ತೆ ಪ್ರವಾಸಿಂಕ್ ಪ್ರಮುಖ್ ಆಕರ್ಷಣ್.

ಪಾಪ್‌ಸಾಯ್ಲಾಂಚ್ಯಾ ಚರಿತ್ರಂತ್ ಭೋವ್ ಕರಿಣ್ ಆನಿ ಝುಜಾರಿ ಪಾಪಾ ಮ್ಹಣುನ್ ನಾಂವ್ ವೆಲ್ಲೊ ಪಾಪಾ ಜೂಲಿಯಸ್ ದುಸ್ರ್ಯಾಚೊ ಫೊಂಡ್ ಹ್ಯಾ ಇಗರ್ಜೆಂತ್ ಆಸಾ. 1513 ಇಸ್ವೆಂತ್ ಸರ್‌ಲ್ಲ್ಯಾ ಪಾಪಾಚ್ಯಾ ಫೊಂಡಾಚೆರ್ ಮೈಕೆಲ್ ಎಂಜೆಲೊನ್ ಮಾರ್ಬಲಾಂತ್ ಕಾಂತಯಿಲ್ಲಿ ಮೊಯ್ಜೆಚಿ ಬೃಹತ್ ಇಮಾಜ್ ಆಸಾ. ಮೈಕೆಲ್ ಎಂಜೆಲೊಚ್ಯಾ ಜಾಯ್ತ್ಯಾ ಪ್ರಸಿದ್ಧ್ ಶಿಲ್ಪಕಲಾ ಇಮಾಜ್ಯಾಂ ಪಯ್ಲಿಂ ಮೊಯ್ಜೆಚಿ ಇಮಾಜಿಯಿ ಏಕ್ ಶ್ರೇಷ್ಠ್ ಕೃತಿ ಮ್ಹಣ್ ಕಲಾ ಜಾಣಾರಿ ಮಾಂದ್ತಾತ್.

ಕಲಾ ಆಸಕ್ತ್ ಆಸ್‌ಲ್ಲ್ಯಾ ಮ್ಹಣ್ಕಾ ರೊಮಾಂತ್ ವರ್ತೊ ಸಂತೊಸ್ ದಿಲ್ಲೊ ಮ್ಹಳ್ಳಾರ್ 'ಗ್ಯಾಲೆರಿಯಾ ಬೊರ್ಗಿಸೆ' ಮ್ಯೂಸಿಯಮ್. ಪಾಪಾ ಪಾಪ್ ಪಾಂಚ್ಚ್ಯಾಚೊ ಭಾಚೊ ಕಾರ್ಡಿನಲ್ ಶಿಪಿಯೊನೆ ಬೊರ್ಗಿಸೆನ್ 1613 ಇಸ್ವೆಂತ್ ಆಪ್ಲಾಕ್ ಜಿಯೆಂವ್ಕ್ ತಶೆಂಚ್, ಕಲಾ ಆನಿ ವಾಸ್ತುಶಿಲ್ಪಾಂಕ್ ಜಮಂವ್ಕ್ ಬಾಂದಯಿಲ್ಲೆಂ, 20 ಕುಡಾಂ ಆಟಾಪ್ಲೆಂ ದೋನ್ ಮಾಳಿಯಾಂಚೆಂ ಬೃಹತ್ 'ವಿಲ್ಹಾ ಬೊರ್ಗಿಸೆ' ಆತಾಂ ಕಲಾಕೃತಿಯೊ ಆಟಾಪುನ್ ಆಸ್ಲೆಂ ಆಪುರ್ಬಾಯೆಚೆಂ ಮ್ಯೂಸಿಯಮ್ ಜಾಲಾಂ.

ಬರ್ನಿನಿ, ಕಾರಾವಾಜಿಯೊ, ಟಿಶಿಯನ್, ರಫಾಯೆಲ್ ಆನಿ ರೂಬೆನ್ನಾಚೆಂ ಕಲಾ ವಾವ್ರಾಚೆಂ ಕೌತುಕ್ ಕರುಂಕ್ ಜಾಯ್ ತರ್ ಹ್ಯಾ ಗ್ಯಾಲರಿಕ್ ಜರೂರ್ ಪಾವುಂಕ್ ಜಾಯ್. ವಾತಿಕಾನ್ ಆನಿ ರೊಮಾಚ್ಯಾ ಗಡಿರ್ ಮ್ಹಳ್ಳ್ಯಾ ಪರಿಂ ಉಬೆಂ ಆಸ್ಚೊ ಹ್ಯಾ ಗ್ಯಾಲರಿಕ್ 2002 ಇಸ್ವೆಂತ್ 10 ಯುರೊಚಿ ಟಿಕೆಟ್ ದೀವ್ನ್ ಭಿತರ್ ಗೆಲ್ಲೊ ಉಗ್ಡಾಸ್. ಹೆಂ ಮ್ಯೂಸಿಯಮ್ ತೆಲಾ-ಚಿತ್ರಾಂ ತಶೆಂ ಕಲಾಕೃತಿಯೊ ಆಟಾಪ್ತಾ. 17ವ್ಯಾ ಶೆಕ್ಡಾಚೊ ಅದ್ಭುತ್ ಶಿಲ್ಪ ಕಲಾಕಾರ್ ಬರ್ನಿನಿ (ಸಾಂ ಪೆದ್ರುಚ್ಯಾ ಫೊಂಡಾ ವಯ್ ರುಕಾಡಾಚ್ಯಾ ಕ್ಯಾನೊಪಿಚೆಂ ವಿನ್ಯಾಸ್ ಕೆಲ್ಲೊ) ಹಾಚಿಂ ಎಕಾ ವರ್ನಿಂ ಏಕ್ ಊಂಚ್ ಕಲಾಕೃತಿಯೊ ಜಾವ್ನಾಸ್ಚೆ 'ಟುತ್ ಆನ್ ವೇಯ್ಲಾಡ್ ಬೈ ಟೆಮ್', ಆಪೊಲ್ಲೊ ಎಂಡ್ ಡ್ಯಾಪ್ಪಿ, ಡೇವಿಡ್ ಇತ್ಯಾದಿ ದೆಖ್ತಾನಾ ವಿಜ್ಜಿತ್ಕಾಯ್ ಭೊಗ್ತಾ.

ತ್ಯಾ ಶಿವಾಯ್ ಹಾಂಗಾಸರ್ ಆಸ್ಚಿ ಆನ್ಯೇಕ್ ಪ್ರಖ್ಯಾತ್ ಕಲಾಕೃತಿ, ಕಲಾಕಾರ್ ಆಂಟೊನಿಯೊ ಕ್ಯಾನೊವಾನ್ ಮಾರ್ಬಲಾಂತ್ ಕಾಂತಯಿಲ್ಲಿ ಪೌಲಿನ್ ಬೊನಾಪಾರ್ಟಿ (ನೆಪೊಲಿಯನಾಚಿ ಭಯ್ಣಿ) ನ್ ಹಾಂತುಳ್ಳಾರ್ ವಿಶ್ರಾಂತ್ ಕರ್ಚಿ ಜಾವ್ನಾಸಾ. ಹ್ಯಾ ಶಿಲ್ಪ ಕೃತಿಯೆಚಿ ನಾಜೂಕತಾ ದೆಖ್ತಾನಾ ಕ್ಯಾನೊವಾಚ್ಯಾ ತಾಲೆಂತಾ ಥಂಯ್ ಮನ್ ಜರೂರ್ ಪಿಸ್ತಾತಾ.

ವಾತಿಕಾನಾಂತ್ ಖರ್ಚಿಲ್ಲಾ ಘಡಿಯಾಂಚ್ಯೊ ಯಾದಿ...

ಸಂಸಾರ್‌ಭರ್ ಶಿಂಪ್ಡಾಲ್ಲ್ಯಾ ಕಥೊಲಿಕಾಂಚೆಂ ಮಸ್ತಕ್ ಜಾವ್ನಾಸ್ಚ್ಯಾ ಸಾಂ ಪೆದ್ರುಚ್ಯಾ ಬಾಸಿಲಿಕಾಕ್ ಆಪ್ಲ್ಯಾ ಮಾಂತಾಂತ್ ಸೊಭವ್ನ್ ಆಸ್ಚೆಂ ವಾತಿಕಾನ್ ಶಹರ್ ಸಂಸಾರಾಂತ್ಲೆಂ ಅತೀ ಲ್ಹಾನ್ ತಶೆಂ ಅತೀ ಗ್ರೇಸ್ತ್ ಶಹರ್. ಹ್ಯಾ ಶಹರಾಚೆಂ ವಿಸ್ತೀರ್ಣ್ ಫಕತ್ 106 ಎಕ್ರೆ ಭುಂಯ್ ಪ್ರದೇಶ್ ಜಾವ್ನಾಸುನ್, ಲಗ್ಗ್ 500 ಜಣಾಂ ವಸ್ತಿ ಕರ್ಚ್ಯಾ ಹ್ಯಾ ಶಹರಾಚೊ ರಾಯ್ ತಶೆಂ ಆಡಳ್ತಿದಾರ್ ಚುನಾಯಿತ್ ಪಾಪ್ ಸಾಯ್ ಜಾವ್ನಾಸಾ. ವಾತಿಕಾನ್ ಶಹರಾಕ್ ಆಫೆಂಚ್ ತಪ್ಪಾಲ್ ಖಾತೊ, ಬ್ಯಾಂಕ್, ದುಡು, ನ್ಯಾಯಾಂಗ್ ರೀತ್, ರೇಡಿಯೊ ಸ್ಟೇಶನ್ ಆನಿ ಏಕ್ ದಿಸಾಳೆಂ ಆಸಾ.

1999 ಥಾವ್ನ್ 2002 ಇಸ್ವೆ ಪರ್ಯಾಂತ್ 4 ಪಾವ್ಟಿಂ ಸಾಂ ಪೆದ್ರುಚ್ಯಾ ಬಾಸಿಲಿಕಾಕ್ ಭೆಟ್ ದಿಂವ್ಚೊ ಸುಯೋಗ್ ಮ್ಹಾಕಾ ಲಾಭ್‌ಲ್ಲೊ. ತ್ಯಾ ಪಯ್ಕಿಂ 2000 ಇಸ್ವೆಂತ್ ಕ್ರಿಸ್ತ್ ಜಯಂತಿ ವರಸ್ ಜಾಲ್ಲ್ಯಾನ್ ಬಾಸಿಲಿಕಾಚ್ಯಾ ಪವಿತ್ರ್ ದಾರಾಂತ್ಲ್ಯಾನ್ (ಚೆಂ ಜುಬ್ಲಿವ್ ವರಾಂಕ್ ಮಾತ್ ಭಕ್ತಿಕಾಂ ಖಾತಿರ್ ಉಗಡ್ಡಾತ್) ಪ್ರವೇಶ್ ಘೆಂವ್ಚೊ ಆವ್ಕಾಸ್ ಮ್ಹಾಕಾ ಲಾಭ್‌ಲ್ಲೊ.

ಲಗ್ಗ್ 2000 ವರಾಂ ಆದಿಂ ರೊಮಾಚೊ ಚಕ್ರವರ್ತಿ ನೀರೊಚೆಂ ಸರ್ಕಸ್ ಥಳ್ (ಮನೋರಂಜನಾಚೊ ಜಾಗೊ, ಮನ್ಯಾ-ಮನ್ಯಾಂಕ್ ವಾ ಮೊನ್ವಾತಿಂಕ್ ಆನಿ ಗುಲಾಮಾಂಕ್ ಝುಜವ್ನ್ ಆನಂದ್ ಜೊಡ್ಚೆಂ) ಜಾವ್ನಾಸ್‌ಲ್ಲ್ಯಾ ಹ್ಯಾ ಜಾಗ್ಯಾರ್ ಜಾಯ್ತಿಂ ಕ್ರಿಸ್ತಾಂವಾಂ ಮಾಡ್ತಿರ್‌ಪಣಾಚೆಂ ಮರಣ್ ಮೆಲ್ಯಾಂತ್. ತ್ಯಾ ಪಯ್ಕಿಂ ಪ್ರಥಮ್ ಜೆಜುಚೊ ಆಪ್ತ ಮೊಗಾಚೊ, ಧೈರಾಧಿಕ್ ಶಿಸ್, ರೊಮಾಂತ್ ಕ್ರಿಸ್ತಾಂವ್ಣಾಣಾಚೆಂ ಭಿಂ ವೊಂಪ್‌ಲ್ಲೊ ಸಾಂ ಪೆದ್ರು. ತಾಕಾ ಹ್ಯಾ ಜಾಗ್ಯಾರ್ ಕ್ರಿ.ಶ. 64-ಂತ್ ಖುರ್ಸಾರ್ ಉಲೆಂ ಉಮ್ಕಾಳಾವ್ನ್ ಮಾಡ್ತಿರ್ ಮಾರ್ಲೆಂ ಆನಿ ಕ್ರಿ.ಶ. 324 ಇಸ್ವೆಂತ್ ತಾಕಾ ನಿಕೆಪಿಲ್ಲಾ ಜಾಗ್ಯಾರ್ ಚಕ್ರವರ್ತಿ ಕೊನ್‌ಸ್ಟಾಂಟೈನಾನ್ ಪಯ್ಲಿ ಇಗರ್ಜ್ ಉಬಾರ್‌ಲ್ಲಿ. 15ವ್ಯಾ ಶತಮಾನಾಂತ್ ಪರ್ನಿ ಇಗರ್ಜ್ ಕೊಸ್ಕಾಂವ್ನ್ ನವಿ ಬಾಂದ್ಲಿ ಆನಿ 16ವ್ಯಾ ಶತಮಾನಾಂತ್ ಬಾಸಿಲಿಕಾಚ್ಯಾ ಮುಖ್ಯ್ ಕುಶಿಚೆಂ ವಿನ್ಯಾಸ್ ರೂಪಿತ್ ಕೆಲ್ಲೆಂ. ಸಾಂ ಪೆದ್ರುಚ್ಯಾ ಬಾಸಿಲಿಕಾಕ್ ಪ್ರಮುಖ್ ಜಾವ್ನ್ 3 ವಿಶಾಲ್ ಪ್ರವೇಶ್ ದ್ವಾರಾಂ ಆಸಾತ್. ತ್ಯಾ ಪಯ್ಕಿಂ ಮಧ್ಯಾತ್ ಫಿಲರ್ಬೆಟ್ ದಾರ್ವಾಟೊ, ದಾವ್ಯಾಕ್ ಮರ್ಣಾ ದಾರ್ವಾಟೊ ಆನಿ ಉಜ್ವಾಕ್ ಪವಿತ್ರ್ ದಾರ್ವಾಟೊ. ಫಕತ್ ಜುಬ್ಲಿವ್ ವರಾಂನಿ ಮಾತ್ ಲಾಯಿಕಾಂಕ್ ಪವಿತ್ರ್ ದಾರ್ವಾಟಾಂತ್ಲ್ಯಾನ್ ಪ್ರವೇಶ್ ಘೆಂವ್ಚೊ ಆವ್ಕಾಸ್ ಲಾಭ್ತಾ ಆನಿ ಹೆರ್ ವೆಳಾರ್ ಬಾಸಿಲಿಕಾಕ್ ಪ್ರವೇಶ್ ದಾವ್ಯಾಂತ್ ಘುಂವೊನ್ ಮಧ್ಯಾ ದಾರ್ವಾಟಾಂತ್ಲ್ಯಾನ್ ನಿರ್ಗಮನ್ ಕರುಂಕ್ ಆಸಾ.

ಲಾಖೊಂ ಲೊಕಾಂನಿ ಭೆಟ್ ದಿಂವ್ಚ್ಯಾ ಹ್ಯಾ ಬಾಸಿಲಿಕಾಕ್ ಭಿತರ್ ಸರ್ತ್ತಚ್ ಏಕ್ ವಿಶಿತ್ ಆನ್ವೋಗ್ ಲಾಭ್ತಾ. ಬಾಸಿಲಿಕಾಚಿ ಭಿತರ್ಲಿ ಸೊಭಾಯ್ ವರ್ಬುಂಕ್ ಆಸಾತ್. ಜಾಯಿತ್ತೆ ಕೊಲಮ್, ಚಾಪೆಲಾಂ, ಕಲಾಕೃತಿಯೊ, ಶಿಲ್ಪ ಕೃತಿಯೊ, ಭಾಂಗ್ರಾವೊಪಿಚೆಂ ಸೀಲಿಂಗ್, ವಿಶಾಲ್ ಡೋಮ್ ಆನಿ ತ್ಯಾ ಡೋಮಾಚ್ಯಾ ಭಿತರ್ಯಾ ಭಾಗಾಂತ್ ಕಲಾಕಾರಾಂನಿ ಸೊಡಯಿಲ್ಲಿಂ ಪಿಂತುರಾಂ ಹೆಂ ಸರ್ವ್ ದೆಖ್ಚೊ ದೊಳ್ಯಾಂಕ್ ಖಾಣ್ ತರ್ ಬಾಸಿಲಿಕಾ ಭಿತರ್ಲಿ ಶಾಂತತಾ, ಪವಿತ್ರ್ಪಣ್, ಆತ್ಮಿಕ್ ಧಾದೊಸ್ಕಾಯೆಚೊ ಅವ್ಯಕ್ತ್ ಆನಂದ್ ದಿತಾ.

ಬಾಸಿಲಿಕಾಚ್ಯಾ ಮಧ್ಯಾತ್ ಸಾಂ ಪೆದ್ರುಚಿ ಸಮಾಧಿ ಆಸುನ್ ತ್ಯಾ ಸಮಾಧಿ ಭೊಂವಾರಿಂ 99 ದಿವೆ ಜಳೊನ್ ಆಸಾತ್. ಸಮಾಧಿಚ್ಯಾ ವಯ್ರ್ ಇಟೆಲಿಚೊ ಪ್ರಸಿದ್ಧ್ ಶಿಲ್ಪಕಾರ್ 'ಬರ್ನಿನಿ'ನ್ 1624ಂತ್ ವಿನ್ಯಾಸ್ ಕರುನ್ ರುಕಾಡಾನ್ ಕಾಂತಯಿಲ್ಲಿ ಚ್ಯಾರ್ ಕೊಲಮಾಂಚಿ, ಉಬಾರ್ಲ್ಲಿ 'ಕೆನೊಪಿ' ಪಳೆಂವ್ಕ್ ಭೋವ್ ಆಕರ್ಶಿಕ್. ಹ್ಯಾ ಬಾಸಿಲಿಕಾಚಿ ಪ್ರಮುಖ್ ಆಲ್ತಾರ್ ಭಾರಿಚ್ ಸಾಧಿ. ಸಾಂ ಪೆದ್ರುನ್ ಬಸ್‌ಲ್ಲ್ಯಾ ರುಕಾಚ್ಯಾ ಕದಲಾಚೆ ಅವಶೇಷಾಂಕ್ ಆಟಾಪುನ್ ಆಸ್ಚೆಂ ಬರ್ನಿನಿನ್ ರಚ್‌ಲ್ಲೆಂ ಕಾಶ್ಯಾಚೆಂ ಕದಲ್ ಆನಿ ತಾಚ್ಯಾ ವಯ್ರ್ ಪವಿತ್ರ ಆತ್ಮ್ಯಾಚೆಂ ರುಪ್ಣೆಂ ಮಾತ್ ಹ್ಯಾ ವಿಶಾಲ್ ಆಲ್ತಾರಿರ್ ಸೊಭಾ.

ಆಲ್ತಾರಿಚ್ಯಾ ಥಳಾ ಪಂದ್ಲ್ಯಾ ಅಂತಸ್ತಾಂತ್ ಸರಿ ಸುಮಾರ್ 147 ಪಾಪ್ ಸಾಯ್ಲ್ಯಾಂಚಿ ಫೊಂಡ್ ಆಸಾತ್. ಹಾಂವ್ ಹಾಂಗಾಸರ್ ಪಯ್ಲಿ ಪಾವ್ಲಿಂ ವೆತಾನಾ ಭಾಗೆಂವಂತ್ ಪಾಪಾ ಜುವಾಂವ್ ತೆವಿಸಾವ್ಯಾಚೊ ಫೊಂಡ್‌ಯಿ ಥಂಯ್ರ್ ಆಸ್‌ಲ್ಲೊ ಆನಿ ಜಾಯ್ತೊ ಲೋಕ್ ತ್ಯಾ ಫೊಂಡಾ ಮುಖಾರ್ ರಾವೊನ್ ಮಾಗ್ಣೆಂ ಕರುನ್ ಆನಿ ಪುಲಾಂಚಿಂ ರೀದಾಂ ಅರ್ಪುನ್ ಆಸ್‌ಲ್ಲೊ. ಹ್ಯಾ ಪಾಪಾಚ್ಯಾ ಫೊಂಡಾ ಮುಖಾರ್ ಮಾಗ್ಣೆಂ ಭೆಟಂವ್ಕ್ ಯೆಂವ್ಚ್ಯಾ ತಾಚ್ಯಾ ಭಕ್ತಿಕಾಂಚೊ ಸಂಕೊ ವಾಡ್‌ಲ್ಲ್ಯಾನ್ ತವಳ್ಚೊ ಪಾಪಾ ಜುವಾಂವ್ ಪಾವ್ಲ್ ದುಸ್ರ್ಯಾನ್, ಬಾಸಿಲಿಕಾಚ್ಯಾ ವಯ್ರ್ ಆಸ್ಚ್ಯಾ ಸಾಂ ಜೆರೊಮಾಚ್ಯಾ ಚಾಪೆಲಾಂತ್ ತಾಕಾ ದವ್ರುಂಕ್ ಫೊಂಡ್ ಉಸ್ತಿತಾನಾ ತಾಚಿ ಕುಸಾನಾಸ್ತಾಂ ಉರ್‌ಲ್ಲಿ ಕೂಡ್ ಮೆಳ್‌ಲ್ಲಿ ಆನಿ ತಿ ವ್ಯಾಕ್ಟಿಂಗ್ ಕರವ್ನ್ ಲೊಕಾಚ್ಯಾ ದರ್ಶನಾಕ್ ದವರ್ಲ್ಯಾ. 2002 ಇಸ್ವೆಂತ್ ಮ್ಹಾಕಾಯ್ ತ್ಯಾ ಕುಡಿಚೆಂ ದರ್ಶನ್ ಕರ್ಚೆಂ ಭಾಗ್ ಲಾಭ್‌ಲ್ಲೆಂ.

ಬಾಸಿಲಿಕಾಚ್ಯಾ ಭಿತರ್ ಕಾಶ್ಯಾನ್ ಕಾಂತಯಿಲ್ಲಿ ಸಾಂ ಪೆದ್ರುಚಿ ಏಕ್ ಇಮಾಜ್ ಆಸುನ್ ಇತ್ಲ್ಯಾ ವರ್ಸಾಂನಿ ಲಾಖೊಂ ಭಕ್ತಿಕಾಂನಿ ಹಾಚ್ಯಾ ಉಚ್ಚ್ಯಾ ಪಾಂಯಾ ಖೊಟೆಚೊ ಉಮೊ ಘೆವುನ್-ಘೆವುನ್, ದಾವ್ಯಾ ವರ್ನಿ ಉಜ್ವಿ ಖೊಟ್ ರುರೊನ್ ಗೆಲ್ಲಿ ದಿಸ್ತಾ! ಹ್ಯಾ ಬಾಸಿಲಿಕಾಂತ್ ಆಸ್ಚಿ ಪ್ರಸಿದ್ಧ್ ಕಲಾಕೃತಿ ಮ್ಹಳ್ಳಾರ್ 'ಪಿಯೆಟ್ಟಾ' (Pietta). ಕರ್ತಾರಾ ಗಾಂವಾ ಥಾವ್ನ್ ಹಾಡ್‌ಲ್ಲ್ಯಾ ಕಾಳ್ಜಾ ಮಾರ್ಬಲ್ ಫಾತ್ರಾಂತ್ ಸುಪ್ರಸಿದ್ಧ್ ಶಿಲ್ಪಕಾರ್ ಮೈಕೆಲ್-ಎಂಜೆಲೊನ್ 1499 ಇಸ್ವೆಂತ್ ಫಕತ್ ಆಪ್ಲ್ಯಾ 24 ವರ್ಸಾಂಚ್ಯಾ ಪ್ರಾಯಿರ್, ಮರಿಯೆನ್ ಜೆಜುಚಿ ನಿರ್ಜೀವ್ ಕೂಡ್ ಆಪ್ಲ್ಯಾ ಉಸ್ಕಾರ್ ಘೆತ್‌ಲ್ಲ್ಯಾ ಸನ್ನಿವೇಶಾಚೆಂ ಕಾಂತಪ್ ಕಾಂತಯಿಲ್ಲೆಂ ತೆಂ ಜಗತ್ಪ್ರಸಿದ್ಧ್ ಜಾವ್ನಾಸಾ. ಭೊಂವ್ಣೆ ಬುಲೆಟ್-ಪೂಪ್ ಗ್ಲಾಸಾನ್ ಸುರಕ್ತಿತ್ ಕೆಲ್ಲ್ಯಾ ಹ್ಯಾ ಕಲಾಕೃತಿಯೆಚ್ಯಾ ನಾಜೂಕಾಯೆಚ್ಯಾ ವಾವ್ರಾಕ್ ವಿಜಿತ್ ಪಾವಾನಾತ್‌ಲ್ಲೊ ವ್ಯಕ್ತಿ ನಾ.

ಮೈಕೆಲ್-ಎಂಜೆಲೊನ್ ವಿನ್ಯಾಸ್ ಕೆಲ್ಲ್ಯಾ ಬಾಸಿಲಿಕಾಚ್ಯಾ ಡೊಮಾ (Dome) ವಯ್ರ್ ವಚುಂಕ್ 5 ಯುರೊಂಚಿ ಟಿಕೆಟ್ ಫೆತ್ಲ್ಯಾರ್ ಪ್ರವೇಶ್ ಲಾಬ್ತಾ. 537 ಮೆಟಾಂ (ಲಿಫ್ಟಾಚಿ ವ್ಯವಸ್ಥಾಯ್ ಆಸಾ) ಚಡ್‌ಲ್ಲ್ಯಾ ಉಪ್ರಾಂತ್ ಡೊಮಾಚ್ಯಾ ತಕ್ಲೆಚ್ಯಾ ತುದಿಯೆರ್ ಥಾವ್ನ್ ಆಪ್ಲ್ಯಾ ವಾತಿಕಾನ್ ತಶೆಂ ರೋಮ್ ಶಹರಾಚಿ ಸೊಭಾಯ್ ಪಳೆವ್ಯೆತಾ. ಹರ್ಯೆಕಾ ಆಯ್ತಾರಾ ದೊನ್ತಾರಾಂ 12 ವೊರಾರ್ ಸಾಂ ಪೆದ್ರುಚ್ಯಾ ಬಾಸಿಲಿಕಾಚ್ಯಾ ಅಂಗ್ಣಾಂತ್ ಜಮ್‌ಲ್ಲ್ಯಾ ಭಕ್ತಿಕಾಂಕ್ ಪಾಪ್‌ಸಾಯ್ಸ್ ಸಿಸ್ಟೈನ್ (Sistine) ಚಾಪೆಲಾಚ್ಯಾ ತಿಸ್ರ್ಯಾ ಮಾಳಿಯೆರ್ ಆಸ್ಚ್ಯಾ ಎಕಾ ಜನೆಲಾ ಥಾವ್ನ್ ಆಪ್ಲೆಂ ಬೆಸಾಂವ್ ಆನಿ ಸಂದೇಶ್ ದಿತಾ. ಪಾಪಾಚ್ಯಾ ಮಿಸಾಕ್ ಹಾಜರ್

ಜಾಂವ್ಕ್ ತಾಚ್ಯಾ ರಾಕಣೆಚಿ ಜವಾಬ್ದಾರಿ ಆಸ್ಚ್ಯಾ ಸ್ಟ್ರಿಸ್ ಗಾರ್ಡಾಂ ಥಾವ್ನ್ ಪಯ್ಲೆಂ ಪ್ರವೇಶ್ ಪತ್ರ್ ಘೆಂವ್ಕ್ ಪಡ್ತಾ. ಪೂಣ್ ಬೆಸಾಂವಾಂ ಖಾತಿರ್ ಆಂಗ್ಲಾಂತ್ ಜಮ್ಚ್ಯಾ ಭಕ್ತಿಕಾಂಕ್ ಪ್ರವೇಶ್ ಪತ್ರಾಚಿ ಗರ್ಜ್ ಆಸಾನಾ.

ಬಾಸಿಲಿಕಾಚ್ಯಾ ಭಿತರ್ ಸಾಂ ಪೆದ್ರುಚೆಂ ಮ್ಯೂಸಿಯಮ್ ಆಸುನ್ 7 ಯುರೊಂಚಿ ಟಿಕೆಟ್ ಫೆಲ್ಲ್ಯಾರ್ ಪ್ರವೇಶ್ ಲಾಭ್ತಾ. ಹ್ಯಾ ಮ್ಯೂಸಿಯಾಮಾಂತ್ ಪ್ರವೇಶ್ ಫೆತೆಚ್ ಉಜ್ವಾಕ್ ವೊಣ್ಣೆರ್ ಉಮ್ಯಾಳಾಯಿಲ್ಲ್ಯಾ ಮಾರ್ಬಲ್ ಫಾತ್ರಾಚೆರ್ ಸಾಂ ಪೆದ್ರು ಥಾವ್ನ್ ಆಜ್ ಪರ್ಯಾಂತ್ಲ್ಯಾ ಸರ್ವ್ ಪಾಪ್ ಸಾಯ್ಬಾಂಚಿಂ ನಾಂವಾಂ ಆನಿ ವೆಳಾವ್ಣಿ ಕಾಂತಯಿಲ್ಲಿ ಆಸಾ. ಆದಿಂ ಥಾವ್ನ್ ಆಜ್ ಪರ್ಯಾಂತ್ ಪಾಪ್ ಸಾಯ್ಬಾಂನಿ ವಾಪಾರ್ಲೆಲ್ಲ್ಯೊ ಮುಸ್ತಾಯ್ಲ್ಯೊ, ಮುದಿಯೊ, ಧಾರ್ಮಿಕ್ ಬಲಿದಾನಾಚಿಂ ಆಯ್ಕಾನಾಂ, ಕಾಲ್ಸಿ, ಇತ್ಯಾದಿ ಹಾಂಗಾಸರ್ ಪ್ರದರ್ಶಿತ್ ಕೆಲ್ಯಾಂತ್ ತಿಂ ದೆಖ್ತೆತ್. ಜಾಯ್ತ್ಯಾ ಸಾಂತಿ-ಸಾಂತಿಣೆಂಚ್ಯೊ ರೆಲಿಕೆಯೀ ಹ್ಯಾ ಮ್ಯೂಸಿಯಾಮಾಂತ್ ಸಾಂಬಾಳುನ್ ದವರ್ಲ್ಯಾತ್. ತ್ಯಾ ಪಯ್ಲಿಂ ಸಿಯೊನ್ನಾಚಿ ಸಾಂ ಕಾತ್ರಿನ್ ಆನಿ ಸಾಂ ಡೊಮಿನಿಕ್ ಸಾವಿಯೊಚೆ ರೆಲಿಕೆಯೀ ಆಸಾತ್. ಜೆಜುನ್ ಪ್ರಾಣ್ ಕೆಲ್ಲ್ಯಾ ಖುರ್ಸಾಚೆ ಕುಡ್ಡೆಯ್ ದೆಖ್ಚೊ ಸುಯೋಗ್ ಹ್ಯಾ ಮ್ಯೂಸಿಯಾಮಾಂತ್ ಲಾಭ್ತಾ.

ಬಾಸಿಲಿಕಾಚ್ಯಾ ಅಂಗ್ಲಾ ಥಾವ್ನ್ ದಾವ್ಯಾಕ್ ಘುಂವ್ಚ್ಯಾರ್ ವಿಸ್ತಾರ್ ಪಾಪಾಲ್ ರಾವ್ಣೆರ್ ಆನಿ ಸಿಸ್ಟೈನ್ ಚಾಪೆಲ್ (ರಾವ್ಣೆರಾಚೊ ಏಕ್ ಭಾಗ್) ಆಸಾತ್. ಹೆಂ ವಿಶಾಲ್ ಆನಿ ವಿಸ್ತಾರ್ ರಾವ್ಣೆರ್ 15ವ್ಯಾ ಶತಮಾನಾಂತ್ ಪಾಪಾ ಜೂಲಿಯಾಸ್ ದುಸ್ರ್ಯಾನ್ ಆಪ್ಲ್ಯಾ ವಸ್ತೆ ಖಾತಿರ್ ಬಾಂದಯಿಲ್ಲೆಂ. ಝುಚಾರಿ ಪಾಪಾ ಮ್ಹಣ್ ನಾಂವ್ ವೆಲ್ಲಾಂ ಹ್ಯಾ ಪಾಪಾಚ್ಯಾ ಅಧಿಕಾರಾವ್ಣೆಂತ್ ಇಟೆಲಿಚೊ 60% ಭುಂಯ್ ಪ್ರದೇಶ್ ಪಾಪಾಚ್ಯಾ ಅಧಿಕಾರಾಖಾಲ್ ಆಯಿಲ್ಲೊ. ತ್ಯಾ ಉಪ್ರಾಂತ್, ಉಪ್ರಾಂತ್ ಪಾಪಾ ಇನ್ನೊಸೆಂಟ್ ಆಟೆಲ್ಯೊ ಆನಿ ಪಾಪಾ ಸಿಕ್ಸೆಟ್ ಚೆವ್ಚ್ಯಾನ್ ಹ್ಯಾ ರಾವ್ಣೆರಾಚೆಂ ವಿಸ್ತಾರ್ಪಣ್ ವಾಡಾಯಿಲ್ಲೆಂ. ಆತಾಂ ಹೆಂ ಸಗ್ಳೆಂ ರಾವ್ಣೆರ್ 'ವಾತಿಕಾನ್ ಮ್ಯೂಸಿಯಮ್' ಮ್ಹಣ್ ಜಗತ್ಪ್ರಸಿದ್ಧ್ ಜಾಲಾಂ.

ಜಾಯ್ತ್ಯಾ ಪ್ರಖ್ಯಾತ್, ಸುಪ್ರಸಿದ್ಧ್, ಕಲಾಕಾರಾಂಚೆ ಶಿಲ್ಪ್ ಕಲಾಕೃತಿಯೊ, ಚಿತ್ರ್ ಕಲಾಕೃತಿಯಾಂಚೊ ಸಂಗ್ರಹ್ ಹ್ಯಾ ಮ್ಯೂಸಿಯಾಮಾಂತ್ ಆಸುನ್ ಹಾಂಚೆಂ ಮೋಲ್ ಬಾಂದುಂಕ್ ಸಾಧ್ಯ್ ನಾ. ಸಂಸಾರಾಚ್ಯಾ ಕೊನ್ಯಾಂ ಕೊನ್ಯಾಂ ಥಾವ್ನ್ ಹಾರಿಂ-ಹಾರಿಂನಿ ಹ್ಯಾ ಮ್ಯೂಸಿಯಾಮಾಚಿ ಭೆಟ್ ಕರುಂಕ್ ಪ್ರವಾಸಿ ಯೆತಾತ್ ಜಾಲ್ಲ್ಯಾನ್ ಟಿಕೆಟ್ ಘೆಂವ್ಕ್ ಲಾಂಬಾಯೆಚ್ಯಾ ಸರ್ತರ್ ಜಾಯ್ತಿಂ ರಾಕೊಂಕ್ ಪಡ್ತಾ. ಎಕ್ವಿವಿಂ ಹ್ಯಾ ಮ್ಯೂಸಿಯಾಮಾಚ್ಯಾ ಭಿತರ್ ರಿಗ್ಲಾರ್ ಆಖ್ಚೆಂ ಸಂಗ್ರಹ್ ಬರೆಂ ಕರುನ್ ದೆಖ್ಚ್ಯಾಕ್ ಸಗ್ಳೊ ದೀಸ್ ಜಾಯ್ ಪಡ್ತಾ.

ಹಾಂಗಾಸರ್ ಆಸ್ಚ್ಯಾ ಚಾರಿತ್ರಿಕ್ ಸಂಗ್ರಹಾಂ ಪಯ್ಲಿಂ ಎಟ್ರಸ್ಕನ್ ಜನಾಂಗಾಂಚೆ (ಕ್ರಿ.ಪೂ. ಸಾತ್ಲೊ ಶತಮಾನ) ಆಯ್ಲಾಂ, ಆಭರಣಾಂ, ಜಿಣೆಯೆ ರಿತಿಚೊ ಸಂಗ್ರಹ್ ತಶೆಂ ಕ್ರಿ.ಪೂ. ಜೊವ್ಯಾ, ತಿಸ್ತಾ ಆನಿ ದುಸ್ರ್ಯಾ ಶತಮಾನಾಂತ್ಲೆ ಮಾರ್ಬಲ್ ಶಿಲ್ಪ್ ಕಲಾ ಕೃತಿಯೊ ದೆಖ್ಚೆಲ್ಯಾಂಕ್ ಕೌತುಕ್ ಕರ್ತಾತ್. ಚರಿತ್ರೆಂತ್ ಆಸಕ್ತ್ ಆಸ್ಲಾಂಕ್ ವಿಜ್ಜೆತ್ ಕರ್ತಾತ್. ಕ್ರಿಸ್ತಾ ಉಪ್ರಾಂತ್ 16ವ್ಯಾ ಶತಮಾನಾಂತ್ಲೆ ಭಾಗೋಳಿಕ್ ಮ್ಯಾಪ್, ಪ್ರಾಚೀನ್ ಈಜಿಪ್ತ್ (2400 BC) ದೇಶಾಚ್ಯಾ ಕಲಾಕೃತಿಯಾಂಚೊ ಸಂಗ್ರಹ್

ಕುತೂಹಲ್ ಉಬ್ಬಯ್ಯಾತ್ ಆನಿ ತ್ಯಾ ಕಾಳಾಚ್ಯಾ ಮನ್ಯಾಂಚ್ಯಾ ಬುದ್ಧಂತ್ಕಾಯೆಕ್ ನಿಜಾಯ್ನಿ ಮಾನ್ಯೊಂಕ್ ಕರ್ತಾತ್.

ಮ್ಯೂಸಿಯಾಮಾಂತ್ಲ್ಯಾ ಚಿತ್ಕಲಾ ಗ್ಯಾಲರಿಂತ್ ಫಾಮಾದ್ ಕಲಾಕಾರ್ ಮೈಕೆಲ್-ಎಂಜೆಲೊ, ಲಿಯೊನಾರ್ಡೊ ಡಾ ವಿಂಚಿ ಆನಿ ರಫಾಯೆಲಾಚ್ಯೊ ಚಿತ್ಕಲಾ ಕೃತಿಯೊ ದೆಖ್ತಲ್ಯಾಂಕ್ ವಿಜ್ಞೆತ್ಕಾಯೆಚೊ ಆನ್ವೋಗ್ ದಿತಾತ್. ತ್ಯಾ ಪಯ್ಲಿಂ ಸಿಸ್ಟೈನ್ ಚಾಪೆಲಾಚ್ಯಾ ವೋಣ್ಡಿಂಚೆರ್ ಆನಿ ಸೀಲಿಂಗಾಚೆರ್ ಪಾಪಾ ಜೂಲಿಯಾಸ್ ದುಸ್ರ್ಯಾನ್ ದಿಲ್ಲ್ಯಾ ಆದೇಶಾ ಪರ್ಮಾಣೆಂ ಮೈಕೆಲ್ ಎಂಜೆಲೊನ್ 1508 ಇಸ್ವೆಂತ್ ಸೊಡಯಿಲ್ಲಿಂ ಬಾಯ್ಲಲಾಂತ್ಲ್ಯಾ ಘಡಿತಾಂತ್ಲಿಂ ಫ್ರೆಸ್ಕೊ ಪಿಂತುರಾಂ ಆಚ್ ವಿಶ್ವವಿಖ್ಯಾತ್.

ಮ್ಯೂಸಿಯಾಮಾಚಿ ಭೊಂವ್ಡಿ ಸಂಪವ್ನ್ ಸಾಂ ಪೆದ್ರುಚೆಂ ಆಂಗಣ್ ಉತ್ಸೊನ್ ಮುಖಾರ್ ಗೆಲ್ಯಾರ್ ಟೆಬರ್ ನ್ಹಂಯ್ಚ್ಯಾ ಕುಶಿನ್‌ಂಚ್ ಆಸ್ಲೆಂ ಪುರಾತನ್ ಕೊಟಿಂ 'ಕ್ಯಾಸಲ್ ಸೇಂಟ್ ಆಂಜೆಲೊ' ಮೆಳ್ತಾ. ಮಧ್ಯ ಕಾಳಾಚ್ಯಾ ಪಾಪಾಂನಿ ಝುಜಾವೆಕಾರ್ ವಾಪಾರ್‌ಲ್ಲಾ ಹ್ಯಾ ಕೊಟಾಕ್ ಆಪ್ಲಿಚ್ ಪುರಾತನ್ ಚರಿತ್ರಾ ಆಸಾ. ಹ್ಯಾ ಕೊಟಾಚ್ಯಾ ಆನಿ ವಾತಿಕಾನಾಂತ್ಲ್ಯಾ ಪಾಪಾಲ್ ರಾವೆರಾ ಮಧೆಂ ಏಕ್ ಗುಪ್ತ ಸುರಂಗ್ ವಾಟ್ ರಚ್‌ಲಿ ಆಸುನ್ ಝುಜಾ ಕಾಳಾರ್ ಪಾಪ್‌ಸಾಯ್ಬ್ ಆಪ್ಲ್ಯಾ ಬಜಾವೆ ಖಾತಿರ್ ಹಿ ವಾಟ್ ಉಪ್ರೋಗ್ ಕರ್ತಾಲೆ. ಹ್ಯಾ ಕೊಟಾಚ್ಯಾ ಮುಖಾರ್ ಟೆಬರ್ ನ್ಹಂಯ್ಚ್ ಬಾಂದ್‌ಲ್ಲೊ ಏಕ್ ಆಕರ್ಶಕ್ ಸಾಂಕೊವ್ ಆಸಾ. 'ಪೊಂತೆ ಸೇಂಟ್ ಆಂಜೆಲೊ' ಮ್ಹಳ್ಳ್ಯಾ ನಾಂವಾನ್ ಜಾಣಾಂ ಜಾಂವ್ಚ್ಯಾ ಹ್ಯಾ ಸಾಂಕ್ಯಾಚ್ಯಾ ಲಾಂಬಾಯೆಕ್ ಉಬ್ಜೊ ಕೆಲ್ಲೊ ಇಮಾಜ್ಯೊ ಹ್ಯಾ ಸಾಂಕ್ಯಾಚಿ ಸೊಭಾಯ್ ಚಡಯ್ತಾತ್.

ಕೊಂತಾಂ, ಬೆಂತಿಣ್ಯೊ ತಶೆಂ ಸೊವಿನಿಯರಾಚಿಂ ದರಬಸ್ತ್ ದುಖಾನಾಂ ಹಾಂಗಾಸರ್ ಆಸಾತ್. ಪೂಣ್ ವಾತಿಕಾನಾಂತ್ ಘೆಂವ್ಚ್ಯಾ ಕೊಂತಾಂ, ಬೆಂತಿಣ್ಯಾಂಕ್ ಭಕ್ತಿಕಾಂ ಉಗ್ಡಾಸಾಕ್ ತಶೆಂ ಧಾರ್ಮಿಕ್ ಸಿಂತಿಮೆಂತಾಂನಿ ಘೆತಾತ್ ಜಾಲ್ಲ್ಯಾನ್ ದುಖಾನ್‌ವಾಲೆ ಹಾಚೊ ಭರ್ಪೂರ್ ಫಾಯ್ಡೊ ಉಟಯ್ತಾತ್ ಆನಿ ನೀಜ್ ಮೊಲಾಚ್ಯಾಕೀ ಚ್ಯಾರ್ ವಾಂಟ್ಕಾಂನಿ ಮೊಲಾಂ ಚಡವ್ನ್ ವಿಕಾತ್ ಆನಿ ಭಕ್ತಿಕಾಂಕ್ ಲುಟಾತ್. ತಿಂಚ್ ಕೊಂತಾಂ, ಬೆಂತಿಣ್ಯೊಂ, ಸೊವಿನಿಯರಾಂ ವಾತಿಕಾನ್ ಸೊಡುನ್ ಥೊಡೆಂ ಪಯ್ಲಿಲ್ಯಾ ದುಖಾನಾಂನಿ ಘೆತ್ಲಾರ್ ವಾಜ್ವಿ ದರಿರ್ ಮೆಳ್ತಾತ್.

ಬಸ್ಸಾಂಚಿ ಬರಿ ವ್ಯವಸ್ಥಾ ಆಸ್ಚ್ಯಾ ಹ್ಯಾ ಶಹರಾಂತ್ ಪ್ರವಾಸಿಂಕ್ ಭವೊಂಕ್ ಸಲೀಸ್. ಪತ್ರಾಂ ವಿಕಾಚ್ ಸೊಲಾಂನಿ ಆನಿ ಕೆಫೆಟೀರಿಯಾಂನಿ ಬಸ್ಸಾಂಚ್ಯೊ ಟಿಕೆಟೊ ವಿಕೊಂ ಘೆವುನ್ ಬಸ್ಸಾರ್ ಚಡ್ಚೆ 'ಪಂಚ್' ಕೆಲ್ಯಾರ್ ಜಾಲೆಂ. ಲಾಗಿಂ ವಾ ಪಯ್ನ್ ಸಿಟಿ ಭಿತರ್ ಖಿಂಚ್ಯಾಯ್ ಠಿಕಾಣ್ಯಾಕ್ ಏಕ್ ಯುರೊಚಿ ಟಿಕೆಟ್ ಜಾಯ್.

ಉದ್ಯಾ ವಯ್ಲಿಂ ಶಹರ್ - ವೆನಿಸಾಂತ್

ಉದ್ಯಾ ವಯ್ಲಿಂ ಶಹರ್, ಉಪ್ಯೆಂವ್ಣೆಂ ಶಹರ್, ರೊಮ್ಯಾಂಟಿಕ್ ಶಹರ್, ಸವ್ಯಾಸ್ ಬುಡೊನ್ ವೆಚಿಂ ಶಹರ್, ಅಶೆಂ ಜಾಯ್ತ್ಯಾ ನಾಂವಾಂನಿ ಲೊಕಾ ವಳ್ಳಿಚ್ಯಾ ವೆನಿಸ್ ಶಹರಾಕ್ ಹಾಂವ್ ಪಯ್ಲಿ ಪಾಪ್ಲಿಂ ಪಾವ್‌ಲ್ಲೊಂ 2000 ಇಸ್ವೆಚ್ಯಾ ಜುಲಾಯ್ ಮ್ಹಯ್ಚ್ಯಾಂತ್. ಯುರೊಪಾಂತ್ ಮೇ ಥಾವ್ನ್ ಆಗೊಸ್ತ್ ಪರ್ಯಾಂತ್ ಗಿಮಾಳೆ ದೀಸ್ ಜಾಲ್ಲ್ಯಾನ್ ಭೊಂವ್ತಲ್ಯಾ ಪ್ರವಾಸಿಂಕ್ ಜೊಕ್ಲೆಂ

ಮುಣೈತ್. ಸಕಾಳಿಂ ಪಾಂಚಾಂಕ್ ಉದೆಲ್ಲೊ ಸುರ್ಯೊ ಬುಡ್ತಾನಾ ರಾತಿಚಿಂ ನೋವ್ ಜಾತಾತ್!

ವೆನಿಸಾಂತ್ ಪಳೆಂವ್ಕ್ ಜಾಯ್ ಆಸ್ಚಿಂ ಚಾರಿತ್ರಿಕ್ ಮಹತ್ವಾಚಿಂ ಕಟ್ಟೊಣಾಂ, ವಾಸ್ತು ಶಿಲ್ಪ್, ಕಲಾಕೃತಿಯೊ, ಚಿತ್ಕಲಾ ಗ್ಯಾಲರಿ, ಹಾಚಿ ಸರ್ವ್ ಮಾಹೆತ್ ಹಾಂವೆಂ ಗ್ಯೆಡ್ ಬೂಕ್ ವಾಚುನ್ ಪಯ್ಲೆಂಚ್ ತಯಾರ್ ಕರುನ್ ದವ್ತಿಲ್ಲೆ. 1999 ಥಾವ್ನ್ 2004 ಪರ್ಯಾಂತ್ಲಾ ಆವ್ಡೆಂತ್ 3 ಪಾವ್ಟಿಂ ವೆನಿಸಾಕ್ ಹಾಂವ್ ಪಾವ್ ಲೊಂ. ಮುಜಿ ವಸ್ತಿ ಇಟಲಿಚ್ಯಾ ಫ್ಲೋರೆನ್ಸ್ ಶಹರಾಂತ್ ಆಸ್ಲಿ. ಆಸ್ತಮ್ನಿ ಕರಾವಳಿಚ್ಯಾ ಫ್ಲೋರೆನ್ಸ್ ಶಹರಾ ಥಾವ್ನ್ ಬಡ್ಗಾ - ಉದೆಂತಿಚ್ಯಾ ವೆನಿಸ್ ಶಹರಾಕ್ ಪಾವೊಂಕ್ ಟ್ರೆವಿಜೆರ್ ಲಗ್ಗ್ 3 ವೊರಾಂಚಿ ವಾಟ್. ಪೀಸಾ, ಪಿಸ್ತೊಯಿಯಾ, ಬೊಲೊನಿಯಾ, ಫೆರಾರಾ, ಪಾದುವಾ ಹಿಂ ಸರ್ವ್ ಹ್ಯಾ ವಾಟೆರ್ ಮೆಳ್ಳಿಂ ಟ್ರೇಯ್ನ್ ಸ್ವೇಶನಾಂ. ಏಕ್ ಪಾವ್ಟಿಂ ಪಾದುವಾಂತ್ ದೆಂವೊನ್ ಸಾಂತ್ ಅಂತೊನಿಚ್ಯಾ ಥಳಾಕ್ ಏಕ್ ಭೆಟ್ ದೀಂವ್ಕ್ ಜಾಯ್ ಮ್ಹಳ್ಳಿ ಮುಜಿ ಆಶಾ ಮಾತ್ ಹರೈಕ್ ಪಾವ್ಟಿಂ ವೆಳಾಚ್ಯಾ ಆಭಾವಾ ನಿಮ್ತಿಂ ಸುಫಳ್ ಜಾಲ್ಲಿ ನಾ.

ಪಾದುವಾ ಥಾವ್ನ್ ವೆನಿಸಾಚ್ಯಾ 'ಸಾಂತಾ ಲೂಸಿಯಾ' ಟ್ರೇಯ್ನ್ ಸ್ವೇಶನಾಕ್ ಲಗ್ಗ್ 40 ಮಿನುಟಾಂಚಿ ವಾಟ್ ಆಸಾ. ಪಯ್ಲೆ ಪಾವ್ಟಿಂ ಹ್ಯಾ ಕುದ್ರ್ಯಾ ಸಮೂಹಾಂಚ್ಯಾ ವೆನಿಸ್ ಶಹರಾಚ್ಯಾ ಥಳಾಚೆರ್ ಪಾಂಯ್ ದವರ್ತಾನಾ ಮುಜೊ ಸಂತೊಸ್ ವರ್ಣಂಕ್ ಆಸಾಧ್ಯ್. ಏಕ್ ಸಪಣ್ ಹಕೀಗತ್ ಜಾಲ್ಲಿ ಖುಶಿ.

ಲಗ್ಗ್ 300 ಕುದ್ರ್ಯಾ ಸಮೂಹಾಂಚೊ ಜಮೊ ಜಾವ್ನಾಸ್ಚ್ಯಾ ಹ್ಯಾ ವೆನಿಸಾಂತ್ ಖಂಯ್ಲರ್ ಗೆಲ್ಯಾರೀ ಉದಕ್ಚ್ ಉದಕ್! ಚಾರಿಂ ಭೊಂವ್ತಿಂ ಎಡ್ಡಿಯಾಟಿಕ್ ದರ್ಯೊ ಆಸ್ಲಾನ್ ಹರ್ಯೆಕಾ ಗಲ್ಲಾಂನಿ ಉದಕ್! ಆನಿ ಹ್ಯಾ ವೆನಿಸಾಂತ್ ಬಸ್ಸಾಯ್ ಆಸಾತ್, ಟ್ಯಾಕ್ಸಿಯ್ ಆಸಾತ್ ಪೂಣ್ ರಸ್ತೆ ನಾತ್ಲಾನ್ ಹರೈಕ್ಯಿ ಉದ್ಕಾಚೆರ್!

ಹ್ಯಾ ಶಹರಾಚ್ಯಾ ಮಧ್ಲಾನ್ ಎಡ್ಡಿಯಾಟಿಕ್ ದರ್ಯಾಚೆಂ ಉದಕ್ ವ್ಹಾಳ್ಚೊ ಮಹಾ ಕಾಲ್ಯೊ 'ಕೆನಾಲ್ ಗ್ರಾಂದೆ' ಆಸಾ. ಆನಿ ಹೊಚ್ ಹ್ಯಾ ಶಹರಾಚೊ ಮಹಾ ಮಾರೊಗ್ ವಾ ರಾಜ್ ರಸ್ತೊ ಮುಣೈತ್. ಉಪ್ರಾಂತ್ ಶಹರಾಚ್ಯಾ ಹರ್ಯೆಕ್ ಗಲ್ಲಾಂನಿ ಲ್ಹಾನ್-ಲ್ಹಾನ್ ಕಾಲ್ಯಾಂನಿ ಉದಕ್ ವ್ಹಾಳ್ತಾ ಆನಿ ಹ್ಯಾ ಕಾಲ್ಯಾಂಚ್ಯಾ ದೋನೀ ದೆಗಾಂನಿ ಬಸ್ಸೋಪ್ ತಶೆಂ ಕಾರ್ಸೋಪ್ ಆಸಾತ್.

ಉದ್ಕಾ-ಬಸ್ಸಾಂ ಮ್ಹಳ್ಳಾರ್ ಲಗ್ಗ್ 50 ಜಣಾಂಕ್ ಘೆವುನ್ ಹರ್ಯೆಕಾ ಸ್ಪೋಪಾಂನಿ ರಾವುನ್ ವೆಚಿಂ ಲ್ಹಾನ್ ತಾರ್ವಾಂ. ಆನಿ ಟೆಕ್ನೊ ಮ್ಹಳ್ಳಾರ್ ಆಮಿ ಸಾಂಗ್ಲಾ ಠಿಕಾಣ್ಯಾಕ್ ವರುನ್ ಪಾಂವ್ಚೊ ಇಂಜಿನ್ ದೋಣಿ. ಹ್ಯಾ ಶಹರಾಂತ್ ಲಗ್ಗ್ 10,000 ವರ್ನಿಂ ಅಧಿಕ್ ಲ್ಹಾನ್ ವ್ಹಡ್ ಸಾಂಕೊವ್ ಆಸುನ್ ಚಲುನ್ ವೆತೆಲ್ಯಾಂಕಾಯಿ ಠಿಕಾಣ್ಯಾಕ್ ಪಾವೊಂಕ್ ಹರ್ಕತ್ ನಾ ಪೂಣ್ ಜಾಯ್ ಭೊಂವಾಡೆ ಕಾಡುನ್ ವಚುಂಕ್ ಪಡ್ತಾ.

ವೆನಿಸಾಚ್ಯಾ ಚರಿತ್ರೆ ಕುಶಿನ್ ಏಕ್ ಸುಕ್ಲ್ಯಾ ನದರ್ ಗಾಲ್ಚಿ ತರ್ ಕ್ರಿ.ಶ. 450 ಇಸ್ವೆಂತ್ ಮುಖ್ಯ ಭುಂಯ್ಚೆರ್ ಬಾರ್ಬೆರಿಯನಾಚ್ಯಾ ಆಕ್ರಮಣಾಂ ಥಾವ್ನ್ ವಾಂಚ್ಚ್ಯಾಕ್ ಧಾಂವೊನ್ ಆಯಿಲ್ಲೊ ಲೋಕ್ ಹ್ಯಾ ಶಿಂಪ್ಡಾಲ್ಚ್ಯಾ ಕುದ್ರ್ಯಾಂನಿ ವಸ್ತೆಕ್ ಲಾಗ್ಲೊ. ಚಕ್ರವರ್ತಿ ಥಿಯೊಡೊರಾನ್ ಹ್ಯಾ ಕುದ್ರ್ಯಾ ನಿವಾಸಿಂಕ್ ಕ್ರಿ.ಶ. 520 ಇಸ್ವೆಂತ್

ಮಾನ್ಯತಾ ದಿಲಿ ಆನಿ ಕ್ರಿ.ಶ. 697 ಇಸ್ವೆಂತ್ ಸರ್ವ್ ಕುದ್ರೆ ಸಾಂಗಾತಾ ಮೆಳುನ್, ನಿವಾಸಿನಿ ಆಪ್ಲ್ಯಾ ಮುಖೆಲೆಕ್, ಪ್ರಥಮ್ 'ಡೋಜ್' (Doge)ಕ್ ವಿಂಚುನ್ ಕಾಡ್ಲೆಂ.

ಅಶೆಂ ಉಪ್ರಾಂತ್ಲ್ಯಾ ವರ್ಸಾಂನಿ ಏಕಾ ವರ್ನಿಂ ಏಕ್ ಬರೊ 'ಡೋಜ್' ವಿಂಚುನ್ ಆಯಿಲ್ಲ್ಯಾನ್, ಲೋಕಾಚ್ಯಾ ಹುಷಾರ್ಗಾಯೆನ್ ಆನಿ ವ್ಯಾಪಾರಿ ಮನೋಭಾವಾನ್ ಹ್ಯಾ ಶಹರಾಚಿ ಬರಿ ಉದರ್ಗತ್ ಜಾಲಿ. ಹಾಂಗಾಚೆ ವರ್ತಕ್ ಕೊನ್ಟಾಂಟಿನೋಪಲ್ (ಆತಾಂಚೆಂ ತುರ್ಕಿ) ಪರ್ಯಾಂತ್ ಪಾವ್ಲೆ. ಹಾಂಚೆಂ ನೌಕಾ ಸೈನ್ಯ್ ಆಖ್ಯಾ ಯುರೊಪಾಂತ್ ಬಳಿಷ್ಟ್ ಜಾಂವ್ಕ್ ಪಾವ್ಲೆಂ. 12ವ್ಯಾ ಆನಿ 14ವ್ಯಾ ಶೆಕ್ಡಾಂನಿ ವೆನಿಸ್ ಭೋವ್ ಗ್ರೇಸ್ತ್ ತಶೆಂ ಪ್ರಸಿದ್ಧ್ ಶಹರ್ ಜಾಂವ್ಕ್ ಪಾವ್ಲೆಂ. ಆನಿ ಹಿ ಗ್ರೇಸ್ತ್ಕಾಯ್, 'ಡೋಜಾನ್' ತಶೆಂ ಗ್ರೇಸ್ತ್ ವ್ಯಾಪಾರಿಂನಿ ರಾವ್ಣೆರಾಂತ್ ತಶೆಂ ಘರಾಂನಿ ನವ್ಯಾ ವಿನ್ಯಾಸಾಚ್ಯಾ ಕಟ್ಟೊಣಾಂನಿ, ಇಗರ್ಜೆ-ಕಾಥೆದ್ರಾಲಾಂನಿ, ವಾಸ್ತು ಶಿಲ್ಪಾಂನಿ, ಕಲಾ-ಕೃತಿಯಾಂನಿ, ಚಿತ್ಕಲಾ ಕೃತಿಯಾಂನಿ ವಿನಿಯೋಗ್ ಕೆಲಿ.

ಆಜ್ ವರ್ಸಕ್ ಸರಿಸುಮಾರ್ 12 ಮಿಲಿಯನ್ ಪ್ರವಾಸಿ ವೆನಿಸಾಕ್ ಭೆಟ್ ದಿತಾತ್ ಆನಿ ತ್ಯಾ ಕಾಳಾಚ್ಯಾ ಕಟ್ಟೊಣಾಂಚೆಂ, ಉದ್ಯಾಚೆರ್ ಬಾಂದಪ್ ಬಾಂದಯಿಲ್ಲ್ಯಾ ಹುಷಾರ್ಗಾಯೆಚೆಂ, ಕಲಾಕೃತಿಯಾಂಚೆಂ ಕೌತುಕ್ ಕರ್ತಾತ್. ತಶೆಂ ಹಾಂಗಾಚ್ಯಾ ನಿವಾಸಿಂಕ್ ಆತಾಂ ಪ್ರವಾಸೋದ್ಯಮ್‌ಚ್ ಪ್ರಮುಖ್ ಆದಾಯ್ ಮ್ಹಣ್ಣೆತ್.

ಹಾಂವ್ ಸಾಂತಾ ಲೂಸಿಯಾ ಟ್ರೇಯ್ನ್ ಸ್ಟೇಷನಾ ಥಾವ್ನ್ ದೆಂವೊನ್ ಉದ್ಯಾ-ಬಸ್ಸಾಚೆರ್ 'ಕೆನಾಲ್ ಗ್ರಾಂದಂ'ತ್ಲ್ಯಾನ್ ಪಯ್ಣ್ ಕರುನ್ ವೆನಿಸಾಚ್ಯಾ ಪ್ರಸಿದ್ಧ್ ಸಾಂ ಮಾರ್ಕ್ಚ್ಯಾ ಬಾಸಿಲಿಕಾಕ್ (Basilica Di San Marco) ಪಾವ್ಲೊಂ. ವಾಂಜೆಲಿಸ್ತ್ ಸಾಂ ಮಾರ್ಕ್ ವೆನಿಸಾಚೊ ಪಾತ್ರೊನ್ ಸಾಂತ್. ಸಾಂ ಮಾರ್ಕ್ ಈಜಿಪ್ತಾಂತ್ ಮಾಡ್ಡಿರ್ ಮಾರ್ಲೆಂ. ಕ್ರಿ.ಶ. 829 ಇಸ್ವೆಂತ್ ವೆನಿಸಾಚ್ಯಾ ದೊಗಾಂ ವ್ಯಾಪಾರಿಂನಿ ಅಲೆಕ್ಸಾಂಡ್ರಿಯಾ (ಆತಾಂಚೆ ಈಜಿಪ್ತ್) ಥಾವ್ನ್ ಸಾಂ ಮಾರ್ಕ್‌ಚಿ ಕೂಡ್ ಉಸ್ತುನ್ ಹಾಡ್ಲಿ. ಮುಸ್ಲಿಮ್ ಕಸ್ತಮ್ಸ್ ಅಧಿಕಾರಿಂಚೆ ದೊಳೆ ಚುಕವ್ನ್ ಹಿ ರೆಲೆಕ್ ಹಾಡ್ಲಾಕ್ ತ್ಯಾ ವ್ಯಾಪಾರಿಂನಿ ದುಕ್ರಾಮಾಸಾಚೆ ವ್ಹಡ್ ವ್ಹಡ್ ಕುಡ್ಕೆ ತಾಚೆ ವಯ್ರ್ ದಾಳ್ಲೆ ಖಂಯ್! ಅಶೆಂ ತಾಚ್ಯಾ ರೆಲೆಕಾಂಚ್ಯಾ ಧಳಾಚೆರ್ ಕ್ರಿ.ಶ. 1063 ಇಸ್ವೆಂತ್ ಇಗರ್ಜೆ ಬಾಂದ್ಪಾಚಿ ಸುರ್ವಾತ್ ಕೆಲಿ. ಭೋವ್ ವಿಭಿನ್ನ್ ಶೈಲೆಂತ್ ಬಾಂದ್ಲಲ್ಯಾ ಹ್ಯಾ ಸೈಂಟ್ ಮಾರ್ಕ್ ಬಾಸಿಲಿಕಾಚ್ಯಾ ಪಾಕ್ಯಾರ್ 4 ಡೋಮ್ ಆಸಾತ್ ಆನಿ ಹರ್ಯೆಕಾ ಬಾಗ್ಲಾಂ ಲಾಗಿಂ ಹಜಾರೊಂ ಕೊಲಮ್ ಆಸಾತ್. ಹ್ಯಾ ಬಾಸಿಲಿಕಾಚ್ಯಾ ಪ್ರಮುಖ್ ದಾರ್ವಾಟ್ಯಾ ವಯ್ರ್ ಆಸ್ಲೆಂ ಮೊಸಾಯಿಕ್ ಕಲಾಪಿಂತುರ್ ಪ್ರಮುಖ್ ಆನಿ ಪ್ರಖ್ಯಾತ್. ಬಾಸಿಲಿಕಾ ಮುಖ್ಯೆಂ ವಿಶಾಲ್ ಸೈಂಟ್ ಮಾರ್ಕ್ ಸ್ಕ್ವೇರ್ ವಾ ಆಂಗಣ್ ಯುರೊಪಾಂತ್ಲ್ಯಾ ಭೋವ್‌ಚ್ ಥೊಡ್ಯಾ ಪ್ರಖ್ಯಾತ್ ಅಂಗ್ಲಾಂ ಪಯ್ಣಿಂ ಏಕ್.

ಹ್ಯಾ ಬಾಸಿಲಿಕಾಚ್ಯಾ ಕುಶಿಕ್‌ಚ್ ಆಸಾ 'ಪಾಲಾಜೊ ಡ್ಯೂಕಾಲೆ' ಮ್ಹಳ್ಳಾರ್ ಡೋಜ್ (ಡ್ಯೂಕ್)ಚೆಂ ರಾವ್ಣೆರ್. ವೆನಿಸಾಚೆಂ ಅಧಿಕಾರಾಚೆಂ ಥಳ್ ಹೆಂ ರಾವ್ಣೆರ್ ಜಾವ್ನಾಸ್ಲೆಂ. 1797 ಇಸ್ವೆಂತ್ ನೆಪೊಲಿಯನಾನ್ ದಾಡ್ ಗಾಲುನ್ ವೆನಿಸ್ ಸ್ವಾಧೀನ್ ಕರ್ತಾ ಪರ್ಯಾಂತ್ ವೆನಿಸಾಚ್ಯಾ ಹರ್ ವಿಂಚುನ್ ಆಯಿಲ್ಲ್ಯಾ ಮುಖೆಲ್ಯಾಚೆಂ (ಡೋಜ್) ಹೆಂ ಅಧಿಕಾರಿಕ್ ದಫ್ತರ್ ತಶೆಂ ವಸ್ತೆ ಘರ್ ಜಾವ್ನಾಸ್ಲೆಂ. 1815

ಇಸ್ಟೆಂತ್ ವೆನಿಸ್, ಆಸ್ಟ್ರಿಯಾ ದೇಶಾಚ್ಯಾ ಆಧಿಕಾರಾಖಾಲ್ ಆಯ್ಲೆಂ ಆನಿ ಆಕ್ರೇಕ್ 1866 ಇಸ್ಟೆಂತ್ ವೆನಿಸ್ ಇಟಲಿ ದೇಶಾಚೆಂ ಪ್ರಾಂತ್ಯ್ ಜಾಲೆಂ. ಆತಾಂ ಆಸ್ಲ್ಯಾ ರಾವ್ಲೆರಾಚ್ಯಾ ಭಿತರ್ಲ್ಯಾ ಕುಶಿಚೆಂ ಬಾಂದಪ್ 9 ವ್ಯಾ ಶತಮಾನಾಚೆಂ ತರೀ ಭಾಯ್ಲ್ಯಾನ್ ಬಾಂದಯಿಲ್ಲೆಂ ಬಾಂದಪ್ 14ವ್ಯಾ ಆನಿ 15ವ್ಯಾ ಶೆಕ್ಡ್ಯಾಂತ್ಲೆಂ. ವೆರೊನಾ ಪ್ರಾಂತ್ಯಾಚೆ ಪಿಂಕ್ ಮಾರ್ಬಲ್ ವಾಪಾರ್ನ್, ಹಜಾರೊಂ ಕೊಲಮಾಂನಿ ಸುಂಗಾರಾವ್ನ್, ಗೋಥಿಕ್ ವಿನ್ಯಾಸಾಚೆರ್ ಬಾಂದ್ಲೆಂ ಹೆಂ ರಾವ್ಲೆರ್ ಯುರೊಪಾಂತ್ಲ್ಯಾ ವಿಭಿನ್ನ ಕಟ್ಟಣಾಂ ಪಯ್ಲಿಂ ಸ್ಥಾನ್ ಆಪ್ಲಾಯ್ತಾ.

6 ಯುರೊಂಚಿ ಟೆಕೆಟ್ ಫೆವ್ರುನ್ ಪ್ರವಾಸಿಂಕ್ ಹ್ಯಾ ರಾವ್ಲೆರಾಚಿ ಭೊಂವ್ಡಿ ಕರ್ಯೆತಾ. ರಾವ್ಲೆರಾ ಭಿತರ್ಲಿಂ ರುಮಾಂ ಆನಿ ತಿಂ ಸುಂಗಾರಾಂವ್ಕ್ ಕಲಾಕಾರಾಂನಿ ಘೆತ್ಲೊ ವೇಳ್, ತಾಂಚಿ ಅಭಿರೂಪ್, ದೆಖ್ತಲ್ಯಾಂಕ್ ವಿಜ್ಜಿತ್ ಕರ್ತಾ. ಭಾಂಗ್ರಾ ವೊಪಿಂನಿ ಸುಂಗಾರಾಯಿಲ್ಲಿಂ ಸೀಲಿಂಗಾಂ, ಜಾಯ್ತೆ ಫ್ರೆಸ್ಕೊ, ಪೇಯ್ಲಿಂಗಾಂ, ತೆಲಾ ಚಿತ್ರಾಂ, ಪ್ರಾಚೀನ್ ಕಲಾಕೃತಿಯೊ, ಶಿಲ್ಪ ಕೃತಿಯೊ ಸರ್ವ್ ದೆಖ್ತೆ ಹಾಂವ್ ಹ್ಯಾ ರಾವ್ಲೆರಾಚ್ಯಾ ಕುಶಿನ್ ಆಸ್ಲ್ಯಾ ಖೈದಿ ವಿಚಾರಣ್ ತಶೆಂ ಹಿಂಸಾ ದಿಂವ್ಚ್ಯಾ ರುಮಾಂಕ್ ಗೆಲ್ಲೊಂ. ತ್ಯಾ ಕಾಳಾಚ್ಯಾ ಖೈದ್ಯಾಂಚೆಂ ತೋಂಡ್ ಸೊಡಂವ್ಕ್ ವಾಪಾರ್ಲಿಂ ಆಯ್ಲಾಂ ಆನಿ ದಿಂವ್ಚ್ಯಾ ಹಿಂಸೆಚ್ಯೊ ರಿತಿ ಆಯ್ಕಾತಾನಾಂಚ್ ಆಂಗಾಚಿ ಲೋಂವ್ ಉಭಿ ಜಾತಾ ಆನಿ ತೆ ಭೊಗ್ಲಲ್ಯಾಂಚೆ ವಳ್ವಳೆ ಕಿಲ್ಲೆ ಆಸ್ಲೆ ತೆಂ ಚಿಂತುಂಕ್ ಆಸಾಧ್ಯ್. ತಿತ್ತಿಯ್ ಅಮಾನವೀಯ್ ರಿತಿಚಿ ಹಿಂಸಾ ಆಸ್ಲಿ. ತ್ಯಾ ಕಾಳಾಚಿಂ ಜಯ್ಲಾಂ ದೆಖ್ತಾನಾ, ತಾಂತುಂ ಆಸ್ಲಲ್ಯಾ ಖೈದ್ಯಾಂಚಿ ಜಿಣಿ ನಿಯಾಳ್ತಾನಾ, ತ್ಯಾ ವೆಳಾಚ್ಯಾ ಸಮಾಜೆಚ್ಯಾ ಕ್ರೂರತೆಚಿ ಏಕ್ ರುಳ್ತೆಕ್ ಮತಿಂತ್ ಪಾಶಾರ್ ಜಾಯ್ನಾಂ ರಾವಾನಾ. ಲ್ಹಾನ್-ಲ್ಹಾನ್ ಕುಡಾಂ, ಥೊಡ್ಯಾ ಕುಡಾಂಕ್ ಜನೆಲಾಂಯ್ ನಾಂತ್, ಖೈದ್ಯಾಂಕ್ ಫಕತ್ ಏಕ್ ಚೆವಣ್ ಮೆಳ್ತಾಲೆಂ ಖಿಂಯ್. ತೆಂಯ್ ಸೂಪ್ ಆನಿ ಬ್ರೆಡ್. ಚಡಾವತ್ ಜಯ್ಲಾಂಕ್ ಗೆಲ್ಲೆ ಖೈದಿ ಜೀವಂತ್ ಭಾಯ್, ಯೇನಾತ್ಲೆ ಖಿಂಯ್. ರಾವ್ಲೆರ್ ಆನಿ ಜಯ್ಲೆ ಅಶೆಂ ಸಮಾಜೆಚ್ಯೊ ದೋನ್ ಕುಶಿ ಪಳೆಯ್ತೆ ಹಾಂವ್ ಉದ್ಯಾ-ಬಸ್ ಧರುನ್ ಸಾಂ ಜುವಾಂವ್ ಪಾವ್ಲಾಚ್ಯಾ ಇಗರ್ಜೆಕ್ ಗೆಲೊಂ. 12ವ್ಯಾ ಶೆಕ್ಡ್ಯಾಂತ್ ಗೋಥಿಕ್ ವಿನ್ಯಾಸಾಚೆರ್ ಬಾಂದ್ಲಲ್ಯಾ ಹ್ಯಾ ವಿಸ್ತಾರ್ ಇಗರ್ಜೆಂತ್ ಲಗ್ವೆಗ್ 25 ಡೊಜಾಂಚೆ (Doges) ಫೊಂಡ್ ಆಸಾತ್.

'ವೆನಿಶಿಯನ್ ಗ್ಲಾಸ್' ವಾ 'ಮುರಾನೊ ಗ್ಲಾಸ್' ಸಂಸಾರಾರ್ ನಾಂವಾಡ್ಲಿಕ್. ಇಂಡಿಯಾಂತ್ಲ್ಯಾ ಜಾಯ್ತ್ಯಾ ಮಹಾರಾಜಾಂಚ್ಯಾ ರಾವ್ಲೆರಾಂನಿಯ್ ವೆನಿಸಾಂತ್ ತಯಾರ್ ಕೆಲ್ಲೆ 'ಚಾಂಡ್ಲಿಯರ್ ದಿವೆ' ಸೊಭಾತ್. ವೆನಿಸ್ ಥಾವ್ನ್ ಉದ್ಯಾ ಟೆಕ್ನಿಚೆರ್ ಪಯ್ಲೆ ಕರುನ್ ಹಾಂವ್ 'ಮುರಾನೊ ಕುದ್ರ್ಯಾಕ್' ಪಾವ್ಲೊಂ. ಹ್ಯಾ ಕುದ್ರ್ಯಾಚೆರ್ ಜಾಯ್ತೆ ಗ್ಲಾಸ್ ಕಾರ್ಖಾನೆ ಆಸುನ್, ಗ್ಲಾಸಾಂಚ್ಯೊ ಕಲಾಕೃತಿಯೊ ಕಶೆ ತಯಾರ್ ಕರ್ತಾತ್‌ಗೀ ಮ್ಹಳ್ಳೆಂ ಪಳೆವ್ಣೆತ್. ನಮುನ್ಯಾ-ನಮುನ್ಯಾಂಚೆ ವಿವಿಧ್ ವಿನ್ಯಾಸಾಚೆ ಹೆ ಗ್ಲಾಸ್ ತಶೆಂ ದಿವೆ ಭೋವ್ ಸೊಭಿತ್ ಪುಣ್ ಭಾರೀ ಮ್ಹಾರ್ಗ್. ಪಯ್ಲಾಂವಾಲಿಂ ಲಾಖಾಂಗಳ್ಲ್ಯಾನ್ ಮೊಲಾಚೆ ಹೆ ಗ್ಲಾಸ್ ಆಪಾಪ್ಲ್ಯಾ ಗಾಂವಾಕ್ ಒರ್ಡರ್ ಕರುಂಕ್ ಹಾಂಗಾಸರ್ ಯೆತಾತ್. ಉದಕ್ ಪಿಯೆಂವ್ಚೊ ವಾ ವಾಯ್ಚೊ ಏಕ್ ಸಾದೊ ಡಿಜಾಯ್ಚೊ ಮುರಾನೊ ಗ್ಲಾಸ್ ಘೆಂವ್ಚೊ ತರೀ 8 ಥಾವ್ನ್ 12

ಹಜಾರ್ ರುಪಯ್ ಮೋಲ್ ಪಡ್ತಾ! ಆನಿ ಹೆರ್ ಗ್ಲಾಸ್ ಕಲಾಕೃತಿಯಾಂಚೆಂ ಮೋಲ್ ತರ್ ಸಾಂಗ್ಚೆಂಚ್ ನಾಕಾ. ಥೊಡ್ಯಾಂಚೆಂ ಹಜಾರಾಂನಿ ಆನಿ ಥೊಡ್ಯಾಂಚೆಂ ಲಾಖಾಂನಿ!

ವೆನಿಸಾಚೊ ಮಹಾಮಾರೊಗ್ 'ಗ್ರ್ಯಾಂಡ್ ಕೆನಾಲ್' ಕಾಲ್ವಾಕ್ ಜಾಯ್ತೆ ಸಾಂಕೊವ್ ಬಾಂದ್ಲೆ ಆಸಾತ್ ತರೀ ತ್ಯಾ ಪಯ್ಲಿಂ 'ಪೊಂತೆ ರಿಯಾಲ್ಡೊ' ಸಾಂಕೊವ್ ಭೋವ್ ಪ್ರಖ್ಯಾತ್. 1588-೦ತ್ ಬಾಂದ್ಲೆಲ್ಲೊ ಹೊ ಸಾಂಕೊವ್ ಭೋವ್ ಪರ್ನೊ ತಶೆಂ ಹ್ಯಾ ಕಾಲ್ವಾಚೆರ್ ಸಿಮೆಟಿಂತ್ ಬಾಂದ್ಲೆಲ್ಲೊ ಪಯ್ಲೊ. ಹ್ಯಾ ಸಾಂಕ್ಯಾಚೆರ್ ದೊನೀ ಕುಶಿನಿ ದುಖಾನಾಂ ಆಸ್ಚಿಂ ಹಾಚಿ ವಿಶೇಷತಾ. ಖಿಂಚ್ಯಾಯ್ ಫಿಲ್ಮಾಚೆಂ ವೆನಿಸಾಂತ್ ಶೂಟಿಂಗ್ ಜಾಲ್ಯಾರ್ ಹ್ಯಾ ಸಾಂಕ್ಯಾಚೆಂ ಚಿತ್ರೀಕರಣ್ ತಾಂಶುಂ ಜರೂರ್ ಆಸ್ತಾ. ಆನಿ ವೆನಿಸಾಕ್ ಆಯಿಲ್ಲೆ ಪ್ರವಾಸಿ ಹ್ಯಾ ಸಾಂಕ್ಯಾಕ್ ಏಕ್ ಭೆಟ್ ಜರೂರ್ ದಿತಾತ್ ಆನಿ ತರ್ನಿಂ ಜೊಡಿಂ ತರ್ ಹಾಂಗಾಚ್ಯಾ ಗೊಂಡೊಲಾಂನಿ (Gondola - ವೆನಿಸಾಚಿಂ ವಿಶಿಶ್ಟ್ ಹೊಡಿಂ) ಬಸುನ್ ಹ್ಯಾ ಕಾಲ್ವಾಂನಿ ಪಾಸಾಯೊ ಜರೂರ್ ಮಾರ್ತಾತ್. ಹ್ಯಾ ಸಾಂಕ್ಯಾಚೆರ್ ರಾವೊನ್ ಪಾಶಾರ್ ಜಾಂವ್ಚೆ ಗೊಂಡೊಲಾ, ಉದ್ಯಾ-ಬಸ್ಸಾಂ, ಟೆಕ್ನೊ, ಮನ್ಯಾಂ-ಸಂಚಾರ್, ವೆನಿಸಾಚೆಂ ದೃಶ್ಯ, ಏಕ್ ಅವಿಸ್ಮರಣೀಯ್ ಆನ್ವೊಗ್.

1630-೦ತ್ ವೆನಿಸಾಕ್ ಪ್ಲೇಗ್ ಪಿಡೆ ಥಾವ್ನ್ ನಿವಾರ್ಲಾಚ್ಯಾ ಅರ್ಗಾಂ ಜಾವ್ನ್ ಬಾಂದ್ಲೆ 'ಸಾಂತಾ ಮರಿಯಾ ಡೆಲ್ಲಾ ಸಲೂತೆ' ಇಗರ್ಜ್ ಭಾಯ್ಲಾನ್ ಭೋವ್ ಆಕರ್ಷಕ್ ದಿಸ್ಚಿ. ಪೂಣ್ ಹಾಂಗಾಚ್ಯಾ ಹೆರ್ ಇಗರ್ಜಾಂಚ್ಯಾ ಭಿತರ್ಲಿ ಸುರ್ಗಾರಾಯ್ ಪಳೆತಾನಾ ಹಿ ಭೋವ್ ಸಾಧಿ ದಿಸ್ಚಿ.

'ಲಾ ಅಕಾಡೆಮಿಯಾ' ಆನಿ 'ಸ್ಕೊಲಾ ಗ್ರಾಂದೆ ದಿ ಸಾನ್ ರೊಕ್ಟೊ' ವೆನಿಸಾಂತ್ಲೆ ದೋನ್ ಪ್ರಖ್ಯಾತ್ ಚಿತ್ರಕಲಾ ಸಂಗ್ರಹಣ್ ಕೇಂದ್ರಾಂ ಜಾವ್ನಾಸಾತ್. 12 ವ್ಯಾ ಶತಮಾನಾ ಥಾವ್ನ್ 20 ವ್ಯಾ ಶತಮಾನಾ ಪರ್ಯಾಂತ್ ಪ್ರಸಿದ್ಧ್ ಕಲಾಕಾರಾಂಚ್ಯೊ ಕಲಾಕೃತಿಯೊ ಹ್ಯಾ ಸಂಗ್ರಹಣ್ ಕೇಂದ್ರಾಂನಿ ಆಸಾತ್. ಟೆಂಟೊರೆಟೊ, ವೆನಿಟೊ, ಟೆಶಿಯನ್, ಕ್ಯಾನೊವಾ ತಸಲ್ಯಾ ನಾಂವಾಡ್ಲಿಕ್ ವೆನಿಶಿಯನ್ ಚಿತ್ರ ಕಲಾಕಾರಾಂಚ್ಯೊ ಕಲಾಕೃತಿಯೊ ದೆಖ್ಚೊ ಸಂಧ್ರಾಪ್ ಮ್ಹಾಕಾ ಹಾಂಗಾಸರ್ ಲಾಭ್ಲೊ. ಭಿತರ್ ವಚುಂಕ್ 8 ಯುರೊಂಚೆಂ ಪ್ರವೇಶ್ ಶುಲ್ಕ್ ಫಾರಿಕ್ ಕರುಂಕ್ ಆಸ್ಲೆಂ.

ಹೆಂ ಸರ್ವ್ ಪಳೆತಾನಾ ವೊರಾಂ ಸಾಂಜೆಚಿಂ 8 ಜಾಲ್ಲಿಂ ತರೀ ಹಳ್ ಉಚ್ಚಾಡ್ ಅಜೂನ್ ಆಸ್ಲೊ. ಮ್ಹಜೆಂ ವಸ್ತೆ ಶಹರ್ ಫ್ಲೋರೆನ್ಸಾಕ್ ಪಾಟಿಂ ವಚುಂಕ್ ಮ್ಹಾಕಾ ಟ್ರೇಯ್ಸ್ ಧರುಂಕ್ ಆಸ್ಲಾನ್ ಹಾಂವೆಂ ಸ್ವೇಶನಾ ಕುಶಿನ್ ವಾಟ್ ಧರ್ಲಿ. ಟ್ರೇಯ್ಸ್ ವೆನಿಸಾಕ್ ಸಾಂಡುನ್ ಮುಖಾರ್ ಧಾಂವ್ತಾನಾ ಮ್ಹಜಿ ಮತ್ ವೆನಿಸಾಚ್ಯಾ ಸೊಭಾಯೆಕ್ ವೆಂಗುನ್ ಬಸ್ಲೆಂ.

(1999 ಆಕ್ಟೋಬರ್ ಥಾವ್ನ್ 2008 ಜೂನ್ 22 ಪರ್ಯಾಂತ್)

ಸ್ವೇಯ್ಚ್ಯಾ ಭೂಂವ್ಡೆರ್

2003 ಇಸ್ವಿ, ಜುಲಾಯ್ಚಿ 4 ತಾರಿಕ್, ಲಂಡನ್ಚ್ಯಾ ಗ್ಯಾಟ್‌ವಿಕ್ ಏರ್‌ಪೋರ್ಟ್ ಥಾವ್ನ್ ಲಗ್ವ್ಗೆ 2 ವೊರಾಂ 35 ಮಿನುಟಾಂಚಿ ವಾಟ್ 'ಬ್ರಿಟಿಷ್ ಏರ್ ವೇಸಾ'ಚ್ಯಾ ಗರ್ಭಾಂತ್ ಸಂಪಯ್ತೆಚ್ ವಿಮಾನ್, ಮ್ಯಾಡ್ರಿಡ್ ಅಂತರ್ ರಾಷ್ಟ್ರೀಯ್ ವಿಮಾನ್ ಥಳಾರ್ ದೆಂವ್ಚಿ ತಯಾರಿ ಕರುಂಕ್ ಲಾಗ್ಲೆಂ. ಆಮ್ಚ್ಯಾ ತೆಗಾಂ ಜಣಾಂಚೊ ಪಂಗಡ್ ಲಂಡನ್ ಥಾವ್ನ್ 8 ದಿಸಾಂಚ್ಯಾ ಸ್ವೇಯ್ಚ್ಯಾ ಭೂಂವ್ಡೆಕ್ ಆಯಿಲ್ಲೊ. ಸ್ವೇಯ್ಚ್ಯಾಕ್ ಹಿ ಪುಜಿ ಪ್ರಥಮ್ ಭೆಟ್ ಚಾಲ್ಲ್ಯಾನ್ ಹಾಂವ್ ವರ್ತಾ ಹುಮೆದಿನ್ ಆಸ್‌ಲ್ಲೊಂ.

ವಿಮಾನ್ ದೆಂವ್ಚ್ಯಾ ತಯಾರಾಯೆಕ್ ಆಪ್ಲೊ ಉಂಚಾಯೆ ಅಂತರ್ ಉಣೊ ಕರುನ್ ಯೆತಾಸ್ತಾನಾ, ಸ್ವೇಯ್ಚ್ಯಾ ಪ್ರಾಕೃತಿಕ್ ಸೂಭಾಯೆಚೆರ್ ನದರ್ ಚರಂವ್ಚೊ ಪಯ್ಲೊ ಆವ್ಡಾಸ್ ಮ್ಹಾಕಾ ಲಾಭ್ಲೊ. ವ್ಹಡ್-ವ್ಹಡ್ ವಿಸ್ತಾರ್ ಶೆತಾಂ ಆನಿ ತಾಂತುಂ ಕೃಷೆಚಿ ರೀತ್ ಕಲಾಕಾರಾನ್ ಪಿಂತುರ್ ಸೊಡಯಿಲ್ಲ್ಯಾ ಪರಿಂ ದಿಸ್ತಾಲೆಂ. ಗುಡೆ-ದೊಂಗೊರ್ ತರ್, ತೆಯ್ ಖಾಲಿ ನಾಂತ್. ತಾಂತುಂ ಸಾಲಾನ್ ಉಬೆ ಆಸ್ಚೆ ಒಲಿವ್ ಫಳಾಂಚೆ ರೂಕ್ ಆನಿ ತಾಂಚೊ ಹಳ್ತ್ ಪಾಚ್ಚೊ ರಂಗ್ ದೊಳ್ಕಾಂಕ್ ಪಿಸ್ತಾಯ್ತಾಲೊ ತರ್, ಬಗ್ಗೆನಾಂಚ್ ಆಸ್ಚೆಂ ಧಾರಾಳ್ ಮಾಪಾಚೆಂ ದಾಕಾಂಚೆಂ ಬೆಳೆಂ ಚೊಯ್ತಾನಾ ದೆಖ್ಚ್ಯಾ ದೊಳ್ಕಾಂಕ್ ಫೆಸ್ತ್ ಲಾಭ್ತಾಲೆಂ.

ಭುಂಯ್ ವಿಸ್ತೀರ್ಣಾ ಪರ್ಮಾಣೆಂ ದೆಖ್ಲ್ಯಾರ್ ಸ್ವೇಯ್ಚ್ಯಾ ಯುರೊಪಾಂತ್ಲೆಂ ತಿಸ್ತೆಂ ಭೋವ್ ವ್ಹಡ್ ರಾಷ್ಟ್ರ ಜಾವ್ನಾಸಾ. ಮುಡ್ಲಾಂತ್ ಪೋರ್ಚುಗಲ್ ಆನಿ ಬಡ್ಲಾಂತ್ ಫ್ರಾನ್ಸ್ ರಾಷ್ಟ್ರಾಂ ಸಂಗಿಂ ಗಡಿ ಆಸ್ಚೆಂ ಸ್ವೇಯ್ಚ್ಯಾ ತೆನ್ಕಾಂತ್ ಬಡ್ಲಾ ಆಪ್ತಿಕಾಚ್ಯಾ ಮೊರೊಕ್ಕೊ ರಾಷ್ಟ್ರಾಕ್ ಭೋವ್ ಲಾಗಿಂ ಆಸ್ಚೆಂ ಯುರೊಪಿಯನ್ ರಾಷ್ಟ್ರ ಜಾವ್ನಾಸುನ್, ಆಪ್ತಿಕಾ ಆನಿ ಯುರೊಪಾ ಮಧ್ಲೊ ಸಾಂಕೊವ್ ತಶೆಂ ವರ್ತೊವ್ತಾ.

ಸ್ವೇಯ್ಚೊ ಜಣಾಸಂಖ್ಯೆ 41 ಮಿಲಿಯ ಆಸುನ್, ವರ್ಸಾಕ್ ಸ್ವೇಯ್ಚ್ಯಾ ಭೂಂವ್ಡೆರ್ ಯೆಂವ್ಚ್ಯಾ ಪ್ರವಾಸಿಂಚೊ ಸಂಖ್ಯೆ ಲಗ್ವ್ಗೆ 57 ಮಿಲಿಯ! ಹೆಂ ಪಳೆವ್ನ್ ಅಂದಾಜ್ ಫಾಲ್ಟೆತ್ ಕೀ ಯುರೊಪಾಂತ್ ಪ್ರವಾಸೋದ್ಯಮ್ ಎಕಾ ರಾಷ್ಟ್ರಾಚೊ ಪ್ರಮುಖ್ ಆದಾಯ್ ವರ್ತೊವ್ತಾ ಆನಿ ತ್ಯಾ ಖಾತಿರ್ ತಾಣಿಂ ಪ್ರವಾಸಿಂಕ್ ದಿಂವ್ಚೊ ಸವ್ಲತಾಯೊಯ್ ಬರೊ ಆಸಾತ್. 5,04,780 ಚ.ಕೀ.ಮೀ. ವಿಸ್ತೀರ್ಣಾಯೆಚೊ ಭುಂಯ್ ಪ್ರದೇಶ್ ಆಸ್ಚೆಂ ಸ್ವೇಯ್ಚ್ಯಾ ರಾಷ್ಟ್ರ್, ಆಡಲ್ಯಾಕ್ ಸಲೀಸ್ ಜಾಂವ್ಚ್ಯಾಕ್ 17 ಪ್ರಮುಖ್ ಪ್ರಾಂತ್ಯಾಂ ಜಾವ್ನ್ ವಿಂಗಡ್ಲಿಲ್ಯಾಂತ್ ಆನಿ ಹಾಂಚಿ ರಾಜ್‌ಧಾನಿ ಮೆಡ್ರಿಡ್ ಜಾವ್ನಾಸಾ. ಬಾರ್ಸಿಲೊನಾ ಆನಿ ವಾಲೆನ್ಸಿಯಾ ಹೆರ್ ಪ್ರಮುಖ್ ವ್ಹಡ್ ಶಹರಾಂ ಜಾವ್ನಾಸಾತ್.

ಆಮಿ ಮೆಡ್ರಿಡಾಂತ್ ದೆಂವೊನ್, ಇಮಿಗ್ರೇಶನ್ ಕ್ಲಿಯರೆನ್ಸ್ ಜಾವ್ನ್ ಆಮ್ಚಿ ಲಗೇಜ್ ಫೆವ್ನ್ ಭಾಯ್ರ್ ಯೆತಾನಾ ಆಮಿ ರಾವೊಂಕ್ ಆಸ್ಚ್ಯಾ ಹೊಟೆಲಾಚೊ

ಕಾರ್ ಚಾಲಕ್ ಎಡ್ವಾರ್ಡೊ ಆಮ್ಚೆಂ ನಾಂವ್ ಫಲಕ್ ಘೆವ್ನ್ ಉಬೊ ಆಸ್‌ಲ್ಲೊ. 'ಹೊಲಾ, ಬೆನ್‌ವೆನಿಡೊ ಎ ಸ್ಪಾನಿಯಾ' (ಹಲೊ, ಸ್ಪಾಗತ್ ತುಮ್ಕಾಂ ಸ್ವೇಯ್ಕಾಕ್) ಮ್ಹಳ್ಳ್ಯಾ ಉದ್ಗಾರಾನ್ ಸ್ಪಾಗತ್ ಕರುನ್ ಆಮ್ಕಾಂ ಕಾರಾ ಕುಶಿನ್ ವರುನ್ ಗೆಲೊ.

ಸ್ಪಾನಿಯಾರ್ಡಾಂ ವಳ್ಕುಂಕ್ ಆನಿ ಮನ್ಯಾಪಣಾಕ್ ಬರಿಂ. ಎಕಾಮೆಕಾಲಾಗಿಂ ಉಲಂವ್ಚೆಂ ಮ್ಹಳ್ಳಾರ್ ಜಾಲೆಂ. ಘಂಟ್ಯಾ ಖಿಟ್ಲಾನ್ ಉಲವ್ನ್ ಬಸ್ತಾತ್ ಮ್ಹಣುನ್ ಎದೊಳ್ ಆಯ್ಕಾಲೆಂ ಸತ್ತ್ ಜಾಲ್ಲೆಂ. ಎರ್‌ಪೊರ್ಟಾ ಥಾವ್ನ್ ಆಮಿ ರಾವೊಂಕ್ ಆಸ್ಚ್ಯಾ ವಿಲ್ಲಾ ರಿಯಲ್ (Royal) ಹೊಟೆಲಾಕ್ ಪಾವ್ತಾ ಪರ್ಯಾಂತ್ಲ್ಯಾ ಅರ್ಧ್ಯಾ ವೊರಾಂತ್ ಎಡ್ವಾರ್ಡೊ ಎಕಾ ಘಡ್ಯೆಕೀ ವಗೊ ಜಾಲ್ಲೊ ನಾ! ಆಪ್ಲ್ಯಾ ಸ್ಪಾನಿಷ್ ಭರ್ಸಲ್ಲ್ಯಾ ಮೊಡ್ಡೊರ್ ಇಂಗ್ಲಿಷಾಂತ್ ತರೀ ಉಲವ್ನ್‌ಚ್ ಆಸ್‌ಲ್ಲೊ. ಸ್ವೇಯ್ಕಾ ಯುರೊಪ್, ರಾಜಕೀಯ್, ಆರ್ಥಿಕ್, ಫುಟ್‌ಬೊಲ್, ಲೋಕ್ ಇತ್ಯಾದಿ ಸರ್ವ್ ವಿಷಯಾಂಚೆರ್ ತಾಚೆಂ ಉಲವ್ನ್ ಜಾಲ್ಲೆಂ! ತ್ಯಾ ಮಧೆಂಯ್ ಭೊಂವ್ತಿಂ ಕಟ್ಟೊಣಾಂಚಿ, ತಾಂಚ್ಯಾ ವಾಸ್ತು ವಿನ್ಯಾಸಾಂಚಿ ರೂಚ್ ಚಾಕ್ಲೆಂ ಪ್ರೇತನ್ ಕೆಲ್ಲೆಂ.

ಆಧುನಿಕ್ ಯುರೊಪಾಂತ್ಲ್ಯಾ ರಾಜ್‌ಧಾನಿ ಶಹರಾಂ ಪಯ್ಕಿಂ ಲಗ್ಗ್ನ್ 3 ಮಿಲಿಯಾ ಲೊಕಾಕ್ ಆಪ್ಲ್ಯಾ ಮಾಂತಾಂತ್ ಘೆವ್ನ್ ಸಾಗೊರಾಮಟ್ಲಾ ಥಾವ್ನ್ 660 ಮೀಟರ್ ಉಬಾರಾಯೆರ್ ಉಬೆಂ ಆಸ್ಚೆಂ ಮೆಡ್ರಿಡ್, ಭೋವ್ ಯೋಜಿತ್ ವಿನ್ಯಾಸ್ ಕೆಲ್ಲೆಂ ಶಹರ್ ಮ್ಹಳ್ಳೆಂ ಹಾಂಗಾಚಿ ಟ್ರಾಫಿಕ್ ಪಳೆತಾನಾ ಗಮ್ತಾಲೆಂ. ಶಹರಾಚ್ಯಾ ಮಧ್ಯಾನ್ ಪಾಶಾರ್ ಜಾಂವ್ಚೊ ಭೋವ್ ವಿಸ್ತಾರ್ ರಾಜ್ ರಸ್ತೊ ಏಕ್ ಪಾವ್ತಿಂಚ್ಯಾಕ್ 12 ವಾಹನಾಂಕ್ ಘೆಂವ್ಕ್ ಸಕ್ತಾಲೊ.

ಅಮ್ಚೆಂ ವಸ್ತೆಂ 'ವಿಲ್ಲಾ ರೋಯಲ್' (ಸ್ಪ್ಯಾನಿಶಾಂತ್ ರಿಯಲ್) ಪಂಚ್ ತಾರಾಂ ಹೊಟೆಲ್, ಸ್ವೇಯ್ಕಾ ಸರ್ಕಾರಾಚ್ಯಾ ಸೆನೆಟ್ ಪ್ಯಾಲೆಸಾ (Palacio Del Senado)ಚ್ಯಾ ಕುಶಿಕ್‌ಚ್ ಆಸ್‌ಲ್ಲ್ಯಾನ್ ಪೊಲಿಸ್ ಬಂದೊಬಸ್ತ್ ವಿಶೇಸ್ ಆಸ್‌ಲ್ಲಿ. ತೆದಾಳಾಚ್ ಸಾಂಜ್ ಜಾವ್ನ್ ಆಯಿಲ್ಲ್ಯಾನ್ ಆಮಿ ಆರಾಮ್ ಕರುಂಕ್ ಯೆವ್ಣಿಲ್ಲೆಂ. ವೊರಾಂ ಸಾಂಜೆಚಿಂ 7 ಜಾಲ್ಲಿಂ ತರೀ ಯುರೊಪಾಂತ್ ಗಿಮ್ಮೊ ಕಾಳ್ ಜಾಲ್ಲ್ಯಾನ್ 9 ಪರ್ಯಾಂತ್ ಭರ್ಪೂರ್ ಉಜ್ವಾಡ್ ಆಸ್‌ಲ್ಲೊ ದೆಕುನ್ ಹಾಂವೆಂ ಭೊಂವ್ತಿಂ ಜಾಗ್ಯಾಂನಿ ಪಾಸಾಯೊ ಮಾರುನ್ ಆನಿ ಸ್ವೇಯ್ಕಾಚ್ಯಾ ಚರಿತ್ರೆ ವಿಶಿಂ ಮಾಹತ್ ದಿಂವ್ಚೊ ಬೂಕ್ ವಾಚುನ್ ವೇಳ್ ಪಾಶಾರ್ ಕೆಲೊ.

ಮೆಡ್ರಿಡಾಚಿಂ ಪ್ರಮುಖ್ ಆಕರ್ಷಣಾಂ ಮ್ಹಳ್ಳಾರ್ ತೀನ್ ಅಂತರ್ ರಾಷ್ಟ್ರೀಯ್ ಖ್ಯಾತೆಚಿಂ ಚಿತ್ರಕಲಾ ಗ್ಯಾಲರಿ, ಏಕ್ ರೋಯಲ್ ಪ್ಯಾಲೆಸ್, ಚಾರಿತ್ರಿಕ್ ತಶೆಂ ವಿಸ್ತಾರ್ ಸಾರ್ವಜನಿಕ್ ಬಸ್ಕೆಂಚೆ ಜಾಗೆ (Public Squares), ಗಾರ್ಡನಾಂ, ಪಾರ್ಕಾಂ ಆನಿ ಸ್ವೇಯ್ಕಾಚ್ಯಾ ಚರಿತ್ರೆಕ್ ಸಾಕ್ ದಿಂವ್ಚಿಂ ಜಾಯ್ತಿಂ ಮ್ಯೂಸಿಯಮಾಂ.

ದುಸ್ರೆ ದಿಸಾಚೊ ಸುರ್ಯೊ ಉದೆಲ್ಲೊಚ್, ತೀನ್ ದಿಸಾಂಚ್ಯಾ ಆಮ್ಚ್ಯಾ ಮೆಡ್ರಿಡಾಚ್ಯಾ ಭೊಂವ್ಚೆಚಿ ಸುರ್ವಾತ್ ಜಾಲ್ಲಿ. ಸ್ವೇಯ್ಕಾಚ್ಯಾ ಮಾತಿಯೆನ್ ಜಾಯ್ತ್ಯಾ ಫಾಮಾದ್ ಕಲಾಕಾರಾಂಕ್, ಸಾಹಿತಿಂಕ್, ಬಾಂದ್ಪಾ ವಿನ್ಯಾಸಿಂಕ್, ಜಲ್ಮ್ ದಿಲಾ ಆನಿ ಪೋಸ್ ಕೆಲಾ. ಇಲ್-ಗ್ರೇಕೊ, ಜೋಸ್ ರಿಬೆರಾ, ಬೆರ್ನಾಡ್ ಮಾರ್ಥೊರಲ್, ಡಿಯಾಗೊ ವೆಲೆಜ್ ಗುಯೆಜ್, ಬಾರ್ಥಾಲೊಮಿಯೊ ಮುರಿಲ್ಲೊ, ಫಾನ್ಸಿಸ್ಕೊ ಡಿ ಗೊಯಾ, ಜೊನ್ ಮಿರೊ, ಕ್ಲೆಡಿಯಾ ಕುವೆಲ್ಲೊ, ಪಾಬ್ಲೊ ಪಿಕಾಸೊ ತಸಲೆ ಸಂಸಾರಾರ್ ಭೋವ್ ಪರಿಚಿತ್ ಜಾಲ್ಲೆ ನಾಂವಾಡ್ಲಿಕ್ ಚಿತ್ರಕಲಾಕಾರ್ ತಶೆಂಚ್

ನೋಬೆಲ್ ಪ್ರಶಸ್ತಿ ವಿಜೇತ ಸಾಹಿತಿ ಕಮಿಲ್ಲೊ ಜೋಸ್ ಸಿಲಾ, ನಾಟಕಿಸ್ತ ಜೋಸ್ ಜೋರಿಲ್ಲಾ, ಬಾರ್ಸಿಲೋನಾಂತ್ಲ್ಯಾ ಆಪ್ಲ್ಯಾ ಬಾಂದ್ಲ್ಯಾ ವಿನ್ಯಾಸಾಂಕ್ ಸಂಸಾರಾರ್ ಫಾಮಾದ್ ಜಾಲ್ಲೊ ಬಾಂದ್ಲ್ಯಾ ವಿನ್ಯಾಸ್ಕಾರ್ ಆ್ಯಂಟನಿ ಗೌಡಿ, ಸರ್ವ್ ಹ್ಯಾಚ್ ದೇಶಾಚಿ ಜಾವ್ನಾಸಾತ್.

ಯುರೊಪಾಂತ್ ಚಿತ್ ಕಲೆಕ್ ಆನಿ ಕಲಾಕಾರಾಂಕ್ ವ್ಹಡ್ ಮರ್ಯಾದ್ ಆಸಾ. ಥೊಡೆ ಚಿತ್ ಕಲಾ ಗ್ಯಾಲರಿ ಆಪ್ಲ್ಯಾ ಕಲಾಕೃತಿಯಾಂಕ್ ಇತ್ಲೆ ಫಾಮಾದ್ಕೀ ತಾಂಕಾಂ ಪ್ರವೇಶ್ ಘೆಂವ್ಚ್ಯಾಕ್ ಟಿಕೇಟಿ ಖಾತಿರ್ ವೊರಾಂಚಿಂ ವೊರಾಂ ಸರ್ತೆರ್ ಉಬೆ ರಾವೊಂಕ್ ಪಡ್ಲಾ! ಚಿತ್-ಕಲಾ, ಇಮಾಜಿ ಕಾಂತಪ್ ಆನಿ ಚರಿತ್ರೆ ಥಂಯ್ ಮ್ಹಾಕಾಯ್ ವಿಶೇಸ್ ವೋಡ್ ಜಾಲ್ಲ್ಯಾನ್ ಹರ್ಯೆಕಾ ಶಹರಾಂತ್ ಆವ್ಹಾಸ್ ಮೆಳ್ತಾನಾ ಹಾಂವೆಂ ಆರ್ಟ್ ಗ್ಯಾಲರಿಂಕ್, ಮ್ಯೂಸಿಯಾಮಾಂಕ್ ಭೆಟ್ ದಿಲ್ಯಾ.

ಸ್ವೀಯಾಂತ್ಲೆಂ 'ದಿ ಮ್ಯೂಸಿಯೊ ಡೆಲ್ ಪ್ರಾದೊ' ಆಪ್ಲ್ಯಾ ಕಲಾಕೃತಿಯೆಂಚ್ಯಾ ಸಂಗ್ರಹಾಖಾತಿರ್ ಸಂಸಾರಾಂತ್ಲ್ಯಾ ಫಾಮಾದ್ ಆರ್ಟ್ ಗ್ಯಾಲರಿಂಚ್ಯಾ ಪಂಗ್ಡೆರ್ ಸ್ಪಾನ್ ಘೆತಾ. ಸ್ವೀಯಾಂತ್ ಪಯ್ಲೆ ಪಾವ್ಲಿಂ ಮನ್ಯಾಂಚ್ಯಾ ವಿಣ್ಣ್ಯಾ ಕುಡಿಚಿ ಸೊಭಾಯ್ ಆಪ್ಲ್ಯಾ ತೆಲಾ ಚಿತ್ರಾಂನಿ ಪಿಂತ್ರಾಂವ್ಚೆಂ ಥಂಯ್ ಘೆತ್ಲೊ (ತ್ಯಾ ಕಾಳಾರ್ ಖೆಂಡ್ಲಾಕ್ ಬಲಿ ಜಾಲ್ಲೊ) ಕಲಾಕಾರ್ ಫ್ರಾನ್ಸಿಸ್ಕೊ-ಡಿ-ಗೊಯಾ (1746-1828)ಚೆಂ ಪ್ರತಿರುಪ್ಲೆಂ ಇಮಾಜ್ ಹ್ಯಾ ಆರ್ಟ್ ಗ್ಯಾಲರಿಚ್ಯಾ ಮುಖೆಲ್ ದ್ವಾರಾಲಾಗಿಂ ಉಭಿ ಆಸ್ಚಿ ಪಳೆಂವ್ಕ್ ಮೆಳ್ತಾ. 6 ಯುರೊಚಿ ಟಿಕೆಟ್ ಘೆವ್ನ್ ಹ್ಯಾ ವಿಸ್ತಾರ್ ಕಚ್ಚೊಣಾಚ್ಯಾ ಭಿತರ್ ಸರ್ಲ್ಯಾರ್, ಹಾಂತ್ಲ್ಯಾ ಧರ್ಣಿ ವಯ್ಲ್ಯಾ 3 ಅಂತಸ್ತಾಂನಿ ಆನಿ ಧರ್ಣಿ ಪಂದ್ಲ್ಯಾ ಎಕಾ ಅಂತಸ್ತಾರ್ ಆಸ್ಚ್ಯಾ ಸಂಗ್ರಹಾಂಕ್ ದೆಖೊಂಕ್ ಆಖೊ ದೀಸ್ ಜಾಯ್ ಪಡ್ಲಾ ತೆಂ ಗಮ್ತಾನಾ ಟಿಕೆಟಿಚೊ ಐವಜ್ ವಿಶೇಸ್ ಮ್ಹಣ್ ಭೊಗಾನಾ.

ವೆಲೆಜ್ ಗುಯೆಜ್ ಆನಿ ಗೊಯಾಚಿ ಕಲಾಕೃತಿಯೊ ಹ್ಯಾ ಆರ್ಟ್ ಗ್ಯಾಲರಿಚೆಂ ಪ್ರಮುಖ್ ಆಕರ್ಷಣ್ ತರೀ 12 ಥಾವ್ನ್ 19 ವ್ಯಾ ಶತಮಾನಾ ಪರ್ಯಾಂತ್ಲೆ ಹೆರ್ ದೇಶಾಂಚಿ ಜಾಯ್ತಿ ಫಾಮಾದ್ ಕಲಾಕಾರಾಂಚಿ ಕಲಾಕೃತಿಯೊಯೀ ಹಾಂಗಾಸರ್ ಆಸಾತ್. ತ್ಯಾ ಪಯ್ಕಿಂ ಫಾಮಾದ್ ಫ್ಲೆಮಿಷ್ ಕಲಾಕಾರ್ ಪೀಟರ್ ಪಾವ್ಲ್ ರೂಬೆನ್ಸಚ್ಯೊ ಲಗ್ವೆಗ್ 100 ಕಲಾಕೃತಿಯೊ, ಡಚ್ ಕಲಾಕಾರ್ ರೆಂಬ್ರಾಂಟ್ಚಿ 'ಆರ್ಚಿಮಿಸಿಯಾ' ಆನಿ ಹೆರ್, ಫಾಮಾದ್ ಇಟಾಲಿಯನ್ ಕಲಾಕಾರ್ ಬೆಂಟಿ ಶೆಲ್ಲಿ, ಟಿಂಟೊರೆಟ್ಟೊ, ವೆರೊನಿಸ್, ಕಾರಾವಾಜಿಯೊ, ಪೌಸಿನ್, ಕ್ಲೌಡ್ ಲೊರೈನ್, ಲೂಯಿಸ್-ಮೈಕೆಲ್-ವೆನ್-ಲೂ ಹಾಂಚ್ಯೊ ಕಲಾಕೃತಿಯೊ, ಫಾಮಾದ್ ಜರ್ಮನ್ ಕಲಾಕಾರ್ ಆಲ್ಬರ್ಟ್ ಡುರರ್, ಆ್ಯಂಟನ್ ರಫಾಯೆಲ್ ಮೆಂಗ್ಸ್ ಹಾಂಚ್ಯಾ ಕಲಾಕೃತಿಯಾಂಚೆಂ ಕೌತುಕ್ ಕರ್ಚೊ ಸುಯೋಗ್ ಹ್ಯಾ ಆರ್ಟ್ ಗ್ಯಾಲರಿಂತ್ ಲಾಬ್ಲೊ.

ದಿಸಾಚಿಂ ಚಡಿತ್ ವೊರಾಂ ಹ್ಯಾ ಆರ್ಟ್ ಗ್ಯಾಲರಿಂತ್ ಖರ್ಚಿತಚ್ ಚಾರಿತ್ರಿಕ್ ಪರ್ನಾಫ್ಯ ಮೆಡಿಟಾ ಕುಶಿನ್ ಹಾಂವೆಂ ಮೆಟಾಂ ಕಾಡ್ಲಿಂ. ಹಾಂಗಾಸರ್ ಫಾಮಾದ್ ಆನಿ ಚಾರಿತ್ರಿಕ್ ಬಸ್ಕೆಚೊ ಜಾಗೊ ಮ್ಹಳ್ಯಾರ್ 17ವ್ಯಾ ಶತಮಾನಾಚೆಂ 'ದಿ ಪ್ರಾಜಾ ಮಯೊರ್'. ಚಾರಾಂಯ್ ಕುಶಿಂನಿ ಕಾಂಯ್ಚ್ ಇಡೆಂ ಸೊಡಿಸಾಸ್ತಾಂ ಚೌಕಟ್ ಆಕಾರಾರ್ ಬಾಂದ್ಲೆಂ ಸವಿಸ್ತಾರ್ ಬಾಂದಪ್ ಆನಿ ಮಧೆಂ ಏಕ್ ವಿಶಾಲ್

ಆಂಗಣ್ ಆನಿ ತ್ಯಾ ಆಂಗ್ಲಾಚ್ಯಾ ಮಧೆಂ ಉಭಿ ಆಸ್ಚಿ ರಾಯ್ ಫಿಲಿಪ್ ತಿಸ್ರಾಚಿ ಇಮಾಜ್. ಹ್ಯಾ ಆಂಗ್ಲಾಚ್ಯಾ ಮಧೆಗಾತ್ ರಾವೊನ್ 17 ಆನಿ 18ವ್ಯಾ ಶತಮಾನಾಂತ್ ಹಾಂಗಾಸರ್ ಘಡ್‌ಲ್ಲ್ಯಾ ಘಡಿತಾಂಚೊ ಆನಿ ಹ್ಯಾ ಆಂಗ್ಲಾಚ್ಯಾ ವಾಪಾರಾಚೊ ನಿಯಾಳ್ ಕರ್ತಾನಾ ಆಂಗ್ ಆಪೆಂಚ್ ಶಿರ್ಪಿರಾ.

1480 ಇಸ್ವೆಂತ್ ರಾಯ್ ಫರ್ನಾಂಡೊ ಆನಿ ರಾಣಿ ಇಜಾಬೆಲ್ಲಾನ್ ಅಖೆಂ ಸ್ಪೇಯ್ನ್ ಕ್ರಿಸ್ತಾಂವ್ ಕರುಂಕ್ ಸುರು ಕೆಲ್ಲೆಂ ಸ್ಪ್ಯಾನಿಷ್ ಇಂಕ್ವಿಜಿಸಾಂವ್, 18ವ್ಯಾ ಶತಮಾನಾ ಪರ್ಯಾಂತ್ ಕ್ರೂರ್ ರೂಪ್ ಘೆವುನ್ ಲಾಂಬ್‌ಲ್ಲೆಂ. 17ವ್ಯಾ ಶತಮಾನಾಂತ್ ಇಂಕ್ವಿಜಿಸಾಂವಾಚ್ಯೊ ಕೇಸಿ ಹ್ಯಾ ಉಗ್ಡ್ಯಾ ಆಂಗ್ಲಾಂತ್, ಲೊಕಾಚ್ಯಾ ಹಾಜೆಂತ್, ರಾಯಾ ಸಮೊರ್ ವಿಚಾರಾಣ್ಯಾಕ್ ಯೆತಾಲ್ಯೊ ಗುನ್ಯಾಂವ್ ಒಪ್ಪನಾತ್ಲ್ಯಾಂಕ್ ರುಕಾಚ್ಯಾ ರೊದಾಕ್ ಬಾಂದುನ್ ಉಚ್ಯಾ ವಯ್ಲ್ಯಾನ್ ಸವ್ಯಾಸ್ ಭಾಜಾ ಸಾರ್ಕೆ ಕರ್ತಲೆ ಆನಿ ಗುನ್ಯಾಂವ್ ಥಿರ್ ಜಾಲ್ಲ್ಯಾಂಕ್ ಹ್ಯಾ ಉಗ್ಡ್ಯಾ ಆಂಗ್ಲಾಂತ್ ಗಳೊ ಕಾಪ್ತಾಲೆ! ಆತಾಂ ಹಾಂಗಾಸರ್ ಭೊಂವ್ಣೆಂ ಕಾಫಿಯೆಚಿಂ ರೆಸ್ಪೊರೆಂಟಾಂ ಆಸುನ್, ನಿವಾಸಿ ಆನಿ ಪ್ರವಾಸಿ ಸರ್ವಾಂ ಪೇಪರಾಂ ವಾಚುಂಕ್ ಆನಿ ವೇಳ್ ಪಾಶಾರ್ ಕರುಂಕ್ ಆನಿ ಮ್ಹಜೆ ತಸ್ಲಿಂ ಥೊಡಿಂ, ಚರಿತ್ರೆಕ್ ಆಪ್ಲ್ಯಾ ದೊಳ್ಯಾಂ ಮುಖಾರ್ ಹಾಡುಂಕ್, ನಿಯಾಳುಂಕ್ ಜಮಾತ್.

‘ಪ್ಲಾಜಾ ಮಯೊರ್’ ಥಾವ್ನ್ ಉಚ್ಚಾಕ್ ಗುಂವೊನ್ ‘ಕಾಲ್ಲೆ ಮಯೊರ್’ ರಸ್ತಾಂತ್ಲ್ಯಾನ್ ಹಾಂವೆಂ ಮ್ಹಜೆಂ ಪಯ್ಲೆ ಮುಖಾರ್ಲೆಂ. ಥೊಡ್ಯಾ ಆದ್ಲ್ಯಾ ಕೆಜೊಣಾಂಚ್ಯಾ ವಿನ್ಯಾಸಾಚಿ ಸೊಭಾಯ್ ಚಾಕ್ರಾಚ್, ಪರ್ನಾ ಮೆಡ್ರಿಡಾಚೊ ಕೇಂದ್ರ್ ಜಾಗೊ ‘ಪುಯೆರ್ರಾ-ಡೆಲ್-ಸೋಲ್’ಕ್ ಪಾವ್ಲೊಂ. ಪುಯೆರ್ರಾ-ಡೆಲ್-ಸೋಲ್ ಮ್ಹಳ್ಯಾರ್ ‘ಸುರ್ಯಾಚೊ ದಾರ್ವಾಟೊ’ ಮ್ಹಳ್ಯೊ ಅರ್ಥ್ ಯೆತಾ. ರಾಯ್ ಕಾರ್ಲೊಸ್ ತಿಸ್ರಾಚಿ ಗೊಡ್ಯಾ ವಯ್ ಬಸುನ್ ಆಸ್ಚಿ ಇಮಾಜ್ ಆನಿ ದೋನ್ ಸೊಭಿತ್ ಜಳಪಡಾಂ (ಫೌಂಟೇನ್), ತೆವ್ಣಿನ್-ಹೆವ್ಣಿನ್ ಬಾರಿಕ್ ಗೆಲ್ಲ್ಯೊ ಆನಿ ತ್ಯಾ ಗೆಲ್ಲ್ಯಾಂನಿ ತಶೆಂ ರಸ್ತಾ ದೆಗಾಂನಿ ಪ್ರವಾಸ್ಯಾಂ ಖಾತಿರ್ ವಿಕ್ರಾಪಾಕ್ ಆಸ್ಚೊ ಸೊವಿನಿಯಾರಾಂಚ್ಯೊ ವಸ್ತು ಸೊಡ್ಲ್ಯಾರ್ ಹೆರ್ ಕಾಂಯ್ ವಿಶೇಸ್ ಲಾಗೊಂಕ್ ನಾ.

ಇತ್ಲ್ಯಾರ್ ಮ್ಹಜೊ ತೊ ದೀಸ್ ಸಂಪ್‌ಲ್ಯೊ, ಸಾಂಜ್ ಜಾಲ್ಲಿ ಆನಿ ರೆಸ್ಪೊರೆಂಟಾಂ ತಶೆಂ ಪಬ್ಲಾಂ ಭರ್‌ಲ್ಲಿಂ. ಖಾಣಾ-ಜೆವ್ಣಾಕ್, ಸವ್ಯಸಾಯೆಕ್ ಆನಿ ಕುಟ್ಮಾ ಜಿವಿತಾಕ್ ಮಹತ್ವ್ ದಿಂವ್ಚ್ಯಾ ಸ್ಪಾನಿಯಾರ್ಡಾಂನಿ ವೆಳಾಕ್ ಮಹತ್ವ್ ದಿಂವ್ಚೊ ಉಣೊ. ಕಾಮಾಚಿ ಗಜಾಲ್ ಯೆತಾನಾ ‘ಮಾನಾನಾ’ ಮ್ಹಳ್ಯಾರ್ ‘ಮಾಗಿರ್ ಪಳೆವ್ಯಾಂ’ ಮ್ಹಳ್ಯೊ ಸಬ್ ಚಡಾವತ್ ಆಯ್ಕುಂಕ್ ಮೆಳ್ತಾ. “ಕಾಮಾ ಖಾತಿರ್ ಆಮಿ ನ್ಹಯ್ ಕಾಮ್ ಆಮ್ಚೆ ಖಾತಿರ್” ಮ್ಹಳ್ಯೆಂ ತಾಂಚೆಂ ಸಾಂಗ್ಲೆಂ. ಜೀವನ್ ಖುಶಾಲಾಯೆನ್ ಸಾರಿಚೆ ಮ್ಹಳ್ಯೆಂ ತಾಂಚೆಂ ಧೋರಣ್. ಸಾಂಜ್ ಜಾತಚ್ ಕುಟ್ಮಾ ಸಂಗಿಂ, ಇಷ್ಟಾ-ಮಂತ್ರಾಂ ಸಂಗಿಂ ಶಹರಾಂತ್ಲ್ಯಾನ್ ಭೊಂವ್ಣಿ ಮಾರುನ್ ಉಪ್ರಾಂತ್ ಬಾರಾಂತ್ ವಾ ರೆಸ್ಪೊರೆಂಟಾಂತ್ ತಾಂಚೊ ದೀಸ್ ಸಂಪ್ರಾ. ಹ್ಯಾಚ್ ದೆಕುನ್ ಜಾವ್ಯೆತ್, ಎಕಾ ಸರ್ವೆ ಪ್ರಕಾರ್ ಜಣಾಸಂಖ್ಯಾ ಪರ್ಮಾಣೆಂ ಥಂಯ್ಸರ್ ಆಸ್ಚ್ಯಾ ಬಾರಾಂ ಆನಿ ರೆಸ್ಪೊರೆಂಟಾಂಚೊ ಸಂಖೊ ಸಂಸಾರಾರ್ ಪ್ರಥಮ್ ಸ್ಥಾನ್ ಘೆತಾ.

ಸ್ವೇಯ್ಷಾಂತ್ ಪ್ರವಾಸಿನಿ ರೂಚ್ ಚಾಕೊಂಕ್ ಚ್ ಜಾಯ್ ಜಾಲ್ಲೆಂ ಪೀವನ್ ಮ್ಹಳ್ಳಾರ್ 'ಸಾಂಗ್ರಿಯಾ'. ತಾಂಚ್ಚೊ ವೈನ್, ಲಿಕ್ಯೂರ್, ಲೆಮನೆಡ್, ಎಕಾ 'ಡಿ ಕ್ಯಾಂಟರಾಂತ್ ಭರ್ಸುನ್ ಎಪ್ಪಲ್ ತಶೆಂ ಆರಂಜಾಚ್ಯಾ ಕುಡ್ಯಾಂ ಸವೆಂ ಥಂಡ್ ಐಸ್ ಕ್ಯೂಬ್ ಗಾಲ್ಸ್ ಪಿಯೆಂವ್ಕ್ ದಿತಾತ್. ಸ್ವೇಯ್ಷಾಚೆಂ ಹೆಂ ಖಾಸ್ ಪೀವನ್, ಗಿಮ್ಜ್ಚ್ಯಾ ವೆಳಾಕ್ ಜೊಕ್ತೆಂ ಜಾವ್ನಾಸಾ. 15 ಯುರೊಂಕ್ ತೀನ್ ಗ್ಲಾಸ್ ಭರ್ ಜಾಂವ್ಚೆಂ ಹೆಂ ಪೀವನ್ ಗ್ಲಾಸ್ ಕ್ಯಾಂಟರಾಂತ್ ದಿತಾತ್. ಜೆವ್ಣಾ ವೆಳಾರ್ ವಿವಿಧ್ ನಮುನ್ಯಾಂಚೆ ಬ್ರೆಡ್ ಜರೂರ್ ಆಸ್ತಾತ್. ಒಲಿವ್ ತೇಲ್ ಆನಿ ರುಚಿಚೊ ಶಿಕೊಫ (Balsam Vinegar) ಭರ್ನ್ ಬ್ರೆಡ್ ಚಾಕುಂಕ್ ಭೋವ್ ರುಚಿಕ್. 'ಎಂಪಾಡಾ' ನಾಂವಾಚೊ ಬ್ರೆಡ್ ಭೋವ್ ರುಚಿಕ್ ಆಸಾ. ಟೊಮೆಟೊ, ತೊವೆಂ, ಮಿರಿಂ, ಅಲೆಂ, ಲೊಸುಣ್, ಪಿಯಾವ್ ಇತ್ಯಾದಿ ಫಾಲ್ಸ್ ಕರೊ ಹಾಂಗಾಚೊ ಖಾಸ್ 'ಗಾಚ್ ಪಾಚೊ' (Gazacho) ಥಂಡ್ ಸೂಪ್ ಗಿಮ್ಜ್ಚ್ಯಾ ವೆಳಾಕ್ ಸಹಜ್ ಆನಿ ರುಚಿಚೊ. ವಿವಿಧ್ ನಮುನ್ಯಾಂಚ್ಯೊ ಪಾಲ್ಯಾಂ ಆಂಕ್ರೊ ತಶೆಂ ಗ್ರಿಲ್ ಕರುನ್ ಚಾಚಾಯಿಲ್ಲಿ ತರ್ಕಾರಿ ಫಾಲ್ಸ್ ಕರೊ 'ಜಾರಾಂಗೊಲೊ ಸಲಾದ್'ಯ್ ಉತ್ತೀಮ್ ಆಸಾ. ಕಸ್ಡೆಡ್ ತಶೆಂ ಕೆರಾಮೆಲ್ ವಾಪುನ್ ವಯ್ ಇಲ್ಲೆಂ ಲಿಕ್ಯೂರ್ (Liquor) ಫಾಲುನ್ ಉಚೊ ದೀವ್ನ್ ಕರ್ಪಾವ್ನ್ ದಿಂವ್ಚೆಂ 'ಕ್ರೀಮ್ ಬ್ಯುಲೆ' ತರ್ ಭೋವ್ ಸ್ವಾದಿಷ್ಟ್ ಗೊಡ್ಯೆಂ. ಹೆಂ ಸರ್ವ್ ಸೆವುನ್, ಸ್ಪಾನಿಯಾರ್ಡಾಂಚ್ಯಾ ಖಾಣಾಂ ರಿತಿಂಚಿ ಮಜಾ ಚಾಕುನ್ ಆಮಿ ತೊ ದೀಸ್ ಸಂಪಯ್ಲೊ.

ದುಸ್ರ್ಯಾ ದಿಸಾ ಸಕಾಳಿಂ ಆಮಿ ಮೆಡ್ಡಿಡಾಂತ್ಲೆಂ ರೊಯಲ್ ಪ್ರಾಲ್ಸೆಸ್ (ಸ್ಟ್ಯಾನಿಷಾಂತ್ ಪಾಲಾಶಿಯೊ ರಿಯಲ್) ಪಳೆಂವ್ಕ್ ಭಾಯ್ ಸರ್ಲ್ಯಾಂವ್. ರಾಯ್ ಕುಳಿಯೆನ್ ಭೋವ್ ವ್ಹಡ್ ಆನಿ ಜಾಯ್ತ್ಯಾ ಖರ್ಚಾರ್ ಬಾಂದಂಯಿಲ್ಲ್ಯಾ ಹ್ಯಾ ರಾವ್ಕೆರಾಕ್ ಭಾಯ್ಲ್ಯಾನ್ ಏಕ್ ಭೊಂವಾಡೊ ಕಾಡಿಜೆ ತರ್ 1 ಥಾವ್ನ್ 2 ವೊರಾಂ ಲಾಗ್ತೆ! ತಿತ್ತೆಂಯ್ ವಿಶಾಲ್ ಆನಿ ವಿಸ್ತಾರ್ ಆಸಾ ಹೆಂ ಪ್ರಾಲ್ಸೆಸ್. 1734 ಇಸ್ವೆಂತ್ ರಾಯ್ ಫಿಲಿಪ್ ಪಾಂಚ್ಚ್ಯಾನ್ ಬಾಂದಂವ್ಕ್ ಸುರು ಕೆಲ್ಲೆಂ ಹೆಂ ರಾವ್ಕೆರ್ ಪೂರ್ಣ್ ಜಾಂವ್ಕ್ 26 ವರ್ಸಾಂ ಲಾಗ್ಲಿಂ. 1931 ಇಸ್ವೆಂತ್ ರಾಯ್ ಆಲ್ಫೊನ್ಸೊ ತೆರಾವೊಕ್ ಲೊಕಾನ್ ಪಾಟಾರ್ ಥಾವ್ನ್ ದೆಂವ್ನ್ ಲೋಕ್ ಶಾಹಿ ಸರ್ಕಾರ್ ಅಧಿಕಾರಾಕ್ ಯೆತಾ ಪರ್ಯಾಂತ್ ಹ್ಯಾ ರಾವ್ಕೆರಾಚೊ ಉಪ್ರೋಗ್ ರಾಯ್ ಕುಳಿಯೆ ಸಾಂದ್ಯಾಂಕ್ ಜಾತಾಲೊ. ಆತಾಂ ಸ್ವೇಯ್ಷಾಂತ್ ಸಂವಿಧಾನಿಕ್ ರಾಯ್ ಪದ್ಧತಿ (Constitutional Monarchy) ಚಾಲು ಆಸಾ ಆನಿ ಆತಾಂಚೊ ರಾಯ್ ಜುವಾನ್ ಕಾರ್ಲೊಸ್ ಪಯ್ಲೊ, ಮೆಡ್ಡಿಡಾ ಥಾವ್ನ್ ಪಯ್ಸ್ ಆಸ್ಚ್ಯಾ 'ಜಾರ್ಜ್ ವೆಲಾ ರಾವ್ಕೆರಾಂತ್ ರಾವ್ತಾ ಆನಿ ಹೆಂ ರೊಯಲ್ ಪ್ರಾಲ್ಸೆಸ್ ಸರ್ಕಾರಿ ಕಾಮಾಂ ಖಾತಿರ್ ಮ್ಹಣ್ಣೆ ಹೆರ್ ಗಾಂವ್ಚ್ಯಾ ರಾಷ್ಟ್ರಪತಿಂಚ್ಯಾ, ಅಧ್ಯಕ್ಷಾಂಚ್ಯಾ, ಮುಖೆಲ್ಯಾಂಚ್ಯಾ ಸ್ವಗತಾಕ್ ತಶೆಂ ಸತ್ಕಾರ್ ಕಾರ್ಯಾಕ್ ವಾಪಾರ್ತಾತ್.

5 ಯುರೊಂಚಿ ಟಿಕೆಟ್ ಫೆವುನ್ ಆಮಿ ಹ್ಯಾ ರಾವ್ಕೆರಾ ಭಿತರ್ ಗೆಲ್ಯಾಂವ್. ಹಾಂಗಾಚ್ಯಾ ರುಮಾಂಚ್ಯಾ ವೊಣೆಂಚೆರ್, ಪಾಕ್ಯಾಂಚೆರ್ ಆನಿ ದಾರಾಂಚೆರ್ ಕೆಲ್ಲಿ ಭಾಂಗ್ರಾ ವೊಪಿಚಿ ಕಲಾ ಸಜವ್ಣಿ ದೆಖ್ತಾನಾ ವಿಜಿತ್ ಭಗ್ತಾ. ರಾವ್ಕೆರಾಚ್ಯಾ ಮುಖೆಲ್ ದಾರ್ವಾಟಾಂತ್ಲ್ಯಾನ್ ಭಿತರ್ ಸರ್ತಾನಾ ಭೋವ್ ವಿಶಾಲ್ ಎಂಟ್ರೆನ್ಸ್ ಹಾಲ್ ಮೆಳ್ತಾ ಆನಿ ತ್ಯಾ ಹೊಲಾಚ್ಯಾ ಭೊಂವ್ತಣಿಂ ಆನಿ ಕೊನ್ಯಾನಿ ಉಬ್ಯೊ ಕೆಲ್ಲೊ

ಮಾರ್ಬಲಾಂನಿ ಕಾಂತಯಿಲ್ಲೊ ರಾಯಾಂಚ್ಯೊ ಇಮಾಜಿ ಆನಿ ಹ್ಯಾ ಇಮಾಜ್ಯಾಂಚಿ ನಾಜುಕಾಯ್ ಪಳೆಂವ್ಣೆ ತಸಲಿ. ಎಂಟೆನ್ಸ್ ಹೊಲಾ ಥಾವ್ನ್ ಮಾರ್ಬಲ್ ಫಾಶಾಂನಿ ಕೆಲ್ಲ್ಯಾ ರೂಂದ್ ನಿಸ್ತಿಚೆರ್ ಮೆಟಾಂ ಕಾಡುನ್ ಪಾಶಾರ್ ಜಾಲ್ಯಾರ್ ಪಯ್ಣ್ಯಾ ಅಂತಸ್ತಾರ್ ಪೊರ್ಸಿಲೇಯ್ನ್ ರೂಮ್, ಡೈನಿಂಗ್ ರೂಮ್, ತ್ರೋನ್ ರೂಮ್, ಬಿಲಿಯರ್ಡ್ಸ್ ರೂಮ್ ಆನಿ ಗಾಸ್ಪಾರಿನಿ ರೂಮಾಂಚಿ ಸೊಭಾಯ್ ತಶೆಂ ತ್ಯಾ ರುಮಾಂತ್ಲ್ಯಾ ಕಲಾ ವಸ್ತುಂಚಿ ವಳಕ್ ಕರವೈತಾ. ರಾವ್ಣೆರಾಚ್ಯಾ ಮುಖಾರ್ ಏಕ್ ವಿಶಾಲ್ ಕಾಥೆದ್ರಾಲ್ ಆಸಾ 'ಕಾಥೆದ್ರಾಲ್ ಡೆಲಾ ಮುದೆನಾ'. ರಾಯ್ ಕುಳಿಯೆಚ್ಯಾ ಪ್ರಮುಖ್ ಧಾರ್ಮಿಕ್ ಕಾರ್ಯಾಂಕ್ ಹ್ಯಾ ಕಾಥೆದ್ರಾಲಾಚೊ ವಾಪಾರೊ ಜಾತಾ.

ಹ್ಯಾ ದೋನ್ ಜಾಗ್ಯಾಂಚ್ಯೊ ಭೊಂವ್ಣಿ ಕಾಬಾರ್ ಕರಚ್ ಆಮಿ ಮೆಡಿಟಾಂತ್ಲೆಂ ಆನ್ಯೇಕ್ ಫಾಮಾದ್ ಚಿತ್ರ್ ಕಲಾ ಗ್ಯಾಲರಿ 'ಮ್ಯೂಸಿಯೊ ಥೈಸೀನ್ ಬೊರ್ನಮಿಜಾ' ದೆಖ್ಚ್ಯಾಕ್ ಭಾಯ್ರ್ ಸರ್ಲ್ಯಾಂವ್. ಹಾಂಗಾಸರ್ ರೂಬೆನ್ಸ್, ಟಿಶಿಯಾನ್ ಆನಿ ಪಿಕಾಸೊ ತಸಲೆ ನಾಂವಾಡ್ಲಿಕ್ ಆನಿ ಹೆರ್ ಜಾಯ್ತ್ಯಾ ಕಲಾಕಾರಾಂಚ್ಯೊ ಕಲಾಕೃತಿಯೊ ಪ್ರದರ್ಶನಾಕ್ ಆಸ್ಲೊ.

ತ್ಯಾ ಉಪ್ರಾಂತ್ ದೋನ್ ಕಾರಾಣಾಂ ಖಾತಿರ್ ಆಮ್ಕಾಂ ಮ್ಯೂಸಿಯಾ-ಡೆಲ್-ಇಜೆರ್ಸಿಟೊಕ್ ವೆಚಿ ಆಶಾ ಆಸ್ಲಿ. ಹ್ಯಾ ಮ್ಯೂಸಿಯಾಮಾಚೆಂ ಪ್ರಮುಖ್ ಆಕರ್ಶಣಾಂ ಮ್ಹಳ್ಯಾರ್ ಹಾಂಗಾಸರ್ ಆಸ್ಲಿ. ಆಕ್ಲೆಚೊ ತೆನ್ಕಾ ಸ್ವೇಯ್ಚ್ಯಾ ಗ್ರಾನಾಡಾಚೊ ಮೂರಿತ್ ರಾಯ್ 'ಬೊ-ಆಬ್ ದಿ' ಹಾಚಿ ತಲ್ವಾರ್ ಆನಿ ತಾಚೆಂ ಟ್ಯೂನಿಕ್, ತಶೆಂ ಕೊಲೊನಿಯಲ್ ರುಮಾಂತ್ ಆಸ್ಲೊ ಕೊಲಂಬಸಾನ್ ಆಮೆರಿಕಾ ಪಯ್ಣಿ ಪಾಪ್ಲಿಂ ಸೊಧುನ್ ಕಾಡ್ಚೆ ತ್ಯಾ ಭುಂಯ್ಚೆರ್ ಪುರ್ಲೊ ಖುರಿಸ್. ಆಮಿ ಹ್ಯಾ ಮ್ಯೂಸಿಯಾಮಾಕ್ ಪಾವ್ತಾನಾ ಧಾಂಪ್ಲೆಚೊ ವೇಳ್ ಜಾಲ್ಯಾನ್ ಆವ್ಕಾಸ್ ಲಾಭೊ ನಾ. ಲಾಗ್ನಾರ್ಚ್ ಆಸ್ಲ್ಯಾ ವಿಶಾಲ್ 'ಪಾರ್ಕ್ ಡೆಲ್ ರೆಟೆರೊ'ಂತ್ ಆಮಿ ಸಾಂಜೆಚೊ ವೇಳ್ ಪಾಶಾರ್ ಕೆಲೊ. ಮೆಡಿಟಾಂತ್ ಹಿ ಆಮ್ಚಿ ಆಕ್ಲೆಚಿ ಸಾಂಜ್. ದುಸ್ರೆ ದಿಸಾ ಆಮ್ಕಾಂ ತೆನ್ಕಾ ಸ್ವೇಯ್ಚ್ಯಾ ಭೊಂವ್ಣೆಕ್ ವಚುಂಕ್ ಆಸ್ಲೆಂ.

ಹೊಟೆಲಾ ಥಾವ್ನ್ ಚೆಕ್ ಔಟ್ (chek-out) ಕರ್ನ್ ಪೂರ್ವ್ ನಿಯೋಜಿತ್ ಭಾಡ್ಯಾಚೆಂ ಕಾರ್ ಘೆವ್ನ್ ಆಮಿ 3 ದಿಸಾಂಚ್ಯಾ ತೆನ್ಕಾ ಸ್ವೇಯ್ಚ್ಯಾ ಭೊಂವ್ಣೆಕ್ ಭಾಯ್ರ್ ಸರ್ಲ್ಯಾಂವ್.

ಸ್ವೇಯ್ಚೆಂ ನಾಂವ್ ಘೆತಾನಾ ಆಮ್ಚ್ಯಾ ಮತಿಂತ್ ತಕ್ಷಣ್ ಉದೆಂವ್ಣಿಂ ಪಿಂತುರಾಂ ಮ್ಹಳ್ಯಾರ್ ತಾಂಚೊ ಫಾಮಾದ್ ಫ್ಲೆಮೆಂಕೋ ಡ್ಯಾನ್ಸ್ ಆನಿ ಬುಲ್ಡ್ ಫೈಟಿಂಗ್. ಪೂಣ್ ಸ್ವೇಯ್ಚೆ ಇತ್ಲೆಂಚ್ ಸ್ಲಯ್ ಆಸಾಂ, ಜಾಯ್ತ್ಯಾ ಜನಾಂಗಾಂಚೆಂ, ಧರ್ಮಾಂಚೆಂ, ಸಾಂಸ್ಕೃತಿಕ ಮಿಶ್ರಣ್. ಪುರಾತನ್ ಕಾಳಾ ಥಾವ್ನ್ ಸ್ವೇಯ್ಚೆ ಜಾಯ್ತ್ಯಾಂಕ್ ಆಕರ್ಸುಂಕ್ ಸಕ್ಲಾಂ ಮ್ಹಣೈತ್. ಸುರ್ವೆರ್ ಪೊಯೆಶಿಯನ್ ಆನಿ ರೊಮಾಗಾರಾಂನಿ ಸ್ವೇಯ್ಚೆರ್ ರಾಜ್ ಚಲಯ್ಲೆಂ, ತರ್ ಮಧ್ಯ ಕಾಳಾರ್ ಬಡ್ಲಾ ಆಫ್ರಿಕಾಚ್ಯಾ (Morocco) ಆರ್ಬಾಂಚ್ಯಾ ಹಾತಾಖಾಲ್ ಆಯ್ಲೆಂ. ಹಾಂಕಾಂ 'ಮೂರ್ನ್' ಮ್ಹಣ್ತಾಲೆ. ಮೂರ್ನಾಂನಿ ತೆನ್ಕಾ ಸ್ವೇಯ್ಚೆಕ್ 'ಆಲ್ ಅಂಡಲೂಸ್' ಮ್ಹಣುನ್ ನಾಂವ್ ದಿಲೆಂ ಆನಿ ಸಗ್ಳ್ಯಾ ತೆನ್ಕಾ ಪ್ರಾಂತ್ಯಾಂತ್ ಆಪ್ಲಿ ಮುಸ್ಲಿಮ್ ಸಂಸ್ಕೃತಿ ಥಾಪ್ಲಿ. ತೆನ್ಕಾಂತ್ ಮಾಲಗಾ, ಗ್ರಾನಾಡಾ ಆನಿ ಕೊರ್ದೊಬಾಂತ್ ಕೊಟಿಂ ಉಬಾರುನ್ ಖಿಲೀಫಾಂಚೆಂ ರಾಜ್ ಚಲಯ್ಲೆಂ. ಹಾಂಚ್ಯಾ ಕಾಳಾರ್ ಗಣಿತ್,

ವಿಜ್ಞಾನ, ವಾಸ್ತುಶಿಲ್ಪ, ಕಲಾ ವಿನ್ಯಾಸಾಚಿ ಬರಿ ವಾಡಾವಳ್ ಜಾಲ್ಲಿ. ಮೂರಾಂನಿ ತಾಂಚ್ಯಾ ಸಾಂಗಾತಾ ತಾಂದ್ಯಾಚೆಂ ಆನಿ ಒರೆಂಜಾಂಚೆಂ ಬೆಳೆಂ ಪಯ್ಲೆ ಪಾವ್ಪಿಂ ಯುರೊಪಾಕ್ ಹಾಡ್ಲೆಂ. ಅಶೆಂ ಮಧ್ಯೆ ಕಾಳಾರ್ ತೆನ್ಕಾಂತ್ ಮುಸ್ಲಿಮ್ ಆನಿ ಬಡ್ಕಾಂತ್ ಕ್ರಿಸ್ತಾಂವ್ ರಾಯಾಂಚೆಂ ರಾಜ್‌ಭಾರ್, ಆತಾಂಚ್ಯಾ ಸ್ಟೇಯ್ಸ್‌ಮಿಶ್ ಸಂಸ್ಕೃತಿಚೆಂ ರೂಪ್ ದೀಂವ್ಕ್ ಸಕ್ಲೆಂ. ಪಂದ್ರಾವ್ಯಾ ಶತಮಾನಾಂತ್ ಬಡ್ಕಾಂತ್ಲೊ ಕ್ರಿಸ್ತಾಂವ್ ರಾಯ್ ಫರ್ನಾಂಡೊನ್ ತೆನ್ಕಾಂತ್ಲಾ ಮುಸ್ಲಿಮ್ ಮೂರಾಂಕ್ ಧಾಂವ್ಡಾವ್ನ್ ಆಖ್ಯಾ ಸ್ಟೇಯ್ಸ್‌ಮಿಶ್ ಏಕ್ ಕೆಲೆಂ ತರೀ ಸಂಸ್ಕೃತೆಚಿ ಆನಿ ವಾಸ್ತುಶಿಲ್ಪಾಚಿ ವೈವಿಧ್ಯತಾ ಮಾತ್ ತಶಿಚ್ ಉಲ್ಲಿ.

ವಿಶಾಲ್ ರಾಜ್ ರಸ್ತಾರ್, ಭಾಡ್ಯಾಚಾ ಕಾರಾರ್, ಮೆಡಿಡ್ ಥಾವ್ನ್ 419 ಕಿ.ಮೀ ಪಯ್ಲಿಲ್ಯಾ 'ಗ್ರಾನಾಡಾ' ಕುಶಿನ್ ಆಮ್ಚೆಂ ಪಯ್ಲೆ ಚಾಲು ಆಸ್‌ಲೆಂ. ಗುಡೆ-ದೊಂಗೊರ್-ಪರ್ವತಾಂಚ್ಯಾ ನೈಸರ್ಗಿಕ್ ಸೊಭಾಯೆ ಮಧೆಂ, ಒಲಿವ್, ದಾಕೊ, ಗೋಂವ್, ಆರೆಂಜ್ ಆನಿ ಬಾದ್ಯಾಂಚೆಂ ಬೆಳೆಂಯ್ ಧಾರಾಳ್ ಮಾಪಾನ್ ಆಸ್‌ಲೆಂ ತೆಂ ದೆಖ್ಲೆಂ. ಅಡೇಜ್ ವೊರಾಂಚ್ಯಾ ಪಯ್ಲಾ ಉಪ್ರಾಂತ್ ಗ್ರಾನಾಡಾಚ್ಯಾ ಅಧ್ಯಾ ವಾಟೆರ್ ಮೆಳ್ಲ್ಯಾ 'ಹಾಯೆನ್' (Jaen) ಶಹರಾಕ್ ಆಮಿ ಪಾವ್‌ಲ್ಲ್ಯಾಂವ್. 1 ಲಾಖ್ 20 ಹಜಾರ್ ಜಣಾ ಸಂಖ್ಯಾಚೆಂ ಹಾಯೆನ್ ಶಹರ್ ಆನಿ ಪ್ರಾಂತ್ಯ್ ಆಪ್ಲ್ಯಾ ಒಲಿವ್ ಬೆಳ್ಳಾಕ್ ವಿಶ್ವ ವಿಖ್ಯಾತ್. ಹಾಂಗಾಸರ್ ಜಾಂವ್ಚ್ಯಾ ಒಲಿವ್ ಬೆಳ್ಳಾ ಉತ್ಪಾದನಾ ಪ್ರಮಾಣಾಕ್ ಲಾಗುನ್ ಹಾಯೆನ್ 'ದೃವ್ಯಾಳ್ ರುಪಾಚೆಂ ಭಾಂಗಾರ್' ಮ್ಹಣ್ ವಳ್ಕುಂಚ್ಯಾ ಒಲಿವ್ ತೆಲಾಚೆಂ 'ಜಾಗತಿಕ್ ರಾಜ್‌ಧಾನಿ' ಜಾವ್ನ್ ಜಾಣಾ ಜಾತಾ.

ಹಾಯೆನಾಚಿ ಪ್ರಾಕೃತಿಕ್ ಸೊಭಾಯೆ ಪಳೆಯ್ಲೆ ತರ್ 'ಸಾಂತಾ ಕಟಲಿನಾ' ದೊಂಗ್ರಾ ತುದ್ಯೆಕ್ ವಚಾಜೆ. ಆಮ್ಚೆಂ ಕಾರ್ ದೊಂಗ್ರಾಚಿ ಫುಂವ್ಡೊ ಚಡುನ್ ವಯ್ ವೆತಾನಾ ದೊಂಗ್ರಾ ಮುಳಾಂತ್ ವಿಸ್ತಾರ್ಲೆಂ ಶಹರ್ ಉಗ್ತಾಡಾಕ್ ಯೆತೇ ಆಸ್‌ಲೆಂ. ದೊಂಗ್ರಾ ತುದ್ಯೆರ್ ಆಸ್ಲೆಂ, 1246 ಇಸ್ವೆಂತ್ ರಾಯ್ ಫರ್ಡಿನಾಂಡ್ ತಿಸ್ತಾನ್ ಬಾಂದಯಿಲ್ಲೆಂ ಸೈಂಟ್ ಕಾಟಲಿನಾ ಕೊಟ್ಯಾಕ್ ಪಾವ್ತಾನಾ ಸಗ್ಳ್ಯಾ ಹಾಯೆನಾಚಿ ಪ್ರಾಕೃತಿಕ್ ಸೊಭಾಯೆ ಆಮ್ಚ್ಯಾ ದೊಳ್ಯಾಂ ಸಮೊರ್ ಆಸ್‌ಲ್ಲಿ. ಎಕಾ ಕುಶಿನ್ ವ್ಹಾಳ್ವಿ ಗ್ಯಾಲಾಕ್ಸೀರ್ ನ್ಹಂಯ್, ತಾಚ್ಯಾ ಪಾಟ್ ಭುಂಯ್ಲೆರ್ ಪಯ್ಲಿಲ್ಯಾನ್ ದಿಸ್ಚಿ 'ಸಿಯೆರ್ರಾ ನೆವಾಡಾ' ಪರ್ವತಾ ಶ್ರೇಣಿ, ಆನೈಕಾ ಕುಶಿನ್ ಆಸ್ಚೊ 'ಆಯೆರ್ರಾ ಮೊರೆನಾ' ಪರ್ವತ್ ಆನಿ ದೊಳ್ಯಾಂ ದೀಷ್ಟ್ ಪಾವ್ತಾ ಪರ್ಯಾಂತ್ ದಿಸ್ಚೆಂ ಒಲಿವ್ ಝಡಾಂನಿ ಸೊಬ್ಲೆಂ ವಿಸ್ತಾರ್ ಹಾಯೆನ್ ಪ್ರಾಂತ್ಯ್.

ಎಕಾ ಕಾಳಾರ್ ವೈರಿಂಚ್ಯಾ ಅಕ್ರಮಣಾಂ ಥಾವ್ನ್ ಶಹರಾಕ್ ರಾಕಣ್ ದಿಲ್ಲೆಂ ಹೆಂ ಕೊಟೆಂ ಆತಾಂ 1968 ಉಪ್ರಾಂತ್ 'ಪ್ಯಾರಡೋರ್ ಡಿ ಹಾಯೆನ್' ಹೊಟೆಲ್ ಜಾವ್ನ್ ಪ್ರವಾಸಿಂಕ್ ಅದ್ಭುತ್ ಆನ್ವೋಗ್ ಲಾಭಯ್ತಾ. ಎಕಾ ದಿಸಾಕ್ ಆಮ್ಚಿ ವಸ್ತಿ ಹ್ಯಾ ಹೊಟೆಲಾಂತ್ ಆಸ್‌ಲ್ಲಿ. ಚ್ಯಾರ್ ತಾರಾಂ ಶ್ರೇಣಿಂಚೆಂ ಹೆಂ ಹೊಟೆಲ್ ತರೀ ಹೊಟೆಲಾಚೆಂ ರುಮಾಂ ಆದ್ಲ್ಯಾ ಕೊಟ್ಯಾಚ್ಯಾ ಫಾತ್ರಾಂಚಿಂಚ್ ಆನಿ ಭಿತ್ತಿ ಮಾಂಡಾವಳ್‌ಯಿ ತಶಿಚ್. ಮಧ್ಯೆ ಕಾಳಾಚ್ಯಾ ಜೀವನ್ ರಿತಿಚೆಂ ಭೊಗಾಪ್ ಹ್ಯಾ ವಾತಾವರಣಾಂತ್ ಯೆತಾ ತರೀ ಸರ್ವ್ ಸವ್ಲತಾಯೊ ಆಧುನಿಕ್ ಆಸಾತ್.

ಹ್ಯಾ ದೊಂಗ್ರಾಚ್ಯಾ ಖಿಡ್ಯಾರ್, ಕೊಟ್ಯಾಚ್ಯಾ ಕೊನ್ಯಾಂತ್ ಏಕ್ ಬೃಹತ್ ಜಯ್

ಉಬೊ ಕೆಲ್ಲೊ ಖುರಿನ್ ಆಸಾ. ಸಕಯ್ಲ ದೊಳ್ಳಾಂ ಸಮೊರ್ ನಿದುನ್ ಆಸ್ಚ್ಯಾ ಶಹರಾಕ್ ದೆಖ್ಲಾರ್ ಹಜಾರೊಂ ನಳ್ಯಾಂಚ್ಯಾ ಘರಾಂ ಮಧೆಂ ಏಕ್ ಜಯ್ ಆಕಾರಾಚೆಂ ಹಾಯೆನ್ ಕಾಥೆದ್ರಾಲ್ ಆಸ್ಚೆಂ ದಿಸ್ತಾ. ಆಮಿ ಸಾಂಜೆರ್ ಕಾರಾರ್ ದೊಂಗೊರ್ ದೆಂವೊನ್ ಕಾಥೆದ್ರಾಲಾಕ್ ಗೆಲ್ಯಾಂವ್. ಪರ್ನಾನ್ ಮಸ್ಕಿದೆಚ್ಯಾ ಅವಶೇಶಾಂಚೆರ್ ರಾಯ್ ಫರ್ಡಿನಾಂಡ್ ತಿಸ್ರಾನ್ 1249 ಇಸ್ವೆಂತ್ ಬಾಂದಯಿಲ್ಲೆಂ ಹೆಂ ಕಾಥೆದ್ರಾಲ್ ಬಾಯ್ಲಲಾಂತ್ ಉಲ್ಲೇಖ್ ಜಾಲ್ಲ್ಯಾ 'ವೆರೊನಿಕಾಚ್ಯಾ ತುವಾಲ್ಯಾ'ಕ್ ಪ್ರಖ್ಯಾತ್ ಜಾವ್ನಾಸಾ. ಎಕಾ ಪಾತ್ಯೆಣೆ ಪರ್ಮಾಣೆಂ ಜೆಜುಚ್ಯಾ ಮರ್ಣಾ ಉಪ್ರಾಂತ್ ರೊಮಾಕ್ ಆಯಿಲ್ಲಾ ಸಾಂತ್ ವೆರೊನಿಕಾನ್ ಹೊ ತುವಾಲೊ ತವಳ್ಚೊ ರೋಮನ್ ಚಕ್ರವರ್ತಿ ಟಿಬೇರಿಯಸಾಕ್ ದಿಲ್ಲೊ ತೊ ಕ್ರಮೇಣ್ ಸ್ಪ್ಯಾನಿಷ್ ರಾಯಾಂ ಪರ್ಯಾಂತ್ ಹಾತ್ ಬದ್ಲುನ್ ಆಕ್ರೇಕ್ ಹ್ಯಾ ಕಾಥೆದ್ರಾಲಾಂತ್ ಪಾವ್ಲಾ. ಎಕಾ ಗ್ಲಾಸಾಚ್ಯಾ ಬೊಕ್ಸಾಂತ್ ಫಿಚಾರ್ ಕರುನ್ ಆಲ್ತಾರಿ ಲಾಗ್ಚ್ಯಾ ತೆಂಪ್ಲಾಂತ್ ಹೊ ತುವಾಲೊ ದವರ್ಲಾ. ಹರ್ಯೆಕಾ ಸುಕ್ರಾರಾ ಸಕಾಳಿಂ 11.30 ಥಾವ್ನ್ ದನ್ವರಾಂ 1 ಪರ್ಯಾಂತ್ ಭಕ್ತಿಕಾಂಕ್ ಪಳೆಂವ್ಕ್ ಆನಿ ಉಮೊ ಘೆಂವ್ಕ್ ಆವ್ಕಾಸ್ ದಿತಾತ್.

ಕಾಥೆದ್ರಾಲಾಂತ್ ಮಾಗ್ಣೆಂ ಕರುನ್, ಕಾಥೆದ್ರಾಲಾಚ್ಯಾ ಮುಖಾರ್ ಆಸ್ಚೆಂ ಟೆಂಪ್ಲಾನ್ ಹೊಲ್ ಆನಿ ಎಪಿಸ್ಕೋಪಲ್ ರಾವೆರ್ ಪಳೆಂವ್ಕ್ ಆಮಿ ಪರತ್ ದೊಂಗೊರ್ ಚಡುನ್ ಆಮ್ಚ್ಯಾ ವಸ್ತೆ ರಾಣ್ಯಾಕ್ ಗೆಲ್ಯಾಂವ್. ರಾತಿಕ್ ಹಳ್ತ್ ವ್ಹಾಳ್ಚೆಂ ಥಂಡ್ ವಾರೆಂ, ದೊಂಗ್ರಾ ಮುಳಾಂತ್ ಶಹರಾಂತ್ಲೆ ದಿವೆ, ಮತ್ ಉಲ್ಲಾಸಾನ್ ಭರ್ಲಿ.

ದುಸ್ರೆ ದಿಸಾ ಸಕಾಳಿಂ ಆಮಿ ನಾಸ್ಕೊ ಕರುನ್, ದೊಂಗೊರ್ ದೆಂವೊನ್, ಆಮ್ಚೆಂ ಪಯ್ಲೆ ಗ್ರಾನಾಡಾ ಕುಶಿನ್ ಮುಖಾರ್ಲಿಲೆಂ. ಹಾಯೆನ್ ಥಾವ್ನ್ ಗ್ರಾನಾಡಾಕ್ ಪಾವ್ತಾ ಪರ್ಯಾಂತ್ ಭೊಂವ್ತಣಿಂ ಸರ್ವ್ ಅರಬ್ ವಾಸ್ತುಶಿಲ್ಪಾಚಿಂ, ಕಲಾ ವಿನ್ಯಾಸಾಚಿಂ ಘರಾಂ, ಕಟ್ಟೊಣಾಂ ಪಳೆಂವ್ಕ್ ಮೆಳ್ಳೆಂ. ಲಗ್ಗ್ ಅಡೇಜ್ ಲಾಖ್ ಜಣಾ ಸಂಖ್ಯಾಚ್ಯಾ ಗ್ರಾನಾಡಾಕ್ ವಾಸ್ತು ಶಿಲ್ಪಾಂತ್ ತಶೆಂ ವಾತಾವರಣಾಂತ್ ಜಾಯ್ತೊ ತಫಾವತ್ ಆಸ್ಲೊ.

ಆಟ್ವ್ಯಾ ಶತಮಾನಾಂತ್ ಮೂರಿಶ್ ರಾಯಾಂಚ್ಯಾ ರಾಜ್ವಟ್ಕೆ ಖಾಲ್ ಆಯಿಲ್ಲಾ ಹ್ಯಾ ಶಹರಾಂತ್ ಆರಬ್ ಸಂಸ್ಕೃತಿ ಉಟೊನ್ ದಿಸ್ತಾಲಿ. ಹ್ಯಾ ಶಹರಾಚ್ಯಾ ಅಭಿವೃದ್ಧಿಚೊ ಭಾಂಗ್ರಾಕಾಳ್ 1238 ಥಾವ್ನ್ 1492 ಪರ್ಯಾಂತ್ ರಾಜ್ ಚಲಯಿಲ್ಲಾ ನಾಸ್ತೀಜ್ ರಾಯ್ ಕುಳಿಯೆಚ್ಯಾ ರಾಜ್ವಟ್ಕೆ ವೆಳಾರ್ ಮ್ಹಣುನ್ ಕಳಿತ್ ಜಾಲೆಂ. ಆತಾಂ ಗ್ರಾನಾಡಾಂತ್ ಆಸ್ಚೆಂ ರಾವೆರ್, ಕೊಟೆಂ, ಚಾರಿತ್ರಿಕ್ ಕಟ್ಟೊಣಾಂ ಸರ್ವ್ ತ್ಯಾ ಕಾಳಾರ್ ನಿರ್ಮಿತ್ ಜಾಲ್ಲಿಂ. ಕಲಾಕಾರ್, ಶಿಲ್ಪಿ, ವಿನ್ಯಾಸ್ಕಾರ್, ಭಾಶೆ ಗಿನ್ಯಾನಿ, ವಿಜ್ಞಾನಿ ಸರ್ವಾಂಕ್ ತ್ಯಾ ಕಾಳಾರ್ ಬರೊ ಪ್ರೋತ್ಸಾಹ್, ಲಾಭ್ಲೊ ಜಾಲ್ಲ್ಯಾನ್ ತವಳ್ ಗ್ರಾನಾಡಾಕ್ ಅಂತರ್ ರಾಷ್ಟ್ರೀಯ್ ಮಟ್ಟಾರ್ 'ಸಾಂಸ್ಕೃತಿಕ ಕೇಂದ್ರ್' ಮ್ಹಳ್ಳೆಂ ಪ್ರತಿಷ್ಠೆಚೆಂ ಸ್ಥಾನ್ ಆಸ್ಲೆಂ. 1492 ಇಸ್ವೆಂತ್ ಬಡ್ಗಾಂತ್ಲಿಂ ಕ್ರಿಸ್ತಾಂವ್ ರಾಯ್-ರಾಣಿ ಫರ್ನಾಂಡೊ ಆನಿ ಇಜಾಬೆಲ್ (ಹಾಣಿಂ ಕಾಜಾರ್ ಜಾತಚ್ ತಾಂಚಿಂ ದೋನ್ ರಾಜಾಂ ಏಕ್ ಕೆಲಿಂ, ಅಶೆಂ ಮಜ್ಬೂತ್ ಜಾಲಿಂ) ನ್ ಗ್ರಾನಾಡಾಚೆರ್ ಥಾಡ್ ಫಾಲುನ್ ಆಖ್ತೀಚೊ ಮೂರಿಶ್ ರಾಯ್ ಬೊ-ಅಬ್‌ದಿಲಾಕ್ ಸಲ್ವಯ್ಜೆ ತೆನ್ಕಾ ಸ್ವೇಯ್ ಕ್ರಿಸ್ತಾಂವ್ ರಾಯಾಂಚ್ಯಾ ಆಡಳ್ತಾಖಾಲ್ ಆಯ್ಲೆಂ. ಅಶೆಂ ಮಧ್ಯಕಾಳಾರ್ ಹ್ಯಾ ಶಹರಾಂತ್ ಜಾಯ್ತೊ ಇಗರ್ಜಾಂಚಿಂ,

ಮಠಾಂಚೆಂ ಆನಿ ಕಾಥೆದ್ರಾಲಾಂಚೆಂ ಸ್ಥಾಪನ್ ಜಾಲ್ಲ್ಯಾನ್ ಕ್ರಿಸ್ತಾಂವ್ ಕಲಾ ವಿನ್ಯಾಸಾಚಿ ದೇಗ್ಡಿಯ್ ಗ್ರಾನಾಡಾಕ್ ಲಾಭಿ.

ದುಸ್ರೆ ದಿಸಾ ಥಾವ್ನ್ ಆಮಿ ಆಮ್ಚಿ ಗ್ರಾನಾಡಾಚಿ ಭೊಂವ್ಡಿ ಸುರು ಕೆಲಿ. 1523 ಇಸ್ವೆಂತ್ ಗೋಥಿಕ್ ವಿನ್ಯಾಸಾಚೆರ್ ಬಾಂದ್ಲ್ಲ್ಯಾ ಗ್ರಾನಾಡಾ ಕಾಥೆದ್ರಾಲಾಕ್ ಆಮಿ ಗೆಲ್ಯಾಂವ್. ಹ್ಯಾ ವಿಶಾಲ್ ಕಾಥೆದ್ರಾಲಾಂತ್ ಕಲಾಕಾರ್ 'ಆಲೊನೊ ಕಾನೊನ್' ಪಿಂತ್ರಾಯಿಲ್ಲಿಂ ಧಾರ್ಮಿಕ್ ವಿಷಯಾಚಿಂ ಜಾಯ್ತಿಂ ಪಿಂತುರಾಂ ಪಳೆಂವ್ಕ್ ಮೆಳ್ತಾತ್. ಕಾಥೆದ್ರಾಲಾಚ್ಯಾ ಬಾಂದ್ಪಾ ವಿನ್ಯಾಸಾಂತ್ ತಾಚಿ ದೇಗ್ಡಿ ವಿಶೇಸ್ ಆಸ್ಲಿ ಜಾಲ್ಲ್ಯಾನ್ ತಾಕಾ ಕಾಥೆದ್ರಾಲಾಚ್ಯಾ ಭಿತರ್ಚ್ ನಿಕೆಪಿಲಾಂ. ಹಾಂಗಾಸರ್ 1506 ಇಸ್ವೆಂತ್ ಕ್ರಿಸ್ತಾಂವ್ ರಾಯ್ ಕುಳಿಯೆಚ್ಯಾ ಸಾಂದ್ಯಾಂ ಖಾತಿರ್ ಬಾಂದ್ಲೆಂ ರೊಯಲ್ ಚಾಪೆಲ್ಯೆ ಆಸಾ. ಹ್ಯಾ ಚಾಪೆಲಾ ಭಿತರ್ ಇಟೆಲಿಚ್ಯಾ ಕರಾರಾ ಮಾರ್ಬಲಾಂತ್ ಕಾಂತಯಿಲ್ಲ್ಯಾ ರಾಯ್ ಫರ್ನಾಂಡೊ, ರಾಣಿ ಇಜಾಬೆಲ್ಲಾ, ಧುವ್ ಜುವಾನಾ ಆನಿ ತಾಚೊ ಘೊವ್ ಫಿಲಿಪಾಚ್ಯೊ ಇಮಾಜಿ ತಶೆಂ ಪೊಂಡ್ ಆಸಾತ್- ತ್ಯಾ ಶಿವಾಯ್ ಇಟೆಲಿಚಿ ಫಾಮಾದ್ ಕಲಾಕಾರ್ ಬೊಟ್ಟಿ ಶೆಲ್ಲಿ ಆನಿ ವೆನ್ಡೆರ್ ವೆಯ್ಡನ್ ಹಾಂಚ್ಯೊ ಕಲಾಕೃತಿಯೊ, ರಾಣಿ ಇಜಾಬೆಲಾಚೊ ಮುಕುಟ್, ರಾಯ್ ಫರ್ನಾಂಡೊಚಿ ತಲ್ವಾರ್, ಹ್ಯಾ ಚಾಪೆಲಾಂತ್ ಪಳೆಂವ್ಕ್.

ಗ್ರಾನಾಡಾ ಶಹರ್ ದೊಂಗೊರ್ ಆನಿ ಫಾಲ್ಕಾಂ ಮಧೆಂ ರುತಾ ಜಾಲಾಂ ಆಸುನ್, ದೊಂಗ್ರಾಚ್ಯಾ ತುದ್ರೆರ್ ಬೆನೆಡಿಕ್ಟಿಯನ್ ಮಠಾಸಿಂಚೊ 'ಆಬೆಡಿಯಾ ಡೆಲ್ ಸಾಕ್ರಾಮೆಂಟೆ' ಮ್ಹಳ್ಳೊ ಮಠ್ ಆಸಾ. ಗ್ರಾನಾಡಾಚಿ ಪಾತ್ರೊನ್ ಸಾಂತಿಣ್, ಸಾಂತ್ ಸಿಸಿಲಿಯಾಚ್ಯಾ ಕುಡಿಚೊ ಗೊಬೊರ್ ಹ್ಯಾ ಮಠಾಂತ್ ದವರ್ಲಾ. ಮಠಾಸಿಂಕ್ ಸೊಡ್ನ್ ಹೆರ್ ಪ್ರವಾಸಿಂಕ್ ಹಾಂಗಾ ವಚುಂಕ್ ಆವ್ಕಾಸ್ ನಾ.

ಹ್ಯಾ ಸರ್ವಾ ವರ್ನಿಂ ಗ್ರಾನಾಡಾಕ್ ಯೆಂವ್ಚ್ಯಾ ಪ್ರವಾಸಿಂಕ್ ಪ್ರಮುಖ್ ಆಕರ್ಷಣ್ ಮ್ಹಳ್ಳಾರ್ 'ಆಲ್ಹಾಂಬ್ರಾ ರಾವೆರ್'. ಹ್ಯಾ ರಾವೆರಾಚ್ಯಾ ಬಾಂದ್ಪಾಚಿ ನಾಜೂಕಾಯ್ ಆನಿ ಕಲಾತ್ಮಕತಾ ಜರೂರ್ ಮೆಚ್ಚೊಂಕ್ ಫಾವೊ. ನಾಸ್ತೀದ್ ರಾಯ್ ಕುಳಿಯೆಚ್ಯಾ ಇಸ್ಕಾಯಿಲ್ ಪಯ್ಲಾನ್, ಎಕಾ ದೊಂಗ್ರಾಚ್ಯಾ ತುದಿಯೆರ್ ಬಾಂದಯಿಲ್ಲ್ಯಾ ಹ್ಯಾ ರಾವೆರಾಚಿ ಸೊಭಾಯ್ ವರ್ಣುಂಕ್ ಉತ್ತಾಂಚ್ ಮೆಳ್ಳಿಂ ನಾಂತ್. ಹೆಂ ರಾವೆರ್ ಬಾಂದಾಯ್ತನಾ 'ಭುಂಯ್ಜೆರ್ ಸರ್ಗಾಚೆಂ ಪ್ರತಿರೂಪ್' ಮ್ಹಳ್ಳೊ ಧ್ಯೇಯ್ ಆಸ್ಲೊ ಮ್ಹಳ್ಳೆಂ ಹಾಂಗಾಚ್ಯಾ ಚರಿತ್ರೆಂತ್ ವಾಚ್ತಾನಾ ಕಳ್ತಾ. ಹಾಂವ್ ಹಾಚ್ಯಾ ಆದಿಂ ಜಾಯ್ತ್ಯಾ ರಾವೆರಾಂಕ್ ಗೆಲಾಂ ತರೀ ಹ್ಯಾ ರಾವೆರಾಂತ್ ಲಾಭ್ಲಲ್ಲ್ಯಾ ತಿತ್ತಿ ಶಾಂತತಾ, ಪ್ರಸನ್ನತಾ ಹೆರಾಂನಿ ಲಾಭ್ಲಿ ನಾ. ರಾವೆರಾಂತ್ ಮಧೆಮಧೆಗಾತ್ ಉದಕ್ ವ್ಹಾಳ್ಚೆಂ ವಿಧಾನಾಂ, ಜಳ್ಪಡಾಂ, ಉದ್ಯಾನಾಂ ಸರ್ವ್ ಆಸುನ್ ನಿಸರ್ಗ ಸಂಗಿಂ, ಪ್ರಕೃತೆಸಂಗಿಂ ಹ್ಯಾ ರಾವೆರಾಚೊ ಬರೊ ತಾಳ್-ಮೇಳ್ ಜಾಲಾ. ವೋಣ್ಡಿಂಚೆರ್, ಸೀಲಿಂಗಾಂಚೆರ್ ಆನಿ ಕೊಲಮ್ ತಶೆಂ ಆರ್ಚಾಂಚೆರ್ (Arch) ತ್ಯಾ ಕಾಳಾಚಿ ಕಲಾತ್ಮಕತಾ ಪಳೆಂವ್ಕ್ ಮೆಳ್ತಾ.

ಹ್ಯಾ ರಾವೆರಾಚ್ಯಾ ತೆನ್ಕಾ ಕುಶಿಚ್ಯಾ ದೊಂಗ್ರಾ ತುದ್ರೆರ್ 8ವ್ಯಾ ಶತಮಾನಾಂತ್ ಮೂರಿಶ್ ರಾಯಾಂನಿ ರೊಮಾಗಾರಾಂಚ್ಯಾ ಕೊಟ್ಯಾಚ್ಯಾ ಅವಶೇಷಾಂಚೆರ್ ಆಪ್ಲ್ಯಾ ರಾಕಣೆ ಖಾತಿರ್ ಬಾಂದ್ಲೆಂ ಆಲ್-ಕಜಬಾ ಕೊಟೆಂ ಆಸಾ. ಕೊಟ್ಯಾಚ್ಯಾ ಭಾಯ್ಲ್ಯಾ ಆನಿ ಭಿತರ್ಲ್ಯಾ ದೊರಾಚ್ಯೊ ವೋಣ್ತಿ ಅಜೂನ್ ತಶ್ಯೊಚ್ ಆಸಾತ್ ತರೀ

ಕೊಟ್ಟಾಚ್ಯಾ ಮಧೆಗಾತ್ ತ್ಯಾ ಕಾಳಾರ್ ಆಸ್‌ಲ್ಲಾ ವಸ್ತೆ ಘರಾಂಚೆ ಫಕತ್ ಅವಶೇಷ್ ಮಾಶ್ರ್ ಉರ್ಲಾತ್.

ಗ್ರಾನಾಡಾಂತ್ ಸರ್ವ್ ಪ್ರವಾಸಿ ತಾಣ್ಯಾಂಚಿ ಭೊಂವ್ಡಿ ಸಂಪಯಾನಾ ಆಪ್ಲೆ ತೀನ್ ದೀಸ್ ಕಾಬಾರ್ ಜಾಲ್ಲೆ. 11 ತಾರಿಕೆರ್ ಆಮಿ ಮೆಡ್ರಿಡಾಕ್ ಪಾಟಿಂ ಭಾಯ್ರ್ ಸರ್ಲಾಂವ್. ಪಾವ್ತಾನಾ ಸಾಂಜ್ ಜಾಲ್ಲೆ. ಕಾರ್ ಪಾಟಿಂ ಒಪ್ಪುನ್ ಆಮಿ ವಿಶೆವ್ ಘೆಲ್ಲೊ.

12 ತಾರಿಕೆಚಿ ಸಕಾಳ್ ಆಯ್ತಾರ್. ಆಮ್ಚ್ಯಾ ವಸ್ತೆ ಹೊಟ್ಟಾಚ್ಯಾ ಲಾಗ್ಸಾರ್ಚ್ ಮೆಡ್ರಿಡಾಚೆಂ ಕಾಥೆದ್ರಾಲ್ ಆಸ್‌ಲ್ಲೆಂ ಜಾಲ್ಲ್ಯಾನ್, ಹಾಂವ್ ಥಂಯ್ಸರ್ ಮಿಸಾಕ್ ಗೆಲ್ಲೊಂ. ಪೂಣ್ ರಾಷ್ಟ್ರೀಯ್ ಧರ್ಮ್ ಕ್ರಿಸ್ತಾಂವ್ ಜಾವ್ನಾಚ್ಯಾ ಹ್ಯಾ ಗಾವಾಂತ್ ಇಗರ್ಜ್‌ಭರ್ನ್ ಲೋಕ್ ಆಸ್ತಲೊ ಮ್ಹಣ್ ಚಿಂತ್ಲಾರ್, ತ್ಯಾ ವಿಶಾಲ್ ಕಾಥೆದ್ರಾಲಾಂತ್ ಆಸ್‌ಲ್ಲಿಂ ಫಕತ್ 30-35 ಜಣಾಂ! ಮುಕ್ಯಾಲ್ ವಾಂಟೊ ಪ್ರಾಯೆಸ್ತಾಂ ತರ್ ತರ್ನಾಟಿಂ ಬೊಟಾಂನಿ ಮೆಚ್ಚ್ಚ್ ತಿತ್ತಿಂ!

ಮೀಸ್ ಸಂಪ್ತಚ್ ಮೆಡ್ರಿಡಾಂತ್ ಥೊಡ್ಯೊ ಘಡಿಯೊ ಪಾಶಾರ್ ಕರುನ್ ಆಮಿ ಆಮ್ಚ್ಯಾ ಮುಖ್ಲ್ಯಾ ಪಯ್ಲಾಕ್ ವಿಮಾನ್ ಥಳಾ ಕುಶಿನ್ ಚೆಮ್ಕಲ್ಯಾಂವ್. ದನ್ವರಾಂಚ್ಯಾ 3.20ಕ್ ವಿಮಾನ್ ಸ್ಪೇಯ್ಚಿ ಭುಂಯ್ ಸೊಡುನ್ ಕುಪಾಂಕ್ ಶಿಂದುನ್ ಲಂಡನಾಚ್ಯಾ ವಾಟೆಕ್ ಲಾಗ್ತಾನಾ ಮ್ಹಜ್ಯಾ ಮತಿಂತ್ ಸ್ಪೇಯ್ಚಾಂತ್ ಖರ್ಚಿಲ್ಲ್ಯಾ 8 ದಿಸಾಂಚಿ ದಿನಚರಿ ಪುನರಾವರ್ತಿತ್ ಜಾಂವ್ಕ್ ಲಾಗ್ಲಿ.

(2003 ಜುಲಾಯ್ 4 ಥಾವ್ನ್ 12 ಪರ್ಯಾಂತ್)

ಇಸ್ರಾಂಬುಲ್ ಚ್ಯಾ ವಾಟೆರ್...

ಚಾರಿತ್ರಿಕ್ ಮಹತ್ವಾಚೆಂ ತಶೆಂ ಎಕಾ ತೆಂಪಾರ್ ಬಳ್ಳಂತ್ ಒಟ್ಟೊಮನ್ ಸಾಮ್ರಾಜ್ಯಾಚೆಂ ರಾಜ್‌ಧಾನಿ ಶಹರ್ ಜಾವ್ನಾಸ್ಲೆಂ ಪ್ರಾಚೀನ್ ಕೊನ್‌ಸ್ತಾಂಟಿನೋಪಲ್ ವಾ ಆತಾಂಚೆಂ ತುರ್ಕಿ ಗಾಂವ್ಚೆಂ ಪ್ರಮುಖ್ ವಾಣಿಜ್ಯ್ ಶಹರ್ ಜಾವ್ನಾಸ್ಲಾ ಇಸ್ರಾಂಬುಲಾಕ್ ಭೆಟ್ ದಿಂವ್ಚೊ, ತಾಂಚಿ ಚರಿತ್ರಾ, ಕಲಾ ಆನಿ ವಾಸ್ತುಶಿಲ್ಪಾಚೊ ಸ್ವಾದ್ ಚಾಕ್ರೊ ಸುಯೋಗ್ ಮ್ಹಾಕಾ ಲಾಭ್‌ಲ್ಲೊ 2006 ಇಸ್ವೆಚ್ಯಾ ಜೂನ್ ಮ್ಹಯ್ನಾಂತ್.

8 ತಾರಿಕೆರ್ ಫಾಂತ್ಯಾಚ್ಯಾ 2.50 ವರಾರ್ ಮಸ್ಕತ್ ಥಾವ್ನ್ ಆಮ್ಕಾಂ ಘೆವುನ್ ಉಬ್‌ಲ್ಲೆಂ ಟರ್ಕಿಶ್ ಏರ್‌ಲಾಯ್ಸ್ ವಿಮಾನ್ ಖಿತಾರ್‌ಚ್ಯಾ ದೋಹಾಂತ್ ದೆಂವ್ತಾನಾ ವೊರಾಂ 4.50 ಜಾಲ್ಲಿಂ. ಮಸ್ಕತ್ ಆನಿ ದೋಹಾ ಮಧೆಂ ಎಕಾ ವೊರಾಚೊ ವೆಳಾಚೊ ತಫಾವತ್ ಆಸಾ ಜಾಲ್ಲ್ಯಾನ್ ಹಾಂವೆಂ ಮ್ಹಜ್ಯಾ ಹಾತಾಚ್ಯಾ ವಾಚಾಚೆರ್ ಬದ್ಲಾವಣ್ ಕೆಲಿ. ಗಿಮೆಚೊ ದೀಸ್ ಜಾಲ್ಲ್ಯಾನ್ ದೋಹಾಂತ್ ಎದೊಳ್‌ಚ್ ಸುಯಾಚಿಂ ಕಿರ್ಣಾಂ ದಿಷ್ಟಿಕ್ ಪಡುಂಕ್ ಸುರು ಜಾಲ್ಲಿಂ. ದೋಹಾಂತ್ ದುಸ್ರ್ಯಾ ಪ್ರಯಾಣಿಕಾಂಕ್ ಘೆವ್ನ್ ಎಕಾ ವೊರಾನ್ ಉಬಾಚೆ ಆಸ್‌ಲ್ಲೆಂ ವಿಮಾನ್ ಅರ್ಧ್ಯಾ ವೊರಾಚ್ಯಾ ಚಡ್ಡಿಕ್ ಗಳಾಯೆ ಉಪ್ರಾಂತ್ ದೋಹಾಚಿ ಧರ್ಣ್ ಸೊಡುನ್ ಆಕಾಸಾ ವಾಟೆರ್ 36 ಹಜಾರ್ ಫೀಟ್ ಉಂಚಾಯೆರ್ ವೊರಾಕ್ 800 ಕಿ.ಮೀ. ವೇಗಾನ್ ತುರ್ಕಿಚ್ಯಾ ದಿಶಾರ್ ಉಬೊಂಕ್ ಲಾಗ್ಲೆಂ.

ಖಿತಾರ್‌ಚಿ ಭುಂಯ್ ಸಂಪ್ಜ್, ವಿಮಾನ್ ಇಲ್ಲೆಶಾ ವೆಳಾಕ್ ಸೌದಿ ಆರೇಬಿಯಾಚ್ಯಾ ಆಕಾಸಾರ್ ಉಬೊಂಕ್ ಲಾಗ್ಲೆಂ. ಉಪ್ರಾಂತ್ ಇರಾಕ್ ಆನಿ ಸಿರಿಯಾ ಪಾಶಾರ್ ಕರುನ್ ತುರ್ಕಿಚ್ಯಾ ಆಕಾಸಾರ್ ಪಯ್ಲೆ ಮುಖಾರ್ಡುಂಕ್ ಲಾಗ್ಲೆಂ. ಜನೆಲಾ ಲಾಗಿ ಬಸ್ತಾ ಘೆತ್‌ಲ್ಲಿ ಜಾಲ್ಲ್ಯಾನ್ ಆನಿ ಸಕಾಳಿಂಚ್ಯಾ ಸುರ್ಯಾ ಪ್ರಕಾಸಾಕ್ ಮೊಡಾಂವಿಣೆ ನಿತಳ್ ಆಕಾಸ್ ಆಸ್‌ಲ್ಲ್ಯಾನ್ ತುರ್ಕಿಚೊ ಭುಂಯ್ ಪ್ರದೇತ್ ವಿಸ್ತಾರಾಯೆನ್ ಪಳೆವ್ಯೆತೊ. ತುರ್ಕಿಚೆಂ ರಾಜಕೀಯ್ ರಾಜ್‌ಧಾನಿ ಶಹರ್ 'ಆಂಕಾರಾ' ಪಾಶಾರ್ ಜಾವ್ನ್ ವೆಚೆಂ ದಿಸ್ಲೆಂ. ಅರ್ಧಿ ವಾಟ್ ಮರುಭುಂಯ್ ಆನಿ ಉಪ್ರಾಂತ್ ಪಾಚ್ಚೊ ಸೂಟ್ ನ್ಹೆಸೊನ್ ಗಣ್ಣ್ ಮಾನಾಯ್ ತಶೆಂ ಆಪ್ಲೆಂ ಸ್ಥಾನ್ ಧರುನ್ ಭದ್ರ್ ಉಬೆ ರಾವೊನ್ ಆಪ್ಲೆಂ ಆಸ್ತಿತ್ವ್ ಪಾಚಾರ್ಲೆ ಗುಡೆ-ದೊಂಗೊರ್, ವಿಶಾಲ್ ರಾನಾಂ ಆನಿ ಮಧೆಗಾತ್ ನಿಳ್ಕಾ-ಪಾಚ್ಚ್ಯಾ ಉದ್ವಾನ್ ಭರ್‌ಲ್ಲಿಂ ಲ್ಹಾನ್-ಲ್ಹಾನ್ ತಳಿಂ, ಸಕಾಳಿಂಚ್ಯಾ ಸುರ್ಯಾ ಕಿರ್ಣಾಂ ಪ್ರಕಾಸಾಂತ್ ವ್ಹಾಳ್ಚ್ಯಾ ರುಪ್ಯಾಚೆಂ ದರ್ಶನ್ ದಿಂವ್ಚೊ ನ್ಹಂಯೊಂ ದೆಖ್ತಾಂ-ದೆಖ್ತಾಂ, ಪ್ರಕೃತೆಚಿ ಸೊಭಾಯ್ ಚಾಕ್ರಾಂ-ಚಾಕ್ರಾಂ, ದೋಹಾ ಥಾವ್ನ್ 4 ವೊರಾಂಚೆಂ ಪಯ್ಲೆ ಸಂಪ್‌ಲ್ಲೆಂಚ್ ಕಳುಂಕ್ ನಾ.

ವಿಮಾನ್ ಇಸ್ರಾಂಬುಲ್‌ಚ್ಯಾ 'ಅತಾತುರ್ಕ್ ಅಂತರ್ ರಾಷ್ಟ್ರೀಯ್ ವಿಮಾನ್ ಥಳಾ'ಚ್ಯಾ ದೆಂವ್ಲೆ ಮಾರ್ಗಾಕ್ ಲಾಗಿಂ ಲಾಗಿಂ ಜಾವ್ನ್ ಯೆತಾನಾ, ಎಕಾ ಕುಶಿನ್ ಮರ್‌ಮರಾ ದರ್ಯೊ, ಆನೈಕಾ ಕುಶಿನ್ ಮರ್‌ಮರಾ ಆನಿ ಕಾಳ್ಕಾ ದರ್ಯೊ

ಘಡ್ನುಂಚೊ ಭೊಸ್ಪರಸ್ ಕಾಲ್ಯೊ, ಅಶೆಂ ದೋನೀ ಕುಶಿಂ ಉದಕ್ ದಿಸ್ತಾಲೆಂ. ಐತಿಹಾಸಿಕ್ ತಶೆಂ ಜಗತ್ತ್ಸಿದ್ಧ್ 'ನಿಲ್ಮಿ ಮಸ್ತಿದ್'ಚಿ ಮಿನಾರೆಚ್ ಆನಿ 'ಹಾಗಾಯಾ ಸೊಫಿಯಾ'ಚಿಂ ಡೋಮ್ ಪಯ್ಲಿಲ್ಯಾ ದೊಂಗ್ರಾಚೆರ್ ಥಿಕಾಂ ಜಶೆಂ ಉಟೊನ್ ದಿಸ್ತಾಲೆಂ.

ಏಶಿಯಾ ಆನಿ ಯುರೊಪ್ ಅಶೆಂ ದೋನ್ ಭೂ-ಖಂಡಾಂ ಮಧೆಂ ಶಿಂಪ್ಲೊನ್ ಆಸ್ಲೆಂ ಸಂಸಾರಾಂತ್ಲೆಂ ಏಕ್‌ಚ್ ಏಕ್ ಶಹರ್ ಇಸ್ತಾಂಬುಲ್ ಆಪ್ಲ್ಯಾ ಭೌಗೋಳಿಕ್ ತಶೆಂ ಚಾರಿತ್ರಿಕ್ ಮಹತ್ವಾಂಚ್ಯಾ ಸಂಗಿಂ ಖಾತಿರ್ ಜಾಯ್ತ್ಯಾ ಪ್ರವಾಸಿಂಕ್ ಆಪ್ಲ್ಯಾ ಥಂಯ್ ಆಕರ್ಶಿತಾ. ವರ್ಸಾಕ್ ಸರಾಸರ್ ನೋವ್ ಮಿಲಿಯನ್ ಪ್ರವಾಸಿಂಕ್ ಯೆವ್ಕಾರ್ ಮಾಗ್ಚ್ಯಾ ಹ್ಯಾ ಶಹರಾಕ್ ಪ್ರವಾಸೋದ್ಯಮ್ ಪ್ರಮುಖ್ ಆದಾಯ್.

ಇಮಿಗ್ರೇಶನ್ ಒಫಿಸರಾನ್ ಪಾಸ್‌ಪೋರ್ಟಾಚೆರ್ ಯೆವ್ಕಾರಾಚಿ ಮ್ಹೊರ್ ದಾಂಬ್ಲೆಚ್ ಮಸ್ಕತ್ ಥಾವ್ನ್ ಆಯಿಲ್ಲ್ಯಾ ಆಮ್ಚೊ ತೆಗಾಂಚೊ ಪಂಗಡ್ ಲಗೇಜ್ ಬೆಲ್ಲ್ಯಾ ಸರ್ಶಿನ್ ವಚುನ್, ಲಗೇಜ್ ಘೆವುನ್ ಭಿತರ್‌ಚ್ ಆಸ್ಚ್ಯಾ ದುಡ್ಡಾ ವಿನಿಮಯ್ ಕೇಂದ್ರಾಕ್ ಗೆಲ್ಯಾಂವ್. ಆಮೆರಿಕನ್ ಡೊಲರ್ ವಾ ಯುರೊ ವ್ಹಡ್ ಐವಜಾಂನಿ ವಾ ಪ್ರಖ್ಯಾತ್ ಹೊಟೆಲಾಂನಿ ಸ್ವೀಕಾರ್ ಕರ್ತಾತ್ ತರೀ ಟ್ಯಾಕ್ಸೆಂಕ್ ವಾ ಲ್ಹಾನ್-ಲ್ಹಾನ್ ಖರೀದೆಂಕ್ ತುರ್ಕಿಶ್ ಲಿರಾ ಘೆಂವ್ಚೆಂ ಗರ್ಜೆಚೆಂ ಆಸ್ಲೆಂ.

ಹಾಂಗಾಚ್ಯಾ ಲಿರಾಚೆಂ ಹಿಸಾಬ್ ಮಿಲಿಯನಾಂನಿ! ವರ್ಸಾನ್ ವರಸ್ ಜಾಲ್ಲ್ಯಾ ದುಡ್ಡಾ ಪಡ್ಲಾ ವರ್ವಿಂ ಲಿರಾನ್ ಮೊಲ್ ಹೊಗ್ಡಾಯ್ಲಾಂ. ಲ್ಹಾನ್ ಉದ್ಯಾ ಬಾಟ್ಲೆಕ್ 5 ಹಜಾರ್ ಲಿರಾ, ಸ್ಯಾಂಡ್ ವಿಚಾಕ್ 15 ಹಜಾರ್, ಆನಿ 25 ಕಿ.ಮೀ ಟೆಕ್ನೆ ವಾಟೆಕ್ ಭಾಡೆಂ 1 ಮಿಲಿಯನ್... ಅಶೆಂ. ಹ್ಯಾ ವರ್ಸಾ ಟರ್ಕಿಚ್ಯಾ ಸೆಂಟ್ರಲ್ ಬ್ಯಾಂಕಾನ್ ಹಿಂ ಅಸಂಖ್ಯಾತ್ ಸಂಖ್ಯಾಚಿಂ ಶೂನ್ಯ್ ಪೂರಾ ಕಾಡುನ್ ನವೆ ನೋಟ್ ಛಾಪ್ಲ್ಯಾತ್ ಆನಿ ಆತಾಂ ಪಯ್ಲೆಂಚೆ 5,000 ಫಕತ್ 5 ಲಿರಾ, 1 ಮಿಲಿಯನ್ ಆಸ್ಲೆ ಆತಾಂ ಫಕತ್ 100. ಆತಾಂ ಪ್ರಸ್ತುತ್ 1 US ಡೊಲರ್ ಮ್ಹಳ್ಯಾರ್ 1.5 ಲಿರಾ ಆನಿ 1 ಯುರೊ ಮ್ಹಳ್ಯಾರ್ 1.8 ಲಿರಾ. ಆಮ್ಕಾಂ ಜಾಯ್ ಪುರ್ತೆ ಟರ್ಕಿಶ್ ಲಿರಾ ಘೆವುನ್ ಏರ್‌ಪೋರ್ಟಾ ಥಾವ್ನ್ ಭಾಯ್ರ್ ಯೆತಾನಾ ಹೊಟೆಲಾ ಥಾವ್ನ್ ಆಯಿಲ್ಲೊ ಡ್ರೈವರ್ ಆಮ್ಚ್ಯಾ ನಾಂವಾಂಚೆಂ ಫಲಕ್ ಘೆವುನ್ ಉಬೊ ಆಸ್ಲೊ. ಆಮ್ಚ್ಯಾ ವಸ್ತೆಚೆಂ 'ಹೊಟೆಲ್ ಪೆರಾಪೆಲೆಸ್' ಏರ್‌ಪೋರ್ಟಾ ಥಾವ್ನ್ ಸುಮಾರ್ 35 ಮಿನುಟಾಂ ಪಯ್ಸ್ ಆಸ್ಲೆಂ. ಡ್ರೈವರ್ ಇಕ್ವಿಸಾನ್ ಆಮ್ಕಾಂ ತುರ್ಕಿಶ್ ಸ್ವಾಗತ್ ಮಾಗೊನ್ ಉಲೊಣ್ಯಾಕ್ ಬುನ್ಯಾದ್ ಘಾಲಿ. ಎಕಾಮೆಕಾಚ್ಯಾ ವಳ್ಳೆ ಥಾವ್ನ್, ತುರ್ಕಿ ವಿಶ್ಯಾಂತ್, ಲೊಕಾ ವಿಶ್ಯಾಂತ್ ರಾಯಾಳ್ ಒಟೊಮಾನ್ ಸಾಮ್ರಾಜ್ಯಾ ಥಾವ್ನ್ ಸೆಕುಲಾರ್ ರಿಪಬ್ಲಿಕ್ ತುರ್ಕಿ ಪರ್ಯಾಂತ್ ಆಮ್ಚೆಂ ಸಂಭಾಶಣ್ ಚಲ್ಲೆಂ. ಚರಿತ್ರೆಂತ್ ಮ್ಹಾಕಾ ವರ್ತಿ ಆಸಕ್ತಾ ಆಸ್ಲೊನ್ ಖಂಚ್ಯಾಯ್ ಗಾಂವಾಕ್ ಭೆಟ್ ದಿಂವ್ಚ್ಯಾ ಆದಿಂ ತ್ಯಾ ಗಾಂವ್ಚಿ ಚರಿತ್ರಾ ಅಧ್ಯಯನ್ ಕರ್ಚಿ, ಥಂಯ್ಚರ್ ಭೊಂವುಂಕ್ ಆಸ್ಚ್ಯಾ ಪಳೆಂವ್ಕ್ ಆಸ್ಚ್ಯಾ ಜಾಗ್ಯಾಂಚ್ಯಾ ಮಹತ್ವಾ ವಿಶಿಂ ಜಾಣ್ವಾಯ್ ಜೊಡ್ಡಿ ಮ್ಹಜಿ ಸವಯ್. ಅಶೆಂ ಜಾಲ್ಲ್ಯಾನ್ ಆಮ್ಚೆಂ ಸಂಭಾಶಣ್ ಬರೆಂ ಕುತೂಹಲ್‌ಭರಿತ್ ಜಾಲೆಂ.

ಇಸ್ತಾಂಬುಲ್ ಶಹರ್ ದೋನ್ ಖಂಡಾಂ ಮಧ್ಲೊ ಗಾಂಚ್ ವರೊವ್ತಾ.

ಆರ್ಥಿಕ ಇಸ್ತಾಂಬುಲ್ ಏಶ್ಯಾಚ್ಯಾ ಧರ್ಣಿಚೆರ್ ತರ್ ಆರ್ಥಿಕ ಯುರೊಪಾಂತ್. ಹ್ಯಾ ದೋನ್ ಭುಂಯ್‌ಭಾಗಾಂ ಮಧೆಂ ಭೊಸ್ಪರಸ್ ಕಾಲ್ಸೊ ಆನಿ ತಾಚ್ಯಾ ವಯ್ರ್ ಬಾಂದ್‌ಲ್ಲೊ ಲಾಂಬಾಯೆಚೊ ಬೃಹತ್, ದೋನ್ ಭೂಭಾಗಾಂಕ್ ಘಡ್ತುಂಚೊ ಸಾಂಕೊವ್. ಭೊಸ್ಪರಸ್ ಕಾಲ್ಸೊಂತ್ ಮುಖಾರ್ ಬಡ್ಗಾಕ್ ಗೆಲ್ಯಾರ್ ಕಾಳೊ ದಯೊ ಆನಿ ತ್ಯಾ ಕುಶಿನ್ ರಪ್ಪ್ಯಾ ತೆನ್ಯಾಕ್ ಮಾರ್‌ಮಾರಾ ದಯೊ. ಅಶೆಂ ಭೋವ್ ಪ್ರಮುಖ್ ಧಾರ್ಯಾಚೆರ್ ಹೆಂ ಇಸ್ತಾಂಬುಲ್ ಶಹರ್ ವಿಸ್ತಾರ್ಲಾಂ.

ಭೌಗೋಳಿಕ್ ಧರಾನ್ ದೋನ್ ಖಂಡಾಂನಿ ವಿಸ್ತಾರುನ್ ಆಪ್ಲ್ಯಾ ತುರ್ಕಿ ಗಾಂವಾಕ್ ಏಶ್ಯಾಂತ್ ಇರಾಕ್, ಇರಾನ್ ಆನಿ ಸಿರಿಯಾ ಸಂಗಿಂ ಗಡಿ ಆಸಾತ್. ಆನಿ ಯುರೊಪಾಂತ್ ಬಲ್ಗೇರಿಯಾ, ಗ್ರೀಸ್ ತಶೆಂ ಜೊರ್ದಿಯಾ ಆನಿ ಆರ್ಮೆನಿಯಾ ಸಂಗಿಂ ಗಡಿ ಆಸಾತ್. ಮಾರ್‌ಮಾರಾ ದಯೊ ಆನಿ ಭೊಸ್ಪರಸ್ ಕಾಲ್ಸೊಚ್ಯಾ ದಾವ್ಯಾಕ್ ಏಕ್ ಉದ್ಯಾಚೊ ಫಾಂಟೊ ಅರ್ಥೆಂ ಕಿ.ಮೀ. ವಿಸ್ತಾರಾಯೆನ್ 25-30 ಕಿ.ಮೀ ಲಾಂಬಾಯೆ ಪರ್ಯಾಂತ್ ಹೆ ಭುಂಯ್ ಚೀರ್ನ್ ವ್ಹಾಳ್ತಾ ಆನಿ ಹಾಕಾ 'ಗೋಲ್ಡನ್ ಹೋರ್ನ್' ವ್ಹಣ್ತಾತ್. ಗೋಲ್ಡನ್ ಹೋರ್ನ್‌ಚ್ಯಾ ಆಲ್ಡಿ ಸುಲ್ತಾನಾಮೆಟ್ ಆನಿ ಪಲ್ಡಿ ಟಕ್ಸಿಮ್ ಸ್ಕ್ವೇರ್ (Taksim Square).

ಏರ್‌ಪೋರ್ಟ್ ಥಾವ್ನ್ 15 ಮಿನುಟಾಂಚೆಂ ಪಯ್ಲೆ ಜಾತಾಸ್ತಾನಾ ಆಮಿ ರೋಮನ್ ಚಕ್ರವರ್ತಿ ಥಿಯೊಡೋಸಿಯಸ್ ದುಸ್ತಾನ್ ಕ್ರಿ.ಶ. 408ಂತ್ ಬಾಂದ್‌ಲ್ಲೊ ಬೃಹತ್ ರಾಕಣೆ ದೊರೊ (City Wall) ಪಾಶಾರ್ ಕರುನ್ ಸುಲ್ತಾನಾಮೆಟಾಕ್ ಪಾವ್ಲಾಂವ್. ಉಪ್ರಾಂತ್ ದರ್ಯಾಕುಶಿಚ್ಯಾ ಲಾಂಬಾಯೆಕ್ ವಿಸ್ತಾರಾಯೆನ್ ನಿಂದ್‌ಲ್ಯಾ ರಾಜ್-ರಸ್ತಾಂಚೆರ್ ಪಯ್ಲೆ ಮುಖಾರ್‌ತಾನಾ, ರಸ್ತಾ ಬಗ್ಲೆನ್ ಮನ್ ಪಿಸ್ತೊಂಚಿಂ ಫುಲಾಂ-ರುಡಾಂ, ಉಜ್ವಾಕ್ ದರ್ಯಾಚೆಂ ನಿಳ್ಳೆಂ ಉದಕ್, ಉದ್ಯಾಚೆರ್ ಖೆಳ್ಳಿಂ ಸಕಾಳಿಂಚ್ಯಾ ಸುರ್ಯಾಚಿಂ ರುಪ್ಯಾಳಿಂ ಕಿರ್ಣಾಂ, ಉಬೆ ಆಸ್ಚಿಂ ಆನಿ ಪಾಶಾರ್ ಜಾಂವ್ಚಿಂ ಲ್ಹಾನ್ ಹೊಡಿಂ ತಶೆಂ ವ್ಹಡ್ ಪ್ರವಾಸಿ ತಾರ್ವಾಂ, ಸಕಾಳಿಂಚ್ಯಾ ಧುವೆಂತ್ ಆಪ್ಲೆಂ ಆಸ್ಚಿತ್ ಪಾಚಾರ್ಚಿಂ ಮಸ್ಜಿದೆಚಿಂ ಮಿನಾರೆಚಾಂ, ಹೆಂ ಸರ್ವ್ ದೆಖ್ತಾಂ-ದೆಖ್ತಾಂ ಆಮ್ಚಿ ಟಕ್ಸಿಮ್ ಗೋಲ್ಡನ್ ಹೋರ್ನ್ ಪರ್ಯಾಂತ್ ಪಾವ್‌ಲ್ಲಿ.

ಆಮ್ಚ್ಯಾ ವಸ್ತೆಚೆಂ 'ಹೊಟೆಲ್ ಪೆರಾಪೆಲೆಸ್' ಟಕ್ಸಿಮ್ ಸ್ಕ್ವೇರಾಂತ್ ಆಸ್‌ಲ್ಲಾನ್ ಆಮಿ ಸುಲ್ತಾನಾಮೆಟ್ ಸೊಡುನ್ ಗೋಲ್ಡನ್ ಹೋರ್ನ್‌ಚೆರ್ ಆಡ್ ನಿಂದ್‌ಲ್ಯಾ 'ಅತಾತುರ್ಕ್' ಸಾಂಕ್ಯಾಚೆರ್ ಪಾಶಾರ್ ಜಾಲ್ಯಾಂವ್. ಲಗ್ಗ್ ಅರ್ಧೊ ಕಿಲೋ ಮೀಟರ್ ಲಾಂಬಾಯೆಚ್ಯಾ ಹ್ಯಾ ಸಾಂಕ್ಯಾಚ್ಯಾ ದೊನೀ ಕುಶಿಂನಿ ಮಾಸ್ಕೆ ಗರಿಯಾಂಚೆ ಹವ್ಯಾಸಿ, ಆಪ್ಲಿಂ ಲಾಂಬ್-ಲಾಂಬ್ ಗರಿಯಾಂ ಸಂಗಿಂ ಆತುರಾಯೆನ್ ಉದ್ಯಾಕ್ ದೆಖ್ತಾಲೆ. ಸಾಂಕೊವ್ ಪಾಶಾರ್ ಕರುನ್ 8 ಮಿನುಟಾಂನಿ ಆಮಿ ಆಮ್ಚ್ಯಾ ವಸ್ತೆ ಠಿಕಾಣ್ಯಾಕ್ ಪಾವ್‌ಲ್ಲಾಂವ್.

ಪೆರಾಪೆಲೆಸ್ ಹೊಟೆಲ್ ಆಪ್ಲ್ಯಾ ಉನ್ನತೆಚ್ಯಾ ಕಾಳಾರ್ ಭೋವ್ ಪ್ರಖ್ಯಾತ್ ಜಾವ್ನಾಸ್ಲೆಂ. ವಿಶಾಲ್ ಡೈನಿಂಗ್ ಹೊಲ್, ಬಾಲ್‌ರೂಮ್, ಬಾರ್, ರೆಸ್ಟೋರೆಂಟ್ ಆನಿ ಆಪ್ಲ್ಯಾ 145 ರುಮಾಂನಿ 273 ಖಿಟ್ಟಿಂ ಆಸ್ಚಿಂ ಪೆರಾಪೆಲೆಸ್ ಲಕ್ಸುರಿ ಪ್ರವಾಸಿ ರಯ್ಲಾ 'ಒರಿಯೆಂಟ್ ಎಕ್ಸ್‌ಪ್ರೆಸ್'ಚ್ಯಾ (ಹಿ ಟ್ರೇಯ್ನ್ ಪ್ಯಾರಿಸ್ ಥಾವ್ನ್ ಸುಟೊನ್ ವಿಯೆನ್ನಾ, ಬುಡಾಪೆಸ್ವಾಚ್ಯಾ ವಾಟೆರ್ ಇಸ್ತಾಂಬುಲ್ ಪಾವ್ಲಾ) ಪ್ರವಾಸಿಂಕ್ ಪ್ರಮುಖ್ ವಸ್ತೆ ಠಿಕಾಣೊ ಜಾವ್ನಾಸ್ಲೆಂ. ಆಪ್ಲ್ಯಾ ಆಸ್ಪಿತ್ಲಾಚಿಂ ಶೆಂಬೊರಾ ವಯ್ರ್

ವರಾಂ ಸಂಪಯಿಲ್ಲ್ಯಾ ಪೆರಾಪೆಲೆಸಾಕ್ ಇಸ್ತಾಂಬುಲಾಂತ್ ಪ್ರಮುಖ್ ಚಾರಿತ್ರಿಕ್ ಸ್ಥಾನ್ ಆಸಾ. ವೆಗಾನ್ ವಾಡ್ಚ್ಯಾ ಪ್ರವಾಸೋದ್ಯಮಾಕ್ ಲಾಗುನ್ ಆಜ್ ಇಸ್ತಾಂಬುಲಾಂತ್ ಜಾಯ್ತಿಂ ಪಂಚ್‌ತಾರಾಂ ಹೊಟೆಲಾಂ ಆಸಾತ್ ತರೀ ಪೆರಾಪೆಲೆಸಾಕ್ ಆಪ್ಲೊಚ್ ಮಹತ್ವ್ ಆಸಾ. ರಿಪಬ್ಲಿಕ್ ಟರ್ಕಿಚೊ ಘಡ್ಣಾರ್, 'ದೇಸಾಚೊ ಬಾಪುಯ್', ಪ್ರಥಮ್ ಅಧ್ಯಕ್ಷ್ 'ಕೆಮಾಲ್ ಆತಾತುರ್ಕ್ ಪಾಶಾ' ಆಪ್ಲ್ಯಾ ಜಿವಿತಾವ್ಡೆಂತ್ ಜಾಯ್ತಿ ಪಾವ್ಪಿಂ ಪೆರಾಪೆಲೆಸಾಂತ್ ರಾವ್ತಾ. 1915 ಥಾವ್ನ್ 1938 ಪರ್ಯಾಂತ್ ತಾಚ್ಯಾ ಪ್ರಮುಖ್ ರಾಜಕೀಯ್ ಆನಿ ಪ್ರಖ್ಯಾತಿಚ್ಯಾ ಕಾಳಾರ್ ಇಸ್ತಾಂಬುಲಾಚ್ಯಾ ಭೆಟೆ ವೆಳಾರ್ ಹ್ಯಾ ಹೊಟೆಲಾಚೆಂ ರೂಮ್ ನಂಬರ್ 101-ಂತ್ ತಾಚೆ ವಸ್ತಿ ಆಸ್ಲಿ. ತಾಣೆಂ ರಾಂವ್ಡೆಂ ರೂಮ್ ಆತಾಂ ತಾಚ್ಯಾ ಮರ್ಣಾ ಉಪ್ರಾಂತ್ ಮ್ಯೂಸಿಯಮ್ ಜಾವ್ನ್ ಬದ್ಲಿಲಾಂ ಆಸುನ್ ತಾಚೆಂ ಪ್ರಖ್ಯಾತ್ ಪನಾಮಾ ಹ್ಯಾಟ್, ಧುಳಿ ವೊಕ್ಲಾಂ, ದಿಷ್ಟಿ ವೊಕ್ಲಾಂ, ವಸ್ತುರಾಂ, ಪೈಜಾಮಾ, ಶೂ, ಟೂತ್ ಬ್ರಷ್ ತಶೆಂ ಹೆರ್ ವಯುಕ್ತಿಕ್ ವಸ್ತು ಆನಿ ಜಾಯ್ತ್ಯೊ ತಸ್ವಿರೊ ಹ್ಯಾ ರುಮಾಂತ್ ಜಗವ್ನ್ ದವರ್ಲ್ಯಾತ್. ಇಸ್ಕೂಲಾಚೆಂ ಭುರ್ಗಿಂ ತಶೆಂ ಪ್ರವಾಸಿ ಹ್ಯಾ ಐತಿಹಾಸಿಕ್ ರುಮಾಕ್ ಪಳೆಂವ್ಚ್ಯಾಕ್ ಆಯಿಲ್ಲೆಂ ಆಸ್ತಾತ್.

ಆತಾತುರ್ಕ್ ಶಿವಾಯ್ ತುರ್ಕಿಚೆ ಹೆರ್ ತೇಗ್ ಅಧ್ಯಕ್ಷಯಿ ಹ್ಯಾ ಹೊಟೆಲಾಂತ್ ರಾವ್ತಾತ್. ಆಪ್ಲ್ಯಾ ಎಕಾ ಶತಮಾನಾಚ್ಯಾ ಆಸ್ತಿತ್ವಾಂತ್ ಪೆರಾಪೆಲೆಸಾನ್ ಸಂಸಾರಾಂತ್ಲ್ಯಾ ಜಾಯ್ತ್ಯಾ ಪ್ರಮುಖ್ ಆನಿ ಪ್ರಖ್ಯಾತ್ ವ್ಯಕ್ತಿಂಕ್ ಆಸ್ಲೊ ದಿಲಾ. ಹೆರ್ ದೇಶಾಂಚ್ಯೊ ರಾಯ್-ರಾಣಿಯೊ, ಅಧ್ಯಕ್ಷ್, ಪ್ರಧಾನಿ, ಕವಿ, ಗಾವ್ಪಿ, ಬರಯ್ಣಾರ್ ಹಾಂಗಾಸರ್ ರಾವ್ತಾತ್. ಆತಾಂ ಹೊಟೆಲಾಂತ್ಲ್ಯಾ ಹರ್ಯೆಕಾ ರುಮಾಂಕ್ ತ್ಯಾ ರುಮಾಂನಿ ರಾವೊನ್ ಗೆಲ್ಲ್ಯಾ ಫಾಮಾದ್ ವ್ಯಕ್ತಿಂಚಿಂ ನಾಂವಾಂ ದಿಲ್ಯಾಂತ್. ತಶೆಂ ಮ್ಹಾಕಾ ರಾವೊಂಕ್ ಲಾಭ್‌ಲ್ಲೆಂ ರೂಮ್ - 'ಅಬ್ಬಾಸ್' (ಇಜಿಪ್ತಾಚೊ ಅದ್ಲೊ ಕೆದೀವ್) ನಾಂವಾಚೆಂ. ರುಮಾಕ್ ಏಕ್ ಲ್ಹಾನೆಶಿ ಬಾಲ್ಕನಿ ಆಸುನ್, ಗೋಲ್ಡನ್ ಹೊರ್ನಾಂತ್ ಪಾಶಾರ್ ಜಾಂವ್ಚ್ಯಾ ಹೊಡ್ಯಾಂಚೆಂ ದರ್ಶನ್ ದಿತಾಲಿ.

ಪ್ರಖ್ಯಾತ್ ಇಂಗ್ಲಿಷ್ ರಹಸ್ಯ ಆನಿ ಪತ್ತೆದಾರಿ ಬರವ್ಪಣ್ ಅಗಾತಾ ಕ್ರಿಸ್ಟಿ 1926 ಇಸ್ವೆಂತ್ 11 ದಿಸಾಂಕ್ ನಾ-ಪತ್ನೊ ಜಾಲ್ಲಿ ತಿ, ಉಪ್ರಾಂತ್ ಸೊಧ್ಯಾಂ ಕರ್ತಾನಾ ಪೆರಾಪೆಲೆಸ್ ಹೊಟೆಲಾಚ್ಯಾ ರೂಮ್ ನಂಬರ್ 411-ಂತ್ ಆಸ್ಲಿ ಮ್ಹಳ್ಳೆಂ ಕಳಿತ್ ಜಾಲ್ಲೆಂ ಆನಿ ತಿಣೆಂ ತಿಚೆ ಪ್ರಖ್ಯಾತ್ ರಹಸ್ಯ ಕಾದಂಬರಿ 'ಮರ್ಡರ್ ಒನ್ ದ ಒರಿಯೆಂಟ್ ಎಕ್ಸ್‌ಪ್ರೆಸ್' ಹಾಂಗಾಸರ್ ಲಿಖುಂಕ್ ಸುರ್ವಾತ್ ಕೆಲ್ಲಿ. ತ್ಯಾ ಇಕ್ರಾ ದಿಸಾಂಚ್ಯಾ ರಹಸ್ಯಾ ವಿಶ್ಯಾಂತ್ ಅಗಾತಾ ಕ್ರಿಸ್ಟಿನ್ ಮರ್ಣಾ ಪರ್ಯಾಂತ್ ಘುಟ್ ಸೊಡ್‌ಲ್ಲೊ ನಾ. 'ಮ್ಹಜ್ಯಾ ರಹಸ್ಯಾಚಿ ಚಾವಿ ತ್ಯಾ ರುಮಾಂತ್ ಆಸಾ' ಮ್ಹಣ್ ಮಾತ್ ತಿಣೆಂ ಸಾಂಗ್‌ಲ್ಲೆಂ. ಜಾಯ್ತ್ಯಾ ಸೊಧ್ಯಾಕಾರಾಂಕ್ ಕುತೂಹಲ್ ಉಬ್ಜಾಂವ್ಕ್ ಸಕ್‌ಲ್ಲೆಂ ಆನಿ ಜಾಯ್ತಿ ಜಣ್ ತ್ಯಾ ರುಮಾಕ್ ಹೊ ರಹಸ್ಯಾ ಸೊಡಂವ್ಕ್ ಪಾವ್‌ಲ್ಲೆ ತರೀ ಅಸಫಲ್ ಜಾಲ್ಲೆ. ತಿಚ್ಯಾ ಮರ್ಣಾ ಉಪ್ರಾಂತ್ ಮನೋಜಾಣಾರಿ (Psychic) ತಾಮಾರಾ ರ್ಯಾಂಡಾನ್, ವಾರ್ನರ್ ಬ್ರದರ್ ಫಿಲ್ಮ್ ಕಂಪೆನಿ ಸಂಗಿಂ ಮೆಳುನ್ ಹೊ ಘುಟ್ ಸೊಡಂವ್ಕ್ ಪ್ರಯತ್ನ್ ಕೆಲೆಂ. ಮಾರ್ಚ್ 7, 1979 ವೆರ್ ತಾಂಕಾ ಏಕ್ ಪುರಾತನ್ ಕಾಳಾಚಿ ವ್ಹಡ್ಲಿ ಚಾವಿ ಬಾಗ್ಲಾಚ್ಯಾ ದಾರ್ಜಂತಾ ಸಕಯ್ಲೆ ಲಿಪಯಿಲ್ಲಿ ಮೆಳ್ಳಿ. ಆತಾಂ ತಿ ಚಾವಿ ಹೊಟೆಲಾಚ್ಯಾ ಸೇಫ್ ಡಿಪಾಸಿಟಾಂತ್ ಸಾಂಬಾಳ್ನ್ ದವರ್ಲ್ಯಾ.

ತಿ ಚಾವಿ ಖಿಂಚಿ ಅನಿ ತಿಚೊ ಘುಟ್ ಕಿತೆಂ ಆನಿ ತ್ಯಾ ಚಾವಿಯೆಚೊ ಮಿಸ್ತೆರ್ ಕಿತೆಂ ಮ್ಹಳ್ಳೊ ಮಾತ್ರ ಅಜೂನ್ ಮಿಸ್ತೆರ್ ಜಾವ್ನ್‌ಚ್ ಉಲ್ಲಾ. ತರೀ ಆತಾಂ ಹ್ಯಾ ಪೂರಾ ಸಂಗ್ತಿಂಕ್ ಲಾಗುನ್ ಜಾಯ್ತ್ಯಾ ಪ್ರವಾಸಿಂಕ್ ಪೆರಾಪೆಲೆಸ್ ಹೊಟೆಲ್ ಆಕರ್ಶಿತ್ ಕರ್ತಾ ತೆಂ ಮಾತ್ರ ಸತ್.

ಸಾಂಜೆರ್ ಆಮಿ ಹೊಟೆಲಾ ಥಾವ್ನ್ ಭಾಯ್ರ್ ಯೇವ್ನ್ ಟೆಕ್ಸಿಮ್ ಸ್ವೇರಾ ಪರ್ಯಾಂತ್ ಚಲುನ್ ವೆಚಿ ಆಲೋಚನ್ ಕೆಲಿ. ಹೊಟೆಲಾ ಥಾವ್ನ್ ಏಕ್ ಗಲ್ಲಿ ಉತ್ತೊನ್ ಉಜ್ವಾಕ್ ಘುಂವ್ಲಾರ್ ಇಸ್ತಿಕ್ ಲಾಲ್ ಕದ್ದೆಸಿ ರಸ್ತೊ ಆಸಾ. ಹ್ಯಾ ರಸ್ತಾಚೆರ್ ವಾಹನಾಂಕ್ ಪ್ರವೇಶ್ ನಾ ದೆಕುನ್ ಸಗ್ಳ್ಯಾ ರಸ್ತಾ ವಯ್ಲಾನ್ ಹಾರಿ ಹಾರಿಂನಿ ಲೋಕ್. ರಸ್ತಾಚ್ಯಾ ದೊನೀ ದೆಗಾಂನಿ ಪ್ರಖ್ಯಾತ್ ಬ್ರಾಂಡಾಂಚಿಂ ದುಖಾನಾಂ ಆಸಾತ್. ತ್ಯಾ ಮಧೆಂ ರಸ್ತಾ ದೆಗರ್ ಪೊಟಾ ಗ್ರಾಸಾಕ್ ಗಿಟಾರ್ ಘೆವುನ್ ಪದಾಂ ಗಾಂವ್ಚೆ, ನ್ಯಾಪ್‌ಕಿನಾಂ, ಟಿಶ್ಯೂ ಪೇಪರಾಂ ವಿಕ್ಚೆ, ಬಾಳಾಕ್ ಆಪ್ಲ್ಯಾ ಉಸ್ಮಾರ್ ನಿದಾವ್ನ್ ಭಿಕೆಕ್ ವಡ್ಲಾಂವ್ಚೆ ಹಾತ್, ಗಿರಾಯ್ಕಿಂಚ್ಯಾ ಸೊಡ್ಲೆರ್ ಆಸ್ತಿಂ ಚೆಡ್ಲಾಂ ತಶೆಂ ದಲ್ಗಲಿ, ಹೆಂ ಸರ್ವ್, ದುಡ್ಲಾಚಿ ವಾಸ್, ಶ್ಲೆರಾಚಿ ಕರಾಳ್ ಕೂಸ್, ಮನ್ಶಾಂಚಿ ವಳಕ್ ಧಾರುಣಾಯೆನ್ ದಾಕಯ್ತಾಲಿ. ಹ್ಯಾಚ್ ರಸ್ತಾರ್ ಆಸ್ಲ್ಯಾ ಎಕಾ ಇಗರ್ಜೆಂತ್ ಆಯ್ತಾರಾಚ್ಯಾ ಮಿಸಾಚೊ ವೇಳ್ ಪಳೆವ್ನ್, ಟೆಕ್ಸಿಮ್ ಸ್ವೇರಾಂತ್ ಆಸ್ಲ್ಯಾ ಎಕಾ ರೆಸ್ತೋರೆಂಟಾಂತ್ ಕಬಾಬ್, ಧಂಯ್ ಆನಿ ತುರ್ಕಿಶ್ ಭಾಕ್ರೊ ಭರ್ಸುನ್ ಆಸ್ಲೆಂ ತುರ್ಕಿಚೆಂ ಖಾಸ್ ಜೆವಣ್ ಜೇವ್ನ್ ಸನ್ವಾರಾಚಿ ರಾತ್ ಆಕೇರ್ ಜಾಂವ್ಚ್ಯಾ ಆದಿಂ ಹೊಟೆಲಾಕ್ ಪಾಟಿಂ ಪಾಂವ್ಚ್ಯಾಕ್ ಆಮಿ ಹೊಟೆಲಾಚಿ ವಾಟ್ ಧರ್ಲಿ. ರುಮಾಕ್ ಪಾವ್ತಾನಾ, ಆಯ್ತಾರಾಚಿ ಸುರ್ವಾತ್ ಜಾಂವ್ಕ್ ಫಕತ್ ಅರ್ಧೆಂ ವೊರ್ ಮಾತ್ರ ಬಾಕಿ ಆಸ್ಲೆಂ!

ರಾತಿಕ್ ಬರಿ ನೀದ್ ಜಾವ್ನ್ ಉಟಾನಾ, ಇಸ್ತಾಂಬುಲಾಂತ್ ಆಯ್ತಾರಾಚಿ ಸಕಾಳ್ ಉದೆಲ್ಲಿ. ಬಾಲ್ಕನಿರ್ ರಾವೊನ್ ಗೋಲ್ಡನ್ ಹೊರ್ನಾ ಕುಶಿನ್ ಚೊಯ್ಲೆಂ. ಸಂಸ್ತಾಚ್ಯಾ ರಾಟಾವಳಿಂಚಿ ಕಿತೆಂಚ್ ಫಿಕಿರ್ ನಾಸ್ತಾಂ ಆಪ್ಲ್ಯಾ ಇತ್ಲ್ಯಾಕ್ ಆಪುಣ್ ವ್ಹಾಳುನ್ ಆಸ್ಲೆಂ ನಿಳೆಂ ಉದಕ್ ಚಿಂತ್ನಾಂಕ್ ಈಟ್ ದೀಂವ್ಕ್ ಲಾಗ್ಲೆಂ.

ಹೊಟೆಲಾಚ್ಯಾ ಡೈನಿಂಗ್ ರುಮಾಕ್ ವಚುನ್, ಮಾಂಡುನ್ ದವ್ವಿಲ್ಲಾ ಬ್ರೇಕ್ ಫಾಸ್ಟಾಚ್ಯಾ ಮೆಜಾ ಥಾವ್ನ್ ಜಾಯ್ ತೆಂ ಘೆವುನ್, ನಾಸ್ಕೊ ತಿಸುರ್ನ್, ತುರ್ಕಿಂತ್ ಪಯ್ಲೆ ಪಾವ್ಲಿಂ ಮೀಸ್ ಆಯ್ಕೊಂವ್ಚ್ಯಾ ಹುಮೆದಿನ್ ಇಗರ್ಜೆ ಕುಶಿನ್ ಭಾಯ್ರ್ ಸರ್ಲೊಂ. ಹಳ್ತ್ ಪ್ರಾಯೆಚೊ ಪಾದ್ರಾಬ್ ಆನಿ ಇಲ್ಲೊಸೊ ಲೋಕ್. ಚಡ್ಲಾವ್ ಮಧ್ಯಮ್ ಪ್ರಾಯೆಚಿಂ ಆನಿ ಪ್ರಾಯೆಸ್ತಾಂ. ತುರ್ಕಿಶ್ ಭಾಶೆಂತ್ ಮೀಸ್ ಜಾಲ್ಲ್ಯಾನ್ ಕಾಂಯ್ ಸಮ್ಜುಂಕ್ ನಾ! ಪೂಣ್ ರೀತ್ ಸಾಮಾನ್ಯ್ ಜಾಲ್ಲ್ಯಾನ್ ದಿಂಬಿ ಫಾಲ್ಟಾಕ್, ಉಟ್ಚಾಕ್, ಆನಂದ್ ಬಾಪಾ ಕಾಡ್ಚಾಕ್, ಕಾಂಯ್ ಹರ್ಕತ್ ಜಾಂವ್ಕ್ ನಾ!!

ಮಿಸಾ ಉಪ್ರಾಂತ್ ಗೋಲ್ಡನ್ ಹೊರ್ನಾಚ್ಯಾ ಪಲ್ಟಿ ಆಸ್ಲ್ಯಾ ಆನಿ ಹೊಟೆಲಾಂತ್ ಮ್ಹಜ್ಯಾ ಬಾಲ್ಕನಿ ಥಾವ್ನ್ ದಿಸ್ಚ್ಯಾ 'ಸುಲೈಮಾನಿಯೆ' ಮಸ್ಜಿದ್ ಭೆಟ್ ದಿಂವ್ಚ್ಯಾಕ್ ಭಾಯ್ರ್ ಸರ್ಲಾಂವ್. ತುರ್ಕಿ ಏಕ್ ಬಹುಸಂಖ್ಯಾತ್ ಮುಸ್ಲಿಮ್ ರಾಷ್ಟ್ರ ತರೀ ಸಂವಿಧಾನಾ ಪರ್ಮಾಣೆಂ ಸೆಕುಲಾರ್. ಹಾಂಗಾಸರ್ ಸರ್ವ್ ಧರ್ಮಾಂಕ್ ಮಾನ್ ಆಸಾ ತರೀ, ಬಹು ಸಂಖ್ಯಾತ್ ಮುಸ್ಲಿಮ್ ಜಾಲ್ಲ್ಯಾನ್ ಜಾಯ್ತೊ ಮಸ್ಜಿದ್ಚೊ

ಆಸಾತ್. ಸಗ್ಳ್ಯಾ ತುರ್ಕಿಂತ್ ಲಗ್ಗ್ 70 ಹಜಾರ್ ವಯ್ತ್ ಮಸ್ವಿದ್ಯೊ ಆಸುನ್ ತ್ಯಾ ಪಯ್ಕಿಂ ಲಗ್ಗ್ ಅಡೇಜ್ ಹಜಾರ್ ಮಸ್ವಿದ್ಯೊ ಒಟ್ಟೊಮನ್ ಸಾಮ್ರಾಜ್ಯಾಚ್ಯಾ ಕಾಳಾಚ್ಯೊ ಫಕ್ತ್ ಇಸ್ತಾಂಬುಲಾಂತ್ಚ್ ಲಗ್ಗ್ 600 ಒಟ್ಟೊಮನ್ ಕಾಳಾಚ್ಯೊ ಮಸ್ವಿದ್ಯೊ ಆಸಾತ್. ಲಗ್ಗ್ 150 ಒರ್ತೊಡೊಕ್ ಇಗರ್ಜೊ, 17 ಸಿನೆಗೊಗಾಂ ಆನಿ 7 ಕಥೊಲಿಕ್ ಇಗರ್ಜೊ ಆಸಾತ್. ಥೊಡ್ಯೊ ಚಾರಿತ್ರಿಕ್ ತಶೆಂ ವಾಸ್ತುಶಿಲ್ಪಾಕ್ ಪ್ರಖ್ಯಾತ್ ಜಾವ್ನಾಸ್ಚೊ ಒಟ್ಟೊಮನ್ ಕಾಳಾಚ್ಯೊ ಮಸ್ವಿದ್ಯೊ ಇಸ್ತಾಂಬುಲಾಂತ್ ಆಸಾತ್. ತ್ಯಾ ಪಯ್ಕಿಂ ಸುಲೈಮಾನಿಯೆ ಮಸ್ವಿದ್‌ಯಿ ಏಕ್.

ಪ್ರಖ್ಯಾತ್ ವಾಸ್ತುಶಿಲ್ಪ್, ಬಾಂದ್ವಾಕಾರ್ 'ಮಿಮಾರ್ ಸಿನಾನ್' ಹಾಚೆಂ ಪ್ರಸಿದ್ಧ್ ರಚನ್ ಹಿ ಮಸ್ವಿದ್. 1557-ಂತ್ ಪ್ರಖ್ಯಾತ್ ಒಟ್ಟೊಮನ್ ರಾಯ್ ಸುಲೈಮಾನ್ 'ದ ಮೆಗ್ ನಿಫಿಶಂಟ್'ಚ್ಯಾ ರಾಜ್‌ಭಾರಾಚ್ಯಾ ಯಶಸ್ವೆಚೊ ಕುರು ಜಾವ್ನ್ ಬಾಂದಯಿಲ್ಲಿ ಹಿ ಮಸ್ವಿದ್ ಇಸ್ತಾಂಬುಲ್‌ಚ್ಯಾ ಅತೀ ಊಂಚ್ ದೊಂಗ್ರಾಚೆರ್, ಗೋಲ್ಡನ್ ಹೊರ್ನಾ ಕುಶಿನ್ ಮುಖ್ ಕರುನ್ ಉಭಿ ಆಸಾ. ಮುಖಾರ್ ಆಂಗಣ್, ಕುಶಿನ್ ವೋಡ್ಡ್ ಆನಿ ಪಾಟ್ಲಾನ್ ಸಿಮೆಸ್ಟ್ ಆಸುನ್, ವೋಡ್ಡಾ ಥಾವ್ನ್ ಗೋಲ್ಡನ್ ಹೋರ್ನ್ ಆನಿ ತ್ಯಾ ಕುಶಿಚ್ಯಾ ಭುಂಯ್‌ಚಿ ಸೊಭಾಯ್ ದೆಖ್ತೆತಾ. ಮಸ್ವಿದ್‌ಚ್ಯಾ ಭಿತರ್ ಗೆಲ್ಯಾರ್ ಜಾಂವ್ಚೊ ಆನ್ಬೋಗ್‌ಚ್ ವೆಗ್ಳೊ. ಥಂಯ್ಚಿ ಶಾಂತತಾ ಆನಿ ತೆಂ ವಾತಾವರಣ್ ಮತಿಂತ್ಲಿ ರಾಟಾವಳ್ ಸಗ್ಳಿ ನಿತ್ಯಾಯ್ತಾ ತಶೆಂ ಭೊಗ್ತಾ. ಸಗ್ಳ್ಯಾ ಧರ್ಣಿಕ್ ಕಾರ್ಪೆಟ್ ಹಾಂತುಳ್ಳೆಲೆ ಆಸುನ್, ಜಾಯ್ತ್ ಆರ್ಕ್ ಆನಿ ಕೊಲಮಾ ಆನಿ ತ್ಯಾ ಮಧೆಗಾತ್ ಆಸ್ಚಿಂ ಲಗ್ಗ್ 200 ಲ್ಹಾನ್-ವ್ಹಡ್ ಸೈನ್‌ಡ್ ಗ್ಲಾಸಾಚಿಂ, ಕಲಾಕೃತಿಯಾಂನಿ ಭರ್‌ಲ್ಲಿಂ ಆಕರ್ಶಿಕ್ ಜನಲಾಂ. ಸುರ್ಯಾಚೆಂ ವೋತ್ ತ್ಯಾ ಗ್ಲಾಸಾಂತ್ಲಾನ್ ಪಾಶಾರ್ ಜಾತಾನಾ ದಿಸ್ಚಿ ತಿ ಸೊಭಾಯ್ ವರ್ಣುಂಕ್ ಅಸಾಧ್ಯ್. ತಿ ಚೊಯ್ಲ್ಯಾರ್ ಮಾತ್ ಭೊಗುಂಕ್ ಸಾಧ್ಯ್. ಹ್ಯಾ ಮಸ್ವಿದೆಚಿ ವಿಶಿಷ್ಟತಾ ಮ್ಹಳ್ಯಾರ್ ಎಕ್ವಾವ್ಚಿಂ ಉಚಾರ್‌ಲೆಲ್ಲೊ ಸಬ್ದ್ ಸಭಾರ್ ಪಾವ್ಚಿಂ ಪ್ರತಿಧ್ವನಿತ್ ಜಾತಾ. ಉಬಾರ್ ಆನಿ ವಿಶಾಲ್ ಡೋಮ್ ಮಸ್ವಿದೆಚಿ ಸೊಭಾಯ್ ದೊಡ್ಡಿ ಕರ್ತಾ. ಮ್ಹಾಕಾ ತರ್ ಹಿ ದೆಖ್ತಾನಾ ಸಾಂ ಪೆದ್ರುಚ್ಯಾ ಬಾಸಿಲಿಕಾಚೊ ಉಗ್ಡಾಸ್ ಆಯ್ಲೊ. ದೊನೀ ಬಾಂದ್ವಾಂಚಿ ಭಿತರ್ಲಿ ಮಾಂಡಾವಳ್ ಎಕಾಮೆಕಾ ತಾಳ್ ಪಡ್ತಾ. ಖಾಸ್ ಕರುನ್ ಡೊಮಾಚಿ ಭಿತರ್ಲಿ ಕೂಸ್.

ಆಮಿ ಹಾಂಗಾಸರ್ ಇಲ್ಲೊಸೊ ವೇಳ್ ಮೌನ್ ರಾವುನ್ ಧ್ಯಾನ್ ಕರುನ್ ಕುಶಿಚ್ಯಾ ವೋಡ್ತಾಂತ್ ಪಾಸಾಯೊ ಮಾರ್ಚ್ಚೊ. ಚ್ಯಾರ್ ಕುಶಿಂನಿ ಉಭಿ ಆಸ್ಚಿಂ ಮಿನಾರೆಚಾಂ ಭೊವ್ ಸೊಭಿತ್ ದಿಸ್ತಾಲಿಂ. ಮಸ್ವಿದೆಕ್ ಪಾಟ್ ಕರುನ್ ವೋಡ್ಡಾ ಥಾವ್ನ್ ಪಯ್ನ್ ಚೊಯ್ಲ್ಯಾರ್ ಗೋಲ್ಡನ್ ಹೋರ್ನ್ ಆನಿ ತಾಂತುಂ ಪಾಶಾರ್ ಜಾಂವ್ಚಿಂ ತಾವಾಂ, ಹೊಡಿಂ ದಿಸ್ತಾಲಿಂ. ಉಪ್ರಾಂತ್ ಆಮಿ ಮಸ್ವಿದೆಚ್ಯಾ ಪಾಟ್ಲಾನ್ ಆಸ್ಚ್ಯಾ ಸಿಮೆಸ್ಟಿಂತ್ ಏಕ್ ಭೊಂವಾಡೊ ಕಾಡ್ಲೊ. ಒಟ್ಟೊಮಾನ್ ರಾಯ್ ಸುಲೈಮಾನ್ ಆನಿ ತಾಚಿ ಪತಿಣ್ ರೊಕ್ಲೆನಾ ತಶೆಂ ಹೆರಾಂಚೆ ಫೊಂಡ್ ಥಂಯ್ಚರ್ ಆಸ್‌ಲ್ಲೆ. ಥೊಡೆಂ ಪಯ್ನ್ ಬಾಂದ್ವಾಕಾರ್ ಸಿನಾನಾಚೊ ಫೊಂಡ್‌ಯಿ ಆಸ್‌ಲ್ಲೊ. ವೈಭವ್ ದಾಕಾಯಿಲ್ಲೊ ರಾಯ್ ಆನಿ ತಾಚೆಂ ಸಪಣ್ ಸಾಕಾರ್ ಕೆಲ್ಲೊ ಕರ್ತ್, ದೊಗೀ ಎಕಾಚ್ ಥಳಾರ್ ವಿಶೆವ್ ಘೆತಾಲೆ! ಆನಿ ತಾಂಚ್ಯಾ ಕರ್ತುಬಾಂಚೊ ಫಳ್ ದೆಕುಂಕ್ ಯೆಂವ್ಚ್ಯಾ ಆಮ್ಚ್ಯಾ ತಸಲ್ಯಾ ಲಾಖೊಂ ಪ್ರವಾಸಿಂಕ್ ದೆಕುನ್,

ಹಾಂವ್ ಚಿಂತ್ನಾಂ, ಖುಶೆಚೆ ಸುಸ್ಕಾರ್ ಸೊಡ್ತಾಲೆ! ಮಸ್ವಿದೆಚ್ಯಾ ಮುಖಾರ್ ಆಸ್ಲೆಂ ಆದ್ಲೆಂ ರಾಂದ್ಪಾಸಾಲ್ ಆತಾಂ ರೆಸ್ಪೋರೆಂಟ್ ಜಾವ್ನ್ ಬದ್ಲಿಲಾಂ. ಆಮಿ ದನ್ವರಾಚೆಂ ಜೆವಣ್ ಥಂಯ್ಸರ್ಚ್ ಜೆಂವ್ಚಿ ಆಲೋಚನ್ ಕೆಲಿ. ಚೌಕಾಕೃತಿಚೆರ್ ಆಸ್ಲೆಂ ಜೆವ್ಣಾ ಸಾಲ್, ಮಧೆಗಾತ್ ತಣ್, ರೂಕ್-ಝಡಾಂ, ಏಕ್ ಪರ್ನಿ ಮಾರ್ಬಲ್ ಜಳ್‌ಪಡ್, ಆನಿ ತಾಂತ್ಲಾನ್ ಪಡ್ಚ್ಯಾ ಉದ್ಯಾಚೊ ಜುಳು ಜುಳು ನಾದ್, ಜಳ್‌ಪಡೆ ಪಾಟ್ಲಾನ್ ಉಭಿಂ ಆಸ್ಲಿಂ ಮಿನಾರೇಟಾಂ ಚೊಯ್ತಾಂ ಚೊಯ್ತಾಂ ಆದ್ಲೊ ವೈಭವ್ ಪರತ್ ದೊಳ್ಯಾಂ ಮುಖಾರ್ ರೂಪ್ ಘೆತಾಲೊ ಆನಿ ರುಚಿಕ್ ತುರ್ಕಿಶ್ ಜೆವಣ್ ಜೆವ್ತಾಂ-ಜೆವ್ತಾಂ ಪೊಟಾಕ್ ಸುಶೆಗಾಚೊ ಸುಸ್ಕಾರ್ ಲಾಬ್ತಾಲೊ.

ಇಸ್ತಾಂಬುಲಾಚ್ಯಾ ಪೆರಾಪೆಲೆಸ್ ಹೊಟೆಲಾಚ್ಯಾ ತಿಸ್ರ್ಯಾ ಅಂತಸ್ತಾಂತ್ಲ್ಯಾ ರೂಮ್ ನಂಬರ್ 312ಚ್ಯಾ ಬಾಲ್ಕನಿಚೆರ್ ಸುರ್ಯಾಚಿಂ ಕಿರ್ಣಾಂ ರಂಗ್ ದೀಂವ್ಕ್ ಲಾಗ್ತಾನಾ, ಟರ್ಕಿಂತ್ ಆಮ್ಕಾಂ ಸೊಮಾರಾಚಿ ಸಕಾಳ್ ಉದೆಲ್ಲಿ. ಆಜ್ ಆಮಿ ಇಸ್ತಾಂಬುಲಾಂತ್ಲೊ ಚಾರಿತ್ರಿಕ್ ತಶೆಂ ಪರ್ನೊ ಭಾಗ್ ಜಾವ್ನಾಸ್ಚ್ಯಾ ಸುಲ್ತಾನಾ ಮೆಟಾಕ್ ಭೆಟ್ ದಿಂವ್ಚಿ ಅಲೋಚನ್ ಕೆಲ್ಲಿ. ಹೊಟೆಲಾ ಥಾವ್ನ್ ಟ್ಯಾಕ್ಲಿ ಧರುನ್ ಲಗ್ಗ್ಗೆ 20 ಮಿನುಟಾಂನಿ ಆಮಿ ಸುಲ್ತಾನಾಮೆಟಾಕ್ ಪಾವ್ಲ್ಯಾಂವ್. ತೀನ್ ಕುಶಿಂನಿ ದರ್ಯಾನ್ ಆವೃತ್ ಕೆಲ್ಲೊ ಹೊ ಲ್ಹಾನ್ಸೊ ಧರ್ಣಿ ಕುಡ್ಲೊ ಜಾಯ್ತೊ ಮಸ್ವಿದ್ಲೊ, ಮಿನಾರೇಟಾಂ, ರಾವೆರಾಂ ಆನಿ ಮ್ಯೂಸಿಯಮಾಂನಿ ಭರ್‌ಲ್ಲೊ ಆಸುನ್, ಉಭಿಂ ಆಸ್ಲಿಂ ಚಾರಿತ್ರಿಕ್ ಕೆಟ್ಲೊಣಾಂ ಬೈಜಾಂಟೈನ್ ತಶೆಂ ಒಟ್ಲೊಮನ್ ಸಾಮ್ರಾಜ್ಯಾಂಚಿ ಸಂಪೊನ್ ಗೆಲ್ಲ್ಯಾ ದವ್ಲತೆಂಚಿ ಮೊನಿ ಸಾಕ್ಸ್ ದಿತಾತ್ ತಶೆಂ ಭಗ್ತಾ.

ಜಾಯ್ತಿಂ ಪ್ರವಾಸಿ ಬಸ್ಸಾಂ ಆನಿ ಟೆಕ್ನೊ ಉಭಿಂ ಆಸ್ಚ್ಯಾ ಸುಲ್ತಾನಾಮೆಟ್ ಸ್ಪೆಷ್ಯೆರಾ ಥಾವ್ನ್ ಆಮಿ ಸುರ್ವಾತ್ ಕೆಲಿ. ಹಾಂಗಾಚ್ಯಾ ಪರ್ನಾಚ್ಯಾ ಬಾಂದ್ಪಾಂ ಮಧ್ಯಾನ್ ಚಲ್ತಾನಾ, ಬಾಂದ್ಪಾಕ್ ಗಳ್ಳೆಲ್ಲೆ ಪರ್ನಿ ಫಾತೊರ್ ಉಲಯ್ತಾತ್ ತಶೆಂ ಭಗ್ತಾ! ಶತಮಾನಾಂ ಥಾವ್ನ್ ಕಿತ್ಲೆಶ್ಯಾ ಮನ್ಶಾಂನಿ ಹ್ಯಾ ವಾಟೆನ್ ಪಾಶಾರ್ ಜಾಲ್ಲೆಂ ದೆಖ್ತಾಂ ಜಾವ್ಚೆತ್ ಹ್ಯಾ ಫಾತ್ರಾಂನಿ! ರಾಜ್ಜೆಚ್ಯೊ ವೈಭವ್, ಝಗ್ಡಿಂ-ಝುಜಾಂ, ಲಾಯ್-ಲೂಟ್, ದೊಂಬಿ, ಶಾಂತಿ, ಫೆಸ್ತಾಂ-ಪರ್ಬೊ, ಅಶೆಂ ಶತಮಾನಾಂ ಥಾವ್ನ್ ಹರ್ಯೆಕ್ ಘಡಿತಾಂ ದೆಕುನ್ ಮನ್ಶಾಚ್ಯಾ ಬುದ್ಧಂತ್‌ಪಣಾಕ್ ಆನಿ ನೀಚೆಪಣಾಕ್ ವಳ್ಕಾಲ್ಲೆ ಹೆ, ಆಮ್ಚ್ಯಾ ಪಿಶೆಪಣಾಕ್ ಹಾಸ್ತಾತ್ ತಶೆಂ ಭಗ್ತಾ! ನಾ ತರ್, ಎಕಾ ರಾಯಾನ್ ಇಗರ್ಜೆಕ್ ವಾಪಾರ್ಲೆಲೊ ಫಾತೊರ್ ದುಸ್ರ್ಯಾ ರಾಯಾನ್ ಇಗರ್ಜೆ ಕೊಸ್ಕಾವ್ನ್ ತ್ಯಾಚೆ ಫಾತ್ರಾಂನಿ ಮಸ್ವಿದ್ ಬಾಂದ್ಚಿ, ಥೊಡ್ಯಾ ವರ್ಸಾಂನಿ ಪರ್ತುನ್ ಇಗರ್ಜೆ ಮೊಡುನ್ ತ್ಯಾಚೆ ಫಾತ್ರಾಂನಿ ರಾವೆರ್ ಬಾಂದ್ಚೆಂ; ಫಾತರ್ ತೆಚ್, ಬಾಂದ್ಪಾಂಚಿಂ ನಾಂವಾಂ ವೆವೆಗ್ಳಿಂ! ಎಕ್ಲಾನ್ ಬಾಂದ್ಚೆಂ, ದುಸ್ರ್ಯಾನ್ ಫೊಡ್ಚೆಂ, ತಿಸ್ರ್ಯಾನ್ ಪರತ್ ಉಬಾರ್ಚೆಂ, ಅಶೆಂ ಹ್ಯಾ ಫಾತ್ರಾಂನಿ ದೆಕೆಲ್ಲೆಂ ಕಿತ್ಲೆಂ ಆಸಾ ಜಾವ್ಚೆತ್. ಆನಿ ಆಜ್ ಆತಾಂ ಹ್ಯಾಚೆ ಫಾತ್ರಾಂನಿ ಉರವ್ನ್ ಘೆತೆಲ್ಲೆಂ ಆಕ್ರೇಚಿಂ ರೂಪ್ ದೆಕುಂಕ್ ಯೆಂವ್ಚ್ಯಾ ಮ್ಹಜೆ ತಸಲ್ಯಾ ಪ್ರವಾಸಿಂಕ್ ಪಳೆವ್ನ್, ಮನ್ಶಾಂಚ್ಯಾ ಪಿಶೆಪಣಾಕ್ ಚೊವುನ್ ಅಂಬೊರ್ ಪಿಕೆ ಹಾಸ್ತಾತ್ ತಶೆಂ ದಿಸ್ತಾ! ತ್ಯಾ ಗೆಲ್ಲೆಂತ್ಲಾನ್ ಪಾಶಾರ್ ಜಾತಾನಾ ಆದ್ಲ್ಯಾ ಕಾಳಾಚಿ ಝಳಕ್, ತೆಂ ಭಿರಾಂತೆಚೆಂ ವಾತಾವರಣ್ ದೊಳ್ಯಾಂ ಸಮೊರ್ ರೂಪ್ ಘೆನಾಸ್ತಾಂ ರಾವಾನಾ.

ಸುಲ್ತಾನಾಮೆಟಾಂತ್ ಆಸ್ಲಿಂ ಚಾರಿತ್ರಿಕ್ ಬಾಂದ್ಪಾಂ ಜಾಯ್ತಿಂ. ಹಗಾಯಾ

ಸೊಫಿಯಾ, ಟೊಪ್‌ಕಾಪಿ ಪ್ಯಾಲೆಸ್, ಪ್ಯಾಲೆಸ್ ಹರೆಮ್, ಬ್ಲೂ ಮೊಸ್ಕ್, ಕಾರ್ಪೆಟ್ ಮ್ಯೂಸಿಯಮ್, ಟರ್ಕಿಶ್ ಆಂಡ್ ಇಸ್ಲಾಮಿಕ್ ಆರ್ಟ್ ಮ್ಯೂಸಿಯಮ್, ಗ್ರ್ಯಾಂಡ್ ಬಜಾರ್, ಹೆ ಇತ್ತೆ ಪೂರಾ ಠಿಕಾಣೆ ಎಕಾ ದಿಸಾನ್ ಪಳೆವ್ನ್ ಸಂಪವ್ಣಪರಿಂ ನಾತ್ಲೆಂ. ಆಮಿ ಆಮ್ಚ್ಯಾ ಭೊಂವ್ಡೆಚಿ ಸುರ್ವಾತ್ ಟೊಪ್‌ಕಾಪಿ ಪ್ಯಾಲೆಸಾ ಥಾವ್ನ್ ಕರುಂಕ್ ಚಿಂತ್ಲೆಂ.

ಸುಲ್ತಾನಾ ಮೆಟ್ ಸ್ವೇರಾಚ್ಯಾ ಉಜ್ವಾಕ್ ಆಸ್ಚ್ಯಾ ಜಯ್ತ್ ದಾರ್ಜಿಲ್ಯಾ ಥಾವ್ನ್ ಭಿತರ್ ಸರುನ್ ಟಿಕೆಟ್ ಕೊಂಟರಾ ಮುಖಾರ್ ಉಬೆಂ ಜಾತಾನಾ ವೊರಾಂ ಸಕಾಳಿಂಚಿಂ 8.45. ನೋವ್ ವೊರಾರ್ ಪ್ಯಾಲೆಸ್ ಉಗಡ್ಡಾ ತರೀ ಟಿಕೆಟಿ ಖಾತಿರ್ ಲೊಕಾಚಿ ಲಾಯ್ನ್ ವಿಶೇಸ್ ಆಸ್ಲಿ. ಫಕತ್ ಪ್ಯಾಲೆಸ್ ವಾ ಹರೆಮಾ ಖಾತಿರ್ ಸಿಂಗಲ್ ಟಿಕೆಟ್ ತರ್ 10 ಟರ್ಕಿಶ್ ಲಿರಾ, ಪ್ಯಾಲೆಸ್ ಆನಿ ಹರೆಮ್ ಸಾಂಗಾತಾ 'ಕಂಬೈನ್ಡ್' ಟಿಕೆಟ್ ತರ್ 15 ಲಿರಾ. ಆಮಿ ಪ್ಯಾಲೆಸ್ ಆನಿ ಹರೆಮಾಚಿ ಸಾಂಗಾತಾ ಟಿಕೆಟ್ ಫೆವುನ್ ಪ್ಯಾಲೆಸಾಚ್ಯಾ ಪ್ರಮುಖ್ ದಾರ್ಜಿಲ್ಯಾಂತ್ಲಾನ್ ಲಾಯ್ನ್ ಭಿತರ್ ಸರ್ಯಾಂವ್. ಬೊಟಿಂನಿ (Cruise Lines) ಆಯಿಲ್ಲೆ ಪ್ರವಾಸಿ ಆಸ್ಲ್ಯಾನ್ 'ಒರ್ಗನೈಜ್ಡ್' ಟೂರಾಂಚೆ ಪ್ರವಾಸಿ ಚಡ್ ಆಸ್ಲೆ. ಆಮ್ಚ್ಯಾ ಹಾತಾಂನಿ ಆಸ್ಚ್ಯಾ ಕ್ಯಾಮೆರಾ ಆನಿ ಹೆರ್ ವಸ್ತುಂಚಿಂ ಎಕ್ಸರೆ ಸ್ಕ್ಯಾನಿಂಗ್ ಜಾತ್‌ಚ್ 'ಮೆಟಲ್ ಡಿಟೆಕ್ಟರಾಂತ್ಲಾನ್ ಪಾಶಾರ್ ಜಾಂವ್ಕ್ ಆಸ್ಲೆಂ. ಭಯೋತ್ಪಾದಾಕಾಂಚಿ ಹತಾವಳ್ ವಾಡ್ಲ್ಯಾ ಉಪ್ರಾಂತ್, ಹರ್ ಗಾಂವಾಂನಿ ಪ್ರಮುಖ್ ಪ್ರವಾಸಿ ಥಳಾಂನಿ ಅಸಲಿ ಸುರಕ್ಷಾ ಕಡ್ಡಾಯ್ ಕೆಲ್ಯಾ. ಅಶೆಂ 'ಗೇಟ್ ಆಫ್ ಸೆಲ್ಯುಟೇಶನ್' ಥಾವ್ನ್ ಪಾಶಾರ್ ಜಾವ್ನ್ ಆಮಿ ಸೆಕೆಂಡ್ ಕೋರ್ಟ್ ವಾ ಆಂಗ್ಲಾಕ್ ಪಾವ್ಲಾಂವ್. ಪಾಚ್ಚ್ಯಾ ತಣಾನ್ ಆನಿ ರುಕಾಂನಿ ಭರ್ಲ್ಯಾ ಹ್ಯಾ ಜಾಗ್ಯಾಚ್ಯಾ ದಾವ್ಯಾಕ್ ಗೆಲ್ಯಾರ್ ಹರೆಮಾಕ್ ವಚುಂಕ್ ಪ್ರವೇಶ್ ಲಾಭ್.

ಉಜ್ವಾಕ್ ಪ್ಯಾಲೆಸಾಚಿಂ ಬ್ರಹತ್ ಆನಿ ಲಾಂಬಾಯೆಚಿಂ ರಾಂದ್ಪಾಸಾಲ್, ಶಿದಾ ಮುಖಾರ್ ಆಸ್ಚ್ಯಾ 'ಗೇಟ್ ಆಫ್ ಫೆಲಿಸಿಟಿ' ಥಾವ್ನ್ ಮುಖಾರ್ ಸರ್ಯಾರ್ ರಾವೈರಾಚ್ಯಾ ಪ್ರಮುಖ್ ಬಾಂದ್ಪಾಂಕ್ ಪ್ರವೇಶ್. ಆಮಿ ಪಯ್ಣಿಂ ಹರೆಮಾ ಥಾವ್ನ್ ಸುರ್ವಾತ್ ಕೆಲಿ. 1540 ಥಾವ್ನ್ ವಿಸಾವ್ಯಾ ಶತಮಾನಾಚ್ಯಾ ಸುರ್ವಾತೆ ಪರ್ಯಾಂತ್ ಒಟ್ಟೊಮೆನ್ ರಾಯಾಳ್ ಘರಾಣಾಂತ್ಲ್ಯಾ ಸ್ತ್ರಿಯಾಂಕ್ ಹೆಂ ಹರೆಮ್ - ಫರ್, ರಾವೈರ್, ಜಯ್ಲ್ ಆನಿ ಹೊಚ್ ತಾಂಚೊ ಸಂಸಾರ್. ಒಟ್ಟೊಮೆನ್ ಹರೆಮ್ ಆಪ್ಲ್ಯಾ ಕೌತುಕತೆಂಕ್ ಪ್ರಸಿದ್ಧ್ ಜಾಲ್ಲ್ಯಾನ್ ಹಾಚೆ ವಿಶ್ಯಾಂತ್ ಜಾಯ್ತಾಂನಿ ಬೂಕ್ ಲಿಖ್ಲೆ ಆಸಾತ್.

ಹರೆಮ್ ಮ್ಹಳ್ಯಾರ್ 'ಅಡ್ವಾರ್ಲೆಂ' ಮ್ಹಳ್ಳೊ ಅರ್ಥ್ ಯೆತಾ. ಸುಲ್ತಾನಾ, ರಾಯ್-ಕುಂವರ್ ಆನಿ ಹರೆಮಾಚೆ ಹಿಜ್ಜೆ ರಾಕ್ವಲಿ (ಸ್ತ್ರಿಯಾಂಕ್ ಅಪಾಯ್ ನಾ ದೆಕುನ್) ಸೊಡುನ್ ಹೆರ್ ಕೊಣಾಯ್ಚಿ ಹ್ಯಾ ಜಾಗ್ಯಾಕ್ ಪ್ರವೇಶ್ ಖಿಡಾ-ಖಿಡ್ ಆಡ್ವಾರ್ಲಾಂ. ಹರೆಮಾಕ್ ಏಕ್ ಪಾವ್ಣಿಂ ಭಿತರ್ ಗೆಲ್ಲಿಂ ಚೆಡ್ವಾಂ, ಉಪ್ರಾಂತ್ ಮೊರ್ರಾಸರ್ ಥಂಯ್ಚ್. ಒಟ್ಟೊಮೆನ್ ಸುಲ್ತಾನಾಂಚಿ ಚೆಡ್ವಾಂಚಿ ಪಿಸಾಯ್ ಸಂಸಾರಾನ್ ಜಾಣಾಂ ಆಸ್ಚೊ ಘಟ್! ತಾಂಕಾಂ ಮಿಶಿ ಕರುಂಕ್, ತಾಂಚ್ಯಾ ಹಾತಾಖಾಲ್ ಆಸ್ಲ್ಯಾ ಜಾಯ್ತಾ ದೇಶಾಂ ಥಾವ್ನ್ ಸೊಭಾಯೆಚಿಂ ಚೆಡ್ವಾಂ ಗುಲಾಮ್ ಜಾವ್ನ್ ಕಾಣಿಕ್ ದಿತಾಲಿಂ. ಮುಸ್ಲಿಮಾಂಕ್ ಗುಲಾಮ್ ಜಾವ್ನ್

ದವ್ರಂಕ್ ಧರ್ಮಾಂತ್ ಆಡ್ವಾರ್ಲಾಂ ದೆಕುನ್ ಹಿಂ ಚೆಡ್ವಾಂ ಚಡಾವತ್ ಯುಕ್ರೇನ್, ಬಲ್ಲೇರಿಯಾ ಆನಿ ಆರ್ಮೇನಿಯಾಚಿಂ ಕ್ರಿಸ್ತಾಂವಾಂ ಆನಿ ಜುದೆವಾಂ ಜಾವ್ನಾಸ್ತಾಲಿಂ. 'ಸಿರ್ ಕಾಸಿಯನ್' ವಾ ಆತಾಂಚ್ಯಾ ಜಾರ್ಜಿಯಾ ಆನಿ ಆರ್ಮೇನಿಯಾಚ್ಯಾ ಚೆಡ್ವಾಂಕ್ ತಾಂಚ್ಯಾ ಸೊಭಾಯೆಕ್ ಆನಿ ಧವ್ಯಾ ಕಾತಿಕ್ ಲಾಗುನ್ ಸುಲ್ತಾನ್ ಚಡ್ ಖಾಯ್ ಕರ್ತಾಲೆ. ಹರೆಮಾಕ್ ಪ್ರವೇಶ್ ಜಾಲ್ಲ್ಯಾ ಚೆಡ್ವಾಂಕ್ ಪ್ರಥಮ್ ಜಾವ್ನ್ ಮುಸ್ಲಿಂ ಧರ್ಮಾಕ್ ಕನ್ವೆಡ್ಡರ್ ಜಾಂವ್ಕ್ ಆಸ್ಲೆಂ ಆನಿ ತ್ಯಾ ಉಪ್ರಾಂತ್ ತಾಂಕಾಂ 'ಪ್ಯಾಲೆಸ್ ಟ್ರೇಯ್ಡ್' ಕರ್ತಾಲೆ. ಮ್ಹಳ್ಯಾರ್ ಶಿಕಪ್-ಬರಪ್, ನಾಚುಂಕ್, ವ್ಹಾಜಾಂತ್ರಾಂ ವ್ಹಾಜೊಂವ್ಕ್ ತಶೆಂಚ್ ಸುಲ್ತಾನಾಂಕ್ ಆನಿ ತಾಂಚ್ಯಾ ಪುತಾಂಕ್ ಖುಶ್ ದವರೊಚ್ಚಿ ರಿತಿ ಶಿಕಯ್ತಾಲೆ.

ಹರೆಮಾಚ್ಯಾ ರಾಕ್ವಲೆಕ್ ಆನಿ ಕಾಮಾಕ್ ಹಿಜೆ ಮಾತ್, ಹರೆಮಾಚಿ ಖಬಾಡ್ವಾರಿ ಘೆಂವ್ಕ್ ಏಕ್ ಪ್ರಮುಖ್ ಕಾಳೊ ಹಿಜೊ ಆಸ್ತಾಲೊ. ಹರೆಮಾಂತ್ಲೊ ಪ್ರಮುಖ್ ಹಿಜೊ ಸುಲ್ತಾನಾಚೆರ್ ಚಡ್ ಪ್ರಭಾವ್ ಆಸ್ಲೊ ವೆಕ್ತಿ. ಹರೆಮಾಚೊ ರಿಪೊರ್ಟ್ ಸುಲ್ತಾನಾಕ್ ದಿಂವ್ಚೊ ತಾಣೆಂಚ್. ಚೆಡ್ವಾಂ ಆನಿ ಬಾಯ್ಲಾಂಚೆ ಭರುನ್ ಆಸ್ಚ್ಯಾ ಹರೆಮಾಂತ್ ಯೆಂವ್ಚ್ಯಾ ಸುಲ್ತಾನಾಂಚ್ಯಾ ಆನಿ ರಾಯ್ ಕುಂವಾರಾಚ್ಯಾ ದಿಶಿಂತ್ ಖಂಚೊನ್ ಉರುಂಕ್ ಚೆಡ್ವಾಂ ಮಧೆಂ ಕಠೀಣ್ ಸ್ಪರ್ಧೊ ಆಸ್ತಾಲೊ. ಲಗ್ನಗ್ ಸತ್ರಾ ಥಾವ್ನ್ ವೀಸ್ ಹಜಾರ್ ಜಣಾಂ ಹ್ಯಾ ಹರೆಮಾಂನಿ ರಾವ್ತಾಲಿಂ. ಆನಿ ತ್ಯಾ ಪಯ್ಲಿಂ ಬರ್ರಾಂತ್ಲ್ಯಾ ಬರ್ರಾ 12 ಥಾವ್ನ್ 20 ಜಣಾಂಕ್ ಸುಲ್ತಾನ್ ಆಪ್ಲೆ ಹ್ಯಾಂಡ್ ಮೇಯ್ಡ್ ಆನಿ ಬೆಡ್‌ಮೇಟ್ ಜಾವ್ನ್ ವಿಂಚ್ತಾಲೆ. ಸುಲ್ತಾನಾಚ್ಯಾ ಭುರ್ಗಾಕ್ ಜಲ್ಮ್ ದಿಲ್ಲಿ ಬೆಡ್‌ಮೇಟ್, ಬಾಯ್ಲೆಚ್ಯಾ ಪಾಂವ್ಡ್ಯಾಕ್ ಪಾವ್ತಾಲಿ. ಆನಿ ಪ್ರಥಮ್ ಚೆರ್ಕಾ ಭುರ್ಗಾಕ್ ಜಲ್ಮ್ ದಿಲ್ಲಿ, ಉಂಚ್ಚ್ಯಾ ಬಾಯ್ಲೆಚ್ಯಾ ಪಾಂವ್ಡ್ಯಾಕ್ ಪಾವ್ತಾಲಿ. ಆನಿ ಜರ್ ತೊ ಮಾಲ್ಪಡೊ ಪೂತ್ ಮುಕಾರ್ ಸುಲ್ತಾನ್ ಜಾಲೊ ತರ್, ತಾಚಿ ಆವಯ್ 'ವ್ಯಾಲಿಡ್ ಸುಲ್ತಾನಾ' ಮ್ಹಳ್ಯಾ ಅತ್ಯುನ್ನತ್ ಪಾಂವ್ಡ್ಯಾಕ್ ಪಾವ್ತಾಲಿ ಆನಿ ಹರೆಮಾಂತ್ ತಶೆಂ ರಾಜ್ಯಾಂತ್ ಪ್ರಭಾವಿಕ್ ಬಾಯ್ಲೆ ಜಾಂವ್ಕ್ ಪಾವ್ತಾಲಿ. ಅಶೆಂ ಆಸ್ತಾಂ ಹ್ಯಾ ಪೂರಾ ಆಶಾ-ಆಕಾಂಕ್ಷೆಂನಿ ಭರುನ್ ಸುಲ್ತಾನಾಂಕ್ ಖುಶ್ ಕರುಂಕ್ ವದ್ವಾಡ್ಚ್ಯಾ ಹ್ಯಾ ಬಾಯ್ಲಾಂಚ್ಯಾ ಪಂಥಾಟಾಂನಿ, ಹೆರ್ ಸ್ಪರ್ಧಿಕ್ ಬಾಯ್ಲಾಂಕ್ ವಾಟೆವಯ್ಲೆಂ ಕಾಡ್ಚ್ಯಾಕ್ ಜಾಯ್ತೊ ಹಿಕ್ಮೆಲ್ಯೊ, ಖೆಳ್, ವೀಕ್ ವಾಟೆಂ ಆನಿ ಝುಗ್ಗಿಂ-ಝುಜಾಂ ಚಲ್ತಾಲಿಂ. ಸುಲ್ತಾನಾಚ್ಯಾ ಭುರ್ಗಾಂಕ್ ಜಲ್ಮ್ ದಿಲ್ಲೊ ಆವಯೊ ಹ್ಯಾ ಖೆಳಾಂತ್ ಚಡಿತ್ ಮೆಳ್ತಾಲೊ. ಆಪಾಪ್ಲ್ಯಾ ಪುತಾಂಕ್ ರಾಯ್‌ಪಾಟ್ ದಿವಂವ್ಚ್ಯಾಕ್ ಜಾಯ್ತೊ ಹಿಕ್ಮೆಲ್ಯೊ ವಾಪಾರ್ತಾಲೊ. ಉದಾಹರಣ್ ದಿಂವ್ಚೆಂ ತರ್, ಮುರಾಟ್ ತಿಸ್ರೊ (1574-95) ಸುಲ್ತಾನ್ ವಿವಿಧ್ ಬಾಯ್ಲಾಂ ಥಾವ್ನ್ 103 ಭುರ್ಗಾಂಚೊ ಬಾಪಯ್ ಜಾಲೊ! ಆನಿ ತ್ಯಾ ಪಯ್ಲಿಂ ಎಕ್ಲ್ಯಾಕ್ ಮಾತ್ ಮುಖಾರ್ ಸುಲ್ತಾನಾಚೊ ಪಾಟ್!! ಮ್ಹಣ್ತಾನಾ ಹ್ಯಾ ಬಾಯ್ಲಾಂ ಮಧೆಂ ಆಪಾಪ್ಲ್ಯಾ ಅಸ್ತಿತ್ವಾ ಖಾತಿರ್ ಕಿತ್ಲೊ ಶಿಂತ್ಲೊ ಹ್ಯಾ ಹರೆಮಾಂನಿ ಚಲ್ತಾಲೊ ತೆಂ ತುಮಿ ಅಂದಾಜ್ ಘಾಲ್ಯೆತ್.

ಹರೆಮಾಚ್ಯಾ ಭಿತರ್ ಸರ್ತಚ್ ಗೈಡಾನ್ ಆಪ್ಲೆಂ ವಿವರಣ್ ಸುರು ಕೆಲ್ಲೆಂ. ಹರ್ಯಕಾ ರುಮಾಂಚಿ ವಿಶಿಷ್ಟತಾ, ತಾಂತುಂ ರಾವ್ತಲ್ಯಾ ಸ್ತ್ರೀಯಾಂ ವಿಶ್ಯಾಂತ್ ಮಾಹೆತ್ ದಿತಾಲೊ. ಹರೆಮಾಂತ್ಲೆಂ ವಿಶಾಲ್ ನ್ಹಾಣಿಯೆ ಸಾಲ್ (Baths), ಕಿಲ್ಲಿಂ

ಬಾಯ್ಲಾಂ ಹಾಂಗಾಸರ್ ಜಿಯೆತಾಲಿಂ ಮ್ಹಣ್ಚ್ಯಾಕ್ ಸಾಕ್. ಉಪ್ರಾಂತ್ ಥೊಡಿಂ ವಿಶಾಲ್ ಮುಲಾಕತೆಚಿಂ ಆನಿ ಬಸ್ಚಿಂ ರುಮಾಂ ಜಂಯ್ಸರ್ ಬಾಯ್ಲಾಂ ಸಾಂಗಾತಾ ಜಮ್ತಾಲಿಂ. ತ್ಯಾ ಉಪ್ರಾಂತ್ ಯೆತಾತ್ ಶಿಕ್ಪಾಚಿಂ, ವ್ಹಾಜಾಂತ್ರಾಂಚಿಂ ಆನಿ ನಾಚ್ಪಾ ತರ್ಬೆತೆಚಿಂ ರುಮಾಂ. ಉಪ್ರಾಂತ್ಲಿಂ ರುಮಾಂ ಥೊಡಿಂ ಚಡಿತ್ ಸಜಾವಟೆಚಿಂ ಜಾವ್ನಾಸುನ್, ಜನೆಲಾಂಕ್ ಆಸ್ಚೆ ಸ್ಟೈನ್ಡ್ (Stained) ಗ್ಲಾಸ್ ಅತ್ಯಾಕರ್ಶಕ್ ತಶೆಂಚ್ ಹರ್ಯೆಕಾ ರುಮಾಂಚೆ ಡೋಮ್ ಆನಿ ಸೀಲಿಂಗಾಕ್ ಕೆಲ್ಲಿ ಸಜಾವಟ್ ಪಳೆಂವ್ಕ್ ಆಪುರ್ಬಾಯ್. ಹ್ಯಾ ರುಮಾಂಚ್ಯಾ ಭಾಯ್ಲ್ಯಾನ್ ವಿಶಾಲ್ ಹರೆಮ್ ಗಾರ್ಡನ್ ಆಸಾ. ಹಿಂ ರುಮಾಂ ಸುಲ್ತಾನಾಚ್ಯೊ ಬಾಯ್ಲೆ ಆನಿ 'ಬೆಡ್‌ಮೆಟಾಂ' (Concubines) ವಾಪಾರ್ತಾಲಿಂ. ಹರೆಮಾಂತ್ಲೆಂ ಭೋವ್ ಸಜಾವಟೆಚಿಂ ರೂಮ್ ಮ್ಹಳ್ಯಾರ್ 'ವ್ಯಾಲಿಡ್' ಸುಲ್ತಾನಾಚೆಂ. ಹರೆಮಾಂತ್ ಏಕ್ ವಿಶಾಲ್ ಹೋಲ್ ಆಸಾ. ಫೆಸ್ತಾಂ ಪರ್ಬೆಂಚ್ಯಾ ಸಂದರ್ಬಾ ಸುಲ್ತಾನಾಚಿ ಆವಯ್ ಥಂಯ್ಸರ್ ಆಸ್ಚ್ಯಾ ರಾಯಾಳ್ ಆಸನಾಚೆರ್ ಬಸ್ತಾ. ಸುಲ್ತಾನಾಚಿ ಬಾಯ್ಲೆ ತಿಚ್ಯಾ ಉಜ್ವಾಲ್ ಆನಿ ಉಪ್ರಾಂತ್‌ಚಿ ತಿಚ್ಯಾ ದಾವ್ಯಾಕ್ ತಶೆಂಚ್ ಹೆರ್ 'ಬೆಡ್ ಮೆಟಾಂ' ಸ್ತ್ರೀಯೊ ಕುಶಿನ್ ಬಸುನ್ ಆಸ್ತಾತ್. ಸ್ತ್ರೀಯಾಂ ಹ್ಯಾ ಸಂಧರ್ಬಾಂನಿ ಹೊಲಾಕ್ ಯೇವ್ನ್ ಆಪ್ಲೊ ಮಾನ್ ಆನಿ ಉಲ್ಲಾಸ್ ಬಸುನ್ ಆಸ್ಚ್ಯಾ ಅಧಿಕಾರಿ ಬಾಯ್ಲಾಂಕ್ ಪಾಟಂವ್ಕ್ ಜಮ್ತಾಲಿಂ. ತ್ಯಾ ಶಿವಾಯ್ ಹರೆಮಾಚ್ಯಾ ಕಟ್ಟೊಣಾಂತ್ ಏಕ್ ಮಸ್ಜಿದ್ ಆನಿ ಏಕ್ ಲೈಬ್ರೆರಿಯೆ ಆಸಾ. ಹರೆಮಾಂತ್ಲೆಂ ಆಕ್ರೇಚೆಂ ರೂಮ್ ಸುನ್ನತ್ (Circumcision) ಕರ್ಪೆಂ. ಒಟ್ಟೊಮನ್ ಚೆರ್ಕಾ ಭುರ್ಗಾಂಕ್ 8 ವರ್ಸಾಂಚ್ಯಾ ಪ್ರಾಯೆರ್ ಸುನ್ನತ್ ಕರ್ತಾಲೆ. ಸುನ್ನತ್ ಕಾರ್ಯೆಂ ಧಾರ್ಮಿಕ್ ಮಹತ್ವಾಚೆಂ ಜಾವ್ನಾಸುನ್ ತ್ಯಾ ದಿಸಾ ಸಂಭ್ರಮ್ ಕರುನ್ ಗದ್ದಾಳಾಯೆನ್ ಆಚೆರಿತಾಲೆ.

ಹರೆಮಾಚಿ ಭೊಂವ್ಡಿ ಕಾಬಾರ್ ಕರುನ್ ಆಮಿ ರಾವ್ಣೆರಾಚಿ ಭೊಂವ್ಡಿ ಸುರು ಕರ್ಚ್ಯಾಕ್ 'ಗೇಟ್ ಆಫ್ ಫೆಲಿಸಿಟಿ' ಪಾವ್ನಾನಾ ಟ್ರಂಪೆಟ್, ಬೆಂಡಾಂ ಆನಿ ಡ್ರಮ್ನಾಂಚೊ ನಾದ್, ಸಂಗಿಂ ಮಾತ್ಯಾಕ್ ಟರ್ಬನ್ ರೆವ್ವಾವ್ನ್, ಹಾತಿಂ ತಲ್ವಾರ್ಚೊ ಘೆವ್ನ್ ಪುರ್ಶಾಂವಾರ್ ಯೆಂವ್ಚ್ಯಾ ಒಟ್ಟೊಮಾನ್ ಸೊಜೆರಾಂಕ್ ಪಳೆವ್ನ್ ಆಚ್ಯಾಪ್ ಪಾವ್ಲಾಂವ್. ತ್ಯಾ ಕಾಳಾಚಿಂ ವಸ್ತುರಾಂ, ನೈಸಣ್, ಕಡ್ಡರಾಂ ಸರ್ವ್ ದೆಖ್ತಾಂ ದೆಖ್ತಾಂ ಡ್ರಮ್ನಾಚ್ಯಾ ಬಳಾಧಿಕ್ ಆವಾಜಾನ್ ಆಮ್ಕಾಂ ಥೊಡ್ಯಾ ಘಡಿಯಾಂಕ್ ಒಟ್ಟೊಮಾನ್ ಕಾಳಾಚ್ಯಾ ವೈಭವಾಕ್ ವರುನ್ ಪಾವಯಿಲ್ಲೆಂ. ಪ್ರವಾಸಿಂಕ್ ಆದ್ಲ್ಯಾ ಕಾಳಾಚಿ ರುಖಕ್ ದಿಂವ್ಚ್ಯಾ ಖಾತಿರ್ ತುರ್ಕೆಚೊ ಪ್ರವಾಸೋದ್ಯಮ್ ಇಲಾಖೊ ಹೆಂ ಸರ್ವ್ ಮಾಂಡುನ್ ಹಾಡ್ತಾ.

1478-0ತ್ ಸುಲ್ತಾನ್ ಫಾತಿಹ್ನ್ ಉಬಾರಿಲ್ಲಾ ಇಂಪೀರಿಯಲ್ ಗೇಟೆಚೆರ್ ತ್ಯಾ ಕಾಳಾರ್ ದುಸ್ಮಾನಾಂಚಿ ಆನಿ ಆಪ್ರಾಧ್ಯಾಂಚಿ ಕುಡಿ ಥಾವ್ನ್ ಮೆಕೆ ಕೆಲ್ಲೊ ತಕ್ಲೊ ದವರ್ತಾಲೆ ಖಿಯಾ. ತ್ಯಾ ಗೇಟಿ ಮುಖಾರ್ ಏಕ್ ಲ್ಹಾನ್ವಿ 'ಎಕ್ಸಿಕ್ಯೂಶನ್ಸ್ ಫೌಂಟೇನ್' ಆಸಾ. ಅಪ್ರಾಧ್ಯಾಂಚ್ಯೊ ತಕ್ಲೊ ಹ್ಯಾ ಫೌಂಟೇನಾಚ್ಯಾ ದೊನೀ ಕುಶಿನ್ ಆಸ್ಚ್ಯಾ ಕೊಲಮಾಂ ವಯ್ ದವರ್ತಾಲೆ ಮ್ಹಳೆಂ ಆಯ್ಕತಾನಾ ಮಾತ್ ಆಮ್ಚ್ಯಾ ಆಂಗಾಚಿ ಲೋಂವ್ ಉಭಿ ಜಾಲ್ಲಿ.

1853-0ತ್ ಹಾಂಗಾ ಥಾವ್ನ್ ಥೊಡೆಂ ಪಯ್ನ್ ಭೊಸ್ಸರಾಸ್ ಕಾಲ್ಚ್ಯಾ ಕುಶಿನ್ ಬಾಂದಯಿಲ್ಲಾ ಡೊಲಮಬಹೆಚಿ (Dolmabahche) ಪ್ಯಾಲೆಸಾಕ್ ರಾಯ್ ಪರಿವಾರ್

ರಾವೊಂಕ್ ವೆಚ್ಯಾ ಆದ್ಲ್ಯಾ ತೀನ್ ಶತಮಾನಾ ಪರ್ಯಾಂತ್, ಟೊಪ್‌ಕಾಪಿ ಪ್ಯಾಲೆಸ್ ಒಟ್ಟೊಮಾನ್ ಸುಲ್ತಾನಾಂಚೆಂ ಪ್ರಮುಖ್ ನಿವಾಸ್ ಸ್ಥಾನ್ ಆನಿ ಒಟ್ಟೊಮಾನ್ ಸಾಮ್ರಾಜ್ಯಾಚೆಂ ಪ್ರಮುಖ್ ಹುಕ್ಮೆ ಕೇಂದ್ರ್ ಜಾವ್ನ್ ಆಸ್ಲೆಂ. ಅಶೆಂ ಹ್ಯಾ ತೀನ್ ಶತಮಾನಾಂನಿ ಟೊಪ್‌ಕಾಪಿ ಪ್ಯಾಲೆಸ್, ಕಲಾ ಆನಿ ವಾಸ್ತು ಶಿಲ್ಪಾಚ್ಯಾ ಗಿರೇಸ್ತಾಕಾಯೆಂತ್ ಸಂಪೂರ್ಣ್‌ಕಾಯೆನ್ ಉಪ್ಜೆಲಾಂ ತೆಂ ಹ್ಯಾ ಪ್ಯಾಲೆಸಾಚ್ಯಾ ಸೀಲಿಂಗಾಚ್ಯಾ ಸಜಾವಟಿಂತ್ ವಾಪಾರಿಲ್ಲಾ ಭಾಂಗ್ರಾ ವೊಪಿಂತ್, ಕಲಾಕೃತಿಯಾಂನಿ ಆನಿ ವಿಭಿನ್ನ ಶೈಲಿಂನಿ ರೂಪ್ ರೂಪ್ ದಿಸ್ತಾ.

ಫೆಲಿಸಿಟಿ ಗೇಟಿಂತ್ಲ್ಯಾನ್ ಭಿತರ್ ಸರ್ತಾನಾ ಪ್ರಥಮ್ ಮೆಳ್ತಾ 'ಓಡಿಯನ್ಸ್ (Audience) ಚೇಂಬರ್'. ಹೆರ್ ದೇಶಾಂಚ್ಯಾ ರಾಯ್‌ಭಾರಿಂಕ್ ಆನಿ ಪ್ರತಿನಿಧಿಂಕ್ ಭೆಟ್ಲೊ ಜಾಗೊ ಹೊ ಜಾವ್ನಾಸ್ಲೊ. ತ್ಯಾ ಉಪ್ರಾಂತ್ ಮೆಳ್ತಾ - 'ಹಾಲ್ ಆಫ್ ದ ಕ್ಯಾಂಪೆನ್ ಪೇಜಸ್' - ರಾವೆರಾಂತ್ಲ್ಯಾ ರಾಯ್ ಕುಳಿಯೆಂಚಿ ನ್ಹೆಸ್ತಾಚಿ ಜವಾಬ್ದಾರಿ ಸಾಂಬಾಳ್ಚೆಂ ಹೊಲ್. ಹಾಂಗಾಸರ್ 550 ವರ್ಸಾಂ ಆದಿಂ ಕಾನ್‌ಸ್ಟಾಂಟಿನೋಪಲಾಚೆರ್ ಆಕ್ರಮಣ್ ಕರುನ್ ಜಯ್ತ್ ಚೊಡ್‌ಲ್ಲಾ ಸುಲ್ತಾನ್ ಮೆಹ್ಮೆತ್ ದುಸ್ತಾಚಿ ತಾಂಬ್ಡ್ಯಾ ಆನಿ ಭಾಂಗ್ರಾಬಣಾಚ್ಯಾ ಸಿಲ್ಕಾಚಿ ಮುಸ್ಕಾಯ್ಣಿ ಸಾಂಬಾಳುನ್ ದವರ್ಲ್ಲಿ ದೆಖ್ತೆತ್.

ಇಂಪಿರಿಯಲ್ ಟ್ರೆಶರಿ ರುಮಾಂತ್ ಆಸ್ಲೆ ಭಾಂಗ್ರಾ-ವಜ್ರಾಂ-ರತ್ನಾಂನಿ ಸಜಯಿಲ್ಲೆ ಕುರಾನ್, ಟೊಪ್‌ಕಾಪಿ ಡ್ಯಾಗರ್, ಸುಲ್ತಾನಾಂಚಿಂ ಟರ್ಬನಾಂ, ಮುದಿಯೊ, ಆನಿ ಹೆರ್ ವಸ್ತುಂಚೆರ್ ಕಾಂತಯಿಲ್ಲಾ ವಜ್ರಾಂ, ಎಮರಾಲ್ಡ್, ಜೇಡ್ ತಶೆಂ ಹೆರ್ ಮೊಲಾಧಿಕ್ ಫಾತ್ರಾಂಚಿಂ ಕಾಮಾಂ ಸಗ್ಳ್ಯಾ ರುಮಾಕ್ ಉಜ್ವಾಯ್ತಾತ್. ಹಾಂಗಾಸರ್ ಭರ್‌ಲ್ಲಾ ಗ್ರೇಸ್ತಾಕಾಯೆನ್ ಒಟ್ಟೊಮಾನ್ ಸುಲ್ತಾನಾಂಚ್ಯಾ ಧನಾಚಿ ತಾಂಕ್ ಪಾರ್ಕಿಯೆತ್ ಆಸ್ಲಿ. ಆಮ್ಕಾಂ ಕ್ರೀಸ್ತಾಂವಾಂಕ್ ಏಕ್ ಕುತೂಹಲ್‌ಭರಿತ್ ಸಂಗತ್ ಹಾಂಗಾಸರ್ ಆಸಾ. ತಿ ಮ್ಹಳ್ಯಾರ್ ಸಾಂ ಜುವಾಂವ್ ಬಾಪ್ತಿಸ್ತಾಚ್ಯಾ ಹಾತಾಚಿ ರೆಲಿಕ್. ಭದ್ರ್ ಗ್ಲಾಸಾ ಭಿತರ್ ದವ್ತಿಯೊ ಹೊ ಬಾವ್ಚ್ಯಾ ಥಾವ್ನ್ ಮೆಕ್ಳೊ ಕೆಲ್ಲೊ ಅರ್ಧೊ ಹಾತ್, ಫಕ್ತ್ ಹಾಡಾಂ ದಿಸ್ತಾತ್ ಆಸುನ್, ಬಾವ್ಚ್ಯಾಚ್ಯಾ ಸಕಯ್ಣ್ಯಾ ಹಾಡಾಂಚ್ಯಾ ಪೊಂತಾಕ್ ಲೊಂಕ್ಡಾಚೆಂ ಕವಚ್ ಆಧಾರಾಖಾತಿರ್ ದವರ್ಲಾಂ. ತುರ್ಕಾಂನಿ ಜಮಯಿಲ್ಲಾ ಜಾಯಿತ್ಲ್ಯಾ ಪ್ರಸಿದ್ಧ್ ರೆಲಿಕ್ಯಾಂ ಪಯ್ಣಿಂ ಹಿಯ್ ಏಕ್. ಹ್ಯಾಚ್ ರುಮಾಂತ್ ಆಸ್ಲೆಂ ಆನ್ಯೇಕ್ ಪ್ರಮುಖ್ ಆಕರ್ಷಣ್ ಮ್ಹಳ್ಯಾರ್ ಮುಗಲ್ ರಾಯಾಂಚೆಂ ರಾಯಾಳ್ ಆಸನ್ - 'ಮೆರ್ ಆಸನ್' (The Peacock Throne). ಇರಾನಾಚ್ಯಾ ನಾದಿರ್ ಶಹ್ ಹಾಣೆಂ ಇಂಡಿಯಾಚೆರ್ ಧಾಡ್ ಫಾಲುನ್ ಫಾರ್ಲೆಂ, ವಜ್ರಾಂ-ಮೊತಿಯಾಂ-ರತ್ನಾಂನಿಂ ಸಜಯಿಲ್ಲೆಂ ಹೆಂ ಪ್ರಖ್ಯಾತ್ ಮುಘಲ್ ಆಸನ್ ತಾಣೆಂ ಒಟ್ಟೊಮಾನ್ ಸುಲ್ತಾನಾಕ್ ಕಾಣಿಕ್ ಜಾವ್ನ್ ದಿಲ್ಲೆಂ.

ಹ್ಯಾ ರುಮಾ ಉಪ್ರಾಂತ್ ರಾವೆರಾಂತ್ಲ್ಯಾ ಆನ್ಯೇಕ್ ಪ್ರಖ್ಯಾತ್ ರುಮಾಕ್ ಆಮಿ ಗೆಲ್ಯಾಂವ್. ಹಾಕಾ 'ಚೇಂಬರ್ ಆಫ್ ದ ಮ್ಯಾಂಟಲ್ ಆಫ್ ದ ಪೊಫೆಟ್' ಮ್ಹಣ್ತಾತ್. ಪೊಫೆಟ್ ಮಹಮ್ಮದಾಚ್ಯೊ ಆನಿ ತಾಚ್ಯಾ ಉಪ್ರಾಂತ್‌ಚ್ಯಾ ಖಿಲೀಫಾಂಚ್ಯೊ ಜಾಯ್ಣೊ ರೆಲಿಕ್‌ಹೊ ಹ್ಯಾ ರುಮಾಂನಿ ಆಸಾತ್. ತ್ಯಾ ಪಯ್ಣಿಂ ಪೊಫೆಟ್ ಮಹಮ್ಮದಾಚ್ಯಾ ಹಾತ್ ಬರಪ್ಪಾಚ್ಯೊ ಥೊಡ್ಯೊ ಪ್ರತಿಯೊ, ತಾಣೆಂ ವಾಪ್ತಿಯೊ ವಸ್ತು, ತಾಣೆಂ ವಾಪ್ತಿಯೊ ಸೀಲ್, ಸ್ಪಾಂಪ್, ತಾಚೆಂ ವಸ್ತುರಾಂ ಆನಿ ಪ್ರಮುಖ್ ಜಾವ್ನ್ ತಾಣೆಂ ವಸ್ತಿ ಕರ್ನ್ ಆಸ್ಲಲ್ಯಾ ಘರ್ಟೆಂ 'ಮ್ಯಾಂಟಲ್ ಪೀಸ್' (ವಸ್ತುರಾಂ

ದವರೊ ಠಿಕಾಣೊ) ಹಾಂಗಾಸರ್ ಜೊಗಾಸಣೆನ್ ದವರ್ಲಾಂ. ಪೊಫೆತ್ ಮಹಮ್ಮದಾಚ್ಯಾ ಖಾಡಾಚೆ ಕೇಸ್ಯಿ ಹಾಂಗಾಸರ್ ರೆಲೆಕ್ ಜಾವ್ನ್ ದವರ್ಲಾಂ. ಪೊಫೆತ್ ಮಹಮ್ಮದಾ ಉಪ್ರಾಂತ್ಲ್ಯಾ ಖಲೀಫಾಂನಿ ವಾಪ್ಪಿಲ್ಲ್ಯೊ ತಲ್ವಾರೊ, ಕಾರ್ಪೆಟಿ ತಶೆಂ ತ್ಯಾ ಕಾಳಾಚಿಂ ಥೊಡಿಂ ಪರ್ನಿಂ ದಾರಾಂಯ್ ಹ್ಯಾ ರುಮಾಂತ್ ಆಸುನ್ ಆತಾಂ ಪ್ರವಾಸ್ಯಾಂಕ್ ಆಕರ್ಶಿತಾತ್.

ರಾವ್ಣೆರಾಚ್ಯಾ ಚವ್ವಾ ಅಂಗ್ಲಾಚ್ಯಾ ಉಚ್ವಾ ಕುಶಿಕ್ ಗೋಲ್ಡನ್ ಹೊರ್ನಾಕ್ ತೋಂಡ್ ಕರ್ನ್ ಆಸ್ಚ್ಯಾ ಕಡ್ಯಾಚೆರ್ 1840-ಂತ್ ಬಾಂದ್ಲೆಂ ಮೆಸಿಡಿಯೆ ಪೆವಿಲಿಯನ್ ಆತಾಂ ಪ್ರವಾಸ್ಯಾಂಕ್ ಆಕರ್ಸುಂಕ್ ರೆಸ್ಪೊರೆಂಟ್ ಜಾವ್ನ್ ಬದ್ಲಿಲಾಂ. ಆಮಿಂಯ್ ಹಾಂಗಾಸರ್ ದನ್ವರಾಚಿಂ ಜೆವಣ್ ಜೇಂವ್ಕ್ ನಿರ್ದಾರ್ ಕೆಲೊ. ಭೊಸ್ಪರಸ್ ಕಾಲ್ವಾಂತ್ಲ್ಯಾನ್ ಏಶಿಯಾ ಥಾವ್ನ್ ಮುಡ್ಲಾ ಯುರೊಪಾಕ್ ಆನಿ ಯುರೊಪಾ ಥಾವ್ನ್ ಏಶಿಯಾಕ್ ಪಾಶಾರ್ ಜಾಂವ್ಚ್ಯಾ ಬೃಹತ್ ವೊರ್ವ ತಾವಾಂ (Cargo vessels) ಕ್ ದೆಖ್ತಾಂ ದೆಖ್ತಾನಾ, ಮಾರ್‌ಮರಾ ದರ್ಯಾ ಥಾವ್ನ್ ವ್ಹಾಳೆಂ ಶೀತಳ್ ವಾರೆಂ ಗಿಮೆ ದಿಸಾಚ್ಯಾ ಗರ್ಮೆಕ್ ಥಾಂವ್ಹಾವ್ನ್ ಜೆವಾಕ್ ವೆಡ್ಕೊಳ್ ಫಾಲ್ನ್ ಮತ್ ಪ್ರಪುಲ್ಲಿತ್ ಕರ್ತಾನಾ, ಭುಕೆಲ್ಲ್ಯಾ ಪೊಟಾಕ್ ಥಾಂಬಂವ್ಕ್ ಆರ್ಡರ್ ಕೆಲ್ಲೆಂ ಟರ್ಕಿಶ್ ಜೆವಣ್ ಮೆಜಾಚೆರ್ ತಯಾರ್ ಜಾಲ್ಲೆಂ. ಪುಲಾವ್, ಕುಸ್‌ಕುಸ್, ಡೋನಾರ್ ಕಬಾಬ್ ಹಾಂಗಾಚ್ಯಾ ಜೆವ್ಣಾಚಿ ವಿಶಿಷ್ಟತಾ. ಮೈದಾಸಂಗಿಂ ಮೊಂವ್, ಸಿರಪ್ ಆನಿ ಡ್ರೈಪ್ರೂಟ್ಸ್ ಫಾಲ್ನ್ ರಾಂದ್ಲೆಂ ತುರ್ಕಿಶ್ ಬಕಾಲಾವಾ ಗೊಡ್ಲೆಂ ಖಾಣ್ ಜೆವ್ಣಾ ಉಪ್ರಾಂತ್ ಘೆತ್ಲೆಂ.

ದನ್ವರಾಚಿಂ ಜೆವಣ್ ಸಂಪ್ರಜ್ ಆಮಿ ಸುಲ್ತಾನಾಮೆಟಾಂತ್ಲೆಂ ಆನ್ಯೇಕ್ ಭೋವ್ ಪ್ರಖ್ಯಾತ್, ಪರ್ನಿಂ ತಶೆಂ ಚಾರಿತ್ರಿಕ್ ಮಹತ್ವಾಚಿಂ ಕಟೊಣ್ ಜಾವ್ನ್ ಸ್ವಾಸ್ಥ್ಯ ಹಾಗಾಯಾ ಸೊಫಿಯಾಕ್ ದೆಖ್ಚ್ಯಾಕ್ ಭಾಯ್ ಸರ್ಲ್ಯಾಂವ್. ಚಕ್ರವರ್ತಿ ಜುಸ್ತೇನಿಯನಾನ್ ಕ್ರಿ.ಶ. 537ಂತ್ ಬಾಂದ್ವ್ ದಶೆಂಬ್ರ್ 26 ತಾರಿಕೆರ್ ಉಗ್ತಾಯಿಲ್ಲ್ಯಾ ಹ್ಯಾ ಕಾಥೆದ್ರಾಲಾಕ್ 'ಹಾಗಾಯಾ ಸೊಫಿಯಾ' ಮ್ಹಳ್ಯಾರ್ 'ದೈವಿಕ್ ಜಾಣ್ವಾಯ್' ಮ್ಹಳೆಂ ನಾಂವ್ ದಿಲ್ಲೆಂ. ಆಜ್ ಹೆಂ ಏಕ್ ಮ್ಯೂಸಿಯಮ್ ಜಾಲ್ಲ್ಯಾನ್ 5 ಲಿರಾ ಟಿಕೆಟ್ ಕಾಡುನ್ ಆಮಿ ಭಿತರ್ ಸರ್ಲ್ಯಾಂವ್.

ತ್ಯಾ ಕಾಳಾರ್ ಇತ್ಲ್ಯಾ ಬೃಹತ್ ಕೊಲಮಾಂನಿ ಭರ್ಲೆಂ ಹ್ಯಾ ಗಾತ್ರಾಚಿಂ ಕಟೊಣ್ ಏಶ್ಯಾಂತ್ ವಾ ಯುರೊಪಾಂತ್ ಖಂಯ್‌ರೀ ನಾತ್ಲೆಂ. 1547ಂತ್ ಮೈಕೆಲ್ ಎಂಜೆಲೊನ್ ರೊಮಾಂತ್ ಸಾಂ ಪೆದ್ರುಚ್ಯಾ ಬಾಸಿಲಿಕಾಚೊ ಡೋಮ್ ಬಾಂದ್ತಾ ಪರ್ಯಾಂತ್, ಹಾಗಾಯಾ ಸೊಫಿಯಾ ತಿತ್ಲೊ ವ್ಹಡ್ ಡೋಮ್ ಖಂಯ್‌ರೀ ನಾತ್ಲೊ. 30 ಮೀಟರ್ ವಿಸ್ತೀರ್ಣಾಯೆಚ್ಯಾ ಹ್ಯಾ ಡೊಮಾಚ್ಯಾ ಭಿತರ್ಲ್ಯಾ ಕುಶಿನ್ ಸಜಯಿಲ್ಲೆಂ ಭಾಂಗ್ರಾ ವೊಪಿಂಚೆ ಮೊಸಾಯ್ಕ್ ಹಜಾರಾಂನಿ ಸಂಖ್ಯಾಚ್ಯಾ ಮೆಣಾಂ ವಾತಿಂನಿ ಫಾಂಕವ್ಚ್ಯಾ ಉಜ್ವಾಡಾಕ್ ತ್ಯಾ ಕಾಳಾರ್ ಪ್ರಕಾಸಾನ್ ಉಜ್ವಾಳ್ಲೆ ಖಂಯ್ ಆನಿ ಹೊ ಉಜ್ವಾಡ್ ಮಾರ್‌ಮರಾ ದರ್ಯಾಂತ್ ಪಾಶಾರ್ ಜಾಂವ್ಚ್ಯಾ ತಾವಾಂ ಥಾವ್ಣಿಯಿ ಜೊಯ್ತಾನಾ ದಿಸ್ತಾಲೊ ಖಂಯ್. ಆಲ್ತಾರಿ ಥಾವ್ನ್ ಶೀದಾ ವಯ್ ಆಸ್ಚ್ಯಾ ಹ್ಯಾ ಡೋಮಾಚ್ಯಾ ಮೊಸಾಯ್ಕಾಂನಿ ಜೆಜುಚಿಂ ರುಪ್ಣೆಂ ಆಸಾ ಆನಿ ಸಂಗಿಂ 11ವ್ಯಾ ಶತಮಾನಾಂನಿ ಬೈಜಾಂಟೈನ್ ರಾಜಾಚಿ ಚಕ್ರವರ್ತಿಣ್ ಜಾವ್ನ್‌ಸ್‌ಲ್ಲ್ಯಾ ಜೊ (Joe) ಆನಿ ತಿಚೊ ಫೊವ್ ಕೊನ್‌ಸ್ತಾಂಟೈನ್ 9, ಹಾಂಚಿಂ ರುಪ್ಣಿಂ ಕಾಂತಯಿಲ್ಲೆಂ ಆಸಾತ್. ಕಾಥೆದ್ರಾಲಾಚ್ಯಾ ಪಯ್ಲ್ಯಾ ಮಾಳಿಯೆಚೆರ್

ಗೆಲ್ಯಾರ್ ದೋನೀ ಕುಶಿನಿ ದೋನ್ ಗ್ಯಾಲರಿ ಆಸಾತ್ ಆನಿ ತ್ಯಾ ಗ್ಯಾಲರಿಂಚ್ಯಾ ದೋನಿ ಕುಶಿನಿ ಮೊಜಾಯ್ಕಾಂಚಿ ಕಲಾ ವಿಸ್ತಾರುನ್ ಆಸ್ಚಿ ದೆಖ್ತಾ.

ಆಧ್ಲ್ಯಾ ಕಾಳಾರ್ ಯುರೊಪಾ ಥಾವ್ನ್ ಜೆರುಜಲೆಮಾಕ್ ಯಾತ್ರಿಕ್ ಪಯ್ಲಾರ್ ವೆಚ್ಯಾ ಯಾತ್ರಿಕಾಂಕ್ ಹಗಾಯಾ ಸೊಫಿಯಾ ಪ್ರಮುಖ್ ತಾಣೊ ಜಾವ್ನಾಸ್ಲೊ. ಕ್ರಿಸ್ತಾಂವ್ಪಣಾಚ್ಯಾ ಸುವಿಲ್ಯಾ ವರ್ಸಾಂನಿ ಹೆಂ ಕಾಥೆದ್ರಾಲ್ ಜಾಯ್ತ್ಯಾ ಪ್ರಮುಖ್ ರೆಲಿಕಾಂಕ್ ಆಸ್ಲೊ ಜಾವ್ನಾಸ್ಲೆಂ. ತ್ಯಾ ಪಯ್ಲಿಂ ಭಾಗೆವಂತ್ ಖುರ್ಸಾಚೆ ಕುಡ್ಯೆ, ಮರಿಯೆಚೊ ವೇಯ್ಲ್ (Veil), ಜೆಜುಚೆಂ ಕಡ್ಡಳ್ ಉಗ್ಡೆಂ ಕೆಲ್ಲೊ ಭಾಲೊ, ಸಾಂ ತೊಮಾಸಾಚೆಂ ದುಬಾವ್ ಸ್ಟಿರ್ ಕೆಲ್ಲೆಂ ಬೋಟ್, ಆನಿ ಹೆರ್ ಜಾಯ್ತ್ಯಾ ಸಾಂತಾಂಚಿಂ ಹಾಡಾಂ ತಶೆಂ ರೆಲಿಕೊ ಪ್ರಮುಖ್ ಜಾವ್ನಾಸ್ಲಿಂ. ಕ್ರಿ.ಶ. 1204-05ತ್ ಜೆರುಸಲೆಮ್ ಆನಿ ಭಾಗೆವಂತ್ ಜಾಗ್ಯಾಂಕ್ ಸುಟ್ಕಾ ದಿಂವ್ಚ್ಯಾಕ್ ಯುರೊಪಾ ಥಾವ್ನ್ ಭಾಯ್ರ್ ಸರ್ಲಲ್ಯಾ ಚೊವ್ಯಾ ಕ್ರಿಸ್ತಾಂವ್ಪಣಾಚ್ಯಾ ಪಂಗಡಾಂನಿ ಬೈಜೆಂಟೈನಾ ಥಾವ್ನ್ ಹ್ಯೊ ಸರ್ವ್ ರೆಲಿಕೊ ಚೊರಿ ಕರುನ್ ಯುರೊಪಾಕ್ ವೆಲ್ಯೊ.

ಬೈಜಾಂಟೈನ್ ಸಾಮ್ರಾಜ್ಯಾಚ್ಯಾ ಹ್ಯಾ ಪ್ರಖ್ಯಾತ್ ಕಾಥೆದ್ರಾಲಾಚಿ ದುಸ್ರಿ ದೆಸಾಚ್ ಒಟ್ಲೊಮಾನ್ ತುರ್ಕಾಂಚ್ಯಾ ರಾಜ್ಯ್ ವಿಸ್ತಾರ್ ಕರ್ಚ್ಯಾ ಝುಜಾಂತ್ ಜಾಲಿ. 1453 ಇಸ್ವೆಂತ್ ಸುಲ್ತಾನ್ ಮೆಹ್ಮೆಟ್ ಚ್ಯಾ ಮುಖೆಲ್ಪಣಾರ್ ಒಟ್ಲೊಮಾನ್ ತುರ್ಕಾಂಚ್ಯಾ ಸೈನಾನ್ ತವಳ್ಚ್ಯಾ ಕೊನ್ಸ್ಟಾಂಟಿನೋಪಲಾಚೆರ್ (ಆತಾಂಚಿಂ ಇಸ್ತಾಂಬುಲ್) ಥಾಡ್ ಫಾಲಿ. ಇಗರ್ಜೆಂತ್ ಲಿಪೊನ್ ಆಸ್ಲೊ ಫೆತ್ಲ್ಯಾ ಬೈಜಾಂಟೈನಾಂಕ್ ಕಾತರ್ನ್ ಸಂಹಾರ್ ಕೆಲೊ. ಅಶೆಂ ತವಳ್ ಪರ್ಯಾಂತ್ ಕ್ರಿಸ್ತಾಂವ್ ಕಾಥೆದ್ರಾಲ್ ಜಾವ್ನಾಸ್ಲೆಂ ಹಾಗಾಯಾ ಸೊಫಿಯಾ, ತ್ಯಾ ದೀಸ್ ಮುಸ್ಲಿಮಾಂಚಿ ಮಸ್ಜಿದ್ ಜಾಲಿ!

ಮೆಹ್ಮೆಟಾನ್ ಬಾಂದ್ಪಾಚ್ಯಾ ಚಾರಿಂ ಕುಶಿನಿ ಮಾಗ್ಣ್ಯಾಕ್ ಉಲೊ ದಿಂವ್ಚ್ಯಾಕ್ ಮಿನಾರೆಚಾಂ ಉಬಾರ್ಲಿಂ. ಹೆಂ ಇತ್ಲೆಂ ಬದ್ಲಾಪ್ ಸೊಡ್ಲ್ಯಾರ್ ಸಂಪೂರ್ಣ್ ಬಾಂದಪ್ ಜುಸ್ತೇನಿಯಾಚ್ಯಾ ಕಾಳಾರ್ ಆಸ್ಲಲ್ಯಾ ಬರಿಚ್ ಉಬೆಂ ಆಸಾ. ಒಟ್ಲೊಮಾನ್ ಸಾಮ್ರಾಜ್ಯ್ ಕೊಸ್ಕಲ್ಲ್ಯಾ ಉಪ್ರಾಂತ್, ಮುಡ್ಲಾ ಕ್ರಿಸ್ತಾಂವಾಂ ತರ್ಫೆನ್ ಗ್ರೀಕ್ ಆನಿ ಪಡ್ಲಾ ಕ್ರಿಸ್ತಾಂವಾಂ ತರ್ಫೆನ್ ಇಟಾಲಿಯನಾಂ ಹಾಗಾಯಾ ಸೊಫಿಯಾ ಆಪಾಪ್ಲ್ಯಾ ತಾಬೆಂತ್ ಸೊಡುನ್ ದಿಂವ್ಚ್ಯಾಕ್ ಒತ್ತಾಯ್ ಕರುನ್ ಆಸ್ತಾನಾ, ಸರ್ಕಾರಾನ್ ಕ್ರಿಸ್ತಾಂವಾಂನಿ ಬಳಾನ್ ಹಾಚಿ ಸ್ವಾಧೀನತಾ ಕರ್ಚಿ ಆಡಾಂವ್ಚ್ಯಾಕ್ ಆಪ್ಲ್ಯಾ ಸೊಜೆರಾಂಕ್ ಹ್ಯಾ ಮಸ್ಜಿದೆಂಚಿ ರಾಕ್ಷಲಿ ಕರ್ಚಾಕ್ ನಮಿಯಾರ್ಲೆಂ. ಆನಿ 1934-05ತ್ ನವ್ಯಾನ್ ನಿರ್ಮಿತ್ ಜಾಲ್ಲ್ಯಾ ತುರ್ಕಿಶ್ ರಿಪಬ್ಲಿಕ್ ಸರ್ಕಾರಾನ್ ಹ್ಯಾ ಬಾಂದ್ಪಾಕ್ ಮಾಗ್ಣ್ಯಾ ಕೇಂದ್ರಾಚ್ಯಾ ಸ್ಥಾನಾ ಥಾವ್ನ್ ನಿಕ್ಕಾವ್ನ್, ಮ್ಯೂಸಿಯಮ್ ಜಾವ್ನ್ ಘೋಷಿತ್ ಕೆಲೆಂ. ದೆವಾಚ್ಯಾ ದೇವ್‌ಪಣಾಕ್ ಮಾಗ್ಣೆಂ ಭೆಟಂವ್ಚ್ಯಾಕ್ ಮಾನಾನ್ ನಿರ್ಮಿಲ್ಯಾ ಬಾಂದ್ಪಾನ್ ತ್ಯಾಚ್ ಧಳಾರ್ ತ್ಯಾಚ್ ಮನ್ಶಾಕುಳಾಚ್ಯಾ ಝಗ್ಡಿಂ-ಝುಜಾಚ್ಯಾ ನೀಚ್‌ಪಣಾಕ್ಯಾ ರುಜ್ವಾತ್ ದೀಂವ್ಕ್ ಉಬೆಂ ಉರ್ಲಿ ಸಂಗತ್ ಚಿಂತಾನಾ ಮಾತ್ ಮ್ಹಜ್ಯಾ ಮತಿಂತ್ ಏಕ್ ವಿಪರ್ಯಾಸಾಚಿ ಹಾಸ್ ಉಸ್ತಾಸ್ ಫುಂಕೊನ್ ಚೆಲ್ಲಿ!!

ಹಾಗಾಯಾ ಸೊಫಿಯಾ ಥಾವ್ನ್ ಆಮಿ ಭಾಯ್ರ್ ಯೆತಚ್ ರಸ್ತ್ಯಾಚ್ಯಾ ಆನ್ವೇಕ್ ಕುಶಿನ್ ದರ್ಯಾಚ್ಯಾ ಕಡ್ಯಾಚೆರ್ ಉಬೆಂ ಆಸ್ಚ್ಯಾ ಆನಿ ಆಪ್ಲ್ಯಾ ವಾಸ್ತುಶಿಲ್ಪಾಕ್ ತಶೆಂ ಗಾತ್ರಾಕ್ ಪ್ರಖ್ಯಾತ್ ಜಾವ್ನಾಸ್ಲೊ 'ಸುಲ್ತಾನಾಮೆಟ್ ಮೋಸ್ಕ್' ವಾ 'ಬ್ಲೂ ಮೋಸ್ಕ್' ಹಾಚಿ ಸೊಭಾಯ್ ಚಾಕ್ಲಾಕ್ ತ್ಯಾ ಕುಶಿನ್ ಚಮ್ಕಲ್ಯಾಂವ್. ರಸ್ತೊ

ಉತ್ತರಜ್ ಮೆಳ್ಚ್ಯಾ ಉದ್ಯಾನಾಂತ್ ಜಾಯ್ತೆ ಜಳ್‌ಪಡ್ ಆಸುನ್, ತಾಚೊ ಆನಂದ್ ಘೆಂವ್ಚ್ಯಾಕ್ ಗಿಮೆಚೊ ವೇಳ್ ಚಾಲ್ಲ್ಯಾನ್ ಜಾಯ್ತೊ ಲೋಕ್ ಆಸ್‌ಲ್ಲೊ. ವೊರಾಂ ತವಳ್‌ಚ್ ಸಾಂಜೆಚಿಂ ಸಾಡೆ ಚ್ಯಾರ್ ಜಾಲ್ಲಿಂ ಚಾಲ್ಲ್ಯಾನ್, ಇಲ್ಲೊಸೊ ವೇಳ್ ಉದ್ಯಾನಾಂತ್ ಬಸುನ್ ಆಮಿ ಮಸ್ವಿದೆಚ್ಯಾ ಕಂಪೌಂಡಾಕ್ ಪಾವ್ಲ್ಯಾಂವ್. ಕಂಪೌಂಡಾಚ್ಯಾ ಪ್ರವೇಶ್ ದ್ವಾರಾ ಥಾವ್ನ್ ಪಾಟಿಂ ಘುಂವ್ಚ್ಯಾರ್ ಪಾಟ್ಲ್ಯಾನ್ ಹಾಗಾಯಾ ಸೊಫಿಯಾ ಭೋವ್ ಸೊಭಿತ್ ದಿಸ್ತಾಲೆಂ. ಥೊಡ್ಯೊ ತಸ್ವಿರೊ ಕಾಡುನ್ ಆಮಿ ಮುಖಾರ್ ಪಾವ್ಲಾಂ ವಿಂಚ್ಚಿಂ.

ಸುಲ್ತಾನ್ ಅಹ್ಮಟ್ ಪಯ್ಲ್ಯಾನ್ ಕ್ರಿ.ಶ. 1603ಂತ್ ಬಾಂದಯಿಲ್ಲಿ ಹಿ ಮಸ್ವಿದ್ ಆಪ್ಲ್ಯಾ ಶಿಲ್ಪಕ್, ಆಲಂಕಾರಾಕ್ ಲಾಗುನ್ ಪ್ರಖ್ಯಾತ್ ಜಾವ್ನಾಸಾ. ಮೆಹ್ಮಟ್ ಆಗಾ ಹಾಚೊ ಬಾಂದ್ಪಾಶಿಲ್ಲಿ ಜಾವ್ನಾಸುನ್, ಹ್ಯಾ ಮಸ್ವಿದೆಕ್ 6 ಮಿನಾರೆಟಾಂ ಬಾಂದಯಿಲ್ಲ್ಯಾನ್ ತ್ಯಾ ಕಾಳಾರ್ ಥೊಡೊ ವಿವಾದಾಚೊ ಆನಿ ಚರ್ಚೆಚೊ ವಿಷಯ್ ಜಾಲ್ಲೊ! ತ್ಯಾ ಕಾಳಾರ್ ಫೊರ್ತಾಚ್ಯಾ ಮೆಕ್ಯಾಚ್ಯಾ ಮಸ್ವಿದೆಕ್ ಸೊಡ್ಲ್ಯಾರ್ ಹೆರ್ ಖಂಯ್‌ರಾಯಿ 6 ಮಿನಾರೆಟಾಂ ಬಾಂದುಂಕ್‌ನಾತ್ಲಿಂ. ತರೀ ಉಪ್ರಾಂತ್ ತೊ ವಿಷಯ್ ಥಾಂಚೊ ಆನಿ ಆತಾಂ ರಾತಿಚೆಂ ಲಾಯ್ಬಾಂಚ್ಯಾ ಉಜ್ವಾಡಾಚ್ಯಾ ಪ್ರಭಾವಾನ್ ಹ್ಯೊ ಮಿನಾರೆಟ್ ಭೋವ್ ಪಯ್ಸ್ ಥಾವ್ನ್‌ಯಿ ಇಸ್ತಾಂಬುಲಾಚ್ಯಾ ಮೊಳ್ಕಾಕ್ ಕಲೆಚೊ ರಂಗ್ ದಿತಾತ್.

ಮಸ್ವಿದೆಕ್ ಭಿತರ್ ಸರ್ತಾನಾ ವಾಣೊ ನಿಕ್ಯಾಂವ್ಕ್ ಆಸಾತ್. ಭಿತರ್ ಸಗ್ಳ್ಯಾ ಧರ್ಣೆರ್ ಕಾರ್ಪೆಟ್ ಹಾಂತುಳ್ಳೆಲಿ ಆಸುನ್, ಜಾಯ್ತೆ ಪ್ರವಾಸಿ ಆಸ್ಲಾರಾಯಿ ಮಾನತಾ ರಾಜ್ ಕರ್ತಾಲಿ. ಹಾಂಗಾಚೆ ಪ್ರಖ್ಯಾತ್ ಇಜ್ನಿಕ್ (Iznik) ಟೈಲ್‌ನಿ ಭಿತರ್ಲೆ ಕೊಲಮ್ ಸಜಯ್ಲ್ಯಾತ್ ಆಸುನ್ ಹ್ಯಾ ಟೈಲ್‌ನಾಚ್ಯಾ ನಿಕ್ಯಾ ರಂಗಾಕ್ ಲಾಗುನ್ ಹಾಕಾ 'ಬ್ಲೂ ಮೊಸ್ಕ್' ಯಿ ಮ್ಹಣ್ತಾತ್. ಕಾಂಯ್ಚ್ ಆಧಾರ್ ನಾಸ್ತಾಂ ಉಬೊ ಆಸ್ಚ್ಯಾ ಹಾಗಾಯಾ ಸೊಫಿಯಾಚ್ಯಾ ಡೋಮಾ ಮುಖಾರ್, ಚ್ಯಾರ್ ಖಾಂಬ್ಯಾಂಚ್ಯಾ ಆಧಾರಾನ್ ಉಬೊ ಆಸ್ಚೊ ಹೊ 'ಡೊಮ್' ಚಿಲ್ಲ್ಯಾರ್ ದಿಸ್ತಾ ತರೀ, ಸೊಭಾಯೆನ್ ಭರ್ಲ್ಯಾ. ಜಾಯ್ತೆ ಕೊಲಮ್, ಜನೆಲಾಂ ಆನಿ ತ್ಯಾ ಜನೆಲಾಂಕ್ ಧಾಂಪ್‌ಲ್ಲ್ಯಾ ಕಲಾಕೃತಿಯಾಂನಿ ಕಾಂತಯಿಲ್ಲೆ, ಸ್ಟೈನ್ಡ್ (Stained) ಗ್ಲಾಸ್ ಅರ್ಸೆ ಆನಿ ಬುಡ್ಡಾಚ್ಚಿ ಸುರ್ಯಾಚಿಂ ಕಿರ್ಣಾಂ ತಾಂತ್ಲ್ಯಾನ್ ಪ್ರಸಾರ್ತಾನಾ ದಿಸ್ಚಿ ತಿ ಸೊಭಾಯ್ ಮನ್ ಪಿಸ್ತಾಯ್ತಾ. ಥೊಡೊ ವೇಳ್ ಮಸ್ವಿದೆಚ್ಯಾ ಶಾಂತತೆಂತ್ ಖರ್ಚುನ್ ಆಮಿ ಮಸ್ವಿದೆಚ್ಯಾ ಕುಶಿನ್ ಆಸ್ಚ್ಯಾ ಕಾರ್ಪೆಟ್ ಮ್ಯೂಸಿಯಾಮಾಕ್ ಗೆಲ್ಯಾಂವ್.

ಹ್ಯಾ ಮ್ಯೂಸಿಯಾಮಾಂತ್ 900 ವರ್ಸಾಂ ಪಯ್ಲೆಂಚ್ಯೊ ಆನಿ ಹ್ಯಾ ಮಸ್ವಿದೆಂತ್ ಎದೊಳ್ ಪರ್ಯಾಂತ್ ವಾಪಾರಿಲ್ಲೊ ಕಾರ್ಪೆಟಿ ಸಾಂಬಾಳುನ್ ದರ್ವಲ್ಯಾತ್. ಆನಿ ಹರ್ಯೆಕಾ ಕಾರ್ಪೆಟಿಚ್ಯಾ ಮುಳಾಂತ್, ತಿ ಕಾರ್ಪೆಟ್ ಕೆಲ್ಲೊ ಪ್ರಾಂತ್ಯ್, ವಾಪಾರಿಲ್ಲೆಂ ಸುತ್, ಆಸ್ಚೊ ಗಾಂಟಿ, ಹರೈಕಾ ಗಾಂಟಿಂ ಮದ್ದಿ ಬಾರಿಕಾಯ್, ಅಶೆಂ ಎಕಾ ಕಾರ್ಪೆಟಿಚಿ ಶ್ರೇಷ್ಠತಾ ಪಾಚಾರ್ಚೊ ಸರ್ವ್ ಸಂಗಿ ಕಾಣಿಲ್ಲೊ ಆಸಾತ್. ಹೆಂ ಸರ್ವ್ ದೆಕುನ್ ಜಾತಾನಾ ವೊರಾಂ ಸಾಂಜೆಚಿಂ 7 ಜಾಲ್ಲಿಂ ಆನಿ ಮ್ಯೂಸಿಯಾಮಾಂಚೆ ಆಕ್ರೇಚೆ ಭೆಟೆಗಾರಾಯಿ ಆಮಿಂಚ್ ಆಸ್ಲಾಂವ್. ಸಗ್ಳ್ಯಾ ದಿಸಾಚ್ಯಾ ಭೊಂವ್ಣೆಂತ್, ಥಕ್‌ಲ್ಲ್ಯಾ ಹಾತ್-ಪಾಂಯಾಂಕ್, ಮತಿಕ್ ಆನಿ ದೊಳ್ಕಾಂಕ್ ವಿಶೆವ್ ದೀವ್ನ್ ದುಸ್ರ್ಯಾ ದಿಸಾಚ್ಯಾ ಭೊಂವ್ಣೆಕ್ ಇಲ್ಲಿ ಘಟಾಯ್ ಜೊಡ್ಚ್ಯಾಕ್ ಆಮಿ ಪೆರಾಪೆಲೆಸ್ ಹೊಟೆಲಾಚಿ ವಾಟ್ ವಿಂಚ್ಚಿ.

ದುಸ್ರೆ ದಿಸಾ ಸಕಾಳಿಂ ಉಟ್ಟಚ್, ನಾಸ್ಲೊ ಕರುನ್ ಆಮಿ ಪರತ್ ಸುಲ್ತಾನಾಮೆಚ್ ಕುಶಿಂ ಪಾವ್ಲಾಂ ಕಾಡ್ಲಿಂ. ಟ್ರಾಕ್ಸಿ ಸುಲ್ತಾನಾಮೆಚ್ ಮಸ್ವಿದೆಲಾಗಿಂ ಥಾಂಬ್ಲಚ್ ಟ್ರಾಕ್ಸಿಂತ್ಲಾ ಎಲೆಕ್ಟೋನಿಕ್ ಮೀಟರಾಚೆರ್ ದಾಕಂವ್ಚ್ಯಾ ಪರ್ಮಾಣೆಂ 12 ಲಿರಾ ಆನಿ 60 ಸೆಂಟ್ಸ್ ಡ್ರೈವರಾಕ್ ದೀವ್ನ್ ಆಮಿ ದೆಂವ್ಚ್ಯಾಂವ್. ಎಕಾ ಕುಶಿನ್ ಹಗಾಯಾ ಸೊಫಿಯಾ, ದುಸ್ರ್ಯಾ ಕುಶಿನ್ ಸುಲ್ತಾನಾಮೆಚ್ (ಬ್ಲೂ) ಮೊಸ್ಕ್ ಆನಿ ಉದ್ಯಾನ್, ಆನಿ ರಸ್ತ್ಯಾಚ್ಯಾ ದೋನೀ ಕುಶಿಂನಿ ಪ್ರವಾಸಿಂಚೆಂ ಮನ್ ವೊಡುಂಕ್ ಆತ್ರೆಗ್ಲೆ ಸೊವಿನಿಯರ್ ವಿಕ್ಲೆ ವಿಕ್ಲೆ. ಹೆಂ ಸರ್ವ್ ಪಾಶಾರ್ ಕರುನ್ ಆಮಿ ರಸ್ತ್ಯಾಚೆರ್ ಹಾಂತುಳ್ನ್ ಆಸ್ಚ್ಯಾ ಟ್ರಾಕ್ಸಿಮಾಚೆ ಪಾಟೆ ಉತರ್ನ್ ಮುಕಾರ್ ದಿಸ್ಚ್ಯಾ 'ಇಜಿಪ್ತಿಯನ್ ಒಬೆಲಿಕ್ಸ್' (Obelisk) ವಾ ಶಿಲಾಸ್ತಂಭಾ ಲಾಗಿಂ ಪಾವ್ಲಾಂವ್. ಕ್ರಿ.ಪೂ. 1500-0ತ್ ಇಜಿಪ್ತಾಚ್ಯಾ ಲಕ್ಸೊರಾಂತ್ ಫಾರಾವೊ ರಾಯ್ ತುತ್‌ಚ್ ಮೊಸಿಸ್ ಶಿಸ್ತ್ಯಾಚ್ಯಾ, ಝುಜ್ ಜೆಕ್‌ಲ್ಯಾ ಆಚರಣಾಕ್ ಕಾಂತಯಿಲ್ಲೊ ಹೊ ಬೃಹತ್ ಶಿಲಾಸ್ತಂಭ್ ಕಾರ್ನಾಕ್‌ಚ್ಯಾ ಮಂದಿರಾಂತ್ ಆಸ್ಲೊ ತೊ, ಬೈಜೆಂಟ್ಸಿನ್ ರಾಯ್ ಥಿಯೊ ಡೇಶಿಯಸಾನ್ ತಾಚ್ಯಾ ಆಕ್ರಮಣಾಂ ವೆಳಾರ್ ಕ್ರಿ.ಶ. 390-0ತ್ ಹಾಂಗಾಸರ್ ಹಾಡ್‌ಲ್ಲೊ ತೆಂ ಇತಿಹಾಸ್.

ಇಜಿಪ್ತಿಯನ್ ಶಿಲಾಸ್ತಂಭಾಚ್ಯಾ ಕುಶಿನ್ ಏಕ್ ಕಾಂಸ್ತಾಚೆಂ (Bronze) ಸರ್ಪಂಟೈನ್ ಕೊಲಮ್ ಉಬೆಂ ಆಸಾ. ಕ್ರಿ.ಪೂ 480-0ತ್ ಪರ್ಶಿಯನಾಂಚೆರ್ ಗ್ರೀಕಾಂನಿ ಜೊಡ್‌ಲ್ಯಾ ಜಯಾಚಿ ಕುರು ಜಾವ್ನ್ ಕಾಂತಯಿಲ್ಲೊ ಹೊ ಕೊಲಮ್ ಗ್ರೀಕಾಂತ್ ಡೆಲ್ಫಿಂತ್ಲಾ (Delphi) ಆಪೊಲ್ಲೊಚ್ಯಾ ತೆಂಪ್ಲಾಂತ್ ಆಸ್ಲೊ ತೊ, ಕಾನ್‌ಸ್ತಾಂಟೈನಾನ್ ಹಾಂಗಾಸರ್ ಹಾಡ್ಲಾನಾ ಕೊಲಮಾಚ್ಯಾ ತುದಿಯೆರ್ ರೆಂವೊಡ್ ಫಾಲ್ಲ್ಯಾ ಸರ್ಪಾಂಚಿಂ ದೋನ್ ಮಾತಿಂ ಆಸ್ಲಿಂ ತಿಂ ಉಪ್ರಾಂತ್ಲ್ಯಾ ವರಾಂನಿ ನಪಂಯ್ಚ್ ಜಾಲ್ಲಿಂ, ತಿಂ ಆತಾಂ ಹಾಂಗಾಚ್ಯಾ ಅರ್ಕಿಯೋಲೊಜಿ ಮ್ಯೂಸಿಯಮಾಂತ್ ಆಸಾತ್. ತ್ಯಾ ಕಾಳಾರ್ ಹ್ಯಾ ಕೊಲಮಾ ಭೊಂವ್ಪಿಂ, ಘೊಡ್ಯಾ ಗಾಡಿಯೆಂಚೊ ಧಾಂವ್ಣಿ ಆವಾಜ್ ಭರ್‌ಲ್ಲೊ ಆಸ್ಲೊ ಆಸ್ಯೆತ್; ತೊ ಆತಾಂ ಟೆಕ್ಲೆ, ಬಸ್ಸಾಂ, ಟ್ರಾಕ್ಸಿಮಾಂಚ್ಯಾ ಆವಾಜಾನ್ ಭರ್ಲಾ. ವೆವೆಗ್ಳೊ ಕಾಳ್ - ವೆವೆಗ್ಳಿಂ ಸಾಧನಾಂ - ಜೀಣ್ ಮಾತ್ ತಿಚ್!!

ಹಾಂಗಾ ಥಾವ್ನ್ ಥೊಡೆಂ ಪಯ್ನ್ ಉಬೊ ಆಸ್ಲೊ ಕೊನ್‌ಸ್ತಾಂಟೈನ್ ಕೊಲಮ್, ಎಕಾ ಕಾಳಾರ್ ಕಾಂಸ್ತಾನ್ (Bronze) ನಿರ್ಮುನ್, ಭಾಂಗ್ರಾ ವೊಪಿಂತ್ ಸಜಯಿಲ್ಲೊ ತೊ, ಚೊವ್ತ್ಯಾ ಕ್ರುಸೇಡಾರಾಂನಿ ಭಾಂಗ್ರಾವೋಪ್ ಕಾಡ್ಚ್ಯಾಕ್ ಚಾಚಾಯಿಲ್ಲೆ ಫುರ್ತ್ ಘೆವುನ್ ಚರಿತ್ರೆಕ್ ಸಾಕ್ಸ್ ಜಾವ್ನ್, ಆಸ್ಕತ್ ಸ್ಥಿತೆಚೆರ್ ಉಬೊ ಆಸಾ.

ಹ್ಯಾ ಉಪ್ರಾಂತ್ ಆಮಿ ಕುಶಿನ್ ಆಸ್ಚ್ಯಾ ಅರ್ಕಿಯೋಲೊಜಿ ಮ್ಯೂಸಿಯಾಮಾಕ್ ಗೆಲ್ಯಾಂವ್. ಆದಿಂ ಥಾವ್ನ್ ಆಜ್ ಪರ್ಯಾಂತ್ ಮನ್ಯಾ ಉಪೆಗಾಚ್ಯೊ, ಜಿಣ್ಯೆ ರಿತಿಚೊ ಜಾಯ್ತೊ ಸಂಗ್ರಹ್ ಹಾಂಗಾಸರ್ ಪಳೆಂವ್ಕ್ ಮೆಳ್ಳೊ. ತಾಕಾ ಲಾಗುನ್‌ಂಚ್ ಮ್ಹಳ್ಳ್ಯಾ ಪರಿಂ ಆಸ್ಚ್ಯಾ ಟರ್ಕಿಶ್ ಆನಿ ಇಸ್ಲಾಮಿಕ್ ಆರ್ಟ್ ಮ್ಯೂಸಿಯಾಮಾಕೀ ಆಮಿ ಭೆಟ್ ದಿಲಿ. ರುಪೆಂ, ತಾಂಬೆಂ, ಭಾಂಗಾರ್ ವಾಪುನ್ ಕೆಲ್ಲೊ ಕಲಾಕೃತಿಯೊ ತಶೆಂ ವಿವಿಧ್ ನಮುನ್ಯಾಂಚೆ ಟೈಲ್ ಆನಿ ಕಾರ್ಪೆಟ್ ಡಿಜಾಯ್ನಿ ಹಾಂಗಾಸರ್ ಪಳೆಂವ್ಕ್ ಮೆಳ್ಳೊ. ಕಾರ್ಪೆಟ್ ವೊಳ್ವಾಚಿ ರೀತ್ ಆನಿ ವಿಶಿಶ್ವತಾ ತಶೆಂಚ್ ವಿವಿಧ್ ಪ್ರಾಂತ್ಯಾಚ್ಯಾ ಟೈಲ್ವಾಚ್ಯಾ ಪ್ರಾಮುಖ್ಯತೆ ವಿಶ್ಯಾಂತ್ಯಾಯಿ ಮಾಹೆತ್ ಮೆಳ್ಳಿ.

ತ್ಯಾ ಉಪ್ರಾಂತ್ ಆಮಿ ಪಾಂಚ್ ಶತಮಾನಾಂ ಥಾವ್ನ್ ಪ್ರಖ್ಯಾತಿಚ್ಯಾ ಆಸ್ಪತ್ಯಾ ಗ್ರ್ಯಾಂಡ್ ಬಜಾರಾಕ್ ಶೊಪಿಂಗಾಕ್ ಆನಿ ಸೊವಿನಿಯರಾಂ ಘೆಂವ್ಕ್ ಭಾಯ್ರ್ ಸರ್ಲ್ಯಾಂವ್. ಗ್ರ್ಯಾಂಡ್ ಮಾರ್ಕೆಟ್ ತುರ್ಕಿಶ್ ಭಾಶೆಂತ್ 'ಕಫಾಕಾರ್ಸಿ' ಮ್ಹಳ್ಯಾರ್ 'ಆವ್ರತ್ ಕೆಲ್ಲಿ ಮಾರ್ಕೆಟ್' ಮ್ಹಳ್ಯೊ ಅರ್ಥ್ ಯೆತಾ. ಏಕ್ ಪಾವ್ಲಿಂ ಮಾರ್ಕೆಟಿಚ್ಯಾ ಭಿತರ್ ಗೆಲ್ಯಾರ್ ಹಜಾರಾಂ ಲಾಗಿಂ ಶೊಪಾಂ ಹ್ಯಾ ಮಾರ್ಕೆಟಿ ಭಿತರ್ ಆಸಾತ್ ತಶೆಂ ದಿಸ್ತಾ. ಭಿತರ್ಲ್ಯಾ ಭಿತರ್ ಚಾಯ್ಲ್ಯೊ ಗೆಲ್ಲ್ಯೊ ಆಸುನ್; ವಸ್ತುರಾಂ, ಆಯ್ದಾನಾಂ, ಭಾಂಗಾರಾಚಿಂ ತಶೆಂ ರುಪ್ಯಾಚಿಂ ನಗಾಂ, ಚಾಮ್ಚ್ಯಾಚ್ಯೊ ವಸ್ತು ಧರ್ಲೆಂ ಹಯೆರ್ಕೆ ಕಿತೆಂ ಹಾಂಗಾ ಮೆಳ್ತಾ. ತ್ಯಾ ಶಿವಾಯ್ ದುಡ್ಡಾ ವಿನಿಮಯ್ ಕೇಂದ್ರಾಂ, ಬ್ಯಾಂಕಾಂ, ಮಸ್ಜಿದ್, ಕಾಫಿ ಶೊಪಾಂ, ರೆಸ್ತೊರೆಂಚಾಂ ಆನಿ ಏಕ್ ಪೊಲೀಸ್ ಸ್ಟೇಶನ್ಯಿ ಹಾಂತುನ್ ಆಸಾ ಮ್ಹಳ್ಯಾರ್ ಹ್ಯಾ ಬಾಜಾರಾಚಿ ವಿಸ್ತೀರ್ಣತಾ ತುಮಿಂಚ್ ಅಂದಾಜ್ ಕರ್ಚೆತ್.

ಬಾಜಾರಾಚೊ ಏಕ್ ಭಾಗ್ 9 ವ್ಯಾ ಶತಮಾನಾಂತ್ ಬಾಂದ್ಲೊ ತರೀ ವ್ಯಾಪಾರಾ ಖಾತಿರ್ ವಾಪುಂಕ್ ಸುರು ಜಾಲ್ಲೊ 1461 ಇಸ್ವೆಂತ್. ಮ್ಹಳ್ಯಾರ್ ಒಟ್ಟೊಮಾನ್ ತುರ್ಕಿಯಾಂನಿ ಕಾನ್ಸ್ಟಾಂಟಿನೋಪಲ್ ಆಪ್ಲ್ಯಾ ಅಧೀನ್ ಘೆವುನ್ 8 ವರ್ಸಾಂನಿ ಸುರ್ವಾತ್ ಜಾಲ್ಲಿ ತಿ ಅಜೂನ್ ಚಾಲು ಆಸಾ. ಆರೇಬಿಯನ್ ಪ್ರಾಂತ್ಯಾಂ ಥಾವ್ನ್ ಯುರೊಪಾಚ್ಯಾ ಆಲ್ಪ್ಸ್ (Alps) ಪರ್ಯಾಂತ್ ವಿಸ್ತಾರುನ್ ಆಸ್ಲಲ್ಯಾ ಒಟ್ಟೊಮಾನ್ ರಾಜಾಂತ್ಲ್ಯೊ ಸರ್ವ್ ವಸ್ತು ಎಕಾಚ್ ಠಿಕಾಣ್ಯಾರ್ ಮೆಳ್ತಾಲ್ಯೊ ಜಾಲ್ಲ್ಯಾನ್ ಗ್ರ್ಯಾಂಡ್ ಬಜಾರ್ ಪ್ರಖ್ಯಾತೆಚ್ಯಾ ಪಾಂವ್ಡ್ಯಾಕ್ ಪಾವ್ಲೆಂ. ಆತಾಂಚ್ಯೊ ಬೃಹತ್ ಸುಪರ್ ಮಾರ್ಕೆಟಿ ಆನಿ ಮೊಲಾಂ (Malls) ಆಸ್ಲಲ್ಯಾಚ್ ಬಾಜಾರಾಚೆಂ ಆಧುನಿಕ್ ರೂಪ್ ಮ್ಹಣ್ ಸಮ್ಜೊವ್ಚೆತಾ. ಈಷ್ಟ್ ಮಂತ್ರಾಂ ಆನಿ ಕುಟ್ಮಾ ಖಾತಿರ್ ಥೊಡ್ಯೊ ಉಗ್ಡಾಸಾಚ್ಯೊ ಕಾಣಿಕೊ ಘೆವುನ್ ಆಮಿ ಗ್ರ್ಯಾಂಡ್ ಬಾಜಾರಾ ಥಾವ್ನ್ ಭಾಯ್ರ್ ಪಡ್ತಾನಾ ಸಾಂಜ್ ಜಾವ್ನ್ ಆಯಿಲ್ಲಿ.

ಸಕಾಳಿಂಚೊ ಸುರ್ಯೊ ಕಿರ್ಣಾಂ ಫಾಂಕೊವ್ನ್ ಆಪ್ಲ್ಯಾ ವಾವ್ರಾಕ್ ಉಬೊ ಜಾತಾನಾ ಟರ್ಕಿಚ್ಯಾ ಧರ್ತೆಚೆರ್ ಆಮ್ಕಾಂ ಪರತ್ ಏಕ್ ಬರೊ ದೀಸ್ ಉದೆಲ್ಲೊ. ಆಜ್ ಆಮಿ ಟರ್ಕಿಚ್ಯಾ ಒಟ್ಟೊಮಾನ್ ಸುಲ್ತಾನಾಂಚೆಂ ದುಸ್ರೆಂ ತಶೆಂ ಆಕ್ರೇಚೆಂ ರಾವ್ಣೆರ್ ಜಾವ್ನ್ಸಾಲ್ಯಾ ಡೋಲ್ಮಬಹ್ಚೆ (Dolmabahche) ರಾವ್ಣೆರಾಕ್ ಭೆಟ್ ದಿಂವ್ಚಿ ಅಲೋಚನ್ ಕೆಲ್ಲಿ. ಚ್ಯಾರ್ ಶತಮಾನಾಂ ಥಾವ್ನ್ ಟೊಪ್ಕಾಪಿ ಪ್ಯಾಲೆಸಾನ್ ಒಟ್ಟೊಮಾನ್ ಸಾಮ್ರಾಜ್ಯಾಚಿ ಉನ್ನತಿ ಪಳೆಯಿಲ್ಲೆ ತರ್ ಡೋಲ್ಮಬಹ್ಚೆ ಪ್ಯಾಲೆಸಾನ್ ಅವನತಿ ದೆಖ್ಚಿ ಮ್ಹಣ್ಚೆತ್!

ಭೊಸ್ಪರಸ್ ಕಾಲ್ಲ್ಯಾಚ್ಯಾ ದಾವ್ಯಾ ಪೊಂತಾರ್ ಆಸ್ಪತ್ಯಾ ವಿಸ್ತಾರ್ ಜಾಗ್ಯಾಚೆರ್ ಏಕ್ ಅತ್ಯಾಧುನಿಕ್ ಸಮ್ರಾಟಾಯಾಂನಿ ಭರ್ಲೆಂ ವಿಶಾಲ್ ರಾವ್ಣೆರ್ ಬಾಂದ್ಪಾಕ್ 1843 ಇಸ್ವೆಂತ್ ಒಟ್ಟೊಮಾನ್ ಸಾಮ್ರಾಜ್ಯಾಚೊ 31 ವೊ ಸುಲ್ತಾನ್ ಜಾವ್ನ್ಸಾಲ್ಯಾ ಅಬ್ದುಲ್ ಮೆಸಿದಾನ್ ಅಲೋಚನ್ ಕೆಲ್ಲಿ. ಆನಿ ಹೆಂ ಕಾಮ್ ಪ್ರಖ್ಯಾತ್ ಬಾಂದ್ಪಾಕಾರ್ ಗರಾಚೆತ್ ಬಾಲ್ಯಾನ್ ಆನಿ ತಾಚೊ ಪೂತ್ ನಿಕೊಗೊಸ್ ಬಾಲ್ಯಾನಾಕ್ ದಿಲೆಂ. ಅಶೆಂ 1843 ಇಸ್ವೆಂತ್ ಸುರ್ವಾತುನ್ 1856 ಇಸ್ವೆಂತ್ ವಸ್ತೆ ಖಾತಿರ್ ಆನಿ ರಾಜ್ ಕಾರ್ಭಾರಾಂ ಖಾತಿರ್ ತಯಾರ್ ಜಾಲ್ಲೆಂ ಹೆಂ ಡೋಲ್ಮಬಹ್ಚೆ ರಾವ್ಣೆರ್ ತುರ್ಕಿಶ್ ಸುಲ್ತಾನಾಂಚೆಂ ಆಕ್ರೇಚೆಂ ರಾವ್ಣೆರ್ ಜಾಂವ್ಕ್ ಪಾವ್ಲೆಂ.

ಪೆರಾಪೆಲೆಸ್ ಹೊಟೆಲಾ ಥಾವ್ನ್ ಆಮಿ ಟ್ಯಾಕ್ಸಿ ಧರುನ್ ಡೋಲ್ಬುಹ್‌ಚೆ ಪ್ಯಾಲೆಸಾಚ್ಯಾ ಗೆಟಿ ಪರ್ಯಾಂತ್ ಪಾವ್ಲಾಂವ್. ಟ್ಯಾಕ್ಸಿಚೆ 9 ಲಿರಾ ಫಾರಿಕ್ ಕರುನ್ ರಾವೈರಾಚ್ಯಾ ಪ್ರವೇಶಾ ಖಾತಿರ್ 10 ಲಿರಾಂಚಿ ಟಿಕೆಟ್ ಘೆತ್ಲಿ. ಎಕೆಕ್ಲಾಂಕ್ ಖುಶೆ ಪರ್ಮಾಣೆಂ ಭೊಂವುಂಕ್ ಹಾಂಗಾ ಆಡ್ವರ್ಲಾಂ ಜಾಲ್ಯಾನ್, 15 ವೆಕ್ತೆಂಚೊ ಏಕ್ ಪಂಗಡ್ ಕರುನ್ ಏಕ್ ಮಾರ್ಗದರ್ಶಕ್ ಆಮ್ಕಾಂ ರಾವೈರಾ ಭಿತರ್ ಆಪವ್ನ್ ವರ್ನ್ ಗೆಲೊ.

ಪ್ಯಾಲೆಸಾಚ್ಯಾ ತೆನ್ಯಾ ಕುಶಿಚ್ಯಾ ಬಾಗ್ಲಾಂತ್ಲ್ಯಾನ್ ಪ್ರವೇಶ್ ಘೆವುನ್ ಆಮಿ ಗ್ರ್ಯಾಂಡ್ ಹೊಲಾಕ್ ಪಾವ್ಲಾಂವ್. ರಾವೈರಾಚಿ ಭಾಯ್ಲಿ ಕೂಸ್ ಮಾರ್ಬಲಾಚ್ಯಾ ಕಲಾಕೃತಿಯಾಂನಿ ಸುಂಗಾರಾಯಿಲ್ಲಿ ತಿ ದಕುನ್ ಆಮಿ ವಿಜಿತ್ ಜಾಲ್ಯಾಂವ್ ತರ್, ಭಿತರ್ಲ್ಯಾ ಕಲಾಗಾರಿಕೆಂತ್ ಆನಿ ಸಜಾವಟೆಂತ್ ಆನಿಕಾಯಿ ವಿಜಿತ್ ಪಾವ್ಲಾಂವ್. ಫ್ರೆಂಚ್ ಡೆಕೋರೆಟರ್ ಸೇಚನಾಚೊ ವಾವ್ರ್ ನಿಜಾಯ್ಲಿ ಹೊಗೈಕೆಕ್ ಫಾವೊ ಜಾವ್ನಾಸ್ಲೊ. ಗ್ರ್ಯಾಂಡ್ ಹೊಲಾಂತ್ ಆಸ್ಲಿ ಗ್ಲಾಸಾಚ್ಯಾ ನಿಸ್ತೆಚಿ ಡಿಜಾಯ್ನ್ ಖಂಡಿತ್ ಜಾವ್ನ್ ಮತಿಂತ್ ಖುಶೆಚಿ ಮೊರ್ ಧಾಂಬ್ತಾ. ಹೊಲಾಂತ್ಲಿ ನಿಸಣ್ ದೋನ್ ಪೊಂತಾಂನಿ ಚಡ್ಯೆತ್ ಆಸುನ್ ಏಕ್ ನಿಸಣ್ ಎಕಾ ಕುಶಿಚ್ಯಾ ಅಪಾರ್ಟಮೆಂಟಾಂಕ್, ಆನ್ಯೇಕ್ ನಿಸಣ್ ಆನ್ಯೆಕಾ ಕುಶಿಚ್ಯಾ ಅಪಾರ್ಟಮೆಂಟಾಂಕ್ ಪಾವಯ್ತಾ. ಆಮಿ ಗೈಡಾಚೊ ಪಾಟ್ಲಾವ್ ಕೆಲೊ. ಮೊಲಾಧಿಕ್ ಸಿಲ್ಕಾಂತ್ ಹಾಂಗಾಚೆ ವೋಣ್ಣೆ ಧಾಂಪ್ಲ್ಯಾತ್ ಆಸುನ್ ಸೀಲಿಂಗಾಂಚೆರ್ ಜಾಯ್ತಿಂ ಭಾಂಗ್ರಾ ವೊಪಿಚೆಂ ಕಾಮ್ ಜಾಲಾಂ. ಜಾಯ್ತಿಂ ಫಾಮಾದ್ ಪಿಂತುರಾಂ ವೋಣ್ಣೆಂಚೆರ್ ಆಸುನ್ ಸುಲ್ತಾನಾಂಚಿ ಆನಿ ತಾಂಚ್ಯಾ ಭುರ್ಗಾಂಚಿಂ ಮುಖಾಚಿಂ (Portrait) ಪಿಂತುರಾಂ ಪ್ರಮುಖ್ ಜಾವ್ನ್ ಆಸ್ಲಿಂ.

ಹ್ಯಾ ರಾವೈರಾಚಿಂ ಪ್ರಮುಖ್ ಆನಿ ಚಡಿತ್ ಆಕರ್ಷಣೆಚೆಂ ರೂಮ್ ಮ್ಹಳ್ಯಾರ್ ರಾಯ್‌ಪಾಟ್ (Throne Room) ರೂಮ್. ಹ್ಯಾ ರುಮಾಚಿ ಉಂಚಾಯ್ 36 ಮೀಟರ್ ಆಸುನ್ ರುಮಾಚ್ಯಾ ಮಧೆಗಾತ್ ಇಂಗ್ಲೆಂಡಾಚ್ಯಾ ವಿಕ್ಟೋರಿಯಾ ರಾಣ್ಯೆನ್ ಕಾಣೆಕ್ ಜಾವ್ನ್ ದಿಲ್ಲೊ ಚ್ಯಾರ್ ಟನ್ನಾಂ ಜಡಾಯೆಚೊ ಕ್ರಿಸ್ಟಲ್ ಚಾಂಡಲಿಯರ್ ಲೈಟ್ ಸೊಭ್ತಾ. ಆಕ್ರೇಚ್ಯಾ ಸುಲ್ತಾನಾಚೆಂ ಭಾಂಗ್ರಾಚೆಂ ಸಿಂಹಾಸನ್ ತ್ಯಾ ರುಮಾಕ್ ತ್ಯಾ ಕಾಳಾಚ್ಯಾ ಅಧಿಕಾರಾಚಿ ಜಡಾಯ್ ದಿತಾ. ತ್ಯಾ ಉಪ್ರಾಂತ್ ಮೆಳ್ಳಿಂ ರುಮಾಂ, ಬ್ಲೂ ಹೊಲ್, ಸುಲ್ತಾನಾಚೆಂ ಬೆಡ್‌ರೂಮ್, ಮುಸ್ತಾಯ್ಲೆ ರೂಮ್, ನ್ಹಾಣ್ ಆನಿ ವಿಶೆವಾಚೆಂ ರೂಮ್, ಪಿಂಕ್ ಹೊಲ್, ಇತ್ಯಾದಿ ಸರ್ವ್ ರುಮಾಂ ಎಕಾ ವರ್ನಿಂ ಏಕ್ ಉಂಚ್ಲ್ಯಾ ರಿತಿನ್ ಸುಂಗಾರಾಯಿಲ್ಲಿಂ ಆಸುನ್ ತ್ಯಾ ಕಾಳಾಚ್ಯಾ ಸಾಹೆತಿಂನಿ ಸೊಭ್ತಾಲಿಂ.

ಹ್ಯಾ ರುಮಾಂತ್ಲ್ಯಾನ್ ಪಾಶಾರ್ ಜಾತಾನಾ ಜನಲಾಂತ್ಲ್ಯಾನ್, ಭೊಸ್ಪರಸ್ ಕಾಲ್ತ್ಯಾಂತ್ ಥಳ್ ಥಳ್ಳೆಂ ಮರ್‌ಮರಾ ದರ್ಯಾಚೆಂ ನಿಳ್ತೆಂ ಉದಕ್ ದೆಖ್ತಾನಾ ದೊಳ್ಯಾಂಕ್ ಥಂಡಾಯ್ ಲಾಭ್ತಾಲಿ. ಪ್ಯಾಲೆಸಾಂತ್ಲಿಂ 20-25 ರುಮಾಂ ಪಳೆವ್ನ್ ಆನಿ ತಾಂತುಂ ಜಾಂವ್ಚಿಂ ಆಸ್ಲಿಂ ಕಾರ್ಯಿಂ ಆಯ್ಕುನ್ ಆಮಿ ಪಯ್ಲ್ಯಾ ಹಂತಾಚೆಂ ಪ್ಯಾಲೆಸ್ ಟೂರ್ ಸಂಪಯ್ಲೆಂ.

ತ್ಯಾ ಉಪ್ರಾಂತ್ ಆಮಿ ಆನ್ಯೆಕಾ ಗೈಡಾ ಸಾಂಗಾತಾ ಹರೆಮಾಚ್ಯಾ ಟೂರಾಕ್ ಲಾಗ್ಲಾಂವ್. ರಾವೈರಾಕ್ ಭೊಂವಾಡೊ ಕಾಡುನ್ ಬಡ್ಗಾ ಕುಶಿನ್ ಆಸ್ಲ್ಯಾ ದಾರ್ಜಿಲ್ಯಾಂತ್ಲ್ಯಾನ್ ಆಮಿ ಹರೆಮ್ (Harem) ಅಪಾರ್ಟಮೆಂಟಾಂಕ್ ಪ್ರವೇಶ್

ಘೆತ್ಲೊ. ಹಾಂತುನ್ ಸುಲ್ತಾನಾಕ್, ತಾಚ್ಯಾ ಆವಯ್ಕಿ, ಬಾಯ್ಲಾಂಕ್, ರಾಯ್ ಕುಂವರ್ ತಶೆಂ ಕುಂವರಿಂಕ್ ಮ್ಹಣುನ್ 36 ರುಮಾಂ ಆನಿ ಅಪಾರ್ಟ್‌ಮೆಂಟಾಂ ಆಸಾತ್. ತ್ಯಾ ಪಯ್ಕಿಂ 8 ಅಪಾರ್ಟ್‌ಮೆಂಟಾಂ ಸುಲ್ತಾನಾಚ್ಯಾ ಬಾಯ್ಲಾಂಕ್ ಆನಿ ತಾಚ್ಯಾ ಪಸಂದೆಚ್ಯಾ ಬೆಡ್‌ಮೆಟಾಂಕ್ (concubines)! ಎಕೇಕ್ ಅಪಾರ್ಟ್‌ಮೆಂಟಾಕ್ ತಿಲೀನ್ ಅಂತಸ್ ಆಸಾತ್ ತಶೆಂ ದಾಸ್ತಾನ್ ರುಮಾಂ (Attic) ಆಸಾತ್. ಹರೆಮಾಂತ್ಲಿಂ ಪಯಿಲ್ಲಿಂ ದೋನ್ ಅಪಾರ್ಟ್‌ಮೆಂಟಾಂ ಜಿಂ ಶೀದಾ ಭೊಸ್ಪರಸ್ ಕಾಲ್ಚಾಕ್ ದೆಖ್ತಾತ್, ತಿಂ ಸುಲ್ತಾನಾಕ್ ಆನಿ ತಾಚ್ಯಾ ಆವಯ್ಕಿ. ಹರೆಮಾಂತ್ ಬಾಯ್ಲಾಂಚ್ಯಾ ಅಧಿಕಾರ್‌ಶಾಹಿಂತ್ ಸುಲ್ತಾನಾಚಿ ಆವಯ್ ಪ್ರಮುಖ್ ಜಾವ್ನಾಸ್ತಾ. ಸುಲ್ತಾನಾಚ್ಯಾ ಆನಿ ತಾಚ್ಯಾ ಬಾಯ್ಲಾಂಚ್ಯಾ ತಶೆಂ ಹೆರ್ ಬೆಡ್‌ಮೆಟಾಂಚ್ಯಾ ಅಪಾರ್ಟ್‌ಮೆಂಟಾಂ ಮಧೆಂ ಸುಲ್ತಾನಾಚ್ಯಾ ಆವಯ್ಚೆಂ ರೂಮ್ ಆಸ್‌ಲ್ಲಾನ್ ತಿಕಾ ಸುಲ್ತಾನಾಚ್ಯಾ ರುಮಾಕ್ ಭೆಟ್ ದಿಂವ್ಚ್ಯಾ ಬಾಯ್ಲಾಂಚೆರ್ ನಿಗಾ ದವರೈತ್ ಆಸ್‌ಲ್ಲೆಂ.

ಸಗ್ಳೆಂ ರುಮಾಂ ಅತ್ಯಧಿಕ್ ಮೊಲಾಚ್ಯಾ ಸುಂಗರೀತ್ ವಸ್ತುಂನಿ ಸಜಯಿಲ್ಲಿಂ ಆಸುನ್, ಟರ್ಕಿಚೆ ಪ್ರಖ್ಯಾತ್ ಆನಿ ಮೊಲಾಧಿಕ್ 'ಹೆರೆಕೆ' ಸಿಲ್ಕ್ ಕಾರ್ಪೆಟಿ ಜಾಯ್ತ್ಯಾ ಸಂಖ್ಯಾನ್ ಹ್ಯಾ ರಾವ್ಣೆರಾಂತ್ ವೋಣ್ಣೆಂಕ್ ಉಮ್ಕಳಾಯಿಲ್ಲೊ ತಶೆಂ ಧರ್ಣಿಕ್ ಹಾಂತುಳ್ಳೆಲ್ಲೊ ಆಸಾತ್. ರಾವ್ಣೆರಾಂತ್ ಆಸ್ಚ್ಯಾ ವಿಶಾಲ್ ಬಲ್ಲಾ ಹೊಲಾಚೆ ವೋಣ್ಣೆ ನಿಳ್ಯಾ ಸಿಲ್ಕ್ ವಸ್ತುರಾಂನಿ ಸಜಯ್ಲಾತ್ ಆನಿ ಸರ್ವ್ ಫರ್ನಿಚೆರ್ ತಶೆಂ ಸಾಹೆತಿ ನಿಳ್ಯಾ ವರ್ಣಾಚೆಂ ಜಾವ್ನಾಸಾ. ಒಟೊಮಾನಾಂಚ್ಯಾ ಕಾಳಾರ್ ಹೆಂ ಹೊಲ್ ದುಸ್ರ್ಯಾ ದೇಶಾಂಚ್ಯಾ ಅಧ್ಯಕ್ ವಾ ರಾಯಾಂಕ್ ಯೆವ್ಕಾರ್ ಮಾಗ್ಚ್ಯಾಕ್ ಆನಿ ಸತ್ಕಾರ್ ಕಾರ್ಯಾಂಕ್ ವಾಪಾರ್ತಾಲೆ. ಹ್ಯಾ ರುಮಾಚೆಂ ಸಗ್ಳೆಂ ಸೀಲಿಂಗ್ ಗೋಲ್ಡ್ ಲೀಫ್ ವಾ ಭಾಂಗ್ರಾ ವೋಪಿನ್ ಸಜಯ್ಲಾಂ ಆಸುನ್ ವಿಶಾಲ್ ಕಾರ್ಪೆಟ್ ಹಾಂತುಳ್ಳ್ಯಾ ಫೆಂಚ್ ಬಾಕಾರೆಟ್ ಕ್ರಿಸ್ಟಲಾಂತ್ ನಿರ್ಮಿಲ್ಲೊ ಬೃಹತ್ ಚಾಂಡ್‌ಲಿಯರ್ ಲೈಟ್ ಮಧೆಗಾತ್ ಉಮ್ಕಳಾಯ್ಲಾ.

ಪಯ್ಯಾ ಮಹಾವಿಶ್ವ್ ಝುಜಾವೆಳಾರ್ ಒಟೊಮಾನ್ ತುರ್ಕಾಂಚ್ಯಾ ಸರ್ವಣೆ ಉಪ್ರಾಂತ್ ಸುಲ್ತಾನಾಕ್ ಪಾಟಾರ್ ಥಾವ್ನ್ ದೆಂವ್ನ್ ಆಖ್ಯಾ ರಾಜ್ ಪರಿವಾರಾಕ್ ದೇಶಾ ಥಾವ್ನ್ ತಡಿಪಾರ್ ಕೆಲ್ಲ್ಯಾ ಜನರಲ್ ಮುಸ್ತಾಫಾ ಕೆಮಾಲ್ ಅತಾತುರ್ಕಾ (ರಿಪಬ್ಲಿಕ್ ತುರ್ಕಿಚೊ ಘಡ್ಡಾರ್ ಆನಿ ಪ್ರಥಮ್ ಅಧ್ಯಕ್) ನ್ ಹೆಂ ರಾವ್ಣೆರ್ ಆಪ್ಲ್ಯಾ ವಸ್ತೆಕ್ ವಾಪಿಲ್ಲೆಂ. ಬಲ್ಲಾ ರುಮಾಚ್ಯಾ ಬಗ್ಗೆನ್ ಆಸ್ಚೆಂ ಸ್ವಡಿ ರೂಮ್, ಪಯ್ಲೆಂಚ್ಯಾ ಸುಲ್ತಾನಾಂನಿ ಆನಿ ಉಪ್ರಾಂತ್ ಅತಾತುರ್ಕಾನ್ ವಾಚ್ಪಾಕ್ ವಾಪಿಲ್ಲೆಂ. ಸ್ವಡಿ ರುಮಾಚ್ಯಾ ಕುಶಿಕ್, ದರ್ಯಾಕ್ ಮುಖ್ ಕರ್ನ್ ಆಸ್ಚ್ಯಾ ರುಮಾಂತ್ ಅಧ್ಯಕ್ ಮುಸ್ತಾಫಾ ಕೆಮಾಲ್ ವಸ್ತಿ ಕರ್ತಾಲೊ ಆನಿ ಹ್ಯಾಚ್ ರುಮಾಂತ್ 1938 ಇಸ್ವೆಚ್ಯಾ ನವೆಂಬ್ 10 ತಾರೀಕೆರ್ ತೊ ಸರ್‌ಲೊ. ತಾಣೆಂ ವಾಪಿಲ್ಲ್ಯಾ ಖಾಟಿಯೆಚೆರ್ ಸಿಲ್ಕ್ ವಸ್ತುರಾರ್ ಭಾಂಗ್ರಾರ್ ಆನಿ ರುಪ್ಯಾಚ್ಯಾ ಸುತಾಂನಿ ವಿಣುನ್ ಕೆಲ್ಲ್ಯಾ ತುರ್ಕಿಶ್ ರಾಷ್ಟ್ರ ದ್ವಜಾಚೆಂ ಹಾಂತುಳ್ಳೆ ಹಾಂತುಳ್ಳಾಂ ತೆಂ ಆಮಿ ಪಳೆಯ್ಲೆಂ. ಹ್ಯಾ ರಾವ್ಣೆರಾಂತ್ಲಿಂ ರುಮಾಂ, ತಾಂಚಿ ವಿಶಿಷ್ಟತಾ ಆನಿ ತಾಂತುಂ ಜಾವ್ನ್ ಆಸ್ಚ್ಯಾ ಚಟುವಟಿಕಾಂ ವಿಶ್ಯಾಂತ್ ಗೈಡಾ ಥಾವ್ನ್ ಆಯ್ಕೊನ್ ಆಮಿ ಡೋಲಬಹ್‌ಚೆ ರಾವ್ಣೆರಾ ಥಾವ್ನ್ ಭಾಯ್ ಆಯ್ಲಾಂವ್.

ಕಾಳ್ಯಾ ದರ್ಯಾ ಕುಶಿನ್...

ರಾತ್ ಪಾಶಾರ್ ಕರುನ್ ಸಕಾಳಿಂ ಸುರ್ಯೊ ಪರತ್ ಆಪ್ಲ್ಯಾ ವಾವ್ರಾಕ್ ಲಾಗ್ತಾನಾ ಇಸ್ತಾಂಬುಲಾಂತ್ ಆಮ್ಕಾಂ ನವೊ ದೀಸ್ ಉದೆಲ್ಲೊ. ಆಜ್ ಆಮಿ ಭೊಸ್ಪರಸ್ ಕಾಲ್ವಾಂತ್ಲ್ಯಾನ್ ಬೋಟಿರ್ ಕ್ರೂಸಿಂಗ್ ಕರುನ್, ಕಾಲ್ವಾಚ್ಯಾ ಎಕಾ ಕುಶಿನ್ ಲಾಂಬಾಯಿಕ್ ವಿಸ್ತಾರುನ್ ಆಸ್ಚಿ ಏಶ್ಯಾಚಿ ತಡ್ ಆನಿ ದುಸ್ರೆ ಕುಶಿನ್ ಆಸ್ಚಿ ಯುರೊಪಾಚಿ ತಡ್ ಪಳೆವ್ನ್, ಕಾಲ್ವಾಚ್ಯಾ ಆಕೇರಿಕ್ ಮೆಳ್ಚ್ಯಾ ಕಾಳ್ಯಾ ದರ್ಯಾಚಾ (Black Sea) ಮುಖಾ ಪರ್ಯಾಂತ್ ವಚುನ್ ತೆವ್ವಿಲ್ಯಾನ್ ವಿಸ್ತಾರ್ಲೆಲ್ಯಾ ಶಶ್ಯಾಚ್ಯಾ ಭುಂಯ್ತ್ ದೆಖ್ಚಿ ಅಲೋಚನ್ ಕೆಲ್ಲಿ. ತ್ಯಾ ಖಾತಿರ್ ಆಮಿ ಸಕಾಳಿಂ ನಾಸ್ಲೊ ತಿಸುರ್ನ್ ಬೋಟ್ ಧರ್ಚ್ಯಾ ಪಾಸತ್ 'ಸುಲ್ತಾನಾ ಮೆಟಾಕ್ ವೆಚಾಕ್ ಟ್ಯಾಕ್ಲಿ ಧರಿ.

ಹರ್ಯೆಕಾ 30 ಮಿನುಟಾಂಕ್ ಏಕ್ ಪಾವ್ಪಿಂ ಸುಲ್ತಾನಾಮೆಟಾಚ್ಯಾ ಬಂದ್ರಾ ಥಾವ್ನ್ ಕಾಳ್ಯಾ ದರ್ಯಾ ಕುಶಿಚ್ಯಾ ಪಯ್ಲಾಕ್ ಬೋಟಿ ಸುಟ್ತಾಲ್ಯೊ ಸಕಾಳಿಂ ಸಾಡೆ ನೋವ್ ವೊರಾರ್ಚ್ ಆಮಿ ಟಿಕೆಟ್ ಕೊಂಟರಾಕ್ ಪಾವ್ಲಾಂವ್ ತರೀ ಗಡ್ಡಿ ಆಸ್ಲಿ. ಆಮಿ ಘೆತ್ಲಿ ಬೋಟ್ ದೋನ್ ಅಂತಸ್ತಾಚಿ, ಕೊಣೆಂಯ್ ಖಿಂಯ್ಸರೀ ಬಸ್ಕೆತ್ ಆಸ್ಲೆಂ. ಆಮಿ ಪಯ್ಲೆಂ, ಪಯ್ಲಾ ಅಂತಸ್ತಾಚೆರ್ ಬಸ್ಲಾಂವ್.

10 ವೊರಾರ್ ಬೋಟ್ 'ಗೋಲ್ಡನ್ ಹೊರ್ನಾ'ಚ್ಯಾ ಉದ್ಯಾಕ್ ಸೊಡುನ್ ಭೊಸ್ಪರಸ್ ಕಾಲ್ವಾಂತ್ಲ್ಯಾನ್ ಪಯ್ಲಾಕ್ ಲಾಗಿ. ಹವೊ ಥೊಡೊ ಥಂಡ್ಚ್ ಆಸ್ಲೊ ಆನಿ ಉದ್ಯಾಂತ್ ಪಾಶಾರ್ ಜಾತಾನಾ ಚಡಿತ್ ಥಂಡ್ ವಾರೆಂ ವ್ಹಾಳುಲೆಂ ಜಾಲ್ಲ್ಯಾನ್, ಹಿಂವ್ ಆಡಾಂವ್ಚ್ಯಾಕ್ ಆಮಿ ಪಯ್ಲಾ ಅಂತಸ್ತಾಚ್ಯಾ ಅರ್ಧ್ಯಾ ಭಾಗಾರ್ ಅಸ್ಚ್ಯಾ ಗ್ಲಾಸಾಚ್ಯಾ ಅರ್ಧ್ಯಾಂನಿ ಆವರಣ್ ಕೆಲ್ಲ್ಯಾ ಕೆಬಿನಾಕ್ ಗೆಲ್ಯಾಂವ್.

ಶುಭ್ರ್ ಆಕಾಸ್ ಆಸ್ಲೊ ಆನಿ ನಿತಳ್ ಅರ್ಧ್ಯಾಂನಿ ದೋನೀ ಕುಶಿಚ್ಯೊ ತಡಿ ಹರ್ಕತೆವಣೆಂ ದೆಖ್ತೆತ್ ಆಸ್ಲೊ ದೋನ್ ಭೂಭಾಗಾಂ ಮಧೆಂ ಶಿಂಪ್ಲೊನ್ ಆಸ್ಚೆಂ ಇಸ್ತಾಂಬುಲ್ ಶಹರ್ ಮನಾಕರ್ಶಿಕ್ ದಿಸ್ತಾಲೆಂ. ಎಕಾ ಕುಶಿನ್ ಏಶ್ಯಾ ಆನಿ ದುಸ್ರೆ ಕುಶಿನ್ ಯುರೊಪ್. ಮಧೆಗಾತ್ ಹೊ ಭೊಸ್ಪರಸ್ ಕಾಲ್ವೊ ಆನಿ ಹ್ಯಾ ಕಾಲ್ವಾ ವಯ್ ಬಾಂದ್ಲೊ ದೋನೀ ಭೂಭಾಗಾಂಕ್ ಗಾಂಚ್ ಜಾವ್ನಾಸ್ಲೊ ಬೃಹತ್ ಸಾಂಕೊವ್ ಪಯ್ ದಿಸ್ತಾಲೊ. ಗೋಲ್ಡನ್ ಹೊರ್ನಾ ಥಾವ್ನ್ ಸುಟ್ಲಿ ಬೋಟ್ ದಾವ್ಯಾ ಕುಶಿಚ್ಯಾ ಯುರೊಪಾಚ್ಯಾ ತಡಿರ್ ಆಸ್ಚ್ಯಾ ಜಾಯ್ತ್ಯಾ ಸ್ಲೇಶನಾಂನಿ ರಾವೊನ್, ಪಯ್ಲಾರ್ಯಾಂಕ್ ಎಕ್ದಾಯ್ ಕರುನ್ ಮುಖಾರ್ ಸರ್ತಾಲಿ ಜಾಲ್ಲ್ಯಾನ್ ಕಾಳ್ಯಾ ದರ್ಯಾ ಪರ್ಯಾಂತ್ಲ್ಯಾ ಪಯ್ಲಾಕ್ 2 ವೊರಾಂಚೊ ವೇಳ್ ಜಾಯ್ ಆಸ್ಲೊ. ಸರ್ವ್ ಚಾರಿತ್ರಿಕ್ ಕಣೊಣಾಂ ಯುರೊಪಾಚ್ಯಾ ತಡಿಚೆರ್ ಆಸ್ಲಿಂ. ಏಶ್ಯಾಚ್ಯಾ ಕುಶಿಕ್ ಥಂಯ್ ಹಾಂಗಾ ಥೊಡಿಂ ಥೊಡಿಂ ಎಕೇಕ್ ಬೃಹತ್ ಬಾಂದ್ಪಾಂ ಆಸ್ಲಿಂ ಸೊಡ್ಚ್ಯಾರ್ ದೆಖ್ಚ್ಯಾಕ್ ಯುರೊಪಿ ತಡ್ ಚಡ್ ಆಕರ್ಷಕ್ ಆಸ್ಲಿ. ಸರ್ವ್ ಪ್ರವಾಸಿ ದೋನೀ ಕುಶಿಂಚ್ಯಾ ದೃಶ್ಯಾಂಚ್ಯೊ ತಸ್ವಿರೊ ಆಪಾಪ್ಲ್ಯಾ ಕೆಮಾರಾಂನಿ ಫಿಚಾರ್ ಕರುನ್ ಆಸ್ಲಿಂ. ಆಮಿಂಯ್ ಜಾಯ್ತ್ಯೊ ತಸ್ವಿರೊ ಘೆತ್ಲೊ ಭೊಸ್ಪರಸ್ ಕಾಲ್ವಾಂತ್ಲ್ಯಾನ್ ಬೋಟ್ ಮುಖಾರುನ್ ವೆತಾನಾ ಆಕರಿಕ್ ಕಣೊಣಾಂ, ವಿಶಾಲ್ ಹೊಟೆಲಾಂ ಆನಿ ಆದ್ಲ್ಯಾ ದಿಸಾ ಆಮಿ ಚೊಯಿಲ್ಲೆಂ ಡೋಲಬುಹ್ಚೆ ಪ್ಯಾಲೆಸ್ ಭೋವ್ ಸೊಭಿತ್ ದಿಸ್ತಾಲೆಂ. ಹೆಂ ಪ್ಯಾಲೆಸ್ ಇತ್ಲೆಂ

ವಿಸ್ತಾರ್ ಆಸಾಕೀ ಹಾಚಿ ಅಖ್ವಿ ತಸ್ವೀರ್ ಘೆಜೆ ತರ್ ಫಕತ್ ಬೊಟಿರ್ ಥಾವ್ನ್ ಮಾತ್ ಸಾಧ್ಯ್ ಆಸ್ಲೆಂ. ಸಗ್ಳ್ಯಾ ರಾವ್ಣೆರಾಚಿ ಭಾಯ್ಲಿ ಸೊಭಾಯ್ ಮತಿಕ್ ಖುಶ್ ಕರುಂಕ್ ಸಕ್ತಿ.

ಮುಖಾರುನ್ ವೆತಾನಾ ಭೊಸ್ಪರಸ್ ಕಾಲ್ವಾಚ್ಯಾ ಉದ್ಯಾಚೆರ್ ಬಾಂದ್ಲಿ ಏಕ್ ದಾಕ್ಟಿ ಮಸ್ವಿದ್ ಆಕರ್ಶಕ್ ದಿಸ್ಲಿ. ಮಸ್ವಿದ್ ಪಾಶಾರ್ ಜಾತಚ್ ಥೊಡ್ಯಾ ವೆಳಾನ್ ಆಮಿ ದೋನ್ ಭೂಭಾಗಾಂಕ್ (Continents) ಘಡ್ನ್ ಉಬೊ ಆಸ್ಚೊ ಬೃಹತ್ ಸಾಂಕೊವ್ 'ಫಾತಿಹ್ ಮಹ್ಮಟ್ ಬಿಡ್ವಾಕ್' ಲಾಗಿಂ ಪಾವ್ಲ್ಯಾಂವ್. 1,096 ಮೀಟರ್ ಲಾಂಬಾಯೆಚೊ ಹೊ ಸಾಂಕೊವ್ ಕಸಲ್ಯಾಚ್ ಪಿಲ್ಲಾರಾಂ (Pillars) ವಿಣೆಂ ಉಬೊ ಆಸಾ ಆಸುನ್, ಸಂಸಾರಾಚ್ಯಾ ಅತೀ ಲಾಂಬಾಯೆಚ್ಯಾ ಭೋವ್ ಥೊಡ್ಯಾ 'ಸಸ್ಪೆನ್ಯನ್ ಬಿಡ್ವಾಂ' ಪಯ್ಲಿಂ ಏಕ್. ಬ್ರಿಟಿಷ್ ಇಜೆರಾನ್ ಡಿಜಾಯ್ಸ್ ಕರುನ್ 1988-೦ತ್ ಉಗ್ತಾಯಿಲ್ಲೊ ಹೊ ಸಾಂಕೊವ್ ಲಾಗಿಂ ಥಾವ್ನ್ ದೆಖ್ತಾನಾ ವಿಜಿತ್ ಭಗ್ತಾ. ಬಿಡ್ವಾಚ್ಯಾ ಪಂದ್ವ್ಯಾನ್ ಆಮಿ ಪಾಶಾರ್ ಜಾತಾನಾ, ಹಾಕಾ ವಾಪ್ತಿಲ್ಲ್ಯಾ ಲೊಂಕ್ಡಾಚ್ಯಾ ಭಿಮಾಂಚಿ ದಾಟಾಯ್ ತಶೆಂ ರುಂದಾಯೆಚಿ ಝಳಕ್ ಲಾಭ್ತಾ.

ಮುಖಾರುನ್ ವೆತಾನಾ ಏಕ್ ವಿಶಾಲ್ ಕೊಟಿಂ ಆನಿ ತಾಚೆರ್ ಉಬೊ ಟರ್ಕಿಶ್ ಬಾವ್ಣೊ ದಿಸ್ಚೊ. ಹ್ಯಾ ಕೊಟ್ಯಾಕ್ ತೀನ್ ಬೃಹತ್ ಬುರುಜಾಂ ಆಸುನ್ ವಿಸ್ತಾರ್ ರಾಕಣೆ ದೊರೊ ಆಸಾ. 1452 ಇಸ್ವೆಂತ್ ಫಕತ್ 4 ಮ್ಹಯ್ತ್ಯಾಂನಿ ಉಬೆಂ ಕೆಲ್ಲೆಂ ಹೆಂ ಕೊಟಿಂ, ಸುಲ್ತಾನ್ ಮೆಹ್ಮಟ್ ದುಸ್ತಾನ್ ಕೊನ್ಸ್ತಾಂಟಿನೋಪಲಾಚೆರ್ ಆಕ್ರಮಣ್ ಕರುನ್ ಆಪ್ಲ್ಯಾ ಸ್ವಾಧೀನ್ ಕರ್ಚ್ಯಾಕ್ ಬಾಂದಯಿಲ್ಲೆಂ ಜಾವ್ನಾಸಾ. ಹಾಂಗಾಸರ್ ಕೊಟಿಂ ಉಬಾರುನ್ ಮೆಹ್ಮಟ್ ದುಸ್ತಾನ್ ಕಾಳ್ಕಾ ದರ್ಯಾ ಮುಖಾಂತ್, ಕೊನ್ಸ್ತಾಂಟಿನೋಪಲಾಕ್ ಯೆಂವ್ಚ್ಯಾ ಸರ್ವ್ ಖಾಣಾಂ ವೊರ್ವಿ ಸಾಮಾಗ್ರಿ ತಾರ್ವಾಂಕ್ ಪಾಡಾವ್ ಕರುನ್ ಕೊನ್ಸ್ತಾಂಟಿನೋಪಲಾಕ್ ಸಲ್ವಯಿಲ್ಲಾನ್ ತಶೆಂ ಹಾಚ್ಯಾ ಭಾಗೋಳಿಕ್ ಥಾರ್ಯಾ ಲಾಗುನ್ ಹಾಕಾ 'ಗಳೊ ಕಾತ್ರಾಪ್ ಕೊಟಿಂ' ಮ್ಹಣ್ ಜಾಣಾ ಜಾತಾತ್.

ಮುಖಾರುನ್ ವೆತಾನಾ ಜಾಯ್ತಿಂ ಆಕರ್ಶಕ್ ವಿನ್ಯಾಸಾಚಿಂ ಘರಾಂ ತಡಿಚೆರ್ ಲಾಂಬಾಯೆಕ್ ಆಸ್ಚಿಂ ದಿಸ್ಚಿಂ. ಆಮ್ಚಿ ಬೋಟ್ ಕಾಲ್ವಾಚ್ಯಾ ಆಕ್ರೇಚ್ಯಾ ಸ್ಪೇಶನಾಕ್ ಪಾವ್ತಾನಾ ವೊರಾಂ ತವಳ್ಚ್ ಸಾಡೆ ಬಾರಾ ಜಾಲ್ಲ್ಯಾನ್ ಆಮಿ ಜೆವಣ್ ಕರುನ್, ಉಪ್ರಾಂತ್ ಕಾಳ್ಕಾ ದರ್ಯಾಕ್ ದೆಖ್ಚ್ಯಾಕ್ ದೊಂಗ್ರಾರ್ ಆಸ್ಚ್ಯಾ ಕೊಟ್ಯಾಕ್ ಚಡ್ಡಿ ಆಲೋಚನ್ ಕೆಲಿ. ಭೊಸ್ಪರಸ್ ಕಾಲ್ವಾಂತ್ ವಸ್ತಿ ಕರ್ಚಿ ವಿವಿಧ್ ಜಾತಿಂಚಿ ಮಾಸ್ಚಿ ಜೆವ್ಣಾಚ್ಯಾ ರಾಂದ್ಲ್ಯಾ ಪೊಳಿಯೆರ್ ಆಸ್ಲಿ.

ಜೆವಣ್ ತಿರುನ್ ಆಮಿ ದೊಂಗ್ರಾ ತುದಿಯೆರ್ ಕಾಲ್ವಾಚ್ಯಾ ಖಡ್ಯಾಚೆರ್ ಆಸ್ಚ್ಯಾ ಕೊಟ್ಯಾಕ್ ವಚುನ್ ಕಾಳ್ಕಾ ದರ್ಯಾಚಿ ವಿಸ್ತೀರ್ಣತಾ ದೊಳ್ಯಾಂನಿ ದೆಖ್ಚಿ ಮಾಂಡ್ಲಿ ಕೆಲಿ. ಸುಮಾರ್ 25 ಮಿನುಟಾಂಚ್ಯಾ ಚಡ್ಲೆ ಉಪ್ರಾಂತ್ ಆಮಿ ಕೊಟ್ಯಾಕ್ ಪಾವ್ಲ್ಯಾಂವ್. ಪಯ್ಲಿಂಚ್ ಜೆವ್ಲ್ಯಾನ್ ಬರ್ಯಾಕ್ ಪಡ್ಲೆಂ! ವಯ್ ಪಾವ್ತಾನಾ ಖರಸ್ ಯೆತಾಲಿ ಆನಿ ಆಂಗ್ ಘಾಮಾನ್ ಭಿಜ್ಲೆಂ ತರೀ ಹ್ಯಾ ಉಬಾರಾಯೆರ್ ಥಾವ್ನ್ ಚಾರಾಯ್ ಕುಶಿಚಿ ಸೊಭಾಯ್ ದೆಖ್ತಾನಾ ಮಾತ್ ಪುರಾಸಣ್ ಪೂರಾ ಪೊಳುನ್ ಗೆಲ್ಲಿ. ಭೊಸ್ಪರಸ್ ಕಾಲ್ವಾಚೆಂ ಮುಖ್ (Entrance) ಆನಿ ತಾಚ್ಯಾ ಮುಖಾರ್ ವಿಸ್ತಾರಾಯೆನ್ ನಿದುನ್ ಆಸ್ಚೊ ಕಾಳೊ ದರ್ಯಾ ಆನಿ ಪಯ್ಲೆಂ ಏಕಾ ಕಾಳಾರ್ ಸೊವಿಯೆಟ್ ರಶ್ಯಾಚೊ ಭಾಗ್ ಜಾವ್ನಾಸ್ಚ್ಯಾ ಜೋರ್ಜಿಯಾ ತಶೆಂ

ఆమెనేనియాచి భుంయ్ మస్క్ మస్క్ దిస్తాలి. కేట్యాక్యా ఆవరణాంత జాయ్త్తిం ప్రవాసి ఆస్ ల్లిం. కేట్యాక్యా వోణ్డీచీర్ చడున్ బసున్ కాళ్యా దయోఫ్ ముఖ్ కరున్ వ్వాళ్ళ్య్ వార్యాక్ కుడిక్ థండ్ కరుంక్ సోడున్ కాళ్యా దయోఫ్ అనంతాయెంత మ్మజ్జ్య చింత్నాంక్ వ్వాళుంక్ సోడేం. బల్గేరియా ఆని రష్య థావ్స్ భోస్వరస్ కాల్య్ ముఖాంత్ ఐత్యక్ ప్రవేల్ జాంప్లిం తావోం ఆని ఐత్య థావ్స్ కాళ్యా దయోఫ్ ప్రవేల్ కరున్ యురోపాక్ వేళ్యా తావోంక్ పళ్వ్ చింత్నాం ఆటవ్ బస్లోం తర్, అధ్ం వోర్ కశేం పాశార్ జాలేం కళుంక్జ్ నా. నాంవ్ కాళో దయో తరీ దయోజేం టుదక్ మాత్ కాళేం నాస్తాం నిళ్ళింజ్ ఆస్ ల్లిం!! (ఎకా పాత్యేణ్ ప్రకార్ పాజీన్ గ్రికాంని హ్య దయోంత్ తార్తాంక్ వరుంక్ జాంవ్జ్య సమస్యం వర్విం హేం నాంవ్. దుస్యన్ హ్య దయోంత్ హ్యేడ్రోజన్ సల్ఫ్డో ప్రమాణ్ చడిత్ ఆస్ ల్లాన్ తార్తాంక్ కాళ్ళణ్ దిస్తాలి) ఆమి సవ్కాస్ దోంగ్ థావ్స్ సకయ్ దేంవోన్ బంద్రాళ్ళ్య వాటిక్ లాగ్ల్యాంవ్. దోన్ వోరాంజ్య పయ్ టుప్రాంత్ బోలెట్ ఆమ్మం గోల్డన్ హోనోళ్ళ్య బంద్రాక్ పాటిం హాడున్ ఆయిల్లి. దుస్య దిసాక్ ఆమి ఐత్యచిం టూర్ ఫేత్ ల్లిం.

ఐత్యక్యా ధోణ్చీర్...

దుస్ దిసా సకాళిం టుటోన్ ఆమి తుర్కిళ్ళ్య ఐత్యక్యా భూభూగాళ్ళ్య భోంవ్చేక్ భాయ్ సర్ల్యాంవ్. పంగడ టూర్ ఫేత్ ల్లిం జాల్ల్యాన్ పంగ్డాంత్ ఆమి 15 జణాం ఆస్ ల్ల్యాంవ్. ఆమ్మం ఫేవ్ బస్ భోస్వరస్ కాల్యక్ బాంద్ ల్ల్యా 'ఫాతిహ్ మేహ్ట్' సస్వన్ బ్రిడ్జాచీర్ పాశార్ జాల్లింజ్ ఆమి ఐత్యక్యా ధోణ్చీర్ ఆస్ ల్ల్యాంవ్.

థోడ్య వేళాన్ ఆమి యేని కాపి ఫేర్రి (Ferry- వాహనాం తతేం మన్యం సాగోణేం తారుం) స్వేశనాక్ పావ్ల్యాంవ్. వాహనాం తతేం మన్యంక్ ఫేవున్ సుట్ ల్లి బోలెట్, దయోజో టుద్కా హాత్ టుత్తుంక్ లాగ్లి. వయ్ల్య డేక్చాచీర్ థండ్ ఆస్ ల్ల్యాన్ ఆమి భితర్ కేబినాంత్ బసున్ హునోని కాఫి ఫేక్తి. లగ్గ్ ముక్కాల్ వోరాళ్ళ్య పయ్ టుప్రాంత్ ఆమి బుర్ సా (Bursa) పావ్ ల్ల్యాంవ్. తావోర్ థావ్స్ భాయ్ ఆయిల్లిం ఆమ్మేం బస్ ఆమ్మం ఫేవున్ 'కుమ్ ఆలి కిజిక్' మ్మళ్ళ్య్ హళ్ళిక్ భాయ్ సర్లేం. 700 వర్నాం ఆధ్ల్య్ హ్య హళ్ళింత్ అజూన్ ఆద్లిం, సంప్రోణ్ రుకాడ్ వాపున్ కేల్లిం ఫోరాం ఆస్ ల్లిం. టి హళ్ళి హ్యచ్ పాసత్ ప్రవాసింక్ ఆకర్తీతా. హ్య హళ్ళింత్ ఆకర్తీక్ విన్యూసాచిం జాయ్త్తిం రుకాడాచిం ఫోరాం ఆస్ ల్లిం. లగ్గ్ 190 ఫోరాంని అజూన్ వస్తి ఆసా మ్మణ్ ఆమ్మం గ్యేడాన్ కళయ్లిం.

తుర్కిళ్ళ్య 4 మహనగరాం పయ్త్తిం 'బుర్ సా' యి ఐక్. ఒట్టోమాన్ సుల్తానాంని ఇస్తాంబుల్ (కొన్ స్టాంటినోపల్) ఆప్లా స్పాద్లిన్ కర్జ్య

ಆದಿಂ 1326 ಥಾವ್ನ್ 1365 ಪರ್ಯಾಂತ್ ಬುರ್ ಸಾ ತಾಂಚೆಂ ರಾಜ್‌ಧಾನಿ ಶಹರ್ ಜಾವ್ನಾಸ್ಲೆಂ. ಆಡೇಜ್ ಮಿಲಿಯನ್ ಜಣಾಸಂಖೊ ಆಸ್ಚ್ಯಾ ಹ್ಯಾ ಶೆರಾಂತ್ ಜಾಯ್ತಿಂ ಒಟ್ಟೊಮಾನ್ ಕಾಳಾಚಿಂ, ಚಾರಿತ್ರಿಕ್ ಮಹತ್ವಾಚಿಂ ಕಟ್ಟೊಣಾಂ ಆನಿ ಮಸ್ಜಿದ್ಯೊ ಆಸಾತ್. ತ್ಯಾ ಪಯ್ಣಿಂ 1396 ಇಸ್ವೆಂತ್ ಬಾಂದ್‌ಲ್ಲಿ ಗ್ರ್ಯಾಂಡ್ ಮಸ್ಜಿದ್ ಪ್ರಖ್ಯಾತ್. ವೀಸ್ ಡೋಮ್ ಆನಿ ದೋನ್ ಮಿನಾರೇಚಾಂ ಆಸ್ಚ್ಯಾ ಹ್ಯಾ ಜಯ್ತ್ ಮಸ್ಜಿದೆಚ್ಯಾ ಮಧೆಗಾತ್ ಏಕ್ ಜಳ್‌ಪಡ್ ಆಸುನ್ ಉದ್ಕಾಚೊ ಜುಳು-ಜುಳು ನಾದ್ ಭಕ್ತಿಕಾಂಚ್ಯಾ ಮತಿಕ್ ಥಂಡಾಯ್ ಆನಿ ಉಲ್ಲಾಸ್ ಲಾಭಯ್ತಾ.

ಹಾಂಗಾಸರ್ ಆಸ್ಚಿ 'ಯೆಸಿಲ್ ಕಾಮಿ (ಪಾಚ್ಚಿ ಮಸ್ಜಿದ್) ಮೊಸ್ಕ್' ಆಪ್ಲ್ಯಾ ವಿಶಿತ್ತ್ ಇಜ್ನಿಕ್ (Iznik) ಟೈಲ್‌ನಾಂಚ್ಯಾ ಕಲಾಗಾರಿಕೆಂತ್ ಸೊಭ್ತಾ. ತಶೆಂಚ್ ಲಾಗ್ನಾರ್‌ಚ್ ಆಸ್ಚಿ 'ಮುರಾದಿಯೆ ಮಸ್ಜಿದ್' ಜಾಯ್ತ್ಯಾ ಪ್ರಖ್ಯಾತ್ ಒಟ್ಟೊಮಾನ್ ಸುಲ್ತಾನಾಂಚೆ ಆನಿ ತಾಂಚ್ಯಾ ಪುತಾಂಚೆ ಪೊಂಡ್ ಆಟಾಪಾ. 'ಬುರ್‌ಸಾ'ಂತ್ಲೆಂ ಮ್ಯೂಸಿಯಮ್ ಪಳೆಲ್ಲ್ಯಾ ಉಪ್ರಾಂತ್ ಆಮ್ಕಾಂ ಜೆವ್ಣಾಕ್ ವಿರಾಮ್ ದಿಲ್ಲೊ. ಜೆವ್ಣಾ ಉಪ್ರಾಂತ್ ಶೊಪಿಂಗಾಕ್ ಆವ್ಕಾಸ್ ಆಸ್‌ಲ್ಲೊ. ಪೀಚ್ (Peach) ಫಳಾಂ, ಚೆಸ್‌ನಟ್ ಆನಿ ಡ್ರೈ ಫ್ರೂಟ್ಸ್‌ನಾಂಕ್ ತಶೆಂ ಸಿಲ್ಕ್ ವಸ್ತುರಾಂಕ್ 'ಬುರ್ ಸಾ' ಪ್ರಖ್ಯಾತ್ ಆಸಾ ಜಾಲ್ಲ್ಯಾನ್ ಆಮಿಯೆಂ ಧೊಡಿಂ ಚೆಸ್‌ನಟ್ ತಶೆಂ ಡ್ರೈ ಫ್ರೂಟ್ಸ್‌ನಾಂ ಘೆಲ್ಲಿಂ.

ತ್ಯಾ ಉಪ್ರಾಂತ್ ಆಮ್ಕಾಂ 'ಬುರ್ ಸಾ ಉಲುಡಾಗ್ ಗೊಂಡೊಲಾ' ಕೇಬಲ್‌ಕಾರ್ ಟೂರ್ ಆಸ್‌ಲ್ಲೆಂ. 2,543 ಮೀಟರ್ ಉಂಚಾಯೆಚ್ಯಾ ಮೌಂಟ್ ಒಲಿಂಪಸಾಚ್ಯಾ ತುದಿಯೆಕ್ ಪಾವೊಂಕ್ 35 ಮಿನುಟಾಂಚೆ ವಾಟ್. ದೊಂಗ್ರಾ ತುದಿಯೆರ್ ಬರಿ ಥಂಡಿ ಆಸ್‌ಲ್ಲಿ. ಬರ್ಪಾ ವೆಳಾರ್ ಹೊ ದೊಂಗೊರ್ 'ಸ್ಕಿಯಿಂಗಾ'ಕ್ (Skiing) ಹವ್ಯಾಸಿಂಕ್ ಆಕರ್ಶಿತಾ. ಆಮಿ ದೊಂಗ್ರಾ ತುದಿಯೆರ್ ಥಾವ್ನ್ ಬುರ್ ಸಾ ಶಹರಾಚಿ ಸೊಭಾಯ್ ಪಳೆವ್ನ್ ಧೊಡೊ ವೇಳ್ ಪಾಶಾರ್ ಕರುನ್, ಪರತ್ ಪಾಟಿಂ ವೆಚ್ಯಾಕ್ ಕೇಬಲ್ ಕಾರ್ ಧರ್ಲೆಂ. ಬುರ್ ಸಾ ಶಹರಾಚ್ಯಾ ಕೇಂದ್ರ್ ಜಾಗ್ಯಾಕ್ ಪಾವ್ತಾನಾ ಆಮ್ಕಾಂ ಪಾಟಿಂ ವರ್ಚಾಕ್ ಬಸ್ ತಯಾರ್ ಆಸ್‌ಲ್ಲೆಂ. ಪರತ್ ಸಕಾಳಿಂ ಆಯಿಲ್ಲ್ಯಾ ವಾಟೆನ್‌ಂಚ್ ದರ್ಯಾಹಾತ್ ಉತ್ತೊನ್ ಇಸ್ತಾಂಬುಲಾಕ್ ಪಾವ್ತಾನಾ ಸಾಂಜ್ ಜಾಲ್ಲಿ.

7 ದಿಸಾಂಚೊ ತುರ್ಕಿ ಪ್ರವಾಸ್ ಸಂಪ್ಲೆಕ್ ಆಯ್ಲೊ ಜಾಲ್ಲೊ. ದುಸ್ರೆ ದಿಸಾ ಸಕಾಳಿಂ ಆಮಿ ತುರ್ಕಿಕ್ ಆದೇವ್ನ್ ಕರುನ್ ಬ್ರಿಟಿಷ್ ಏರ್‌ವೇಸ್ ವಿಮಾನಾರ್ ಲಂಡನ್ಚ್ಯಾ ವಾಟೆಕ್ ಪಯ್ಣಾಕ್ ಲಾಗ್ಲಾಂವ್.

(2006 ಜೂನ್ 8 ಥಾವ್ನ್ 15 ಪರ್ಯಾಂತ್)

ಇರಾನ್ : ಏಕ್ ಆನ್ವೋಗ್

ಕಟ್ಟಾ ಸಾಂಪ್ರದಾಯಿಕ್ ವಾದಾ ಥಾವ್ನ್ ಇಲ್ಲ್ಯಾ ಉಗ್ತಾ ವಿಚಾರ್ ವಾದಾಕುಶಿಂ ಮೆಟಾಂ ಕಾಡ್ಚ್ಯಾ ದಿಶೆನ್, ನವ್ಯಾನ್ ಚುನಾಯಿತ್ ಜಾಲ್ಲ್ಯೊ, ಇಸ್ಲಾಮಿಕ್ ರಿಪಬ್ಲಿಕ್ ಆಫ್ ಇರಾನ್ ದೇಶಾಚೊ ಅಧ್ಯಕ್ಷ 'ರೊಹಾನಿ' (Rowhani) ಮಸ್ಕತಾಕ್ ಆಪ್ಲ್ಯಾ ಪ್ರಥಮ್ ರಾಜಕೀಯ್ ಭೆಟೆಕ್ ಉಬ್ಜಾ ದಿಸಾ ಆಮ್ಚ್ಯಾ ತೆಗಾಂಚೊ ಪಂಗಡ್ ಇರಾನಾ ಕುಶಿನ್ 8 ದಿಸಾಂಚ್ಯಾ ಪ್ರವಾಸಾಕ್ ಭಾಯ್ರ್ ಸರ್ಲೆಲ್ಲೊ. ಇರಾನಾಕ್ ವೆಚ್ಯಾ ಆದಿಂ ತಾಂಚ್ಯಾ ರಿತಿ-ನಿತಿ, ಶಿಸ್ತೆ-ನಿಯಮಾಂ- ಕಾನುನಾಂ ವಿಶಿಂ ಗರ್ಜ್ ಆಸ್ಚಿ ಮಾಹೆತ್ ಆಮಿ ಜೊಡ್ಲಿ. ಆಯತೊಲ್ಲಾಂಚ್ಯಾ ಕಟ್ಟಾ ಸಾಂಪ್ರದಾಯಿಕ್ ಕಾಯ್ದಾಂ ಪರ್ಮಾಣೆಂ ಬಾಯ್ಲಾಂನಿಂ (ಹೆರ್ ಧರ್ಮಾಚ್ಯಾ ಪ್ರವಾಸಿ ಬಾಯ್ಲಾಂನಿ ಸಯ್ತ) ಮಾತ್ಯಾಕ್ ವೇಯ್ಲೊ, ಹಾತ್-ಪಾಂಯ್ ಉಗ್ತೆ ದಿಸಾನಾತ್ಲೆಂ ಸಂಪೂರ್ಣ್ ನೈಸಣ್, ಆನಿ ಜರ್ ಪ್ಯಾಂಟಾಂ ಗಾಲ್ಯಾರ್, ತಾಚೆ ವಯ್ರ್ ದೊಂಪ್ರಾ ಪರ್ಯಾತ್ ಲಾಂಬ್ ಆಸ್ಚೊ ಒವರ್ ಕೋಟ್ ವಾ ಬುರ್ಕಾ ಫಾಲುಂಕ್ ಕಡ್ಡಾಯ್ ಆಸ್ಚಾರೀ, ದಾದ್ಲ್ಯಾಂಕ್ ತಸ್ಲ್ಯಾ ಶಿಸ್ತೆಚಿ ಗರ್ಜ್ ನಾತ್ಲಿ!! ಫಕತ್ ಆಂಗಾಕ್ ಅಂದುಂಚಿಂ ಟೀ ಶರ್ತಾಂ ಘಾಲಿನಾಸ್ಲಾಂ, ಶರ್ತ್ ಪ್ಯಾಂಟ್ ವಾ ಖಂದೂರಾ ಫಾಲ್ಯಾರ್ ಜಾಲೆಂ. ಆಮಿ ಭೊಂವ್ಡೆಕ್ ಭಾಯ್ರ್ ಸರ್ಲೆಲ್ಲೊ ಮ್ಹಯ್ನೊ ಮಾರ್ಚಾಚೊ ಜಾಲ್ಲ್ಯಾನ್ ಆನಿ ಇರಾನಾಂತ್ ಹ್ಯಾ ವೆಳಾರ್ ಭರ್ಪೂರ್ ಥಂಡಿ (16 ಡಿಗ್ರಿ ಸೆಂಟಿಗ್ರೇಡ್ ಥಾವ್ನ್ 1 ಡಿಗ್ರಿ ಪರ್ಯಾತ್) ಆಸ್ತಾ ಜಾಲ್ಲ್ಯಾನ್, ಟೀ ಶರ್ತಾಂ ಘಾಲ್ಚ್ಯಾ ಪರಿಂಯ್ ನಾತ್ಲಿಂ ತಿ ಗಜಾಲ್ ವೆಗ್ಳಿ, ಮಸ್ಕತಾಂತ್ ಆಸ್ಚ್ಯಾ ಇರಾನಿಯನ್ ಎಂಬೆಸ್ಲಿ ಥಾವ್ನ್ ಗರ್ಜ್ ಆಸ್ಚಿ ಪ್ರವಾಸಿ ವೀಜಾ ಆಮಿ ಎದೊಳ್‌ಚ್ ಆಪ್ಣಾಯಿಲ್ಲಿ ಆನಿ ಹಾಂಗಾಚ್ಯಾ ಪ್ರತಿಶ್ತಿತ್ 'ಬಹ್ ವಾನ್' ಸಂಸ್ಥಾ ಮಾರಿಫಾತ್ ಸಗ್ಳ್ಯಾ ಆಮ್ಚ್ಯಾ ಪ್ರವಾಸಾಚಿ ವ್ಯವಸ್ಥಾ ಆಮಿ ಕೆಲ್ಲಿ.

ಚ್ಯಾರ್ ಹಜಾರ್ ವರ್ಸಾಂಚಿ ಚರಿತ್ರಾ ಆಸ್ಚ್ಯಾ ಆನಿ 79 ಮಿಲಿಯನ್ ಜಣಾಂ ಸಂಖ್ಯಾಕ್ ಆಸ್ಚೊ ಜಾವ್ನಾಸ್ಚ್ಯಾ ಇರಾನ್ ದೇಶಾಕ್ ಪ್ರಾಚೀನ್ ಕಾಳಾರ್ 'ಪರ್ಶಿಯಾ' ಮ್ಹಣ್ ವಳ್ಖತಾಲೆ. ಪ್ರಾಚೀನ್ ನಾಗರಿಕತೆಂಕ್ ಪಾಳ್ಲೆಂ ಜಾವ್ನಾಸ್ಲಲ್ಲ್ಯಾ ಇರಾನಾಚಿ ಚರಿತ್ರಾ ಉಸ್ತುಂಕ್ ಗೆಲ್ಯಾರ್ ಆಮ್ಕಾಂ ಕ್ರಿ.ಪೂ. 3,200 ವರಾಂ ಆಧ್ಲ್ಯಾ 'ಎಲಮೆಟಿಕ್ ಸಾಮ್ರಾಜ್ಯ' ಶಾಹಿಂಚ್ಯಾ ಕಾಳಾಕ್ ವರುನ್ ಪಾವಯ್ತಾ. ತ್ಯಾ ಉಪ್ರಾಂತ್ 'ಅಕಾಮೆಂಡ್ ಸಾಮ್ರಾಜ್ಯ' ಚ್ಯಾ ಕಾಳಾರ್ ಪ್ರಖ್ಯಾತ್ ಚಕ್ರವರ್ತಿ 'ಸೈರಸ್ ದ ಗ್ರೇಟ್' ಹಾಣೆಂ ಆಪ್ಲೆಂ ರಾಜ್ ವಿಸ್ತಾರ್ ಕರುನ್ ಹೆವ್ನಿನ್ 'ಇಂಡಸ್' ಥಾವ್ನ್ ತೆವ್ನಿನ್ ಮೆಸಿಡೊನಿಯಾ ಆನಿ ಆಫ್ರಿಕಾ ಪರ್ಯಾತ್ ಇರಾನಾಚೆಂ ರಾಜ್ ವಿಸ್ತಾರ್ ಕೆಲ್ಲೆಂ ವಾಚುಂಕ್ ಮೆಳ್ತಾ.

ಕ್ರಿ.ಶ. 633 ಇಸ್ಲೆಂತ್ 'ರಾಶಿದುನ್' ಕುಳಿಯೆನ್ ಪರ್ಶಿಯಾಚೆರ್ ಆಕ್ರಮಣ್ ಕರ್ತಾ ಪರ್ಯಾತ್ ಹಾಂಚೊ ಧರ್ಮ್ ಜೊರಾಸ್ತಿಯನ್ (ಅಹುರಾ ಮಾಜ್‌ದಾ ಮ್ಹಳ್ಳೊ ಎಕ್‌ಚ್ ಮಹಾನ್ ದೇವ್, ಉಚೊ ಆನಿ ಉದಕ್ ಶುದ್ಧೀಕರಣಾಚಿಂ

ಮಾಧ್ಯಮಾಂ; ಸಾಡೆ ತೀನ್ ಹಜಾರ್ ವರ್ಸಾಂ ಆದಿಂ ಪ್ಲೊಫೆತ್ ಜೊರಾಸ್ಪರಾಚ್ಯಾ ಶಿಕೊವ್ಣೆಚೆಂ ಪಾಲನ್ ಕರುನ್ ಉಬ್ಜಾಲ್ಲ್ಯೊ ಧರ್ಮ್) ಜಾವ್ನ್‌ಲ್ಯೊ. ತೊ ಬಳ್ ಪ್ರಯೋಗ್ ಕರುನ್ ಸುನ್ನಿ ಇಸ್ಲಾಮ್ ಕೆಲೊ. ಉಪ್ರಾಂತ್ ಕ್ರಿ.ಶ. 1501 ಥಾವ್ನ್ 1736 ಪರ್ಯಾಂತ್ ರಾಜ್ ಕೆಲ್ಲ್ಯಾ 'ಸಫಾವಿದ್ ರಾಯ್ ಕುಳಿಯೆನ್ ಶಿಯಾ ಇಸ್ಲಾಮಾಕ್ ಚಡ್ ಮಾನ್ಯತಾ ದೀವ್ನ್, ಪ್ರಚಲಿತ್ ಕರುನ್ ಶಿಯಾ ಇಸ್ಲಾಮ್ ಪರ್ಶಿಯಾಚೆಂ ರಾಷ್ಟ್ರೀಯ್ ಧರ್ಮ್ ಮ್ಹಣ್ ಘೋಷಿತ್ ಕೆಲೆಂ ತೆಂ ಅಜೂನ್ ಪರ್ಯಾಂತ್ ಸಂಸಾರಾಂತ್ಲೆಂ ಏಕ್ ಮಾತ್ ಅತ್ಯಧಿಕ್ ಶಿಯಾ ಜಣಾಸಂಖ್ಯಾಚೆಂ ಶಿಯಾ ರಾಷ್ಟ್ರ ಜಾವ್ನ್‌ಸಾ.

ಸಫಾವಿದಾಂಚ್ಯಾ ಅವನತೆ ಉಪ್ರಾಂತ್ 'ಆಫ್ ಶಾರಿದ್' ಕುಳಿಯೆಚೊ ನಾದಿರ್ ಷಾ (1738-1750) ಪರ್ಷಿಯಾ ರಾಜ್ ವಿಸ್ತಾರ್ ತಶೆಂ ಬಳ್ವಂತ್ ಕರುಂಕ್ ಪಾವಲ್ಲೊ. ಹೆವ್ನಿನ್ ಇಂಡಿಯಾ ಪರ್ಯಾಂತ್ ಆಕ್ರಮಣ್ ಕರುನ್, ಮುಘಲಾಂಚೆಂ ಪ್ರಖ್ಯಾತ್ ಮ್ಹೆರ್ಡ್ ಆಸನ್ (Peacock Throne) ಆನಿ ಕೊಹಿನೊರ್ ವಜ್ರ ಪರ್ಶಿಯಾಕ್ ವರುನ್ ಗೆಲ್ಲೊ. ನಾದಿರ್ ಷಾ ಹಾಚ್ಯಾ ಹತ್ಯಾ ಉಪ್ರಾಂತ್ ಕರೀಮ್ ಖಾನಾಚ್ಯಾ ಮುಖೇಲ್ಪಣಾರ್ 'ಜಾಂಡ್ ಕುಳಿಯೆನ್' 1750 ಥಾವ್ನ್ 1794 ಪರ್ಯಾಂತ್ ರಾಜ್ ಕೆಲೆಂ. ಆಗಾ ಮುಹಮ್ಮದ್ ಖಾನ್ ಹಾಚ್ಯಾ ಮುಖೇಲ್ಪಣಾರ್ 1794 ಥಾವ್ನ್ 1921 ಪರ್ಯಾಂತ್ 'ಕಜ್ಜರ್' ಕುಳಿಯೆನ್ ಆನಿ 1921 ಥಾವ್ನ್ 1979 ಪರ್ಯಾಂತ್ 'ಷಾ' ಕುಳಿಯೆನ್ ಇರಾನಾಚೆರ್ ರಾಜ್ ಕೆಲೆಂ. ತವಳ್ ಪರ್ಯಾಂತ್ ಸೆಕ್ಯುಲಾರ್ ತಶೆಂ ಪಾಶ್ಚಾತ್ಯ ರಿತಿ-ನಿತಿ ಸವ್ಲತಾಯೆಂನಿ ಭರುನ್ ಆಸ್ಲೆಂ ಇರಾನ್, 1979ಚ್ಯಾ ಕ್ರಾಂತೆ ಉಪ್ರಾಂತ್ ಕಟ್ಟಾ ಸಾಂಪ್ರಾದಾಯಿಕ್ ಜಾಲ್ಲೆಂ ತೆಂ ಅಜೂನ್ ತಶೆಂಚ್ ಆಸಾ. ಲೊಕಾನ್ ಚುನಾವಾಂತ್ ವಿಂಚುನ್ ಕಾಡ್ಲೊ ಅಧ್ಯಕ್ಷ ಆಸ್ಲಾರೀ, ಧಾರ್ಮಿಕ್ ಮುಖೆಲಿ 'ಅಯತೋಲ್ಲಾ' ಸರ್ವ್ ಶ್ರೇಷ್ಟ್ ಅಧಿಕಾರಿ. ಅಯತೋಲ್ಲಾಚ್ಯಾ ಪರ್ವಣ್ಗೆ ಶಿವಾಯ್ ಕಿತೆಂಚ್ ಕರ್ಚೆ ಪರಿಂ ನಾ.

ಮಾರ್ಚ್ 12 :

ಆಮ್ಚ್ಯಾ ಪ್ರವಾಸಾಚೊ ಪಯ್ಲೊ ದೀಸ್. ಮಸ್ಕತ್ ಥಾವ್ನ್ ಇರಾನಾಚ್ಯಾ ಶಿರಾಜ್ ಶಹರಾಕ್ ಆಮ್ಚೆಂ ಪಯ್ಣ್. ಸಕಾಳಿಂ 10 ವೊರಾರ್ ಆಮ್ಕಾಂ ಘೆವುನ್ ವಾರ್ಯಾವಾಟೆನ್ ಉಬ್ಲೆಂ 'ಏರ್ ಅರೇಬಿಯಾ' ವಿಮಾನ್, ಯು.ಎ.ಇ. ಚ್ಯಾ ಶಾರ್ಜಾಂತ್ ಥೊಡೊ ವೇಳ್ ರಾವುನ್ ಪರತ್ ಉಬ್ಲೆಂ ತೆಂ ಥೊಡ್ಯಾಚ್ ವೆಳಾನ್ 'ಸ್ವೇಯ್ಬ್ ಆಫ್ ಹೊರ್ಮುಜ್' ಪರ್ಯಾಂತ್ ಪಾವ್ಲೆಂ. ವಯ್ ಥಾವ್ನ್ ಸಕಯ್ಲೆ ಪಳೆಯಾನಾ, ಹ್ಯಾ ಎಕಾ ಬಾರಿಕ್ ಉದ್ಯಾ ಶಿರನ್ ಅರಬ್ ತಶೆಂ ಇರಾನಾಚ್ಯಾ ಭೂಭಾಗಾಂಕ್ ಮೆಕ್ಳೆಂ ಕೆಲಾಂ ತೆಂ ಸಮಾ ದಿಸ್ತಾಲೆಂ. ಥೊಡ್ಯಾಚ್ ವೆಳಾನ್ ವಿಮಾನ್ ಇರಾನಾಚ್ಯಾ ಭುಂಯ್ ವಯ್ಜಾನ್ ಉಬ್ಲೆಕ್ ಲಾಗ್ಲೆಂ. ಫಕತ್ ಗುಡೆ ದೊಂಗೊರ್ ಆನಿ ಬಂಜರ್ ಭುಂಯ್ ಸೊಡ್ಲ್ಯಾರ್ ಹೆರ್ ಕಿತೆಂಚ್ ದಿಸ್ತುಂಕ್ ನಾ. ವೊರಾಂ 12.50 ಜಾವ್ನ್ ಯೆತಾನಾ ಆಮಿ ಶಿರಾಜಾಕ್ ಲಾಗಿಂ ಜಾಲ್ಲ್ಯಾಂವ್. ಇರಾನಾಚೆಂ 6 ವೆಂ ಮಹಾನಗರ್, ದೇಡ್ ಮಿಲಿಯನ್ ಜಣಾ ಸಂಖ್ಯಾಚೆಂ 'ಶಿರಾಜ್ ಶಹರ್' ಆಮ್ಚ್ಯಾ ದೊಳ್ಕಾಂ ಸಮೊರ್ ಆಸ್ಲೆಂ. ಭೊಂವ್ಣೆಂ ಗುಡೆ-ದೊಂಗೊರ್, ಪರ್ವತ್ ಆನಿ ತಾಚೆ ಮಧೆಗಾತ್ ಹೆಂ ಶಹರ್ ಪುಲೊನ್

ರಾವ್‌ಲೆಂ.

ಶಿರಾಜ್‌ಚ್ಯಾ ದಾಕ್ಟುಲ್ಯಾ ಏರ್‌ಪೋರ್ಟಾಂತ್ ಆಮಿ ಇಮಿಗ್ರೇಶನ್ ಸಂಪವ್ನ್ ಥಂಯ್ಸರ್ ಆಸ್ಚ್ಯಾ ದುಡ್ವಾ ವಿನಿಮಯ್ ಕೇಂದ್ರಾ ಥಾವ್ನ್ ಆಮ್ಚೆ ಕಡೆ ಆಸ್ಚೆ ಡೊಲರ್ ದೀವ್ನ್ ಇರಾನಿಯನ್ ರಿಯಲ್ ಫೆಕ್ಲೆ. 1 ಆಮೆರಿಕನ್ ಡೊಲರ್ ಮ್ಹಳ್ಯಾರ್ 29,300 ರಿಯಲ್!! ಅಂತರ್‌ರಾಷ್ಟ್ರೀಯ ವ್ಯಾಪಾರ್ ಪ್ರತಿಬಂಧಾ ವರ್ವಿಂ ತಾಂಚಿ ಆರ್ಥಿಕ್ ಸ್ಥಿತಿ ಕಿತ್ಲಿ ಕುಸ್ಕಾಲ್ಯಾ ಮ್ಹಳ್ಯೊ ಅಂದಾಜ್ ಆಮ್ಕಾಂ ಜಾಲೊ.

ಲಗೇಜ್ ಫೆವುನ್ ಭಾಯ್ರ್ ಯೆತಾನಾ ಆಮ್ಕಾಂ ನಮ್ಯಾರ್‌ಲೊ ಹಾಸ್ಕುರ್ಚ್ಯಾ ತೊಂಡಾಚೊ ತರ್ನಾಚೊ ಗೈಡ್ 'ಮೊಹಿನ್' ಆಮ್ಚೆಂ ನಾಂವಾಫಳೆಂ ಫೆವ್ನ್ ಉಬೊ ಆಸ್‌ಲೊ. ಸ್ವಾಗತ್ ಕರ್ತಚ್ ತಾಣೆಂ ಆಮ್ಕಾಂ ಡ್ರೈವರ್ 'ರೆಜಾ'ಚಿ ವಳಕ್ ಕರುನ್ ದಿಲಿ. ತೆನ್ನಾಚ್ಯಾ ಶಿರಾಜ್ ಥಾವ್ನ್ ಬಡ್ಗಾಚ್ಯಾ ಟೆಹರಾನ್ ಪರ್ಯಾಂತ್ಲಾ ಆಮ್ಚ್ಯಾ 8 ದಿಸಾಂಚ್ಯಾ ಪ್ರವಾಸಾಕ್ 9 ಬಸ್ಕಾಂಚೆಂ ಹೆಂಚ್ ಟೊಯೆಟಾ ಕಾರ್ ಆನಿ ತೊಚ್ ಡ್ರೈವರ್ ತರೀ ಹರ್ಯೆಕಾ ಶಹರಾಂತ್ ಗೈಡ್ ಮಾತ್ ವೆವೆಗೈ ಆಸ್‌ಲೆ.

ಚ್ಯಾರ್ ಹಜಾರ್ ವರಾಂಚಿ ಚರಿತ್ರಾ ಆಸ್ಚ್ಯಾ ಶಿರಾಜ್ ಶಹರಾಕ್ 'ಕವಿ, ಕಲಾ, ಲಿಖಿ, ಫುಲ್-ಫಳಾಂ, ವೈನ್, ಉದ್ಯಾನಾಂಚೆಂ ಶಹರ್' ಮ್ಹಣ್ ಜಾಣಾ ಜಾತಾತ್. ಹಾಕಾ ಕಾರಾಣಾಂಯ್ ಆಸಾತ್. ಪ್ರಾಚೀನ್ ಯುನಿವರ್ಸಿಟಿ, ವಿಸ್ತಾರ್ ಉದ್ಯಾನಾಂ, ದಾಕಾಂಚೆಂ ತೊಟಾಂ ಹ್ಯಾ ಶಹರಾಂತ್ ಆಸಾತ್. ಪ್ರಖ್ಯಾತ್ ಕವಿ 'ಹಾಫೆಜ್' ತಶೆಂ 'ಸಾದಿ' ಜಲ್ಮೊನ್ ವ್ಹಡ್ ಜಾಲ್ಲೆ ಹ್ಯಾಚ್ ಶಹರಾಂತ್.

ಏರ್‌ಪೋರ್ಟಾ ಥಾವ್ನ್ ಮುಕ್ತಾಲ್ ವೊರಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ ಪೂರ್ವ್ ನಿಯೋಜಿತ್ ಕೆಲ್ಲ್ಯಾ 'ಚಾಮ್ರಾನ್ ಗ್ರ್ಯಾಂಡ್ ಹೊಟೆಲಾಕ್' ಪಾವ್ತಾನಾ ವೊರಾಂ ದನ್ನರಾಚಿಂ ಸಾಡೆ ತೀನ್ ಜಾಲ್ಲಿಂ. ಚ್ಯಾರ್ ತಾರಾಂ ಶ್ರೇಣಿಚೆಂ ಹೆಂ ಹೊಟೆಲ್ ತರೀ ಹಾಂಗಾಸರ್‌ಯೀ ಲಾಭ್ಯಾ ಸವ್ವತಾಯೆಂಚಿಂ ಮಟ್ವೆ ಪಳೆಯ್ತಾನಾ ಆರ್ಥಿಕ್ ಪ್ರತಿಬಂಧಾಚಿ ದಾವ್ ಇರಾನಾಂತ್ ಹರ್ ವರ್ಗಾಚ್ಯಾ ಲೊಕಾಕ್ ತಶೆಂ ರಿಕಾಣ್ಯಾಂಕ್ ಲಾಗ್ಲ್ಯಾ ಮ್ಹಣ್ ಕಳಿತ್ ಜಾತಾಲೆಂ. ಹೊಟೆಲಾಂತ್ 'ಚೆಕ್ ಇನ್' ಕರ್ತಾನಾ ರಿಸೆಪ್ಷನಾಂತ್ ಆಮ್ಚೆ ಪಾಸ್‌ಪೋರ್ಟ್ ತಾಣಿಂ ತಾಂಚಿ ತಾಬೆನ್ ಫೆವ್ನ್ ದವರೆ! ಆಮ್ಕಾಂ ತೆ ಪರ್ತ್ಯಾನ್ ಪಾಟಿಂ ಮೆಳುಂಕ್ ಆಮಿ ಹೊಟೆಲಾ ಥಾವ್ನ್ ಚೆಕ್ ಔಟ್ ಕರ್ತಾನಾ! ಪೊಲಿಸಾಂನಿ ಹಾಂಗಾಸರ್ ದುಬಾವ್ ಆಸ್ಚ್ಯಾರ್ ಖಿಂಚ್ಯಾಯ್ ವೆಕ್ಶಿಕ್ ಕುಡಾಂವ್ಕ್ ಸಾಧ್ಯ್ ಜಾತಾ. ಹೊಟೆಲಾಚಿಂ ರುಮಾಂ ವಿಸ್ತಾರ್ ಆಸ್‌ಲ್ಲಿಂ. ಹೊ ಜಾಗೊ ಭುಂಯ್ ಕಾಂಪ್ಲೆ ಪ್ರಭಾವಿತ್ ಜಾಲ್ಲ್ಯಾನ್, ಹ್ಯಾ ಹೊಟೆಲಾಕ್ ಭುಂಯ್ ಕಾಂಪ್ಲೆ ಸುರಕ್ಷಾ ವಿಧಾನಾಂ ವಾಪುನ್ ಬಾಂದ್‌ಲೆಂ. ಕೊಂಕ್ರಿಟ್ ಕೊಸ್ಕುನ್ ಪಡನಾತ್ಲಾಪರಿಂ ಹರ್ಯೆಕಾ ರುಮಾಂನಿ ಆಡ್- ಉಬೆ ಲೊಂಕ್ಡಾಚೆ ಸರಳ್ ಆಸ್‌ಲೆ. ತವಳ್‌ಚ್ ವೊರಾಂ ಚ್ಯಾರ್ ಜಾಲ್ಲಿಂ ಆನಿ ಪೊಟಾಂತ್ ಭುಕೆಚ್ಯೊ ವೊಡಿ ಯೆತಾಲೊ ಜಾಲ್ಲ್ಯಾನ್ ಹೊಟೆಲಾಂತ್ಲಾ ಬುಫೆ ರೆಸ್ಪೊರೆಂಟಾಕ್ ಆಮಿ ಜೆವ್ಣಾಕ್ ಗೆಲ್ಯಾಂವ್. ಸಮಸ್ಲೊ ಭಾಶೆಚೊ! ಹಾಂಗಾಚ್ಯಾ ವೇಯ್ಪರಾಂಕ್ ಪಾರ್ಸಿ ಸೊಡುನ್ ಹರ್ ಭಾಸ್ ಯೇನಾತ್ಲಿ ತೆಂ ಆಮ್ಕಾಂ ಆಜ್ಯಾಪ್. ಮೆನು ಕಾರ್ಡಾಂತೀ ಖಾಣಾಂಚ್ಯಾ ನಾಂವಾಂ ಮುಖಾರ್ ಇಂಗ್ಲಿಷಾಂತ್ ಸಮ್ಜಣಿ ದಿಂವ್ಪಿ ಮಾಹೆತ್

ನಾತ್‌ಲ್ಲಿ. ಬುಫೆ ಜಾಲ್ಯಾನ್ ಬರೆಂ ಜಾಲೆಂ, ಪರ್ಮಳ್ ಘೆವುನ್ ಆನಿ ಖಾಣ್ ಪಳೆವ್ನ್ ಘೆವ್ಯೆತ್ ಆಸ್‌ಲ್ಲೆಂ. ಪಿಯೆಂವ್ಕ್ ಘೆಂವ್ಕ್ ಮಾತ್ ಮೊನ್ಯಾಂಚಿ, ಹಾತ್-ಪಾಂಯ್ ಭಾಸ್ ವಾಪುಂಕ್ ಪಡ್ಲಿ! ಇರಾನಾಂತ್ ಖಿಯೆಂರೀ ಸೊರೊ, ಬಿಯರ್ ಮೆಳಾನಾ. ಕ್ಲಬ್ಬಾಂ, ಬಾರಾಂ, ಪಬ್ಬಾಂ ನಾಂತ್. ಫಕತ್ ಕಾಫಿ ಆನಿ ಶರ್ಬತ್!!

ರುಮಾಂತ್ ಥೊಡೊ ವೇಳ್ ವಿಶೆವ್ ಘೆವುನ್, ಪಯ್ಲಾಚಿ ಪುರಾಸಣ್ ಕಾಡುನ್ ಆಮಿ ಆಮ್ಚ್ಯಾ ಸಾಂಜೆಚ್ಯಾ ಭೊಂವ್ಡೆಕ್ ತಯಾರ್ ಜಾಲ್ಯಾಂವ್. ಯೆವ್ಜಿಲ್ಲ್ಯಾ ಪ್ರಕಾರ್ ಗೈಡ್ ಮೊಹಿನಾಕ್ ಆಮಿ ಸಾಂಜೆರ್ 7 ವೊರಾರ್ ಹೊಟೆಲಾಚ್ಯಾ ಲೊಬಿಂತ್ ಮೆಳ್ಚ್ಯಾಂವ್. ಡ್ರೈವರ್ ರೆಜಾ ಕಾರ್ ಘೆವ್ನ್ ತಯಾರ್ ಆಸ್‌ಲ್ಲೊ. ಬರಿ ಥಂಡಿ ಆಸ್‌ಲ್ಲಿ ಆನಿ ಪಾವ್ನಾಯಿ ಹಕ್ತ್ ಬಿರ್ಪಿರಾಲೊ. ಇರಾನಾಂತ್ ಆಮ್ಚಿ ಪಯ್ಲಿ ಭೊಂವ್ಡಿ ಆನಿ ತಿಯ್ ಹ್ಯಾ ರಾತಿಕ್ ಕವಿಂಚ್ಯಾ ಸಿಮಿಸ್ತೆಕ್!!

ಪ್ರಖ್ಯಾತ್ ಕವಿ 'ಸಾದಿ ಶಿರಾಜಿ' (1210-1291) ಆನಿ 'ಹಫೀಜ್' (1315-1390) ಹ್ಯಾಚ್ ಗಾಂವ್ಚೆ ಆಜ್ ತಾಂಚ್ಯಾ ಕವಿತೆಂಚ್ಯಾ ಗೂಂಡ್ ಆರ್ಥಾಂಕ್ ಲಾಗುನ್ ತಾಂಕಾಂ ಸಂಸಾರ್ ವಳ್ಳತಾ. ರಾತ್ಚ್ಯಾ ಮಂದ್ ದಿವ್ಯಾ ಉಜ್ವಾಡಾಕ್ ಹಾಂಚಿ ಸಮಾಧಿ ಪಳೆಂವ್ಚ್ಯಾ ವಿಶಿಶ್ಟ್ ಅನ್ವೋಗಾ ಖಾತಿರ್ ಗೈಡಾನ್ ಆಶಿ ಮಾಂಡಾವಳ್ ಕೆಲ್ಲಿ. ವೀಜ್ ದಿವ್ಯಾ ಸುಂಗಾರಾನ್ ಸಜಯಿಲ್ಲ್ಯಾ ಹ್ಯಾ ಸಿಮಿಸ್ತೆಕ್ ಆಮಿ ಪಾವ್ನಾನಾ ವೊತುಂಕ್ ಸುರು ಜಾಲ್ಲ್ಯಾ ಪಾವ್ನಾನ್ ಆನಿ ಸಾದ್ಲ್ಯಾ ಘಡ್ಲಡ್ಯಾನ್ ಹೊ ಆನ್ವೋಗ್ ವಿಶಿಶ್ಟ್ ಕೆಲ್ಲೊ ತೆಂ ಖಂಡಿತ್!

ಹಾಫೀಜ್‌ಚ್ಯಾ ಕವಿತೆಂಚ್ಯೊ ಥೊಡ್ಯೊ ಪುಣಿ ವೊಳಿ ನೆಣಾಸ್ಲೊ ಮನಿಸ್ ಇರಾನಾಂತ್ ಸೊಧುಂಕ್ ಕಷ್ಟ್. ಮೋಗ್ ಆನಿ ದೇವ್ ಹಾಚ್ಯಾ ಕವಿತೆಂಚೊ ಪ್ರಮುಖ್ ವಿಷಯ್. ಇರಾನಾಂತ್ ಹಾಚ್ಯಾ ಕವಿತೆಂಚ್ಯೊ ಪ್ರತಿಯೊ ನಾತ್ಲೆಂ ಘರ್ ನಾ. ಚಡಾವತ್ ಕುರಾನಾಚ್ಯಾ ಬಗ್ಗೆಕ್ ಹಾಚೊ ಕವಿತಾ ಬೂಕ್ ತಿಂ ದವರ್ತಾತ್, ತಿತ್ಲೊಯ್ ಮಾನ್ ತಾಕಾ ಆಸಾ ಮ್ಹಣ್ ಆಮ್ಕಾಂ ಗೈಡಾನ್ ಸಾಂಗ್ತಾನಾ, ಸ್ವಾಭಾವಿಕ್ ಜಾವ್ನ್ ಮ್ಹಜೆಂಯ್ ಕವಿ ಕಾಳಿಜ್ ಸಂತೊಸಾನ್ ಭರ್ಲೆಂ. ಹಾಫೀಜಾಕ್ ಏಕ್ ಬರಿ ಸಮಾಧಿ ಬಾಂದ್ಲಾ ಆನಿ ತಾಚ್ಯಾ ಸಮಾಧಿಚ್ಯಾ ಪೊಳಿಯೆಚೆರ್ ತಾಚ್ಯಾ ಕವಿತೆಚ್ಯೊ ವೊಳಿ ಲಿಕ್ಲಾತ್. ಕವಿ ಸಾದಿ ಆನಿ ಹಫೀಜಾ ಉಪ್ರಾಂತ್ ಸರ್‌ಲ್ಲ್ಯಾ ಜಾಯ್ತಾ ಕವಿಂನಿ ಹ್ಯಾಚ್ ಸಿಮಿಸ್ತೆಂತ್ ನಿಕೆಪುಂಚಿ ಇಚ್ಛಾ ಉಚಾರ್‌ಲ್ಲ್ಯಾನ್ ಆಜ್ ಹ್ಯಾ ಹಫೀಜಾಚ್ಯಾ ಜಯ್ತ್ ಸಮಾಧಿಚ್ಯಾ ಭೊಂವಾರಿಂ ಶೆಂಬೊರೊಂ ಕವಿಂಚೆ ಫೊಂಡ್ ಆಸಾತ್ ಆನಿ ಹಿ ಕವಿಂಚಿಚ್ ಸಿಮಿಸ್ತ್ ಜಾಲ್ಲ್ಯಾ.

ಆಮಿ ಥಂಯ್ ಥಾವ್ನ್ ಸುಟ್ಚೆ ಪಾವ್ನಾಯಿ ರಾವ್ಲೊ! ಆಮ್ಚೆಂ ಮುಕ್ತೆಂ ಪಯ್ಣೆ 'ಷಾ ಚಿರಾಗ್' ಮ್ಹಣ್ಣೆ (Shah Cheragh) 'ಉಜ್ವಾಡಾ ರಾಯ್' ಮಸ್ತಿದೆಕ್. 11ವ್ಯಾ ಶತಮಾನಾಂತ್ ಸರ್‌ಲ್ಲ್ಯಾ ಇಮಾಮ್ ಆಹ್ಮದ್ ಆನಿ ಮಹಮ್ಮದ್ ಭಾಭಾವಾಂಚೆ ಫೊಂಡ್ ಆಟಾಪುನ್ ಆಸ್ಚಿ ಸಮಾಧಿ ಹಾಂಗಾಸರ್ ಆಸ್‌ಲ್ಲಿ ಆನಿ 1517 ಇಸ್ಲೆಂತ್ ತಾಂಚ್ಯಾ ಸಮಾಧಿ ಭೊಂವಾರಿಂ ಹಿ ಮಸ್ತಿದ್ ಬಾಂದ್‌ಲ್ಲಿ ಜಾವ್ನಾಸಾ. ಮಸ್ತಿದೆಕ್ ಭಿತರ್ ವೆಚ್ಯಾಕ್ ದಾದ್ಲ್ಯಾಂಕ್ ಆನಿ ಬಾಯ್ಲಾಂಕ್ ವೆವೆಗ್ಳಿಂ ಪ್ರವೇಶ್ ದ್ವಾರಾಂ. ಮಸ್ತಿದೆ ಭಿತರೀ ಬಾಯ್ಲಾಂಕ್ ಆನಿ ದಾದ್ಲ್ಯಾಂಕ್ ವೆವೆಗ್ಳಿ ಭಾಗ್. ದೊನೀ ಭಾಗಾಂ ಮಧೆಂ ವೊಣೊಡ್ ಆಡ್ ಆಸ್‌ಲ್ಲ್ಯಾನ್ ಎಕಾಮೆಕಾ ಪಳೆಂವ್ಕ್ ನಾ! ವ್ಹಾಣೊ ಭಾಯ್ ದವುಂಕ್ ಜಾಯ್. ಶಿಯಾ ಮುಸ್ಲಿಮಾಂಕ್ ಹೆಂ ಯಾತ್ರಿಕ್ ಪೂನ್‌ಶೆತ್

ಜಾಲ್ಲ್ಯಾನ್ ಜಾಯ್ತೊ ಲೋಕ್ ಹಾಂಗಸರ್ ಆಸ್‌ಲ್ಲೊ. ವೋಣ್ಣಿ, ಸೀಲಿಂಗ್, ಡೋಮಾಚೆ ಭಿತ್‌ರೊಂಚೊ ಕುಶಿ ಸರ್ವ್ ಕಿತೆಂ ಗ್ಲಾಸಾಂಚ್ಯೊ ಖೊಂವ್ಚೊ ವಾಪುನ್ ಆಕರ್ಶಕ್ ವಿನ್ಯಾಸಾನ್ ಸಜಯ್ಲಾಂ ಜಾಲ್ಲ್ಯಾನ್ ಆನಿ ಲೈಟಾಂಚೊ ಉಜ್ವಾಡ್ ದೊಡ್ಯಾನ್ ಪ್ರತಿಫಲಿತ್ ಜಾತಾ ಜಾಲ್ಲ್ಯಾನ್ ಹ್ಯಾ ಮಸ್ಜಿದೆಕ್ 'ಉಜ್ವಾಡಾಚೊ ರಾಯ್' ಮ್ಹಣ್ತಾತ್ ತೆಂ ಆಮ್ಕಾಂ ಗಮ್ಲೆಂ. ಆಖ್ಯಾ ಮಸ್ಜಿದೆಚಿ ಭಿತರ್ಲಿ ಕೂಸ್ ಧಳ್‌ಧಳ್ಚ್ಯಾ ಉಜ್ವಾಡಾಂತ್ ಉಂಚ್ಚ್ಯಾ ಕಲಾ ವಾಸ್ತುಶಿಲ್ಪಾಂತ್ ಉಜ್ವೆಲ್ಚಿ, ದೆಖ್ಚ್ಯಾ ದೊಳ್ಯಾಂಕ್ ಘೆಸ್.

ಮಾರ್ಚ್ 13 :

ಸಕಾಳಿಂ ನಾಸ್ಚೊ ಜಾತಚ್ ನೋವ್ ವೊರಾರ್ ಆಮಿ ಆಯ್ಚ್ಯಾ ದಿಸಾಚ್ಯಾ ಭೊಂವ್ಡೆಕ್ ಭಾಯ್ರ್ ಸರ್ಲ್ಯಾಂವ್. ಆಮ್ಚೊ ಪಯ್ಲೊ ಠಿಕಾಣೊ - 'ಎರಾಮ್ ಗಾರ್ಡನ್' (Eram Gardens). ಎಕಾ ತೆಂಪಾರ್ ಹಾಂಗಾಚ್ಯಾ ಗವರ್ನರಾಚೆಂ ಘರ್ ಆನಿ ಉದ್ಯಾನ್ ಜಾವ್ನ್ ಆಸ್‌ಲ್ಲೆಂ ಹೆಂ ಆತಾಂ ಬೊಟ್ಯಾನಿಕಲ್ ಗಾರ್ಡನ್ ಜಾವ್ನ್ ಸೊಭ್ತಾ. ಆಟ್ರಾವ್ಯಾ ಶೆಕ್ಡ್ಯಾಂತ್ 'ಕಜ್ಜರ್' ರಾಯ್ ಕುಳಿಯೆಚ್ಯಾ ರಾಜ್ವಟ್ಕೆ ಕಾಳಾರ್ ಬಾಂದ್‌ಲ್ಲೆಂ ವಿಶಾಲ್ ಘರ್‌ಕಟ್ಟೊಣ್ ಭೋವ್ ಅಪುರ್ಬಾಯೆಚೆಂ ಜಾವ್ನಾಸುನ್ ತ್ಯಾ ಕಾಳಾಚ್ಯಾ ವಾಸ್ತುಶಿಲ್ಪಾಚಿ ಗ್ರೇಸ್‌ತಾಯ್ ಪಾಚಾರ್ತಾ. ಹ್ಯಾ ಗಾರ್ಡನಾಚ್ಯಾ ಸಾಂಬಾಳ್ಣೆಚೆಂ ಮೇಲ್ವಿಚಾರ್ಪಣ್ ಶಿರಾಜ್ ಯುನಿವರ್ಸಿಟಿ ಆಧೀನ್ ಆಸಾ. ಉದ್ಯಾನಾಂತ್ ಆಮಿ ಥೊಡೊ ವೇಳ್ ಪಾಶಾರ್ ಕೆಲೊ. ಹ್ಯಾ ಗಾರ್ಡನಾಂತ್ ಜಾಯ್ತಿಂ ಪುಲಾಂ-ಫಳಾಂ, ಮಾತ್ರ್ ನ್ಹಯ್ ಸಂಗಿಂ ಕೊಲೆಜಿಚಿಂ ತರ್ನಿಂ ಮೋಗ್ ಕರ್ಣಾರಾಂಯ್ ಆಸ್‌ಲ್ಲಾನ್ ಮೋಗ್‌ಯಿ ಫುಲ್ತಾ ತೆಂ ಕಳ್ಳೆಂ!

ಹ್ಯಾ ಉದ್ಯಾನಾ ಥಾವ್ನ್ ಭಾಯ್ರ್ ಯೇವ್ನ್ ಆಮಿ ಆಮ್ಚ್ಯಾ ಗೈಡಾ ಸವೆಂ ಮುಖ್ಯಾ ಠಿಕಾಣ್ಯಾಕ್ ಭಾಯ್ರ್ ಸರ್ಲ್ಯಾಂವ್. ಶಹರಾಚ್ಯಾ ಪುರಾತನ್ ರಾಕಣೆ ದೊರಾಚ್ಯಾ ಭಾಯ್ರ್ಯಾನ್ ಥೊಡಿಂ ಮಿನುಟಾಂ ಪಯ್ಲೆ ಕೆಲ್ಯಾ ಉಪ್ರಾಂತ್ ಆಮಿ, ಶ್ಹೆರಾಚ್ಯಾ ಪ್ರಮುಖ್ ಪ್ರವೇಶ್ ದ್ವಾರಾಂ ಪಯ್ಲಿಂ ಏಕ್ ಜಾವ್ನಾಸ್ಚ್ಯಾ 'ಕುರಾನ್ ಗೇಟ್'ಕ್ ಲಾಗಿಂ ಪಾವ್ಲಾಂವ್. ಸತ್ರಾವ್ಯಾ ಶತಮಾನಾಂತ್ ಉಬಾರ್‌ಲ್ಲೊ ಹೊ ಇಸ್ಲಾಮಿಕ್ ವಾಸ್ತುಕಲಾ ಪ್ರಕಾರಾಚೊ ದಾರ್ವಾಚೊ ಆಕರ್ಶಕ್ ಆಸ್‌ಲ್ಲೊ. ಶಹರಾ ಭಿತರ್ ಪ್ರವೇಶ್ ಜಾತಚ್ ಆಧ್ವ್ಯಾ ಕಾಳಾಚ್ಯಾ ಕಲಾಗಾರಿಕೆಚಿಂ ಜಾಯ್ತಿಂ ಕಟ್ಟೊಣಾಂ ದಿಸ್ಲಿಂ. ಥೊಡ್ಯಾ ವೆಳಾನ್ ಆಮಿ 'ಸಿಟಾಡೆಲ್ ಆಫ್ ಕರೀಮ್ ಖಾನ್' ವಾ 'ಕರೀಮ್ ಖಾನಾಚೆಂ ಕೊಟೆ' ಆಸ್ಚ್ಯಾ ಠಿಕಾಣ್ಯಾಕ್ ಪಾವ್‌ಲ್ಲಾಂವ್. 1750 ಥಾವ್ನ್ 1794 ಪರ್ಯಾಂತ್ ಇರಾನಾಂತ್ ಕರೀಮ್ ಖಾನಾ ಥಾವ್ನ್ ಸುರ್ಜಾತುನ್ 'ಜಾಂಡ್ ಕುಳಿಯೆನ್ ರಾಜ್ ಚಲಯಿಲ್ಲೆಂ ಅನಿ ತ್ಯಾ ವೆಳಾರ್ ಶಿರಾಜ್, ಇರಾನಾಚೆಂ ರಾಜ್‌ಧಾನಿ ಜಾವ್ನಾಸ್ಲೆಂ. ತೀನ್ ಮೀಟರ್ ದಾಟಾಯೆಚ್ಯಾ ಮಜ್ಬೂತ್ ವೋಣ್ಣಿಂನಿ ಉಬೆಂ ಆಸ್ಲೆಂ ಹೆಂ ವಿಶಾಲ್ ಕೊಟೆಂ, ಕರೀಮ್ ಖಾನಾಚೆಂ ವಸ್ತೆ ರಾವ್ಣೆರ್‌ಯಿ ಜಾವ್ನಾಸ್ಲೆಂ. ತೆಂ ಉಪ್ರಾಂತ್ 19ವ್ಯಾ ಶತಮಾನಾಂತ್ 'ಷಾ' ಕುಳಿಯೆಚ್ಯಾ ರಾಜ್ವಟ್ಕೆ ಕಾಳಾರ್ ಜಯ್ಲೆ ಜಾವ್ನ್ ತಬ್ಬಿಲ್ ಕೆಲ್ಲೆಂ ತೆಂ ಆತಾಂ ಮ್ಯೂಸಿಯಮ್ ತಶೆಂ ಚಾರಿತ್ರಿಕ್ ಬಾಂದಪ್ ಜಾವ್ನ್ ಉಬೆಂ ಆಸಾ.

ಹ್ಯಾ ಕೊಟ್ಯಾಚ್ಯಾ ಭೆಟಿ ಉಪ್ರಾಂತ್ ಆಮಿ ಲಾಗ್ನಾರ್ಚ್ ಆಸ್ಚ್ಯಾ ನಜರ್

ಗಾರ್ಡನಾಕ್ ಪಾವ್ಲಾಂವ್. ಸಫಾವಿದ್ ರಾಜ್ಜಿಕ್ ಕಾಳಾರ್ (1501-1722) ನಿರ್ಮಾಣ್ ಜಾಲ್ಲ್ಯಾ ಪ್ರಖ್ಯಾತ್ ಗಾರ್ಡನಾಂ ಪಯ್ಲಿಂ ಹೆಂಯ್ ಏಕ್ ಜಾವ್ನಾಸಾ. ತ್ಯಾ ಉಪ್ರಾಂತ್ ರಾಜ್ ಕೆಲ್ಲ್ಯಾ 'ಜಾಂಡ್' ಕುಳಿಯೆಚ್ಯಾ ವಿಶಿಶ್ಪ್ ವಿನ್ಯಾಸಾಚೆಂ ಹೆಂ ಬಾಂದಪ್ ತ್ಯಾ ಕಾಳಾರ್ ರಾಯಾಳ್ ಸಯ್ರಾಂಕ್ ಸತ್ಕಾರ್ ಕಾರ್ಯಾಂಕ್ ವಾಪಾರ್ತಾಲೆ. ತೆಂ ಆತಾಂ 1936 ಥಾವ್ನ್ ಮ್ಯೂಸಿಯಮ್ ಜಾವ್ನ್ ಆಸ್ಲಿತ್ಲಾರ್ ಆಸಾ. ಹ್ಯಾ ಮ್ಯೂಸಿಯಮಾಂತ್ ಕರೀಮ್ ಖಾನಾಚೊ ಹುಕ್ಯಾ ಪೊಡ್ಲೊ ಪೈಪ್, ತಾಚಿ ತಲ್ವಾರ್, ತಶೆಂ ತ್ಯಾ ಕಾಳಾಚ್ಯಾ ಹಾತೆರಾಂ ಸಾಮಾಗ್ರಿಚೆಂ ತಶೆಂ ಪಿಂತುರಾಂಚೆಂ, ತೆಲಾ ಚಿತ್ರಾಂಚೆಂ ಪ್ರದರ್ಶನ್ ಆಸಾ. ಹಾತ್ ಬರ್ಪಾನ್ ಬರಯಿಲ್ಲೆ ತೀಸ್ ಲಾಗಿಂ ಕುರಾನ್ ಆಸಾತ್.

ಥಂಯ್ ಥಾವ್ನ್ ಚಲುನ್ ಆಮಿ 17ವ್ಯಾ ಶೆಕ್ಡಾಚಿ 'ವಕೀಲ್ ಮಸ್ಜಿದ್' ಪಳೆಂವ್ಕ್ ಗೆಲ್ಯಾಂವ್. ವಿಶಾಲ್ ಆಂಗಣ್ ಆಟಾಪುನ್ ಆಸ್ಚಿ ಹಿ ಬೃಹತ್ ಮಸ್ಜಿದ್, ಗುಲೊಬಿ (ಪಿಂಕ್) ವರ್ಣಾಚೆ ಮಾರ್ಬಲ್ ವಾಪಾರ್ನ್ ಬಾಂದ್ಲ್ಯಾ ಜಾಲ್ಲ್ಯಾನ್ ಹಾಕಾ 'ಪಿಂಕ್ ಮಸ್ಜಿದ್'ಯಿ ಮ್ಹಣ್ತಾತ್. ಇಮಾಮಾನ್ ಪುಲ್ವತ್ತಿಕ್ ಚಡ್ವಾಕ್ ಎಕಾಚ್ ಜಯ್ತ್ ಮಾರ್ಬಲ್ ಫಾತ್ರಾ ಥಾವ್ನ್ ಕಾಂತವ್ನ್ ಕೆಲ್ಲಿ 14 ಮೆಟಾಂಚಿ ನಿಸಣ್ ಹಾಂಗಾಚೆಂ ಪ್ರಮುಖ್ ಆಕರ್ಷಣ್. ಉಪ್ರಾಂತ್ ಕುಶಿನಾಂಚ್ ಆಸ್ಚ್ಯಾ ವಿಶಾಲ್ 'ವಕೀಲ್ ಬಾಜಾರಾಕ್' ಆಮಿ ಗೆಲ್ಯಾಂವ್. ಆತಾಂಚ್ಯಾ ಸುಪರ್ ಮಾರ್ಕೆಟಿಂಚೆಂ ಆದ್ಲೆಂ ರೂಪ್ ಹೆಂ. ಆಲೆಂ-ಮಿಸಾಂಗ್ ಥಾವ್ನ್ ಧರ್ನ್ ಖೊರೆಂ-ಪಿಕ್ವಾಸ್, ವಸ್ತುರಾಂ, ಘರ್ ಸಾಮಾಗ್ರಿಚ್ಯಾ ವಸ್ತು ಪರ್ಯಾಂತ್ ಸರ್ವ್ ಕಿತೆಂ ಹಾಂಗಾಸರ್ ಘವ್ಣೆತ್ ಆಸ್ಲೆಂ. ಗೈಡ್ ಮೊಹಿನಾನ್ ಆಮ್ಕಾಂ 'ಶಿರಾಜ್'ಚೆಂ ಸ್ಪೆಷಲ್ ಐಸ್ಕ್ರೀಮ್ (ನೂಡಲ್ಸ್ ಬರಫ್ ಕರುನ್ ಐಸ್ಕ್ರೀಮಾ ಸಂಗಿಂ ಭರ್ಲಿಂ) ಖಾಂವ್ಕ್ ದಿಲೆಂ.

ಉಪ್ರಾಂತ್ ಆಮಿ 'ನಸ್ತೇಂಜಿಸ್ತಾನ್-ಇ-ಕುನಾಮ್' ಗಾರ್ಡನ್ ಪಳೆಂವ್ಕ್ ಗೆಲ್ಯಾಂವ್. 1888-ಂತ್ ನಸ್ತುಧೀನ್ ಶ್ಹಾ ಚ್ಯಾ ಕಾಳಾರ್ ನಿರ್ಮಿಲ್ಲೆಂ ಹೆಂ ಗಾರ್ಡನ್ ಜಳ್ಪಡ್, ಒರೆಂಜಾಚೆಂ ಝಂಡಾಂ ತಶೆಂ ಫುಲಾಂ ಆನಿ ಗ್ಲಾಸಾಂಚ್ಯಾ ಕುಡ್ಯಾಂನಿ ಸಜಯಿಲ್ಲೆಂ ಸುಂದರ್ ಘರ್ ಆಟಾಪ್ತಾ. ಕುವಾಮ್ ಮ್ಹಳ್ಳ್ಯಾ ವ್ಯಾಪಾರಿ ಕುಟ್ಮಾಚೆಂ ಹೆಂ ಘರ್ ಜಾವ್ನ್ ಆಸ್ಲೆಂ. ತ್ಯಾ ಕಾಳಾಚ್ಯಾ ಗ್ರೇಸ್ತ್ ಮನ್ಯಾಂಚಿ ಜಿಣ್ಣೆ ರೀತ್ ಆಶಿಚ್ ಆಸ್ಲಿ ಮ್ಹಣ್ ಗೈಡಾನ್ ಆಮ್ಕಾಂ ವಿವರಣ್ ದಿಲೆಂ. ಘರಾಚ್ಯಾ ಪಂದ್ಲ್ಯಾ ಆಂತಸ್ತಾಂತ್ ಏಕ್ ಮ್ಯೂಸಿಯಮ್ ಆಸುನ್, ಥಂಯ್ಲರ್ ಪರ್ಶಿಯಾ ಸಾಮ್ರಾಜ್ಯಾಚ್ಯಾ ಕಾಳಾಚೆಂ ಆಪುರ್ಬಾಯೆಚೆಂ ನಾಣಿಂ ಸಂಗ್ರಹ್ ಆಸಾ.

ತಿತ್ಲ್ಯಾರ್ ಆಮ್ಚೆಂ ಹ್ಯಾ ದಿಸಾಚೆಂ ಟೂರ್ ಸಂಪ್ಲೆಂ. ಗೈಡಾನ್ ಆಮ್ಕಾಂ ಎಕಾ ಸಾಂಪ್ರದಾಯಿಕ್ (Traditional) ಇರಾನಿಯಾನ್ ಜೆವ್ಣಾ ಖಾಣ್ ಮೆಳ್ಚ್ಯಾ ರೆಸ್ಪೋರೆಂಟಾಕ್ ಆಪವ್ನ್ ವೆಲ್ಲೆಂ. ಹ್ಯಾ ಬಿಲ್ಡಿಂಗಾಚಿ ಏಕ್ ಖಾಸ್ ವಿಷಯ್ ಆಸ್ಲಿ. ಅಖ್ವೆಂ ಬಿಲ್ಡಿಂಗ್ ಪರ್ನೆ ಉಪ್ರೋಗ್ ಜಾಲ್ಲೆ ಮೆಕ್ಯಾನಿಕಲ್ ಲೊಂಕ್ಡಾ ಸಾಹೆತಿ ವಾಪಾರ್ನ್ ನಿರ್ಮಾಣ್ ಕೆಲ್ಲೆಂ. ಲೊರಿಯೊ ಆನಿ ಬಸ್ನಾಂಚ್ಯಾ ಎಕ್ಸೆಲ್ ರೊಡ್ ಆನಿ ಪಿಸ್ಪನಾಂ ಥಾವ್ನ್ ಧರುನ್ ತಾರ್ವಾಂಚ್ಯಾ ರೋಟರಾ ಪರ್ಯಾಂತ್ ಸರ್ವ್ ಉಪ್ರೋಗ್ ಜಾವ್ನ್ ಆಸ್ಚ್ಯಾ ವಸ್ತುಂನಿ ಹೆಂ ಬಿಲ್ಡಿಂಗ್ ಬಾಂದ್ಲೆಂ, ತೆಂ ದೆಖ್ತಾನಾ ಆಮ್ಕಾಂ ವಿಜಿತ್ ಜಾಲ್ಲೆಂ. ಮೆಕ್ಯಾನಿಕಲ್ ಇಂಜಿನಿಯರಿಂಗ್ ಕೆಲ್ಲ್ಯಾ

ಬಿಲ್ಡಿಂಗಾಚ್ಯಾ ಧನಿಯಾಚ್ಯಾ ವಿಶಿಶ್ ಚಿಂತ್ನಾಚೆಂ ಹೆಂ ಕರ್ಣೋಣ್ ಮ್ಹಣ್ ಆಮ್ಕಾಂ ಗೈಡಾನ್ ಸಾಂಗ್ಲೆಂ.

ಕಬಾಬಾವಿಣೆಂ ಇರಾನಿಯನ್ ಜೆವಣ್, ಜೆವಣ್ ನ್ಹಯ್ ಮ್ಹಣ್ ಮ್ಹಾಕಾ ಗಮ್ಲೆಂ, ಇರಾನಾಕ್ ಆಯಿಲ್ಲ್ಯಾ ಉಪ್ರಾಂತ್‌ಚ್! ಹಜಾರ್ ನಮುನ್ಯಾಂಚೆ ಕಬಾಬ್, ಪೂಣ್ ಕಬಾಬ್ ಜಾಯ್ಜೆಚ್! ತ್ಯಾ ಪಯ್ಕಿಂ ಹಾಂಗಾಚೆಂ ಖಾಸ್ ಜೆವಣ್ - ಚೆಲೊ ಕಬಾಬ್. ಇರಾನಿಯನ್ ಜೆವ್ಣಾಚಿ ಮಾಹೆತ್ ಆಸ್ಚ್ಯಾ ಗೈಡಾಕ್‌ಚ್ ಆಮಿ ಜೆವಣ್ ಒರ್ಡರ್ ಕರುಂಕ್ ಸಾಂಗ್ಲೆಂ. ಥೊಡ್ಯಾ ವೆಳಾನ್ ಏಕ್ ವ್ಹಡ್ಲೆಂ ಜಯ್ತ್ ತಾಟ್ ಆಮ್ಚ್ಯಾ ಮುಖಾರ್ ಹಾಜರ್ ಜಾಲೆಂ. ಮಧೆಗಾತ್ ಧವ್ಯಾ ಶಿತಾಚಿ ರಾಸ್ ಆನಿ ತಾಚೆರ್ ಒವನಾಂತ್ ರೋಸ್ ಕೆಲ್ಲೊ ಬೊಕ್ಟಾಂಚ್ಯಾ ಪಾಂಯಾಂಚೊ ಪೊಟೊ, ತಾಚ್ಯಾ ಭೊಂವ್ಣಿಂ ವಿವಿಧ್ ನಮುನ್ಯಾಂಚೆ ಶಿತಾಚ್ಯೊ ದಾಕ್ಟೊ ದಾಕ್ಟೊ ರಾಶಿ, 5 ನಮುನ್ಯಾಂಚೆಂ ವಿವಿಂಗಡ್ ಕಬಾಬಾಚೆ ತಶೆಂ ಗ್ರಿಲ್ ಕೆಲ್ಲ್ಯಾ ಚಿಕನ್ ತಶೆಂ ಮಟನಾಂಚೆ ಕುಡ್ಡೆ! ಸಂಗಿಂ 'ನಾನ್ ಬ್ರೆಡ್' ಆನಿ ಪಿಯೆಂವ್ಕ್ ಮಿಂಟ್ ಭರ್ತಿಲ್ಲೆಂ ಧಂಯ್ ಆನಿ ಜೆವ್ಣಾ ಉಪ್ರಾಂತ್ ಗೊಡ್ಡೆಂ - ಹಲ್ಲಾ, ಬಕ್‌ಲಾವಾ ಆನಿ ಶಿರಿನಿ (ಸ್ಯಾಫನ್, ಕೆರಾಮೆಲ್, ಡ್ರೈಫ್ರೂಟ್ ಆನಿ ಪೇಸ್ಟಿ ವಾಪಾರ್ಸ್ ಕರ್ಟೆಂ) ಮ್ಹಣ್ತಾನಾ ಪೊಟಾಂತ್ ಸಾಸ್ವಕಣಾಕ್‌ಯಿ ಜಾಗೊ ಉರುಂಕ್ ನಾತ್‌ಲ್ಲೊ! ಕಿತೆಂಯ್ ಜಾಂವ್ ಇರಾನಿಯನಾಂಚೆಂ ಜೆವಣ್ ಗಮ್ತಾ, ತೆಂ ಮಾತ್ ಖಂಡಿತಾ!

ತ್ಯಾ ದಿಸಾಚೊ ಆಮ್ಚೊ ಪ್ರವಾಸ್ ಸಂಪ್ಲ್ಯಾನ್ ಪಾಟಿಂ ಆಮ್ಚ್ಯಾ ವಸ್ತೆ ಹೊಟೆಲಾಕ್ ಪರ್ತಲ್ಯಾಂವ್. ದನ್ನರಾಂ ಖೆಲ್ಲೆಂ ಜಿರಂವ್ಚ್ಯಾಕ್ ಸಾಂಜೆರ್ ಆಮಿ ಜಿಮ್ಮಾ ಕುಶಿನ್ ಮೆಟಾಂ ಕಾಡ್ಲಿಂ. ಜಿಮ್ಮಾ ಸ್ಟಿಮ್ಪಿಂಗ್, ಸ್ಟೀಮ್ ಸೌನಾ, ಚಾಕುರಿಯಿ ಆನಿ ಡ್ರೈ ಸೌನಾ ಅಶೆಂ ವಿವಿಧ್ ಸವ್ಣತಾಯೆಂಚೊ ಆನಂದ್ ಜೊಡುನ್ ಜಿವಾಕ್ ಬೆಸೊರ್ ಫಾಲ್ಯಾನ್ ರಾತಿಕ್ ನೀದ್ ಬರಿ ಆಯ್ಲಿ.

ಮಾರ್ಚ್ 14 :

ಸಕಾಳಿಂ ನಾಸ್ಲೊ ಜಾತೆಚ್ ಆಮಿ, ಶಿರಾಜ್ ಸೊಡುನ್ 'ಇಸ್ಫಾಹಾನ್' (Isfahan) ಶಹರಾಚ್ಯಾ ವಾಟೆಕ್ ಲಾಗ್ಲಾಂವ್. ಶಿರಾಜ್ ಶೆರಾಚೊ ರಾಕಣೆ ದೊರಾಚೊ 'ಕುರಾನ್ ದಾರ್ವಾಟೊ' ಉತ್ರೊನ್ ಭಾಯ್ ಗೆಲ್ಲ್ಯಾ ಉಪ್ರಾಂತ್ ಥೊಡ್ಯಾ ವಾಟೆಕ್ ಘರಾಂ ಆನಿ ಕರ್ಣೊಂ ದಿಸ್ಲಿಂ ತರ್ ಉಪ್ರಾಂತ್ ಫಕತ್ ಗುಡೆ-ದೊಂಗೊರ್, ಬಂಜರ್ ಭುಂಯ್ ಆನಿ ತೆಣೆಂ ತೆಣೆಂ ಶಿಂಪ್ಡಾಲ್ಲಿಂ ಥೊಡಿಂ ಘರಾಂ ಸೊಡ್ಲ್ಯಾರ್ ಹೆರ್ ಕಾಂಯ್ ನಾತ್ಲೆಂ.

ವಾಟೆರ್ ಆಮ್ಕಾಂ ಪ್ರಾಚೀನ್ ನಾಗರಿಕತೆಚೆಂ 'ಪೆರ್ಸೊಪೊಲಿಸ್' (Persopolis) ಪಾಶ್ಚಾಂಚೆಂ ಶಹರ್ ಪಳೆಂವ್ಕ್ ಆಸ್ಲೆಂ. ಲಗ್ನಗ್ ದೇಡ್ ವೊರಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ ಪೆರ್ಸೊಪೊಲಿಸ್ ಪಾವ್ಲಾಂವ್. ಹಾಂಗಾಸರ್ ಲಾಗ್ಲಿಲ್ಯಾನ್ ಏಕ್ ನ್ಹಯ್ ವ್ಹಾಳ್ತಾ ಜಾಲ್ಲ್ಯಾನ್, ಗುಡೆ-ದೊಂಗೊರ್ ಪಾಚ್ಚ್ಯಾನ್ ಸೊಭಾಲ್ತೆ. ಆನಿ ತ್ಯಾಚ್ ಖಾತಿರ್ ಜಾವ್ಯೆತ್, ಅಡೇಜ್ ಹಜಾರ್ ವರ್ಸಾಂ ಪಯ್ಲೆಂ ಅಕಾಮೆನಿಡ್ ರಾಯ್ ಕುಳಿಯೆನ್ (550-330 BC) ಫಾರ್ಸ್ ಪ್ರಾಂತ್ಯಾಚ್ಯಾ ಹ್ಯಾ ಪೆರ್ಸೊಪೊಲಿಸ್ ಶಹರಾಕ್ ಆಪ್ಲೆಂ ರಾಜ್‌ಧಾನಿ ಜಾವ್ನ್ ವಿಂಚ್ಲೆಂ. ರಾಯ್ 'ಸೈರಸ್ ದ ಗ್ರೇಟ್' ಆನಿ ಡೇರಿಯಸ್ ಪಯ್ಲಾನ್ ಬಾಂದಯಿಲ್ಲ್ಯಾ ತವಳ್ಚ್ಯಾ ಬಳಿಷ್ಟ್ ಅಕಾಮೆನಿಡ್

ಸಾಮ್ರಾಜ್ಯಾಚೆಂ ಬೃಹತ್ ರಾವೈರಾಚಿಂ ಆತಾಂ ಫಕತ್ ಅವಶೇಷಾಂ ಆಸಾತ್. ಗ್ರೀಕ್ ರಾಯ್ ಆಲೆಗ್ನಾಂಡರ್ ದ ಗ್ರೇಟ್ ಹಾಚ್ಯಾ ಸೈನಾನ್ ಕ್ರಿ.ಪೂ. 330 ಇಸ್ವೆಂತ್ ಹೆಂ ಶಹರ್ ಸಂಪೂರ್ಣ್ ದೆಸ್ತಾಟ್ ಕರುನ್ ಪಾಡಾವ್ ಕೆಲ್ಯಾ ಉಪ್ರಾಂತ್, ಹಾಂಗಾಸರ್ ದೆಖ್ತಾನಾ ಶಹರ್ ಪಳೆಯಿಲ್ಲೊ ಆನ್ವೋಗ್ ಜಾಯ್ನಾ. ಆಸಾತ್ ತರ್ ಭೋವ್ ಥೊಡಿಂ ಘರಾಂ ಆನಿ ಯುನೈಟೆಡ್ ನೇಶನ್ಚ್ಯಾ ವರ್ಲ್ಡ್ ಹೆರಿಟೇಜ್ ಸೈಟಾಂಚ್ಯಾ ಲಿಸ್ಟಿಂತ್ ಸ್ಥಾನ್ ಅಪ್ಣಾಂವ್ಚಿಂ ಹಿಂ ಅವಶೇಷಾಂ ಮಾತ್!

ಆಮಿ ಟಿಕೆಟ್ ಘೆವ್ನ್, ಗ್ಯೂಡಾ ಸವೆಂ ಹ್ಯಾ ಸೈಟಾಕ್ ಗೆಲ್ಯಾಂವ್. ದೊಂಗ್ರಾ ಮುಳಾಂತ್ ಉಂಚಾಯ್ ಕರುನ್ ಬಾಂದ್ಲ್ಲ್ಯಾ ಬಾಂದ್ಲ್ಯಾ ಥಳಾಚ್ಯಾ ಸುವಾತೆರ್ ದೋನ್ ಬೃಹತ್ 80 ಪೂಟ್ ಲಾಂಬಾಯೆಚೆ ವಿಶಾಲ್ ಕೊಲಮ್ ಆಸಾತ್. ರಾವೈರಾಚೊ ಪ್ರಮುಖ್ ದಾರ್ವಾಚೊ ಹೊ ಜಾವ್ನಾಲ್ಲ್ಯೊ ಆನಿ 'ಗೇಟ್ ಆಫ್ ನೇಶನ್ಸ್' ಮ್ಹಣುನ್ ಹಾಕಾ ನಾಂವ್ ಆಸ್ಲೆಂ. ತ್ಯಾ ಕಾಳಾಚಿ ಇರಾನ್ ರಾಜ್ವಟ್ಕಿ ಆತಾಂಚ್ಯಾ ತುರ್ಕಿ, ಲಿಬಿಯಾ, ಇಜಿಪ್ತ್, ಸೊಮಾಲಿಯಾ, ಸುಡಾನ್, ಇಥಿಯೋಪಿಯಾ, ಜೊರ್ಡಿಯಾ, ಆರ್ಮೆನಿಯಾ, ಪಾಕಿಸ್ತಾನ್ ಆನಿ ಅಫಘಾನಿಸ್ತಾನ್ ಆಟಾಪುನ್ ಆಸ್ಲೆಂ ಜಾಲ್ಲ್ಯಾನ್ ಹ್ಯಾ ದಾರ್ವಾಚ್ಯಾಕ್ ಅಶೆಂ ವೊಲಾಯಿಲ್ಲೆಂ. ಲೈಮ್ ಸ್ಟೋನ್ ಕಾತ್ರುನ್ ಕೆಲ್ಲ್ಯಾ ಹ್ಯಾ ಬೃಹತ್ ದಾರ್ವಾಚ್ಯಾಚಿ ಉಂಚಾಯ್ ಚೊಯ್ತಾನಾ, ತ್ಯಾ ಕಾಳಾರ್ ಆಸ್ಚಿ ಹ್ಯಾ ರಾವೈರಾಚಿ ಭವ್ಯತಾ ಅಂದಾಜ್ ಘಾಲ್ಯೆತ್! ಇತ್ಲ್ಯಾ ಪೂರಾ ರಾಷ್ಟ್ರಾಂಚ್ಯಾ ಮುಖೆಲ್ಯಾಂಕ್, ರಾಯಾಂಕ್, ಸ್ವಾಗತ್ ಕೆಲ್ಲೆ ಹೆ ದಾರ್ವಾಚೆ ಆಜ್ ಸಂಪೂರ್ಣ್ ಗೆಲ್ಲ್ಯಾ ಇತಿಹಾಸಾಚೆ ಮೊನಿ ಸಾಕ್ಸ್ ತಶೆಂ ಉಬೆ ಆಸಾತ್. ಆಮಿ ಹ್ಯಾ ದಾರ್ವಾಚ್ಯಾಂತ್ಲ್ಯಾನ್ ಭಿಶರ್ ವಚುನ್ ಸಗ್ಳ್ಯಾ ಅವಶೇಷಾಂ ಮಧೆಂ ಭೊಂವುನ್ ಆಯ್ಲಾಂವ್.

ಮಿಲಿಟರಿ ಕ್ವಾರ್ಟರ್ಸ್, ಟ್ರೆಶರಿ, ರಿಸೆಪ್ಷನ್ ಹೋಲ್, ಕೌನ್ಸಿಲ್ ಹೋಲ್, ಡೇರಿಯಸಾಚೆಂ ರಾವೈರ್ ಅಶೆಂ ಸರ್ವ್ ಠಿಕಾಣ್ಯಾಂಚೆ ಅವಶೇಷ್ ಮಾತ್ ಆಸಾತ್. ರಾವೈರಾಕ್ ಉಬಾರ್ನ್ ಧರಲ್ಲೆ ಬೃಹತ್ ಕೊಲಮ್, ಥೊಡೆ ನೀಟ್, ಥೊಡೆ ಅಧ್ಯಾರ್ ಮೊಡ್ಲೆ, ಶಿಂಪ್ರೋನ್ ಪಡ್ಲೆಲ್ಲ್ಯೊ ಫಾತ್ರಾಂನಿ ಕಾಂತಯಿಲ್ಲೊ ಕಲಾಕೃತಿಯೊ ಸಂಪುನ್ ಗೆಲ್ಲ್ಯಾ ವೈಭವಿಕ್ ಕಾಳಾಚೆ ಕುರು ದಿತಾಲೆ.

ಟಿಕೆಟ್ ಕಾಂಟರಾ ಲಾಗಿಂ ಆಸ್ಚಾ ದಾಕ್ಟುಲ್ಯಾ ಹೊಟೆಲಾಂತ್ ಕಾಫಿ ಆನಿ ಫಳಾರ್ ಸೆವುನ್ ಆಮಿ ಹಾಂಗಾ ಥಾವ್ನ್ 12 ಕಿ.ಮೀ ಪಯ್ನ್ ಆಸ್ಚಾ ನಖ್ನಿ-ರುಸ್ತಾಮ್ ಠಿಕಾಣ್ಯಾಕ್ ಭಾಯ್ ಸರ್ಲ್ಯಾಂವ್. ಜೊರಾಸ್ತ್ರಿಯನ್ ಧರ್ಮಾಚೊ ಲೋಕ್ ರಾಜ್ ಕರ್ಚ್ಯಾ ತ್ಯಾ ಕಾಳಾರ್ ರಾಯಾಂನಿ ಸ್ವತಾ ಖಾತಿರ್ ನಿರ್ಮಿಲ್ಲೆ ಪೊಂಡ್, ಜೆ ಉಬಾರ್ ಪರ್ವತಾಂಚ್ಯಾ ಅಂಗಾರ್, ಫಾತ್ರಾಂಕ್ ಪೊಕೊರ್ನ್ ಕೆಲ್ಲೆ ತೆ ಆಮಿ ಪಳೆಯ್ಲೆ. ಪರ್ವತಾಚ್ಯಾ ಎಕಾ ಕುಶಿಕ್ ತಾಸುನ್, ಧರ್ಣಿ ಥಾವ್ನ್ ಜಾಯ್ತೆಂ ವಯ್ ಉಂಚಾಯೆರ್ ಫಾತ್ರಾಂಕ್ ಪೊಕೊರ್ನ್ ಕೆಲ್ಲ್ಯಾ ಚ್ಯಾರ್ ಪೊಂಡಾಂಚೆ ಕಲಾಕೃತಿಯಾಂನಿ ಸಜಯಿಲ್ಲೆ ದಾರ್ವಾಚೆ ಸಕಯ್ ಥಾವ್ನ್ ದಿಸ್ತಾಲೆ. ಅಡೇಜ್ ಹಜಾರ್ ವರ್ಸಾಂ ಪುರ್ವಿಂ ರಾಯ್ ಡೇರಿಯಸ್ ಪಯ್ಲೊ ಆನಿ ದುಸ್ರೊ, ತಶೆಂ ಅಲ್ ಕರಿಯೆರ್ ಪಯ್ಲೊ ಆನಿ ದುಸ್ರೊ (522-486 BC) ಹಾಂಕಾಂ ಹ್ಯಾ ಪೊಂಡಾಂನಿ ನಿಕಿಪಿಲಾಂ ಮ್ಹಣ್ ಗ್ಯೂಡಾನ್ ಆಮ್ಕಾಂ ವಿವರಣ್ ದಿಲೆಂ.

ಜೊರಾಸ್ತ್ರಿಯನ್, 'ಅಹುರಾ ಮಾಜ್‌ದಾ' ಮ್ಹಳ್ಳ್ಯಾ ಸಕ್ತೆವಂತ್ ಸ್ಪಿರಿತಾಕ್

ಮಾಂದಲ ಜಾಲ್ಲ್ಯಾನ್ ತಾಣಿಂ ತಾಚ್ಯಾ ಮಾಗ್ಲ್ಯಾಕ್ ಬಾಂದ್ಲೆಲ್ಲ ಏಕ್ ತ್ಯಾ ಕಾಳಾಚೊ 'ಕಾಬಾ' ಯ್ ಥಂಯ್ಸರ್ ಆಸ್ಲೆಲ್ಲ. ತವಳ್ಚ್ ವೊರಾಂ ದನ್ನರಾಚಿಂ ಸವಾಯ್ ಏಕ್ ಜಾಲ್ಲಿಂ ಜಾಲ್ಲ್ಯಾನ್ ಆಮಿ ತ್ಯಾ ಠಿಕಾಣ್ಯಾ ಥಾವ್ನ್ ಥೊಡೆಂ ಪಯ್ ಆಸ್ಚ್ಯಾ ಸಾಂಪ್ರಾದಾಯಿಕ್ ಇರಾನಿಯನ್ ರೆಸ್ಪೊರೆಂಟಾಂತ್ ಬುಫೆ ಜೆವಣ್ ಜೆವ್ಚೆ, ಮುಖ್ಯೊ ಠಿಕಾಣೊ ಇಸ್ಲಾಹಾನಾಚ್ಯಾ ವಾಟೆಕ್ ಲಾಗ್ಲ್ಯಾಂವ್. ಲಗ್ವ್ 5 ವೊರಾಂಚಿ ವಾಟ್ ಆಸ್ಲಿ. ಭರ್ಲ್ಲ್ಯಾ ಪೊಟಾರ್ ಆಮ್ಕಾಂ ಜೆಮ್ ಆಯ್ಲಿ ತರೀ ಡ್ರೈವರ್ ಆನಿ ಕಾರ್ ಆಪ್ಲೆಂ ಕಾಮ್ ಕರುನ್ ಆಸ್ಲಿಂ.

ಲಗ್ವ್ ಚ್ಯಾರ್ ವೊರಾರ್ ಚಾಯೆಕ್ ಆನಿ ಬಾತ್ ರುಮಾಂಕ್ ಆಮಿ ರಾವೊನ್ ಪಯ್ಣ್ ಮುಖಾರ್ಲಿಲೆಂ. ರಸ್ತ್ಯಾ ದೆಗೆನ್ ಥಂಯ್ ಹಾಂಗಾ ಥೊಡಿಂ ಘರಾಂ, ಮಸ್ಜಿದ್ಯೊ, ಕೆಪೊಣಾಂ, ತಶೆಂ ಪಯ್ ದೊಂಗ್ರಾ ಮುಳಾಂನಿ ಆಸ್ಚ್ಯೊ ಥೊಡ್ಯೊ ಹಳ್ಳ್ಯೊ, ಬೊಕ್ರಾಂಚಿಂ ಫಾರ್ಮಾಂ ಹೆಂ ತೆಂ ಪಾಶಾರ್ ಕರುನ್, ದೇಡ್ ಮಿಲಿಯನ್ ಜಣಾ ಸಂಖ್ಯಾಚ್ಯಾ ಇಸ್ಲಾಹಾನ್ ಮಹಾನಗರಾಕ್ ಆಮಿ ಲಾಗಿಂ ಜಾತಾನಾ ಕಾಳೊಕ್ ಜಾಲ್ಲೆ. ಪಯ್ ಥಾವ್ನ್ ದೆಖ್ತಾನಾ ವಿಜೆಚ್ಯಾ ಉಚ್ಚಾಡಾಂತ್ ಸಗ್ಳೆಂ ಶಹರ್ ಉಜ್ವಾಲೆಂ. ಶಿರಾಜಾ ವರ್ನಿಂ ಹೆಂ ಶಹರ್ ಚಾಯ್ತೆಂ ವ್ಹಡ್ ಆನಿ ಚಡ್ ಜಣಾಸಂಖ್ಯಾಚೆಂ ಮ್ಹಣ್ ಹಾಂಗಾಚಿ ಸಾಂಜೆಚಿ ಟ್ರಾಫಿಕ್ ಪಳೆತಾನಾ ಗವ್ಲೆಂ!. ಭರ್ತಿ ಮುಕ್ಯಾಲ್ ವೊರ್ ಟ್ರಾಫಿಕಾಂತ್ ವದ್ತಾಡ್ಚ್ಯಾ ಉಪ್ರಾಂತ್ ಆಮಿ ಇಸ್ಲಾಹಾನಾಂತ್ಲೆಂ ಆಮ್ಚೆಂ ವಸ್ತೆ 'ಹೊಟೆಲ್ ಅಬ್ಬಾಸಿ' ಕ್ ಪಾವ್ತಾನಾ ವೊರಾಂ ಸಾಂಜೆಚಿಂ 7.30 ಜಾಲ್ಲಿಂ.

ಮಾರ್ಚ್ 15 :

ಕ್ರಿ.ಶ. 200-ಂತ್ ಹ್ಯಾ ವಾಟೆನ್ ಪಾಶಾರ್ ಜಾಂವ್ಚ್ಯಾ (Silk Route) ವರ್ತಕಾಂ ಆನಿ ವ್ಯಾಪಾರಿಂಚ್ಯಾ ವಸ್ತೆ ಖಾತಿರ್ 'ಕ್ಯಾರವಾನ್' ರಿತಿರ್ ಸ್ಥಾಪಿತ್ ಜಾಲ್ಲ್ಯಾ ಆನಿ 1920-ಂತ್ ತ್ಯಾಚ್ ಥಳಾರ್ 230 ರುಮಾಂ ಸವೆಂ ಆಯ್ಲೆಂ ಜಾಲ್ಲ್ಯಾ ಸಂಸಾರಾಂತ್ಲ್ಯಾ ಅತೀ ಪರ್ನಾಕ್ ಹೊಟೆಲಾಚೆಂ ಬಿರುದ್ ಆಸ್ಚ್ಯಾ 'ಅಬ್ಬಾಸಿ ಹೊಟೆಲಾಂತ್ ಆಮ್ಕಾಂ ಸಕಾಳ್ ಜಾಲ್ಲಿ.

ರುಮಾ ಥಾವ್ನ್ ಜನಲಾಂತ್ಲ್ಯಾನ್ ಭಾಯ್ ಪಳೆತಾನಾ ಮುಖಾರ್ ದಿಸ್ಲೆಂ ಆಂಗಣ್ (Square) ಆನಿ ತ್ಯಾ ಆಂಗ್ಣಾಕ್ 'U' ಆಕೃತಿಚೆರ್ ಭೊಂವಾರಿ ಬಾಂದ್ಲೆಂ ಆಕರ್ಶಕ್ ವಿನ್ಯಾಸಾಚೆಂ ಶೊಪಿಂಗ್ ಕೆಪೊಣ್ ದೆಖ್ತಾನಾ ಯುರೊಪಾಚೊ ಏಕ್ ದಾಕ್ಟರೊ ಆನ್ವೋಗ್! ಬಾಲ್ಕನಿಚೆರ್ ಉಬೆಂ ರಾವ್ತಾನಾ ವಾರ್ಯಾಂತ್ಲಿ ಥಂಡಾಯ್ ಆಂಗ್ ಶಿಂದಿಲಾಗಿ. ಪಯ್ಲೆಲ್ಯಾ ದೊಂಗ್ರಾರ್ ಮಾಂಡ್ಲೆಂ ಬರಫ್ ಬರೆಂ ದಿಸ್ಲೆಂ.

ಪಾಂಚ್ ತಾರಾಂ ಶ್ರೇಣಿಚ್ಯಾ ಅಬ್ಬಾಸಿ ಹೊಟೆಲಾಚಿ ಇಸ್ಲಾಮಿಕ್ ವಿನ್ಯಾಸಾಚಿ ರುಕಾಡಾಚಿ ನಿಸಣ್ ತಶೆಂ ಭಾಂಗ್ರಾ ವರ್ಣಾಚ್ಯಾ ಕಲಾಗಾರಿಕೆಂತ್ ಉಜ್ವಳೆಂ ರಿಸೆಪ್ಷನ್ ಹೊಲಾಚೆಂ ಸೀಲಿಂಗ್ ಪಳೆಂವ್ಕ್ ಮನಾಕರ್ಶಕ್. ಸಂಸಾರಾಂತ್ಲೆ ಚಡಾವತ್ ಸರ್ವ್ ಪ್ರಮುಖ್ ನಾಂವಾಡ್ಲಿಕ್ ಮುಖೆಲಿ ಆನಿ ರಾಜ್ ಪ್ರತಿನಿಧಿ ಹ್ಯಾ ಹೊಟೆಲಾಂತ್ ರಾವ್ಲ್ಯಾತ್ ತೆಂ ಹಾಂಗಾಚ್ಯಾ ವಸ್ತೆ ಸಯ್ರಾಂಚ್ಯಾ ಪಟ್ಟಿಂತ್ ಪಳೆಯ್ತಾನಾ ಕಳೆಂ. ಆನಿ ತ್ಯಾ ಪಯ್ಲಿಂ ಇಂದಿರಾ ಗಾಂಧಿಚೆಂ ನಾಂವಯಿ ಆಸ್ಲೆಂ ತೆಂ ವಾಚುನ್ ಆಮ್ಕಾಂ ಖುಶಿ ಜಾಲಿ.

ಸಕಾಳಿಂ ನಾಸ್ಲೊ ಜಾತಚ್, ಇಸ್ಲಾಹಾನಾಂತ್ಲೆಂ ಆಮ್ಚಿ ಸ್ತ್ರೀ ಗೈಡ್, ಮಿಸ್ ಶಿರಿನ್ ಲೊಬಿಂತ್ ಆಮ್ಕಾಂ ಮೆಳುಂಕ್ ಯೇವ್ನ್ ವಂದನ್ ಕರ್ತಾನಾ, ಸವಯೆಚ್ಯಾ ಬಳಾನ್ ಹಾಂವೆಂ ಶೇಕ್ ಹ್ಯಾಂಡ್ ಕರುಂಕ್ ಹಾತ್ ಮುಖಾರ್ ವೊಡ್ಡಾಯ್ತಾನಾ ತಿಣೆಂ ತಿತ್ಲ್ಯಾಚ್ ನಮ್ರತಾಯೆನ್, ಹಾಂಗಾಸರ್ ಪರ್ಕಿ ದಾದ್ಲ್ಯಾನ್, ಸ್ತ್ರೀಯೆಚೊ ಹಾತ್ ಆಪ್ಣುಂಕ್ ಆಡ್ವಾರ್ಲಾಂ ಮ್ಹಳ್ಳೆಂ ತೆಂ ಆಯ್ಕುನ್ ಆಜ್ಯಾಪ್ ಜಾಲೆಂ. ಪಕ್ಯಾ ಸಾಂಪ್ರದಾಯಿಕ್ ವಾದಾಚೆಂ ವೀಕ್ ಮನ್ಯಾಚ್ಯಾ ಅಭಿವ್ಯಕ್ತಿ ಸ್ವಾತಂತ್ರ್ಯಾಕ್ ಖಿಂಚ್ಯಾ ಹಂತಾ ಪರ್ಯಾಂತ್ ಬಂದ್‌ಡೆಂತ್ ಫಾಲ್ತಾ ತೆಂ ಚಿಂತುನ್ ಬೆಜಾರ್ ಜಾಲೆಂ. ಬಾಯ್ಲಾಂನಿ ಆಪ್ಲ್ಯಾ ಹೊಟೆಲಾಚ್ಯಾ ರುಮಾಚ್ಯಾ ಬಾಲ್ಕನಿಚೆರ್ ಉಬೆಂ ರಾವ್ಚಾರೀ ಮಾತ್ಯಾಕ್ ವೇಯ್ಲೆ ಫಾಲುಂಕ್ ಜಾಯ್, ಕೇಸ್ ಉಗ್ತೆ ಸೊಡ್‌ಲ್ಲೆ ಕೋಣೀ ಪೊಲಿಸ್ ಪಳೆತಿತ್ ತರ್ ಜುಲ್ಮಾನ್ ಫಾಲ್ತಾತ್ ಮ್ಹಣ್ ತಾಣೆಂ ಸಾಂಗ್ಲೆಂ!

ಇಸ್ಲಾಹಾನಾಂತ್ ಆಮ್ಚ್ಯಾ ಭೊಂವ್ಡೆಚೊ ಪಯ್ಲೊ ದೀಸ್. ಡ್ರೈವರ್ ರೆಜಾ ಆನಿ ಗೈಡ್ ಶಿರಿನಾ ಸವೆಂ ಆಮಿ 'ಚೆಹೆಲ್‌ಸೊಟೊನ್' (Chehelston) ಪ್ಯಾಲೆಸ್ ಪಳೆಂವ್ಕ್ ಭಾಯ್ರ್ ಸರ್ವ್ಯಾಂವ್. ಶಿರಾಜ್ ವರ್ನಿಂ ಹೆಂ ಶಹರ್ ಚಡ್ ಆಧುನಿಕ್ ಲಾಗ್ಲೆಂ. ಹಾಂಗಾಚಿಂ ಕೆಟ್ಲೊಣಾಂ, ರಸ್ತೆ ಸುಂದರ್ ಆಸ್ಲೆಲ್ಲೆ. ಶಹರಾಚ್ಯಾ ಕೇಂದ್ರಾಂತ್ಲ್ಯಾನ್ ಪಾಶಾರ್ ಜಾಂವ್ಚೊ ರಸ್ತೊ ತರ್ ವಿಭಿನ್ನ, ಎಕಾ ಕುಶಿನ್ ವಾಹನಾಂ ವೆಚೊ ಆನೈಕಾ ಕುಶಿನ್ ವಾಹನಾಂ ಯೆಂವ್ಚೊ ಮಧೆಗಾತ್ ರಸ್ತ್ಯಾ ತಿತ್ಲ್ಯಾಚ್ ರುಂದಾಯೆಚೊ ಜಾಗೊ ಆನಿ ತಾಂತುಂ ಲಾಂಬಾಯೆಕ್ ಲಾಯಿಲ್ಲೆ ಎಕೇಕ್ ರೂಕ್ ತಶೆಂ ಬಸುಂಕ್ ದವರಿಲ್ಲೆ ಬಾಂಕ್ ನಿಜಾಯ್ತಿ ವಿಶಿತ್ ಮಾಂಡಾವಳ್.

ಸಫಾವಿದ್ ರಾಯ್ ಕುಳಿ (1050-1722) ಯೆಚ್ಯಾ ಕಾಳಾರ್ ಇಸ್ಲಾಹಾನ್ ಶಹರ್ ರಾಜಧಾನಿ ಜಾವ್ನಾಸ್ಲಾನ್, ಜಾಯ್ತಿ ಉನ್ನತಿ ಜಾಲ್ಯಾ ತೆಂ ಕಳ್ತಾಲೆಂ. ಪರ್ಶಿಯನ್ ವಾಸ್ತುಶಿಲ್ಪಾಂತ್ ಸೊಬ್ಬಿಂ ಕೆಟ್ಲೊಣಾಂ, ರಾವ್ಣೆರಾಂ, ಮಸ್ಜಿದ್ಲೊ, ಉದ್ಯಾನಾಂ, ಪಾಕೆಂ ಆಸ್ಲೊ ಸಾಂಕೊವ್, ಮಿನಾರೆತಾಂ ಇತ್ಯಾದಿ ಸಫಾವಿದಾಂಚಿಚ್ ದೆಣ್ಣಿ ಜಾವ್ನಾಸಾ.

ಅಬ್ಬಾಸಿ ಹೊಟೆಲಾ ಥಾವ್ನ್ ಪಂದ್ರಾ ಮಿನುಟಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ ರಾಯ್ 'ಷಾ ಅಬ್ಬಾಸ್' ದುಸ್ರ್ಯಾನ್ ಸತ್ರಾವ್ಯಾ ಶೆಕ್ಡ್ಯಾಂತ್ ಸಂಯ್ರ್ಯಾ ರಾಜ್ ಪ್ರತಿನಿಧಿಂಕ್ ತಶೆಂ ರಾಯಾಂಕ್ ಸತ್ಕಾರ್ ಕರುಂಕ್ ಆನಿ ಮನೋರಂಜನಾಕ್ ಮ್ಹಣ್ ಬಾಂದಯಿಲ್ಯಾ 'ಚೆಹೆಲ್‌ ಸೊಟೊನ್' ಪ್ಯಾಲೆಸಾಕ್ ಪಾವ್ಲ್ಯಾಂವ್. ಪಾರ್ಕಾಚ್ಯಾ ಮಧೆಗಾತ್ ಲಾಂಬಾಯೆಚ್ಯಾ ಉದ್ಯಾ ಕಾಲ್ಚ್ಯಾಚ್ಯಾ ಆನಿ ಜಳ್‌ಪಡೆಂಚ್ಯಾ ಆಕೇರಿಕ್ ಆಸ್ಲ್ಯಾ ಗಾತ್ರಾಂತ್ ದಾಕ್ಟಲ್ಯಾ ಪೂಣ್ ಉಂಚಾಯೆಂತ್ ಲಾಂಬಾಯೆಚ್ಯಾ ಹ್ಯಾ ಪೆವಿಲಿಯನಾಚ್ಯಾ ನಾಂವಾಚೊ ಅರ್ಥ್ 'ಚಾಳಿಸ್ ಖಾಂಬೆ' ಮ್ಹಣ್. ಇಂಡಿಯಾ ಥಾವ್ನ್ ಹಾಡಯಿಲ್ಲ್ಯಾ ರೂಂದ್ ವಿಸ್ತೀರ್ಣಾಚ್ಯಾ 20 ಸಾಗೊಣೆಚೆ ಅಖ್ಚೆ ರೂಕ್ ಹ್ಯಾ ಪ್ಯಾಲೆಸಾಚ್ಯಾ ಸ್ವಾಗತ್ ಹೊಲಾಚ್ಯಾ ಪಾಕ್ಯಾಕ್ ದಿಗೊ ದೀವ್ನ್ ಉಬೆ ಆಸಾತ್ ಆನಿ ಹ್ಯಾ 20 ಖಾಂಬ್ಯಾಂಚೆಂ ಪ್ರತಿಬಿಂಬ್ ಮುಖಾರ್ ಆಸ್ಚ್ಯಾ ಉದ್ಯಾ ಕಾಲ್ಚ್ಯಾಂತ್ ಪಡ್ತಾನಾ ತೆಂ 40 ಜಾವ್ನ್ ದಿಸ್ತಾತ್ ಜಾಲ್ಲ್ಯಾನ್ ಹೆಂ ನಾಂವ್. ಆಮಿ ಪಾವ್‌ಲ್ಲ್ಯಾ ದಿಸಾ ಇರಾನಿಯನ್ ನವೆಂ ವರಸ್ (ಮಾರ್ಚ್ 19) ಹಾಕಾ ತಯಾರಾಯ್ ಜಾವ್ನ್ ಉದ್ಯಾ ಕಾಲ್ಚ್ಯಾಚೆಂ ಉದಕ್ ಸುಕವ್ನ್, ಸಾಫ್ ಸಫಾಯೆಚೆಂ ಕಾಮ್ ಚಲ್ತಾಲೆಂ ಜಾಲ್ಲ್ಯಾನ್ ಆಮ್ಕಾಂ ತೆಂ ದೃಶ್ಯ ಪಳೆಂವ್ಕ್ ಮೆಳ್ಳೆಂ ನಾ. ಸ್ವಾಗತ್

ಹೊಲಾಚೆಂ ಸೀಲಿಂಗ್ ಭಾಂಗ್ರಾ ವೊಪಿಂತ್ ಸಜಯಿಲ್ಲೆಂ. ಭಿತರ್ಲ್ಯಾ ರುಮಾಂನಿ ವೊಣ್ಡೆಕ್ ಪ್ರೆಸ್ಕೊ ಆನಿ ಸೆರಾಮಿಕ್ ಟೈಲ್ನಾಂಚೆರ್ ತೆದ್ನಾಂಚ್ಯಾ ರಾಯಾಂನಿ ಕೆಲ್ಲ್ಯಾ ಅಕ್ರಮಣಾಂಚಿ, ಝುಜಾಂಚಿ ಪಿಂತ್ರಾವ್ಣಿ ಕೆಲ್ಯಾ. ಎಕಾ ವೊಣ್ಡೆರ್ 1510 ಇಸ್ವೆಂತ್ ಉಜ್ಜೆಕ್ ವಿರೋಧ್ ಝುಜ್‌ಲ್ಲ್ಯಾ 'ತಾಹೇರ್ ಆಬಾದ್' ಝುಜಾಚಿ ಪಿಂತ್ರಾವ್ಣಿ ಆಸಾ. ಆನೈಕಾ ವೊಣ್ಡೆರ್ 1544 ಇಸ್ವೆಂತ್ ಭಾರತ ಥಾವ್ನ್ ನಿರಾಶ್ರಿತ ಜಾವ್ನ್ ಧಾಂವ್‌ಲ್ಲ್ಯಾ ಮುಘಲ್ ರಾಯ್ ಹುಮಾಯೂನಾಕ್ (ಶ್ಲೈರ್-ಷಾ-ಆಫ್‌ಫಾನಿನ್ ಸಲ್ವಾನ್) ಇರಾನಾಚೊ ಷಾ 'ತೊಹ್-ಮಾಸ್'ನ್ ಆಸ್ತೊ ದಿಂವ್ಚ್ಯಾ ಘಡಿತಾಚಿ ಪಿಂತ್ರಾವ್ಣಿ ಆಸಾ. ಆನೈಕಾ ವೊಣ್ಡೆರ್ ಇರಾನಾಚ್ಯಾ 'ನಾದಿರ್-ಷಾ'ನ್ 1739-ಂತ್ ಭಾರತಾಚೆರ್ ಆಕ್ರಮಣ್ ಕರುನ್ ಕಾರ್ನಾಲಾಂತ್ ಜಿಕ್‌ಲ್ಲ್ಯಾ ಝುಜಾಚಿ ತಶೆಂ ಭಾರತಾಚೆಂ ಪ್ರಖ್ಯಾತ್ ಮೊರ್ ಆಸನ್, ಕೊಹಿನೊರ್ ವಜ್ರ್ ಆನಿ ಮುಘಲಾಂಚೆಂ ಭಾಂಗರಾಚೆಂ ಖಿಟೆಂ ಝುಜಾಚಿ ಲೂಟ್ ಜಾವ್ನ್ ಹಾಡ್‌ಲ್ಲ್ಯಾ ಘಡಿತಾಚಿ ಪಿಂತ್ರಾವ್ಣಿ ಕೆಲ್ಯಾ. ಭಾರತಾಕ್ ಸಂಬಂಧ್ ಜಾಲ್ಲಿಂ ಹಿಂ ಪಿಂತುರಾಂ ಮ್ಹಾಕಾ ವರ್ಲ್ಯಾ ಆಸಕ್ತೆನ್ ಭರುಂಕ್ ಲಾಗ್ಲಿಂ.

ರಾವೈರಾಚಿ ಭೆಟ್ ಸಂಪವ್ನ್ ಆಮಿ ಆದ್ಲಿಂ 'ಬಾತ್ ಹಾಸಸ್' ವಾ 'ಹಮ್ಮಾಮ್‌ಸ್' (ನ್ವಣಿಯೊ) ಪಳೆಂವ್ಕ್ ಗೆಲ್ಯಾಂವ್. ಮಧ್ಯೆ ಕಾಳಾರ್ ಯಾತ್ರಿಕಾಂಕ್ ಹೊಟೆಲಾಂ ಆಸಾನಾತ್ಲಿಂ, ಟೆಂಟಾಂನಿಂ ರಾಂವ್ಣೆಂ ಆಸ್‌ಲ್ಲೆಂ ದೆಕುನ್ ತಾಂಚ್ಯಾ ಕುಡಿಚ್ಯಾ ನಿತಳಾಯೆಕ್ ಅಸಲಿಂ ನ್ಹಣಿಯೆ ಘರಾಂ ವಾ ಸಾಲಾಂ ಆಸ್ತಾಲಿಂ, ಪಯ್ಲೆ ಫಾರಿಕ್ ಕರುನ್ ತಿಂ ಉಪ್ರೋಗ್ ಕರೈತಾತ್ ಆಸ್‌ಲ್ಲೆಂ.

ತ್ಯಾ ಉಪ್ರಾಂತ್ ಗೈಡಾನ್ ಆಮ್ಕಾಂ ಕಾರ್ಪೆಟ್ ಶೊಪಾಕ್ ಆಪವ್ನ್ ವೆಲೆಂ. ಇರಾನಿಯನ್ ವಾ ಪರ್ಶಿಯನ್ ಕಾರ್ಪೆಟೆ ಸಂಸಾರಾರ್ ನಾಂವಾಡ್ಲಿಕ್ ಆನಿ ಅತೀ ಹೊಲಾಚ್ಯೊ ಸಿಲ್ಕ್, ವೂಲ್ ವಾ ಕಾಟನ್ ಸುತಾಂ ವಾಪಾರ್ನ್, ಕಾರ್ಪೆಟೆಂಚೆಂ ವೊಳಾವ್ ಕಶೆಂ ಕರ್ತಾತ್ ಆನಿ ವಿನ್ಯಾಸ್ ಕಶೆಂ ಕರ್ತಾತ್ ತೆಂ ದಾಕಯ್ಚೆ, ತಾಂಚ್ಯಾ ಶೊಪಾಂತ್ಲೊ ಭೋವ್ ಉಂಚ್ಲ್ಯಾ ಕಾಲೆತಿಚ್ಯೊ ಕಾರ್ಪೆಟೆ ಆಮ್ಕಾಂ ದಾಕಯ್ಲೊ. ರುಪಯ್ 20 ಹಜಾರಾಂ ಥಾವ್ನ್ 90 ಲಾಖಾಂ ಪರ್ಯಾಂತ್ಲೊ ಕಾರ್ಪೆಟೆ ಥಂಯ್ಸರ್ ಆಮ್ಕಾಂ ಪಳೆಂವ್ಕ್ ಮೆಳ್ಳೊ.

ಇರಾನಾಂತ್ ಬಾರ್ಲಿ ಸೂಪ್ ಭೋವ್ ರುಚಿಕ್. ಶೀಕ್ ಕಬಾಬ್, ಚಿಕನ್ ಕಬಾಬ್, ಫಿಶ್ ಕಬಾಬ್, ಬಾಕ್ರೊ, ವಿವಿಧ್ ಭಗಾಂಚೆಂ ಶಿತ್ ಆಸ್‌ಲ್ಲೆಂ ಗಡ್ಡ್ ಜೆವಣ್ ಜೇವ್ನ್ ಅರ್ಧ್ಯಾ ದಿಸಾಕ್ ವಿರಾಮ್ ದಿಲೊ.

ಸಾಂಜೆರ್ ಸಾಡೆಚ್ಯಾರ್ ವೊರಾರ್ ಆಮಿ ಇಸ್ಲಾಹಾನಾಂತ್ಲ್ಯಾ ಪ್ರಖ್ಯಾತ್ 'ಜೊಲ್ಹಾ' ಜಿಲ್ಲ್ಯಾಚ್ಯಾ ಭೊಂವ್ಡೆಕ್ ಭಾಯ್ ಸರ್ಲ್ಯಾಂವ್. 1603-ಂತ್ ತುರ್ಕಾಂನಿ ಆರ್ಮೆನಿಯಾಚ್ಯಾ ಭಿತರ್ ಸರುನ್ ಆಕ್ರಮಣ್ ಕೆಲ್ಲ್ಯಾ ವೆಳಾ ತ್ಯಾ ಪ್ರದೇಶಾಂತ್ಲೊ ಕ್ರಿಸ್ತಾಂವ್ ತಶೆಂ ಜುದೆವ್ ಲೋಕ್ ಬಲತ್ಕಾರಾಚ್ಯಾ ಇಸ್ಲಾಮೀಕರಣಾ ಥಾವ್ನ್ ಬಚಾವ್ ಜಾಂವ್ಚ್ಯಾಕ್ ಇರಾನಾಂತ್ ಆಸ್ತೊ ಮಾಗುಂಕ್ ಆಯಿಲ್ಲ್ಯಾ ವೆಳಾ, ಇರಾನಾಚ್ಯಾ 'ಷಾ ಅಬ್ಬಾಸ್' ಪಯ್ಲೊನ್ ತಾಂಕಾಂ 'ಜೊಲ್ಹಾ'ಂತ್ ವಸ್ತಿ ದಿಲ್ಲಿ. ಅಶೆಂ ಆಯಿಲ್ಲ್ಯಾ ವ್ಯಾಪಾರಿಸ್ತ್ ತಶೆಂ ಬುದ್ಧಂತ್ ಆನಿ ದುಡ್ಡಾದಿಕ್ ಆರ್ಮೆನಿಯಾಂನಿ ಜೊಲ್ಹಾಂತ್ ಬರಿ ಪ್ರಗತಿ ಜೊಡ್ಲಿ ತಿ ಹಾಂಗಾಚ್ಯಾ ಕಟೊಣಾಂನಿ ಪಳೆವ್ಣೆತಾ ಆಸ್‌ಲ್ಲಿ.

ಅಬ್ಬಾಸಿ ಹೊಟೆಲಾ ಥಾವ್ನ್ ಲಗ್ನಗ್ ಅರ್ಧ್ಯಾ ವೊರಾಚ್ಯಾ ಪಯ್ಲೆ ಉಪ್ರಾಂತ್

ಆಮಿ ಜೊಲ್ಹಾಕ್ ಪಾವ್ಲ್ಯಾಂವ್. ಜಾಯ್ತಿಂ ರೆಸ್ಪೊರೆಂಟಾಂ, ಡಿಜಾಯ್ನಾರ್ ವಸ್ತಾಂ ದುಖಾನಾಂ ಭರುನ್ ಆಸ್ಲೊ ಹೊ ಇಸ್ಪಾಹಾನಾಂತ್ಲೊ ಹೈ ಎಂಡ್ ಏರಿಯಾ ತೆಂ ಪಳೆತಾನಾ ಕಳ್ತಾಲೆಂ. ಗೈಡಾನ್ ಆಮ್ಕಾಂ ಹಾಂಗಾಸರ್ ಆಸ್ಲ್ಯಾ ಆರ್ಮೇನಿಯನ್ ಇಗರ್ಜ್ - ವ್ಯಾಂಕ್ ಕಾಥೆದ್ರಾಲ್ (ದಿ ಹೋಲಿ ಸೇವಿಯರ್) ದೆಖ್ಚ್ಯಾಕ್ ಆಪವ್ನ್ ವೆಲೆಂ. 1603ಂತ್ ನಿರಾಶ್ರಿತ್ ಜಾವ್ನ್ ಆಯಿಲ್ಲ್ಯಾ ಆರ್ಮೇನಿಯಾನ್ ಕ್ರಿಸ್ತಾಂವಾಂನಿ 1655 ವೆಳಾರ್ ಬಾಂದ್ಲಿಂ ಹಿ ಇಗರ್ಜ್ ಭಾಯ್ಲ್ಯಾನ್ ಪಳೆತಾನಾ ಭೋವ್ ಸಾದಿ ದಿಸ್ಲ್ಯಾರೀ ಭಿತರ್ ಸರ್ತಾನಾ ಆಮ್ಕಾಂ ಆಜ್ಯಾಪ್ ರಾಕೊನ್ ಆಸ್ಲೆಂ. ಡೊಮಾಚ್ಯಾ ಭಿತರ್ಲ್ಯಾ ಸೀಲಿಂಗಾಚೆರ್ ತಶೆಂ ವೋಣ್ಣೆ ಆನಿ ಆಲ್ತಾರಿಚೆರ್ ಸೊಡಯಿಲ್ಲೆಂ ಬೈಬಲಾಚ್ಯಾ ದೃಶ್ಯಾಂಚಿಂ ಪಿಂತುರಾಂ ದೆಖ್ತಾನಾ ಹಿ ಕಾಥೆದ್ರಾಲ್ ಕಲಾಗಾರಿಕೆಂತ್ ಆನಿ ಸಜವ್ಣೆಂತ್ ಯುರೊಪಾಚ್ಯಾ ಖಿಂಚ್ಯಾಯ್ ಪ್ರಖ್ಯಾತ್ ಇಗರ್ಜಿಂಕ್ ಸೊಡುನ್ ದೀನಾತ್ಲಿ. ಆಮಿ ಜಾಯ್ತೊ ವೇಳ್ ಹ್ಯಾ ಕಲಾ ಚಾತುರ್ಯಾಂಚಿಂ ಕೌತುಕ್ ಕರುನ್ ಇಗರ್ಜಿಚ್ಯಾ ಕಂಪೌಂಡಾ ಭಿತರ್ಚೆ ಆಸ್ಲ್ಯಾ ಲೊಕಾ ಸಮೂಹ್ ಹತ್ತಾಚ್ಯಾ ಉಗ್ಡಾಸಾಕ್ ಬಾಂದ್ಲ್ಯಾ ಮ್ಯೂಸಿಯಾಮಾಕ್ ಗೆಲ್ಯಾಂವ್.

1915-ಂತ್ ಒಟ್ಟೊಮಾನ್ ತುರ್ಕಾಂನಿ ಆರ್ಮೇನಿಯಾಚ್ಯಾ ಭಿತರ್ ತಾಂಚ್ಯಾ ಸ್ವಾಧೀನ್ ಆಸ್ಲ್ಯಾ ಪ್ರದೇಶಾಂನಿ ವಸ್ತಿ ಕರ್ಚ್ಯಾ ಆರ್ಮೇನಿಯಾಂಕ್ ನಿರ್ನಾಮ್ ಕರುಂಕ್ ಸಮೂಹ್ ಹತ್ತಾಚಿ ರೀತ್ ವಾಪಾರಿಲ್ಲಿ ಆನಿ ಲಗ್ನಗ್ ದೋನ್ ವರ್ಸಾಂಚ್ಯಾ ಆವ್ಡೆ ಭಿತರ್ ದೇಡ್ ಮಿಲಿಯನ್ ಅಲ್ಪಸಂಖ್ಯಾತ್ಯಾಂಕ್ ಲಗಾಡ್ ಕಾಡ್ಲೆಂ! ತ್ಯಾ ಕಾಳಾಚ್ಯಾ ಕರೋರ್ ನಿಷ್ಟುರ್ಪಣಾಚ್ಯೊ ಸಾಕ್ಷಿ ಹ್ಯಾ ಮ್ಯೂಸಿಯಮಾಂತ್ ದವರಿಲ್ಲ್ಯಾ ಹಾಡಾಂಚ್ಯಾ ರಾಶಿಂನಿ, ಮಾರ್ಮಿಕ್ ಪಿಂತುರಾಂನಿ ಆನಿ ದಾಕ್ಟಾಚಿ ಚಲನ್ ಚಿತ್ರಾಂತ್ ಪಳೆವ್ನ್ ಆಂಗ್ ಶಿರ್ಶಿಂ. ತಿತ್ಲೆಂಚ್ ನ್ಹಯ್ ಆಸ್ತಾಂ, ಲಗ್ನಗ್ 10 ಶತಮಾನಾಂನಿ ಆರ್ಮೇನಿಯಾನ್ ಕ್ರಿಸ್ತಾಂವ್ಪಣಾಚೊ ಸಂಗ್ರಹ್ ಜಾವ್ನ್ ಆಸ್ಲೊ ಇಗರ್ಜಾಂನಿ ವಾಪಿಲ್ಲ್ಯೊ ಭಕ್ತಿಕ್ ವಸ್ತು, ಧಾರ್ಮಿಕ್ ಪಿಂತುರಾಂ, ಹೊಸ್ತ್, ಕಾಲ್ಸಿ, ತುರಿಬುಲ್ ಇತ್ಯಾದಿ ಹಾಂಗಾಸರ್ ಪ್ರದರ್ಶನಾಕ್ ಆಸ್ಲೊ ತ್ಯಾ ಪಯ್ಲಿಂ ಸಂಸಾರಾಂತ್ಲೊ ಅತೀ ಲ್ಹಾನ್ ಬೂಕ್ 0.7 ಗ್ರಾಂ ಜಡಾಯೆಚೊ ಚೊ ಹಾಂಗಾ ಆಸಾ ತೆಂ ಪಳೆವ್ನ್ ಆಜ್ಯಾಪ್ ಜಾಲೆಂ. ಹ್ಯಾ ಮ್ಯೂಸಿಯಮಾಂತ್ ಮ್ಹಾಕಾ ಹಾಸುಂಕ್ ಕೆಲ್ಲೊ ಸಂಗ್ರಹ್ ಮ್ಹಳ್ಯಾರ್ 'ಟಿಯರ್ ಗ್ಲಾಸ್' ವಾ ದುಖಾಂಚೊ ಗ್ಲಾಸ್. ಹ್ಯಾ ಗ್ಲಾಸಾಚಿ ನಳಿ ಡೊಂಕಾಚ್ಯಾ ಗೊಮ್ಪೆಪರಿಂ ಆಸುನ್, ತವಳ್ಚಿಂ ಬಾಯ್ಲಾಂ ಆಪ್ಲೊ ಘೊವ್ ಪರ್ದೆಸಾಂತ್ ವಾ ಪಯ್ಸ್ ಆಸ್ತಾನಾ ತಾಚ್ಯಾ ಯಾದಿಂತ್ ಗಳಯಿಲ್ಲಿಂ ದುಖಾಂ ಜಮೊ ಕರುಂಕ್ ವಾಪಾರ್ತಾಲಿಂ ಖಿಯಾ!! ಲಾಂಬ್ ನಳಿಯೆ ಮುಖಾಂತ್ ದೊಳ್ಯಾಂತ್ಲಿಂ ದುಖಾಂ ಗ್ಲಾಸಾಚ್ಯಾ ರೂಂದ್ ಧಳಾರ್ ಜಮೊ ಜಾತಾಲಿಂ ಆನಿ ಘೊವಾಚಿ ಗೈರ್ ಹಾಜೆಪಣ್ ಬಾಯ್ಲಾಂಕ್ ಸತಾಂವ್ಚೊ ಮಾಪ್ ಆನಿ ಘೊವಾ ಥಂಯ್ ಬಾಯ್ಲೆಚೊ ಮೊಗ್ ವ್ಯಕ್ತ್ ಕರುಂಕ್ ವಾಪಾರ್ತಾಲಿಂ ಮ್ಹಣ್ ಗೈಡಾನ್ ವಿವರಣ್ ದಿಲೆಂ!! ಮ್ಹಾಕಾ ಕಿತ್ಯಾಕ್ಗೀ ಆತಾಂಚಿಂ ಬಾಯ್ಲಾಂ ತರ್ ಉದಕ್ ಭರ್ನ್ ದುಖಾಂ ಮ್ಹಣ್ಣಿಂ ಆಸ್ಲಿಂ ಮ್ಹಳ್ಯೆಂ ಚಿಂತಪ್ ಯೆತಾನಾ ಹಾಸೊ ತಡ್ಪುಂಕ್ ಜಾಲ್ಯೊ ನಾಂತ್.

ಮ್ಯೂಸಿಯಾಮಾ ಥಾವ್ನ್ ಭಾಯ್ತ್ ಯೇವ್ನ್ ಥೊಡೊ ವೇಳ್ ಜೊಲ್ಹಾಂತ್ ಭೊಂವೊನ್ ಥೊಡೆ ಸೊವಿನಿಯರ್ ತಶೆಂ ಇಸ್ಪಾಹಾನಾಚಿಂ ಖಾಸ್ ಗೊಡ್ಡೆಂ

‘ನೋಗಾ’ (ಕ್ಯಾರಮೆಲ್ ಆನಿ ಮೆಡ್ಲಿಂಗ್, ಲವಂಗ್, ಕಿಸ್ಮಿಸ್ಯಾನಿ ತಶೆಂ ಪಿಸ್ತಾ ಸವೆಂ ಭರ್ರನ್ ಪಾತಳ್ ಭಾಕ್ರೆ ಪರಿಂ ಸುಕಯಿಲ್ಲೆಂ) ಘೆತ್ಲೆಂ. ನೋಗಾ ಏಕ್ ಪಾವ್ಪಿಂ ಖೆಲ್ಯಾರ್ ಹಾಚಿ ರೂಚ್ ವೆಗ್ಗಿಂಚ್ಯಾಕ್ ವಿಸ್ತುಂಕ್ ಜಾಂವ್ಚಿ ನ್ಹಯ್.

ಮಾರ್ಚ್ 16 :

ಸಕಾಳಿಂ ನಾಸ್ಲೊ ಜಾತಚ್ ಆಮಿ, ಗೈಡಾ ಸವೆಂ ಪ್ರಸ್ತುತ್ ಇರಾನಾಂತ್ಲಿ ಭೋವ್ ಪರ್ನಿ ತಶೆಂ IIವ್ಯಾ ಶೆಕ್ಡ್ಯಾಚಿ ಭೋವ್ ಪ್ಲಡ್ ಮಸ್ವಿದ್ ‘ಜಾಮೆ ಮೊಸ್ಕ್’ ಪಳೆಂವ್ಕ್ ಗೆಲ್ಯಾಂವ್. U.N ಚ್ಯಾ ವರ್ಲ್ಡ್ ಹೆರಿಟೇಜ್ ಸೈಟಿಂತ್ ಸ್ಥಾನ್ ಘೆಂವ್ಚ್ಯಾ ಹ್ಯಾ ಮಸ್ವಿದೆಚ್ಯಾ ಚ್ಯಾರ್ ಗುಂಬಜಾಂ ಪಯ್ಲಿಂ ಏಕ್ ಇರಾಕ್-ಇರಾನ್ ಝುಜಾ ವೆಳಾ ನಷ್ಟ್ ಜಾಲ್ಲಿ ತಿ ಆತಾಂ ದುರಸ್ತಿ ಕೆಲ್ಯಾ ತಿ ಆಮಿ ದೆಖ್ಲಿ.

ಆಮೆಚ್ಚೊ ಮುಖೆಲ್ಲೊ ಠಿಕಾಣೊ ನಖ್-ಎ-ಜಹಾನ್ ಸ್ಪೆಲ್ಡರ್ ವಾ ಆಂಗಣ್. ತವಳ್ಚ್ಯಾ ಕಾಳಾರ್ ಸಂಸಾರಾಂತ್ಲೆಂ ಅತೀ ವ್ಹಡ್ ಆನಿ ಆತಾಂಚ್ಯಾ ಕಾಳಾರ್ ದುಸ್ರ್ಯಾ ಸ್ಥಾನಾರ್ (ಪಯ್ಲೆಂ ಚೀನಾಚೆಂ ಟಿಯಾನಾನ್‌ಮೆನ್ ಸ್ಪೆಲ್ಡರ್) ಆಸ್ಲೆಂ ಹೆಂ ಆಂಗಣ್ 160 ಮೀಟರ್ ರೂಂದ್ ಆನಿ 560 ಮೀಟರ್ ಲಾಂಬ್ ಆಸುನ್, ಹ್ಯಾ ಆಂಗ್ಲಾ ಭೊಂವಾರಿಂಚ್ಯಾ ಸರ್ವ್ ಕಟ್ಟೊಣಾಂಚೊ ಬಾಂದ್ಪಾ ವಾವ್ರ್ 1598-0ತ್ ಸುರ್ವಾತುನ್ 1629-0ತ್ ಸಂಪ್‌ಲ್ಲೊ. ಹ್ಯಾ ಆಂಗ್ಲಾಚ್ಯಾ ಚ್ಯಾರ್ ಕುಶಿಂನಿ ಚ್ಯಾರ್ ಪ್ರಖ್ಯಾತ್ ಕಟ್ಟೊಣಾಂ ಆಸಾತ್. ಮುಡ್ಲಾಂತ್ ‘ಶೇಖ್ ಲೊತೊಲ್ಲಾ’ ಮಸ್ವಿದ್, ಪಡ್ಲಾಂತ್ ‘ಆಲಿ ಕಾಪು’ ರಾವೆರ್, ತೆನ್ಕಾಂತ್ ‘ಷಾ’ ಮಸ್ವಿದ್ ಆನಿ ಬಡ್ಲಾಂತ್ ಗ್ರ್ಯಾಂಡ್ ಬಜಾರಾಕ್ ಪ್ರವೇಶ್ ದಿಂವ್ಚೊ ‘ಕೇಸರಿಯಾ ದಾರ್ವಾಟೊ’ ಆನಿ ಹ್ಯಾ ಸರ್ವ್ ಪ್ರಖ್ಯಾತ್ ಕಟ್ಟೊಣಾಂ ಮಧೆಗಾತ್ ಕಿತೆಂಚ್ ಜಾಗೊ ಸೊಡಿನಾಸ್ತಾಂ ಆಸ್ಲಿಂ ‘ಸಫಾವಿದ್’ ಕಾಳಾಚಿಂ ಕಟ್ಟೊಣಾಂ ಹ್ಯಾ ಆಂಗ್ಲಾಕ್ ಸೊಭಾಯ್ ದಿತಾತ್.

ಆಮಿ ಪಯ್ಲೆಂ, ಮುಡ್ಲಾಂತ್ಲಾ ಶೇಖ್ ಲೊತೊಲ್ಲಾ ಮಸ್ವಿದೆಕ್ ಗೆಲ್ಯಾಂವ್. ಷಾ ಅಬ್ಬಾಸ್ ಪಯ್ಲಾನ್, ರಾವೆರಾಂತ್ಲಾ ಬಾಯ್ಲಾಂ ಖಾತಿರ್ಚ್ ಪ್ರತ್ಯೇಕ್ ಬಾಂದ್‌ಲ್ಲಿ ಹಿ ಮಸ್ವಿದ್ ಧಾಕ್ಟಿ ತರೀ ಹಾಚ್ಯಾ ಭಿತರ್ಲಿ ನಿಳ್ಕಾ ರಂಗಾಚ್ಯಾ ಟೈಲ್ನಾಂಚಿ ಸಜಾವಟ್ ಆಪುರ್ಬಾಯೆಚಿ ತಶೆಂ ವರ್ವಾ ಸೊಭಾಯೆಚಿ. ಮಸ್ವಿದೆಚಿ ಭಿತರ್ಲಿ ಕೂಸ್ ಉಂಚ್ಯಾ ಕಲಾಗಾರಿಕೆಂತ್ ಸೊಭಾ ಆಸುನ್ ಟೈಲ್ನಾಂಚೆರ್ ಕೆಲೆಂ ಕಾಂತವ್ಣೆಚೆಂ ಕಾಮ್ ಪರ್ತಿಯನ್ ಕಾಮೆಲ್ಯಾಂಚ್ಯಾ ಕಲಾ ತಾಲೆಂತಾಕ್ ಸಾಕ್ ದಿತಾ. ಆಂಗ್ಲಾಂತ್ಲಾ ಪಡ್ಲಾಕ್ ಆಸ್ಚ್ಯಾ ಆಲಿಕಾಪು ರಾವೆರಾ ಥಾವ್ನ್ ಬಾಯ್ಲಾಂನಿ ಕೊಣಾಯ್ಚ್ಯಾ ದಿಷ್ಟಿಕ್ ಪಡಾನಾಶೆಂ ಹ್ಯಾ ಮಸ್ವಿದೆಕ್ ಯೆಂವ್ಚ್ಯಾಕ್ ಆಂಗ್ಲಾ ಪಂದ್ಲ್ಯಾನ್ ಸುರಂಗ್ ಆಸ್‌ಲ್ಲೊ ತೊ ಆಮಿ ಪಳೆಯ್ಲೊ.

ಉಪ್ರಾಂತ್ ಆಮಿ ಆಂಗ್ಲಾಂತ್ಲಾ ತೆನ್ಕಾಂತ್ ಆಸ್ಚ್ಯಾ ಷಾ ಮಸ್ವಿದೆಕ್ ಗೆಲ್ಯಾಂವ್. 1625ಂತ್ ಷಾ ಅಬ್ಬಾಸಾನ್ ಬಾಂದಯಿಲ್ಲ್ಯಾ ಹ್ಯಾ ಮಸ್ವಿದೆಚೊ ದಾರ್ವಾಟೊ ಭೋವ್ ಊಂಚ್ ಆಸುನ್ ಹನಿಕೊಂಬ್ (ಮೆಡ್ಲಿಂಗ್‌ವೊಳಿ) ವಿನ್ಯಾಸಾಂತ್ ನಿಳ್ಕಾ ಟೈಲ್ನಾಂಚ್ಯಾ ಜೊಡ್ಲೆಂತ್ ಸೊಭಾ ಸೊಭಾಯೆಂತ್ ದೆಖ್ತೆಲ್ಯಾಂಚೆಂ ಮನ್ ಜರೂರ್ ಆಪ್ಣಾಶಿಂ ವೊಡುನ್ ಧರ್ತಾ. ಮಜ್ಬೂತ್ ಲೊಂಕ್ಡಾಚ್ಯಾ ಬಾಗ್ಲಾಚೆರ್ ತ್ಯಾ ಕಾಳಾರ್ ಆಫ್‌ಫಾನ್ ಸೊಜೆರಾಂನಿ ಸೊಡ್‌ಲ್ಲ್ಯಾ ಫಾರಾಚೆ ನಿಶಾನಿ ಅಜೂನ್ ಆಸಾತ್. ದಾರ್ವಾಟೊ ಉತೊನ್ ಆಮಿ ಭಿತರ್ ಗೆಲ್ಯಾಂವ್. ಹ್ಯಾ ಮಸ್ವಿದೆಕ್ ಆಪ್ಲೆಂಚ್ ಏಕ್

ಆಂಗಣ್ ಆಸಾ ಆನಿ ತಾಚ್ಯಾ ಚ್ಯಾರ್ ಭೊಂವಾರಿಂ ಚ್ಯಾರ್ ಗುಂಬಜ್ ಆಸುನ್ ಹಯೆಕಾ ಗುಂಬಜಾಂಚ್ಯಾ ಸೀಲಿಂಗಾಚ್ಯಾ ಭಿತರ್ಲ್ಯಾ ಕುಶಿಂನಿ ನಿಳ್ತ್ಯಾ ಟೈಲ್ಯಾಂಚಿ ಸಜಾವಣ್ ಆಸಾ. ಇರಾನಾಂತ್ ಪಯ್ಲೆ ಪಾವ್ಲಿಂ ಆವಿಷ್ಟಾರ್ ಕರುನ್ ಲಾಯಿಲ್ಲೆ ಸಾತ್ ರಂಗಾಂಚಿ ಟೈಲ್ನ್ ಹಾಂಗಾಚ್ಯಾ ವೋಣ್ಡಿಂಕ್ ಆಲಂಕೃತ್ ಕರುನ್ ಆಸ್ಲೆಂ ಹಾಂಗಾಚಿ ವಿಶೇಷತಾ. ಆಲ್ಲಾಚಿಂ ನಾಂವಾಂ ವಿವಿಧ್, ವಿಶಿಶ್ಟ್ ವಿನ್ಯಾಸಾಂನಿ ಸೊಡವ್ನ್ (calligraphy), ಟೈಲ್ಯಾಚೆರ್ ಮಾಂಡ್ಲಿ ಕಲಾ ವಿಶೇಸ್.

ಉಪ್ರಾಂತ್ ಏಕ್ 'ಕಾಫಿ ಬ್ರೇಕ್' ಜಾತಚ್ ಆಮಿ ಇಸ್ಲಾಹಾನಾಂತ್ಲೊ ಪ್ರಖ್ಯಾತ್ ಸಾಂಕೊವ್ 'ಕಾಜು ಬ್ರಿಡ್ಜ್' (Khazu Bridge) ಪಳೆಂವ್ಕ್ ಗೆಲ್ಯಾಂವ್. ಕಾಜು ಮ್ಹಳ್ಳಾರ್ ಪಾರ್ಸಿಂತ್ ಮಹಾರಾಜಾ ವಾ ರಾಯ್ ಅಶೆಂ ಅರ್ಥ್ ಯೆತಾ ಮ್ಹಣ್ ಗೈಡಾನ್ ಸಾಂಗ್ಲೆಂ. ರಾಯ್ ಹ್ಯಾ ಸಾಂಕ್ಯಾಚೆರ್ ಬಸುನ್ ವ್ಹಾಳ್ಚ್ಯಾ ಉದ್ಯಾಚೊ ಆನಂದ್ ಘೆತಾಲೆ ಜಾಲ್ಲ್ಯಾನ್ ಆನಿ ತಾಚ್ಯಾ ಬಸ್ಕೆಕ್ ಏಕ್ ರಾಯಾಳ್ ಪೆವಿಲಿಯನ್ ಸಾಂಕ್ಯಾಚೆರ್ ಬಾಂದ್ಲ್ಯಾನ್ ಹೆಂ ನಾಂವ್. ಜಾಯಾಂದೆಹ್ (Zayandeh) ನ್ಹಂಯ್‌ಚೆರ್ ಷಾ-ಅಬ್ಬಾಸ್ ದುಸ್ತಾನ್ ಬಾಂದಯಿಲ್ಲ್ಯಾ ಹ್ಯಾ 133 ಮೀಟರ್ ಲಾಂಬಾಯೆಚ್ಯಾ ಸಾಂಕ್ಯಾಕ್ 24 ಜನೇಲಾಂ (Arches) ಆಸುನ್, ದೊನೀ ಕುಶಿಂನಿ ಸಾಡೆ ಸಾತ್ ಮೀಟರ್ ರುಂದಾಯೆರ್ ಧಾಂಪ್‌ಲ್ಲ್ಯಾ ಪಾಕ್ಯಾ ಪಂದಾ ವಾಟ್ಕುರ್ಯಾಂಕ್ ಚಲುನ್ ವೆಚಿ ಸವ್ಲತಾಯ್ ಹ್ಯಾ ಸಾಂಕ್ಯಾಕ್ ಸ್ಥಾನ್ ಜೊಡುನ್ ದಿತಾ.

ಹೊ ಸಾಂಕೊವ್ ಆಮಿ ಚಲುನ್ ಉತ್ಸೊನ್, ಪೆಲ್ಯಾ ತಡಿಕ್ ಯೆತಾನಾ, ಡ್ರೈವರ್ ರೆಜಾ ಕಾರ್ ಘೆವುನ್ ತಯಾರ್ ಆಸ್‌ಲ್ಲೊ. ದನ್ವಾರಾಂ ಜೆವ್ಣಾಕ್ ಆಮಿ ಜೊಲ್ಘಾಂತ್ ಆಸ್ಚ್ಯಾ ಪ್ರಖ್ಯಾತ್ ಖಾನ್ ಗೋಸ್ಪರ್ ರೆಸ್ಪೋರೆಂಟಾಕ್ ಗೆಲ್ಯಾಂವ್. ಕಬಾಬಾಂಕ್ ಇಸ್ಲಾಹಾನಾಂತ್ ನಾಂವ್ ವೆಲ್ಲ್ಯಾ ಹ್ಯಾ ರೆಸ್ಪೋರೆಂಟಾಂತ್ ಕ್ಯಾಪ್ಪನ್ ಜಾವ್ನ್ ವಾವುರೊ ನಾಹಿದ್ ಭಾರಾತಾಚೊ ಆಸ್‌ಲ್ಲೊ. ಇಂಡಿಯಾನಾಂಕ್ ಆನಿ ಇರಾನಿಂಕ್ ತೊಂಡಾಚ್ಯಾ ಛಾರ್ಯಾಂತ್ ಚಡ್ ತಫಾವತ್ ನಾ ದೆಕುನ್, ಆನಿ ತಿಂಯ್ ಪ್ಯಾಂಟ್ ಶರ್ಟ್‌ಚ್ ಫಾಲ್ತಾತ್ ಜಾಲ್ಲ್ಯಾನ್ ಪಾರ್ಕುಂಕ್ ಕಷ್ಟ್. ತೊ ಸ್ವತಾ ಜಾವ್ನ್ ಉಲಯಿಲ್ಲ್ಯಾನ್ ಮಾಶ್ರ್ ಅಮ್ಮಾಂ ಕಳೆಂ. 20 ವರ್ಸಾಂ ಧಾವ್ನ್ ಹಾಂಗಾ ವಾವುರೊ ತೊ ಗಾಂವಾನ್ ಹೈದರಾಬಾದ್‌ಚೊ, ಆತಾಂ ಇರಾನಿಯನ್ ಚೆಡ್ಡಾಕಡೆನ್ ಲಗಿನ್ ಜಾಲಾ ಮ್ಹಣ್ ಸಾಂಗಾಲಾಗ್ಲೊ. ಜೆವ್ಣಾ ಉಪ್ರಾಂತ್ ಅಬ್ಬಾಸಿ ಹೊಟೆಲಾಕ್ ಪಾಟಿಂ ಆಯ್ಲಾಂವ್. ಹೊಟೆಲಾಚ್ಯಾ ಲಾಗ್ಸಾರ್ ಆಸ್ಚ್ಯಾ ಪಾರ್ಕಾಂತ್ ಬರಿಂ ವಸಂತ್ ಕಾಳಾಚಿಂ (Spring) ಫುಲಾಂ ಪುಲ್‌ಲ್ಲಿಂ ಪಳೆವ್ನ್, ಥಂಯ್ಸರ್ ಪಾಸಾಯೊ ಮಾರ್ಚೊ. ಸಾಂಜೆರ್ ಹೊಟೆಲಾಂತ್ ಚಾಯೆಚಿಂ ವಿವಿಧ್ ನಮುನ್ಯಾಂಚಿಂ ನಾಂವಾಂ ಆಯ್ಕತಾನಾ 'ಟ್ಯಾಮರಿಂಡ್' (ಆಮ್ಲಾಣ್) ಟೀ' ಆಸಾ ಮ್ಹಣ್ತಾನಾ ಎದೊಳ್ ಆಯ್ಕನಾತ್‌ಲ್ಲ್ಯಾ ಆಮ್ಕಾಂ ಆಜ್ಯಾಪ್! ಆಮಿ ಅಪಧಯ್ತಾನ್ ಚಾ ಘೆತ್ಲಿ ಪೂಣ್ ಬರಿ ರೂಚ್ ಆಸ್‌ಲ್ಲಿ.

ಮಾರ್ಚ್ 17 :

ಸಕಾಳಿಂ ನಾಸ್ಲೊ ಜಾತಚ್, 9 ವೊರಾರ್ ಆಮಿ ಇಸ್ಲಾಹಾನಾಕ್ ಆದೇವ್ನ್ ಕರುನ್ 340 ಕಿ.ಮೀ ಪಯ್ಸ್ ಆಸ್ಚ್ಯಾ ಇರಾನಾಚೆಂ ರಾಜ್‌ಧಾನಿ ಶಹರ್

ಟೆಹರಾನ್‌ನ ಭಾಯ್ ಸರ್ಲಾಂವ್. ಪಯ್ಲಿ ಲಾಂಬಾಯೆಚಿ ವಾಟ್ ತರಿ ಬರ್ಯಾ ಕಾಲೆಚೊ, ನೀಟ್, ವಿಶಾಲ್ ರಾಜ್‌ರಸ್ತೊ ಅಸ್‌ಲ್ಯಾನ್ ಆಪ್ಣೆಂ ಪಯ್ಲೆ ವೆಗಾನ್ ತಶೆಂ ಸುಗಮಾಯೆನ್ ಚಮ್ಕಲೆಂ. ಲಗ್ಗೆ 2 ವೊರಾಂಚ್ಯಾ ಪಯ್ಲಾ ಉಪ್ರಾಂತ್ ರಸ್ತಾಚ್ಯಾ ದೋನೀ ಕುಶಿನಿ ಐಸ್ ಆವೃತ್ ಜಾಲ್ಲೆಂ ದಿಸುಂಕ್ ಸುರು ಜಾಲೆಂ. ಮಯ್ಲಾಂಚಿಂ ಮಯ್ಲಾಂ ಧರ್ಣ್ ತಶೆಂ ದೊಂಗ್ರಾಚೆರ್, ಅಶೆಂ ಧಾಂಪ್‌ಲ್ಲೆಂ ಐಸ್ ಹಾಂವೆಂ ದೆಖ್ಚೆಂ ಪಯ್ಲೆ ಪಾವ್ಪಿಂ ದೆಕುನ್ ಮ್ಹಾಕಾ ತರ್ ಭೋವ್‌ಚ್ ರೊಮ್ಯಾಂಟಿಕ್ ಆನ್ವೋಗ್ ಜಾವ್ನ್ ಆಸ್‌ಲ್ಲೊ. ಇರಾನಾಂತ್ ರಾಜ್‌ರಸ್ತಾಂಚಿ ವಿಶಿಷ್ಟತಾ ಮ್ಹಳ್ಯಾರ್ ವ್ಹಡ್ ಟ್ರಕ್ಕಾಂ ಆನಿ ಲೊರಿಯಾಂಕ್ ಬಸ್ಸಾಂ ಕಾರಾಂಚ್ಯಾ ರಸ್ತಾಚೆರ್ ಪಯ್ಲೆ ಕರುಂಕ್ ನಾ. ಬದ್ಲಾಕ್ ತಾಂಚ್ಯಾ ಖಾತಿರ್ ಥೊಡೆಂ ಪಯ್ಲಿಲ್ಯಾನ್ ದುಸ್ರೊ ರಸ್ತೊ ಆಸಾ ಕೆಲಾ. ಅಶೆಂ ಆಮ್ಕಾಂ ತ್ಯಾ ರಸ್ತಾಚೆರ್ ನಿರಂತರ್ ಧಾಂವ್ಚಿಂ ಟ್ರಕ್ಕಾಂ ತಶೆಂ ಮ್ಹಾಲ್ ಸಾಗ್ಣಂಚಿಂ ವಾಹನಾಂ ಪಾಶಾರ್ ಜಾಂವ್ಚಿಂ ಆನಿ ಥೊಡೆ ಕಡೆನ್ ರಸ್ತಾಚ್ಯಾ ಐಸಾ ವರ್ವಿಂ ರೊದಾಂ ನಿಸ್ತೊನ್ ರಸ್ತಾ ಕುಶಿನ್ ಲೊಳ್‌ಲ್ಲಿಂ ಆನಿ ಪಡ್‌ಲ್ಲಿಂಯ್ ದಿಷ್ಟಿಕ್ ಪಡ್ತಾಲಿಂ. ಹ್ಯಾ ಧವ್ಯಾ ಕಾರ್ಪೆಟಿಚ್ಯಾ ಹಾಂತುಳ್ಳಾ ಮಧೆಂ ಸುಮಾರ್ ಅರ್ಧ್ಯಾ ವೊರಾಚ್ಯಾ ಪಯ್ಲಾ ಉಪ್ರಾಂತ್ ಪರತ್ ಆಮ್ಕಾಂ ಫಾತ್ರಾಚಿ ಗುಡೆ-ದೊಂಗೊರ್ ಆನಿ ಬಂಜರ್ ಭುಂಯ್ ದಿಸುಂಕ್ ಸುರು ಜಾಲಿ. ಥಂಯ್ ಹಾಂಗಾ ಥೊಡ್ಯೊ ಫ್ಯಾಕ್ಟರೊ ಆನಿ ಆಪ್ರುಪ್ ಘರಾಂ ಸೊಡ್ಲಾರ್ ಹೆರ್ ಕಾಂಯ್ ನಾತ್ಲೆಂ. ವಾಟೆರ್ ಆಮಿ ನತಾನ್ಜ್ (Natanz) ನ್ಯೂಕ್ಲಿಯರ್ ಥಳಾಚಿ ವಾಟ್ ಪಾಶಾರ್ ಜಾಂವ್ಚಿ ದೆಖ್ಲಿ. ಸುಮಾರ್ ಚ್ಯಾರ್ ವೊರಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ ಕುಮ್ (Qum) ಮ್ಹಳ್ಯಾ ಗಾಂವಾಕ್ ಪಾವ್‌ಲ್ಯಾಂವ್. ಹಾಂಗಾಸರ್ ದನ್ನರಾಚಿಂ ಜೆವಣ್ ತಿರುನ್ ಪರತ್ ಪಯ್ಲೆ ಮುಖಾರಿಲೆಂ.

ಲಗ್ಗೆ ಸಾಂಜೆಚಿಂ ವೊರಾಂ ಸಾಡೆಚ್ಯಾರ್ ಜಾತಾನಾ 'ಆಲ್ ಬೊರ್ಜ್' ಪರ್ವತಾ ಮುಳಾಂತ್ ಉಸ್ವಾಸ್ ಘೆಂವ್ಚೆಂ 14 ಮಿಲಿಯನ್ ಜಣಾ ಸಂಖ್ಯಾಚಿಂ ಟೆಹರಾನ್ ಆಮ್ಚ್ಯಾ ದೊಳ್ಯಾಂ ಸಮೊರ್ ಆಸ್‌ಲ್ಲೆಂ. ಶಹರಾಚ್ಯಾ ಭಿತರ್ ಪ್ರವೇಶ್ ಘೆತಾನಾ ಆಯತೊಲ್ಲಾ ಖೊಮೈನಿಚಿ ಮಸ್ಜಿದ್ ದಿಸ್ಲಿ. ರಸ್ತಾಚ್ಯಾ ದೋನೀ ಕುಶಿನಿ ರಾಷ್ಟ್ರೀಯ್ ಬಾವ್ಲೆ ಉಬ್ತಾಲೆ. 19 ತಾರಿಕೆಚ್ಯಾ ಇರಾನಿಯನ್ ನವ್ಯಾ ವರಾಚಿ ತಯಾರಾಯ್ ಹೆರ್ ಕಟ್ಟೊಣಾಂಚ್ಯಾ ಭಾಯ್ ವೀಜ್ ದಿವ್ಯಾಂಚಾ ಸುಂಗಾರಾಯೆಂತ್ ದಿಸ್ತಾಲಿ.

ತುರ್ಕಿ, ಇರಾಕ್, ಅಜಾರ್‌ಬೈಜಾನ್, ಆರ್ಮೇನಿಯಾ, ತುರ್ಕಮೆನಿಸ್ತಾನ್, ಕಜಕ್‌ಸ್ತಾನ್, ರಶಿಯಾ, ಅಫ್ಘಾನಿಸ್ತಾನ್ ತಶೆಂ ಪಾಕಿಸ್ತಾನಾ ಸವೆಂ ಗಡಿ ಆಸ್ಚ್ಯಾ ಇರಾನಾಚಿಂ ರಾಜ್‌ಧಾನಿ ಶಹರಾಂ ತಿಚ್ಯಾ ಚರಿತ್ರೆಂತ್ 31 ಪಾವ್ಪಿಂ ಬದ್ಲಾಲ್ಯಾಂತ್ ಆನಿ ಆತಾಂ 17ವ್ಯಾ ಶೆಕ್ಡ್ಯಾ ಥಾವ್ನ್ ಟೆಹರಾನ್ ತಾಂಚಿಂ ರಾಜ್‌ಧಾನಿ ಜಾವ್ನಾಸಾ. ದರ್ಯಾ ಮಟ್ಟಾ ಥಾವ್ನ್ 1,600 ಮೀಟರ್ ಉಂಚಾಯೆರ್ ಹೆಂ ಶಹರ್ ಆಸಾ ಜಾಲ್ಲ್ಯಾನ್, ಚಡಾವತ್ ಹವೊ ಥಂಡ್ ಆಸ್ತಾ. ಆಮಿ ಆಯಿಲ್ಲೊ ಕಾಳ್ ಥಂಡಿಯೆಚೊ ಜಾಲ್ಲ್ಯಾನ್ ಲಾಗ್ತಲ್ಯಾ ದೊಂಗ್ರಾ ತುದಿಯೆರ್ ಐಸ್ ಧಾಂಪ್‌ಲ್ಲೆಂ ದಿಸ್ತಾಲೆಂ.

ಮಾರ್ಚ್ 18 :

ಆವ್ಚೆಂ ವಸ್ತೆ ಹೊಟೆಲ್ 'ಎಸ್ಪಿಯೊನಿಸ್' ಂತ್ ಸಕಾಳಿಂಚೊ ನಾಸ್ಚೊ ಸಂಪವ್ನ್ ಆಮಿ ಡ್ರೈವರ್ ರೆಜಾ ತಶೆಂ ಗ್ಯೆಡ್ 'ಮಾಮಿನ್' ಹಾಂಚಿ ಸವೆಂ ಟೆಹರಾನಾಂತ್ಲ್ಯಾ ಭೊಂವ್ಡೆಚಿ ಸುರ್ರಾತ್ ಕೆಲಿ. ಶಹರಾಚ್ಯಾ ಟ್ರಾಫಿಕಾಂತ್ ವೀಸ್ ಮಿನುಟಾಂಚ್ಯಾ ಪಯ್ಲಾ ಉಪ್ರಾಂತ್ ಆಮಿ ಇರಾನಾಚ್ಯಾ ನ್ಯಾಷನಲ್ ಮ್ಯೂಸಿಯಮಾಕ್ ಪಾವ್ಲಾಂವ್. ಕ್ರಿ.ಪೂ ತಿಸ್ರಾ ಶೆಕ್ಡಾ ಧಾವ್ನ್ ಆತಾಂ ಪರ್ಯಾಂತ್ಲ್ಯೊ ಮಾತಿಯೆಚ್ಯೊ, ಲೊಂಕ್ಡಾಚ್ಯೊ, ತಾಂಬೆಂ, ಕಾಂಸ್ ಆನಿ ರುಪ್ಯಾಚೊ ಕಲಾಕೃತಿಯೊ, ಮಾರ್ಬಲ್ ಆನಿ ಫಾತ್ರಾಂನಿ ಕಾಂತಯಿಲ್ಲೊ ಇಮಾಜ್ಯೊ ಸರ್ವ್ ಕಿತೆಂ ಹಾಂಗಾಂ ಪ್ರದರ್ಶನಾಕ್ ಆಸ್ಲೆಲ್ಲೊ. ಗ್ಯೆಡಾನ್ ಆಮ್ಕಾಂ ಹ್ಯಾ ವಸ್ತುಂಕ್ ದಾಕವ್ನ್ ಪರ್ಶಿಯನ್ ಸಾಮ್ರಾಜ್ಯಾಚಿ ತಶೆಂ ತಾಂಚ್ಯಾ ಚರಿತ್ರೆಚಿ ಬರಿ ಪರಿಚಯ್ ದಿಲಿ.

ತ್ಯಾ ಉಪ್ರಾಂತ್ ಆಮಿ ಶ್ವೆರಾಂತ್ಲೆಂ ಪ್ರಮುಖ್ 'ಗೊಲೆಸ್ತಾನ್ ರಾವ್ವೆರ್' (ಫುಲಾಂಚೆಂ ರಾವ್ವೆರ್ ಮ್ಹಣ್ ಅರ್ಥ್ ಯೆತಾ) ಪಳೆಂವ್ಕ್ ಗೆಲ್ಯಾಂವ್. ಸಫಾವಿದ್ ತಶೆಂ ಕಜ್ಜರ್ ರಾಯ್ ಕುಳಿಯೆಂಚ್ಯಾ ರಾಜ್ಜಟ್ಕೆ ಕಾಳಾರ್ ಬದ್ಲಾವಣ್ಯೊ ಪಳೆಲ್ಲೆಂ ಹೆಂ ರಾವ್ವೆರ್ 1979-ಚ್ಯಾ ಕ್ರಾಂತೆ ಪರ್ಯಾಂತೀ ಅಧಿಕಾರಾಚೆಂ ಧಳ್ ಆನಿ ರಾಯಾಚೆಂ ನಿವಾಸ್ ಜಾವ್ನಾಸ್ಲೆಂ. ವಿಸ್ತಾರ್ ಕಂಪೌಂಡಾಂತ್ ತೀನ್-ಚ್ಯಾರ್ ಕಟೋಣಾಂ ಆಟಾಪುನ್ ಆಸ್ಚ್ಯಾ ಹ್ಯಾ ರಾವ್ವೆರಾ ಆವರಣಾಂತ್, ರಾಯಾಚ್ಯಾ ಬಸ್ಕೆಗುಂಬಜಾ ಭಿತರ್ ಆಸ್ಲೆಂ ಮಾರ್ಬಲ್ ಸಿಂಹಾಸನ್ ಪಯ್ಲೆಂ ಪಳೆಂವ್ಕ್ ಮೆಳ್ತಾ. 1806-ಂತ್ ಫಾತಿಹ್ ಆಲಿ ಷಾನ್ ಕರಯಿಲ್ಲಾ ಹ್ಯಾ ಸಿಂಹಾಸನಾಚಿ ಸೊಭಾಯ್ ಹಾಕಾ ವಾವೊವ್ನ್ ಆಸ್ಚ್ಯಾ ಇಮಾಜೆಂಚ್ಯಾ ಕಲಾ ಕಾಂತವ್ಣೆಂತ್ ಆಸಾ. ಸಾರ್ವಜನಿಕ್ ಸಮಾರಂಭಾಂ ವೆಳಾರ್ ಹ್ಯಾ ಆಸ್ಥಾನಾಚೊ ಉಪ್ರೋಗ್ ಜಾತಾಲೊ ಮ್ಹಣ್ ಗ್ಯೆಡಾನ್ ವಿವರಣ್ ದಿಲೆಂ. ರಾಯ್ ನಾಸ್ತಿದೀನ್ ಶಾ ಹಾಚಿ ಬಹಾದೂರಿ, ಪನ್ನಾಸ್ ವರಾಂಚ್ಯಾ ತಾಚ್ಯಾ ರಾಜ್ಜಟ್ಕೆಂತ್ ಜಾಲ್ಲೆ ಸುದ್ರಾಪ್ ಆನಿ ತಾಚ್ಯಾ ಫೊಂಡಾಚ್ಯಾ ಮಾರ್ಬಲಾಚೆಂ ಧಾಂಕಾಣ್ (ಹಾಚೆರ್ ತಾಚೆಂ ರುಪ್ಣೆಂ ಕಾಂತಯ್ಲಾಂ), ಪ್ರಖ್ಯಾತ್ ಆಶ್ಯಾಂಚೆಂ ಹೊಲ್, ಸೆರೆಮನಿ ಹೊಲ್, ಆಕ್ರೇಚ್ಯಾ ಷಾಚೆಂ ದಫ್ತರ್ ತಶೆಂ ಒಡಿಯನ್ ಚೇಂಬರ್, ಹೆಂ ಸರ್ವ್ ಪಳೆಂವ್ಕ್ ಆಮಿ ದನ್ವರಾಂಚ್ಯಾ ಜೆವ್ಣಾಕ್ ಭಾಯ್ ಸರ್ಲ್ಯಾಂವ್. ರಾವ್ವೆರಾಚ್ಯಾ ಮುಖ್ಯಾ ಕುಶಿಕ್, ಇರಾನಾಚೆಂ ಸುಪ್ರೀಮ್ ಕೊಡ್ಡಿಚೆಂ ವಿಶಾಲ್ ಕಟೋಣ್ ಆಸ್ಲೆಂ. 'ಫೆರ್ದೊವಿ ಗ್ರ್ಯಾಂಡ್ ಹೊಟೆಲಾಂತ್ ದನ್ವರಾಚೆಂ ಜೆವಣ್ ಸಂಪವ್ನ್ ಆಮಿ ಸೆಂಟ್ರಲ್ ಬ್ಯಾಂಕಾಚ್ಯಾ ಭುಂಯ್ ಪಂದ್ಲ್ಯಾ ಅಂತಸ್ತಾಂತ್ ವರಾ ಭದ್ರತಾ ಸುರಕ್ಷೆಂತ್ ಆಸ್ಲೆಂ 'ಸ್ವೇಟ್ ಜ್ಯುವೆಲ್ಲರಿ ಮ್ಯೂಸಿಯಮ್' ಪಳೆಂವ್ಕ್ ಗೆಲ್ಯಾಂವ್.

ಜಾಯ್ತಿ ಭದ್ರತಾ ತಪಾಸ್ಣಿ ಜಾಲ್ಯಾ ಉಪ್ರಾಂತ್ ಆಮಿ ಧರ್ಣಿ ಪಂದಾ ಜಾಯ್ತ್ಯಾ ಅಂತಸ್ತಾ ಸಕಯ್ ಭದ್ರತೆನ್ ದವಿಲ್ಲಾ ಇರಾನಾಚ್ಯಾ ರಾಯಾ-ರಾಣಿಯಾಂಚೆಂ ರಾಷ್ಟ್ರೀಯ್ ದವ್ಣತ್ (National Treasure) ಜೆಂ ವಜ್ರಾಂ, ಮೊತಿಯಾಂ, ಎಮೆರಾಲ್ಡ್, ಅಗೇಟ್, ರೂಬಿ ತಶೆಂ ಭಾಂಗಾರಾಂತ್ ಭರ್ಲಾಂ ತೆಂ ಪಳೆಲೆಂ. ಜಾಯ್ತಿ 'ದವ್ಣತೆ ಮ್ಯೂಸಿಯಮಾಂ' ಹೆರ್ ದೇಶಾಂನಿ ದೆಖ್ಲಾರೀ ಹಾಂಗಾಸರ್ ಪಳೆಲ್ಲಾ ತಿಲ್ಲೆ ವ್ಹಡ್ ಮಾಪಾಚಿ ಅತ್ಯಮೂಲ್ಯ ಫಾತೊರ್ (Gem stones) ವಜ್ರಾಂ ಆನಿ ಭಾಂಗಾರ್ ಹಾಂವೆಂ ಖಿಯ್ನೀ ಪಳೆಂವ್ಕ್ ನಾತ್ಲೆಂ! ನಾದಿರ್ ಷಾನ್

ಭಾರತಾ ಥಾವ್ನ್ ಉಟುನ್ ಹಾಡ್ಲೆಂ ಕೊಹಿನೂರ್ (ಆತಾಂ ಲಂಡನಾಂತ್ ಆಸಾ), ಆನಿ ದರ್ಯಾ-ಎ-ನೂರ್ (ಸಂಸಾರಾಂತ್ಲೆಂ ಅಜೂನ್ ಭೋವ್ ವ್ಹಡ್ಲೆಂ) ವಜ್ರ್ ಹಾಂಗಸರ್ ಆಸಲ್ಲೆಂ. ವಜ್ರಾಂ ಮೊತಿಯಾಂ, ಭಾಂಗ್ರಾಂ, ನಗಾಂ, ಮೊಲಾಧಿಕ್ ಫಾತ್ರಾಂನಿ ಸೊಭಯಿಲ್ಲೆಂ ನಾದಿರ್ ಷಾಚೆಂ ಸಿಂಹಾಸನ್, ಫಾತಿಹ್ ಆಲಿಚಿ ತಲ್ವಾರ್, ಕವಚ್, ಮುಕುಟ್, ನಸ್ತುದೀನ್ ಷಾಚೆಂ ರಾಯಾಳ್ ವಸ್ತ್ರಾಂ, ನಗ್, ಮುಕುಟ್, ಪಹ್ಲವಿ ಕುಳಿಯೆಚಿಂ ಆಕ್ರೇಚಿಂ ರಾಯ್- ರಾಣಿಯೆಚಿಂ ಮುಕುಟಾಂ ತಶೆಂ ನಗಾಂ ದೆಖ್ಲಿಂ. ಇತ್ಯಾ ವ್ಹಡ್ ಮಾಪಾನ್ ದೇಶಾಚಿ ದವ್ಲತ್ ಎಕಾಚ್ ಲಿಕಾಣ್ಯಾರ್ ಪ್ರದರ್ಶನಾಕ್ ಆಸ್ಚೊ ಸಂಸಾರಾಂತ್ಲೊ ಏಕ್ ಮಾತ್ರ ದೇಶ್ ಇರಾನ್ ಮ್ಹಣ್ ಆಮ್ಕಾಂ ಗೈಡಾನ್ ಸಾಂಗ್ಲೆಂ.

ಮಾರ್ಚ್ 19 :

ಇರಾನಾಂತ್ ಆಮ್ಚೊ ಆಕ್ರೇಚೊ ದೀಸ್. ಸಕಾಳಿಂ ನೋವ್ ವೊರಾರ್ ಟೆಹರಾನ್‌ಚೊ ಪ್ರಖ್ಯಾತ್ ಜಾಗ್ಯಾ ಫಾರ್ತ್ 'ಆಜಾದಿ ಸೈವ್' ವಾ 'ಸುಟ್ಲೆ ಆಂಗಣ್' ಪಳೆಂವ್ಕ್ ಗೆಲ್ಯಾಂವ್. 1979-ಂತ್ ನಿರ್ಮಾಣ್ ಜಾಲ್ಲ್ಯಾ ಹ್ಯಾ ಆಂಗ್ಣಾನ್ ಇಸ್ಲಾಮಿ ಕ್ರಾಂತೆಕ್ ಜಲ್ಮ್ ದಿಲ್ಲೊ ಮ್ಹಣ್ಣೆತ್. ಹ್ಯಾಚ್ ಕ್ರಾಂತೆಂತ್ ಷಾ ಕುಳಿಯೆಚೊ ಅಧಿಕಾರ್ ಕಾಡ್ನ್ ಉಡೊವ್ನ್ ಇಸ್ಲಾಮಿಕ್ ರಿಪಬ್ಲಿಕ್ ಆಫ್ ಇರಾನ್ ದೇಶಾನ್ ನವ್ಯಾನ್ ಜೀವ್ ಘೆತ್‌ಲ್ಲೊ. ಆಧುನಿಕ್ ಶಯ್ಲೆಂತ್ ವಿಶಿಶ್ಟ್ ಆಕಾರಾರ್, ಕೊಂಕ್ರಿತಾಂತ್ ನಿರ್ಮಿಲ್ಲೆಂ ಹೆಂ ಸ್ಮಾರಕ್ ಪ್ರಸ್ತುತ್ ಇರಾನಾಚೆಂ ಪ್ರಮುಖ್ ಸಂಕೇತ್ ಜಾವ್ನಾಸಾ.

ತ್ಯಾ ಉಪ್ರಾಂತ್ ಆಮಿ ಕಾರ್ಪೆಟ್ ಮ್ಯೂಸಿಯಾಮಾಕ್ ಗೆಲ್ಯಾಂವ್. ಪರ್ಶಿಯನ್ ಕಾರ್ಪೆಟಿ ಸಂಸಾರ್‌ಭರ್ ನಾಂವಾಡ್ಲ್ಯಾತ್. ವಿವಿಧ್ ನಮುನ್ಯಾಂಚ್ಯಾ ವೊಳ್ವಾಚ್ಯೊ, ಕಾಟನ್ ಆನಿ ಸಿಲ್ಕ್, ಸಿಲ್ಕಾಚೆರ್ ಸಿಲ್ಕ್, ವೂಲ್ ಆನಿ ಕಾಟನ್, ಅಶೆಂ ವಿವಿಧ್ ಸುತಾಂ ವಾಪುನ್ ವೊಳಾಪ್ ವೊಳ್‌ಲ್ಲೊ ನಾಜೂಕ್ ಕಲಾಕೃತಿಯೊ ರಚ್‌ಲ್ಲೊ. ಜಾಯ್ತ್ಯಾ ಶತಮಾನಾಂಚ್ಯೊ ಅತ್ಯಮೂಲ್ಯ್ ತಶೆಂ ಮೊಲಾಧಿಕ್ ಕಾರ್ಪೆಟಿಂಕ್ ಫರ್ ಜಾವ್ನಾಸ್ಲೆಂ ಹೆಂ ಕಾರ್ಪೆಟ್ ಮ್ಯೂಸಿಯಮ್ ಆಮ್ಕಾಂ ಭೋವ್ ಮಾಹೆತ್ ಲಾಭಂವ್ಚೆಂ ವರ್ತವ್ಲೆಂ.

ಆಮ್ಚೆಂ ಮುಖ್ಯೆಂ ಪಯ್ಲೆ ಬಡ್ನ್ ಟೆಹರಾನಾಂತ್ ಆಸ್ಚ್ಯಾ 'ಸಾದಾಬಾದ್' ರಾವೈರಾಕ್. ಶಹರಾಂತ್ಲ್ಯಾ ಗಡ್ಡೆ ಥಾವ್ನ್ ಸುಶೆಗ್ ಜೊಡ್ಚ್ಯಾಕ್ 19ವ್ಯಾ ಶೆಕ್ಡ್ಯಾಂತ್ ರಾಯ್ ಕುಳಿಯೆನ್ ಆಪ್ಲ್ಯಾ ವಸ್ತೆ ಖಾತಿರ್ ಹೆಂ ರಾವೈರ್ ಬಾಂದಯಿಲ್ಲೆಂ. ಜಾಯಿಂ ಕಟ್ಟೊಣಾಂ ಆಟಾಪುನ್ ಆಸ್ಲೆಂ ಹೆಂ ಸದಾಬಾದ್ ರಾವೈರ್ ಆವರಣ್ ಅಲ್‌ಬೊರ್ಡ್ ದೊಂಗ್ರಾಚ್ಯಾ ಮುಳಾಂತ್‌ಚ್ ಆಸುನ್ ಜಾಯ್ತ್ಯಾ ರೂಕ್ ಝಡಾಂನಿ ತಶೆಂ ಪಾಚ್ಚ್ಯಾ ತಣಾಂನಿ ಭರುನ್, ಮಯ್ಲಾಂ ಗಟ್ಟಾನ್ ಭುಂಯ್ ಆಟಾಪುನ್ ಆಸಾ. ಕಜ್ಜರ್ ಕುಳಿಯೆ ಥಾವ್ನ್ ಸುರ್ಜಾತುನ್ ಆಖೇಚಿ ರಾಯ್, ಷಾ ಕುಳಿಯೆಚಿ, ರೆಜಾ ಷಾ ಆನಿ ಮೊಹಮ್ಮದ್ ರೆಜಾಚೆಂ ನಿವಾಸ್ ಹೆಂ ಜಾವ್ನಾಸ್ಲೆಂ. ಸಗ್ಳೆಂ ರಾಯಾಳ್ ಕುಟಮ್ ಹಾಂಗಸರ್ ರಾವ್ತಾಲೆಂ ಜಾಲ್ಲ್ಯಾನ್ ಜಾಯ್ತಿಂ ಲ್ಹಾನ್ ಲ್ಹಾನ್ ರಾವೈರಾಂ ಹ್ಯಾ ಆವರಣಾಂತ್ ಆಟಾಪುನ್ ಆಸಾತ್. ಆತಾಂ ತ್ಯಾ ಪಯ್ಲಿಂ ಏಕ್ ಕಟ್ಟೊಣ್ ಇರಾನಾಚ್ಯಾ ಚುನಾಯಿತ್ ಅಧ್ಯಕ್ಷಾಚೆಂ ನಿವಾಸ್ ಸ್ಥಾನ್. 1979 ಚ್ಯಾ ಕ್ರಾಂತೆ ಉಪ್ರಾಂತ್ ಹಿಂ ಕಟ್ಟೊಣಾಂ ವಿವಿಧ್ ಮ್ಯೂಸಿಯಮಾಂ ಜಾವ್ನ್

ಬದ್ಲಿಲ್ಯಾಂತ್.

ತ್ಯಾ ಪಯ್ಕಿಂ ಪ್ರಮುಖ್ 'ಗ್ರೀನ್ ಪ್ಯಾಲೆಸ್' ಜೆಂ ರೆಜಾ ಷಾಜೆಂ ನಿವಾಸ್ ಸ್ಥಾನ್ ಆನಿ 'ವೈಟ್ ಪ್ಯಾಲೆಸ್' ಜೆಂ ಆಕ್ರೇಚೊ ಷಾ, ಮೊಹಮ್ಮದ್ ರೆಜಾಜೆಂ ನಿವಾಸ್ ಸ್ಥಾನ್ ಪ್ರಮುಖ್. ಹೆರ್ ಕಟ್ಟೊಣಾಂನಿ ದಸ್ತಾವೇಜ್ ಆನಿ ಪುರಾವ್ಯಾಚೆಂ ಮ್ಯೂಸಿಯಮ್ ತಶೆಂ ಆರ್ತ್ ಮ್ಯೂಸಿಯಮಾಂ ಕೆಲ್ಯಾಂತ್. ಜಾಯ್ತೆ ಉಂಚ್ಚ್ಯಾ ಕಾಲೆತಿಚೆಂ ತೆಲಾ ಚಿತ್ರಾಂ ಕಲಾಕೃತಿಯೊ ಜೆ ಎಕಾ ತೆಂಪಾರ್ ರಾಯಾಳ್ ಕುಟ್ಮಾಚಿ ಆಸ್ತ್ ಜಾವ್ನಾಸ್ಲಿ ಆತಾಂ ಹ್ಯಾ ಮ್ಯೂಸಿಯಮಾಂತ್ ಸಾರ್ವಜನಿಕ್ ಪ್ರದರ್ಶನಾಕ್ ಆಸ್ಲೆಂ. ದೊಂಗ್ರಾಚೆರ್ ಧಾಂಪ್ಲೆಂ ಐಸ್ ಆನಿ ರೂಕ್ ಝಡಾಂಚೊ ಜಮೊ ದೊಳ್ಕಾಂಕ್ ಖರೊಚ್ ಆನಂದ್ ದಿತಾಲೊ. ಲಗ್ಗ್ 2 ವೊರಾಂ ಹ್ಯಾ ರಾವೊರಾ ಆವರಣಾಂತ್ ಖರ್ಚಿಲ್ಲ್ಯಾ ಆಮಿ ದನ್ಪಾರಾಂಚ್ಯಾ ಜೆವ್ಣಾಕ್ ಪ್ರಖ್ಯಾತ್ ನಿಯಾಜ್ ರೆಸ್ಪೊರೆಂಟಾಂಕ್ ಭಾಯ್ ಸರ್ಲ್ಯಾಂವ್.

ಮಧ್ಯಾನೆರ್ ಚೆಕ್ ಔಟ್ ಕರುನ್, ಡೈವರ್ ರೆಜಾನ್ ಆಮ್ಕಾಂ ಖೊಮೆನಿ ಅಂತರಾಷ್ಟ್ರೀಯ್ ವಿಮಾನ್ ಥಳಾಕ್ ಪಾವಯ್ತಾನಾ ವೊರ್ ದೇಡ್ ಜಾಲ್ಲೆಂ. ಸಾತ್ ದಿಸಾಂಚ್ಯಾ ಆಮ್ಚ್ಯಾ ಪಯ್ಲಾರ್ ಸಾಂಗಾತಾ ಆಸುನ್ ಆಮ್ಕಾಂ ಹಾಸಯಿಲ್ಲೊ, ಆಪ್ಲೆಂ ಸುಖ್-ದುಖ್, ಹಾಸ್ಯಾಂಚೆಂ ಭಂಡಾರ್ ಉಸಯಿಲ್ಲೊ, ಇರಾಕ್-ಇರಾನ್ ಝುಜಾವೆಳಿಂ ದೇಶಾನ್ ಜಾಯ್ತೆಂ ಹೊಗ್ಡಾಯ್ತಾನಾ, ಆಪ್ಲ್ಯಾ ಘರಾಚೆರ್ ಪಡ್ಲಲ್ಲ್ಯಾ ಬೊಂಬಾಂತ್ ಭಯ್ಣಿಚೊ ಜೀವ್ ಹೊಗ್ಡಾವ್ನ್ ಭರುಂಕ್ ಆಸಾಧ್ಯ್ ಜಾಲ್ಲೊ ನಷ್ಟ್ ಭಗ್ಲಲ್ಲ್ಯಾ ಘಡಿತಾಚೆಂ ಜಿಣ್ಯೆ ಪಾನ್ ಆಮ್ಚೆಂ ಸವೆಂ ಉಗಡ್ತಾನಾ ಎಕಾ ಘಡ್ಯೆಕ್ ಭಾವುಕ್ ಜಾಲ್ಯಾರೀ ದುಸ್ರ್ಯಾ ಘಡ್ಯೆ ಬೊಲಿವುಡಾಚಿಂ ಪದಾಂ ಘುಣ್ಣುಣುನ್ ಅಮಿತಾಬಾಚಿ ಭಕ್ತ್ ಉಚಾರುನ್, ಡಾಯ್ಲೊಗ್ ಸಾಂಗುನ್ ಖುಶಾಲ್ ಜಿನೊಸ್ ದಾಕಯಿಲ್ಲೊ, ಅಭಿನೇತ್ರಿ ಆಶಾ ಪಾರೇಖ್ ಆನಿ ತಿಚ್ಯಾ ಇಷ್ಟಿಣ್ಯಾಂಕ್ ಆಪ್ಲೆಂ ಇರಾನ್ ಭೊಂವ್ಡಾಯಿಲ್ಲೊ ಸಂಗಿಂ ವರ್ತಾ ಅಭಿಮಾನಾನ್ ಸಾಂಗ್ಚ್ಯಾ, ಖುಶಾಲಿ ಜಿನೊಸಾಚ್ಯಾ ರೆಜಾಕ್ ಆಮಿ ಭರ್ಲಲ್ಲ್ಯಾ ಕಾಳ್ಜಾಂನಿ ಆದೇವ್ ಕೆಲೊ.

ಫಾಂತ್ಯಾರ್ ಸಾಡೆ ಚ್ಯಾರ್ ವೊರಾರ್ ಆಮ್ಕಾಂ ಘೆವುನ್ ಉಬ್ಲೆಂ ಒಮಾನ್ ಏರ್ ವಿಮಾನ್ ಇರಾನಾಚಿ ಭುಂಯ್ ಸೊಡುನ್ ಪರ್ಶಿಯನ್ ಗಲ್ಪಚ್ಯಾ ಉದ್ಕಾ ವಯ್ಲಾನ್ ಉಬ್ತಾನಾ ಆಮ್ಚ್ಯಾ ಪ್ರವಾಸಾಕ್ ಪೂರ್ಣ್ ವಿರಾಮ್ ಪಡ್ಲೊ.

(2014 ಮಾರ್ಚ್ 12 ಥಾವ್ನ್ 20 ಪರ್ಯಾಂತ್)



ಅನಿಲ್ ಪರ್ನಾಲ್

- ಅನಿಲ್ ಪರ್ನಾಲ್ ಲಿಕ್ವಿಡ್ ನಾಂವಾನ್, ಕೊಂಕ್ಣಿ ಸಾಹಿತ್ಯ ಸಂಸಾರಾಂತ್ ಗೆಲೆತ್ಯಾ ದೋನ್ ಧಾಕ್ಟಾಂ ಥಾವ್ನ್ ವಳ್ಳಿಚೊ ಅನಿಲ್ ಸೊಜ್ ಗಾಂವಾನ್ ಪಿಲಾರ್ಚೊ ಪ್ರಸ್ತುತ್ ಓಮಾನ್‌ಚ್ಯಾ ರಾಯಾಳ್ ಫರಾಕ್ಟಾಕ್ ಆಪ್ತ ಸಹಾಯಕ್ ತಶೆಂ ಕಾರ್ಯದರ್ಶಿ ಜಾವ್ನ್ ವಾವ್ರ್ ದಿತಾ.
- 'ಪಿಸೊಳಂ', 'ಮುಖಾಂ ಪಾಟ್ಲಿಂ ರುಪಾಂ' ಹಾಚೆ ಪರ್ಗಟ್ ಜಾಲ್ಲೆ ಕವಿತಾ ಸಂಗ್ರಹ್. 'ವಿಸಾವ್ಯಾ ತೆಕ್ಟಾಚೊ ಕವಿತಾ', 'ಸಾಗೊರಾಚ್ಯಾ ವಾಟೆಚ್ಯೊ ರುಠಿ', 'ಕುಪಾಂ ಪೊಂದ್ಲಿಂ ಮುಖಾಂ', 'ಶಿಂಪಡ್ಲಲಿಂ ಮೊತಿಯಾಂ', 'ಶಿಂಕೆರಾಂತ್ ಪಿಂಕುರಾಂ' ಕವಿತಾ ಪುಸ್ತಕಾಂನಿ ಹಾಚ್ಯಾ ಕವಿತೆಂಚೊ ಆಸ್‌ಪಾವ್ ಆಸಾ.
- ಚಡ್ಪಾವ್ ಕೊಂಕ್ಣಿ ನೆಮಾಳ್ಯಾಂನಿ ತಶೆಂ ಜಾಳಿಜಾಗ್ಯಾಂನಿ ಹಾಚ್ಯೊ ಕವಿತಾ ಆನಿ ಬರಾಂ ಪರ್ಗಟುನ್ ಆಸ್ತಾತ್. ಕವಿತಾ ಸ್ವಯ್ ಆಸ್ತಾಂ ಕಾಣೆಯೊ ತಶೆಂ ಹೆರ್ ಸಾಹಿತ್ಯಕ್ ಪ್ರಕಾರಾಂನಿ ತಾಣೆಂ ಹಾತ್ ಭೊಂವ್ಡಾಯ್ಲಾ.
- 'ತ್ರಿ ಸೊಜಾಸ್' ಬ್ಯಾನರಾಖಾಲ್ 'ತುಜೆ ಚರಣೆ' ತಶೆಂ 'ತುಜೆಂ ರುಪ್ಣೆಂ' ಸಂಗೀತ್ ಕೊವ್ಚೊ ಸಜಯ್ಲಾತ್. ಹೆರ್ ಜಾಯ್ತ್ಯಾ ಕೊವ್ಣೆಂತ್ಲ್ಯಾ ಪದಾಂಕ್ ಉತ್ತಾಂ ದಿಲ್ಯಾಂತ್.
- 'ಪಯ್ಲಾ ಪಯ್ಲೆಲೆಂ ಪಯ್ಣೆಕ್' ಪಯ್ಲಾ ಸಾಹಿತ್ಯಾಂತ್ ತಾಚಿ ಪಯ್ಲಿ ಕೃತಿ.

₹ 200/-